



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>




~~XIX B.~~

f40'te-50

יהוה





ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ

ΡΩΜΑΙΚΗ ΙΣΤΟΡΙΑ.

DIONIS CASSII COCCEIANI
HISTORIA ROMANA.

CUM ANNOTATIONIBUS

LUDOVICI DINDORFII.

VOL. III.



LIPSIAE.

IN AEDIBUS B. G. TEUBNERI.

MDCCCLXIV.

Recd, Aug. 28, 1879.

LIPSIÆ TYPIS B. G. TEUBNERI.

ΑΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΑ.

Τοιαύτη τις ἡ ναυμαχία αὐτῶν τῇ δευτέρᾳ τοῦ Σεπτεμβρίου ἐγένετο. τοῦτο δὲ οὐκ ἄλλως εἶπον, οὐδὲ γὰρ εἶωθα αὐτὸ ποιεῖν, ἀλλ' ὅτι τότε πρῶτον ὁ Καῖσαρ τὸ κράτος πᾶν μόνος ἔσχευ, ὥστε καὶ τὴν ἀπαρίθμησιν τῶν τῆς μοναρχίας αὐτοῦ ἐτῶν ἀπ' ἐκείνης τῆς ἡμέρας ἀκριβοῦσθαι. καὶ ἐπ' αὐτῇ τῷ 2 τε Ἀπόλλωνι τῷ Ἀκτίῳ τριήρη τε καὶ τετρήρη, τὰ τε ἄλλα τὰ ἐξῆς μέχρι δεκήρους, ἐκ τῶν αἰχμαλώτων νεῶν ἀνέθηκε, καὶ ναὸν μελῖω ᾠκοδόμησεν, ἀγωνά τέ τινα καὶ γυμνικὸν καὶ μουσικῆς ἱπποδρομίας τε πεντετηρικὸν ἱερὸν, οὕτω γὰρ τοὺς τὴν σίτησιν ἔχοντας ὀνομάζουσι, κατέδειξεν, Ἀκτια αὐτὸν προσαγορεύσας. πόλιν τέ τινα ἐν τῷ τοῦ στρατοπέδου τόπῳ, 3 τοὺς μὲν συναγείρας τοὺς δ' ἀναστήσας τῶν πλησιόχωρων, συνώκισε, Νικόπολιν ὄνομα αὐτῇ δούς. τότε χωρίον ἐν ᾧ ἐσκήνησε, λίθοις τε τετραπέδοις ἐκρηπίδωσε καὶ τοῖς ἀλοῦσιν ἐμβόλοις ἐκόσμησεν, ἔδος τι ἐν αὐτῷ τοῦ Ἀπόλλωνος ὑπαίθριον ἰδρυσάμενος.

ταῦτα μὲν ὕστερον ἐγένετο, τότε δὲ μέρος μὲν 4 τι τῶν νεῶν ἐς δίωξιν τοῦ τε Ἀντωνίου καὶ τῆς Κλεοπάτρας ἔστειλε· καὶ ἐκεῖνοι ἐπεδίωξαν μὲν αὐτούς, ἐπεὶ δ' οὐκ ἐν καταλήψει ἐφαίνοντο, ἀνεχώρησαν· ταῖς δὲ λοιπαῖς τὸ τάφρευμα αὐτῶν, μηδενὸς

ἐναντιουμένου δι' ὀλιγότητα, ἔλαβε, καὶ μετὰ ταῦτα καὶ τὸν λοιπὸν στρατὸν ἐς Μακεδονίαν ἀπλέοντα κα-
⁵ ταλαβὼν ἀμαχὶ παρεστήσατο. ἤδη δὲ καὶ διέφυγον ἄλλοι τε καὶ τῶν πρώτων οἱ μὲν Ῥωμαῖοι πρὸς τὸν Ἀντώνιον, οἱ δ' ἕτεροι οἱ συμμαχήσαντες αὐτῷ οἴκαδε. οὐ μὲντοι γε καὶ ἀντεπολέμησαν οὗτοί γε ἔτι τῷ Καίσαρι, ἀλλὰ καθ' ἡσυχίαν καὶ ἐκεῖνοι καὶ οἱ δῆμοι πάν-
 τες, ὅσοι καὶ πρότερον ἐρωμαίζον, οἱ μὲν εὐθὺς οἱ δὲ
² καὶ μετὰ τοῦθ' ὡμολόγησαν. καὶ ὅς τὰς μὲν πόλεις χρη-
 μάτων τε ἐσπράξει καὶ τῆς λοιπῆς ἐς τοὺς πολίτας σφῶν ἐν ταῖς ἐκκλησίαις ἐξουσίας παραιρέσει μετῆλ-
 θε, τοὺς δὲ δὴ δυνάστας τοὺς τε βασιλέας τὰ μὲν χωρία, ὅσα παρὰ τοῦ Ἀντωνίου εἰλήφεσαν, πάντας πλὴν τοῦ τε Ἀμύντου καὶ τοῦ Ἀρχελαίου ἀφείλετο,
² Φιλοπάτορα δὲ τὸν Ταρκονδιμότου καὶ Αὐκομήδην ἐν μέρει τοῦ Καππαδοκικοῦ Πόντου βασιλεύοντα, τὸν τε Ἀλέξανδρον τὸν τοῦ Ἰαμβλίχου ἀδελφόν, καὶ τῶν δυναστειῶν ἔπαυσε· καὶ τοῦτον, ὅτι μισθὸν αὐτὴν τῆς ἐκείνου κατηγορίας εἰλήφει, καὶ ἐς τὰ
³ ἐπινίκια παραγαγὼν ἀπέκτεινε. τὴν δὲ τοῦ Αὐκομήδους Μηδείῃ τινὶ ἔδωκεν, ὅτι τοὺς τε Μυσοὺς τοὺς ἐν τῇ Ἀσίᾳ ἀπὸ τοῦ Ἀντωνίου πρὸ τῆς ναυμα-
 χίας ἀπέστησε, καὶ μετ' αὐτῶν τοῖς ἐν τῇ μερίδι αὐ-
 τοῦ οὖσιν ἔπολέμησε. Κυδωνιάτας δὲ καὶ Λαππαίους ἐλευθέρους ἀφῆκεν, ὅτι τινὰ αὐτῷ συνήραντο· καὶ τοῖς γε Λαππαίοις καὶ τὴν πόλιν ἀνεστῶσαν συγκα-
⁴ τῶκισε. τῶν τε βουλευτῶν καὶ τῶν ἱππέων τῶν τε ἄλλων τῶν κορυφαίων τῶν συμπραξάντων τι τῷ Ἀν-
 τωνίῳ πολλοὺς μὲν χρήμασιν ἐξημίωσε, πολλοὺς δὲ καὶ ἐφόνευσε, καὶ τινων καὶ ἐφείσατο. καὶ ἐν μὲν τούτοις ὃ τε Σόσιος ἐπιφανὴς ἐγένετο, πολλάκις τε γὰρ ἀντιπολεμήσας αὐτῷ καὶ τότε φυγῶν καὶ κατα-

κρυφθείς, χρόνῳ τε ὕστερον εὐρεθείς, ὅμως ἐσώθη, καὶ Μάρκος τις Σκαῦρος· ἀδελφός τε γὰρ τοῦ Σέξ- 5
του ὁμομήτριος ὦν καὶ θανατωθῆναι κελευσθεὶς εἶτα διὰ τὴν μητέρα τὴν Μουκίαν ἀφείδθη. τῶν δὲ κο-
λασθέντων Ἀκύλιοί τε Φλώροι καὶ Κουρίων ὄνομα μάλιστα' ἔσχον, οὗτος μὲν ὅτι τοῦ Κουρίωνος ἐκείνου τοῦ ποτε τῷ Καίσαρι τῷ προτέρῳ πολλὰ συναραμέ-
νου υἱὸς ἦν, οἱ δὲ δὴ Φλώροι ὅτι τὸν ἕτερον τὸν 6
λαχόντα κελεύσαντος αὐτοῦ σφαγῆναι ἀμφοτέρω διε-
φθάρησαν. ἦσαν μὲν γὰρ πατήρ τε καὶ παῖς· ὥς δ' οὗτος πρὶν λαχεῖν αὐτὸς ἑαυτὸν τῷ σφαγεῖ ἐκὼν παρέδωκε, περιήλγησέ τε ἐκείνος καὶ αὐτοχειρίᾳ αὐτῷ ἐπαπέθανεν.

οὗτοι μὲν οὖν οὕτως ἀπήλλαξαν, ὁ δ' ὅμιλος τῶν 3
Ἀντωνιέων στρατιωτῶν ἐς τὰ τοῦ Καίσαρος στρα-
τόπεδα κατετάχθη, καὶ ἔπειτα τοὺς μὲν πολίτας τοὺς
ἔξω τῆς ἡλικίας ἀπ' ἀμφοτέρων, μηδὲν μηδενὶ δούς,
ἐς τὴν Ἰταλίαν ἀπέπεμψε, τοὺς δὲ δὴ λοιποὺς διέ-
σπειραν· ἐπειδὴ γὰρ ἐν τῇ Σικελίᾳ φοβεροὶ οἱ μετὰ 2
τὴν νύκην ἐγένοντο, ἔδεισε μὴ καὶ αὐτίς θορυβή-
σωσι, καὶ διὰ τοῦτ' ἔσπευσε, πρὶν καὶ ὀτιοῦν ὑποκ-
νηθῆναι, τοὺς μὲν παντελῶς ἐκ τῶν ὅπλων ἀπελάσαι,
τῶν δὲ τὸ πλῆθος διασπάσαι. τοὺς τε ἐξελευθέρους 3
δι' ὑποψίας ἔτι καὶ τότε ἔχων τὴν τετάρτην αὐτοῖς
ἐσφορὰν ἀφῆκεν, ἦν ἐκ τῶν προσταχθέντων σφίσι
 χρημάτων ἐπώφειλον. καὶ οὗτοι μὲν οὐχ ὅτι ἐστέ-
ρητό τινων ἐμνησικάκου ἔτι, ἀλλ' ὥς καὶ λαβόντες
ὅσα μὴ συννεσήμεγκαν ἔχαιρον· οἳ τε ἐν τῷ τεταγμέ- 4
νῳ ἔτι καὶ τότε ὄντες, τὸ μὲν τι πρὸς τῶν στρατιά-
ρων κατεχόμενοι, τὸ δὲ δὴ πλείστον τῇ τοῦ Αἰγυπτίου
πλούτου ἐλπίδι, οὐδὲν ἐνεόχμωσαν· οἱ δὲ δὴ συννι-
κήσαντες αὐτῷ καὶ τῆς στρατείας ἀφεθέντες ἤσχαλλον

ἄτε μηδὲν γέρας εὐρόμενοι, καὶ στασιάζειν οὐκ ἐς
 5 μακρὰν ἤρξαντο. καίτοι ὁ Καῖσαρ ὑποτοπήσας τε
 αὐτούς, καὶ φοβηθεὶς μὴ τοῦ Μαικήνου, ᾧ καὶ τότε
 ἢ τε Ῥώμῃ καὶ ἢ λοιπῇ Ἰταλία προσετέτακτο, κατα-
 φρονήσωσιν ὅτι ἱππεὺς ἦν, τὸν Ἀγρίππαν ὥς καὶ
 κατ' ἄλλο τι ἐς τὴν Ἰταλίαν ἐπεμψε. καὶ τοσαύτην
 γ' ἐπὶ πάντα καὶ ἐκείνῳ καὶ τῷ Μαικῆνᾳ ἐξουσίαν
 ἔδωκεν ὥστε σφᾶς καὶ τὰς ἐπιστολάς, ἃς τῇ τε βου-
 λῇ καὶ τοῖς ἄλλοις ἔγραφε, προαναγιγνώσκειν, καὶ
 6 τούτου καὶ μεταγράφειν ὅσα ἐβούλοντο. καὶ διὰ
 τοῦτο καὶ δακτύλιον ἔλαβον παρ' αὐτοῦ, ἵνα ἐπισφρα-
 γίζεσθαι αὐτὰς ἔχωσι. διπλὴν γὰρ δὴ σφραγίδα, ἣ
 μάλιστα τότε ἐχρήτο, ἐπεποίητο, σφίγγα ἐν ἐκατέρᾳ
 ὁμοίαν ἐκτυπώσας. ὕστερον γὰρ τὴν εἰκόνα τὴν
 7 ἑαυτοῦ ἐγγλύψας ἐκείνη τὰ πάντα ἐσημαίνετο. καὶ
 αὐτῇ καὶ οἱ μετὰ ταῦτα αὐτοκράτορες, πλὴν Γάλβου,
 ἐχρήσαντο· οὗτος γὰρ προγονικῶς τιμὴν σφραγίσματι,
 κῦνα ἐκ πρώρας νεῶς προκύπτοντα ἔχοντι, ἐνόμισεν.
 ἐπέστελλε δὲ καὶ ἐκείνοις καὶ τοῖς ἄλλοις τοῖς πάν-
 φιλοις, ὅποτε τι δέοιτο δι' ἀπορρήτων σφίσι δηλῶσαι,
 τὸ δεύτερον αἰεὶ στοιχεῖον τοῦ τῷ ῥήματι προσήκον-
 τος ἀντ' ἐκείνου ἀντεγγράφων.

4 καὶ ὁ μὲν, ὥς οὐδενὸς ἔτι δεινοῦ παρὰ τῶν ἐστρα-
 τευμένων ἐσομένου, τὰ τε ἐν τῇ Ἑλλάδι διώκησε καὶ
 τῶν τοῖν Θεοῖν μυστηρίων μετέλαβεν, ἐς τε τὴν
 Ἀσίαν κομισθεὶς καὶ ἐκεῖνα προσκαθίστατο, τὰ τε
 2 τοῦ Ἀντωνίου ἅμα ἐκαραδόκει· οὐ γάρ πω σαφές τι
 ὅπῃ διεπεφεύγει ἐπέπυστο, καὶ παρεσκευάζετο ὥς καὶ
 ἐπ' αὐτὸν ὁρμήσων, ἃν τι ἀκριβώσῃ. θορυβησάντων
 δ' αὐτῶν ἐν τούτῳ φανερώς ἄτε καὶ πολὺ ἀπὸ σφῶν
 ἀπαρτῶντος αὐτοῦ, ἐφοβήθη μή τι κακὸν προστάτου
 3 τινὸς λαβόμενοι δράσωσι, καὶ διὰ τοῦτ' Ἀντώνιον

μὲν ἄλλοις ἀναζητῆσαι προσέταξεν, αὐτὸς δὲ ἐς τὴν
 Ἰταλίαν ἡπείλχθη μεσουῆντος τοῦ χειμῶνος ἐν ᾧ τὸ
 τέταρτον μετὰ Μάρκου Κράσσου ἦρχεν· οὗτος γάρ, ^{a. u. 724}
 καίπερ τὰ τε τοῦ Σέξτου καὶ τὰ τοῦ Ἀντωνίου πράξας,
 τότε μὴδὲ στρατηγήσας συννυπάτευσεν αὐτῷ. ἐλθὼν
 δὲ ἐς τὸ Βρεντέσιον οὐκέτι περαιτέρω προυχώρησεν.
 ἐπεὶ γὰρ ἢ τε γερουσία πυθομένη τὸν πρόσπλουν ⁴
 αὐτοῦ πᾶσα ἐκείσε, πλὴν τῶν τε δημάρχων καὶ στρα-
 τηγῶν δύο κατὰ δόγμα καταμεινάντων, ἀπήντησε, καὶ
 ἢ ἱππᾶς τοῦ τε δήμου τὸ πλεῖον καὶ ἑτεροί, οἱ μὲν κατὰ
 πρεσβείας οἱ δὲ ἐθέλουται, πολλοὶ συνῆλθον, οὐκέτ' ⁵
 οὐδὲν ὑπ' οὐδενὸς πρὸς τε τὴν ἄφιξιν αὐτοῦ καὶ
 πρὸς τὴν τῶν πλειόνων σπουδὴν ἐνεοχμώθη. καὶ γὰρ
 ἐκεῖνοι οἱ μὲν φόβῳ οἱ δὲ ἐλπίσιν οἱ δὲ καὶ μετά-
 πεμπτοι, πρὸς τὸ Βρεντέσιον ἀφίκοντο· καὶ αὐτῶν ὁ
 Καῖσαρ τοῖς μὲν ἄλλοις χρήματα ἔδωκε, τοῖς δὲ διὰ
 παντὸς αὐτῷ συστρατεύσασιν καὶ γῆν προσκατένειμε.
 τοὺς γὰρ δήμους τοὺς ἐν τῇ Ἰταλίᾳ τοὺς τὰ τοῦ Ἀν- ⁶
 τωνίου φρονήσαντας ἐξοικίσας τοῖς μὲν στρατιώταις
 τάς τε πόλεις καὶ τὰ χωρία αὐτῶν ἐχαρίσατο, ἐκείνων
 δὲ δὴ τοῖς μὲν πλείοσι τό τε Δυρράχιον καὶ τοὺς
 Φιλίππους ἄλλα τε ἐποικεῖν ἀντέδωκε, τοῖς δὲ λοι-
 ποῖς ἀργύριον ἀντὶ τῆς χώρας τὸ μὲν ἔνειμε τὸ δ'
 ὑπέσχετο. συχνὰ μὲν γὰρ καὶ ἐκ τῆς νίκης ἐκτῆ- ⁷
 σατο, πολλῷ δὲ ἔτι πλείω ἀνήλiske. καὶ διὰ τοῦτο
 καὶ προέγραψεν ἐν τῷ πρατηρίῳ τὰ τε ἑαυτοῦ κτή-
 ματα καὶ τὰ τῶν ἐταίρων, ἵνα ἂν τε πρίασθαι τι αὐ-
 τῶν ἂν τε καὶ ἀντιλαβεῖν τις ἐθέλῃσῃ, τοῦτο ποιήσῃ.
 καὶ ἐπράθη μὲν οὐδέν, οὐδὲ ἀντεδόθη οὐδέν· τίς γὰρ ⁸
 ἂν καὶ ἐτόλμησεν ὁποτερονοῦν αὐτῶν πράξει; τῆς δὲ δὴ
 ἐπαγγελίας ἀναβολὴν ἐκ τούτου εὐπρεπῇ λαβὼν ὅστε-
 ρον αὐτὴν ἐκ τῶν Αἰγυπτίων λαφύρων ἀπήλλαξε.

5 ταῦτά τε οὖν καὶ τὰ ἄλλα τὰ ἐπείγοντα διοική-
 σας, τοῖς τέ τινα ἄδειαν λαβοῦσι καὶ ἐν τῇ Ἰταλίᾳ
 διαιτᾶσθαι, οὐ γὰρ ἐξῆν, δούς, καὶ τὸν δῆμον τὸν
 ἐν τῇ Ῥώμῃ ὑπολειφθέντα παρέμενος ὅτι μὴ πρὸς
 αὐτὸν ἦλθεν, ἔς τε τὴν Ἑλλάδα αὐτῷ τριακοστῇ
 2 μετὰ τὴν ἄφιξιν ἡμέρᾳ ἀπῆρε, καὶ διὰ τοῦ ἰσθμοῦ
 τοῦ τῆς Πελοποννήσου τὰς ναῦς ὑπὸ τοῦ χειμῶνος
 ὑπερνεγκῶν οὕτω ταχέως ἔς τὴν Ἀσίαν ἀνεκομίσθη,
 ὥστε καὶ τὸν Ἀντώνιον τὴν τε Κλεοπάτραν ἐκάτερον
 ᾄμα, καὶ ὅτι ἀφωρμήθη καὶ ὅτι ἐπανῆλθε, μαθεῖν.
 3 ὥς γὰρ τότε ἐκ τῆς ναυμαχίας ἔφυγον, μέχρι μὲν
 τῆς Πελοποννήσου ὁμοῦ ἀφίκοντο, ἐντεῦθεν δὲ τῶν
 συνόντων τινάς, ὅσους ὑπώπτευν, ἀποπέψαντες,
 πολλοὶ δὲ καὶ ἀκόντων αὐτῶν ἀπεχώρησαν, Κλεο-
 πάτρα μὲν ἔς τὴν Αἴγυπτον, μή τι τῆς συμφορᾶς
 σφων προπυθόμενοι νεωτερίσωσιν, ἡπείχθη, καὶ
 4 ὅπως γε καὶ τὸν πρόσπλουν ἀσφαλῆ ποιήσεται, τὰς
 τε πρῶτας ὥς καὶ κεκρατηκυῖα κατέστεψε καὶ ὥδᾶς
 τινὰς ἐπινικίους ὑπ' αὐλητῶν ἦδεν· ἐπεὶ δὲ ἐν τῷ
 ἀσφαλεῖ ἐγένετο, πολλοὺς μὲν τῶν πρώτων, ἅτε καὶ
 αἰεὶ οἱ ἀχθομένων καὶ τότε ἐπὶ τῇ συμφορᾷ αὐτῆς
 5 ἐπηρμένων, ἐφόνευσε, πολὺν δὲ καὶ πλοῦτον ἐκ τε
 τῶν ἐκείνων κτημάτων καὶ ἐκ τῶν ἄλλων καὶ ὀσίων
 καὶ θείων, μηδενὸς μηδὲ τῶν πάννυ ἀβάτων ἱερῶν
 φειδομένη, ἡθροίξε, δυνάμεις τε ἐξηρτύετο καὶ συμ-
 μαχίας περιεσκόπει, τὸν τε Ἀρμένιον ἀποκτείνασα
 τὴν κεφαλὴν αὐτοῦ τῷ Μήδῳ, ὥς καὶ ἐπικουρήσοντί
 6 σφισι διὰ τοῦτ', ἐπεμψεν. Ἀντώνιος δὲ ἐπλευσε μὲν
 ἔς τὴν Λιβύην πρὸς τε Πινάριον Σκάρπον καὶ πρὸς
 τὸ στράτευμα τὸ μετ' αὐτοῦ ἐπὶ τῇ τῆς Αἰγύπτου φυ-
 λακῇ ἐνταῦθα προσυνειλεγμένον· ἐπεὶ δ' οὔτε προσ-
 δέξασθαι αὐτὸν ἔφη, καὶ προσέτι καὶ τοὺς προπεμφ-

θέντας ὑπ' αὐτοῦ ἔσφαξε, τῶν τε στρατιωτῶν ὧν
 ἦρχεν ἀγανακτήσαντάς τινας ἐπὶ τούτῳ διέφθειρεν,
 οὕτω δὴ καὶ αὐτὸς ἐς τὴν Ἀλεξάνδρειαν μηδὲν πε-
 ράνας ἐκομίσθη. καὶ τὰ τε ἄλλα ὥς ἐπὶ ταχεῖ πολέ- 6
 μῳ παρεσκευάζοντο, καὶ τοὺς νίεις, Κλεοπάτρα μὲν
 Καισαρίωνα, Ἀντώνιος δὲ Ἀντυλλον, ὃν ἐκ τῆς Φου-
 λουλίας γεννηθέντα οἱ εἶχεν, ἐς ἐφήβους ἐσέγραψαν,
 ἔν' οἱ τε Αἰγύπτιοι ὥς καὶ ἀνδρός τινος ἤδη βασιλεύ-
 οντός σφων προθυμηθῶσι, καὶ οἱ ἄλλοι προστάτας
 ἐκείνους, ἃν γέ τι δεινὸν σφισι συμβῇ, ἔχοντες καρ-
 τερήσωσι. καὶ τοῖς μὲν μειρακίοις καὶ τοῦτο αἴτιον 2
 τοῦ ὀλέθρου ἐγένετο· οὐδετέρου γὰρ αὐτῶν ὁ Καί-
 σαρ, ὥς καὶ ἀνδρῶν ὄντων καὶ πρόσχημά τι προστα-
 σίας ἐχόντων, ἐφείσατο· ἐκείνοι δ' οὖν παρεσκευά-
 ζοντο μὲν ὥς καὶ ἐν τῇ Αἰγύπτῳ καὶ ναυσὶ καὶ
 πεζῷ πολεμήσουντες, καὶ ἐπὶ τούτῳ καὶ τὰ ἔθνη τὰ 3
 ὁμόχωρα τοὺς τε βασιλέας τοὺς φίλους σφίσι προσπα-
 ρεκάλουν, ἡτοιμάζοντο δ' οὐδὲν ἥττον ὥς καὶ ἐς τὴν
 Ἰβηρίαν, ἃν τι κατεπελῆξ, πλευσόμενοι καὶ τὰ ἐκεῖ
 ἄλλως τε καὶ τῷ πλήθει τῶν χρημάτων ἀποστήσου-
 ντες, ἣ καὶ πρὸς τὴν Ἐρυθρὰν θάλασσαν μεταστησό-
 μενοι. καὶ ὅπως γε ἐπὶ πλείστον βουλευόμενοι ταῦτα 4
 διαλάθωσιν, ἣ καὶ ἐξαπατήσωσί πῃ τὸν Καίσαρα ἢ
 καὶ δολοφονήσωσιν, ἔστειλάν τινας ἐκείνῳ μὲν λόγους
 ὑπὲρ εἰρήνης, τοῖς δὲ δὴ συνουσίην αὐτῷ χρήματα
 φέροντας. κὰν τούτῳ καὶ ἡ Κλεοπάτρα σκηπτρόν τέ 5
 τι χρυσοῦν καὶ στέφανον χρυσοῦν τόν τε δίφρον τὸν
 βασιλικόν, κρύφα τοῦ Ἀντωνίου, ὥς καὶ τὴν ἀρχὴν
 οἱ δι' αὐτῶν διδοῦσα ἐπεμψεν, ἔν' ἂν καὶ ἐκείνους
 ἐχθῆρῃ, ἀλλ' αὐτὴν γε ἐλεήσῃ. ὁ δὲ τὰ μὲν δῶρα 6
 ἔλαβεν οἷωνόν ποιούμενος, ἀπεκρίνατο δὲ τῷ μὲν
 Ἀντωνίῳ οὐδέν, τῇ δὲ Κλεοπάτρᾳ φανερώς μὲν ἄλλα

τε ἀπειλητικά καὶ ὅτι, ἂν τῶν τε ὀπλων καὶ τῆς βασιλείας ἀποστῇ, βουλεύσεται περὶ αὐτῆς ὅσα χρὴ πράξαι, λάθρα δὲ ὅτι, ἂν τὸν Ἀντώνιον ἀποκτείνῃ, καὶ τὴν ἄδειαν αὐτῇ καὶ τὴν ἀρχὴν ἀκέραιον δώσει.

- 7 ἐν ᾧ δὲ ταῦτα ἐγίνετο, τὰς τε ναῦς τὰς ἐν τῷ Ἀραβικῷ κόλπῳ πρὸς τὸν ἐς τὴν Ἐρυθρὰν θάλασσαν πλοῦν ναυπηγηθείσας οἱ Ἀράβιοι, πεισθέντες ὑπὸ Κυΐντου Διδίου τοῦ τῆς Συρίας ἀρχοντος, κατέπρῃσαν, καὶ τὰς ἐπικουρίας καὶ οἱ δῆμοι καὶ οἱ δυνά-
- 2 σται πάντες ἀπηρνήσαντο. καὶ μοι θαυμάσαι ἐπέρχεται ὅτι ἄλλοι μὲν συχνοί, καίπερ πολλὰ παρ' αὐτῶν εἰληφότες, ἐγκατέλιπόν σφας, οἱ δὲ ἐπὶ ταῖς ὀπλομαχίαις ἐν τοῖς ἀτιμότατα τρεφόμενοι προθυμία τε ἐς αὐτοὺς πλείστη ἐχρήσαντο καὶ ἀνδρείοτατα ἡγωνίσαντο. οὗτοι γὰρ ἐν Κυζίκῳ πρὸς τοὺς ἐπινικίους ἀγῶνας, οὓς ἐπὶ τῷ Καίσαρι ἄξιν ἡλπίζον, ἀσκούμενοι, τότε ἐπειδὴ τάχιστα τῶν γερονότων ἦσθοντο, ὥρμησαν ἐς τὴν Αἴγυπτον ὥς καὶ βοηθή-
- 3 σοντες αὐτοῖς, καὶ πολλὰ μὲν τὸν Ἀμύνταν ἐν τῇ Γαλατίᾳ πολλὰ δὲ καὶ τοὺς τοῦ Ταρκονδιμότου παῖδας ἐν τῇ Κιλικίᾳ, φίλους μὲν σφισιν ἐς τὰ μάλιστα γενομένους, τότε δὲ πρὸς τὰ παρόντα μεταστάντας, πολλὰ δὲ καὶ τὸν Δίδιον κωλύοντά σφας τῆς διόδου ἔδρασαν. οὐ μέντοι καὶ διαπесεῖν ἐς τὴν Αἴγυπτον
- 5 ἡδυνήθησαν, ἀλλ' ἐπειδὴ πανταχόθεν περιεστοιχίσθησαν, λόγον μὲν οὐδ' ὥς οὐδένα, καίτοι τοῦ Διδίου συχνὰ σφισιν ὑπισχνουμένου, προσεδέξαντο, τὸν δὲ Ἀντώνιον μεταπέμψαντες ὥς καὶ ἐν τῇ Συ-
- 6 ρίᾳ ἄμεινον μετ' αὐτοῦ πολεμήσοντες, ἔπειτ' ἐπειδὴ ἐκεῖνος μὴτ' αὐτὸς ἦλθε μὴτ' ἀγγελίαν τινὰ αὐτοῖς ἐπεμψεν, οὕτω δὴ νομίσαντες αὐτὸν ἀπολωλέναι καὶ ἄκοντες ὁμολόγησαν ἐπὶ τῷ μηδέποτε μονομαχήσαι,

καὶ τὴν γε Δάφνην παρὰ τοῦ Διδίου, τὸ τῶν Ἀντιοχέων προάστειον, ἐνοικεῖν μέχρις ἂν τῷ Καίσαρι ταῦτα δηλωθῇ ἔλαβον.

καὶ οἱ μὲν ὑπὸ τοῦ Μεσδάλου ὕστερον ἀπατη- ⁷
θέντες ἐπέμφθησαν ἄλλος ἄλλοσε ὥς καὶ ἐς τὰ στρα-
τόπεδα καταλεχθῆσόμενοι, καὶ ἐκ τρόπου δὴ τινος
ἐπιτηδείου ἐφθάρησαν. Ἀντώνιος δὲ καὶ Κλεοπάτρα ⁸
ἀκούσαντες τῶν πρέσβων τὰ παρὰ τοῦ Καίσαρός
σφισιν ἐπισταλόντα, ἐπεμψαν αὐτοῖς, ἥ μὲν χρήματα
αὐτῷ πολλὰ δώσειν ὑπισχνουμένη, ὃ δὲ τῆς τε φι-
λίας καὶ τῆς συγγενείας αὐτὸν ἀναμιμνήσκων, καὶ
προσέτι καὶ περὶ τῆς συνουσίας τῆς πρὸς τὴν Αἰγυ-
πτίαν ἀπολογούμενος, ὅσα τε συνηράσθησάν ποτε
καὶ ὅσα συνενεανιεύσαντο ἀλλήλοις ἐξαριθμούμενος.
καὶ τέλος Πούπλιον Τουρούλλιον βουλευτὴν τε ὄντα ²
καὶ σφαγέα τοῦ Καίσαρος γεγονότα τότε τε φιλικῶς
οἱ συνόντα ἐξέδωκεν αὐτῷ, καὶ ἑαυτόν, ἂν γε καὶ
διὰ τοῦθ' ἡ Κλεοπάτρα σωθῇ, καταχρήσεσθαι ἐπηγ-
γείλατο. Καῖσαρ δὲ τὸν μὲν Τουρούλλιον ἀπέκτεινε, ³
καὶ ἔτυχε γὰρ ἐκ τῆς ἐν Κῷ τοῦ Ἀσκληπιοῦ ὕλης
ξύλα ἐς ναυτικὸν κεκοφώς, δίκην τινὰ καὶ τῷ θεῷ,
ὅτι ἐκεῖ ἐδικαιώθη, δοῦναι ἔδοξε, τῷ δ' Ἀντωνίῳ
οὐδὲν οὐδὲ τότε ἀπεκρίνατο. τρίτην τε οὖν πρεσ- ⁴
βείαν ἔστειλε, καὶ τὸν υἱὸν τὸν Ἀντυλλον μετὰ χρυ-
σίου πολλοῦ αὐτῷ ἐπεμψεν· ὃ δὲ τὰ μὲν χρήματα
ἔλαβεν, ἐκείνους δὲ διὰ κενῆς ἀνταπέστειλε, μηδεμίαν
ἀπόκρισιν δούς. τῇ μέντοι Κλεοπάτρᾳ πολλά, ὥσπερ
τὸ πρῶτον, οὕτω καὶ τὸ δεύτερον τό τε τρίτον καὶ
ἐπηπείλησε καὶ ὑπέσχετο. φοβηθεὶς δ' οὖν καὶ ὥς ⁵
μή πως ἀπογνόντες συγγνώμης παρ' αὐτοῦ τεύξε-
σθαι διακαρτερήσωσι, καὶ ἦτοι καὶ καθ' ἑαυτοὺς πε-
ριγένωνται, ἢ καὶ ἐς τὴν Ἰβηρίαν τὴν τε Γαλατίαν

ἀπάρωσιν, ἥ καὶ τὰ χρήματα, ἃ παμπληθῇ ἤκουεν
 6 εἶναι, φθείρωσιν, ἥ γὰρ Κλεοπάτρα πάντα τε αὐτὰ
 ἐς τὸ μνημεῖον, ὃ ἐν τῷ βασιλείῳ κατεσκευάξεν,
 ἡθροίκει, καὶ πάντα, ἅν γέ τινος καὶ ἐλαχίστου δια-
 μάρτη, κατακαύσειν μεθ' ἑαυτῆς ἡπέλπει, Θύρσον
 ἐξελεύθερον ἑαυτοῦ ἐπεμψεν ἄλλα τε πολλὰ καὶ φι-
 7 λάνθρωπα αὐτῇ ἐροῦντα, καὶ ὅτι καὶ ἐρῶν αὐτῆς
 τυγχάνει, εἴ πως ἐκ γε τούτου, οἷα ἀξιούσα πρὸς
 πάντων ἀνθρώπων ἐρᾶσθαι, τὸν τε Ἀντώνιον ἀνα-
 χρήσαιτο καὶ ἑαυτὴν τὰ τε χρήματα ἀκέραια τηρή-
 σειε. καὶ ἔσχεν οὕτω.

9 πρὶν δὲ δὴ ταῦτα γίνεσθαι, μαθὼν ὁ Ἀντώνιος
 ὅτι Κορνήλιος Γάλλος τό τε τοῦ Σκάρπου στρατεύμα
 παρείληφε καὶ μετ' αὐτῶν τὸ Παραιτόνιον ἐξαίφνης
 παρελθὼν κατέσχηκεν, ἐς μὲν τὴν Συρίαν, καίτοι
 βουληθεὶς κατὰ τὴν τῶν μονομάχων μετάπεμψιν ὁρ-
 2 μῆσαι, οὐκ ἐπορεύθη, ἐπὶ δὲ ἐκείνους ἐχώρησεν ὥς
 μάλιστα μὲν ἀκονιτὶ τοὺς στρατιώτας προσθηδόμενος,
 ἦσαν γὰρ εὐνοϊάν τινα αὐτοῦ ἐκ τῆς συστρατείας
 ἔχοντες, εἰ δὲ μή, βία γε χειρωσόμενος ἄτε καὶ δύ-
 ναμιν πολλὴν καὶ ναυτικὴν καὶ πεζὴν ἐπαρόμενος.
 3 οὐ μέντοι οὐδὲ διαλεχθῆναί τι αὐτοῖς ἡδυνήθη, καί-
 περ πρὸς τε τὸ τεῖχος προσελθὼν καὶ γεγωνὸν βοή-
 σας· ὁ γὰρ Γάλλος τοὺς σαλπικτὰς συνηχεῖν κελεύ-
 σας οὐδὲν οὐδενὶ ἐσακοῦσαι ἐπέτρεψε. καὶ προσέτι
 καὶ ἐπεκδρομῇ αἰφνιδίῳ ἔπταισε, καὶ μετὰ τοῦτο καὶ
 4 ταῖς ναυσὶν ἐσφάλη. ἀλύσεις γάρ τινας ὑφύδρους
 νύκτωρ διὰ τοῦ στόματος τοῦ λιμένος ὁ Γάλλος δια-
 τεύνας οὐδεμίαν αὐτοῦ φανερὰν φυλακὴν ἐποιήσατο,
 ἀλλὰ καὶ πάννυ ἀδεῶς ἔσω μετὰ καταφρονήματος
 ἐσπλέοντάς σφας περιεῖδεν· ἐπεὶ μέντοι ἔνδον ἐγέ-
 νοντο, τὰς τε ἀλύσεις μηχαναῖς ἀνέσπασε, καὶ παν-

ταχόθεν ἅμα τὰς ναῦς αὐτῶν ἐκ τε τῆς γῆς καὶ ἐκ
 τῶν οἰκίῳ τῆς τε θαλάσσης περισχὼν τὰς μὲν κατέ-
 πρησε τὰς δὲ κατεπόντωσε. κὰν τούτῳ καὶ τὸ Πη- 5
 λούσιον ὁ Καῖσαρ, λόγῳ μὲν κατὰ τὸ ἰσχυρὸν ἔργῳ
 δὲ προδοθὲν ὑπὸ τῆς Κλεοπάτρας, ἔλαβεν. ἐκείνη
 γὰρ ὥς οὔτε τις ἐβοήθησέ σφισι καὶ τὸν Καῖσαρα
 ἀνανταγώνιστον ὄντα ἥσθητο, τό τε μέγιστον ἀκού-
 σασα τοὺς διὰ τοῦ Θύρσου πεμφθέντας οἱ λόγους,
 ἐπίστευσεν ὄντως ἐρᾶσθαι, πρῶτον μὲν ὅτι καὶ ἐβού-
 λετο, ἔπειτα δὲ ὅτι καὶ τὸν πατέρα αὐτοῦ τόν τε Ἀν- 6
 τώνιον ὁμοίως ἐδεδούλωτο. κὰκ τούτου οὐχ ὅπως
 τὴν τε ἄδειαν καὶ τὴν τῶν Αἰγυπτίων βασιλείαν,
 ἀλλὰ καὶ τὸ τῶν Ῥωμαίων κράτος ἔξειν προσεδόκη-
 σε, τό τε Πηλούσιον εὐθὺς αὐτῷ προήκατο, καὶ
 μετὰ τοῦτο προσελαύνοντι πρὸς τὴν πόλιν ἐκάλυσε
 τοὺς Ἀλεξανδρέας λάθρᾳ ἐπέξελθεῖν, ἐπεὶ ὅσον γε
 ἀπὸ βοῆς καὶ πάνυ σφᾶς προετρέψατο τοῦτο ποιῆσαι.
 ὁ δ' οὖν Ἀντώνιος ἐκ τοῦ Παραιτουλίου πρὸς τὴν τοῦ 10
 Πηλουσίου πύστιν ἐπανελθὼν προαπήντησε πρὸ τῆς
 Ἀλεξανδρείας τῷ Καίσαρι, καὶ αὐτὸν κεκμηκότα ἐκ
 τῆς ὁδοιπορίας ὑπολαβὼν τοῖς ἱππεῦσιν ἐνίκησεν.
 ἀναθαρσήσας τε ἐκ τε τούτου καὶ ὅτι βιβλία ἐς τὸ 2
 στρατόπεδον αὐτοῦ τοξεύμασιν ἐσέπεμψε πεντακοσίας
 σφίσι καὶ χιλίας δραχμὰς ὑπισχνούμενος, συνέβαλε
 καὶ τῷ πεζῷ καὶ ἡττήθη· ὁ γὰρ Καῖσαρ αὐτὸς τὰ 3
 βιβλία ἐθέλοντῆς τοῖς στρατιώταις ἀνέγνω, τόν τε
 Ἀντώνιον διαβάλλων καὶ ἐκείνους ἐς τε τὴν τῆς προ-
 δοσίας αἰσχύνῃ καὶ ἐς τὴν ὑπὲρ ἑαυτοῦ προθυμίαν
 ἀντικαθιστάς, ὥστε καὶ διὰ τοῦτο αὐτοὺς τῇ τε τῆς
 πείρας ἀγανακτήσει καὶ τῇ τοῦ μὴ ἐθέλοκακεῖν ἐν-
 δεῖξει σπονδάσαι. καὶ ὁ μὲν ἐπειδὴ παρὰ δόξαν ἡλατ- 4
 τώθη, πρὸς τε τὸ ναυτικὸν ἀπέκλινε, καὶ παρεσκευά-

ζετο ὥς καὶ ναυμαχήσων ἢ πάντως γε ἐς τὴν Ἰβηρίαν
 πλευρόμενος· ἰδοῦσα δὲ τοῦθ' ἡ Κλεοπάτρα τὰς τε
 5 ναῦς αὐτομολῆσαι ἐποίησε, καὶ αὐτὴ ἐς τὸ ἥριον ἐξ-
 αΐφνης ἐσεπήδησε, λόγῳ μὲν ὥς τὸν Καίσαρα φο-
 βουμένη καὶ προδιαφθεῖραι τρόπον τινὰ ἑαυτὴν βου-
 λομένη, ἔργῳ δὲ καὶ τὸν Ἀντώνιον ἐκείσε ἐσελθεῖν
 προκαλουμένη· ὑπετόπει μὲν γὰρ προδίδοσθαι, οὐ
 μέντοι καὶ ἐπίστευεν ὑπὸ τοῦ ἔρωτος, ἀλλὰ καὶ μάλ-
 6 λον ὥς εἰπεῖν ἐκείνην ἢ ἑαυτὸν ἡλέει. ὅπερ πού ἡ
 Κλεοπάτρα ἀκριβῶς εἰδυῖα ἠλπισεν ὅτι, ἂν πύθηται
 αὐτὴν τετελευτηκυῖαν, οὐκ ἐπιβιώσεται, ἀλλὰ παρα-
 χρῆμα ἀποθανεῖται. καὶ διὰ τοῦτο ἐς τε τὸ μνημεῖον
 σὺν τε εὐνούχῳ τινὶ καὶ σὺν θεραπαῖναις δύο ἐσέ-
 δραμε, καὶ ἐκεῖθεν ἀγγελίαν αὐτῷ ὥς καὶ ἀπολωλυῖα
 7 ἔπεμψε. καὶ ὃς ἀκούσας τοῦτο οὐκ ἐμέλλησεν, ἀλλ'
 ἐπαποθανεῖν αὐτῇ ἐπεθύμησε. καὶ τὸ μὲν πρῶτον
 τῶν παρόντων τινὸς ἐδεήθη ἵνα αὐτὸν ἀποκτείνῃ·
 ἐπεὶ δὲ ἐκεῖνος σπασάμενος τὸ ξίφος ἑαυτὸν κατειργά-
 σατο, ζηλώσαί τε αὐτὸν ἠθέλησε καὶ ἑαυτὸν ἔτρω-
 σε, καὶ ἔπεσέ τε ἐπὶ στόμα καὶ δόξαν τοῖς παροῦ-
 8 σιν ὥς καὶ τεθνηκὼς παρέσχε. θορύβου τε ἐπὶ τού-
 τῳ γενομένου ᾗσθητό τε ἡ Κλεοπάτρα καὶ ὑπερέκυ-
 ψεν ὑπὲρ τοῦ μνημεῖου· αἱ μὲν γὰρ θύραι αὐτοῦ
 συγκλεισθεῖσαι ἅπαξ οὐκέτ' ἀνοιχθῆναι ἐκ μηχανή-
 ματός τινος ἐδύναντο, τὰ δ' ἄνω πρὸς τῇ ὀροφῇ οὐ-
 9 δέπω παντελῶς ἐξείργαστο. ἐντεῦθεν θῦν ὑπερκύ-
 ψασαν αὐτὴν ἰδόντες τινὲς ἀνεβόησαν ὥστε καὶ τὸν
 Ἀντώνιον ἐσακοῦσαι· καὶ ὃς μαθὼν ὅτι περὶέστιν,
 ἐξανέστη μὲν ὥς καὶ ζῆσαι δυνάμενος, προχυθέντος
 δ' αὐτῷ πολλοῦ αἵματος ἀπέγνων τε τὴν σωτηρίαν,
 καὶ ἐκέτευσε τοὺς παρόντας ὅπως πρὸς τε τὸ μνημα

αὐτὸν κομίσωσι καὶ διὰ τῶν σχοινίων τῶν πρὸς τὴν ἀνολκὴν τῶν λίθων κρεμαμένων ἀνιμήσωσι.

καὶ ὁ μὲν ἐνταῦθα οὕτως ἐν τοῖς τῆς Κλεοπάτρας κόλποις ἐναπέθανεν, ἐκείνη δὲ ἐθάρσησε μὲν ¹¹ πῶς τὸν Καίσαρα, καὶ εὐθὺς αὐτῷ τὸ γεγονὸς ἐδήλωσεν, οὐ μὴν καὶ πάννυ ἐπίστευε μηδὲν κακὸν πείσεσθαι. κατεῖχεν οὖν ἑαυτὴν ἔνδον, ἵν' εἰ καὶ διὰ μηδὲν ἄλλο σῶθῃ, τῷ γε φόβῳ τῶν χρημάτων καὶ τὴν ἄδειαν καὶ τὴν βασιλείαν ἐκπρίηται. οὕτω που ² καὶ τότε ἐν τηλικαύτῃ συμφορᾷ οὕσα τῆς θυναστείας ἐμέμνητο, καὶ μᾶλλον γε ἐν τε τῷ ὀνόματι καὶ ἐν τῷ σχήματι αὐτῆς ἀποθανεῖν ἢ ἰδιωτεύσασα ζῆν ἡρεῖτο. ἀμέλει εἶχε μὲν καὶ τὸ πῦρ ἐπὶ τοῖς χρήμασιν, εἶχε δὲ καὶ ἀσπίδας ἄλλα τε ἑρπετὰ ἐφ' ἑαυτῇ, προπειραθεῖσα αὐτῶν ἐν ἀνθρώποις, ὅντινα τρόπον ἔκαστόν σφον ἀποκτείνουσι. Καῖσαρ δὲ ἐπεθύμει μὲν ³ καὶ τῶν θησαυρῶν ἐγκρατὴς γενέσθαι καὶ ἐκείνην ζῶσάν τε συλλαβεῖν καὶ ἐς τὰ νικητήρια ἀναγαγεῖν, οὐ μέντοι καὶ αὐτὸς πίστιν τινὰ αὐτῇ δοὺς ἀπατεῶν δόξαι γεγενῆσθαι ἠθέλησεν, ἵν' ὥς καὶ αἰχμαλώτῳ καὶ ἀκουσίᾳ τρόπον τινὰ χειρωθείσῃ χρῆσθῃται. καὶ διὰ ⁴ τοῦτ' ἐπεμψε πρὸς αὐτὴν Γαίον τε Προκουλήιον ἱππέα καὶ Ἐπαφρόδιτον ἐξελεύθερον, ἐντειλάμενός σφισιν ὅσα καὶ εἰπεῖν καὶ πράξαι ἐχρῆν. καὶ οὕτως ἐκεῖνοι συμμίζαντες τῇ Κλεοπάτρᾳ καὶ μέτριά τινα διαλεχθέντες, ἔπειτ' ἐξαίφνης συνήρπασαν αὐτὴν πρὶν ⁵ τι ὁμολογηθῆναι. καὶ τούτου ἐκποδὼν πάντα ἄφ' ὧν ἀποθανεῖν ἐδύνατο ποιησάμενοι, ἡμέρας μὲν τινὰς κατὰ χώραν αὐτῇ τὸ τοῦ Ἀντωνίου σῶμα ταριχευσούσῃ διατρεῖσαι ἐπέτρεψαν, ἔπειτα δὲ ἐς τὰ βασίλεια αὐτὴν ἡγαγον, μήτε τῆς ἀκολουθίας τι μήτε τῆς θεραπείας τῆς συνήθους οἱ παραλύσαντες, ὅπως ἔτι καὶ

- μᾶλλον ἐλπίσῃ τε ὅσα ἐβούλετο καὶ μηδὲν κακὸν ἐαυ-
 6 τὴν δράσῃ. ἀμέλει καὶ ὀφθῆναι καὶ διαλεχθῆναι τι
 τῷ Καίσαρι ἐθελήσασα ἐπέτυχε· καὶ ἵνα γε ἐπὶ
 πλείον ἀπατηθῇ, αὐτὸς ἀφ᾽ ἑσθαι πρὸς αὐτὴν ὑπέ-
 12 σχετο. οἰκόν τε οὖν ἐκπρεπῇ καὶ κλίνην πολυτελεῇ
 παρασκευάσασα, καὶ προσέτι καὶ ἑαυτὴν ἡμελημένως
 πῶς κοσμήσασα, καὶ γὰρ ἐν τῷ πενθίμῳ σχήματι
 δεινῶς ἐνέπρεπεν, ἐκαθέζετο ἐπὶ τῆς κλίνης, πολλὰς
 μὲν εἰκόνας τοῦ πατρὸς αὐτοῦ καὶ παντοδαπὰς πα-
 ραθεμένην, πάσας δὲ τὰς ἐπιστολὰς τὰς παρ' ἐκείνου
 2 οἱ πεμφθείσας ἐς τὸν κόλπον λαβοῦσα. καὶ μετὰ
 τοῦτο ἐσελθόντος τοῦ Καίσαρος ἀνεπήδησέ τε ἤρυ-
 θρασμένη, καὶ ἔφη "χαῖρε, ὦ δέσποτα· σοὶ μὲν γὰρ
 τοῦτο θεὸς ἔδωκεν, ἐμὲ δὲ ἀφείλετο. ἀλλ' ὅρῳ μὲν
 πον καὶ αὐτὸς τὸν πατέρα σου τοιοῦτον οἶος πολλὰ-
 κίς πρὸς ἐμὲ ἐσῆλθεν, ἀκούεις δὲ ὅπως τὰ τε ἄλλα
 ἐτίμησέ με καὶ δὴ καὶ βασιλίδα τῶν Αἰγυπτίων
 3 ἐποίησεν. ἵνα δ' οὖν τι καὶ αὐτοῦ ἐκείνου περὶ ἐμοῦ
 πύθῃ, λάβε καὶ ἀνάγνωθι τὰ γράμματα ἃ μοι αὐτο-
 χειρίᾳ ἐπέστειλε." ταῦτά τε ἅμα ἔλεγε, καὶ πολλὰ
 καὶ ἑρωτικά αὐτοῦ ῥήματα ἀνεγίνωσκε. καὶ τότε
 μὲν ἔκλαε καὶ τὰς ἐπιστολὰς κατεφίλει, τότε δὲ
 πρὸς τὰς εἰκόνας αὐτοῦ προσέπιπτε καὶ ἐκείνας προσε-
 4 κύνει. τὰ τε βλέφαρα ἐς τὸν Καίσαρα ἐπενέκλα,
 καὶ ἐμμελῶς ἀνωλοφύρετο, θρυπτικόν τέ τι προσ-
 εφθέγγετο, ἄλλοτε μὲν λέγουσα "ποῦ μοι, Καίσαρ,
 ταῦτά σου τὰ γράμματα;" ἄλλοτε δὲ ὅτι "ἀλλ' ἐν
 τούτῳ καὶ σύ μοι ζῆς," εἶτα αὐθις "εἶθε σου προ-
 ετεθνήκειν," καὶ μάλα αὐθις "ἀλλὰ καὶ τοῦτον ἔχου-
 5 σα σὲ ἔχω." τοιαύτη τινὶ ποικιλίᾳ καὶ τῶν φημάτων
 καὶ τῶν σχημάτων ἐχοῖτο, μελιχρὰ ἅττα καὶ προσ-
 βλεπουσα αὐτῷ καὶ λαλοῦσα. ὁ οὖν Καίσαρ συνέει

μὲν αὐτῆς καὶ παθαινομένης καὶ πληκτιζομένης, οὐ μέντοι καὶ προσεποιεῖτο, ἀλλ' ἐς τὴν γῆν τοὺς ὀφθαλμοὺς ἐρείσας τοῦτο μόνον εἶπε, "θάρσει, ὦ γύναι, καὶ θυμὸν ἔχε ἀγαθόν· οὐδὲν γὰρ κακὸν πείσῃ." περιαλγῆσασα οὖν ἐκείνη ὅτι μήτε προσεῖδεν αὐτὴν ὁ μήτε τι ἢ περὶ τῆς βασιλείας ἢ καὶ ἐρωτικόν τι ἐφθέρξατο, πρὸς τε τὰ γόνυ αὐτοῦ προσέπεσε καὶ ἀνακλῦσασα "ζῆν μὲν" ἔφη, "Καίσαρ, οὔτε ἐθέλω οὔτε δύναμαι· ταύτην δέ σε τὴν χάριν ἐς τὴν τοῦ πατρὸς μνήμην αἰτῶ, ἵν' ἐπειδὴ με Ἀντωνίῳ μετ' ἐκείνον ὁ δαίμων παρέδωκε, μετ' αὐτοῦ καὶ ἀποθάνω. εἶθε μὲν γὰρ ἀπωλώλειν εὐθύς τότε μετὰ τὸν Καίσαρα· ἐπεὶ δέ μοι καὶ τοῦτο παθεῖν ἐπέπρωτο, πέμψον με πρὸς Ἀντώνιον, μηδὲ μοι τῆς σὺν αὐτῷ ταφῆς φθονήσης, ἵν' ὥσπερ δι' ἐκείνον ἀποθνήσκω, οὕτω καὶ ἐν ᾧδου αὐτῷ συνοικήσω."

καὶ ἡ μὲν τοιαῦτα ὡς καὶ ἐλεηθησομένη ἔλεγε, 13
Καίσαρ δὲ πρὸς μὲν ταῦτα οὐδὲν ἀπεκρίνατο, φοβηθεὶς δὲ μὴ ἑαυτὴν διαχρήσεται, θαρσεῖν τε αὐτῇ αὐθις παρεκελεύσατο, καὶ οὔτε τὴν θεραπείαν αὐτῆς ἀφείλετο καὶ ἐν ἐπιμελείᾳ αὐτὴν ἐποιεῖτο, ὅπως οἱ τὰ ἐπινίκια ἐπιλαμπρύνῃ. τοῦτό τε οὖν ὑποτοπή- 2
σασα, καὶ μυρίων θανάτων χαλεπώτερον αὐτὸ νομίσασα εἶναι, ὅντως τε ἀποθανεῖν ἐπεθύμησε, καὶ πολλὰ μὲν τοῦ Καίσαρος, ὅπως τρόπον τινὰ ἀπόληται, ἐδεῖτο, πολλὰ δὲ καὶ αὐτὴ ἐμηχανᾶτο. ἐπεὶ δ' 3
οὐδὲν ἐπέραινε, μεταγινώσκειν τε ἐπλάσατο ὡς καὶ ἐπλῖδα πολλὴν μὲν καὶ ἐς ἐκεῖνον πολλὴν δὲ καὶ ἐς τὴν Λιουίαν ἔχουσα, καὶ ἐκουσία τε πλεύσεσθαι ἔλεγε, καὶ κόσμους τινὰς ἀποθέτους ἐς δῶρα ἡτοιμάζετο, εἴ πως πίστιν ἐκ τούτων μὴ τεθνήξιν λαβούσα ἡττόν τε τηρηθείη καὶ ἑαυτὴν ἐξεργάσαιτο. ὃ 4

καὶ ἐγένετο. ἐπειδὴ γὰρ οἱ τε ἄλλοι καὶ ὁ Ἐπαφροδίτος, ὥπερ ἐπετέτραπτο, πιστεύσαντες ταῦθ' ὡς ἀληθῶς φρονεῖν, τῆς ἀκριβοῦς φυλακῆς ἡμέλησαν, παρεσκευάζετο ὅπως ὡς ἀλυπότατα ἀποθάνῃ. καὶ γραμματεῖόν τι, δι' οὗ ἐδεήθη τοῦ Καίσαρος ἵνα αὐτὴν μετὰ τοῦ Ἀντωνίου ταφῆναι κελεύσῃ, αὐτῷ τῷ Ἐπαφροδίτῳ σεσημασμένον, ὅπως προφάσει τῆς ἀποκομιδῆς αὐτοῦ ὡς καὶ ἄλλο τι ἔχοντος ἐκποδῶν οἱ γένηται, δοῦσα ἔργου εἶχετο. τὴν τε γὰρ ἐσθῆτα τὴν περικαλλεστάτην ἐνδύσα καὶ ἑαυτὴν εὐπρεπέστατα εὐθετήσασα, τό τε σχῆμα τὸ βασιλικὸν πᾶν ἀναλαβούσα, ἀπέθανε. καὶ τὸ μὲν σαφὲς οὐδεὶς οἶδεν ὥς τρόπῳ διεφθάρη· κεντήματα γὰρ λεπτὰ περὶ τὸν βραχίονα αὐτῆς μόνον εὐρέθη· λέγουσι δὲ οἱ μὲν ὅτι ἀσπίδα ἐν ὑδρίᾳ ἢ καὶ ἐν ἄνθεσί τισιν ἐσχομισθεῖσαν οἱ προσέθετο, οἱ δὲ ὅτι βελόνην, ἣ τὰς τρίχας ἀνεῖρεν, ἰὼ τινι, δύναμιν τοιαύτην ἔχοντι ὥστε ἄλλως μὲν μηδὲν τὸ σῶμα βλάπτειν, ἂν δ' αἵματος καὶ βραχυτάτου ἄψῃται, καὶ τάχιστα καὶ ἀλυπότατα αὐτὸ φθείρειν, χρίσασα τέως μὲν αὐτὴν ἐν τῇ κεφαλῇ ἐφόρει ὥσπερ εἰώθει, τότε δὲ προκατανύξασά τι τὸν βραχίονα ἐς τὸ αἷμα ἐνέβαλεν. οὕτω μὲν, ἢ ὅτι ἐργύτατα, μετὰ τῶν δύο θεραπευιῶν ἀπώλετο· ὁ γὰρ εὐνοῦχος ἅμα τῷ συλληφθῆναι αὐτὴν τοῖς τε ἔρπετοῖς ἑαυτὸν ἐθελοντῆς παρέδωκε, καὶ δηχθεὶς ὑπ' αὐτῶν ἐς σορὸν προπαρεσκευασμένην οἱ ἐσεπεπηθήκει. ἀκούσας δὲ ὁ Καίσαρ τὴν τελευτὴν αὐτῆς ἐξεπλάγη, καὶ τό τε σῶμα αὐτῆς εἶδε, καὶ φάρμακα αὐτῷ καὶ ψύλλους, εἴ πως ἀνασφῆλεις, προσήνεγκεν. οἱ δὲ δὴ ψύλλοι οὗτοι ἄνδρες μὲν εἰσι, γυνή γὰρ οὐ γίγνεται ψύλλα, δύνανται δὲ πάντα τε λὸν παντὸς ἔρπετοῦ παραχρῆμα, πρὶν θνήσκειν τινά, ἐκμυζᾶν,

καὶ αὐτοὶ μηδὲν ὑπὸ μηδενὸς αὐτῶν δηχθέντες βλά-
πτεσθαι. φύονται δὲ ἐξ ἀλλήλων, καὶ δοκιμάζουσι 5
τὰ γεννηθέντα ἥτοι μετ' ὄψεων που εὐθὺς ἐμβλη-
θέντα, ἢ καὶ τῶν σπαργάνων αὐτῶν ἐπιβληθέντων
σφίσιν· οὔτε γὰρ τῷ παιδίῳ τι λυμαίνονται, καὶ ὑπὸ
τῆς ἐσθῆτος αὐτοῦ ναρκῶσι. τοῦτο μὲν τοιοῦτόν ἐστιν, 6
ὁ δὲ δὴ Καῖσαρ μηδένα τρόπον ἀναβιάσασθαι τὴν
Κλεοπάτραν δυνηθεὶς ἐκείνην μὲν καὶ ἐθαύμασε καὶ
ἠλέησεν, αὐτὸς δὲ ἰσχυρῶς ἐλυπήθη ὡς καὶ πάσης
τῆς ἐπὶ τῇ νίκῃ δόξης ἐστερημένος.

Ἀντώνιος μὲν δὴ καὶ Κλεοπάτρα, πολλῶν μὲν 15
τοῖς Αἰγυπτίοις πολλῶν δὲ καὶ τοῖς Ῥωμαίοις κακῶν
αἰτίοι γενόμενοι, οὕτω τε ἐπολέμησαν καὶ οὕτως ἐτε-
λεύτησαν, ἔν τε τῷ αὐτῷ τρόπῳ ἐταριχεύθησαν, καὶ
τῇ αὐτῇ θήκῃ ἐτάφησαν. ἔσχον δὲ τὴν τε φύσιν τῆς
ψυχῆς καὶ τὴν τύχην τοῦ βίου τοιάνδε. ὁ μὲν συνεῖ- 2
ναί τε τὸ δέον οὐδενὸς ἥσσω ἐγένετο καὶ πολλὰ
ἀφρόνως ἐπραξεν, ἀνδρεία τε ἔν τισι διέπρεψε καὶ
ὑπὸ θειλίας συχνὰ ἐσφάλη, τῇ τε μεγαλοψυχίᾳ καὶ
τῇ δουλοπρεπείᾳ ἐξ ἴσου ἐχρῆτο, καὶ τὰ τε ἀλλοτρία
ἠρπαξε καὶ τὰ οἰκεία προέτετο, ἠλέει τε ἀλόγως συχ-
νοὺς καὶ ἐκόλαξεν ἀδίκως πλείονας· καὶ τούτων 3
ἰσχυρότατός τε ἐξ ἀσθενεστάτου καὶ πλουσιώτατος
ἐξ ἀπορωτάτου γενόμενος οὐδετέρου αὐτῶν ἀπώνατο,
ἀλλὰ καὶ τὸ κράτος τὸ τῶν Ῥωμαίων μόνος ἔξειν ἐλ-
πίσας αὐτὸς ἑαυτὸν ἀπέκτεινε. Κλεοπάτρα δὲ ἅπλη- 4
στος μὲν Ἀφροδίτης ἅπληστος δὲ χρημάτων γενομένη,
καὶ πολλῇ μὲν φιλοτιμίᾳ φιλοδόξῳ, πολλῇ δὲ καὶ πε-
ριφρονήσει θρασείᾳ χρησαμένη, τὴν τε βασιλείαν
τὴν τῶν Αἰγυπτίων ὑπ' ἐρωτος ἐκτέησατο, καὶ τὴν
τῶν Ῥωμαίων λήψεσθαι δι' αὐτοῦ ἐλπίσασα ταύτης
τε ἐσφάλη καὶ ἐκείνην προσαπώλεσε, δύο τε ἀνδρῶν

Ῥωμαίων τῶν καθ' ἑαυτὴν μεγίστων κατεκράτησε, καὶ διὰ τὸν τρίτον ἑαυτὴν κατεχρήσατο.

- 5 οὗτοι μὲν δὴ τοιοῦτοί τε ἐγένοντο καὶ οὕτως ἀπήλλαξαν· τῶν δὲ δὴ παίδων αὐτῶν Ἀντυλλος μὲν, καίτοι τὴν τε τοῦ Καίσαρος θυγατέρα ἡγγυημένος καὶ ἐς τὸ τοῦ πατρὸς αὐτοῦ ἡρώων, ὃ ἡ Κλεοπάτρα ἐπεποιήκει, καταφυγών, εὐθύς ἐσφάγη, Καισαρίων δὲ ἐς Αἰθιοπίαν φεύγων κατελήφθη τε ἐν τῇ ὁδῷ
- 6 καὶ διεφθάρη. ἡ δὲ Κλεοπάτρα Ἰούβᾳ τῷ τοῦ Ἰούβου παιδί συνώκησε· τούτῳ γὰρ ὁ Καῖσαρ τραφέντι τε ἐν τῇ Ἰταλίᾳ καὶ συστρατευσαμένῳ οἱ ταύτην τε καὶ τὴν βασιλείαν τὴν πατρώαν ἔδωκε, καὶ αὐτοῖς καὶ τὸν Ἀλέξανδρον καὶ τὸν Πτολεμαῖον ἐχαρίσατο.
- 7 ταῖς τε ἀδελφιδαῖς, ὥς ἐκ τοῦ Ἀντωνίου ἡ Ὀκταουία ἀνῆροτό τε καὶ ἐτετρόφει, χρήματα ἀπὸ τῶν πατρῶων ἀπένευμε. καὶ τῷ Ἰούλῳ τῷ τοῦ Ἀντωνίου τῆς τε Φουλουίας υἱεὶ τοὺς ἐξελευθέρους αὐτοῦ πάνθ' ὅσα τελευτῶντάς σφας καταλιπεῖν αὐτῷ κατὰ τοὺς νό-
- 16 μους ἔδει, παραχρῆμα δοῦναι ἐκέλευσε. τῶν τε ἄλλων τῶν τὰ τοῦ Ἀντωνίου μέχρι τότε πραξάντων τοὺς μὲν ἐκόλασε τοὺς δὲ ἀφήκεν, ἢ δι' ἑαυτὸν ἢ διὰ τοὺς φίλους. ἐπειδὴ τε συχνοὶ παρ' αὐτῷ καὶ δυναστῶν καὶ βασιλέων παῖδες οἱ μὲν ἐφ' ὁμηρεΐα οἱ δὲ καὶ ἐφ' ὕβρει τρεφόμενοι εὐρέθησαν, τοὺς μὲν οἰκαδε αὐτῶν ἀπέστειλε, τοὺς δὲ ἀλλήλοις συνώκι-
- 2 σεν, ἐτέρους τε κατέσχευ. ὦν ἐγὼ τοὺς μὲν ἄλλους ἔασω, δύο δὲ δὴ μόνον ὀνομαστὶ μνησθήσομαι· τὴν μὲν γὰρ Ἰωτάπην τῷ Μήδῳ καταφυρόντι μετὰ τὴν ἥτταν πρὸς αὐτὸν ἐκὼν ἀπέδωκε, τῷ δ' Ἀρτάξῃ τοὺς ἀδελφούς καίπερ αἰτήσαντι οὐκ ἐπεμψεν, ὅτι τοὺς ὑπολειφθέντας ἐν τῇ Ἀρμενίᾳ Ῥωμαίους ἀπεκτόνει.
- 3 περὶ μὲν δὴ τοὺς ἄλλους τοιαῦτα ἐγίνετο, τῶν

δὲ Αἰγυπτίων τῶν τε Ἀλεξανδρέων πάντων ἐφείσατο ὥστε μὴ διολέσθαι τινά, τὸ μὲν ἀληθὲς ὅτι οὐκ ἤξιωσε τοσούτους τε αὐτοὺς ὄντας καὶ χρησιμωτάτους τοῖς Ῥωμαίοις ἐς πολλὰ ἂν γενομένους ἀνήκεστόν τι δρᾶσαι· πρόφασιν δὲ ὅμως προβάλλετο τὸν τε θεὸν τὸν Σάραπιν καὶ τὸν Ἀλέξανδρον τὸν οἰκιστὴν αὐτῶν, καὶ τρίτον Ἄρειον τὸν πολίτην, ᾧ πού φιλοσοφοῦντί τε καὶ συνόντι οἱ ἐχρῆτο. καὶ τὸν γε λόγον δι' οὗ συνένω σφίσιν, ἑλληνιστί, ὅπως συνῶσιν αὐτοῦ, εἶπε. καὶ μετὰ ταῦτα τὸ μὲν τοῦ Ἀλεξάνδρου σῶμα εἶδε, καὶ αὐτοῦ καὶ προσήψατο, ὥστε τι τῆς φινός, ὥς φασι, θραυσθῆναι· τὰ δὲ δὴ τῶν Πτολεμαίων, καίτοι τῶν Ἀλεξανδρέων σπουδῇ βουληθέντων αὐτῷ δεῖξαι, οὐκ ἐθεάσατο, εἰπὼν ὅτι βασιλέα ἄλλ' οὐ νεκροὺς ἰδεῖν ἐπεθύμησα. καὶ τῆς αὐτῆς ταύτης αἰτίας οὐδὲ τῷ Ἀπιδι ἐντυχεῖν ἠθέλησε, λέγων θεοὺς ἄλλ' οὐχὶ βοῦς προσκυνεῖν εἰθίσθαι. ἐκ δὲ τούτου τήν τε Αἰγυπτίον ὑποτελῆ ἐποίησε καὶ τῷ Γάλλῳ τῷ Κορνηλίῳ ἐπέτρεψε· πρὸς τε γὰρ τὸ πολύανδρον καὶ τῶν πόλεων καὶ τῆς χώρας, καὶ πρὸς τὸ ῥάδιον τό τε κοῦφον τῶν τρόπων αὐτῶν, τήν τε σιτοπομπίαν καὶ τὰ χρήματα, οὐδενὶ βουλευτῇ οὐχ ὅπως ἐγχειρίσαι αὐτὴν ἐτόλμησεν, ἀλλ' οὐδὲ ἐνεπιδημεῖν αὐτῇ ἐξουσίαν ἔδωκεν, ἂν μὴ τινι αὐτὸς ὀνομαστὶ συγχωρήσῃ. οὐ μέντοι οὐδὲ ἐκείνοις βουλευεῖν ἐν τῇ Ῥώμῃ ἐφῆκεν. ἀλλὰ τοῖς μὲν ἄλλοις ὥς ἐκάστοις, τοῖς δ' Ἀλεξανδρεῦσιν ἄνευ βουλευτῶν πολιτεύεσθαι ἐκέλευσε· τοσαύτην πού νεωτεροποιίαν αὐτῶν κατέγνω. καὶ σφῶν οὕτω τότε ταχθέντων τὰ μὲν ἄλλα καὶ νῦν ἰσχυρῶς φυλάσσεται, βουλευόουσι δὲ δὴ καὶ ἐν τῇ Ἀλεξανδρείᾳ, ἐπὶ Σεουήρου αὐτοκράτορος ἀρξάμενοι, καὶ ἐν

τῇ Ῥώμῃ, ἐπ' Ἀντωνίνου τοῦ υἱέος αὐτοῦ πρῶτον ἐς τὴν γερουσίαν ἐσγραφέντες.

⁴ Αἴγυπτος μὲν οὕτως ἐδουλώθη· πάντες γὰρ οἱ ἀντισχόντες αὐτῶν χρόνον τινὰ ἐχειρώθησαν, ὥς που καὶ τὸ δαιμόνιον σφισιν ἐναργέστατα προέδειξεν. ὅς τε γὰρ οὐχ ὅπως ὕδατι, ἐνθα μὴδὲ ἐψέκασέ ποτε, ἀλλὰ καὶ αἵματι· ταῦτά τε ἅμα ἐκ τῶν νεφῶν ἐξέπι-
⁵ πτε καὶ ὅπλα παρεφαίνετο. κυτμήματά τέ τινα ἐτέρωθι καὶ τυμπάνων καὶ κυμβάλων καὶ βοήματα καὶ αὐλῶν καὶ σαλπίνγων ἐρίγνετο, καὶ τις δράκων ὑπερμεγέθης ἐξαίφνης σφίσιν ὀφθεῖς ἀμήχανον ὅσον ἐξεσύρισε. κἂν τούτῳ καὶ ἀστέρες κομῆται ἐωρῶντο, καὶ νεκρῶν εἰδῶλα ἐφαντάζετο, τὰ τε ἀγάλματα ἐσκυθρώπασε, καὶ ὁ Ἄπις ὀλοφυρτικόν τι ἐμυκήσατο καὶ κατεδάκρυσε.

⁶ ταῦτα μὲν οὕτως ἐγένετο, χρήματα δὲ πολλὰ μὲν ἐν τῷ βασιλικῷ εὗρέθη, πάντα γὰρ ὥς εἰπεῖν καὶ τὰ ἐκ τῶν ἀγιωτάτων ἱερῶν ἀναθήματα ἢ Κλεοπάτρα ἀνελομένη συνεπλήθυσε τὰ λάφυρα τοῖς Ῥωμαίοις ἄνευ τινὸς οἰκείου αὐτῶν μιάσματος, πολλὰ δὲ καὶ
⁷ παρ' ἐκάστου τῶν αἰτιαθέντων τι ἡθροίσθη. καὶ χωρὶς οἱ λοιποὶ πάντες, ὅσοι μὴδὲν ἴδιον ἐγκλημα λαβεῖν ἐδύναντο, τὰ δύο μέρη τῶν οὐσιῶν ἡτήθησαν. καὶ ἀπ' αὐτῶν πάντες μὲν οἱ στρατιῶται τὰ ἐποφειλόμενά σφισιν ἐκομίσαντο, οἱ δὲ δὴ καὶ τότε τῷ Καίσαρι συγγενόμενοι πεντήκοντα καὶ διακοσίας δραχμὰς, ὥστε μὴ διαρπάσαι τὴν πόλιν, προσεέλαβον.
⁸ τοῖς τε προδανείσασί τι πάντα ἀπηλλάγη, καὶ τοῖς συμμετασχοῦσι τοῦ πολέμου καὶ τῶν βουλευτῶν καὶ τῶν ἱππέων πάμπολλα ἐδόθη, τό τε σύμπαν ἢ τε ἀρχὴ ἢ τῶν Ῥωμαίων ἐπλουτίσθη καὶ τὰ ἱερὰ αὐτῶν ἐκοσμήθη.

ὁ δ' οὖν Καῖσαρ ὥς τά τε προειρημένα ἔπραξε, 18
καὶ πόλιν καὶ ἐκεῖ ἐν τῷ τῆς μάχης χωρίῳ συν-
ῳκίσε, καὶ τὸ ὄνομα καὶ τὸν ἀγῶνα αὐτῇ ὁμοίως τῇ
προτέρᾳ δούς, τὰς τε διώρυχας τὰς μὲν ἐξεκάθηρε
τὰς δὲ ἐκ καινῆς διώρυξε, καὶ τᾶλλα τὰ προσήκοντα
προσδιώκησεν, ἕς τε τὴν Ἀσίαν τὸ ἔθνος διὰ τῆς Συ-
ρίας ἤλθε, κἀνταῦθα παρεχέμασε, τά τε τῶν ὑπη-
κόων ὥς ἕκαστα καὶ τὰ τῶν Πάρθων ἅμα καθιστά-
μενος. στασιασάντων γὰρ αὐτῶν καὶ τινος Τιριδά- 2
του τῷ Φραάτῃ ἐπαναστάντος, πρότερον μὲν, καὶ
ἕως ἔτι τὰ τοῦ Ἀντωνίου καὶ μετὰ τὴν ναυμαχίαν
ἀνθεισθήκει, οὐχ ὅσον οὐ προσέθετό τῳ αὐτῶν συμ-
μαχίαν αἰτησάντων, ἀλλ' οὐδὲ ἀπεκρίνατο ἄλλο οὐ-
δὲν ἢ ὅτι βουλευσεται, πρόφασιν μὲν ὥς καὶ περὶ
τὴν Αἴγυπτον ἀσχολίαν ἔχων, ἔργῳ δὲ ἴν' ἐκτροχω-
θεῖεν ἐν τούτῳ μαχόμενοι πρὸς ἀλλήλους. τότε δὲ 3
ἐπειδὴ ὁ τε Ἀντώνιος ἐτελεύτησε, καὶ ἐκείνων ὁ μὲν
Τιριδάτης ἡττηθεὶς ἕς τὴν Συρίαν κατέφυγεν, ὁ δὲ
Φραάτης κρατήσας πρέσβεις ἔπεμψε, τούτοις τε φι-
λικῶς ἐχορημάτισε, καὶ τῷ Τιριδάτῃ βοηθήσειν μὲν
οὐχ ὑπέσχετο, διαιτᾶσθαι δὲ ἐν τῇ Συρίᾳ ἐπέτρεψεν,
υἷόν τε τινα τοῦ Φραάτου ἐν εὐεργεσίας μέρει παρ'
αὐτοῦ λαβὼν ἕς τε τὴν Ῥώμην ἀνήγαγε καὶ ἐν ὁμη-
ρείᾳ ἐποιήσατο.

ἐν δὲ τούτῳ καὶ ἔτι πρότερον συχνὰ μὲν καὶ ἐπὶ 19
τῇ τῆς ναυμαχίας νίκη οἱ ἐν οἴκῳ Ῥωμαῖοι ἐψηφί-
σαντο. τά τε γὰρ νικητήρια αὐτῷ, ὥς καὶ τῆς Κλεο-
πάτρας, καὶ ἀψίδα τροπαιοφόρου ἐν τε τῷ Βρεντε-
σίῳ καὶ ἐτέρῳ ἐν τῇ Ῥωμαίᾳ ἀγορᾷ ἔδωκαν· τὴν τε 2
κρηπίδα τοῦ Ἰουλιέου ἡρώου τοῖς τῶν αἰχμαλωτί-
δων νεῶν ἐμβόλοις κοσμηθῆναι, καὶ πανηγυρίν οἱ
πεντετηρίδα ἄγεσθαι, ἐν τε τοῖς γενεθλίοις αὐτοῦ

καὶ ἐν τῇ τῆς ἀγγελλίας τῆς νίκης ἡμέρᾳ ἱερομηνίαν εἶναι, καὶ ἐς τὴν πόλιν ἐσιόντι αὐτῷ τὰς τε ἱερείας τὰς ἀειπαρθένους καὶ τὴν βουλὴν τὸν τε δῆμον μετὰ τε τῶν γυναικῶν καὶ μετὰ τῶν τέκνων ἀπαντῆσαι
 3 ἔγνωσαν. τὰς γὰρ εὐχὰς τὰς τε εἰκόνας καὶ τὴν προεδρίαν καὶ τὰλλα τὰ τοιουτότροπα περιττόν ἐστιν ἥδη λέγειν. τὴν μὲν οὖν πρώτην ἐκείνῳ τε ταῦτ' ἐψηφίσαντο, καὶ τὰ τοῦ Ἀντωνίου κοσμήματα τὰ μὲν καθείλον τὰ δ' ἀπήλειψαν, τὴν τε ἡμέραν ἐν ᾗ ἐργέννητο μιὰρὰν ἐνόμισαν, καὶ τὸ τοῦ Μάρκου πρόσρημα ἀπεῖπον μηδενὶ τῶν συγγενῶν αὐτοῦ εἶναι.
 4 ὥς μέντοι καὶ τεθνεῶτα αὐτὸν ἐπύθοντο, ἡγγέλθη δὲ τοῦτο Κικέρωνος τοῦ Κικέρωνος παιδὸς ἐν μέρει τοῦ ἔτους ὑπατεύοντος, τοῦτό τε τινες ὥς οὐκ ἄθεελ δὴ συμβὰν ἐλάμβανον, ἐπειδήπερ ὁ πατὴρ αὐτοῦ ὑπὸ
 5 τοῦ Ἀντωνίου ὅτι μάλιστα ἐτεθνήκει, καὶ προσεψηφίσαντο τῷ Καίσαρι καὶ στεφάνους καὶ ἱερομηνίας πολλὰς, καὶ αὐτῷ καὶ ἕτερα ἐπινίκια ὥς καὶ τῶν Αἰγυπτίων ἀγαγεῖν ἔδοσαν· τὸν γὰρ Ἀντώνιον καὶ τοὺς ἄλλους Ῥωμαίους τοὺς σὺν ἐκείνῳ νικηθέντας οὔτε πρότερον οὔτε τότε, ὥς καὶ ἐορτάζειν σφᾶς ἐπ'
 6 αὐτοῖς δέον, ὠνόμασαν. τὴν τε ἡμέραν ἐν ᾗ ἡ Ἀλεξάνδρεια ἐάλω, ἀγαθὴν τε εἶναι καὶ ἐς τὰ ἔπειτα ἔτη ἀρχὴν τῆς ἀπαριθμήσεως αὐτῶν νομίζεσθαι, καὶ τὸν Καίσαρα τὴν τε ἐξουσίαν τὴν τῶν δημάρχων διὰ βίου ἔχειν, καὶ τοῖς ἐπιβοωμένοις αὐτὸν καὶ ἐντὸς τοῦ πωμηρίου καὶ ἔξω μέχρις ὀγδόου ἡμισταδίου
 7 ἀμύνειν, ὃ μηδενὶ τῶν δημαρχούντων ἐξῆν, ἐκκλητόν τε δικάζειν, καὶ ψῆφόν τινα αὐτοῦ ἐν πᾶσι τοῖς δικαστηρίοις ὥσπερ Ἀθηναῖς φέρεσθαι, τοὺς τε ἱερείας καὶ τὰς ἱερείας ἐν ταῖς ὑπὲρ τε τοῦ δήμου καὶ τῆς βουλῆς εὐχαῖς καὶ ὑπὲρ ἐκείνου ὁμοίως εὐχεσθαι,

καὶ ἐν τοῖς συσσιτίοις οὐχ ὅτι τοῖς κοινοῖς ἀλλὰ καὶ τοῖς ἰδίοις πάντα αὐτῷ σπένδειν ἐκέλευσαν.

τότε μὲν δὴ ταῦτ' ἐγνώσθη, ὑπατεύοντος δ' αὐ- 20
τοῦ τὸ πέμπτον μετὰ Σέξτου Ἀπουληίου τὰ τε πραχ- 725
θέντα ὑπ' αὐτοῦ πάντα ἐν αὐτῇ τῇ τοῦ Ἰανουαρίου ^{a. u.}
νουμηνία ὄρκοις ἐβεβαιώσαντο, καὶ ἐπειδὴ καὶ τὰ
περὶ τῶν Πάρθων γράμματα ἦλθεν, ἐς τε τοὺς ὕμνους
αὐτὸν ἐξ Ἰσου τοῖς θεοῖς ἐσγράφεσθαι, καὶ φυλὴν 2
Ἰουλίαν ἐπ' αὐτοῦ ἐπονομάζεσθαι, τῷ τε στεφάνῳ
αὐτὸν τῷ ἐπινικίῳ διὰ πασῶν τῶν πανηγύρεων χρῆ-
σθαι, καὶ τοὺς συννικήσαντάς οἱ βουλευτάς ἐν περι-
πορφύροις ἱματίοις τὴν πομπὴν αὐτῷ συμπέμψαι,
τὴν τε ἡμέραν ἐν ᾗ ἂν ἐς τὴν πόλιν ἐσέλθῃ θυσίαις 3
τε πανδημὶ ἀγαλθῆναι καὶ ἱερὰν αἰετὸν ἄγειν, ἱερὰς
τε αὐτὸν καὶ ὑπὲρ τὸν ἀριθμὸν, ὅσους ἂν αἰετὸν
λήσῃ, αἰρεῖσθαι προσκατεστήσαντο· ὅπερ πού τις
ἐκείνου παραδοθέν ἐς ἀόριστον ἐπηυξήθη, ὥστε μη-
δὲν ἔτι χρῆναί με περὶ τοῦ πλήθους αὐτῶν ἀκριβο-
λογεῖσθαι. ὁ οὖν Καῖσαρ τὰ μὲν ἄλλα πλὴν βρα- 4
χέων ἐδέξατο, τὸ δὲ δὴ σύμπαντας αὐτῷ τοὺς ἐν τῇ
πόλει ὄντας ἀπαντῆσαι παρητήσατο ἄντικρυς μὴ
γενέσθαι. πλεῖστον δὲ ὅμως ὑπὲρ πάντα τὰ ψηφι-
σθέντα οἱ ὑπερήσθη ὅτι τὰς τε πύλας τὰς τοῦ Ἰανοῦ
ὥς καὶ πάντων σφίσι τῶν πολέμων παντελῶς πεπαυ-
μένων ἐκλείσαν, καὶ τὸ οἰώνισμα τὸ τῆς Ἑργασίας
ἐποίησαν· καὶ γὰρ τότε δι' ἅπερ εἶπον διελέλειπτο.
ἦσαν μὲν γὰρ ἐν ὅπλοις ἔτι καὶ Τρηούριοι Κελτοὺς 5
ἐπαγαγόμενοι καὶ Κάνταβροι καὶ Οὐακκαῖοι καὶ Ἄστυ-
ρες· καὶ οὗτοι μὲν ὑπὸ τοῦ Ταύρου τοῦ Στατιλίου,
ἐκεῖνοι δὲ ὑπὸ Νωνίου Γάλλου κατεστράφησαν· ἄλλα
τε ὥς καθ' ἐκάστους ταραχῶδη συχνὰ ἐγίγνετο. ἀλλ'
ἐπειδὴ μηδὲν μέγα ἀπ' αὐτῶν συνηνέχθη, οὔτε ἐκεῖ-

- νοι τότε πολεμείσθαι ἐνόμιζον οὐτε ἐγὼ ἐπιφανές τι
 6 περὶ αὐτῶν γράψαι ἔχω. Καῖσαρ δὲ ἐν τούτῳ τὰ τε
 ἄλλα ἐχρημάτιξε, καὶ τεμένη τῇ τε Ῥώμῃ καὶ τῷ
 πατρὶ τῷ Καίσαρι, ἦρσα αὐτὸν Ἰούλιον ὀνομάσας,
 ἐν τε Ἐφέσῳ καὶ ἐν Νικαίᾳ γενέσθαι ἐφῆκεν· αὐται
 γὰρ τότε αἱ πόλεις ἐν τε τῇ Ἀσίᾳ καὶ ἐν τῇ Βιθυνίᾳ
 7 προετιμήνυτο. καὶ τούτους μὲν τοῖς Ῥωμαίοις τοῖς
 παρ' αὐτοῖς ἐποικοῦσι τιμὰν προσέταξε· τοῖς δὲ δὴ
 ξένοις, Ἑλληνάς σφας ἐπικαλέσας, ἑαυτῷ τινα, τοῖς
 μὲν Ἀσιανοῖς ἐν Περγάμῳ τοῖς δὲ Βιθυνοῖς ἐν Νι-
 κομηδείᾳ, τεμενίσαι ἐπέτρεψε. καὶ τοῦτ' ἐκείθεν
 ἀρξάμενον καὶ ἐπ' ἄλλων αὐτοκρατόρων οὐ μόνον ἐν
 τοῖς Ἑλληνικοῖς ἔθνεσιν, ἀλλὰ καὶ ἐν τοῖς ἄλλοις
 8 ὅσα τῶν Ῥωμαίων ἀκούει, ἐγένετο. ἐν γάρ τοι τῷ
 ἄστει αὐτῷ τῇ τε ἄλλῃ Ἰταλίᾳ οὐκ ἔστιν ὅστις τῶν
 καὶ ἐφ' ὅποσονοῦν λόγου τινὸς ἀξίων ἐτόλμησε τοῦτο
 ποιῆσαι· μεταλλάξασι μέντοι κἀνταῦθα τοῖς ὀρθῶς
 αὐταρχήσασιν ἄλλαι τε ἰσόθεοι τιμαὶ δίδονται καὶ
 δὴ καὶ ἡρώα ποιεῖται.
- 9 ταῦτα μὲν ἐν τῷ χειμῶνι ἐγένετο, καὶ ἔλαβον
 καὶ οἱ Περγαμῆνοι τὸν ἀγῶνα ἱερὸν ὠνομασμένον
 21 ἐπὶ τῇ τοῦ ναοῦ αὐτοῦ τιμῇ ποιεῖν. τοῦ δὲ δὴ φέ-
 ρους ἕς τε τὴν Ἑλλάδα καὶ ἕς τὴν Ἰταλίαν ὁ Καῖσαρ
 ἐπεραιώθη, καὶ αὐτοῦ ἕς τὴν πόλιν ἐσελθόντος οἱ τε
 ἄλλοι ἔθυσαν, ὥσπερ εἴρηται, καὶ ὁ ὕπατος Οὐαλέριος
 Ποτίτος· ἐκείνος μὲν γὰρ καὶ τοῦτο πᾶν τὸ ἔτος,
 ὥσπερ καὶ τὰ δύο τὰ πρότερα, ὑπάτευσε, τὸν δὲ
 2 δὴ Σέξτον ὁ Ποτίτος διεδέξατο. οὗτος οὖν δημοσίᾳ
 καὶ αὐτὸς ὑπὲρ τε τοῦ δήμου καὶ ὑπὲρ τῆς βουλῆς
 ἐπὶ τῇ τοῦ Καίσαρος ἀφίξει ἐβουθύτησεν· ὃ μήπω
 πρότερον ἐπὶ μηδενὸς ἄλλου ἐγεγόνει. μετὰ δὲ τοῦτο
 τούς τε ὑποστρατήγους καὶ ἐπήνεσε καὶ ἐτίμησεν

ὥσπερ εἰδιστο, καὶ τὸν τε Ἀγρίππαν ἄλλοις τέ τισι ³
 καὶ σημείῳ κυανοειδεῖ ναυκρατητικῷ προσεπεσέμνυνε,
 καὶ τοῖς στρατιώταις ἔδωκε τινα· τῷ τε δήμῳ καθ'
 ἑκατὸν δραχμάς, προτέροις μὲν τοῖς ἐς ἄνδρας τελοῦ-
 σιν, ἔπειτα δὲ καὶ τοῖς παισὶ διὰ τὸν Μάρκελλον τὸν
 ἀδελφιδοῦν, διένειμε. καὶ ἐπὶ τε τούτοις, καὶ ὅτι ⁴
 παρὰ τῶν πόλεων τῶν ἐν τῇ Ἰταλίᾳ τὸ χρυσίον τὸ
 τοῖς στεφάνοις προσῆκον οὐκ ἐδέξατο, καὶ ὅτι καὶ
 πάντα ἃ τε αὐτὸς ὥφειλέ τισιν ἀπέδωκε, καὶ ἃ οἱ
 ἄλλοι ἐπώφειλον οὐκ ἐσέπραξεν, ὥσπερ εἰρηται, τῶν
 τε δυσχερῶν πάντων οἱ Ῥωμαῖοι ἐπελάβοντο, καὶ τὰ
 ἐπινίκια αὐτοῦ ἡδέως ὥς καὶ ἀλλοφύλων ἀπάντων
 τῶν ἡττηθέντων ὄντων εἶδον· τοσοῦτον γὰρ τὸ πλη- ⁵
 θος τῶν χρημάτων διὰ πάσης ὁμοίως τῆς πόλεως
 ἐχώρησεν ὥστε τὰ μὲν κτήματα ἐπιτιμηθῆναι, τὰ δὲ
 δανείσματα ἀγαπητῶς ἐπὶ δραχμῇ πρότερον ὄντα τότε
 ἐπὶ τῷ τριτημορίῳ αὐτῆς γενέσθαι. ἐώρασε δὲ τῇ
 μὲν πρώτη ἡμέρᾳ τὰ τε τῶν Παννονίων καὶ τὰ τῶν
 Δελματῶν, τῆς τε Ἰαπυδίας καὶ τῶν προσχώρων
 σφίσι, Κελτῶν τε καὶ Γαλατῶν τινων. Γάιος γὰρ ⁶
 Καρίνας τοὺς τε Μορίνους καὶ ἄλλους τινὰς συνε-
 παναστάοντας αὐτοῖς ἐχειρώσατο, καὶ τοὺς Σουήβους
 τὸν Ῥήνον ἐπὶ πολέμῳ διαβάντας ἀπεώσατο· καὶ
 διὰ ταῦτα ἤγαγε μὲν καὶ ἐκεῖνος τὰ νικητήρια, καί-
 τοι τοῦ τε πατρὸς αὐτοῦ ὑπὸ τοῦ Σύλλου θανατω-
 θέντος, καὶ αὐτὸς ἄρξαι ποτὲ μετὰ τῶν ἄλλων τῶν
 ὁμοίων οἱ κωλυθεῖς, ἤγαγε δὲ καὶ ὁ Καῖσαρ, ἐπειδὴ
 ἡ ἀναφορὰ τῆς νίκης τῇ αὐτοκράτορι αὐτοῦ ἀρχῇ
 προσήκουσα ἦν. ἐν μὲν οὖν τῇ πρώτῃ ἡμέρᾳ ταῦτα ⁷
 διεωρτάσθη, ἐν δὲ τῇ δευτέρᾳ ἢ πρὸς τῷ Ἀκτίῳ ναυ-
 κρατία, καὶ τῇ τρίτῃ ἢ τῆς Αἰγύπτου καταστροφῇ.
 ἐπιφανεῖς μὲν δὴ καὶ αἱ ἄλλαι πομπαὶ διὰ τὰ ἀπ'

αὐτῆς λάφυρα ἐγένοντο, τοσαῦτα γὰρ ἡθροίσθη ὥστε
 πάσαις ἐπαρκέσαι, πολυτελεστάτῃ δ' οὖν καὶ ἀξιοπρε-
 8 πεστάτῃ αὕτῃ ἡ Αἰγυπτία. τὰ τε γὰρ ἄλλα καὶ ἡ
 Κλεοπάτρα ἐπὶ κλίνης ἐν τῷ τοῦ θανάτου μιμήματι
 παρεκομίσθη, ὥστε τρόπον τινὰ καὶ ἐκείνην μετὰ τε
 τῶν ἄλλων αἰχμαλώτων καὶ μετὰ τοῦ Ἀλεξάνδρου
 τοῦ καὶ Ἑλλίου, τῆς τε Κλεοπάτρας τῆς καὶ Σελήνης,
 9 τῶν τέκνων, ὡς πομπεῖον ὀφθῆναι. μετὰ δὲ δὴ
 τοῦτο ὁ Καῖσαρ ἐφ' ἅπασιν αὐτοῖς ἐσελάσας τὰ μὲν
 ἄλλα κατὰ τὸ νομιζόμενον ἐπραξε, τὸν δὲ δὴ συνύ-
 πατον τοὺς τε λοιποὺς ἄρχοντας περιεῖδε παρὰ τὸ
 καθεστῆκός ἐπισπομένους οἱ μετὰ τῶν λοιπῶν βου-
 λευτῶν τῶν συννευικηκότων· εἰώθεσαν γὰρ οἱ μὲν
 ἡγεῖσθαι οἱ δὲ ἐφέπεσθαι.

- 22 ἐπεὶ δὲ ταῦτα διετέλεσε, τό τε Ἀθήναιον τὸ
 Χαλκιδικὸν ὠνομασμένον καὶ τὸ βουλευτήριον τὸ
 Ἰουλίου, τὸ ἐπὶ τῇ τοῦ πατρὸς αὐτοῦ τιμῇ γενόμε-
 νον, καθιέρωσεν. ἐνέστησε δὲ ἐς αὐτὸ τὸ ἄγαλμα τὸ
 τῆς Νίκης τὸ καὶ νῦν ὄν, δηλῶν, ὡς ἔοικεν, ὅτι παρ'
 2 αὐτῆς τὴν ἀρχὴν ἐκτέτατο· ἦν δὲ δὴ τῶν Ταραντί-
 νων, καὶ ἐκεῖθεν ἐς τὴν Ῥώμην κομισθὲν ἐν τε τῷ
 συνεδρίῳ ἰδρύθη καὶ Αἰγυπτίοις λαφύροις ἐκοσμήθη,
 καὶ τοῦτο καὶ τῷ τοῦ Ἰουλίου ἡρώφῳ ὀσιωθέντι τότε
 3 ὑπῆρξε· συχνὰ γὰρ καὶ ἐς ἐκεῖνο ἀνέτεθῃ, καὶ ἕτερα
 τῷ τε Διὶ τῷ Καπιτωλῷ καὶ τῇ Ἥρᾳ τῇ τε Ἀθηνᾷ
 ἱερώθη, πάντων τῶν πρότερον ἐνταῦθα ἀνακεισθαι
 δοκούντων ἢ καὶ ἔτι κειμένων ἐκ δόγματος τότε κα-
 4 θαιρεθέντων ὡς καὶ μεμιαμμένων. καὶ οὕτως ἡ Κλεο-
 πάτρα καίπερ καὶ ἡττηθεῖσα καὶ ἄλουσα ἐδοξάσθη,
 ὅτι τὰ τε κοσμήματα αὐτῆς ἐν τοῖς ἱεροῖς ἡμῶν ἀνά-
 4 κειται καὶ αὐτὴ ἐν τῷ Ἀφροδισίῳ χρυσῇ ὀράται. ἐν
 δ' οὖν τῇ τοῦ ἡρώφου ὀσιώσει ἀγῶνές τε παντοδαποὶ

ἐγένοντο, καὶ τὴν Τροίαν εὐπατρίδαι παῖδες ἵππευ-
 σαν, ἄνδρες τε ἐκ τῶν ὁμοίων σφίσιν ἐπὶ τε κελήτων
 καὶ ἐπὶ συνωρίδων τῶν τε τεθρίππων ἀντηγωνίσαντο,
 Κύντος τέ τις Οὐτέλλιος βουλευτῆς ἐμονομάχησε.
 καὶ θηρία καὶ βοτὰ ἄλλα τε παμπληθῆ καὶ θινόκρωσ 5
 ἵππος τε ποτάμιος, πρῶτον τότε ἐν τῇ Ῥώμῃ ὀφθέντα,
 ἐσφάγη. καὶ ὁ μὲν ἵππος ὁποῖός ἐστι πολλοῖς τε
 εἰρηται καὶ πολὺ πλείοσιν ἐώραται· ὁ δὲ δὴ θινόκε-
 ρως τὰ μὲν ἄλλα ἐλέφαντί πη προσέοικε, κέρας δέ τι
 κατ' αὐτὴν τὴν θίνα ἔχει, καὶ διὰ τοῦτο οὕτω κέκλη-
 ται. ταῦτά τε οὖν ἐσῆχθη, καὶ ἄθροοι πρὸς ἀλλήλους 6
 Λακοὶ τε καὶ Σουῆβοι ἐμαχέσαντο. εἰσὶ δὲ οὗτοι
 μὲν Κελτοί, ἐκεῖνοι δὲ δὴ Σκύθαι τρόπον τινά· καὶ
 οἱ μὲν πέραν τοῦ Ῥήνου, ὥς γε τὰκριβὲς εἰπεῖν, πολ-
 λοι γὰρ καὶ ἄλλοι τοῦ τῶν Σουήβων ὀνόματος ἀντι-
 ποιοῦνται, οἱ δὲ ἐπ' ἀμφοτέρω τοῦ Ἰστρου νέμονται,
 ἀλλ' οἱ μὲν ἐπὶ τάδε αὐτοῦ καὶ πρὸς τῇ Τριβαλλικῇ 7
 οἰκοῦντες ἕς τε τὸν τῆς Μυσίας νομὸν τελοῦσι καὶ
 Μυσοί, πλὴν παρὰ τοῖς πάνυ ἐπιχωρίοις, ὀνομάζον-
 ται, οἱ δὲ ἐπέκεινα Λακοὶ κέκληνται, εἴτε δὴ Γέται
 τινὲς εἴτε καὶ Θράκες τοῦ Λακικοῦ γένους τοῦ τὴν
 Ῥοδόπην ποτὲ ἐποικήσαντος ὄντες. οὗτοι οὖν οἱ Λακοὶ 8
 ἐπρεσβεύσαντο μὲν πρὸ τοῦ χρόνου τούτου πρὸς τὸν
 Καίσαρα, ὥς δ' οὐδενὸς ὧν ἐδέοντο ἔτυχον, ἀπέκλι-
 ναν πρὸς τὸν Ἀντώνιον, καὶ ἐκείνῳ μὲν οὐδὲν μέγα
 ὠφέλησαν· στασιάζαντες ἐν ἀλλήλοις, ἀλόντες δὲ ἐκ
 τούτου τινὲς ἔπειτα τοῖς Σουήβοις συνεβλήθησαν.
 ἐγένετο δὲ ἡ θεωρία ἅπασα ἐπὶ πολλὰς, ὥσπερ εἰκὸς 9
 ἦν, ἡμέρας, οὐδὲ διέλιπε καίτοι τοῦ Καίσαρος ἀρρω-
 στήσαντος, ἀλλὰ καὶ ἀπόντος αὐτοῦ δι' ἐτέρων ἐποιή-
 θη. καὶ ἐν αὐταῖς οἱ βουλευταὶ μίαν τινὰ ὥς ἕκαστοι
 ἡμέραν ἐν τοῖς τῶν οἰκιῶν σφῶν προθύροις εἰστιά-

θησαν, οὐκ οἶδ' ὅθεν ἐς τοῦτο προαχθέντες· οὐ γὰρ παραδέδοται.

23 τότε μὲν δὴ ταῦθ' οὕτως ἐπράχθη, τοῦ δὲ δὴ Καίσαρος τὸ τέταρτον ἔτι ὑπατεύοντος ὁ Ταῦρος ὁ Στατίλιος θέατρον τι ἐν τῷ Ἀρείῳ πεδίῳ κυνηγετικὸν λίθινον καὶ ἐξεποίησε τοῖς ἑαυτοῦ τέλεσι καὶ καθιέρωσεν ὁπλομαχίᾳ, καὶ διὰ τοῦτο στρατηγὸν ἕνα παρὰ τοῦ δήμου κατ' ἔτος αἰρεῖσθαι ἐλάβανε.

2 κατὰ δὲ δὴ τοὺς αὐτοὺς τούτους χρόνους ἐν οἷς ταῦτ' ἐγίνετο, ὁ Κράσσος ὁ Μάρκος ἐς τε τὴν Μακεδονίαν καὶ ἐς τὴν Ἑλλάδα πεμφθεὶς τοῖς τε Λαοῖς καὶ τοῖς Βαστάρναις ἐπολέμησε. καὶ περὶ μὲν ἐκείνων, οὔτινές τε εἰσι καὶ διὰ τί ἐπολεμώθησαν, εἰρη-

3 ται· Βαστάρναι δὲ Σκύθαι τε ἀκριβῶς νενομίδονται, καὶ τότε τὸν Ἰστρον διαβάντες τὴν τε Μυσίαν τὴν κατ' ἀντιπέρας σφῶν καὶ μετὰ τοῦτο καὶ Τριβαλλοὺς ὁμόφους αὐτῇ ὄντας τοὺς τε Λαρδάνους ἐν τῇ χώρᾳ τῇ ἐκείνων οἰκοῦντας ἐχειρώσαντο. τέως μὲν οὖν ταῦτ' ἐποιοῦν, οὐδέν σφισι πρᾶγμα πρὸς τοὺς Ῥω-

4 μαίλους ἦν· ἐπεὶ δὲ τὸν τε Αἴμον ὑπερέβησαν καὶ τὴν Θράκην τὴν Δευθελητῶν ἐνσπονδον αὐτοῖς οὐσαν κατέδραμον, ἐνταῦθα ὁ Κράσσος τὸ μὲν τι τῷ Σιτᾷ τῷ τῶν Δευθελητῶν βασιλεὶ τυφλῷ ὄντι ἀμύνων, τὸ δὲ δὴ πλείστον περὶ τῇ Μακεδονίᾳ φοβηθεὶς ἀντεπῆλθέ σφισι, καὶ αὐτοὺς ἐκ τῆς προσόδου μόνης

5 καταπλήξας ἐξέωσεν ἅμαχί ἐκ τῆς χώρας. καὶ τούτου οἰκαδὲ ἀναχωροῦντας ἐπιδιώκων τὴν τε Σεγετικὴν καλουμένην προσεποίησατο καὶ ἐς τὴν Μυσίδα ἐνέβαλε, καὶ τὴν τε χώραν σφῶν ἐκάκωσε καὶ πρὸς τεῖχος τι καρτερόν προσελάσας τοῖς μὲν προδρόμοις ἔπταισε, μόνους γὰρ αὐτοὺς οἱ Μυσοὶ οἰηθέντες εἶναι ἐπέξοδον ἐποίησαντο, προσβοηθήσας δὲ σφισι παντὶ

τῷ λοιπῷ στρατεύματι καὶ ἀνέκοψεν αὐτοὺς καὶ
 προσεδρεύσας ἐξείλε. πρᾶσσοντος δὲ αὐτοῦ ταῦτα 24
 οἱ Βαστάρναι τῆς τε φυγῆς ἐπέσχον καὶ πρὸς τῷ
 Κέδρῳ ποταμῷ κατέμειναν, περιορῶμενοι τὰ γενησό-
 μενα. ἐπειδὴ τε νικήσας τοὺς Μυσοὺς καὶ ἐπ' ἐκεί-
 νους ὥρμησε, πρέσβεις ἐπεμψαν ἀπαγορεύοντες αὐτῷ
 μὴ διώκειν σφᾶς, ὥς οὐδὲν τοὺς Ῥωμαίους ἡδίκη-
 κότες. καὶ αὐτοὺς ὁ Κράσσος κατασχὼν ὥς καὶ τῇ 2
 ὑστεραίᾳ τὴν ἀπόκρισιν δώσων, τὰ τε ἄλλα ἐφιλο-
 φρονήσατο καὶ κατεμέθυσεν ὥστε πάντα τὰ βουλευ-
 ματα αὐτῶν ἐκμαθεῖν· ἀπλήστως τε γὰρ ἐμφορεῖται
 πᾶν τὸ Σκυθικὸν φῦλον οἴνου, καὶ ὑπερκορὲς αὐτοῦ
 ταχὺ γίγνεται. Κράσσος δὲ ἐν τούτῳ τῆς νυκτὸς ἐς 3
 ὕλην τινὰ προχωρήσας, καὶ προσκόπους πρὸ αὐτῆς
 καταστήσας, ἀνέπανσέ τε τὸ στράτευμα, καὶ μετὰ
 τοῦτο τῶν Βασταρνῶν μόνους τε ἐκείνους εἶναι νομι-
 σάντων καὶ ἐπιδραμόντων σφίσιν, ἐς τε τὰ λάσια
 ἀναχωροῦσιν ἐπακολουθησάντων, πολλοὺς μὲν ἐν-
 ταῦθα πολλοὺς δὲ καὶ φυγόντας ἐφθειρεν· ὑπὸ τε 4
 γὰρ τῶν ἀμαξῶν κατόπιν αὐτοῖς οὐσῶν ἐνεποδίσθη-
 σαν, καὶ προσέτι καὶ τοὺς παῖδας τὰς τε γυναῖκας
 σῶσαι ἐθέλησαντες ἐπταῖσαν. καὶ τὸν γε βασιλέα
 αὐτῶν Δέλδωνα αὐτὸς ὁ Κράσσος ἀπέκτεινε· καὶ
 τὰ σκῦλα αὐτοῦ τῷ Φερειτρίῳ Διλὼ ὥς καὶ ὀπίμα ἀνέ-
 θηκεν, εἴπερ αὐτοκράτωρ στρατηγὸς ἐγεγόνει. ἐκεῖνά 5
 τε οὖν οὕτως ἐπράχθη, καὶ οἱ λοιποὶ οἱ μὲν ἐς ἄλσος
 τι καταφυγόντες περιεπρήσθησαν, οἱ δὲ ἐς τεῖχος τι
 ἐσπηδῆσαντες ἐξηρέθησαν. ἄλλοι ἐς τὸν Ἰστρὸν ἐμ-
 πεσόντες, ἄλλοι κατὰ τὴν χώραν σκεδασθέντες ἐφθά-
 ρησαν. περιλειφθέντων δ' οὖν καὶ ὥς τινων, καὶ 6
 χωρίον ἰσχυρὸν καταλαβόντων, ἡμέρας μὲν τινας
 μάτην σφίσιν ὁ Κράσσος προσήδρευσε, ἔπειτα Ῥώ-

λου οἱ Γετῶν τινων βασιλέως ἐπικουρήσαντος ἐξεῖλεν
 7 αὐτούς. καὶ ὁ τε Ῥώλης πρὸς τὸν Καίσαρα ἐλθὼν
 φίλος τε ἐπὶ τούτῳ καὶ σύμμαχος αὐτοῦ ἐνομίσθη,
 καὶ οἱ αἰχμάλωτοι τοῖς στρατιώταις διεδόθησαν.

- 25 πρᾶξας δὲ ταῦτα ὁ Κράσσος ἐπὶ τοὺς Μυσοὺς
 ἐτράπετο, καὶ τὰ μὲν πείθων τινὰς τὰ δὲ ἐκφοβῶν
 τὰ δὲ καὶ βιαζόμενος, πάντας μὲν πλὴν πάνυ ὀλίγων,
 2 ἐπιπόνως δὲ δὴ καὶ ἐπικινδύνως κατεστρέψατο. καὶ
 τότε μὲν, χειμῶν γὰρ ἦν, ἐς τὴν φιλίαν ἀνεχώρησε,
 πολλὰ μὲν ὑπὸ τοῦ ψύχους πολλῶ δὲ ἔτι πλείω ὑπὸ
 τῶν Θρακῶν, δι' ὧν ὥς φίλων ἐπανήει, παθὼν·
 ὁθενπερ γνώμην ἔσχευ ἀρκεσθῆναι τοῖς κατειργασμέ-
 νοις. καὶ γὰρ καὶ θυσίαι καὶ νικητήρια οὐχ ὅτι τῷ
 Καίσαρι ἀλλὰ καὶ ἐκείνῳ ἐψηφίσθη· οὐ μέντοι καὶ
 τὸ τοῦ αὐτοκράτορος ὄνομα, ὥς γέ τινές φασιν, ἔλα-
 3 βεν, ἀλλ' ὁ Καῖσαρ μόνος αὐτὸ προσέθετο. ἐπεὶ δὲ
 οἱ Βαστάρναι ταῖς τε συμφοραῖς ἀχθόμενοι, καὶ μη-
 κέτ' αὐτὸν ἐπιστρατεύσειν σφίσι πυνθόμενοι, πρὸς τε
 τοὺς Δενθελήτας καὶ πρὸς τὸν Σιταῖν αὐτίς ὥς καὶ
 αἰτιώτατον αὐτοῖς τῶν κακῶν γεγονότα ἐτράποντο,
 οὕτω καὶ ἄκων ἐξανέστη, καὶ σπουδῇ χωρήσας ἀνέλ-
 πιστός τε αὐτοῖς ἐπέπεσε, καὶ κρατήσας σπονδὰς
 4 ὁποίας ἠθέλησεν ἔδωκεν. ὥς δ' ἅπαξ τῶν ὀπλων αὐτίς
 ἦψατο, ἐπεθύμησεν ἀμύνασθαι τοὺς Θρακὰς τοὺς ἐν
 τῇ ἀνακομιδῇ τῇ ἐκ τῆς Μυσίας λυπήσαντας αὐτόν·
 καὶ γὰρ τότε χωρὶα τε ἐντειχιζόμενοι καὶ πολεμησεί-
 οντες ἠγγέλλοντο. καὶ σφων Μαίδους μὲν καὶ Σερ-
 δοὺς μάχαις τε κατακρατῶν, καὶ τὰς χεῖρας τῶν
 ἀλικομένων ἀποτέμνων, οὐκ ἀπόνως μὲν, ἐχειρώ-
 σατο δ' οὖν· τὰ δ' ἄλλα πλὴν τῆς τῶν Ὀδρυσῶν
 5 γῆς κατέδραμε. τούτων γάρ, ὅτι τῷ τε Διονύσῳ πρός-
 κεινται καὶ τότε ἄνευ τῶν ὀπλων ἀπήντησάν οἱ,

ἐφείσατο· καὶ αὐτοῖς καὶ τὴν χώραν ἐν ἧ καὶ τὸν θεὸν ἀγάλλουσιν ἐχαρίσατο, Βησσὸν τοὺς κατέχοντας αὐτὴν ἀφελόμενος.

πράσσοντα δὲ αὐτὸν ταῦτα ὁ Ῥώλης Δάπυρι 28
Γετῶν τινων καὶ αὐτῷ βασιλεῖ πολεμῶντες μετεπέμψατο· καὶ ὃς ἐπικουρήσας οἱ τὴν τε ἵππον τῶν ἐναντίων ἐς τοὺς πεξοὺς ἐσήραξε, καὶ συμφοβήσας ἐκ τούτου καὶ ἐκείνους μάχην μὲν οὐδεμίαν ἔτ' ἐποιήσατο, φόνον δὲ δὴ φευγόντων ἐκατέρων πολὺν εἰργάσατο. καὶ μετὰ τοῦτο τὸν Δάπυγα πρὸς φρούριόν 2
τι καταφυγόντα ἀπολαβὼν ἐπολιόρκει· κὰν τῇ προσεδρεῖα ἑλληνιστί τις αὐτὸν ἀπὸ τοῦ τείχους ἀσπασάμενος ἐς τε λόγους οἱ ἦλθε καὶ προδοσίαν συνέθετο. ἀλίσκόμενοι οὖν οὕτως οἱ βάρβαροι ἐπ' ἀλλήλους ὤρμησαν, καὶ ὃ τε Δάπυξ ἀπέθανε καὶ ἄλλοι πολλοί. τὸν μέντοι ἀδελφὸν αὐτοῦ ξωγρήσας ὁ Κράσσος οὐχ ὅτι τι κακὸν ἔδρασεν, ἀλλὰ καὶ ἀφῆκε. ποιήσας δὲ 3
ταῦτα ἐπὶ τὸ σπήλαιον τὴν Κεῖριν καλουμένην ἐστρατεύσατο· τοῦτο γὰρ μέγιστόν τε ἄμα καὶ ἐχυρώτατον οὕτως ὢν ὥς καὶ τοὺς Τιτᾶνας ἐς αὐτὸ μετὰ τὴν ἦταν τὴν ὑπὸ τῶν θεῶν δὴ σφισι γενομένην συγκαταφυγεῖν μυθεύεσθαι, καταλαβόντες οἱ ἐπιχώριοι πλήθει πολλῷ τά τε ἄλλα τὰ τιμιώτατα καὶ τὰς ἀγέ- 4
λας ἐς αὐτὸ πάσας ἐσεκομίσαντο. ὁ οὖν Κράσσος τά 4
τε στόμια αὐτοῦ πάντα σκολιὰ καὶ δυσδιερεύνητα ὄντα ἀναζητήσας ἀπωκοδόμησε, καὶ τούτου κακείνους λιμῷ κατεστρέψατο. ὥς δὲ ταῦτα αὐτῷ προεχώρησεν, οὐδὲ τῶν ἄλλων Γετῶν, καίπερ μηδὲν τῷ Δάπυρι προσηκόντων, ἀπέσχετο, ἀλλ' ἐπὶ Γένουκλα τὸ εὖρε- 5
κέστατον τῆς Ζυράξου ἀρχῆς τεῖχος ἦλθεν, ὅτι τὰ σημεῖα, ἃ τοῦ Ἀντωνίου τοῦ Γαῖου οἱ Βαστάρνοι πρὸς τῇ τῶν Ἰστριανῶν πόλει ἀφῆρηντο, ἐνταῦθα ἤκουεν

ὄντα· καὶ αὐτὸ περὶ τε ἅμα καὶ διὰ τοῦ Ἰστρου, πρὸς γὰρ τῷ ὕδατι ἐπεπόλιστο, προσβαλὼν οὐκ ἐν πολλῷ μὲν χρόνῳ, σὺν πολλῷ δὲ δὴ πόνῳ, καίτοι
 6 τοῦ Ζυράξου μὴ παρόντος, εἶλεν. ἐκείνος γὰρ ὥς τάχιστα τῆς ὁρμῆς αὐτοῦ ἦσθετο, πρὸς τε τοὺς Σκύθας ἐπὶ συμμαχίαν μετὰ τῶν χρημάτων ἀπῆρε, καὶ οὐκ ἐφθῆ ἀνακομισθεῖς.

ταῦτα μὲν ἐν Γέταις ἐπραξε, τῶν δὲ δὴ Μυσῶν τοὺς μὲν ἐκ τῶν κεχειρωμένων ἐπαναστάντας δι' ἐτέ-
 27 ρων ἀνεκτήσατο, ἐπὶ δὲ Ἀρτακλούς ἄλλους τέ τινας οὐδ' ἁλόντας ποτὲ οὐτ' αὐτὸν προσχωρήσαι οἱ ἐθέλοντας, καὶ αὐτούς τε μέγιστον ἐπὶ τούτῳ φρονούντας καὶ τοῖς ἄλλοις ὀργὴν τε ἅμα καὶ νεωτερισμὸν ἐμποιοῦντας, αὐτὸς τε ἐπεστράτευσεν, καὶ σφας τὰ μὲν βία, δρᾶσαντας οὐκ ὀλίγα, τὰ δὲ καὶ φόβῳ τῶν ἀλικομένων προσηγάγετο.

2 ταῦτα μὲν ἐν χρόνῳ ἐγένετο, γράφω δὲ τὰ τε ἄλλα ὥς πον παραδέδοται, καὶ αὐτὰ τὰ ὀνόματα. τὸ μὲν γὰρ πάλαι Μυσοὶ τε καὶ Γέται πάσαν τὴν με-
 ταξὺ τοῦ τε Αἰμου καὶ τοῦ Ἰστρου οὐσαν ἐνέμοντο, προτόντος δὲ τοῦ χρόνου καὶ ἐς ἄλλα τινὲς αὐτῶν
 3 ὀνόματα μετέβαλον, καὶ μετὰ ταῦτ' ἐς τὸ τῆς Μυσίας ὄνομα πάνθ' ὅσα ὁ Σαοῦος ἐς τὸν Ἰστρον ἐμβάλλων, ὑπὲρ τε τῆς Δελματίας καὶ ὑπὲρ τῆς Μακεδονίας τῆς τε Θράκης, ἀπὸ τῆς Παννονίας ἀφορίζει, συγκεχώρηκε. καὶ ἔστιν ἐν αὐτοῖς ἄλλα τε ἔθνη πολλὰ καὶ οἱ Τριβαλλοὶ ποτε προσαγορευθέντες, οἳ τε Δάρδανοι καὶ νῦν οὕτω καλούμενοι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ

Ταῦτα μὲν ἐν τε τῇ βασιλείᾳ καὶ κρατίᾳ ταῖς τε δυναστείαις, πέντε τε κ' ἑπτακοσίοις ἔτεσι, καὶ ἔπραξαν οἱ Ῥωμαῖον· ἐκ δὲ τούτου μοναρχεῖσθαι αἱ ἤρξαντο, καίτοι τοῦ Καίσαρος βουλευσάμενα ὅπλα καταδέσθαι καὶ τὰ πράγματα τῇ καὶ τῷ δήμῳ ἐπιτρέψαι. ἐποιήσατο δὲ σιν μετὰ τε τοῦ Ἀγρίππου καὶ μετὰ τοῦ τούτοις γὰρ πάντα τὰ ἀπόρητα ἀνεκοίνωσεν ὁ Ἀγρίππας πρότερος εἶπε τοιάδε.

“μὴ θαυμάσης, ὦ Καίσαρ, εἰ μέλλω πρὶν ἀπὸ τῆς μοναρχίας, καίπερ πολλὰ ἀπολαύσας ἂν ἀπ' αὐτῆς σοῦ γε αὐτῇ μὲν γὰρ καὶ σοὶ ὠφέλιμος γενήσεσθαι πάντῃ ἂν αὐτὴν ἐσπούδασα· ἐπειδὴ δ' τοῖς τε ἀνταρχοῦσι καὶ τοῖς φίλοις σφραγίσαντες ἄλλ' οἱ μὲν καὶ ἀνεπιφθόνως καὶ ἀκινδύως ἐθέλουσι καρποῦνται, τοῖς δὲ καὶ κίνδυνοι συμβαίνουσιν, οὐ τὸ ἔμμαντοῦ οὐδ' ἐν τοῖς ἄλλοις, ἀλλὰ τὸ σὸν τό τε δέσθαι ἐδικαίωσα. σκεψώμεθα δὲ καὶ πάντα τὰ προσόντα αὐτῇ, καὶ ὅπη ποιησόμεθα ἡμᾶς ἀγάγῃ τραπώμεθα· οὐ γάρ

ἅπαντος τρόπου φήσει τις δεῖν ἡμᾶς ἐλέσθαι αὐτήν,
 4 καὶ μὴ λυσιτελοῦσα ἤ. εἰ δὲ μὴ, δόξομεν ἦτοι τῆς
 τε εὐπραγίας ἡττηθῆναι καὶ ὑπὸ τῶν κατωρθωμένων
 ἐκπεφρονηκέναι, ἢ καὶ πάλαι αὐτῆς ἐφιέμενοι τὸν τε
 πατέρα καὶ τὴν ἐς αὐτὸν εὐσέβειαν ἐσκήφθαι καὶ
 τὸν δῆμον τὴν τε γερουσίαν προβεβλήσθαι, οὐχ ἵνα
 αὐτοὺς τῶν ἐπιβουλευσάντων σφίσιν ἀπαλλάξωμεν,
 ἀλλ' ἵνα ἑαυτοῖς δουλωσώμεθα. ἐκάτερον δὲ ὑπαί-
 5 τιον. τίς μὲν γὰρ οὐκ ἂν ἀγανακτήσειεν ἄλλα μὲν
 ὁρῶν ἡμᾶς εἰρηκότας, ἄλλα δ' αἰσθανόμενος πεφρο-
 νηκότας; πῶς δ' οὐκ ἂν μᾶλλον νῦν μισήσειεν ἡμᾶς
 ἢ εἰ κατ' ἀρχὰς εὐθὺς τὴν τε ἐπιθυμίαν ἀπεγυμνώ-
 σαμεν καὶ ἐπὶ τὴν μοναρχίαν ἀντικρὺς ὠρμήσαμεν;
 6 τὸ μὲν γὰρ βίαιόν τι τολμᾶν προσήκειν πῶς τῇ τῶν
 ἀνθρώπων φύσει, καὶ πλεονεκτικὸν εἶναι δοκῇ, πε-
 πίστευται· πᾶς γὰρ ὁ προφέρων ἐν τινι πλέον ἄξιότ'
 τοῦ καταδεστέρου ἔχειν, καὶ κατορθώσας τέ τι ἐς
 τὴν τῆς ψυχῆς ἰσχὺν ἀναφέρεται, καὶ διαμαρτῶν
 7 τινος τῇ τοῦ δαιμονίου φορᾷ προστίθεται. ὁ δὲ ἐξ
 ἐπιβουλῆς καὶ κακουργίας τοιούτον τι ποιῶν πρῶτον
 μὲν δολερὸς καὶ σκολιὸς καὶ κακοήθης καὶ κακότροπος
 εἶναι νομίζεται, ἅπερ εὖ οἶδ' ὅτι περὶ σοῦ οὐδένα
 ἂν ὑπομείνειας εἰπεῖν ἢ φρονῆσαι, οὐδ' εἰ πάσης ἐκ
 τούτου τῆς οἰκουμένης ἄρξειας· ἔπειτα δὲ καὶ κατορ-
 θώσας ἄδικον τὴν πλεονεξίαν πεποιθῆναι καὶ σφα-
 3 λείς δικαίαν τὴν κακοπραγίαν εἰληφέναι δοκεῖ. τού-
 του δὲ θῆ οὕτως ἔχοντος, οὐδὲν ἂν ἥττον ἐπικαλέσειε
 τις ἡμῖν καὶ εἰ μὴδὲν τοιοῦτον ἀπὸ πρώτης ἐνθυμη-
 θέντες ἔπειτα νῦν ἐπιθυμήσαιομεν αὐτοῦ. τὸ γὰρ τοι-
 τῶν τε παρόντων νικᾶσθαι καὶ μήτε ἑαυτοὺς κατέ-
 χειν τοῖς τε παρὰ τῆς τύχης δοθείσι μὴ καλῶς χρῆ-
 σθαι πολὺ χειρόν ἐστι τοῦ ἐκ κακοπραγίας ἀδικεῖν

τινα· οἱ μὲν γὰρ ὑπ' αὐτῶν τῶν συμφορῶν πολλὰ 2-
 κς ἀναγκάζονται πρὸς τὴν τοῦ συμφέροντός σφισι
 χρεῖαν καὶ ἄκοντες πλημμελεῖν, οἱ δ' ἐθελονταὶ
 ἀκράτορες ἑαυτῶν καὶ παρὰ τὸ λυσιτελοῦν γίγνονται.
 τοὺς δὲ δὴ μήθ' ἀπλότητά τινα ἐν τῇ ψυχῇ ἔχοντας
 μήτε τὰ δοθέντα σφίσιν ἀγαθὰ μετριάσαι δυναμέ-
 νους πῶς ἂν τις προσδοκήσειεν ἦτοι τῶν ἄλλων
 καλῶς ἡγεμονεύσειν ἢ ταῖς συμφοραῖς ὀρθῶς χρήσε-
 σθαι; ὥς οὖν μηδέτερον αὐτῶν πεπονθότες, μηδ' 3
 ἀλόγως τι πράξει ἐπιθυμοῦντες, ἀλλ' ὅ,τι ποτ' ἂν
 βουλευσαμένοις ἡμῖν ἄριστον φανῇ τοῦθ' αἰρησό-
 μενοι, τὴν διάγνωσιν αὐτοῦ ποιησώμεθα. λέξω δὲ
 μετὰ παρησίας· οὔτε γὰρ αὐτὸς ἄλλως ἂν τι εἰπεῖν
 δυναίμην, οὔτε σοὶ σύνοιδα τὰ ψευδῇ μετὰ κολακείας
 ἡδέως ἀκούοντι.

ἡ μὲν τοίνυν ἰσονομία τό τε πρόσρημα εὐώνυ- 4
 μον καὶ τὸ ἔργον δικαιοτάτον ἔχει. τὴν τε γὰρ φύ-
 σιν τὴν αὐτὴν τινὰς εἰληχότας καὶ ὁμοφύλους ἁλ-
 λήλοις ὄντας, ἐν τε τοῖς αὐτοῖς ἡθεσι τεθραμμένους
 καὶ ἐν τοῖς ὁμοίοις νόμοις πεπαιδευμένους, καὶ κοι- 2
 νὴν καὶ τὴν τῶν σωμαίων καὶ τὴν τῶν ψυχῶν χρῆ-
 σιν τῇ πατρίδι παρέχοντας, πῶς μὲν οὐ δίκαιον καὶ
 ἅλλα πάντα κοινοῦσθαι, πῶς δ' οὐκ ἄριστον ἐν μη-
 δυνὶ πλὴν ἀπ' ἀρετῆς προτιμᾶσθαι; ἡ τε γὰρ ἰσογο- 3
 νία ἰσομοιρίας ὀριγνᾶται, καὶ τυχοῦσα μὲν αὐτῆς
 χαίρει, διαμαρτοῦσα δὲ ἄχθεται· καὶ τὸ ἀνθρώπειον
 πᾶν, ἅτε ἐκ τε θεῶν γεγονὸς καὶ ἐς θεοὺς ἀνῆξον,
 ἄνω βλέπει, καὶ οὔτε ἐθέλει ὑπὸ τοῦ αὐτοῦ διὰ παν-
 τὸς ἄρχεσθαι, οὔθ' ὑπομένει τῶν μὲν πόνων καὶ 4
 τῶν κινδύνων τῶν τε δαπανημάτων μετέχον, τῆς δὲ
 κοινωνίας τῶν κρείττονων στερόμενον, ἀλλὰ καὶ
 ἀναγκασθῇ τι τοιοῦτον ὑποστῆναι, μισεῖ τὸ βεβιασ-

μένον, κἄν καιροῦ λάβηται, τιμωρεῖται τὸ μεμισθη-
 5 μένον. ἄρχειν τε γὰρ πάντες ἀξιοῦσι, καὶ διὰ τοῦτο
 καὶ ἄρχεσθαι ἐν τῷ μέρει ὑπομένουσι· καὶ πλεονε-
 κτεῖσθαι οὐκ ἐθέλουσι, καὶ διὰ τοῦτο οὐδ' αὐτοὶ πλεο-
 νεκτεῖν ἀναγκάζονται. ταῖς τε τιμαῖς ταῖς παρὰ τῶν
 ὁμοτίμων χαίρουσι, καὶ τὰς τιμωρίας τὰς ἐκ τῶν
 6 νόμων ἐπαινοῦσι. κἄν οὕτω πολιτεύωνται, κοινὰ
 μὲν τὰγαθὰ κοινὰ δὲ καὶ τὰ ἐναντία νομίζοντες εἶναι,
 οὔτε τι κακὸν οὐδενὶ τῶν πολιτῶν γίνεσθαι βού-
 λονται, καὶ πάντα τὰ κρείττω πᾶσιν αὐτοῖς συνενύ-
 7 χονται. καὶ ἂν τέ τις αὐτὸς ἀρετὴν τινα ἔχη, καὶ
 προφαίνει αὐτὴν προχείρως καὶ ἀσκεῖ προθύμως καὶ
 ἐπιδείκνυσιν ἀσμενέστατα, ἂν τε καὶ ἐν ἐτέρῳ ἴδῃ,
 καὶ προάγει ἐτοιμῶς καὶ συναύξει σπουδαίως καὶ
 8 τιμᾷ λαμπρότατα. καὶ μέντοι κἄν κακύνηται τις,
 πᾶς αὐτὸν μισεῖ, κἄν δυστυχῇ, πᾶς ἐλεεῖ, κοινήν τῆς
 πόλεως καὶ τὴν ξημίαν καὶ τὴν αἰσχύνην τὴν ἀπ'
 αὐτῶν εἶναι νομίζων.

5 αὕτη μὲν ἡ τῶν δῆμων κατάστασις, ἐν δὲ δῇ
 ταῖς τυραννίσιν πάντα τὰναντία συμβαίνει. καὶ τὰ
 μὲν πολλὰ τί δεῖ μηχανεῖν λέγοντα; τὸ δὲ δῇ κεφά-
 λαιον, χρηστὸν μὲν οὐδεὶς οὐδὲν οὔτ' εἶδέναι οὔτ'
 ἔχειν δοκεῖν βούλεται, πολέμιον γὰρ αὐτῷ πᾶν ἐπὶ
 2 τούτῳ τὸ κρατοῦν ὥς πλήθει γίνεσθαι, τὸν δὲ ἐκείνου
 τις τρόπον κανόνα τοῦ βίου ποιησάμενος, ὅ,τι ποτ'
 ἂν ἐλπίσῃ δι' αὐτοῦ πλεονεκτήσας ἀκινδύνως κερδα-
 νεῖν, μετέρχεται. καὶ διὰ τοῦθ' οἱ πλείους σφῶν τό-
 τε καθ' ἑαυτοὺς μόνον σπεύδουσι καὶ πάντας τοὺς
 ἄλλους μισοῦσι, τὰς τε εὐπραγίας αὐτῶν οἰκείας ζη-
 μίας καὶ τὰς συμφορὰς ἴδια κέρδη ποιούμενοι.

5, 2, 5. αὐτοὺς μόνον usque ad c. 20, 4, γερόμενοι excide-
 runt in codice Veneto.

τοιούτων δὲ δὴ τούτων ὄντων οὐχ ὁρῶ τί ποτ' ἂν 3
 εἰκότως ἐπάρειέ σε μοναρχῆσαι ἐπιθυμῆσαι. πρὸς γὰρ
 τῷ τοῖς δήμοις χαλεπὸν εἶναι τὸ πολίτευμα, πολὺ δυσ-
 χρεότερον αὐτῷ σοι γένοιτο ἂν. ἢ οὐχ ὁρᾷς ὅπως ἦ
 τε πόλεις καὶ τὰ πράγματα αὐτῆς ἔτι καὶ νῦν ταράτ-
 τεται; καὶ χαλεπὸν μὲν ἔστι τὸ τὸν ὄμιλον ἡμῶν, 4
 τοσοῦτοις ἔτεσιν ἐν ἐλευθερίᾳ βεβιωκότα, καταλῦσαι,
 χαλεπὸν δὲ καὶ τὸ τοὺς συμμάχους τοὺς τε ὑπηκόους,
 τοὺς μὲν ἀπὸ παλαιοῦ δημοκρατουμένους τοὺς δ'
 ὑφ' ἡμῶν αὐτῶν ἡλευθερωμένους, ἐς δδουλείαν αὐθις
 καταστῆσαι, τοσοῦτων πέριξ πολεμίων ἡμῖν προσκει-
 μένων.

καὶ ἵνα γε ἀπὸ πρώτου τοῦ βραχυτάτου ἄρξωμαι, 6
 χρήματά σοι πολλὰ καὶ πανταχόθεν ἀναγκαῖον ἔσται
 πορίζειν· ἀδύνατον γὰρ τὰς νῦν οὖσας προσόδους
 πρὸς τε τᾶλλα καὶ πρὸς τὴν τῶν στρατιωτῶν τροφήν
 ἐξαρκέσαι. τοῦτο δὲ ἔστι μὲν καὶ ἐν ταῖς δημοκρα-
 τίαις· οὐ γὰρ οἷόν τε πολιτείαν τινὰ ἄνευ δαπάνης
 συστῆναι. ἀλλ' ἐν μὲν ἐκείναις μάλιστα μὲν ἐκόντες 2
 πολλοὶ πολλὰ ἐπιδιδόασιν, ἐν φιλοτιμίας μέρει τὸ
 πρᾶγμα ποιούμενοι καὶ τιμὰς ἀντ' αὐτῶν ἀξίας ἀντι-
 λαμβάνοντες· ἂν δέ που καὶ ἀναγκαῖαι παρὰ πάντων
 ἐσφοραὶ γένωνται, ἑαυτοὺς τε πείθοντες καὶ ὑπὲρ
 ἑαυτῶν συντελοῦντες ἀνέχονται. ἐν δὲ δὴ ταῖς δυ- 3
 ναστείαις τό τε ἄρχον πάντες μόνον ὥς καὶ ὑπερ-
 πλουτοῦν ἀξιοῦσι δαπανᾶσθαι, τὰς μὲν προσόδους
 αὐτοῦ ἐτοιμῶς ἐξερευνώμενοι, τὰ δ' ἀναλώματα οὐ-
 κέθ' ὁμοίως ἐκλογιζόμενοι· καὶ οὗτ' ἰδίᾳ ἡδέως ἢ
 καὶ ἐκόντες ἐπιδιδόασί τι, οὔτε τὰς κοινὰς συντελείας
 αὐθαίρετους ποιοῦνται. ἐκεῖνο μὲν γὰρ οὗτ' ἂν ἐθε- 4
 λήσειέ τις, οὐδὲ γὰρ οὐδ' ὁμολογήσειεν ἂν ῥαδίως
 πλουτεῖν, οὔτε συμφέρει τῷ κρατοῦντι γίγνεσθαι·

αὐτίκα γὰρ ἂν δόξαν παρὰ τοῖς πολλοῖς ὥς καὶ φιλόπολις ἔχων ὀγκωθεῖη καὶ νεωτερίσειε. τὸ δ' ἕτερον πάνυ τοὺς πολλοὺς βαρύνει, καὶ μάλιστα' ὅτι τὴν μὲν ξημίαν αὐτοὶ ὑπομένουσι, τὸ δὲ δὴ κέρδος ἕτεροι
 5 λαμβάνουσιν. ἐν μὲν γὰρ ταῖς δημοκρατίαις καὶ στρατεύονται ὥς πλήθει οἱ τὰ χρήματα συνεσφέροντες, ὥστε τρόπον τινὰ αὐθις αὐτὰ ἀπολαμβάνουσιν· ἐν δὲ ταῖς μοναρχίαις ἄλλοι μὲν ὥς τὸ πολὺ καὶ γεωργοῦσι καὶ δημιουργοῦσι καὶ ναυτίλλονται καὶ πολιτεύονται, παρ' ὧν περ καὶ αἱ λήψεις μάλιστα γίνονται, ἄλλοι δὲ τὰ ὄπλα ἔχουσι καὶ τὸν μισθὸν φέρουσιν.

- 7 Ἐν μὲν δὴ τοῦτο τοιοῦτον ὃν πράγματά σοι παρέξει, ἕτερον δὲ ἐκεῖνο. πάντως μὲν τινα δεῖ δίκην τὸν αἰεὶ κακουργοῦντα διδόναι· οὔτε γὰρ ἐκ νομισίας οὔτε ἐκ παραδειγμάτων οἱ πολλοὶ σωφρονίζονται, ἀλλὰ ἀνάγκη πᾶσα αὐτοὺς καὶ ἀτιμία καὶ φυγὴ καὶ θανάτῳ ζημιουῖσθαι, οἷα ἐν τε ἀρχῇ τηλικαύτῃ καὶ ἐν πλήθει ἀνθρώπων τοσούτῳ, ἄλλως τε καὶ ἐν με-
 2 ταβολῇ πολιτείας, φιλεῖ συμβαίνειν. τούτοις δ' ἂν μὲν ἑτέρους δικαστὰς καθίξῃς, ἀπολύοντό τε ἂν διασπενδόμενοι, καὶ μάλιστα ὅσους ἂν ἐχθραίνειν νομισθῇς· καὶ γὰρ προσποιήσιν τινα ἐξουσίας οἱ δικάζοντες λαμβάνουσιν, ὅταν τι παρὰ τὸ δοκοῦν
 3 τῷ κρατοῦντι ποιήσωσι· καὶ ἄρα τινὲς ἀλλίσκωνται, διὰ σὲ δόξουσιν ἐκ κατασκευάσματος κατεψηφίσθαι. ἂν δ' αὐτὸς δικάξῃς, πολλοὺς ἀναγκασθῇ καὶ τῶν ὁμοτίμων κολάζειν, τοῦτο δὲ οὐκ εὐτυχές, καὶ πάντως τινὰς αὐτῶν ὀργῇ μᾶλλον ἢ δικαιοῦσαι δόξεις
 4 εὐθύνουν· τοὺς γὰρ βιάζεσθαι δυναμένους οὐδεὶς δικάζοντας δικαιοπραγεῖν πιστεύει, ἀλλ' οἶονται πάντες αὐτοὺς σχῆμα καὶ σκιαγραφίαν πολιτείας αἰσχύνη

πρὸ τῆς ἀληθείας προπεταννύντας, ὀνόματι ἐννόμου δικαστηρίου τὴν ἑαυτῶν ἐπιθυμίαν ἀποπιμπλάναι. ἐν μὲν οὖν ταῖς μοναρχίαις ταῦθ' οὕτω γίνεται· ἐν δὲ δὴ ταῖς δημοκρατίαις, ἂν τ' ἰδίᾳ τις ἀδικεῖν αἰτίαν λάβῃ, ἰδίαν δίκην παρὰ δικασταῖς ἴσοις φεύγει, ἂν τε δημοσίᾳ, καὶ ἐκεῖνῳ δικασταὶ καθίζουσιν ἐκ τῶν ὁμοίων οὓς ἂν ὁ κλήρος ἀποδείξῃ, ὥστε ῥᾶον τὰ ἀποβαίνοντα ἀπ' αὐτῶν τοὺς ἀνθρώπους φέρειν, μῆτ' ἰσχύι δικαστοῦ μῆτε χάριτι ἀναγκασθῆναι νομίζοντάς τι πεπονθέναι.

ἔτι τοίνυν πολλοὶ χωρὶς τῶν τι ἀδικούντων, οἱ μὲν γένει οἱ δὲ πλούτῳ οἱ δὲ ἐτέρῳ τινι ἐπαιρόμενοι, ἄλλως μὲν οὐ κακοὶ ἄνδρες, τῇ δὲ δὴ προαιρέσει τῇ τῆς μοναρχίας ἐναντίοι φύονται· καὶ αὐτοὺς οὗτ' αὖξέσθαι τις ἑὼν ἀσφαλῶς δύναται ξῆν, οὗτ' αὖ κολῶειν ἐπιχειρῶν δικαίως τοῦτο ποιεῖν. τί ποτ' οὖν τούτοις χρήσῃ; πῶς αὐτοὺς μεταχειρίσῃ; ἂν μὲν γὰρ τὰ τε γένη σφῶν καθέλης καὶ τοὺς πλούτους ἐλαττώσῃς τὰ τε φρονήματα ταπεινώσῃς, οὐδεμίαν ἂν εὐνοίαν παρὰ τῶν ἀρχομένων λάβοις· πῶς γάρ, εἰ μῆτε γεννηθῆναι τῷ καλῶς μῆτε πλουτῆσαι δικαίως μῆτ' ἰσχυρῶ μῆτ' ἀνδρεῖῳ μῆτε συνετῶ γενέσθαι ἐξείῃ; ἂν δὲ ἐάσῃς ταῦθ' ὥς ἕκαστα αὖξειν, οὐκ ἂν ῥαδίως αὐτὰ διάθοιο. καὶ γὰρ εἰ αὐτὸς μόνος καὶ πρὸς τὸ τὰ πολιτικά καὶ πρὸς τὸ τὰ πολεμικά καλῶς καὶ κατὰ καιρὸν πράττειν ἐξήρκεις, καὶ μηδενὸς συνεργοῦ πρὸς μηδὲν αὐτῶν ἐχρηξες, ἕτερος ἂν ἦν λόγος· νῦν δὲ πᾶσά σε ἀνάγκη συναγωνιστάς πολλούς, ἅτε τοσαύτης οἰκουμένης ἄρχοντα, ἔχειν, καὶ προσήκει πον πάντας αὐτοὺς καὶ ἀνδρείους καὶ φρονίμους εἶναι. οὐκοῦν ἂν μὲν τοιούτοις τισὶ τὰ τε στρατεύματα καὶ τὰς ἀρχὰς ἐγχειρίξῃς, κίνδυνος ἔσται καὶ

- 5 σοι καὶ τῇ πολιτείᾳ καταλυθῆναι· οὐ γὰρ ἔστιν οὗτ' ἄνευ φρονήματος ἀξιόλογον ἄνδρα φῦναι, οὗτ' αὖ φρόνημα μέγα λαβεῖν ἐκ δουλοπρεποῦς ἐπιτηδεύσεως, οὐ μὴν οὐδὲ φρονηματίαν γενόμενον μὴ οὐκ ἐλευθερίας ἐπιθυμῆσαι καὶ πᾶν τὸ δεσπόζον μισῆσαι.
- 6 ἂν δὲ δὴ τοῦτοις μὲν μηδὲν ἐπιτρέπῃς, τοῖς δὲ δὴ φράυλοις καὶ τοῖς τυχοῦσι τὰ πράγματα προστάσσης, τάχιστα μὲν ἂν ὀργὴν παρ' ἐκείνων ὥς ἀπιστουμένων λάβοις, τάχιστα δ' ἂν ἐν τοῖς μεγίστοις πταίσειας. τί μὲν γὰρ ἂν ἀγαθὸν ἀμαθὴς ἢ ἀγενὴς ἄνθρωπος ἐργάσαιτο; τίς δ' οὐκ ἂν καταφρονήσειεν αὐτοῦ τῶν πολεμίων; τίς δ' ἂν πειθαρχήσειεν οἱ τῶν συμμαχῶν; τίς δ' οὐκ ἂν καὶ αὐτῶν τῶν στρατιωτῶν ἀπαξιώσειεν ὑπὸ τοιούτου τινὸς ἄρχεσθαι; καὶ μὴν ὅσα ἐκ τούτου κακὰ γίνεσθαι πέφυκε, τὰ μὲν ἄλλα οὐδὲν δέομαί σοι σαφῶς εἰδότε διηγεῖσθαι,
- 8 ἐκεῖνο δὲ δὴ μόνον ἀναγκαίως ἐρῶ, ὅτι ἂν μὲν μηδὲν δέον ὁ τοιοῦτος πράττῃ, πολὺ πλείω ἂν σε τῶν πολεμίων βλάβειεν, ἂν δέ τι τῶν προσηκόντων ποιῇ, καὶ αὐτὸς ἂν σοι φοβερός ἐκφρονήσας ὑπ' ἀπαιδευσίας γένοιτο.
- 9 οὐ μέντοι καὶ ταῖς δημοκρατίαις τοιοῦτό τι πρόσ-
εστιν, ἀλλ' ὅσῳ ἂν πλείους καὶ πλουτῶσι καὶ ἀνδρί-
ζονται, τόσῳ μᾶλλον αὐτοὶ τε φιλοτιμοῦνται καὶ τὴν πόλιν αὖξουσιν, καὶ σφισι καὶ ἐκείνῃ κέχρηται καὶ χαίρει, πλὴν ἂν τις τυραννίδος ἐπιθυμήσῃ· τοῦτον γὰρ
2 ἰσχυρῶς κολάζουσι. καὶ ὅτι ταῦθ' οὕτως ἔχει καὶ πολλῶν κρείττους αἱ δημοκρατίαι τῶν μοναρχιῶν εἰσι, δηλοὶ μὲν καὶ τὸ Ἑλληνικόν· τέως μὲν γὰρ οὕτως ἐπολιτεύοντο, οὐδὲν μέγα κατέπραξαν, ἐπειδὴ δὲ ἐκεί-
3 νως ξὴν ἤρξαντο, ὀνομαστότατοι ἐγένοντο· δηλοὶ δὲ καὶ τὰ τῶν ἄλλων ἀνθρώπων, ὧν οἱ μὲν ἐν τυραν-

νῖσι καὶ νῦν ἔτι διαγόμενοι αἰεὶ τε δουλεύουσι καὶ αἰεὶ τοῖς ἄρχουσιν ἐπιβουλεύουσιν, οἱ δὲ δὴ προστατεῖαις ἐπετησίαις ἢ καὶ ἐπὶ πλείω τινὰ χρόνον χρώμενοι καὶ ἐλευθεροὶ καὶ αὐτόνομοι διατελοῦσιν ὄντες. ἀλλὰ τί δεῖ ἡμᾶς ἄλλοτρίοις παραδείγμασιν οἰκεῖα ἔχοντας χρῆσθαι; ἡμεῖς γὰρ αὐτοὶ οἱ Ῥωμαῖοι ἄλλως τὸ πρῶτον πολιτευόμενοι, ἔπειτα ἐπειδὴ πολλὰ καὶ δεινὰ ἐπάσχομεν, τῆς τε ἐλευθερίας ἐπεθυμήσαμεν καὶ λαβόντες αὐτὴν πρὸς τοσοῦτον ὄγκον προήλθομεν, οὐκ ἄλλοις τισὶν ἢ τοῖς ἐκ τῆς δημοκρατίας ἀγαθοῖς ἰσχύσαντες, ἐξ ὧν ἢ τε γερουσία προεβούλευε καὶ ὁ δῆμος ἐπεκύρου τό τε στρατευόμενον προεθυμεῖτο καὶ τὸ στρατηγοῦν ἐφιλοτιμεῖτο· ὧν οὐδὲν ἂν ἐν τυραννίδι πραχθεῖη. ἀμέλει τοσοῦτον αὐτῆς διὰ ταῦτα μῖσος οἱ πάλοι Ῥωμαῖοι ἔσχον ὥστε καὶ ἐπάρατον τὸ πολίτευμα ποιήσασθαι.

χωρὶς δὲ τούτων, εἰ δεῖ τι καὶ περὶ τῶν ἰδία σοὶ αὐτῷ συμφερόντων εἰπεῖν, πῶς μὲν ἂν ὑπομένεις τοσαῦτα καὶ μεθ' ἡμέραν καὶ νύκτωρ διοικῶν, πῶς δ' ἂν μὴ ὑγιαίνων ἐξαρκέσεις; τίνος δ' ἂν τῶν ἀγαθῶν τῶν ἀνθρωπίνων ἀπολαύσεις, πῶς δ' ἂν στερόμενος αὐτῶν εὐδαιμονήσεις; τίνι δ' ἂν ἀκριβῶς ἡσθεῖης, πότε δ' οὐκ ἂν ἰσχυρῶς λυπηθεῖης; πᾶσα γὰρ ἀνάγκη τὸν τηλικαύτην ἀρχὴν ἔχοντα καὶ φροντίζειν πολλὰ καὶ δεδιέναι πολλὰ, καὶ τῶν μὲν ἡδίστων ἐλάχιστα ἀπολαύειν, τὰ δὲ δυσχερέστατα αἰεὶ καὶ πανταχοῦ καὶ ἀκούειν καὶ ὁρᾶν καὶ ποιεῖν καὶ πάσχειν. ὅθεν, οἶμαι, καὶ Ἕλληνες καὶ βάρβαροί τινες οὐδὲ διδομένας σφῆσι βασιλείας ἐδέξαντο.

ταῦτ' οὖν προῖδόμενος προβούλευσαι πρὶν ἐν αὐτοῖς γενέσθαι· αἰσχυρὸν γάρ, μᾶλλον δὲ καὶ ἀδύνατόν ἐστι παρακύψαντά τινα ἅπαξ ἐς αὐτὰ ἀναδυ-

- ναι. μηδέ σε εξαπατήσῃ μήτε τὸ μέγεθος τῆς ἐξου-
 σίας μήθ' ἡ περιουσία τῶν κτημάτων, μὴ τὸ στίφος
 τῶν σωματοφυλάκων, μὴ ὁ ὄχλος τῶν θεραπευόντων.
 4 οἷ τε γὰρ πολὺ δυνάμενοι πολλὰ πράγματα ἔχουσι,
 καὶ οἱ συχνὰ κεκτημένοι συχνὰ ἀναλίσκειν ἀναγκά-
 ζονται, τὰ τε πλήθη τῶν δορυφόρων διὰ τὰ πλήθη
 τῶν ἐπιβουλευόντων ἀθροίζεται, καὶ οἱ κολακεύοντες
 ἐπιτρίψειαν ἂν τινα μᾶλλον ἢ σώσειαν. ὧσθ' ἔνεκα
 μὲν τούτων οὐδ' ἂν εἷς εὖ φρονῶν ἀνταρχῆσαι ἐπι-
 11 θυνμήσειεν· εἰ δ' ὅτι καὶ πλοντίζειν καὶ σώζειν τι-
 νὰς ἄλλα τε πολλὰ καὶ ἀγαθὰ δοῶν οἱ τοιοῦτοι δύ-
 νανται, καὶ νῆ Δία καὶ ὑβρίζειν σφίσι καὶ κακῶς
 ποιεῖν ὃν ἂν ἐθελήσωσιν ἔξεστιν, ἀξίαν τις διὰ ταῦτα
 σπουδῆς τὴν τυραννίδα εἶναι νομίζει, τοῦ παντὸς
 2 ἀμαρτάνει. τὸ μὲν γὰρ ἀσελγάνειν καὶ κακὸν τι
 ποιεῖν οὐθ' ὥς αἰσχρὰ οὐθ' ὥς σφαλερὰ καὶ μεμιση-
 μένα καὶ πρὸς θεῶν καὶ πρὸς ἀνθρώπων ἐστί, δέο-
 μαί σοι λέγειν· οὔτε γὰρ ἄλλως τοιοῦτος εἶ, οὔτ' ἂν
 διὰ ταῦτα μοναρχῆσαι ἔλοιο. προήρημαί τε ἐγὼ νῦν
 οὐ πάνθ' ὅσα ἂν τις κακῶς τὸ πρᾶγμα μεταχειριζό-
 μενος ἐξεργάσαιο εἶπεῖν, ἀλλ' ὅσα καὶ οἱ πάνυ ἄρι-
 στα αὐτῷ χρώμενοι καὶ ποιεῖν καὶ πάσχειν ἀναγκά-
 3 ζονται. τὸ δ' ἕτερον, τό τινα ἀφθόνως εὐεργετεῖν
 ἔχειν, ἀξιοσπούδαστον μὲν, ἀλλ' ἐν μὲν ἰδιώτῃ γιγνό-
 μενον καὶ καλὸν καὶ σεμνὸν καὶ εὐκλεές καὶ ἀσφα-
 λές ἐστιν, ἐν δὲ δὴ ταῖς μοναρχίαις πρῶτον μὲν οὐκ
 ἀντάξιον τῶν ἄλλων τῶν ἀτοπωτέρων, ὥστε τινὰ δι'
 ἐκεῖνα καὶ τοῦτο ἐλέσθαι, ἄλλως τε καὶ μέλλοντα τὴν
 μὲν ἐκ τούτου ἀπόλαυσιν ἑτέροις δώσειν τὴν δὲ ἐξ
 12 ἐκεῖνων ἀηδῖαν αὐτὸν ἔχειν, ἔπειτα δ' οὐδ' ἀπλοῦν,
 ὧς τις οἴεται. οὔτε γὰρ ἂν πᾶσι τοῖς δεομένοις τινὸς
 ἐπαρκέσειε τις. οἱ μὲν γὰρ ἀξιοῦντές τι παρ' αὐτοῦ

λαμβάνειν πάντες ὥς εἰπεῖν εἰσιν ἄνθρωποι, καὶ μὴ
 δεμῖα εὐθὺς εὐεργεσία αὐτοῖς ὀφείλῃται· πᾶς γὰρ 2
 τις φύσει καὶ αὐτὸς ἑαυτῷ ἀρέσκει, καγαθόν τι ἐπαυ-
 ρέσθαι παρὰ τοῦ δοῦναι δυναμένου βούλεται· ἃ δὲ
 ἐνδέχεται αὐτοῖς δίδοσθαι, τιμὰς τε καὶ ἀρχὰς λέγω,
 καὶ ἔστιν ὅτε καὶ χρήματα, πάννυ ἂν εὐαρίθμητα ὥς
 πρὸς τοσοῦτον πλῆθος εὐρεθείη. τούτου τε οὕτως
 ἔχοντος ἔχθος ἂν αὐτῷ παρὰ τῶν διαμαρτανόντων
 ὧν χρήζουσι μᾶλλον ἢ φιλία παρὰ τῶν τυγχανόντων
 ὑπάρξειεν. οἱ μὲν γὰρ, ὥς καὶ ὀφειλόμενόν τι λαμ- 3
 βάνοντες, οὗτ' ἄλλως μεγάλην οἴονται δεῖν τῷ δι-
 δόντι αὐτὸ χάριν ἔχειν, ἅτε μὴδὲν παρὰ δόξαν εὐρι-
 σκόμενοι, καὶ προσέτι καὶ ὀκνοῦσι τοῦτο ποιεῖν, ἵνα
 μὴ καὶ ἀναξίλους ἐν τούτῳ σφᾶς τοῦ καλῶς πάσχειν
 ἀποφήνωσιν· οἱ δὲ ὧν ἐλπίζουσιν ἀτυχοῦντες λυποῦν- 4
 ται κατ' ἀμφοτέρω, τοῦτο μὲν ὥς οἰκείου τινὸς στερι-
 σκόμενοι, πάντες γὰρ ἔχειν ἤδη νομίζουσιν ὧν ἂν
 ἐπιθυμήσωσι, τοῦτο δὲ ὥς καὶ αὐτοὶ ἑαυτῶν ἀδικίαν
 τινα καταγιγνώσκοντες, ἂν ῥαδίως ἐπὶ τῷ μὴ τυχεῖν
 ὧν ἂν προσδοκήσωσι φέρωσι. καὶ γὰρ ὁ ὀρθῶς δι- 5
 δοὺς τὰ τοιαῦτα τό τε κατ' ἀξίαν ἐκάστου δῆλον ὅτι
 πρὸ πάντων προσκοπεῖ, καὶ τοὺς μὲν τιμᾷ τοὺς δὲ
 παρορᾷ, ὥστε καὶ ἐκ τῆς ἐκείνου γνώμης τοῖς μὲν
 φρόνημα τοῖς δ' ἀγανάκτησιν ὑπ' αὐτοῦ τοῦ συνει-
 δότος σφῶν προσγίγνεσθαι. ὥς ἂν γέ τις τοῦτ' εὐ-
 λαβούμενος ἀνωμάλως αὐτὰ διανέμειν ἐθελήσῃ, τὸ
 σύμπαν ἀμαρτήσεται· οἳ τε γὰρ πονηροὶ παρὰ τὸ 6
 προσῆκον τιμώμενοι χεῖρους ἂν, ἤτοι καὶ ἐπαινεῖ-
 σθαι ὥς ἀγαθοὶ ἢ πάντως γε θεραπεύεσθαι ὥς φο-
 βεροὶ δοκοῦντες, γίγνουντο, καὶ οἱ χρηστοὶ μὴδὲν
 πλεῖον αὐτῶν εὐρισκόμενοι, ἀλλ' ἐξ ἴσου σφίσιν ἀγό-
 μενοι, μᾶλλον ἂν ἐκ τῆς πρὸς ἐκείνους ἰσομοιρίας

- λυποῦντο ἢ τῷ καὶ αὐτοὶ τινος ἀξιοῦσθαι χαίροιν,
 1 καὶ τοῦτου τὴν τε ἐπιτήδευσιν τῶν κρείττωνων ἐφέν
 ἂν καὶ τὴν ξήλωσιν τῶν χειρόνων μετέρχοιντο, καὶ
 οὕτω καὶ ἐξ αὐτῶν τῶν τιμῶν οὐθ' οἱ διδόντες αὐ-
 τὰς ἀγαθόν τι καρποῦντο καὶ οἱ λαμβάνοντες κακίους
 γίγνοιντο. ὥστε σοι τοῦτο, ὃ μάλιστα ἂν τισιν ἐν ταῖς
 μοναρχίαις ἀρέσειε, δυσμεταχειριστότατον συμβῆναι.
 13 ταῦτά τε οὖν καὶ τᾶλλα ἃ μικρῷ πρόσθεν εἶπον
 ἐνθυμηθεὶς φρόνησον ἕως ἔξεστί σοι, καὶ ἀπόδος τῷ
 δήμῳ καὶ τὰ ὄπλα καὶ τὰ ἔθνη καὶ τὰς ἀρχὰς καὶ τὰ
 χρήματα. ἂν μὲν γὰρ ἤδη τε καὶ ἐκὼν αὐτὸ ποιήσης,
 ἐνδοξότατός τε ἅμα ἀνθρώπων ἔσῃ καὶ ἀσφαλέστα-
 τος. ἂν δ' ἀναμείνῃς βίαν τινά σοι προσαχθῆναι,
 2 τάχ' ἂν τι δεινὸν μετὰ κακοδοξίας πάθοις. τεκμή-
 ριον δέ, Μάριος μὲν καὶ Σύλλας καὶ Μέτελλος, καὶ
 Πομπήιος τὸ πρῶτον, ἐν κράτει τῶν πραγμάτων γε-
 νόμενοι οὕτ' ἠθέλησαν δυναστεῦσαι οὕτ' ἐπαθον
 παρὰ τοῦτο δεινὸν οὐδέν· Κίννας δὲ δὴ καὶ Κάρ-
 βων, ὃ τε Μάριος ὁ ἕτερος καὶ ὁ Σερτώριος, ὃ τε
 Πομπήιος αὐτὸς μετὰ ταῦτα, τῆς δυναστείας ἐπιθυ-
 3 μήσαντες κακῶς ἀπώλοντο. δυσχερὲς γὰρ ἐστὶ τὴν
 πόλιν ταύτην, τοσούτοις τε ἔτεσι δεδημοκρατημένην
 καὶ τοσούτων ἀνθρώπων ἄρχουσαν, δουλεῦσαι τινι
 ἐθελῆσαι. καὶ ἀκούεις μὲν ὅτι τὸν Κάμιλλον ὑπερώ-
 ρισαν, ἐπειδὴ λευκοῖς ἵπποις ἐς τὰ ἐπινίκια ἐχρή-
 4 σατο, ἀκούεις δὲ ὅτι τὸν Σκιπίωνα κατέλυσαν, ἐπει-
 δὴ τινὰ πλεονεξίαν αὐτοῦ κατέγνωσαν, μέμνησαι δὲ
 ὅπως τῷ πατρί σου προσηνέχθησαν, ὅτι τινὰ ὑπο-
 ψίαν ἐς αὐτὸν μοναρχίας ἔσχον. καίτοι τούτων μὲν
 ἀμείνους ἄνδρες οὐδένας ἄλλοι γερόνασιν.
 5 οὐ μέντοι καὶ ἀπλῶς οὕτω συμβουλεύω σοι τὴν
 ἀρχὴν ἀφεῖναι, ἀλλὰ πάντα τὰ συμφέροντα τῷ δη-

μοσίῳ προπρᾶξαι καὶ δόγμασι καὶ νόμοις ἂ προσήκει
κατακλείσαι, καθάπερ πού καὶ ὁ Σύλλας ἐποίησε·
καὶ γὰρ εἴ τινα αὐτῶν μετὰ ταῦτα ἀνεντράπη, ἀλλὰ
τά γε πλείω καὶ μείζω διαμένει. καὶ μὴ εἴπῃς ὅτι 6
καὶ ὡς στασιάζουσιν τινες, ἵνα μὴ καὶ ἐγὼ αὐτοῖς εἴπω
ὅτι πολλῶ μᾶλλον οὐκ ἂν ἀνάσχοιντο μοναρχούμενοι.
ὡς εἶγε πάνθ' ὅσα ἐνδέχεται τισι συνενεχθῆναι προ-
σκοποίμεθα, ἀλογώτατα ἂν τὰς διχοστασίας τὰς ἐκ
τῆς δημοκρατίας συμβαινούσας φοβηθείημεν ἂν μᾶλ-
λον ἢ τὰς τυραννίδας τὰς ἐκ τῆς μοναρχίας ἐκφυ-
μένας. περὶ ὧν τῆς δεινότητος οὐδὲ ἐπεχείρησά τι 7
εἰπεῖν· οὐ γὰρ δὴ καὶ καταδραμεῖν ἄλλως εὐκατη-
γόρητον οὕτω πρᾶγμα ἡθέλησα, ἀλλὰ δεῖξαι σοι τοῦθ'
ὅτι τοιοῦτόν ἐστι τῇ φύσει ὥστε μηδὲ τοὺς χρηστοὺς
ἄνδρας . . .”

“... οὔτε πείσαι τι ῥαδίως ὑπὸ παρρησίας τοὺς οὐχ 14
ὁμοίους δύνανται, καὶ ταῖς πράξεσιν αἵτε μὴ ὁμογνω-
μονούντων σφῶν κατορθοῦσιν. ὥστε εἴ τι κήδη τῆς
πατρίδος, ὑπὲρ ἧς τοσοῦτους πολέμους πεπολέμηκας,
ὑπὲρ ἧς καὶ τὴν ψυχὴν ἡδέως ἂν ἐπιδοίης, μεταρ-
ρύθμισον αὐτὴν καὶ κατακόσμησον πρὸς τὸ σωφρο-
νέστερον. τὸ γὰρ ἐξεῖναι τισι πάνθ' ἀπλῶς ὅσα βού- 2
λονται καὶ ποιεῖν καὶ λέγειν, ἂν μὲν ἐπὶ τῶν εὐφρο-
νούντων ἐξετάξης, εὐδαιμονίας ἅπασιν αἷτιον γίνε-
ται, ἂν δὲ ἐπὶ τῶν ἀνοήτων, συμφορᾶς· καὶ διὰ
τοῦτο ὁ μὲν τοῖς τοιούτοις τὴν ἐξουσίαν διδούς παιδὶ
δὴ τινὶ καὶ μαινομένῳ ξίφος ὀρέγει, ὁ δ' ἐκείνοις τά
τε ἄλλα καὶ αὐτοὺς τούτους καὶ μὴ βουλομένους σώ-
ξει. διόπερ καὶ σὲ ἀξιῶ μὴ πρὸς τὰς εὐπρεπείας τῶν 3
ὀνομάτων ἀποβλέψαντα ἀπατηθῆναι, ἀλλὰ τὰ γιγνώ-
μενα ἐξ αὐτῶν προσκοπήσαντα τὴν τε θρασύτητα
τοῦ ὁμίλου παῦσαι καὶ τὴν διοίκησιν τῶν κοινῶν

ἑαυτῷ τε καὶ τοῖς ἄλλοις τοῖς ἀρίστοις προσθεῖναι,
 ἵνα βουλεύωσι μὲν οἱ φρονιμώτατοι, ἄρχωσι δὲ οἱ
 στρατηγικώτατοι, στρατεύονται δὲ καὶ μισθοφορῶσιν
 4 οἳ τε ἰσχυρότατοι καὶ οἱ πενέστατοι. οὕτω γὰρ τὰ τε
 ἐπιβάλλοντά σφισιν ἕκαστοι προθύμως ποιούντες,
 καὶ τὰς ὀφειλάς ἀλλήλοις ἐτοίμως ἀντιδιδόντες,
 οὔτε τῶν ἐλαττωμάτων, ἐν οἷς καταδέουσί τινων,
 ἐπαισθήσονται, καὶ τὴν δημοκρατίαν τὴν ἀληθῆ τὴν
 5 τε ἐλευθερίαν τὴν ἀσφαλῆ κτήσονται· ἐκείνη μὲν
 γὰρ ἢ τοῦ ὄχλου ἐλευθερία τοῦ τε βελτίστου δουλεία
 πικροτάτῃ γίγνεται καὶ κοινὸν ἀμφοῖν ὄλεθρον φέ-
 ρει, αὕτη δὲ τό τε σῶφρον πανταχοῦ προτιμῶσα καὶ
 τὸ ἴσον ἅπασι κατὰ τὴν ἀξίαν ἀπονέμουσα πάντας
 15 ὁμοίως εὐδαίμονας τοὺς χρωμένους αὐτῇ ποιεῖ. μὴ
 γὰρ τοι οἰηθῆς ὅτι τυραννῆσαι σοι, τόν τε δῆμον καὶ
 τὴν βουλὴν δουλῶσαμένῳ, παραινῶ. τοῦτο μὲν γὰρ
 οὗτ' ἂν ἐγὼ ποτε εἶπείν οὗτ' ἂν σὺ πρᾶξαι τολμή-
 σειας· ἐκείνα δὲ δὴ καὶ καλὰ καὶ χρήσιμα καὶ σοὶ
 καὶ τῇ πόλει γένοιτο ἄν, τό τε πάντα τὰ προσήκοντα
 αὐτόν σε μετὰ τῶν ἀρίστων ἀνδρῶν νομοθετεῖν, μη-
 δενὸς τῶν πολλῶν μήτ' ἀντιλέγοντος αὐτοῖς μήτ'
 2 ἐναντιουμένου, καὶ τὸ τοὺς πολέμους πρὸς τὰ ὑμέ-
 τερα βουλευμάτων διοικεῖσθαι, πάντων ἀντίκα τῶν
 ἄλλων τὸ κελευόμενον ποιούντων, τό τε τὰς τῶν ἀρ-
 χόντων αἰρέσεις ἐφ' ὑμῖν εἶναι, καὶ τὸ τὰς τιμὰς τὰς
 τε τιμωρίας ὑμᾶς ὀρίξειν, ἵνα καὶ νόμος εὐθύς ἢ πᾶν
 ὅ,τι ἂν βουλευσαμένῳ σοι μετὰ τῶν ὁμοτίμων ἀρέσῃ,
 3 καὶ οἱ πολέμοι κρύφα καὶ κατὰ καιρὸν πολεμῶνται,
 οἳ τέ τι ἐγχειριζόμενοι ἀπ' ἀρετῆς ἀλλὰ μὴ κλήρω
 καὶ σπουδαρχία ἀποδεικνύωνται, καὶ οἱ μὲν ἀγαθοὶ
 ἄνευ φθόνου τιμῶνται, οἱ δὲ κακοὶ ἄνευ συστάσεως
 4 κολάζονται. οὕτω γὰρ ἂν μάλιστα τὰ τε κραττόμενα

ὀρθῶς διοικηθείη, μήτε ἐς τὸ κοινὸν ἀναφερόμενα
 μήτε ἐν τῷ φανερῷ βουλευόμενα μήτε τοῖς παρακε-
 λευστοῖς ἐπιτρεπόμενα μήτε ἐκ φιλοτιμίας κινδυνευό-
 μενα, καὶ τῶν ὑπαρχόντων ἡμῖν ἀγαθῶν ἡδέως ἀπο-
 λαύσαιμεν, μήτε πολέμους ἐπικινδύνους μήτε στάσεις
 ἀνοσίας ποιούμενοι· ταῦτα γὰρ πᾶσα μὲν δημοκρα- 5
 τία ἔχει· οἱ γὰρ δυνατώτεροι, τῶν τε πρωτείων ὀρε-
 γόμενοι καὶ τοὺς ἀσθενεστέρους μισθούμενοι, πάντα
 ἄνω καὶ κάτω φύρουσι· πλεῖστα δὲ δὴ παρ' ἡμῖν
 γέγονε, καὶ οὐκ ἔστιν ὅπως ἄλλως παύσεται. τεκμή- 6
 ριον δέ, πᾶμπολυς ἔξ οὗ χρόνος καὶ πολεμοῦμεν καὶ
 στασιάζομεν. αἴτιον δὲ τό τε πλήθος τῶν ἀνθρώπων
 καὶ τὸ μέγεθος τῶν πραγμάτων· ἐκεῖνοί τε γὰρ παν-
 τοδαποὶ καὶ τὰ γένη καὶ τὰς φύσεις ὄντες καὶ ποικί-
 λας καὶ τὰς ὁργὰς καὶ τὰς ἐπιθυμίας ἔχουσι, καὶ
 ταῦτα ἐς τοσοῦτον προῆκται ὥστε καὶ πάνυ δυσχερῶς
 ἂν διοικηθῇ. καὶ ὅτι ταῦτα ἀληθῆ λέγω μαρτυ- 16
 ρεῖ τὰ γεγονότα. τέως μὲν γὰρ οὔτε πολλοὶ ἡμῖν
 οὔτε μεγάλῳ τινι τῶν πλησιοχώρων διεφέρομεν, κα-
 λῶς τε ἐπολιτευόμεθα καὶ πᾶσαν ὀλίγου τὴν Ἰταλίαν
 κατεστρεψάμεθα· ἀφ' οὗ δὲ ἔξω αὐτῆς ἐξήχθημεν, 2
 καὶ ἐπὶ πολλὰς καὶ τῶν ἡπείρων καὶ τῶν νήσων ἐπε-
 ραιώθημεν, καὶ πᾶσαν μὲν τὴν θάλασσαν πᾶσαν δὲ
 τὴν γῆν καὶ τοῦ ὀνόματος καὶ τῆς δυνάμεως ἡμῶν
 ἐνεπλήσαμεν, οὐδενὸς χρηστοῦ μετεσχίκαμεν, ἀλλὰ
 τὸ μὲν πρῶτον οἴκοι καὶ ἐντὸς τοῦ τείχους κατὰ συ-
 στάσεις ἐστασιάζαμεν, ἔπειτα δὲ καὶ ἐς τὰ στρατό-
 πεδα τὸ νόσημα τοῦτο προηγάγομεν. καὶ διὰ ταῦτα 3
 ἡ πόλις ἡμῶν, ὥσπερ ὀλκὰς μεγάλη καὶ πλήρης ὄχλου
 παντοδαποῦ χωρὶς κυβερνήτου, πολλὰς ἤδη γενεὰς
 ἐν κλύδωνι πολλῷ φερομένην σαλεύει τε καὶ ἄττει
 δεῦρο ἀκείσε, καθάπερ ἀνερμάτιστος οὔσα. μήτ'

⁴ οὖν χειμαζομένην ἔτ' αὐτὴν περιόδῃς, ὅρῳ γὰρ ὥς ὑπέραντλος ἐστὶ, μήτε περὶ ἔρμα περιορραγῆναι ἐάσης, σαθρὰ γάρ ἐστι καὶ οὐδένα ἔτι χρόνον ἀντισχεῖν δυνήσεται· ἀλλ' ἐπειδήπερ οἱ θεοὶ ἐλεήσαντες αὐτὴν καὶ ἐπιγνώμονά σε καὶ ἐπιστάτην αὐτῆς ἐπέστησαν, μὴ προδῶς τὴν πατρίδα, ἵν' ὥσπερ νῦν διὰ σὲ μικρὸν ἀναπέπνευκεν, οὕτω καὶ τὸν λοιπὸν αἰῶνα μετ' ἀσφαλείας διάγῃ.

17 ὅτι μὲν οὖν ὀρθῶς σοι παραινῶ, μοναρχεῖσθαι τὸν δῆμον ἀξιῶν, πάσαι σε ἡγοῦμαι πεπεῖσθαι· τούτου δὲ δὴ οὕτως ἔχοντος καὶ ἐτοίμως καὶ προθύμως τὴν προστασίαν αὐτοῦ ἀνάδεξαι, μᾶλλον δὲ μὴ πρόη. οὐδὲ γὰρ οὐδ' ὑπὲρ τοῦ λαβεῖν τι βουλευόμεθα, ἀλλ' ἕπερ τοῦ μὴ ἀπολέσαι καὶ προσέτι καὶ κινδυνεῦσαι.

² τίς γάρ σου φείσεται, ἅν τε ἐς τὸν δῆμον τὰ πράγματ' ἀνώσης, ἅν τε καὶ ἑτέρῳ τινὶ ἐπιτρέψῃς, παυπόλλων μὲν ὄντων τῶν ὑπὸ σοῦ λελυπημένων, πάντων δ' ὥς εἰπεῖν τῆς μοναρχίας ἀντιποιησομένων, ὧν οὐδεὶς οὔτε μὴ ἀμύνασθαι σε ἐφ' οἷς πεποιήκας

³ οὕτ' ἀντίπαλον ὑπολιπέσθαι ἐθελήσει; τεκμήριον δὲ ὅτι καὶ ὁ Πομπήιος ἐκστὰς τῆς δυναστείας καὶ κατεφρονήθη καὶ ἐπεβουλεύθη, καὶ τούτου μηκέτ' αὐτὴν ἀναλαβεῖν δυνηθεὶς ἐφθάρη, καὶ ὁ Καῖσαρ ὁ πατὴρ ὁ σὸς τὸ αὐτὸ τοῦτο ποιῆσαι ἐθελήσας προαπώλετο. πάντως δ' ἅν καὶ ὁ Μάριος καὶ ὁ Σύλλας ὅμοια αὐτοῖς ἐπεπόνθεσαν, εἰ μὴ προετηδνέκεσαν.

⁴ καίτοι τὸν Σύλλαν φασὶ τινες αὐτὸ τοῦτο φοβηθέντα φθῆναι καὶ ἑαυτὸν ἀναχρῆσασθαι· συχνὰ γοῦν τῶν νομοθετηθέντων ὑπ' αὐτοῦ ζῶντος ἔτ' αὐτοῦ λύεσθαι ἤρξατο. ὥστε καὶ σὺ πολλοὺς μὲν Λεπιδούς, πολλοὺς δὲ Σεργερίους, Βρούτους, Κασσίους γενήσεσθαι σοὶ προσδόκα.

ταῦτά τε οὖν ἰδὼν καὶ τᾶλλα πάντα λογισάμενος, 18
 μὴ πρόη καὶ σεαυτὸν καὶ τὴν πατρίδα, ἵνα μὴ δόξης
 τισὶν ἐθελούσιος τῆς ἀρχῆς ἐφείσθαι. πρῶτον μὲν
 γάρ, ἂν καὶ τοῦτό τις ὑποπτεύσῃ, οὗτ' ἀπὸ τοῦ ἀν-
 θρωπέλου τρόπου τὸ ἐπιθύμημά ἐστι, καὶ καλὸς ὁ
 κίνδυνος αὐτοῦ· ἔπειτα δὲ τίς οὐκ οἶδε τὴν ἀνάγκην
 ὑφ' ἧς ἐς τὰ πράγματα ταῦτα προήχθης; ὥστε εἴπερ 2
 τι αἰτίαμα αὐτῆς ἐστι, τοῖς τοῦ πατρός σου σφα-
 γεῦσι δικαιοτάτα ἂν τις αὐτὸ ἐγκαλέσειεν· εἰ γὰρ
 ἐκεῖνοι μήτ' ἀδίκως μήτ' οἰκτρῶς οὕτως αὐτὸν ἀπε-
 κόνευσαν, οὗτ' ἂν τὰ ὄπλα ἀντήρῳ, οὗτ' ἂν τὰ
 στρατεύματα συνελέξω, οὗτ' ἂν Ἀντωνίῳ καὶ Λεπί-
 δῳ συνέθου, οὗτ' ἂν αὐτοὺς ἐκείνους ἡμύνω. καὶ 3
 ὅτι μὲν ὀρθῶς καὶ δικαίως πάντα ταῦτα ἐποίησας
 οὐδεὶς ἀγνοεῖ· εἰ δ' οὖν τι καὶ πεπλημμέληται, ἀλλ'
 οὗτι καὶ μεταθέσθαι ἔτ' ἀσφαλῶς δυνάμεθα. ὥστε
 καὶ ἡμῶν αὐτῶν ἔνεκα καὶ τῆς πόλεως πεισθῶμεν
 τῇ τύχῃ τῇ τὴν μοναρχίαν σοι διδούσῃ. καὶ χάριν 4
 γε μεγάλην αὐτῇ ἔχωμεν, ὅτι μὴ μόνον τῶν κακῶν
 τῶν ἐμφυλίων ἀπέλυσεν ἡμᾶς, ἀλλὰ καὶ τὴν κατὰ-
 στασιν τῆς πολιτείας ἐπὶ σοὶ πεποιήται, ἵν' ἐπιμελη-
 θεὶς αὐτῆς ὥσπερ προσήκει, δείξῃς ἅπασιν ἀνθρώ-
 ποις ὅτι ἐκεῖνα μὲν ἄλλοι καὶ ἐτάραξαν καὶ ἐκακούρ-
 γησαν, σὺ δὲ δὴ χρηστὸς εἶ.

καὶ μή μοι τὸ μέγεθος τῆς ἀρχῆς φοβηθῇς. ὅσῳ 5
 τε γὰρ πλείων ὑπάρχει, τόσῳ πλείω καὶ τὰ σώζοντα
 ἔχει, καὶ μακρῶ τὸ φυλάξαι τι τοῦ κτήσασθαι ῥᾶόν
 ἐστι· πρὸς μὲν γὰρ τὸ τὰλλότρια προσποιήσασθαι
 καὶ πόνων καὶ κινδύνων ρεῖ, πρὸς δὲ τὸ τὰ ὑπάρ-
 χοντα σῶσαι βραχεῖα φροντὶς ἀρκεῖ. μὴ μέντοι μηδὲ 6
 δείξης ὅτι οὐχὶ καὶ ἀσφαλέστατα ἐν αὐτῇ βίωσῃ καὶ
 πάντων τῶν ἐν ἀνθρώποις ἀγαθῶν ἀπολαύσεις, ἂν

γε ἐθελήσης αὐτὴν ὡς παραινέσω σοι διοικῆσαι. καί με μὴ νομίσης ἀπαρτῶν ἀπὸ τῆς παρούσης ὑποθέσεως τὸν λόγον, ἂν ἐπὶ πλεῖόν σοι περὶ αὐτῆς δια-
 1 λεχθῶ· οὐ γάρ που καὶ ὑπ' ἀδολεσχίας τινὸς ἄλλως τοῦτο ποιήσω, ἀλλ' ἵνα ἀκριβῶς καταμάθῃς ὅτι καὶ δυνατόν καὶ ῥᾶδιον τῷ γε ἔμφορον τὸ καὶ καλῶς καὶ ἀκινδύνως ἄρξαι ἐστί.

- 19 φημι τοίνυν χρῆναί σε κατὰ πρώτας εὐθὺς τὸ βουλευτικὸν πᾶν καὶ φυλοκρινῆσαι καὶ διαλέξαι, ἐπειδὴ τινες οὐκ ἐπιτήδευοι διὰ τὰς στάσεις βεβουλεύκασι, καὶ τοὺς μὲν ἀρετὴν τινα αὐτῶν ἔχοντας
 2 κατασχεῖν, τοὺς δὲ λοιποὺς ἀπαλεῖψαι. μὴ μέντοι καὶ διὰ πενίαν τινὰ ἀγαθὸν γε ἄνδρα ὄντα ἀπαλλάξῃς, ἀλλὰ καὶ χρήματα αὐτῷ τὰ ἀναγκαῖα δός. ἀντὶ δὲ δὴ τῶν ἄλλων τοὺς τε γενναιοτάτους καὶ τοὺς ἀρίστους τοὺς τε πλουσιωτάτους ἀντεσάγαγε, μὴ μόνον ἐκ τῆς Ἰταλίας, ἀλλὰ καὶ παρὰ τῶν συμμάχων τῶν
 3 τε ὑπηκόων ἐπιλεξάμενος· οὕτω γὰρ σύ τε πολλοῖς συνεργοῖς χρήσῃ, καὶ τοὺς κορυφαίους ἐξ ἀπάντων τῶν ἐθνῶν ἐν ἀσφαλεῖ ποιήσῃ, καὶ οὕτε ἐκεῖνα νεοχμώσει τι μηδένα ἐλλόγιμον προστάτην ἔχοντα, καὶ οἱ πρωτεύοντες παρ' αὐτοῖς φιλήσουσί σε, ἅτε καὶ
 4 κοινωνοὶ σοι τῆς ἀρχῆς γεγονότες. τὰ δὲ αὐτὰ ταῦτα καὶ ἐπὶ τῶν ἱππέων ποιήσον. τοὺς γὰρ τὰ δευτερεῖα ἐκασταχόθι καὶ γένει καὶ ἀρετῇ καὶ πλούτῳ φερομένους ἐς τὴν ἱππᾶδα κατάλεξον, τοσοῦτους ἐκατέρους ἀντεγγράψας ὅπόσοι ποτ' ἂν ἀρέσωσί σε, μηδὲν περὶ τοῦ πληθύνους αὐτῶν ἀκριβολογούμενος· ὅσῳ γὰρ ἂν πλείους εὐδόκιμοι ἄνδρες συνῶσί σοι, τοσοῦτω ῥᾶον
 5 αὐτός τε ἐν δέοντι πάντα διοικήσεις, καὶ τοὺς ἀρχομένους πείσεις ὅτι οὕτε ὡς δούλοις σφίσιςιν οὕθ' ὡς χείροσί πη ἡμῶν οὖσι χρῆ, ἀλλὰ τά τε ἄλλα ἀγαθὰ

πάντα τὰ ὑπάρχοντα ἡμῖν καὶ τὴν ἡγεμονίαν αὐτοῖς
κοινοῖ, ὅπως ὥς οἰκείαν αὐτὴν σπουδάζωσι. καὶ το- 6
σοῦτόν γε δέω τοῦθ' ὥς οὐκ ὀρθῶς εἰρημένον ἀνα-
θέσθαι, ὥστε καὶ τῆς πολιτείας πᾶσί σφισι μεταδο-
θῆναί φημι δεῖν, ἵνα καὶ ταύτης ἰσομοιροῦντες πι-
στοὶ σύμμαχοι ἡμῖν ᾖσιν, ὥσπερ τινὰ μίαν τὴν ἡμε-
τέραν πόλιν οἰκοῦντες, καὶ ταύτην μὲν ὄντως πόλιν,
τὰ δὲ δὴ σφέτερα ἀγροὺς καὶ κώμας νομίζοντες
εἶναι.

ἀλλὰ περὶ μὲν τούτου αὐθις ἀκριβέστερον σκε-
ψόμεθα ἢ χορὴ προᾶξει, ἵνα μὴ καὶ πάντα ἀθρόα αὐ-
τοῖς χαρισώμεθα· καταλέγεσθαι δὲ χορὴ ἐς μὲν τὴν 20
ἱππᾶδα ὀκτωκαιδεκέτεις, ἐν γὰρ ταύτῃ τῇ ἡλικίᾳ μά-
λιστα ἢ τε τῶν σωμάτων αὐτῶν εὐξέλια καὶ ἢ τῶν
ψυχῶν ἐπιτηδειότης διαφαίνεται, ἐς δὲ τὸ συνέδριον
πεντεκαιεικοσιέτεις· πῶς γὰρ οὐκ αἰσχροὺς καὶ σφα-
λερόν ἐστι τὰ μὲν οἰκεῖα μηδενὶ πρὸ ταύτης τῆς ἡλι-
κίας ἐπιτρέπεσθαι, τὰ δὲ δημόσια καὶ νεωτέροις τι-
σὶν ἐγχειρίζεσθαι; ταμειύσαντές τε καὶ ἀγορανομή- 2
σαντες ἢ δημαρχήσαντες στρατηγείτωσαν, τριακον-
τοῦται γενόμενοι. ταύτας τε γὰρ τὰς ἀρχὰς καὶ τὰς
τῶν ὑπάτων μόνας οἴκοι, τῆς τε τῶν πατρῶν μνή-
μης ἔνεκα καὶ τοῦ μὴ παντελῶς τὴν πολιτείαν με-
ταλλάττειν δοκεῖν, ἀποδεικνύναι σέ φημι χρῆναι.
αὐτὸς μέντοι σὺ πάντας αὐτοὺς αἰροῦ, καὶ μήτε ἐπὶ 3
τῷ πλήθει ἢ καὶ τῷ δήμῳ ἔτι τινὰ αὐτῶν ποιήσῃ,
στασιάσθουσι γάρ, μήτε ἐπὶ τῷ συνεδρίῳ, διασπου-
δάσονται γάρ. μὴ μέντοι καὶ τὰς δυνάμεις σφῶν τὰς
ἀρχαίας τηρήσῃς, ἵνα μὴ τὰ αὐτὰ αὐθις γένηται,
ἀλλὰ τὴν μὲν τιμὴν φύλαξον, τῆς δ' ἰσχύος παρά-
λυσον τοσοῦτον ὅσον μήτε τοῦ ἀξιωματός τι αὐτῶν
ἀφαιρήσει καὶ τοῖς νεωτερίσας τι ἐθελήσουσι μὴ ἐπι-

4 τρέψει. ἔσται δὲ τοῦτο, ἂν τὰ τε ἄλλα καὶ ἐνδήμους
 αὐτοὺς ἀποφήνῃς, καὶ μήτε ἐν τῷ τῆς ἀρχῆς καιρῷ
 ὅπλα τινὲς αὐτῶν ἐγχειρίσῃς μήτε εὐθύς, ἀλλὰ χρό-
 νου διελθόντος, ὅσον ἂν αὐτάρκη ἐκάστω σφῶν νο-
 μίσῃς εἶναι. οὕτω γὰρ οὕτε τινὲς νεοχμῶσουσι, στρα-
 τοπέδων κύριοι ἐν τῷ τῶν ὀνομάτων φρονήματι γε-
 νόμενοι, καὶ χρόνον τινὰ ἰδιωτεύσαντες πεπανθή-
 5 σονται. καὶ οὗτοι μὲν τὰς τε πανηγύρεις, οἳ γε καὶ
 προσήκοντές σφισιν, ἐπιτελείωσαν, καὶ τὰς δίκας
 πάντες ὡς ἕκαστοι, πλὴν τῶν φονικῶν, ἐν τῷ τῆς
 ἐνδήμου ἀρχῆς χρόνῳ δικαζέτωσαν· συναγέσθω μὲν
 γὰρ δικαστήρια καὶ ἐκ τῶν ἄλλων βουλευτῶν τῶν τε
 21 ἱππέων, τὸ δ' ὅλον ἐς ἐκείνους ἀνακείσθω. πολίταρ-
 χος δὲ δὴ τις ἐκ τε τῶν προηκόντων καὶ ἐκ τῶν
 πάντα τὰ καθήκοντα προπεπολιτευμένων ἀποδεικνύ-
 σθω, οὐχ ἵνα ἀποδημησάντων πού τῶν ὑπάτων ἀρχῇ,
 ἀλλ' ἵνα τὰ τε ἄλλα ἀεὶ τῆς πόλεως προστατῇ, καὶ
 τὰς δίκας τὰς τε παρὰ πάντων ὧν εἶπον ἀρχόντων
 ἐφεσίμους τε καὶ ἀναπομπίμους καὶ τὰς τοῦ θανά-
 του τοῖς τε ἐν τῇ πόλει, πλὴν ὧν ἂν εἴπω, καὶ τοῖς
 ἔξω αὐτῆς μέχρι πεντήκοντα καὶ ἑπτακοσίων σταδίων
 3 οἰκοῦσι κρίνῃ. ἕτερός τέ τις ἐκ τῶν ὁμοίων καὶ αὐ-
 τὸς αἰρεῖσθω ὥστε τὰ τε γένη καὶ τὰς οὐσίας τοὺς
 τε τρόπους καὶ τῶν βουλευτῶν καὶ τῶν ἱππέων,
 ἀνδρῶν τε ὁμοίως καὶ παίδων γυναικῶν τε τῶν
 προσηκουσῶν αὐτοῖς, ἐξετάζειν τε καὶ ἐπισκοπεῖν,
 4 καὶ τὰ μὲν αὐτὸς ἐπανορθοῦν ὅσα μήτε τινὸς τιμω-
 ρίας ἄξιά ἐστι καὶ παρορώμενα πολλῶν καὶ μεγάλων
 κακῶν αἰτία γίγνεται, τὰ δὲ δὴ μείζω σοὶ ἐπικοινων-

4, 6. *ματι*] Hoc rursus incipit codex Venetus post lacunam
 c. 5, 2 notatam.

σθαι. βουλευτῇ γάρ τινι, καὶ τῷ γε ἀρίστῳ μετὰ τὸν
πολιάρχον, μᾶλλον ἢ τινι τῶν ἱππέων προστετάχθαι
τοῦτο δεῖ. καὶ τό γε ὄνομα ἀπὸ τῆς σῆς τιμαρχίας, 5
πάντως γὰρ σε προσεσθάναι τῶν τιμήσεων προσήκει,
εἰκότως ἂν λάβοι, ὥστε ὑποτιμητῆς καλεῖσθαι. ἀρ-
χέτωσαν δὲ δὴ οἱ δύο οὗτοι διὰ βίου, ἂν γε δὴ μὴ
κακυνθῇ τις αὐτῶν τρόπον τινὰ ἢ καὶ νοσώδης ἢ
καὶ ὑπεργήρως γένηται. ἐκ μὲν γὰρ τῆς χρονίου ἀρ- 6
χῆς οὐδὲν ἂν δεινόν, ἅτε ὁ μὲν παντελῶς ἄοπλος ὢν,
ὁ δ' ὀλίγους τε στρατιώτας ἔχων καὶ ἐν τοῖς σοῖς
ὀφθαλμοῖς τὸ πλεῖστον ἄρχων, ἐργάσαιντο· ἐκ δὲ δὴ 7
τοῦ ἑτέρου καὶ ὀκνήσειαν ἂν προσκροῦσθαι τινι καὶ
φοβηθεῖεν ἐρωμένως τι πρᾶξαι, τὴν τε ἑαυτῶν ἰδιω-
τείαν καὶ τὴν ἄλλων τινῶν δυναστείαν προορώμενοι.
καὶ μισθὸν γέ τινα φερέτωσαν καὶ τῆς ἀσχολίας
ἔνεκα καὶ τῆς ἀξιώσεως.

περὶ μὲν δὴ τούτων ταύτην σοι τὴν γνώμην δι- 8
δωμι, οἱ δὲ δὴ στρατηγήσαντες ἀρχέτωσάν τινα ἀρ-
χὴν ἐν τοῖς ὑπηκόοις· πρὶν γὰρ στρατηγήσαι σφας
οὐχ ἡγοῦμαι δεῖν τοῦτο γίνεσθαι. ἐκεῖνοι δ' ὑπο-
στρατηγεῖτωσαν οἷς ἂν εἴπω, καὶ ἅπαξ καὶ δεύτερον·
εἴθ' οὕτως ὑπατευέτωσαν, ἂν γε καὶ ὀρθῶς διάρ-
ξωσι, καὶ μετὰ ταῦτα τὰς μείζους ἡγεμονίας λαμβά-
νετωσαν. ὥδε γὰρ συμβουλεύω σοι διατάξαι. τὴν τε 22
Ἰταλίαν πᾶσαν τὴν ὑπὲρ πεντήκοντα καὶ ἑπτακοσίους
ἀπὸ τῆς πόλεως σταδίου οὖσαν, καὶ τᾶλλα πάντα τὰ
τε ἐν ταῖς νήσοις καὶ τὰ ἐν ταῖς ἡπείροις ὁμολο-
γοῦντα ἡμῖν, κατάνειμον ἑκασταχόθι κατὰ τε γένη
καὶ ἔθνη, τὰς τε πόλεις ἀπάσας, ὅσας γε καὶ αὐταρ-
κὲς ἐστὶν ὑφ' ἐνὸς ἀνδρὸς αὐτοτελοῦς ἄρχεσθαι·
κάνταῦθα στρατιώτας ἐγκατάστησον, καὶ ἄρχοντας 2
καθ' ἐκάστους ἕνα μὲν ἐκ τῶν ὑπατευκότεων ἐπὶ πᾶσι

- πέμπε, δύο δὲ ἐκ τῶν ἐστρατηγηκότων, τὸν μὲν ἄρτι ἐκ τῆς πόλεως ἐξιόντα, καὶ αὐτῷ τὰ τε ἰδιωτικὰ πράγματα καὶ ἡ τῶν ἐπιτηδείων παρασκευὴ προσκεῖσθαι, τὸν δὲ ἐκ τῶν τοῦτο πεποιηκότων, ὃς τὰ τε κοινὰ τῶν πόλεων διοικήσει καὶ τῶν στρατιωτῶν ἄρξει,
- 3 πλὴν ὅσα ἀτιμίας ἢ θανάτου ἔχεται. ταῦτα γὰρ ἐς μόνον τὸν ὑπατευκότα ἄρχοντα ἀνηκέτω, πλὴν περὶ τε τῶν ἐκατοντάρχων τῶν ἐν τοῖς καταλόγοις ὄντων καὶ περὶ τῶν ἰδιωτῶν τῶν παρ' ἐκάστοις πρώτων· τούτους γὰρ δὴ ἐκατέρους μηδενὶ ἄλλῳ κολάζειν ἐπιτρέψῃς, ἵνα μὴ οὕτω τινὰ αὐτῶν φοβῶνται ὥστε ποτὲ
- 4 καὶ κατὰ σοῦ τι πράξαι. ὁ δ' εἶπον, ὅτι τὸν ἕτερον τῶν ἐστρατηγηκότων ἐπὶ τοῖς στρατιώταις ἐπιτετάχθαι δεῖ, τοιοῦτόν ἐστιν. ἂν μὲν ὀλίγοι τινὲς ἐν ξενικοῖς τεύχεσιν ἢ καὶ ἐν ἐνὶ πολιτικῷ στρατεύονται, καλῶς ἔχει τοῦτο γίνεσθαι· ἂν δὲ δύο πολιτικὰ στρατεύματα ἐν ταύτῳ ἔθνῃ χειμάξῃ, πλείω γὰρ τούτων οὐκ ἂν συμβουλευσάμην σοι τῷ αὐτῷ ἄρχοντι ἐπιτρέψαι, δεήσει πού τοὺς δύο τοὺς ἐστρατηγηκότας
- 5 καὶ ἐκείνων, ἰδίᾳ ἐκατέρου, καὶ τῶν ἄλλων τῶν τε πολιτικῶν καὶ τῶν ἰδιωτικῶν ὁμοίως προὔστασθαι. ὁ δ' οὖν ὑπατευκῶς ταῦτά τε . . . καὶ προσέτι καὶ τὰς δίκας τὰς τε ἐκκλητίους καὶ τὰς ἀναπομπίμους τὰς ἀπὸ τῶν στρατηγῶν αὐτῷ φοιτώσας κρινέτω.
- 6 καὶ μὴ θαυμάσῃς εἰ καὶ τὴν Ἰταλίαν τοιαῦτα μέρη νεύμαι σοι παραινῶ· πολλή τε γὰρ καὶ πολυάνθρωπος οὕσα ἀδύνατός ἐστιν ὑπὸ τῶν ἐν τῷ ἄστει ἀρχόντων καλῶς διοικεῖσθαι. δεῖ γὰρ τοῖς τε δήμοις τὸν ἄρχοντα αἰεὶ παρεῖναι καὶ τοῖς ἄρχουσι τὰ δυνατὰ προστάσσεσθαι.
- 23 λαμβανέτωσαν δὲ μισθὸν πάντες οὗτοι οἱ τὰς ἔξω τῆς πόλεως ἀρχὰς ἐπιτρεπόμενοι, πλείω μὲν οἱ

μείζους, ἐλάττω δὲ οἱ καταδεέστεροι, μέσον δὲ οἱ μέ-
σοι· οὔτε γὰρ ἀπὸ τῶν οἰκείων οἷόν τε ἐστὶν αὐτοὺς
ἐν τῇ ἀλλοτρίᾳ ἀποξῆν, οὔτ' ἀορίστῳ καὶ ἀσταθμῆτι
ἀναλώματι ὥσπερ νῦν χρῆσθαι. καὶ ἀρχέτωσαν μήτε 2
ἐλαττον ἐτῶν τριῶν, εἰ μὴ τις ἀδικήσῃ τι, μήτε
πλείον πέντε, τὸ μὲν ὅτι αἱ ἐνιαύσιοι καὶ ὀλιγοχρό-
νιοι ἀρχαὶ διδάξασαί τινας τὰ ἀναγκαῖα ἀποπέμπουσι
πρὶν τι αὐτῶν ἀποδειχθῆναι, τὸ δὲ ὅτι αἱ μακρότε-
ραι καὶ πολυχρονιώτεραι ἐπαίρουσί πως πολλοὺς καὶ
ἐς νεωτεροποιίαν ἐξάγουσι. διόπερ οὐδ' ἐπαλλήλους 3
τὴς μελζους ἡγεμονίας οἶμαι τισι προσήκειν δίδοσθαι.
οὔτε γὰρ διαφέρει τι ἂν τε ἐν τῷ αὐτῷ ἔθνῃ ἂν τε
καὶ ἐν πλείοσιν ἐφεξῆς ἐπὶ μακρότερον τοῦ δέοντος
ἄρχωσι· καὶ ἀμείνονες γίνονται, ἐπειδὴν διαλίπωσι
τέ τινα χρόνον καὶ οἰκαδε ἐπανέλθωσι καὶ ἰδιωτεύ-
σωσι.

τοὺς μὲν δὴ βουλευτὰς ταῦτά τε καὶ οὕτω δι-
έπειν φημι χρῆναι, τῶν δὲ δὴ ἱππέων δύο τοὺς ἀρί-
στους τῆς περὶ σὲ φρουρᾶς ἄρχειν· τό τε γὰρ ἐνὶ 24
ἀνδρὶ αὐτὴν ἐπιτρέπεσθαι σφαλερὸν καὶ τὸ πλείοσι
ταραχῶδές ἐστι. δύο τε οὖν ἔστωσαν οἱ ἐπαρχοὶ οὗτοι, 2
ἓν' ἂν καὶ ὁ ἕτερος αὐτῶν ἐπαίσθηταί τι τῷ σώματι,
μήτι γε καὶ ἐνδεῆς τοῦ φυλάξοντός σε εἴης· καὶ
καθιστάσθωσαν ἐκ τῶν πολλάκις τε ἐστρατευμένων
καὶ πολλὰ καὶ ἄλλα διωκηκότων. ἀρχέτωσαν δὲ δὴ 3
τῶν τε δορυφόρων καὶ τῶν λοιπῶν στρατιωτῶν τῶν
ἐν τῇ Ἰταλίᾳ πάντων, ὥστε καὶ θανατοῦν τοὺς ἀδι-
κοῦντας αὐτῶν πλὴν τῶν τε ἑκατοντάρχων καὶ τῶν
ἄλλων τῶν τοῖς ἐκ τοῦ βουλευτικοῦ ἄρχουσι προστε-
ταγμένων. τούτους μὲν γὰρ αὐτοὶ ἐκείνοι δικαιοῦ- 4
τωσαν, ἵνα ἀπροφασίστως σφίσι χρῆσθαι, ἅτε καὶ
κολάσαι καὶ τιμῆσαι σφας ἐξουσίαν ἔχοντες, δύνων-

ται· τῶν δ' ἄλλων τῶν ἐν τῇ Ἰταλίᾳ στρατιωτῶν οἱ
 ἑπαρχοὶ ἐκεῖνοι προστατεύουσιν, ὑπάρχους ἔχοντες,
 καὶ προσέτι καὶ τῶν Καισαρείων τῶν τε ἐν τῇ Θερρα-
 πείᾳ σου ὄντων καὶ τῶν ἄλλων τῶν λόγου τινὸς
 5 ἄξιων. ταῦτα γὰρ καὶ προσήκοντα καὶ αὐτάρακη αὐ-
 τοῖς διάγεσθαι, ἵνα μὴ καὶ πλείω πράγματα ὧν κα-
 λῶς φέρειν δυνήσονται ἐπιταχθέντες ἄσχυροί πρὸς
 τὰ ἀναγκαῖα ἢ καὶ ἀδύνατοι πάντων αὐτῶν προῖστα-
 6 σθαι γένωνται. καὶ οὗτοι μὲν διὰ βίου, ὥσπερ πού
 καὶ ὁ πολίταρχος ὁ θ' ὑποτιμητής, τὴν ἀρχὴν ἔχέτω-
 σαν· νυκτοφύλαξ δὲ ἕτερος, καὶ ἐπὶ τοῦ σίτου τῆς
 τε ἀγορᾶς τῆς λοιπῆς ἕτερος ἔκ τε τῶν ἱππέων τῶν
 πρώτων μετ' ἐκείνους καὶ ἐς τακτὸν χρόνον ἀπο-
 δεικνύσθωσαν, καθάπερ οἱ ἐκ τοῦ βουλευτικοῦ προ-
 25 χειριζόμενοι. τὰς τε διοικήσεις τῶν χρημάτων, τῶν
 τε τοῦ δήμου καὶ τῶν τῆς ἀρχῆς λέγω, καὶ τὰς ἐν
 τῇ Ῥώμῃ τῇ τε ἄλλῃ Ἰταλίᾳ καὶ τὰς ἔξω πάσας οἱ
 2 ἱππεῖς διαχειρίζεσθωσαν. καὶ μισθὸν οὗτοί τε καὶ οἱ
 ἄλλοι πάντες οἱ ἐκ τοῦ αὐτοῦ τέλους διοικοῦντές τι,
 οἱ μὲν πλείονα οἱ δὲ ἐλάττωνα, πρὸς τε τὸ ἀξίωμα
 3 καὶ πρὸς τὸ μέγεθος τῆς πράξεως φερέτωσαν, τοῦτο
 μὲν ὅτι οὐχ οἷόν τε ἐστὶν αὐτοῖς, ἅτε καὶ πενεστερόους
 τῶν βουλευτῶν ὄντας, ἀπὸ τῶν οἰκείων, οὐδὲ ἐν τῇ
 Ῥώμῃ τι πράττοντας, ἀναλίσκειν, ἐκεῖνο δὲ ὅτι μήτε
 δυνατόν μήτε συμφέρον ἐστὶ σοὶ τοὺς αὐτοὺς τῶν
 τε δυνάμεων καὶ τῶν χρημάτων κυρίους γίνεσθαι.
 4 πρὸς δ' ἔτι καὶ καλῶς ἔχει διὰ πλείονων πάντα τὰ
 τῇ ἀρχῇ προσήκοντα διάγεσθαι, ὅπως καὶ ὠφελῶνται
 ἅμα συχνοὶ καὶ ἔμπειροι τῶν πραγμάτων γίγνωνται·
 οὕτω γὰρ οἱ τε ἀρχόμενοι μᾶλλον εὐνοήσουσί σοι,
 πολυειδῆ ἀπόλαυσιν τῶν κοινῶν ἀγαθῶν καρπού-
 μενοι, καὶ σὺ ἀφθονώτατα τοῖς ἀεὶ ἀρίστοις πρὸς

πάντα τὰ ἀναγκαῖα χρήσῃ. ἀπόχρη δὲ ἐν μὲν τῇ 5
 πόλει καθ' ἑκαστον χρηματίσεως εἶδος, ἔξω δὲ καθ'
 ἑκαστον ἔθνος, εἰς τις ἐκ τῶν ἱππέων, ὑπομείοντας
 ὅσους ἂν ἡ χρεία ἀπαιτῇ ἐκ τε τῶν ἱππέων καὶ ἐκ
 τῶν ἐξελευθέρων σου ἔχων· δεῖ γὰρ καὶ τοιούτους
 τινὰς συζευγνύναι σφίσιν, ἵνα ἥ τε θεραπεία σου
 ἀθρόον τι ἀρετῆς ἔχῃ, καὶ σὺ μὴ ἀπορῆς παρ' ὧν καὶ
 ἀκόντων τὴν ἀλήθειαν, ἂν γέ τι πλημμεληθῇ, μαθεῖν
 δυνήσῃ. ὅστις δ' ἂν τῶν ἱππέων διὰ πολλῶν διεξέλ- 6
 θὼν ἐλλόγιμος ὥστε καὶ βουλευῆσαι γένηται, μηδὲν
 αὐτὸν ἡ ἡλικία ἐμποδιζέτω πρὸς τὸ μὴ οὐ καὶ ἐς τὸ
 συνέδριον καταλεχθῆναι, ἀλλ' ἐσγραφέσθωσαν καὶ
 ἐξ ἐκείνων, κἂν λελοχαγηκότες τινὲς ἐν τοῖς πολι-
 τικοῖς στρατοπέδοις ᾤσι, πλὴν τῶν ἐν τῷ τεταγμένῳ
 ἐστρατευμένων. τούτων μὲν γὰρ τῶν καὶ φοροφο- 7
 ρησάντων καὶ λαρκοφορησάντων καὶ αἰσχροὺν καὶ
 ἐπονειδιστῶν ἐστὶν ἐν τῷ βουλευτικῷ τινὰς ἐξετάζε-
 σθαι· ἐκ δὲ θῆ τῶν ἀπ' ἀρχῆς ἐκατονταρχησάντων
 οὐδὲν κωλύει τοὺς ἐλλογιμωτάτους αὐτοῦ μεταλαμ-
 βάνειν.

περὶ μὲν οὖν τῶν βουλευτῶν τῶν τε ἱππέων 26
 ταῦτά σοι συμβουλεύειν ἔχω, καὶ νῆ Δία καὶ ἐκεῖνα,
 ἵνα ἕως τε ἐτι παῖδες εἰσιν, ἐς τὰ διδασκαλεῖα συμ-
 φοιτῶσι, καὶ ἐπειδὰν ἐς μειράκια ἐκβάλωσιν, ἐπὶ τε
 τοὺς ἵππους καὶ ἐπὶ τὰ ὄπλα τρέπωνται, διδασκάλους
 ἐκατέρων δημοσιεύοντας ἐμίσθους ἔχοντες. οὕτω 2
 γὰρ εὐθύς ἐκ παίδων πάνθ' ὅσα χρὴ ἄνδρας αὐτοὺς
 γενομένους ἐπιτελεῖν καὶ μαθόντες καὶ μελετήσαντες
 ἐπιτηδειότεροί σοι πρὸς πᾶν ἔργον γενήσονται. τὸν
 γὰρ ἄρχοντα τὸν ἄριστον, οὗ τέ τι ὄφελός ἐστι, δεῖ
 μὴ μόνον αὐτὸν πάνθ' ἃ προσήκει ποιεῖν, ἀλλὰ καὶ
 τῶν ἄλλων, ὅπως ὅτι βέλτιστοι γίνωνται, προνοεῖν.

- 3 τοῦτο δ' ὑπάρξειεν ἂν σοι οὐκ ἂν ἐάσας αὐτοὺς ὅσα
 βούλονται πράττειν, ἔπειτ' ἐπιτιμᾶς τοῖς ἁμαρτάνου-
 σιν, ἀλλ' ἂν πρὶν τι πλημμελεῖσθαι, προδιδάσκη-
 σιν πάνθ' ὅσα ἀσκήσαντες χρησιμώτεροι καὶ ἑαυτοῖς
 καὶ σοι γενήσονται, καὶ μηδενί γε τὸ παράπαν πρό-
 4 φασιν παρέχῃς, μήτε διὰ πλοῦτον μήτε δι' εὐγένειαν
 μήτε δι' ἄλλο τι ἀρετῆς ἐχόμενον, ῥαθυμίαν ἢ μα-
 λακίαν ἢ καὶ ἐπιτήδευσιν τινα κίβδηλον προσποιεῖ-
 σθαι. πολλοὶ γὰρ φοβούμενοι μὴ καὶ διὰ τοιοῦτό τι
 καὶ φθονηθῶσι καὶ κινδυνεύσωσι, πολλὰ καὶ ἀνάξια
 ἑαυτῶν ποιουῖσιν ὥς καὶ ἀσφαλέστερον ἀπ' αὐτῶν
 5 βιωσόμενοι· καὶ τούτου ἐκείνοι μὲν ἐλεοῦνται ὥς
 καὶ αὐτὸ τοῦτο ἀδικούμενοι, τὸ μὴ δοκεῖν ἐξεῖναι
 σφισιν ὀρθῶς ζῆν, τῷ δ' ἄρχοντι αὐτῶν καὶ ζημία
 ἅμα ἀγαθῶν ἀνδρῶν στερομένῳ καὶ κακοδοξία τῆς
 αἰτιάσεως συμβαίνει. μήτ' οὖν περιίδῃς ποτὲ τοῦτο
 πραχθέν, μήτ' αὖ δείσῃς ὅτι τραφεῖς τέ τις καὶ παι-
 6 δευθεῖς ὥς ἐγὼ λέγω νεώτερόν τι τολμήσει. πᾶν γὰρ
 τοῦναντίον τοὺς τε ἀμαθεῖς καὶ τοὺς ἀσελγεῖς ὑπο-
 τοπεῖν δεῖ· οἱ μὲν γὰρ τοιοῦτοι πάντα ἀπλῶς καὶ τὰ
 αἰσχίστα καὶ τὰ δεινότατα, πρῶτον μὲν ἐς σφᾶς αὐ-
 τοὺς ἔπειτα δὲ καὶ ἐς τοὺς ἄλλους, ῥαδίως ποιεῖν
 προάγονται, οἱ δὲ δὴ καλῶς τραφέντες τε καὶ παι-
 δευθέντες οὗτ' ἄλλον τινὰ ἀδικεῖν προαιροῦνται, καὶ
 πάντων ἥμισυ τὸν τῆς τε τροφῆς καὶ τῆς παιδείας
 7 αὐτῶν ἐπιμεληθέντα. ἂν δ' οὖν τις καὶ κακὸς καὶ
 ἀχάριστος γένηται, μηδὲν αὐτῷ τοιοῦτον ἐπιτρέψῃ
 ἐξ οὗ δεινόν τι δοῦναι δυνησεται· καὶ γε καὶ ὧ
 νεοχμώσῃ τι, καὶ ἐλεγχθῇτω καὶ κολασθῇτω. μὴ
 γὰρ δὴ φοβηθῇς ὅτι σὲ αἰτιάσεται τις ἐπὶ τούτῳ, ἅ-
 8 γε πάνθ' ὅσα εἰρηκα πράττης. σὺ μὲν γὰρ οὐδὲ
 ἁμαρτήσῃ τὸν ἀδικήσαντα τιμωρησάμενος, ὥσπερ

οὐδὲ ὁ ἱατρὸς καύσας τινὰ καὶ τεμών· ἐκείνον δὲ δὴ πάντες δικαιώσουσιν, ὅτι καὶ τροφῆς καὶ παιδείας τῆς αὐτῆς τοῖς ἄλλοις μετασχὼν ἐπεβούλευσέ σοι.

περὶ μὲν οὖν τοὺς βουλευτὰς τοὺς τε ἱππέας ταῦτα γιγνέσθω· τοὺς δὲ δὴ στρατιώτας ἀθανάτους, 27
ἐκ τε τῶν πολιτῶν καὶ τῶν ὑπηκόων τῶν τε συμμάχων, τῇ μὲν πλείους τῇ δὲ ἐλάττους, καθ' ἕκαστον ἔθνος, ὅπως ἂν ἡ χρεία τῶν πραγμάτων ἀπαιτῇ, τρέφεσθαι προσήκει, καὶ αὐτοὺς αἰετὲς ἐν τοῖς ὅπλοις 2
εἶναι καὶ τὴν ἀσκησιν τῶν πολεμικῶν διὰ παντός ποιεῖσθαι δεῖ, χειμᾶδιά τε ἐν τοῖς ἐπικαιροτάτοις χωροῖς κατεσκευασμένους καὶ χρόνον τακτὸν στρατευομένους, ὥστε τι αὐτοῖς καὶ πρὸ τοῦ γήρως τῆς ἡλικίας περιεῖναι. οὔτε γὰρ ἐπὶ τῶν καιρῶν βοη- 3
θείαις τισὶν ἔτι χρῆσθαι δυνάμεθα, αὐτοὶ τε τοσοῦτον ἀπὸ τῶν τῆς ἀρχῆς ἐσχατιῶν ἀπηρτημένοι καὶ πολέμιους ἑκασταχόθι προσοικουῦντας ἔχοντες· ἂν τε ἐπιτρέψωμεν πᾶσι τοῖς ἐν τῇ ἡλικίᾳ οὔσι καὶ τὰ ὅπλα κερτῆσθαι καὶ τὰ ἐμπολέμια ἀσκεῖν, στάσεις καὶ πό- 4
λεμοι ἀπ' αὐτῶν ἐμφύλιοι αἰεὶ γενήσονται. καὶ μέν-
τοι καὶ κωλύσαντές σφας ταῦτα ποιεῖν ἔπειτα συμ-
μαχίας τινὸς παρ' αὐτῶν δεηθῶμεν, κινδυνεύσομεν ἀπείροις τε καὶ ἀγυμνάστοις στρατιώταις αἰεὶ χρώ-
μενοι. διὰ μὲν δὴ ταῦτα γνώμην ποιοῦμαι τοὺς μὲν ἄλλους πάντας ἄνευ τε ὀπλων καὶ ἄνευ τειχῶν ζῆν, 5
τοὺς δὲ ἐρρωμενεστάτους καὶ βίου μάλιστα δεομένους καταλέγεσθαι τε καὶ ἀσκεῖν. αὐτοὶ τε γὰρ ἄμεινον
πολεμήσουσι τούτῳ μόνῳ τῷ ἔργῳ σχολάζοντες, καὶ οἱ λοιποὶ ῥᾶον γεωργήσουσι καὶ ναυτιλοῦνται τὰ τε ἄλλα τὰ τῇ εἰρήνῃ προσήκοντα πράξουσιν μήτε ἐκβοη-
θεῖν ἀναγκαζόμενοι καὶ προφύλακας σφῶν ἐτέρους ἔχοντες, τό τε ἀκμαιότατον καὶ ἰσχυρότατον καὶ ἐκ

ληστείας μάλιστα ξὴν ἀναγκαζόμενον ἀλύπως τραφή-
σεται, καὶ τὸ λοιπὸν πᾶν ἀκινδύνως βιώσεται.

- 28 πόθεν οὖν χρήματα καὶ ἐς τούτους καὶ ἐς τὰ
ἄλλα τὰ ἀναγκαίως ἀναλωθησόμενα ἔσται; ἐγὼ καὶ
τοῦτο διδάξω, σμικρὸν ἐκείνο ὑπειπὼν, ὅτι κἂν δη-
μοκρατηθῶμεν, πάντως πον χρημάτων δεησόμεθα·
οὐ γὰρ οἷόν τε οὗτ' ἄνευ στρατιωτῶν ἡμᾶς σῶζεσθαι
2 οὗτ' ἀμισθὶ τινὰς στρατεύεσθαι. μὴ οὖν ὥς καὶ τῇ
μοναρχίᾳ μόνῃ τῆς [ἀναγκαίας] τῶν χρημάτων ἀθροί-
σεως προσηκούσης βαρυνώμεθα, μηδὲ δι' αὐτὴν καὶ
ἀπ' ἐκείνης ἀποτρεπώμεθα, ἀλλ' ὥς καὶ πάντως
ἀναγκαῖον ὃν ἡμῖν, ὅπως ποτ' ἂν πολιτευώμεθα, καὶ
3 ἀργυρίζεσθαι τινὰ, οὕτω βουλευώμεθα. φημὶ τοίνυν
χρηῆναί σε πρῶτον μὲν ἀπάντων τὰ κτήματα τὰ ἐν
τῷ δημοσίῳ ὄντα, πολλὰ δὲ ταῦτα ὁρῶ διὰ τοὺς πο-
λέμους γεγονότα, πωλῆσαι, πλὴν ὀλίγων τῶν καὶ
πάνν χρησίμων σοι καὶ ἀναγκαίων, καὶ τὸ ἀργύριον
4 τοῦτο πᾶν ἐπὶ μετρίοις τισὶ τόκοις ἐκδανεῖσαι. οὕτω
γὰρ ἢ τε γῇ ἐνεργὸς ἔσται, δεσπόταις αὐτουργοῖς
δοθεῖσα, καὶ ἐκεῖνοι ἀφορμὴν λαβόντες εὐπορώτεροι
γενήσονται, τό τε δημόσιον διαρκῆ καὶ ἀθάνατον
πρόσοδον ἔξει. εἴτα συλλογίσασθαι ταῦτά τε καὶ
5 τᾶλλα ὅσα ἐκ τε μεταλλείας καὶ εἰ δὴ πόθεν ἄλλοθεν
βεβαίως δύναται προσιέναι, καὶ μετὰ τοῦτο ἀντιλογί-
σασθαι μὴ μόνον τὰ στρατιωτικὰ ἀλλὰ καὶ τᾶλλα
πάντα δι' ὧν καλῶς πόλις οἰκεῖται, καὶ προσέτι καὶ
ὅσα ἔς τε τὰς αἰφνιδίους στρατείας καὶ ἐς τὰ λοιπὰ
ὅσα εἰσθὲν ἐπὶ καιροῦ συμβαίνειν, ἀναγκαῖον ἔσται
6 δαπανᾶσθαι· καὶ τοῦτον πρὸς πᾶν τὸ λείπον φόρος
τε ἐπιτάξαι πᾶσιν ἀπλῶς τοῖς ἐπικαρπίαν τινὰ τῶν
κεκτημένῳ αὐτὰ παρέχουσι, καὶ τέλη καταστῆσαι
παρὰ πᾶσιν ὧν ἄρχομεν. καὶ γὰρ καὶ δίκαιον κα

προσηκόν ἐστι μηδένα αὐτῶν ἀτελῇ εἶναι, μὴ ἰδιώ-
την, μὴ δῆμον, ἅτε καὶ τῆς ὠφελείας τῆς ἀπ' αὐτῶν
ὁμοίως τοῖς ἄλλοις ἀπολαύσοντας. καὶ σφῶν ἐκλογέας ⁷
τοὺς ἐπιτροπεύσοντας ἐκασταχόθι ποιῆσαι, ὥστε αὐ-
τοὺς πᾶν τὸ τῷ τῆς ἐπιτροπείας αὐτῶν χρόνῳ προσῆ-
κον ἐξ ἀπασῶν τῶν προσόδων ἐσπραττεῖν. τοῦτο
γὰρ καὶ ἐκείνοις ῥάῳ τὴν ἐσπραξιν ποιήσει καὶ τοῖς
διδοῦσί τι ὠφέλειαν οὐκ ἐλαχίστην παρῆξει· λέγω δὲ ⁸
τὸ κατ' ὀλίγον σφας ἐν ταῖς τάξεσιν ὅσα ὀφείλουσιν
ἐσφέρειν, καὶ μὴ βραχὺν ῥαθυμήσαντας χρόνον, ἐπι-
κεφαλαιωθέντα πάντα ἐσάπαξ ἀπαιτεῖσθαι.

καὶ οὐκ ἄγνοῶ μὲν ὅτι τινὲς τῶν τε φόρων καὶ ²⁹
τῶν τελῶν καθισταμένων ἀχθέσονται· ἀλλὰ καὶ
ἐκεῖνο οἶδα ὅτι, ἂν μῆτε προσεπηρεάζωνται καὶ τῷ
ἔργῳ πεισθῶσιν ὅτι πάντα ταῦτα καὶ ὑπὲρ τῆς σω-
τηρίας σφῶν καὶ ὑπὲρ τοῦ τὰ λοιπὰ ἀδεῶς καρποῦ-
σθαι συνεσοίσουσι, καὶ προσέτι τὰ πλείω αὐτῶν οὐχ ²
ἕτεροί τινες ἀλλ' αὐτοὶ ἐκεῖνοι, οἱ μὲν ἄρχοντες, οἱ
δὲ ἐπιτροπεύοντες, οἱ δὲ στρατευόμενοι, λήψονται,
καὶ πάνυ πολλὴν χάριν εἰσονται σοι, βραχέα ἀπὸ
πολλῶν ὧν ἂν μηδὲν ἐνηρεαζόμενοι καρπῶνται δι-
δόντες, ἄλλως τε καὶ ὁρῶσί σε σωφρόνως τε διαιτώ-
μενον καὶ μηδὲν μάτην παραναλίσκοντα. τίς γὰρ ³
οὐκ ἂν ἰδῶν σε πρὸς μὲν τὰ οἰκεῖα φειδωλότατον,
πρὸς δὲ τὰ κοινὰ ἀφειδέστατον ὄντα, ἐθελοντὶ συν-
τελέσειέ τι, καὶ ἀσφάλειαν καὶ εὐπορίαν ἑαυτοῦ τὸ
σε πλουτεῖν εἶναι νομίζων;

χρήματα μὲν δὴ καὶ πάνυ πολλὰ ἐκ τούτων ὑπάρ- ³⁰
ξειεν ἄν· τὰ δὲ δὴ λοιπὰ τόνδε τὸν τρόπον διοικεῖν
σοι παραινῶ. τὸ μὲν ἅστυ τοῦτο καὶ κατακόσμι πά-
ση πολυτελείᾳ καὶ ἐπιλάμπρυνε παντὶ εἶδει πανηγύ-
ρεων· προσήκει τε γὰρ ἡμᾶς πολλῶν ἄρχοντας ἐν

πᾶσι πάντων ὑπερέχειν, καὶ φέρει πως καὶ τὰ τοιαῦτα
 πρὸς τε τοὺς συμμάχους αἰδῶ καὶ πρὸς τοὺς πολεμίους
 2 κατάπληξιν. τὰ δὲ δὴ τῶν ἄλλων ὥδε δίεπε. πρῶτον
 μὲν οἱ δῆμοι μήτε κύριοί τινος ἔστωσαν μήτε ἐς ἐκκλη-
 σίαν τὸ παράπαν φοιτάτωσαν· οὔτε γὰρ ἀγαθὸν οὐ-
 δὲν φρονήσειαν ἂν καὶ συχνὰ ἂν ἀεὶ ταράξειαν. ὅθεν
 οὐδὲ τὸν παρ' ἡμῖν δῆμον οὔτε ἐς δικαστήριον οὔτε
 ἐς ἀρχαιρεσίας, οὔτε ἐς ἄλλον τινὰ τοιοῦτον σύλλογον
 ἐν ᾧ τι καὶ χρηματισθῆναι δεῖ, συνιέναι φημι χρῆ-
 3 ναι. ἔπειτα δὲ μήτ' οἰκοδομημάτων πληθῆσιν ἢ καὶ
 μεγέθῃσιν ὑπὲρ τὰναγκαῖα χρήσθωσαν, μήτ' ἀγῶνων
 πολλῶν καὶ παντοδαπῶν ἀναλώμασι δαπανάσθωσαν,
 ἵνα μήτε σπουδαῖς ματαλαῖς ἐκτρύχωνται μήτε φιλο-
 4 τιμίαις ἀλόγοις πολεμῶνται. ἐκέτωσαν μὲν γὰρ καὶ
 πανηγύρεις καὶ θεωρίας τινάς, χωρὶς τῆς ἱπποδρο-
 μίας τῆς παρ' ἡμῖν ποιουμένης, μὴ μέντοι ὥστε καὶ
 τὸ δημόσιον ἢ καὶ τοὺς ἰδίους οἴκους λυμαίνεσθαι,
 ξένον τέ τινα ἀναγκάζεσθαι παρ' αὐτοῖς καὶ ὅτιοῦν
 ἀναλίσκειν, καὶ σίτησιν ἀθάνατον πᾶσιν ἀπλῶς τοῖς
 5 ἀγῶνά τινα νικήσασι δίδοσθαι. τοὺς τε γὰρ εὐπό-
 ρους ἄλογόν ἐστιν ἔξω τι τῶν πατρίδων ἀναγκαστοὺς
 δαπανᾶν, καὶ τοῖς ἀγωνισταῖς ἀπόχρη τὰ ἄθλα τὰ
 παρ' ἐκάστοις τιθέμενα, χωρὶς ἢ εἰ τις αὐτῶν Ὀλύμ-
 6 πια ἢ Πύθια ἢ τινα ἐνταῦθα ἀγῶνα ἀνέλοιτο· τοὺς
 γὰρ τοιοῦτους μόνους σιτεῖσθαι δεῖ, ἵνα μήτε αἱ
 πόλεις μάτην ἐπιτρέβωνται μήτε ἔξω τις τῶν ἀξιονί-
 κων ἀσκῇ, δυνάμενος ἄλλο τι χρησιμώτερον καὶ ἐαυ-
 τῷ καὶ τῷ κοινῷ μετιέναι. περὶ μὲν οὖν τούτων
 7 ταῦτα γινώσκω, τὰς δ' ἱπποδρομίας τὰς ἄνευ τῶν
 γυμνικῶν ἀγῶνων ἐπιτελουμένας οὐχ ἡγοῦμαι δεῖν
 ἄλλη τινὶ πόλει ποιεῖν ἐπιτρέπειν, ὅπως μήτε χρή-
 ματα παμπληθῇ εἰκῇ παραπολλύηται μήθ' οἱ ἄνθρω-

ποι κακῶς ἐκμαίνωνται, καὶ τὸ μέγιστον, ἵνα οἱ στρα-
 τευόμενοι τοῖς ἀρίστοις ἱπποῖς ἀφθόνως χρῆσθαι
 ἔχωσι. τοῦτο μὲν δὴ διὰ ταῦτα ἀπαγορεύω παντά-
 πασι μηδαμῶθι ἄλλοθι πλὴν ἐνταῦθα γίνεσθαι, τὰ
 δὲ δὴ λοιπὰ ἐμετρίασα, ἵν' εὐδαπάνους τὰς ἀπολαύ-
 σεις καὶ τῶν θεωρημάτων καὶ τῶν ἀκουσμάτων ὥς
 ἕκαστοι ποιούμενοι καὶ σωφρονέστερον καὶ ἀστασια-
 στότερον διάγωσι. μήτε δὲ νομίσματα ἢ καὶ σταθμὰ
 ἢ μέτρα ἰδίᾳ τις αὐτῶν ἐχέτω, ἀλλὰ τοῖς ἡμετέροις
 καὶ ἐκεῖνοι πάντες χρῆσθωσαν· μήτε πρεσβείαν τινὰ
 πρὸς σέ, πλὴν εἰ πρᾶγμα τι διαγνώσεως ἐχόμενον εἴη,
 πεμπέτωσαν, ἀλλὰ τῷ τε ἄρχοντι σφων δηλούτωσαν
 ὅσα βούλονται, καὶ δι' ἐκείνου σοι τὰς ἀξιώσεις,
 ὅσας ἂν δοκιμάσῃ, προσφερέτωσαν. οὕτω γὰρ οὐτ' 10
 ἀναλώσουσί τι οὐτ' αἰσχροῶς διαπράττονται, ἀλλ' ἀκε-
 ραίους τὰς ἀποκρίσεις ἄνευ δαπάνης ἢ καὶ πραγμα-
 τείας τινὸς λήφονται.

καὶ μέντοι καὶ τᾶλλα ὧδ' ἂν μοι δοκεῖς ἄριστα 31
 διατάξαι, ἂν πρῶτον μὲν τὰς πρεσβείας τὰς τε παρὰ
 τῶν πολεμίων καὶ τὰς παρὰ τῶν ἐνσπόνδων καὶ βασι-
 λέων καὶ δήμων ἀφικνουμένας ἐς τὸ συνέδριον ἐσάγῃς,
 τὰ τε γὰρ ἄλλα καὶ σεμνὸν καὶ ἀξιόλογόν ἐστι τό τε
 τὴν βουλὴν πάντων κυρίαν δοκεῖν εἶναι, καὶ τὸ πολ-
 λούς τοὺς ἀντιπάλους τοῖς ἀγνωμονοῦσιν αὐτῶν φαί-
 νεσθαι, ἔπειτα δὲ ἂν πάντα τὰ νομοθετούμενα δι' 2
 αὐτῶν ποιῇ καὶ μηδὲν τὸ παράπαν ἄλλο ἐπὶ πάντας
 ὁμοίως φέρῃ πλὴν τῶν ἐκείνης δογμάτων· οὕτω γὰρ
 τό τε ἀξίωμα τὸ τῆς ἀρχῆς μᾶλλον ἂν βεβαιοίτο, καὶ
 τὰ δικαιώματα τὰκ τῶν νόμων καὶ ἀναμφίλογα καὶ
 διάδηλα πᾶσιν ἅμα γίγνοιτο. τρίτον, ἂν τοὺς τε βου- 3
 λευτάς τοὺς ἐκ τῆς γερουσίας καὶ τοὺς παῖδας τὰς
 τε γυναικας αὐτῶν, ἂν ποτέ τινα αἰτίαν βαρυτέραν,

- 4 ὥστε τὸν ἀλόντα σφῶν ἀτιμίαν ἢ φυγὴν ἢ καὶ θάνατον ὀφλεῖν, λάβωσιν, ὑπὸ τε τὸ βουλευτήριον ὑπάγης μηδὲν προκαταγνοῦς, καὶ ἐκείνῳ πᾶσαν τὴν περὶ αὐτῶν διαψήφισιν ἀκέραιον ἐπιτρέψης, ἵν' οἷ τε ἀδικοῦντές τι ἐν πᾶσι τοῖς ὁμοτίμοις ἐλεγχόμενοι κολάζωνται χωρὶς τοῦ σοῦ φθόνου, καὶ οἱ ἄλλοι ταῦθ' ὀρῶντες βελτίους γίνωνται φόβῳ τοῦ μὴ καὶ αὐτοὶ
 5 ἐκδημοσιευθῆναι. καὶ ταῦτα μέντοι περὶ ἐκείνων τῶν ἀδικημάτων, περὶ ὧν οἷ τε νόμοι κεῖνται καὶ αἱ κρίσεις αἱ κατ' αὐτοὺς γίνονται, λέγω. τὸ γὰρ ὅτι τις ἐλιδόρησέ σε ἢ καὶ ἕτερόν τι ἀνεπιτήδειον εἶπε, μήτε ἀκούσης ποτὲ κατηγοροῦντός τινος μήτε ἐπεξέλθης.
 6 ἀισχρὸν μὲν γὰρ τὸ πιστεύειν ὅτι τις μήτε τι ἀδικοῦντά σε καὶ εὐεργετοῦντα πάντας προεπηλάκισε, καὶ μόνου τοῦτο ποιοῦσιν οἱ κακῶς ἄρχοντες· ἐκ γὰρ τοῦ συνειδότητος καὶ τὸ πιστὸν τῶν λεγομένων εἰρηῇσθαι τεκμαίρονται·
 7 δεινὸν δὲ καὶ τὸ χαλεπαίνειν ἐπὶ τοῖς τοιούτοις, αἱ εἰ μὲν ἀληθῆ εἴη, κρείττον' ἐστὶ μὴ ποιεῖν, εἰ δὲ ψευδῆ, μὴ προσποιεῖσθαι, ὥς πολλοὶ γε ἤδη διὰ τούτου πολὺ πλείω καὶ χαλεπώτερα λογοποιεῖσθαι καθ' ἑαυτῶν
 8 ἐποίησαν. περὶ μὲν οὖν τῶν λόγων τι προπηλακίζειν αἰτιαζομένων ταῦτ' ἐγὼ φρονῶ· κρείττω τε γὰρ καὶ ὑψηλότερον πάσης ὕβρεως εἶναί σε χρή, καὶ μηδ' ἐς ἔννοιάν ποτε μήτ' αὐτὸν ἀφικνεῖσθαι μήτε τοὺς ἄλλους προάγειν ὅτι δύναται τις ἀσελγαῖναι τι ἐς σέ, ἵν' ὥς περὶ τῶν θεῶν, οὕτω καὶ περὶ σοῦ φρονῶσιν
 9 ὅτι σεπτὸς εἶ. ἂν δὲ δῆ τις ἐπιβουλεύειν σοι αἰτίαν λάβῃ, γένοιτο γὰρ ἂν τι καὶ τοιοῦτον, αὐτὸς μὲν μηδὲν περὶ ἐκείνου [τι] μήτε δικάσης μήτε προδιαγνώς, ἄτοπον γὰρ τὸν αὐτὸν καὶ κατήγορον καὶ δικαστὴν γίνεσθαι, ἐπὶ δὲ δῆ τὴν βουλὴν αὐτὸν ἀγαγὼν ἀπολογήσασθαι τε ποιήσων, καὶ ἐλεγχθῇ, κόλασον

μετριάσας ὡς οἶόν τε ἔστι τὸ τιμώρημα, ἵνα καὶ πιστευθῇ τὸ ἀδίκημα. χαλεπώτατα γὰρ οἱ πολλοὶ 10 πείθονται ὅτι τις ἄοπλος ὢν ἐπιβουλεύει τῷ ὀπλισμένῳ· καὶ μόνως ἂν οὕτως αὐτῶν τύχοις, εἰ μήτε πρὸς ὀργὴν μήτ' ἀνηκέστως, ἐφ' ὅσον γε καὶ ἐνδέχεται, τὴν τιμωρίαν αὐτοῦ ποιοῖο. λέγω δὲ ταῦτα χωρὶς ἢ εἰ τις στρατεύματι ἐχὼν ἀντικρὺς ἐπανασταίῃ· οὐδὲ γὰρ δικάζεσθαι τὸν τοιωῦτόν που προσήκεν, ἀλλ' ἐν πολεμίου μοίρᾳ κολάζεσθαι.

ταῦτά τε οὖν οὕτω, καὶ τᾶλλα τὰ πλεῖστα καὶ 32 μέγιστα τῶν τῷ δημοσίῳ προσηκόντων, τῇ γερούσιᾳ ἀνατίθει· τὰ τε γὰρ κοινὰ κοινῶς διοικεῖσθαι δεῖ, καὶ ἔστι που πᾶσιν ἀνθρώποις ἐμφυτον καὶ τὸ χαίρειν ἐφ' οἷς ἂν παρὰ τοῦ κρείττονος ὡς καὶ ἰσότημοι αὐτῷ ὄντες ἀξιοθῶσι, καὶ τὸ πάντα τὰ μετὰ σφῶν τινι γνωσθέντα καὶ ἐπαινεῖν ὡς οἰκέτα καὶ ἀγαπᾶν ὡς ἀνθαίρετα. ἐς μὲν οὖν τὸ βουλευτήριον τὰ τοιαῦτα 2 ἐσφάρεσθαι φημι χρῆναι, καὶ περὶ μὲν τῶν ἄλλων πάντας ὁμοίως τοὺς παρόντας γνώμην διδόναι, ὅταν δὲ δὴ κατηγορῇται τις αὐτῶν, μὴ πάντας, πλὴν ἂν τις ἢ μηδέπω βουλευῇ ἢ καὶ ἐν τοῖς τεταμιευκόσιν εἰ ὢν κρίνηται. ἄτοπον γὰρ τὸν μηδέπω δεδημαρ- 3 χηκότα ἢ ἡγορανομηκότα ψῆφον κατὰ τινος τῶν τοιούτων φέρειν, ἢ νῆ Δία τούτων τινὰ κατὰ τῶν ἐστρατηγηκότων, ἢ καὶ ἐκείνων κατὰ τῶν ὑπατευκότων. ἀλλ' οὗτοι μὲν ἐπὶ πάντας τὴν τοῦ τι ἀποφήνασθαι ἐξουσίαν ἐχέτωσαν, οἱ δ' ἄλλοι ἐπὶ τε τοὺς ὁμοίους καὶ ἐπὶ τοὺς ὑποδεεστέρους.

δίκασε δὲ καὶ αὐτὸς ἰδίᾳ τὰ τε ἐφέσιμα καὶ τὰ 33 ἀναπόμπιμα, ὅσα ἂν παρὰ τε τῶν μειζόνων ἀρχόντων καὶ παρὰ τῶν ἐπιτρόπων, τοῦ τε πολιάρχου καὶ τοῦ ὑποτιμητοῦ καὶ τῶν ἐπάρχων τοῦ τε τὸν σίτον ἐπι-

σκοποῦντος καὶ τοῦ νυκτοφυλακοῦντος, ἀφικνῆται·
 μήτε γὰρ αὐτόδικος μήτ' αὐτοτελῆς οὕτω τις τὸ πα-
 ράπαν ἔστω ὥστε μὴ οὐκ ἐφέσιμον ἀπ' αὐτοῦ δίκην
 2 γίγνεσθαι. ταῦτά τε οὖν κρῖνε, καὶ περὶ τῶν ἱππέων
 τῶν τε ἑκατοντάρχων τῶν ἐκ τοῦ καταλόγου καὶ
 τῶν ἰδιωτῶν τῶν πρώτων, ὅταν περὶ θανατώσεως
 ἢ καὶ ἀτιμίας τινὸς ἀγωνίζονται. σοὶ γὰρ δὴ τὰ
 τοιαῦτα μόνῳ προσκεῖσθω, καὶ μηδεὶς ἄλλος περὶ
 αὐτῶν αὐτὸς καθ' ἑαυτόν, δι' ἃπερ εἶπον, δικαζέτω.
 3 μετὰ γὰρ δὴ σοῦ ἀεὶ μὲν οἱ ἐντιμότεροι καὶ τῶν βου-
 λευτῶν καὶ τῶν ἱππέων, ἥδη δὲ καὶ ἕτεροὶ τινες ἐκ
 τε τῶν ὑπατευκότων καὶ ἐκ τῶν ἐστρατηγηκότων
 ἄλλοι ἄλλοτε διαγιγνώσκέτωσαν, ἵνα σύ τε τοὺς τρό-
 πους αὐτῶν ἀκριβέστερον ἐν τούτῳ προκαταμανθά-
 νων ὀρθῶς σφισιν ἐχρῆς χρῆσθαι, καὶ ἐκεῖνοι προσυγ-
 γιγνώμενοι τοῖς τε ἡθέσι καὶ τοῖς βουλευμάσί σου
 4 οὕτως ἐς τὰς τῶν ἐθνῶν ἡγεμονίας ἐξίωσι. τὰς μέν-
 τοι γνώμας αὐτῶν μὴ φανερώς, ὅσαι γε καὶ ἐπισκέ-
 ψεως ἀκριβεστεράς δέονται, διαπνυθάνου, ἵνα μὴ
 τοῖς προήκουσί σφων ἐφεπόμενοι κατοκνῶσι παρρη-
 σιάζεσθαι, ἀλλ' ἐς γραμματεῖα γραφομένας, οἷς αὐ-
 τὸς μόνος ἐντυχῶν, ὑπὲρ τοῦ μηδενὶ ἄλλῳ ἐκδήλου
 αὐτὰς γίγνεσθαι, εὐθέως αὐτὰς ἀπαλείφεισθαι κέλευε·
 οὕτω γὰρ ἂν μάλιστα τὴν ἐκάστου γνώμην διακρυ-
 βώσειας, εἰ ἀνέλεγκτον αὐτὴν παρὰ τοῖς ἄλλοις πρὸς
 5 στενύσειαν ἔσεσθαι. καὶ μέντοι καὶ πρὸς τὰς δίκας
 τὰς τε ἐπιστολάς καὶ τὰ ψηφίσματα τῶν πόλεων τε
 τε τῶν ἰδιωτῶν ἀξιώσεις, καὶ ὅσα ἄλλα τῇ τῆς ἀρχῆς
 διοικήσει προσήκει, συνεργοὺς τέ τινας καὶ ὑπηρέτας
 ἐκ τῶν ἱππέων ἔχε· ῥᾶόν τε γὰρ οὕτως ὥς ἕκαστος
 διαχωρήσει, καὶ σὺ οὗτ' αὐτογνωμονῶν σφαλήσῃ οὐ
 6 αὐτουργῶν ἐκκαμῇ. τὴν τε παρρησίαν παντὶ τῷ

βουλομένῳ καὶ ὁτιοῦν συμβουλευσαί σοι μετ' ἀδελφῆς
 νέμε· ἂν τε γὰρ ἀρεσθῇς τοῖς λεχθεῖσιν ὑπ' αὐτοῦ,
 πολλὰ ὠφελήσῃ, ἂν τε καὶ μὴ πεισθῇς, οὐδὲν βλα-
 βήσῃ. καὶ τοὺς μὲν τυχόντας τῆς γνώμης καὶ ἐπαίνει ⁷
 καὶ τίμα, τοῖς γὰρ ἐκείνων ἐξευρήμασιν αὐτὸς εὐδο-
 κιμήσεις, τοὺς δ' ἁμαρτόντας μήτ' ἀτιμάσῃς ποτὲ
 μήτ' αἰτιάσῃ· τὴν γὰρ διάνοιαν αὐτῶν δεῖ σκοπεῖν,
 ἀλλ' οὐ τὴν οὐκ ἐπιτυχίαν μέμφεσθαι. τὸ δ' αὐτὸ ⁸
 τοῦτο καὶ ἐπὶ τῶν πολεμικῶν φύλαττε, καὶ μήτε ἐπὶ
 δυστυχίᾳ ἀκουσίῳ χαλεπήνῃς τινὶ μήτε ἐπ' εὐτυχίᾳ
 φθονήσῃς, ἵνα καὶ προθύμως καὶ ἡδέως πάντες ὑπὲρ
 σοῦ κινδυνεύσωσι, πιστεύοντες ὅτι οὔτε πταίσαντές
 τι κολασθήσονται οὔτε κατορθώσαντες ἐπιβουλευθή-
 σονται. πολλοὶ γοῦν τὸν παρὰ τῶν τὸ κράτος ἐχόν- ⁹
 των φθόνον φοβούμενοι σφαλῆναί τι μᾶλλον ἢ κατα-
 πρᾶξαι προείλοντο, καὶ τούτου τὸ μὲν ἀσφαλὲς αὐτοῖς
 ἔσχον, τὸ δὲ δὴ ζημίωμα ἐκείνοις προσετρίψαντο.
 ὥστε αὐτὸς τὸ πλεῖον ἀπ' ἀμφοτέρων ὁμοίως καὶ
 τῶν χειρόνων καὶ τῶν ἀμεινόνων ἀπολαύσων, μηδέ-
 ποτ' ἐθελήσῃς λόγῳ μὲν ἄλλοις ἔργῳ δὲ σαντῷ φθο-
 νῆσαι.

πάνθ' ὅσα τοὺς ἀρχομένους καὶ φρονεῖν καὶ ³⁴
 πράττειν βούλει, καὶ λέγε καὶ ποιεῖ. οὕτω γὰρ ἂν
 μᾶλλον παιδεύσειας αὐτοὺς ἢ ταῖς ἐκ τῶν νόμων
 ζημίαις δειματώσειας· τὸ μὲν γὰρ ξῆλον τὸ δὲ φό-
 βον ἔχει, καὶ ῥᾶν τις μιμεῖται τὰ κρείττω, ὁρῶν
 ἔργῳ γιγνόμενα, ἢ φυλάττεται τὰ χείρω, ἀκούων
 λόγῳ κεκωλυμένα. καὶ αὐτὸς μὲν ἀκριβῶς πάντα ²
 πράττει, μηδεμίαν συγγνώμην ἑαυτῷ νέμων, ὥς γε
 καὶ εὖ εἰδὼς ὅτι παραχρηῖμα πάντες καὶ ὅσα ἂν εἴπῃς
 καὶ ὅσα ἂν ποιήσῃς μαθήσονται. καθάπερ γὰρ ἔν
 τινι τῆς ὅλης οἰκουμένης θεάτρῳ ξήσῃ, καὶ οὐχ οἶόν

- 3 τέ σοι ἔσται οὐδὲ βραχύτατον ἀμαρτόντι διαλαθεῖν·
 οὔτε γὰρ κατὰ μόνας ποτὲ ἀλλὰ καὶ μετὰ συχνῶν
 αἰετι πράξεις, καὶ πολυπραγμονοῦσί πως τὰ ὑπὸ
 τῶν ἀρχόντων γιγνόμενα καὶ οἱ λοιποὶ πάντες ἡδι-
 στα, ὥστ' ἂν ἅπαξ καταμάθωσί σε ἄλλα μὲν αὐτοῖς
 προαγορεύοντα ἄλλα δὲ αὐτὸν ποιοῦντα, οὐ τὰς ἀπει-
 λὰς σου φοβηθήσονται ἀλλὰ τὰ ἔργα μιμήσονται.
- 4 τὸν δὲ δὴ τῶν ἄλλων βίον ἐπισκόπει μὲν, μὴ μέντοι
 καὶ χαλεπῶς ἐξέταξε, ἀλλ' ὅσα μὲν ἂν ὑφ' ἐτέρων
 τινῶν ἐσάγῃται, κρίνε, ὅσα δ' ἂν ὑπὸ μηδενὸς αἰτιά-
 ζῃται, μὴδὲ προσποιῶ εἰδέναι, ἔξω τῶν ἐς τὸ δημό-
- 5 σιον πλημμελουμένων. ταῦτα μὲν γὰρ τῆς προση-
 κούσης ἐπιστροφῆς, καὶ μὴδὲς ἐγκαλῇ, τυγχάνειν
 ὀφείλει· τὰ δὲ ἄλλα τὰ ἰδιωτικὰ ἴσθι μὲν, ἵνα μὴ
 καὶ σφαλῇς ποτε ἀνεπιτηδείῳ τινὶ ὑπηρέτῃ πρὸς τι
- 6 χρησάμενος, μὴ μέντοι καὶ ἐξέλεγχε. πολλὰ γὰρ ἢ
 φύσις καὶ παρὰ τὸν νόμον πολλοὺς ἀμαρτάνειν ἐξάγει,
 οἷς ἂν μὲν ἀκριβῶς τις ἐπεξίῃ, ἢ τινα ἢ οὐδέναν ἂν
 αὐτῶν ἀτιμώρητον καταλίποι, ἂν δ' ἀνθρωπίνως τὸ
 ἐπιεικὲς τῷ νενομισμένῳ παραμεινῇ, τάχ' ἂν καὶ
- 7 σωφρονίσκειν αὐτούς. ὁ μὲν γὰρ νόμος, καίτοι ἰσχυ-
 ρὰ τὰ κολάσματα ἀναγκαίως ποιούμενος, οὐ δύναται
 τῆς φύσεως αἰετι κρατεῖν· τῶν δ' ἀνθρώπων τινὲς
 λαυθάνειν μὲν δόξαντες ἢ καὶ μετρίως πως νοθε-
 τηθέντες ἀμείνους γίνονται, οἱ μὲν αἰσχυρόμενοι
- 8 ἐλεγχθῆναι οἱ δὲ αἰδοῦμενοι πάλιν σφαλῆναι, φανε-
 ρωθέντες δὲ καὶ ἀπερυθριάσαντες ἢ καὶ πέρα τοῦ με-
 τρίου κολασθέντες τά τε νενομισμένα πάντα συγχέουσι
 καὶ καταπατοῦσι, καὶ μόναις ταῖς τῆς φύσεως ὁρμαῖς
 δουλεύουσι. καὶ τούτου οὔτε τὸ πάντας αὐτούς κο-
 λάζειν φάδιον, οὔτε τὸ περιορᾶν φανερῶς τινὰς ἀσελ-
 γαίνοντας εὐπρεπὲς γίγνεται.

τὰ μὲν δὴ οὖν ἁμαρτήματα τῶν ἀνθρώπων τοῦ- 9
 τόν σοι τὸν τρόπον, πλὴν τῶν πάνυ ἀνηκέστων, με-
 ταχειρίζεσθαι παραινῶ, τὰ δ' ὀρθῶς ὑπ' αὐτῶν
 γιγνόμενα καὶ ὑπὲρ τὴν ἀξίαν τῶν ἔργων τιμᾶν·
 οὕτω γὰρ ἂν μάλιστα ποιήσεις αὐτοὺς τῶν τε χει-
 ρόνων ἀπέχεσθαι, τῇ φιλανθρωπίᾳ, καὶ τῶν βελτιό-
 νων ἐφίεσθαι, τῇ μεγαλοδωρίᾳ. μὴ γάρ τοι κατα- 10
 δέλσης μῆθ' ὅτι ἐπιλείψει σέ ποτε ἢ χρήματα ἢ τᾶλλα
 οἷς τοὺς ἀγαθόν τι ποιοῦντας ἀμείψῃ, πολὺ γὰρ μάλ-
 λον ἔργωγε ἐλάττους αὐτῶν τοὺς εὖ τι παθεῖν ἀξιόους
 οἶμαι γενήσεσθαι, τοσαύτης σοῦ καὶ γῆς καὶ θαλάτ-
 της ἄρχοντος, μῆθ' ὅτι τινὲς εὐεργετηθέντες ἀχαρί-
 στως τι πράξουσιν· οὐδὲν γὰρ οὕτω καὶ δουλοὶ καὶ 11
 οἰκειοῦνται τινα, καὶν ἀλλότριος καὶν ἐχθρὸς ὢν τύχῃ,
 ὥς τὸ μῆτ' ἀδικεῖσθαι καὶ προσέτι καὶ εὖ πάσχειν.

πρὸς μὲν οὖν τοὺς ἄλλους οὕτω σοι προσφέρει- 35
 σθαι γνώμην δίδωμι· σπαντῶ δὲ δὴ μῆτε ἐξαλλόν τι
 μῆθ' ὑπερῆφανον μῆτε παρὰ τῶν ἄλλων μῆτε παρὰ
 τῆς βουλῆς ἢ ἔργῳ ἢ καὶ λόγῳ δοθὲν περιίδῃς. τοῖς 2
 μὲν γὰρ ἄλλοις κόσμον ἢ παρὰ σοῦ τιμὴ φέρει, σοὶ
 δ' αὐτῶ μείζον μὲν τῶν ὑπαρχόντων οὐδὲν ἂν δο-
 θεῖν, ὑποψία δ' ἂν κιβδηλίας πολλὴ προσγένοιτο·
 καὶ γάρ τοι τῶν μὲν ἄλλων οὐδεὶς ἐκὼν τοιοῦτόν τι
 τῷ κρατοῦντι ψηφίζεσθαι δοκεῖ, πάντα δὲ δὴ τις
 αὐτὰ αὐτὸς παρ' ἑαυτοῦ λαμβάνων οὐχ ὅσον οὐκ 3
 ἐπαινον ἴσχει, ἀλλὰ καὶ γέλωτα προσοφλισκάνει. τὴν 3
 τε οὖν ἄλλην λαμπρότητα σπαντῶ διὰ τῶν ἀγαθῶν
 ἔργων παρασκεύαζε, καὶ εἰκόνας σου χρυσᾶς μὲν ἢ
 καὶ ἄργυρᾶς μηδέποτε ἐπιτρέψῃς γενέσθαι, οὐ γὰρ
 μόνον δαπανηραὶ ἀλλὰ καὶ εὐεπιβούλευτοι καὶ ὀλιγο-
 χρόνιοί εἰσιν, ἄλλας δὲ ἐν αὐταῖς ταῖς τῶν ἀνθρώπων
 ψυχαῖς καὶ ἀκηράτους καὶ ἀθανάτους ἐξ εὐεργεσιῶν

4 δημιουργει. μὴ μέντοι μηδὲ ναόν ποτε περιίδης σαν-
 τῷ γενόμενον. μάτην γὰρ παμπληθῇ χρήματα ἐς τὰ
 τοιαῦτα ἀναλίσκεται, ἃ κρεῖττόν ἐστιν ἐς τὰ ἀναγ-
 καῖα δαπανᾶσθαι, πλούτος γὰρ ἀκριβὴς οὐχ οὕτως
 ἐκ τοῦ πολλὰ λαμβάνειν ὥς ἐκ τοῦ μὴ πολλὰ ἀναλί-
 σκειν ἀθροίζεται, καὶ ἐς εὐκλειαν οὐδὲν ἀπ' αὐτῶν
 5 προσγίγνεται. ἀρετὴ μὲν γὰρ ἰσοθέους πολλοὺς ποιεῖ,
 χειροτονητὸς δ' οὐδεὶς πώποτε θεὸς ἐγένετο, ὥστε
 σοὶ μὲν ἀγαθῷ τε ὄντι καὶ καλῶς ἄρχοντι πᾶσα μὲν
 γῆ τεμένισμα ἔσται, πᾶσαι δὲ πόλεις ναοί, πάντες
 δὲ ἄνθρωποι ἀγάλματα, ἐν γὰρ ταῖς γνώμας αὐτῶν
 6 αἰετ' ἐνδοξίας ἐνιδρυθήσῃ, τοὺς δ' ἄλλως πως
 τὰ κράτη διέποντας οὐ μόνον οὐ σεμνύνει τὰ τοιαῦτα,
 καὶ ἐν ἀπάσαις ταῖς πόλεσιν ἐξαιρεθῇ, ἀλλὰ καὶ
 προσδιαβάλλει, τρόπαιά τε τινα τῆς κακίας αὐτῶν
 καὶ μνημεῖα τῆς ἀδικίας γιγνόμενα· ὅσῳ γὰρ ἂν ἐπὶ
 πλεῖον ἀνταρκέσῃ, τοσοῦτ' ἄλλῳ καὶ ἡ κακοδοξία
 36 αὐτῶν διαμένει. ὥστ' εἴπερ ἀθάνατος ὄντως ἐπιθυ-
 μεῖς γενέσθαι, ταῦτά τε οὕτω πρᾶττε, καὶ προσέτι
 τὸ μὲν θεῖον πάντῃ πάντως αὐτός τε σέβου κατὰ τὰ
 πάτρια καὶ τοὺς ἄλλους τιμᾶν ἀνάγκασε, τοὺς δὲ δὴ
 2 ξενίζοντάς τι περὶ αὐτὸ καὶ μίσει καὶ κόλαξε, μὴ
 μόνων τῶν θεῶν ἕνεκα, ὧν ὁ καταφρονήσας οὐδ'
 ἄλλου ἂν τινος προτιμήσειεν, ἀλλ' ὅτι καὶ καινὰ τινα
 δαιμόνια οἱ τοιοῦτοι ἀντεσφύροντες πολλοὺς ἀναπεί-
 θουσιν ἄλλοτριονομεῖν, καὶ τούτου καὶ συνωμοσθαί
 καὶ συστάσεις ἐταιρεῖαι τε γίνονται, ἅπερ ἥκιστα
 3 μοναρχία συμφέρει. μήτ' οὖν ἀθέῳ τινὶ μήτε γόητι
 συγχωρήσῃς εἶναι. μαντικὴ μὲν γὰρ ἀναγκαῖα ἐστί,
 καὶ πάντως τινὰς καὶ ἱερόπτας καὶ οἰωνιστὰς ἀπόδει-
 ξον, οἷς οἱ βουλόμενοί τι κοινῶσασθαι συνέσονται· τοὺς
 δὲ δὴ μαγευτὰς πάννυ οὐκ εἶναι προσήκει. πολλοὺς γὰρ

πολλάκις οἱ τοιοῦτοι, τὰ μὲν τινα ἀληθῆ, τὰ δὲ δὴ πλείω ψευδῇ λέγοντες, νεοχμοῦν ἐπαίρουσι. τὸ δ' αὐτὸ τοῦτο καὶ τῶν φιλοσοφεῖν προσποιουμένων οὐκ ὀλίγοι δρῶσι. διὸ καὶ ἐκείνους φυλάσσεσθαι σοὶ παραινῶ. μὴ γὰρ ὅτι καὶ Ἀρείου καὶ Ἀθηνοδώρου καλῶν καὶ ἀγαθῶν ἀνδρῶν πεπειρασά, πίστευε καὶ τοὺς ἄλλους πάντας τοὺς φιλοσοφεῖν λέγοντας ὁμοίους αὐτοῖς εἶναι· μυρία γὰρ κακὰ καὶ δήμους καὶ ιδιώτας τὸ πρόσχημά τινες τοῦτο προβαλλόμενοι δρῶσι.

τῇ μὲν οὖν γνώμῃ καὶ τῷ μηδενὸς πλείονος τῶν ὑπαρχόντων ἐπιθυμεῖν εἰρηνικώτατον εἶναι σε χορή, ταῖς δὲ παρασκευαῖς πολεμικώτατον, ὅπως μάλιστα μὲν μὴτε ἐθελήσῃ μὴτε ἐπιχειρήσῃ τις ἀδικῆσαι σε, εἰ δὲ μὴ, ῥαδίως καὶ παραχορήμα κολασθῇ. καὶ ἐπειδὴ γὰρ ἀναγκαῖόν ἐστι καὶ διὰ ταῦτα καὶ διὰ τᾶλλα καὶ ὠτακουστέιν τινας καὶ διοπτρεύειν πάντα τὰ τῇ ἡγεμονίᾳ σου προσήκοντα, ἵνα μηδὲν τῶν φυλακῆς τινος καὶ ἐπανορθώσεως δεομένων ἀγνοῇς, μέμνησο ὅτι οὐ χορὴ πᾶσιν ἀπλῶς τοῖς λεγομένοις ὑπ' αὐτῶν πιστεύειν, ἀλλ' ἀκριβῶς αὐτὰ διασκοπεῖν. συχνοὶ γὰρ, οἱ μὲν μισοῦντές τινας, οἱ δ' ἐπιθυμοῦντες ὧν ἔχουσιν, ἄλλοι χαριζόμενοί τισιν, ἄλλοι χρήματα αἰτήσαντές τινας καὶ μὴ λαβόντες, ἐπηρεάζουσιν αὐτοὺς ὥς νεωτερίζοντας ἢ καὶ ἄλλο τι ἀνεπιτήδειον κατὰ τοῦ αὐταρχοῦντος ἢ φρονοῦντας ἢ λέγοντας. οὐκ οὖν εὐθύς οὐδὲ ῥαδίως προσέχειν αὐτοῖς δεῖ, ἀλλὰ καὶ πάννυ πάντα διελέγχειν· βραδύνας μὲν γὰρ ἐν τῷ πιστεῦσαι τινα οὐδὲν μέγα ἀδικηθήσῃ, σπεύσας δὲ τάχ' ἂν τι καὶ ἑξαμάροις, ὃ μὴ δυνήσῃ ἀνακῆσθαι.

τιμᾶν μὲν οὖν σε τοὺς ἀγαθοὺς καὶ τῶν ἀπελευ-

θέρων καὶ τῶν ἄλλων τῶν συνόντων σοι καὶ δεῖ καὶ ἀναγκαῖόν ἐστι· καὶ γὰρ κόσμον καὶ ἀσφάλειάν σοι μεγάλην τοῦτο οἶσει. μὴ μέντοι καὶ ὑπέρογκόν τι ἰσχυέτωσαν, ἀλλ' ἀκριβῶς πάντες σωφρονεῖτωσαν, 6 ὥστε σε μηδὲν ὑπ' αὐτῶν διαβληθῆναι· πάντα γὰρ ὅσα ἂν ἢ καλῶς ἢ κακῶς πράξωσι, σοὶ προστεθήσεται, καὶ τοιοῦτος αὐτὸς ὑφ' ἀπάντων νομισθήσῃ ὅποια ἂν ἐκείνοις ποιεῖν ἐπιτρέψῃς.

τοὺς μὲν δὴ οὖν δυνατοὺς μὴ πλεονεκτεῖν τινα μὴδ' αὖ συκοφαντεῖσθαι ἕα· μὴδὲ ἔστω τινὶ αὐτῶν αὐτὸ τοῦτο ἐγκλημα, ὅτι δύναται, κἂν μηδὲν ἄμαρ- 7 τάνῃ. τοῖς δὲ δὴ πολλοῖς ἄμυνε μὲν ἰσχυρῶς ἀδικουμένοις, μὴ πρόσεχε δὲ ῥαδίως αἰτιωμένοις, ἀλλ' αὐτὰ τὰ ἔργα καθ' ἑαυτὰ ἐξέταξε, μήτε ἐς τὸ προέχον πᾶν ὑποπτεύων μήτε τῷ καταδεεστέρῳ παντὶ πι- 8 στεύων. καὶ τοὺς μὲν ἐργαζομένους χρησίμῳν τέ τι τεχνωμένους τίμα, τοὺς δ' ἄργοῦντας ἢ καὶ φλαυρόν τι πραγματενομένους μίσει, ἵνα τῶν μὲν διὰ τὰς ὀφειλέας ὀριγνώμενοι, τῶν δὲ διὰ τὰς ζημίας ἀπεχόμενοι, πρὸς τε τὰ οἰκεία ἀμείνους καὶ πρὸς τὰ κοινὰ συμφορώτεροί σοι γίνωνται.

9 καλὸν μὲν οὖν ἐστι καὶ τὸ τὰ τῶν ἰδιωτῶν ἀμφισβητήματα ὡς ἐλάχιστα ποιοῦντα τὰς διαλύσεις αὐτῶν ὡς τάχιστα καθιστάναι, κάλλιστον δὲ τὸ τὰς τῶν δῆμων ὁρμὰς κολοῦναι, κἂν ἐπευχόμενοί τινα τῇ τε ἀρχῇ καὶ τῇ σωτηρίᾳ τῇ τε τύχῃ σου ἐκβιά- 10 ξεσθαί τινας ἢ πράξαι τι ἢ ἀναλῶσαι παρὰ δύναμιν ἐπιχειρῶσι, μὴ ἐπιτρέπειν, τὰς τε ἐχθρας αὐτῶν καὶ τὰς φιλοτιμίας τὰς πρὸς ἀλλήλους παντάπασιν ἐκκόπτειν, καὶ μήτε ἐπωνυμίας τινὰς κενὰς μήτ' ἄλλο τι ἐξ οὗ διενεχθήσονται τισιν ἐφιέναι σφίσι ποιεῖσθαι. ῥαδίως δέ σοι πάντες καὶ ἐς ταῦτα καὶ ἐς ἄλλα καὶ

ἰδίᾳ καὶ κοινῇ πειθαρχήσουσιν, ἂν μηδὲν παρὰ ταῦτα μηδέποτε συγχωρήσης τινί· ἡ γὰρ ἀνωμαλία καὶ τὰ καλῶς πεπηγότα διαλύει. καὶ διὰ τοῦτ' οὐδ' ¹¹ αἰτεῖν τι ἀρχήν, ὃ γε μὴ δώσεις, ἐπιτρέπειν σφίσιν ὀφείλεις, ἀλλὰ καὶ αὐτὸ τοῦτο πρῶτον ἰσχυρῶς φυλάττειν σφᾶς ἀναγκάζειν, τὸ μηδὲν ἀξιούν τῶν κεκωλυμένων.

ταῦτα μὲν περὶ ἐκείνων λέγω, καθ' ἀπάντων δέ ³⁸ σοι συμβουλευώ μῆτ' ἀποχρήσασθαι ποτε τῇ ἐξουσίᾳ, μῆτ' οἰηθῆναι μείωσίν τινα αὐτῆς εἶναι ἂν μὴ πάντα ἀπαξιαπλῶς ὅσα δύνασαι καὶ ποιήσης· ἀλλ' ὅσῳ μᾶλλον πάνθ' ὅσα ἂν βουλευθῆς καὶ δυνήσῃ πράξαι, τόσῳ μᾶλλον προθυμοῦ πάνθ' ὅσα προσήκει βούλεσθαι. καὶ αἰεὶ γε αὐτὸς παρὰ σπαντῶν ἐξέταξε, ² εἴτε ὀρθῶς τι ποιεῖς εἴτε καὶ μὴ, τί τε πράττοντά σε φιλήσουσί τινες καὶ τί μὴ, ἵνα τὰ μὲν ποιῆς αὐτῶν, τὰ δὲ ἐκκλίνῃς. μὴ γὰρ δὴ ἡγήσῃ δεόντως τι παρὰ τοῦτο πράττειν δόξειν, ἂν μηδενὸς αἰτιωμένου σε ἀκούσης· μῆδ' ἀναμείνης οὕτω τινὰ ἐκφρονῆσαι ποτε ὥστε σοι φανερῶς τι ἐξονειδίσαι. τοῦτο μὲν ³ γὰρ οὐδεὶς ἂν ποιήσειεν, οὐδ' εἰ σφόδρα ἀδικηθεῖη· πᾶν γὰρ τοῦναντίον καὶ ἐπαινεῖν πολλοὶ ἐν γε τῷ φανερῷ τοὺς ἀδικούντας σφας ἀναγκάζονται, ἀνταγωνιζόμενοι μὴ δοκεῖν ὀργίξεσθαι. τὸν δ' ἄρχοντα χρὴ μὴ ἐξ ὧν λέγουσί τινες τεκμαίρεσθαι τὴν διάνοιαν αὐτῶν, ἀλλ' ἐξ ὧν λέγουσί τινες τεκμαίρεσθαι τὴν διάνοιαν αὐτῶν, ἀλλ' ἐξ ὧν φρονεῖν αὐτοὺς εἰκός ἐστι.

ταῦτά σε καὶ τὰ τοιαῦτα βούλομαι πράττειν· ³⁹ πολλὰ γὰρ καὶ παραλείπω διὰ τὸ μὴ οἶόν τε εἶναι πάντα αὐτὰ καθάπαξ συλλεβόντα εἰπεῖν. ἐν δ' οὖν ἐν κεφαλαίῳ καὶ κατὰ τῶν εἰρημένων καὶ κατὰ τῶν

- 2 λοιπῶν φράσω. ἂν γὰρ ὅσα ἂν ἑτερόν τινα ἄρξαντά σου ποιεῖν ἐθέλῃσης, ταῦτα αὐτὸς αὐτεπάγγελτος πράσσης, οὔτε τι ἁμαρτήσῃ καὶ πάντα κατορθώσεις, καὶ τούτου καὶ ἡδιστα καὶ ἀκινδυνότατα βιώσῃ.
- 3 πῶς μὲν γὰρ οὐχ ὥς πατέρα, πῶς δ' οὐχ ὥς σωτήρα καὶ προσόφονται σε ἅπαντες καὶ φιλήσουσιν, ὅταν σε ὀρώσι κόσμιον, εὐβλότον, εὐπόλεμον, εἰρηναῖον,
- 4 ὅταν μὴδ' ὑβρίξῃς τι μῆτε πλεονεκτῇς, ὅταν ἐκ τοῦ ὁμοίου σφίσι προσφέρῃ, καὶ μὴ αὐτὸς μὲν πλουτῇς τοὺς δ' ἄλλους ἀργυρολογῇς, μὴδ' αὐτὸς μὲν τρυφᾷς τοὺς δ' ἄλλους ταλαιπωρῇς, μὴδ' αὐτὸς μὲν ἀκολασταίνῃς τοὺς δ' ἄλλους νουθετῇς, ἀλλ' ἐς πάντα δὴ πάντως ὁμοιοτροπώτατα αὐτοῖς ζῇς; ὥστ' αὐτὸς παρὰ σαυτῷ μέγα φυλακτήριον ἐν τῷ μηδένα ποτὲ ἀδικῆσαι ἔχων θάρσει, καὶ πίστευέ μοι λέγοντι ὅτι
- 5 οὔτε μισηθήσῃ ποτὲ οὔτε ἐπιβουλευθήσῃ. τούτου δὲ δὴ οὕτως ἔχοντος πᾶσά σε ἀνάγκη καὶ ἡδέως βιώναι· τί μὲν γὰρ ἡδίων, τί δὲ εὐδαιμονέστερόν ἐστι τοῦ πάντων τῶν ἐν ἀνθρώποις ἀγαθῶν μετ' ἀρετῆς ἀπολαύοντα καὶ τοῖς ἄλλοις αὐτὰ διδόναι δύνασθαι;
- 40 ταῦτά τε οὖν καὶ τᾶλλα πάνθ' ὅσα εἰρηκα ἐννοήσας πείσθητί μοι, καὶ μὴ πρόη τὴν τύχην, ἥτις σε ἐκ πάντων ἐπελέξατο καὶ προεστήσατο. ὥς εἶγε τὸ μὲν πρᾶγμα τὸ τῆς μοναρχίας αἰρῇ, τὸ δ' ὄνομα τὸ τῆς βασιλείας ὥς καὶ ἐπάρατον φοβῇ, τοῦτο μὲν μὴ προσλάβῃς, τῇ δὲ δὴ τοῦ Καίσαρος προσηγορίᾳ χρώμενος αὐτάρχει. εἰ δ' οὖν καὶ ἄλλων τινῶν ἐπικλήσεων προσδέῃ, δῶσουσι μὲν σοι τὴν τοῦ αὐτοκράτορος, ὥσπερ καὶ τῷ πατρί σου ἔδωκαν, σεβιοῦσι δὲ σε καὶ ἑτέρα τινὲ προσρήσει, ὥστε σε πᾶν τὸ τῆς βασιλείας ἔργον ἄνευ τοῦ τῆς ἐπωνυμίας αὐτῆς ἐπιφθόνου καρποῦσθαι."

Μαικήνας μὲν ταῦτα εἰπὼν ἐπαύσατο, ὁ δὲ δὴ 41
Καῖσαρ ἀμφοτέρους μὲν σφας καὶ ἐπὶ τῇ πολυνοίᾳ
καὶ ἐπὶ τῇ πολυλογίᾳ τῇ τε παρρησίᾳ ἰσχυρῶς ἐπή-
νεσε, τὰ δὲ δὴ τοῦ Μαικήνου μᾶλλον εἴλετο. οὐ
μέντοι καὶ πάντα εὐθὺς ὥσπερ ὑπετέθειτο ἐπραξε,
φοβηθεὶς μὴ καὶ σφαλῇ τι, ἀθρόως μεταρρυθμίσαι
τοὺς ἀνθρώπους ἐθέλησας· ἀλλὰ τὰ μὲν παραχρῆμα 2
μετεκόσμησε τὰ δ' ὕστερον, καὶ τινα καὶ τοῖς μετὰ
ταῦτα ἄρξουσιν ποιῆσαι κατέλιπεν ὥς καὶ κατὰ καιρὸν
μᾶλλον ἐν τῷ χρόνῳ γενησόμενα. καὶ αὐτῷ καὶ ὁ
Ἀγρίππας πρὸς πάντα, καίπερ τὴν ἐναντίαν σφίσι
γνώμην δούς, προθυμότατα συνήρατο, ὥσπερ ἂν εἰ
καὶ ἐσηγητὴς αὐτῶν ἐγεγόνει.

ταῦτά τε ὁ Καῖσαρ, καὶ ὅσα ἄνω μοι τοῦ λόγου 3
εἰρηται, ἐπραξεν ἐν τῷ ἔτει ἐκείνῳ ἐν ᾧ τὸ πέμπτον
ὑπάτευσε, καὶ τὴν τοῦ αὐτοκράτορος ἐπὶ κλησιν ἐπέ-
θετο. λέγω δὲ οὐ τὴν ἐπὶ ταῖς νίκαις κατὰ τὸ ἄρ-
χαῖον διδομένην τισὶν, ἐκείνην γὰρ πολλάκις μὲν καὶ
πρότερον πολλάκις δὲ καὶ ὕστερον ἀπ' αὐτῶν τῶν
ἔργων ἔλαβεν, ὥστε καὶ ἅπαξ καὶ εἰκοσάκις ὄνομα 4
αὐτοκράτορος σχεῖν, ἀλλὰ τὴν ἑτέραν τὴν τὸ κράτος
διασημαίνουσαν, ὥσπερ τῷ τε πατρὶ αὐτοῦ τῷ Καί-
σαρι καὶ τοῖς παισὶ τοῖς τε ἐγγόνοις ἐψήφιστο. καὶ 42
μετὰ ταῦτα τιμητεύσας σὺν τῷ Ἀγρίππᾳ ἄλλα τέ
τινα διώρθωσε καὶ τὴν βουλὴν ἐξήτασε. πολλοὶ μὲν
γὰρ ἱππεῖς πολλοὶ δὲ καὶ πεζοὶ παρὰ τὴν ἀξίαν ἐκ
τῶν ἐμφυλίων πολέμων ἐβούλευον, ὥστε καὶ ἐς χιλί-
ους τὸ πλήρωμα τῆς γερονσίας αὐξηθῆναι. τούτους 2
οὐν ἐκκρῖναι βουλευθεὶς αὐτὸς μὲν οὐδένα αὐτῶν
ἀπήλειψε, προτρεψάμενος δὲ σφας ἐκ τοῦ συνειδότος
τοῦ τε γένους καὶ τοῦ βίου δικαστὰς ἑαυτοῖς γενέ-
σθαι τὸ μὲν πρῶτον πεντήκοντά πον ἐπεισεν· ἐθελον-

τὰς ἐκστῆναι τοῦ συνεδρίου, ἔπειτα δὲ καὶ ἄλλους
 ἑκατὸν καὶ τεσσαράκοντα μιμήσασθαι σφας ἠνάγκασε.
 3 καὶ αὐτῶν ἠτίμωσε μὲν οὐδέν, τὰ δ' ὀνόματα τῶν
 δευτέρων ἐξέθηκε· τοῖς γὰρ προτέροις, ὅτι μὴ ἐχρό-
 νισαν ἀλλ' εὐθὺς ἐπειθάρχησάν οἱ, ἀφῆκε τὸ ὀνει-
 δισμα, ὥστ' αὐτοὺς μὴ ἐκδημοσιευθῆναι. οὗτοι μὲν
 οὖν ἐκούσιοι δῆθεν ιδιώτευσαν, Κύντον δὲ δὴ Στα-
 τίλιον καὶ πάνυ ἄκοντα τῆς δημαρχίας, ἐς ἣν ἀπεδέ-
 4 δεικτο, εἴρξεν. ἐτέρους τέ τινες βουλευεῖν ἐποίησε,
 καὶ ἕς γε τοὺς ὑπατευκότας δύο ἄνδρας ἐκ τῶν βου-
 λευόντων, Κλονούιον τέ τινα καὶ Φούρνιον Γαίους,
 ἐγκατέλεξεν, ὅτι προαποδεδειγμένοι οὐκ ἠδυνήθησαν,
 ἄλλων τινῶν τὰς ἀρχὰς αὐτῶν προκαταλαβόντων,
 5 ὑπατεῦσαι. τό τε τῶν εὐπατριδῶν γένος συνεπλή-
 θυνσε, τῆς βουλῆς οἱ δῆθεν ἐπιτρεψάσης τοῦτο ποιῆ-
 σαι, ἐπειδὴ τό τε πλεῖστόν σφων ἀπωλώλει, οὐδὲν
 γὰρ οὕτως ὥς τὸ γενναῖον ἐν τοῖς ἐμφυλίοις πολέ-
 μοις ἀναλίσκεται, καὶ ἐς τὴνποίησιν τῶν πατριῶν
 6 ἀναγκαῖοι αἰεὶ εἶναι νομίζονται. ταῦτά τε οὖν ἔπραξε,
 καὶ προσάπειπε πᾶσι τοῖς βουλευούσι μὴ ἐκδημεῖν
 ἔξω τῆς Ἰταλίας, ἂν μὴ αὐτός τιμι κελεύσῃ ἢ καὶ
 ἐπιτρέψῃ, καὶ τοῦτο καὶ δεῦρο αἰεὶ φυλάσσεται· πλὴν
 γὰρ ὅτι ἕς τε τὴν Σικελίαν καὶ ἐς τὴν Γαλατίαν τὴν
 περὶ Νάρβωνα, οὐδαμῶς ἄλλοσε βουλευτῇ ἀποδη-
 7 μῆσαι ἔξεστιν. ἐκεῖσε γὰρ διὰ τε τὸ σύγγενος καὶ
 διὰ τὸ ἄοπλον τό τε εἰρηναῖον τῶν ἀνθρώπων δέδο-
 ται τοῖς γέ τι κεκτημένοις αὐτόθι καὶ ἄνευ παραιτή-
 8 σεως, ὅσάκις ἂν ἐθελήσωσιν, ἀπιέναι. ἐπειδὴ τε
 πολλοὺς ἔτι καὶ τῶν βουλευτῶν καὶ τῶν ἄλλων τῶν
 τὰ τοῦ Ἀντωνίου σπουδασάντων ὑπόπτως πρὸς αὐ-
 τὸν διακειμένους ἑώρα, καὶ ἐφοβήθη μὴ νεοχμῶσασί
 τι, πάντα ἔφη τὰ γράμματα τὰ ἐν τοῖς κιβωτίοις

αὐτοῦ εὐρεθέντα κατακεκαυκέναι. καὶ ὥς ἀληθῶς
γε διεφθάρκει τινά· τὰ γὰρ δὴ πλείω καὶ πάννυ
ἐτήρει, ὥστε μηδ' ὀκνήσαι ὕστερον αὐτοῖς χρή-
σασθαι.

τοῦτό τε οὖν οὕτως ἐποίησε καὶ τὴν Καρχηδόνα 43
ἐπαπώκισεν, ὅτι ὁ Λέπιδος μέρος τι αὐτῆς ἡρημώκει
καὶ διὰ τοῦτο τὰ δίκαια τῆς ἀποικίας σφῶν λελυ-
κέναι ἐδόκει. τὸν τε Ἀντίοχον τὸν Κομμαγενὸν με-
τεπέμψατο, ὅτι τινὰ πρεσβευτὴν ὑπὸ τοῦ ἀδελφοῦ
διαφόρου οἱ ὄντος σταλέντα ἐς τὴν Ῥώμην ἐδολοφό-
νησε, καὶ ἐς τε τὸ συνέδριον ἐσήγαγε καὶ καταψη-
φισθέντα ἀπέκτεινε. καὶ τὴν Καπρίαν παρὰ τῶν 2
Νεαπολιτῶν, ὧν περὶ τὸ ἀρχαῖον ἦν, ἀντιδόσει χώρας
ἠλλάξατο. κεῖται δὲ οὐ πόρρω τῆς κατὰ Συρρεντὸν
ἡπείρου, χρηστὸν μὲν οὐδέν, ὄνομα δὲ καὶ νῦν ἔτι
διὰ τὴν τοῦ Τιβερίου ἐνοίκησιν ἔχουσα.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΓ.

ἄ. υ.
726 Τότε μὲν ταῦτ' ἐγένετο, τῷ δὲ ἐξῆς ἔτει ἕκτον
ὁ Καῖσαρ ἤρξε, καὶ τὰ τε ἄλλα κατὰ τὸ νομιζόμενον
ἀπὸ τοῦ πάνυ ἀρχαίου ἐποίησε, καὶ τοὺς φακέλους
τῶν ῥάβδων τῷ Ἀγρίππᾳ συνάρχοντί οἱ κατὰ τὸ ἐπι-
βάλλον παρέδωκεν, αὐτός τε ταῖς ἐτέραις ἐχρήσατο,
2 καὶ διάρξας τὸν ὄρκον κατὰ τὰ πάτρια ἐπήγαγε. καὶ
εἰ μὲν καὶ αὐτὸς ταῦτα ἐποίησεν οὐκ οἶδα· τὸν γὰρ
Ἀγρίππαν ἐς ὑπερβολὴν ἐτίμα· ἀμέλει τὴν τε ἀδελ-
φιδῆν αὐτῷ συνώκισε, καὶ σκηνήν, ὁπότε συστρατεύ-
οιντο, ὁμοίαν τῇ ἑαυτοῦ παρείχε, τό τε σύνθημα
3 παρ' ἀμφοτέρων σφῶν ἐδίδото. ἐν δ' οὖν τῷ τότε
παρόντι τὰ τε ἄλλα ὥσπερ εἰθιστο ἐπραξε, καὶ τὰς
ἀπογραφὰς ἐξετέλεσε, καὶ ἐν αὐταῖς πρόκριτος τῆς
γερουσίας ἐπεκλήθη, ὥσπερ ἐν τῇ ἀκριβεῖ δημοκρα-
τία ἐνενομίστο. τό τε Ἀπολλώνιον τὸ ἐν τῷ Παλατίῳ
καὶ τὸ τεμένισμα τὸ περὶ αὐτό, τὰς τε ἀποθήκας τῶν
4 βιβλίων, ἐξεποίησε καὶ καθιέρωσε. καὶ τὴν πανήγυ-
ριν τὴν ἐπὶ τῇ νίκῃ τῇ πρὸς τῷ Ἀκτίῳ γενομένην ψη-
φισθεῖσαν ἤγαγε μετὰ τοῦ Ἀγρίππου, καὶ ἐν αὐτῇ
τὴν ἵπποδρομίαν διὰ τε τῶν παίδων καὶ διὰ τῶν
5 ἀνδρῶν τῶν εὐγενῶν ἐποίησε. καὶ αὕτη μὲν διὰ
πέντε αἰετῶν μέχρι που ἐρίγνετο, ταῖς τέσσαρσιν
ἱερωσύναις ἐκ περιτροπῆς μέλουσα, λέγω δὲ τούτῳ

τε ποντίφικας καὶ τοὺς οἰωνιστὰς τοὺς τε ἑπτὰ καὶ τοὺς πεντεκαίδεκα ἄνδρας καλουμένους· τότε δὲ καὶ ἁγῶν γυμνικὸς σταδίου τινὸς ἐν τῷ Ἀρείῳ πεδίῳ ξυλίνου κατασκευασθέντος ἐποιήθη, ὁπλομαχία τε ἐκ τῶν αἰχμαλώτων ἐγένετο. καὶ ταῦτα καὶ ἐπὶ 6 πλείους ἡμέρας ἐπράχθη, οὐδὲ διέλιπε καίτοι νοσήσαντος τοῦ Καίσαρος, ἀλλὰ καὶ ὥς ὁ Ἀγρίππας καὶ τὸ ἐκείνου μέρος ἀνεπλήρου.

ὁ δ' οὖν Καῖσαρ ἔς τε τὰς θεωρίας ἐκ τῶν ιδίων 2 δῆθεν ἀνήλiske, καὶ ἐπειδὴ χρημάτων τῷ δημοσίῳ ἐδέησεν, ἐδανείσατό τινα καὶ ἔδωκεν αὐτῷ, πρὸς τε τὴν διοίκησιν σφῶν δύο κατ' ἔτος ἐκ τῶν ἐστρατηγηκῶτων αἰρεῖσθαι ἐκέλευσε. καὶ τῷ πλήθει τὸν σίτον τετραπλάσιον ἔνειμε, βουλευταῖς τέ τισι χρήματα ἔχα- 2 ρίσατο· οὕτω γὰρ δὴ πολλοὶ σφῶν πένητες ἐγγόνε- 2 σαν ὥστε μὴδ' ἀγορανομῆσαι τινα διὰ τὸ μέγεθος τῶν ἀναλωμάτων ἐδελῆσαι, ἀλλὰ τὰ τε ἄλλα καὶ τὰ δικαστήρια τὰ τῇ ἀγορανομίᾳ προσήκοντα τοῖς στρατηγοῖς, καθάπερ εἶθιστο, τὰ μὲν μεῖζω τῷ ἀστυνόμῳ τὰ δὲ ἕτερα τῷ ξενικῷ προσταχθῆναι. πρὸς δὲ δὴ 3 τούτοις τὸν ἀστυνόμον αὐτὸς ἀπέδειξεν· ὃ καὶ αὐθις 3 πολλάκις ἐποίησε. καὶ τὰς ἐγγύας τὰς πρὸς τὸ δημόσιον πρὸ τῆς πρὸς τῷ Ἀκτίῳ μάχης γενομένης, πλὴν τῶν περὶ τὰ οἰκοδομήματα, ἀπήλλαξε, τὰ τε παλαιὰ συμβόλαια τῶν τῷ κοινῷ τι ὀφειλόντων ἔκαυσε. καὶ τὰ μὲν ἱερὰ τὰ Αἰγύπτια οὐκ ἔσεδεξάτο. 4 ἔσω τοῦ πωμηρίου, τῶν δὲ δὴ ναῶν πρόνοϊαν ἐποιήσατο· τοὺς μὲν γὰρ ὑπ' ἰδιωτῶν τινων γεγεννημένους τοῖς τε παισὶν αὐτῶν καὶ τοῖς ἐγγόνοις, εἴγε τινὲς περιῆσαν, ἐπισκευάσαι ἐκέλευσε, τοὺς δὲ λοιποὺς αὐτὸς ἀνεκτήσατο. οὐ μέντοι καὶ τὴν δόξαν τῆς εἰκο- 5 δομήσεώς σφῶν ἐσφετερίσατο, ἀλλ' ἀπέδωκεν αὐτοῖς

τοῖς κατασκευάσασιν αὐτούς. ἐπειδὴ τε πολλὰ πάννυ
κατὰ τε τὰς στάσεις κἄν τοῖς πολέμοις, ἄλλως τε καὶ
ἐν τῇ τοῦ Ἀντωνίου τοῦ τε Λεπίδου συναρχία, καὶ
ἀνόμως καὶ ἀδίκως ἐτετάχει, πάντα αὐτὰ δι' ἐνὸς
προγράμματος κατέλυσεν, ὅρον τὴν ἕκτην αὐτοῦ
6 ὑπατείαν προθεῖς. εὐδοκίμων τε οὖν ἐπὶ τούτοις
καὶ ἐπαινούμενος ἐπεθύμησε καὶ ἑτέραν τινὰ μεγα-
λοψυχίαν διαδείξασθαι, ὅπως καὶ ἐκ τοῦ τοιούτου
μᾶλλον τιμηθεῖη, καὶ παρ' ἐκόντων δὴ τῶν ἀνθρώ-
πων τὴν μοναρχίαν βεβαιώσασθαι τοῦ μὴ δοκεῖν
7 ἄκοντας αὐτοὺς βεβιάσθαι. καὶ τούτου τοὺς μάλιστα
ἐπιτηδεύουσιν οἱ τῶν βουλευτῶν παρασκευάσας ἕς τε
τὴν γερουσίαν ἐσῆλθεν ἑβδομον ὑπατεύων, καὶ
a. u.
727 ἀνέγνω τοιάδε.

3 “ἄπιστα μὲν εὖ οἶδ' ὅτι δόξω τισὶν ὑμῶν, ὧ πα-
τέρες, προηρησθαι· ἃ γὰρ αὐτὸς ἕκαστος τῶν ἀκουόν-
των οὐκ ἂν ἐθελήσειε ποιῆσαι, ταῦτ' οὐδὲ ἑτέρου
λέγοντος πιστεύειν βούλεται, καὶ μάλισθ' ὅτι πᾶς
παντὶ τῷ ὑπερέχοντι φθονῶν ἐτοιμότερον ἀπιστεῖ
2 τοῖς ὑπὲρ ἑαυτὸν λεγομένοις. καὶ προσέτι καὶ γι-
γνώσκω τοῦθ' ὅτι οἱ τὰ μὴ πιστὰ δοκοῦντα εἶναι
λέγοντες οὐχ ὅσον οὐ πείθουσιν τινας, ἀλλὰ καὶ κό-
βαλοι δοκοῦσιν εἶναι. οὐ μὲν ἄλλ' εἰ μὲν τι τοιοῦ-
τον ἐπηγγελόμην ὃ μὴ παραχρῆμα ποιήσῃν ἔμελλον,
σφόδρ' ἂν ἀπώκνησα αὐτὸ ἐκφῆναι, μὴ καὶ αἰτίαν
3 τινὰ μοχθηρὰν ἀντὶ χάριτος λάβω· νῦν δ' ὁπότε
εὐθύς καὶ τήμερον ἐπακολουθήσει τὸ ἔργον αὐτῷ,
πάννυ θαρσύνωντος ἔχω μὴ μόνον μηδεμίαν αἰσχύνῃν
ψευδολογίας ὀφλήσειν, ἀλλὰ καὶ πάντας ἀνθρώπους
4 εὐδοξία νικήσειν. ὅτι μὲν γὰρ πάρεστί μοι διὰ παν-
τὸς ὑμῶν ἄρχειν καὶ αὐτοὶ ὁρᾶτε· τό τε γὰρ στα-
σιάσαν πᾶν ἤτοι δικαιωθὲν πέπανται ἢ καὶ ἐλεηθὲν

σεσωφρόνισται, καὶ τὸ συναράμενόν μοι τῇ τε ἀμοιβῇ τῶν εὐεργεσιῶν ᾠκέλωται καὶ τῇ κοινωνίᾳ τῶν πραγμάτων ὠχύρωται, ὥστε μήτε ἐπιθυμῆσαί τινα ² νεωτέρων ἔργων, κἂν ἄρα τι καὶ τοιοῦτο γένηται, τὸ γοῦν βοηθῆσον ἡμῖν ἔτοιμον ἔτι καὶ μᾶλλον εἶναι. τὰ τε στρατιωτικὰ ἀκμάζει μοι καὶ εὐνοία καὶ θῶμη, καὶ χρήματα ἔστι καὶ σύμμαχοι, καὶ τὸ μέγιστον, οὕτω καὶ ὑμεῖς καὶ ὁ δῆμος διάκεισθε πρὸς με ὥστε καὶ πάννυ ἂν προστατεῖσθαι ὑπ' ἐμοῦ ἐδέληται. οὐ ³ μέντοι καὶ ἐπὶ πλεον ὑμᾶς ἐξηγήσομαι, οὐδ' ἐρεῖ τις ὥς ἐγὼ τῆς αὐταρχίας ἔνεκα πάντα τὰ προκατειργασμένα ἔπραξα· ἀλλ' ἀφίημι τὴν ἀρχὴν ἅπασαν καὶ ἀποδίδωμι ὑμῖν πάντα ἀπλῶς, τὰ ὅπλα, τοὺς νόμους, τὰ ἔθνη, οὐχ ὅπως ἐκεῖνα ὅσα μοι ὑμεῖς ἐπετρέψατε, ἀλλὰ καὶ ὅσα αὐτὸς μετὰ ταυτ' ὑμῖν ⁴ προσεκησάμην, ἵνα καὶ ἐξ αὐτῶν τῶν ἔργων κατὰ μάθητε τοῦτ' ὅτι οὐδ' ἀπ' ἀρχῆς δυναστείας τινὸς ἐπεθύμησα, ἀλλ' ὄντως τῷ τε πατρὶ δεινῶς σφαγέντι τιμωρῆσαι καὶ τὴν πόλιν ἐκ μεγάλων καὶ ἐπαλλήλων κακῶν ἐξελέσθαι ἠθέλησα. ὥφελον μὲν γὰρ μηδ' ⁵ ἐπιστῆναί ποτε οὕτω τοῖς πράγμασι, τοῦτ' ἔστιν ὥφελον μὴ δεδεῆσθαι μου πρὸς τοιοῦτό τι τὴν πόλιν, ἀλλ' ἐν εἰρήνῃ καὶ ὁμονοίᾳ, καθάπερ ποτὲ καὶ οἱ πατέρες ἡμῶν, καὶ ἡμᾶς τοὺς ἐν τῇδε τῇ ἡλικίᾳ ἀπ' ἀρχῆς βεβιωκέναι. ἐπεὶ δὲ εἰμαρμένη τις, ὥς ἔοικεν, ² ἐς τοῦτο προήγαγεν ὑμᾶς ὥστε καὶ ἐμοῦ, καίπερ νέου ἔτι τότε ὄντος, καὶ χρεῖαν σχεῖν καὶ πείραν λαβεῖν, μέχρι μὲν οὐ τὰ πράγματα τῆς παρ' ἐμοῦ ἐπικουρίας ἐχρηξέ, πάντα τε προθύμως καὶ ὑπὲρ τὴν ἡλικίαν ἐποίησα καὶ πάντα εὐτυχῶς καὶ ὑπὲρ τὴν δύναμιν κατέπραξα· καὶ οὐκ ἔστιν ὅ,τι τῶν πάντων ἀπέτρεψέ ³ με κινδυνεύουσιν ὑμῖν ἐπικουρῆσαι, οὐ πόνοσ, οὐ

φόβος, οὐκ ἐχθρῶν ἀπειλαί, οὐ φίλων δεήσεις, οὐ τὸ πλῆθος τῶν συνεστηκότων, οὐχ ἡ ἀπόνοια τῶν ἀντιτεταγμένων, ἀλλ' ἐπέδωκα ἀφειδῶς ὑμῖν ἑμαυτὸν ἐς πάντα τὰ περιεστηκότα, καὶ ἔπραξα καὶ ἔπαθον
 4 ἅπερ ἴστε. ἐξ ὧν αὐτοὺς μὲν οὐδὲν κεκέρδαγκα πλὴν τοῦ τὴν πατρίδα περιπεποιῆσθαι, ὑμεῖς δὲ καὶ σῴζεσθε καὶ σωφρονεῖτε. ἐπειδὴ δὲ καλῶς ποιούσα ἡ τύχη καὶ τὴν εἰρήνην ἄδολον καὶ τὴν ὁμόνοιαν ἀστασίαστον δι' ἐμοῦ ὑμῖν ἀποδέδωκεν, ἀπολάβετε καὶ τὴν ἐλευθερίαν καὶ τὴν δημοκρατίαν, κομίσασθε καὶ τὰ ὄπλα καὶ τὰ ἔθνη τὰ ὑπήκοα, καὶ πολιτεύεσθε ὥσπερ εἰώθετε.

6 καὶ μήτε θαυμάσητε εἰ ταῦθ' οὕτω φρονῶ, τὴν τε ἄλλην ἐπιείκειάν μου καὶ πραότητα καὶ ἀπραγμοσύνην ὁρῶντες, καὶ προσεκλογιζόμενοι ὅτι οὐδὲν πώποτε οὐθ' ὑπέρογκον οὐθ' ὑπὲρ τοὺς πολλούς, καίπερ πολλὰ πολλάκις ψηφισαμένων ὑμῶν, ἐδεξά-
 2 μην· μήτ' αὖ μωρίαν μου καταγνώτε, ὅτι ἐξόν μοι καὶ ὑμῶν ἄρχειν καὶ τηλικαύτην ἡγεμονίαν τοσαύτης οἰκουμένης ἔχειν οὐ βούλομαι. ἐγὼ γὰρ ἅν τε τὸ δίκαιόν τις ἐξετάξῃ, δικαιοτάτον εἶναι νομίζω τὸ τὰ ὑμέτερα ὑμᾶς διέπειν, ἅν τε καὶ τὸ συμφέρον, συμφορώτατον ἡγοῦμαι καὶ ἐμοὶ τὸ μήτε πράγματα ἔχειν μήτε φθονεῖσθαι μήτε ἐπιβουλεύεσθαι καὶ ὑμῖν τὸ μετ' ἐλευθερίας καὶ σωφρόνως καὶ φιλικῶς πολιτεύ-
 3 εσθαι· ἅν τε καὶ τὸ εὐκλεές, οὐπερ ἔνεκα πολλοὶ καὶ πολεμεῖν καὶ κινδυνεύειν πολλάκις αἰροῦνται, πῶς μὲν οὐκ εὐδοξότατόν μοι ἔσται τηλικαύτης ἀρχῆς ἀφείσθαι, πῶς δ' οὐκ εὐκλεέστατον ἐκ τοσούτου ἡγεμονίας ὄγκον ἐθελοντὶ ἰδιωτεῦσαι; ὥστ' εἰ τις ὑμῶν ἀπιστεῖ ταῦτ' ὄντως τινὰ ἄλλον καὶ φρονῆσαι ἐπ' ἀληθείας καὶ εἰπεῖν δύνασθαι, ἔμοιγε πιστευσάτω.

πολλὰ γὰρ καὶ μεγάλα καταλέξει ἔχων ὅσα καὶ ὑπ' ⁴
ἐμοῦ καὶ ὑπὸ τοῦ πατρός μου εὐημεγήθηθε, ἐφ' οἷς
εἰκότως ἂν ἡμᾶς ὑπὲρ πάντας τοὺς ἄλλους καὶ φι-
λοῖητε καὶ τιμῶητε, οὐδὲν ἂν ἄλλο τούτου μᾶλλον
εἴποιμι, οὐδ' ἂν ἐπ' ἄλλῳ τινὶ μᾶλλον σεμνυνάμην,
ὅτι τὴν μοναρχίαν μήτε ἐκεῖνος καίτοι διδόντων
ὑμῶν λαβεῖν ἠθέλησε καὶ ἐγὼ ἔχων ἀφίημι. τί γὰρ ⁷
ἂν τις καὶ παρεξετάσειεν αὐτῷ; τὴν Γαλατίας ἄλωσιν
ἢ τὴν Παννονίας δούλωσιν ἢ τὴν Μυσίας χεῖρωσιν
ἢ τὴν Αἰγύπτου καταστροφῇ; ἀλλὰ τὸν Φαρνάκην,
τὸν Ἰούβαν, τὸν Φραάτην, τὴν ἐπὶ τοὺς Βρεττανοὺς
στρατείαν, τὴν τοῦ Ῥήνου διάβασιν; καίτοι τοσαῦτα
καὶ τοιαῦτα ταῦτά ἐστιν ὅσα καὶ οἷα οὐδὲ σύμπαντες
οἱ πατέρες ἡμῶν ἐν παντὶ τῷ πρόσθεν χρόνῳ πεποιή-
κασιν. ἀλλ' ὅμως οὔτε τούτων τι τῷ παρόντι ἔργῳ ²
παραβαλεῖν ἐστὶν ἄξιον, οὐθ' ὅτι τοὺς ἐμφυλίου
πολέμους καὶ μεγίστους καὶ ποικιλωτάτους διὰ πάν-
των γενομένους καὶ διεπολεμήσαμεν καλῶς καὶ διε-
θέμεθα φιλανθρωπῶς, τοῦ μὲν ἀντιστάντος ὡς καὶ
πολεμίου παντὸς κρατήσαντες, τὸ δ' ὑπεῖξαν ὡς καὶ
φίλιον πᾶν περισώσαντες, ὥστ' εἶπερ ποτὲ καὶ αὐθις ³
πεπρωμένον ἡμῶν εἴη τὴν πόλιν νοσῆσαι, τοῦτον
αὐτὴν τὸν τρόπον εὖξασθαί τινα στασιάζει· τὸ γὰρ
τοι τοσοῦτόν τε ἰσχύσαντας ἡμᾶς καὶ οὕτω καὶ τῇ
ἀρετῇ καὶ τῇ τύχῃ ἀκμάσαντας ὥστε καὶ ἐκόντων
καὶ ἀκόντων ὑμῶν αὐταρχῆσαι δυνηθῆναι, μήτε ἐκ-
φρονῆσαι μήτε τῆς μοναρχίας ἐπιθυμῆσαι, ἀλλὰ καὶ
ἐκεῖνον διδομένην αὐτὴν ἀπώσασθαι καὶ ἐμὲ δεδο-
μένην ἀποδιδόναι, ὑπὲρ ἀνθρωπὸν ἐστὶ. λέγω δὲ ⁴
ταῦτα οὐκ ἄλλως ἐπικομπῶν, οὐδὲ γὰρ ἂν εἶπον αὐτὰ
ἀρχήν, εἰ καὶ ὁτιοῦν πλεονεκτῆσειν ἀπ' αὐτῶν ἡμελ-
λον, ἀλλ' ἵνα εἰδῆτε ὅτι πολλῶν καὶ μεγάλων ἐς τε τὸ

κοινὸν εὐεργετημάτων καὶ ἐς τὰ οἰκεῖα σεμνολογη-
 μάτων ἡμῖν ὄντων ἐπὶ τούτῳ μάλιστα ἀγαλλόμεθα
 ὅτι, ὧν ἕτεροι καὶ βιαζόμενοι τινες ἐπιθυμοῦσι, ταῦθ'
 8 ἡμεῖς οὐδ' ἀναγκαζόμενοι προσιέμεθα. τίς μὲν γάρ
 ἂν μεγαλοψυχότερός μου, ἵνα μὴ καὶ τὸν πατέρα τὸν
 μετηλλαχότα αὐτίς εἶπω, τίς δὲ δαιμονιώτερος εὐρε-
 θεῖη; ὅστις, ὦ Ζεῦ καὶ Ἡρακλῆς, στρατιώτας τοσού-
 τους καὶ τοιούτους, καὶ πόλιν καὶ συμμάχους, φι-
 λοῦντάς με ἔχων, καὶ πάσης μὲν τῆς ἐντὸς τῶν
 Ἡρακλείων στηλῶν θαλάσσης πλὴν ὀλίγων κρατῶν,
 ἐν πάσαις δὲ ταῖς ἡπείροις καὶ πόλεις καὶ ἔθνη κεκτη-
 2 μένος, καὶ μήτ' ἄλλοφύλου τινὸς ἔτι προσπολεμούν-
 τός μοι μήτ' οἰκείου στασιάζοντος, ἀλλὰ πάντων ὑμῶν
 καὶ εἰρηνοῦντων καὶ ὁμονοούντων καὶ εὐθηνούντων
 καὶ τὸ μέγιστον ἐθελοντηδὸν πειθαρχούντων, ἔπειθ'
 ἑκουσίως, αὐτεπάγγελτος, καὶ ἀρχῆς τηλικαύτης ἀφί-
 3 σταμαι καὶ οὐσίας τοσαύτης ἀπαλλάττομαι. ὥστ'
 εἶπερ ὁ Ὀράτιος, ὁ Μούκιος, ὁ Κούρτιος, ὁ Ῥήγουλος,
 οἱ Δέκιμοι καὶ κινδυνεῦσαι καὶ ἀποθανεῖν ὑπὲρ τοῦ
 μέγα τι καὶ καλὸν πεποιηκέναι δοῖται ἡθέλησαν, πῶς
 οὐκ ἂν ἐγὼ μᾶλλον ἐπιθυμήσαιμι τοῦτο πράξαι ἐξ
 οὗ κακέλους καὶ τοὺς ἄλλους ἅμα πάντας ἀνθρώπους
 4 εὐκλείᾳ ζῶν ὑπερβαλῶ; μὴ γάρ τοι νομίσῃ τις ὑμῶν
 τοὺς μὲν πάλαι Ῥωμαίους καὶ ἀρετῆς καὶ εὐδοξίας
 ἐφείσθαι, νῦν δὲ ἐξίτηλον ἐν τῇ πόλει πᾶν τὸ ἀνδρῶ-
 δες γεγονέναι. μὴ μέντοι μὴδ' ὑποπτεύσῃ ὅτι προέ-
 σθαι τε ὑμᾶς καὶ πονηροῖς τισιν ἀνδράσιν ἔπιτρέψαι,
 ἣ καὶ ὀχλοκρατία τινί, ἐξ ἧς οὐ μόνον οὐδὲν χρηστὸν
 ἀλλὰ καὶ πάντα τὰ δεινότατα αἰεὶ πᾶσιν ἀνθρώποις
 5 γίνεταί, ἐκδοῦναι βούλομαι. ὑμῖν γάρ, ὑμῖν τοῖς
 ἀρίστοις καὶ φρονιμωτάτοις πάντα τὰ κοινὰ ἀνατί-
 θημι. ἐκεῖνο μὲν γὰρ οὐδέποτε' ἂν ἐποίησα, οὐδ' εἰ

μυριάκις ἀποθανεῖν ἢ καὶ μοναρχῆσάί με ἔδει· τοῦτο δὲ καὶ ὑπὲρ ἑμαντοῦ καὶ ὑπὲρ τῆς πόλεως ποιῶ. αὐτός τε γὰρ καὶ πεπόνημαι καὶ τεταλαιπώρημαι, 6 καὶ οὐκέτ' οὔτε τῇ ψυχῇ οὔτε τῷ σώματι ἀντέχειν δύναμαι· καὶ προσέτι καὶ τὸν φθόνον καὶ τὸ μῖσος, ἃ καὶ πρὸς τοὺς ἀρίστους ἄνδρας ἐγγίγνεται τισι, τίς τε ἐξ αὐτῶν ἐπιβουλάς προσορῶμαι. καὶ διὰ τὰ ταῦτα καὶ ἰδιωτεῦσαι μᾶλλον εὐκλεῶς ἢ μοναρχῆσαι ἐπικινδύνως αἰρουμαι. καὶ τὰ κοινὰ κοινῶς ἂν πολὺ βέλτιον ᾗτε καὶ ὑπὸ πολλῶν ἅμα διαγόμενα καὶ μὴ ἐς ἓνα τινὰ ἀνηρτημένα διοικοῖτο.

δι' οὖν ταῦτα καὶ ἰκετεύω καὶ δέομαι πάντων 9 ὅμων ὁμοίως καὶ συνεπαινεῖσαι καὶ συμπροθυμηθῆναί μοι, λογισαμένους πάνθ' ὅσα καὶ πεπολέμηκα ὑπὲρ ὅμων καὶ πεπολίτευμαι, καὶ τούτῳ πᾶσάν μοι τὴν ὑπὲρ αὐτῶν χάριν ἀποδόντας, ἐν τῷ συγχωρῆσαι μοι ἐν ἡσυχίᾳ ἤδη ποτὲ καταβιῶναι, ἵνα καὶ ἐκεῖνο εἰδῇτε ὅτι οὐ μόνον ἄρχειν ἀλλὰ καὶ ἄρχεσθαι ἐπίσταμαι, καὶ πάνθ' ὅσα ἄλλοις ἐπέταξα, καὶ αὐτὸς ἀντεπιταχθῆναι δύναμαι. μάλιστα μὲν γὰρ καὶ ἀσφαλῶς 2 ξήσειν καὶ μηδὲν ὑπὸ μηδενὸς μήτε ἔργῳ μήτε λόγῳ κακὸν πείσεσθαι προσδοκῶ· τοσοῦτόν ποῦ τῇ εὐνοίᾳ ὅμων, ἐξ ὧν αὐτὸς ἑμαυτῷ σύννοιδά, πιστεύω. ἂν 3 δέ τι καὶ πάθω, οἷα πολλοῖς συμβαίνει, οὐδὲ γὰρ οἶόν τέ ἐστὶ πᾶσί τινά, ἄλλως τε καὶ ἐν τοσούτοις πολέμοις, τοῖς μὲν ὀθνεῖσι τοῖς δὲ καὶ ἐμφυλίοις, γενόμενον καὶ τηλικαῦτα πράγματα ἐπιτραπέντα, ἀρεῖσαι, καὶ πάννυ ἐτοίμως καὶ πρὸ τοῦ εἰμαρμένον μοι χρόνου τελευτῆσαι μᾶλλον ἰδιωτεύσας ἢ καὶ ἀθάνατος μοναρχήσας γενέσθαι αἰρουμαι. ἐμοὶ μὲν 4 γὰρ εὐκλειαν καὶ αὐτὸ τοῦτο οἶσει ὅτι οὐ μόνον οὐκ ἐφόνευσά τινά ὑπὲρ τοῦ τὴν ἀρχὴν κατασχεῖν, ἀλλὰ

- καὶ προσαπέθανον ὑπὲρ τοῦ μὴ μοναρχῆσαι· ὁ δὲ δὴ
τολήμας ἀποκτεῖναι με πάντως που καὶ ὑπὸ τοῦ δαι-
5 μουλίου καὶ ὑφ' ὑμῶν κολασθήσεται. ἅπερ που καὶ
ἐπὶ τοῦ πατρός μου γέγονεν· ἐκεῖνος μὲν γὰρ καὶ
ἰσόθεος ἀπεδείχθη καὶ τιμῶν αἰδίων ἔτυχεν, οἱ δ'
ἀποσφάξαντες αὐτὸν κακοὶ κακῶς ἀπώλοντο. ἀθά-
νατοι μὲν γὰρ οὐκ ἂν δυνηθείμεν γενέσθαι, ἐκ δὲ
δὴ τοῦ καλῶς ζῆσαι καὶ ἐκ τοῦ καλῶς τελευτῆσαι καὶ
6 τοῦτο τρόπον τινὰ κτώμεθα. ἀφ' οὗπερ καὶ ἐγὼ τὸ
μὲν ἤδη ἔχων τὸ δὲ ἔξιν ἐλπίζων, ἀποδίδωμι ὑμῖν
καὶ τὰ ὅπλα καὶ τὰ ἔθνη τὰς τε προσόδους καὶ τοὺς
νόμους, τοσοῦτον μόνον ὑπέπω, ἵνα μήτε τὸ μέγεθος
ἢ καὶ τὸ δυσμεταχείριστον τῶν πραγμάτων φοβη-
θέντες ἀθυμήσητε, μήτ' αὖ καταφρονήσαντες αὐτῶν
ὥς καὶ ῥαδίως διοικεῖσθαι δυναμένων ἀμελήσητε.
- 10 καίτοι καὶ καθ' ἕκαστον τῶν μειζόνων οὐκ ἂν
ὀκνησάμην ὑμῖν ἐν κεφαλαίοις ὅσα χρὴ πράττειν ὑποθέ-
σθαι. τίνα δὲ ταῦτά ἐστι; πρῶτον μὲν τοὺς κειμέ-
νους νόμους ἰσχυρῶς φυλάττετε, καὶ μηδὲνα αὐτῶν
μεταβάλητε· τὰ γὰρ ἐν ταύτῳ μένοντα, καὶ χεῖρω
ἢ, συμφορώτερα τῶν αἰεὶ καινοτομουμένων, καὶ βελ-
2 τίω εἶναι δοκῇ, ἐστίν. ἔπειτα δέ, ὅσα προστάττουσιν
ὑμῖν οὗτοι ποιεῖν καὶ ὅσων ἀπαγορεύουσιν ἀπέχε-
σθαι, μὴ τῷ λόγῳ μόνον ἀλλὰ καὶ τῷ ἔργῳ, μηδ' ἐν
τῷ κοινῷ μόνον ἀλλὰ καὶ ἰδίᾳ ἀκριβῶς παρατηρεῖσθε,
3 ὅπως μὴ τιμωρίας ἀλλὰ τιμῶν τυγχάνητε. τὰς τε
ἀρχὰς καὶ τὰς εἰρηνικὰς καὶ τὰς πολεμικὰς τοῖς αἰεὶ
ἀρίστοις τε καὶ ἐμφρονεστάτοις ἐπιτρέπετε, μήτε
φθονοῦντές τισι, μήθ' ὑπὲρ τοῦ τὸν δεῖνα ἢ τὸν
δεῖνα πλεονεκτῆσαι τι, ἀλλ' ὑπὲρ τοῦ τὴν πόλιν καὶ
4 σώζεσθαι καὶ εὐπραγεῖν φιλοτιμούμενοι. καὶ τοὺς
μὲν τοιούτους τιμᾶτε, τοὺς δ' ἄλλως πως πολιτενο-

μένους κολάζετε. καὶ τὰ μὲν ἴδια κοινὰ τῇ πόλει
 παρέχετε, τῶν δὲ δημοσίων ὡς ἀλλοτρίων ἀπέχεσθε.
 καὶ τὰ μὲν ὑπάρχονθ' ὑμῖν ἀκριβῶς φυλάττετε, τῶν
 δὲ μὴ προσηκόντων μηδαμῶς ἐφίεσθε. καὶ τοὺς μὲν 5
 συμμαχοὺς καὶ τοὺς ὑπηκόους μὴθ' ὑβρίζετε μήτε
 ἐκρηματίζεσθε, τοὺς δὲ πολεμίους μὴτ' ἀδικεῖτε
 μήτε φοβεῖσθε. τὰ μὲν ὄπλα ἐν ταῖς χερσὶν αἰεὶ
 ἔχετε, μὴ μέντοι μήτε κατ' ἀλλήλων μήτε κατὰ τῶν
 εἰρηνούντων αὐτοῖς χρῆσθε. τοὺς τε στρατιώτας 6
 τρέφετε μὲν ἀρκοῦντως, ὥστε μηδενὸς τῶν ἀλλοτρίων
 δι' ἀπορίαν ἐπιθυμῆσαι, συνέχετε δὲ καὶ σωφρονί-
 ζετε, ὥστε μηδὲν κακὸν διὰ θρασύτητα δρᾶσαι.

ἀλλὰ τί δεῖ μακρολογεῖν, πάνθ' ἃ προσήκει ποι- 7
 εῖν ὑμᾶς ἐπεξιόντα; καὶ γὰρ τὰ λοιπὰ ῥαδίως ἂν ἐκ
 τούτων ὡς χρὴ πράττεσθαι συνίδοιτε. ἐν οὖν ἐτι
 τοῦτο εἰπὼν παύσομαι, ὅτι ἂν μὲν οὕτω πολιτεύσῃσθε,
 αὐτοὶ τε εὐδαιμονήσετε καὶ ἐμοὶ χαριεῖσθε, ὅστις
 ὑμᾶς στασιάζοντας κακῶς λαβὼν τοιούτους ἀπέδειξα,
 ἂν δ' ἀδυνατήσητε καὶ ὀτιοῦν αὐτῶν προᾶξαι, ἐμὲ 8
 μὲν μετανοῆσαι ποιήσετε, τὴν δὲ δὴ πόλιν ἐς τε
 πολέμους πολλοὺς καὶ ἐς κινδύνους μεγάλους αὐθις
 ἐμβαλεῖτε.”

τοιαῦτα τοῦ Καίσαρος ἀναλέγοντος ποικίλον τι 11
 πάθος τοὺς βουλευτὰς κατελάμβανεν. ὀλίγοι μὲν γὰρ
 τὴν τε διάνοιαν αὐτοῦ ἤδεσαν κακ τοῦτου καὶ συνε-
 σπούδαζον αὐτῷ· τῶν δ' ἄλλων οἱ μὲν ὑπώπτειον τὰ
 λεγόμενα, οἱ δὲ ἐπίστευόν σφισι, καὶ διὰ ταῦτα καὶ ἐθαύ-
 μαζον ὁμοίως ἀμφοτέροι, οἱ μὲν τὴν περιτέχνησιν αὐτοῦ 2
 οἱ δὲ τὴν γνώμην, καὶ ἤχθοντο οἱ μὲν τῇ πραγματείᾳ
 αὐτοῦ οἱ δὲ τῇ μετανοίᾳ. τό τε γὰρ δημοκρατικὸν ἤδη
 τινὲς ὡς καὶ στασιῶδες ἐμίσουν, καὶ τῇ μεταστάσει τῆς
 πολιτείας ἠρέσκοντο, τῷ τε Καίσαρι ἔχαιρον. καὶ ἀπ'

- αὐτῶν τοῖς μὲν παθήμασι διαφόροις τοῖς δὲ ἐπινοή-
³ μασιν ὁμοίοις ἐχρῶντο. οὕτε γὰρ πιστεύσαντες ἀλη-
 θῶς αὐτὰ λέγεσθαι χαίρειν ἐδύναντο, οὐδ' οἱ βου-
 λόμενοι τοῦτο διὰ τὸ δέος, οὐδ' οἱ ἕτεροι διὰ τὰς
 ἐλπίδας· οὐτ' ἀπιστήσαντες διαβαλεῖν τε αὐτὸν καὶ
 ἐλέγξαι ἐτόλμων, οἱ μὲν ὅτι ἐφοβοῦντο, οἱ δ' ὅτι οὐκ
⁴ ἐβούλοντο. ὅθεν περ καὶ πιστεύειν αὐτῷ πάντες οἱ
 μὲν ἠναγκάζοντο οἱ δὲ ἐπλάττοντο. καὶ ἐπαινεῖν
 αὐτὸν οἱ μὲν οὐκ ἐθάρσουν οἱ δ' οὐκ ἤθελον, ἀλλὰ
 πολλὰ μὲν καὶ μεταξὺ ἀναγιγνώσκοντος αὐτοῦ διε-
 βόων πολλὰ δὲ καὶ μετὰ τοῦτο, μοναρχεῖσθαι τε δεό-
 μενοι καὶ πάντα τὰ ἐς τοῦτο φέροντα ἐπιλέγοντες,
 μέχρι οὗ κατηνάγκασαν δῆθεν αὐτὸν αὐταρχῆσαι.
⁵ καὶ παραντίκα γε τοῖς δορυφορήσουσιν αὐτὸν διπλά-
 σιον τὸν μισθὸν τοῦ τοῖς ἄλλοις στρατιώταις διδομένου
 ψηφισθῆναι διεπράξατο, ὅπως ἀκριβῆ τὴν φρουρὰν
 ἔχη. οὕτως ὥς ἀληθῶς καταθέσθαι τὴν μοναρχίαν
 ἐπεθύμησε.
- ¹² τὴν μὲν οὖν ἡγεμονίαν τούτῳ τῷ τρόπῳ καὶ
 παρὰ τῆς γερουσίας τοῦ τε δήμου ἐβεβαιώσατο, βου-
 ληθεὶς δὲ δὴ καὶ ὥς δημοτικός τις εἶναι δόξαι, τὴν
 μὲν φροντίδα τὴν τε προστασίαν τῶν κοινῶν πᾶσαν
 ὥς καὶ ἐπιμελείας τινὸς δεομένων ὑπεδέξατο, οὕτε
² δὲ πάντων αὐτὸς τῶν ἐθνῶν ἄρξειν, οὐδ' ὅσων ἂν
 ἄρξῃ, διὰ παντὸς τοῦτο ποιήσῃν ἔφη, ἀλλὰ τὰ μὲν
 ἀσθενέστερα ὥς καὶ εἰρηναῖα καὶ ἀπόλεμα ἀπέδωκε τῇ
 βουλῇ, τὰ δ' ἰσχυρότερα ὥς καὶ σφαλερὰ καὶ ἐπικίν-
 δυνά καὶ ἥτοι πολέμους τινὰς προσοίκους ἔχοντα ἢ καὶ
 αὐτὰ καθ' ἑαυτὰ μέγα τι νεωτερίσαι δυνάμενα κα-
³ τέσχε, λόγῳ μὲν ὅπως ἢ μὲν γερουσία ἀδεῶς τὰ κάλ-
 λιστα τῆς ἀρχῆς καρπῶται, αὐτὸς δὲ τοὺς τε πόρους
 καὶ τοὺς κινδύνους ἔχη, ἔργῳ δὲ ἵνα ἐπὶ τῇ προφάσει

ταύτη ἐκείνοι μὲν καὶ ἄοπλοι καὶ ἄμαχοι ὦσιν, αὐτὸς
 δὲ δὴ μόνος καὶ ὄπλα ἔχη καὶ στρατιώτας τρέφῃ.
 καὶ ἐνομίσθη διὰ ταῦτα ἢ μὲν Ἀφρική καὶ ἡ Νουμι- 4
 δία ἢ τε Ἀσία καὶ ἡ Ἑλλὰς μετὰ τῆς Ἡπείρου, καὶ
 τὸ Δελματικὸν τό τε Μακεδονικὸν καὶ Σικελία, Κρήτη
 τε μετὰ Λιβύης τῆς περὶ Κυρήνην καὶ Βιθυνία μετὰ
 τοῦ προσκειμένου οἱ Πόντου, Σαρδῶ τε καὶ Βαιτική
 τοῦ τε δήμου καὶ τῆς γερουσίας εἶναι, τοῦ δὲ δὴ 5
 Καίσαρος ἢ τε λοιπὴ Ἰβηρία, ἢ τε περὶ Ταρράκωνα
 καὶ ἡ Λυσιτανία, καὶ Γαλάται πάντες, οἳ τε Ναρβω-
 νήσιοι καὶ οἱ Λουγδουνήσιοι Ἀκυιτανοὶ τε καὶ Κελ-
 τικοί, αὐτοὶ τε καὶ οἱ ἄποικοι σφῶν· Κελτῶν γάρ 6
 τινες, οὓς δὴ Γερμανοὺς καλοῦμεν, πᾶσαν τὴν πρὸς
 τῷ Ῥήνῳ Κελτικὴν κατασχόντες Γερμανίαν ὀνομά-
 ζεσθαι ἐποίησαν, τὴν μὲν ἄνω τὴν μετὰ τὰς τοῦ πο-
 ταμοῦ πηγάς, τὴν δὲ κάτω τὴν μέχρι τοῦ ὠκεανοῦ
 τοῦ Βρεττανικοῦ οὖσαν. ταῦτά τε οὖν καὶ ἡ Συρία 7
 ἡ κόλλη καλουμένη ἢ τε Φοινίκη καὶ Κιλικία καὶ
 Κύπρος καὶ Αἰγύπτιοι ἐν τῇ τοῦ Καίσαρος μερίδι
 τότε ἐγένοντο· ὕστερον γὰρ τὴν μὲν Κύπρον καὶ τὴν
 Γαλατίαν τὴν περὶ Νάρβωνα τῷ δήμῳ ἀπέδωκεν,
 αὐτὸς δὲ τὴν Δελματίαν ἀντέλαβε. καὶ τοῦτο μὲν 8
 καὶ ἐπ' ἄλλων ἐθνῶν μετὰ ταῦτα ἐπράχθη, ὥς που
 καὶ ἡ διεξοδος τοῦ λόγου δηλώσει· ταῦτα δὲ οὕτω
 κατέλεξα, ὅτι νῦν χωρὶς ἕκαστον αὐτῶν ἡγεμονεύεται,
 ἐπεὶ τό γε ἀρχαῖον καὶ ἐπὶ πολὺ καὶ σύνδυο καὶ
 σύντρια τὰ ἔθνη ἅμα ἦρχετο· τῶν δὲ δὴ λοιπῶν οὐκ 9
 ἐμνημόνευσα, ὅτι τὰ μὲν ὕστερον αὐτῶν προσεκλήθη,
 τὰ δέ, εἰ καὶ τότε ἤδη ἐκεχειρώτο, ἀλλ' οὕτι γε καὶ
 ὑπὸ τῶν Ῥωμαίων ἦρχετο, ἀλλ' ἢ αὐτόνομα ἀφείτο
 ἢ καὶ βασιλείαις τισὶν ἐπετέτραπτο· καὶ αὐτῶν ὅσα

μετὰ τοῦτ' ἐς τὴν τῶν Ῥωμαίων ἀρχὴν ἀφίκετο, τῷ
αἰὲ κρατοῦντι προσετέθη.

- 13 τὰ μὲν οὖν ἔθνη οὕτω διηρθέθη, βουλευθεὶς δὲ
δὴ καὶ ὡς ὁ Καῖσαρ πόρρω σφᾶς ἀπαγαγεῖν τοῦ τι
μοναρχικὸν φρονεῖν δοκεῖν, ἐς δέκα ἔτη τὴν ἀρχὴν
τῶν δοθέντων οἱ ὑπέστη· τοσοῦτῳ τε γὰρ χρόνῳ
καταστήσειν αὐτὰ ὑπέσχετο, καὶ προσευεανειύσατο
εἰπὼν ὅτι, ἂν καὶ θᾶττον ἡμερωθῇ, θᾶττον αὐτοῖς
2 καὶ ἐκείνα ἀποδώσει. καὶ τούτου πρῶτον μὲν αὐτοὺς
τοὺς βουλευτάς ἐκατέρων τῶν ἔθνων, πλὴν Αἰγυ-
πτίων, ἄρχειν κατέδειξεν, ἐκείνοις γὰρ δὴ καὶ μόνοις
τὸν ὠνομασμένον ἱππέα, δι' ᾧπερ εἶπον, προσέταξεν·
ἔπειτα δὲ τοὺς μὲν καὶ ἐπετησίους καὶ κληρωτοὺς
εἶναι, πλὴν εἰ τῷ πολυπαιδίας ἢ γάμου προνομία
3 προσείη, καὶ ἐκ τε τοῦ κοινοῦ τῆς γερουσίας συλ-
λόγον πέμπεσθαι μήτε ξίφος παραζωννυμένους μήτε
στρατιωτικῇ ἐσθῇτι χρωμένους, καὶ ἀνθυπάτους κα-
λεῖσθαι μὴ ὅτι τοὺς δύο τοὺς ὑπάτευκότας ἀλλὰ καὶ
τοὺς ἄλλους· τοὺς ἐκ τῶν ἐστρατηγηκότων ἢ δοκούν-
4 των γε ἐστρατηγηκεῖν μόνον ὄντας, ραβδούχοις τέ
σφας ἐκατέρους ὅσοις περ καὶ ἐν τῷ ἄστει νενόμισται
χρησθαι, καὶ τὰ τῆς ἀρχῆς ἐπίσημα καὶ παραχρηῖμα
ἅμα τῷ ἔξω τοῦ πωμηρίου γενέσθαι προστίθεςθαι·
καὶ διὰ παντὸς μέχρις ἂν ἀνακομισθῶσιν ἔχειν ἐκ-
5 λευσε. τοὺς δὲ ἑτέρους ὑπὸ τε ἑαυτοῦ αἰρεῖσθαι
καὶ πρεσβευτάς αὐτοῦ ἀντιστρατήγους τε ὀνομάζε-
σθαι, καὶ ἐκ τῶν ὑπάτευκότων ὧσι, διέταξε. τῶν
γὰρ δὴ δύο τούτων ὀνομάτων ἐπὶ πλεῖστον ἐν τῇ
δημοκρατίᾳ ἀνθησάντων, τὸ μὲν τοῦ στρατηγοῦ τοῖς
αἰρετοῖς ὡς καὶ τῷ πολέμῳ ἀπὸ τοῦ πάνυ ἀρχαίου
προσῆκον ἔδωκεν, ἀντιστρατήγους σφᾶς προσεῖπών,
τὸ δὲ δὴ τῶν ὑπάτων τοῖς ἑτέροις ὧς καὶ εἰρηνικῶ-

τέροις, ἀνθυπάτους αὐτοὺς ἐπικαλέσας. αὐτὰ μὲν ⁶
 γὰρ τὰ ὀνόματα, τό τε τοῦ στρατηγοῦ καὶ τὸ τοῦ
 ὑπάτου, ἐν τῇ Ἰταλίᾳ ἐτήρησε, τοὺς δὲ ἔξω πάντας
 ὥς καὶ αὐτ' ἐκείνων ἄρχοντας προσηγόρευσε. τῇ τε
 οὖν ἐπικλήσει τῇ τῶν ἀντιστρατήγων τοὺς αἰρετοὺς
 χρῆσθαι, καὶ ἐπὶ πλείω καὶ ἐνιαυτοῦ χρόνον, ἐφ'
 ὅσον ἂν ἑαυτῷ δοῖη, ἄρχειν ἐποίησε, τήν τε στρα-
 τιωτικὴν σκευὴν φοροῦντας καὶ ξίφος, οἷς γε καὶ
 στρατιώτας δικαιοῦσαι ἔξεσθιν, ἔχοντας. ἄλλω γὰρ ⁷
 οὐδενὶ οὔτε ἀνθυπάτῳ οὔτε ἀντιστρατῆγῳ οὔτε ἐπι-
 τρόπῳ ξιφηφορεῖν δέδοται, ᾧ μὴ καὶ στρατιώτην
 τινα ἀποκτείνειν ἔξεῖναι νομιμίσται· οὐ γὰρ ὅτι τοῖς
 βουλευταῖς ἀλλὰ καὶ τοῖς ἱππεῦσιν, οἷς τοῦθ' ὑπάρ-
 χει, καὶ ἐκεῖνο συγκεχώρηται. ταῦτα μὲν οὖν οὕτως ⁸
 ἔχει, ῥαβδούχοις δὲ δὴ ἔξ πάντες ὁμοίως οἱ ἀντιστρά-
 τηγοὶ χρῶνται· καὶ ὅσοι γε οὐκ ἐκ τῶν ὑπατευκότων
 εἰσί, καὶ ὀνομάζονται ἐπ' αὐτοῦ τοῦ ἀριθμοῦ τοῦ-
 του. τὰ τε τῆς ἡγεμονίας κοσμήματα, ὅταν τε ἐς τὴν
 προστεταγμένην σφίσι χώραν ἐσέλθωσιν, ἑκάτεροι
 ὁμοίως ἀναλαμβάνουσι, καὶ ἐπειδὴν διάρξωσιν, εὐ-
 θὺς κατατίθενται.

οὕτω μὲν καὶ ἐπὶ τούτοις ἐκ τε τῶν ἐστρατηγῶν ¹⁴
 κόντων καὶ ἐκ τῶν ὑπατευκότων ἄρχοντες ἀμφοτέρωσθε
 πέμπεσθαι νομισθῆσαν. καὶ αὐτῶν ὁ μὲν αὐτοκρά-
 τωρ ὅποι τέ τινα καὶ ὁπότε ἤθελεν ἐστελλε, καὶ
 πολλοὶ καὶ στρατηγοῦντες καὶ ὑπατεύοντες ἡγεμονίας
 ἔθνων ἔσχον, ὃ καὶ νῦν ἔστιν ὅτε γίνεται· τῇ δὲ ²
 δὴ βουλῇ ἰδίᾳ μὲν τοῖς τε ὑπατευκόσι τήν τε Ἀφρι-
 κὴν καὶ τὴν Ἀσίαν καὶ τοῖς ἐστρατηγηκόσι τὰ λοιπὰ
 πάντα ἀπένειμε, κοινῇ δὲ δὴ πᾶσιν αὐτοῖς ἀπηγό-
 ρευσε μηδένα πρὸ πέντε ἐτῶν μετὰ τὸ ἐν τῇ πόλει
 ἄρξαι κληροῦσθαι. καὶ χρόνῳ μὲν τινι πάντες οἱ ³

τοιούτοι, εἰ καὶ πλείους τῶν ἐθνῶν ἦσαν, ἐλάγχανον αὐτά· ὕστερον δέ, ἐπειδὴ τινες αὐτῶν οὐ καλῶς ἦρχον, τῷ αὐτοκράτορι καὶ ἐκεῖνοι προσετέθησαν, καὶ οὕτω καὶ τούτοις αὐτὸς τρόπον τινὰ τὰς ἡγεμονίας δίδωσιν. ἰσαριθμούς τε γὰρ τοῖς ἔθνεσι, καὶ οὓς ἂν ἐθελήσῃ, κληροῦσθαι κελεύει. αἰρετούς τε τινες καὶ ἐκείσε ἐπεμψαν, καὶ ἐπὶ πλείῳ ἐνιαυτοῦ χρόνον ἔστιν οἷς ἄρξαι ἐπέτρεψαν· καὶ τινες καὶ ἱππεῦσιν ἀντὶ τῶν βουλευτῶν ἔθνη τινὰ προσέταξαν.

- 5 ταῦτα μὲν οὕτω τότε περὶ τοὺς βουλευτὰς τοὺς γε καὶ θανατοῦν τοὺς ἀρχομένους ἐξουσίαν ἔχοντας ἐνομίσθη. πέμπονται γὰρ καὶ οἷς οὐκ ἔξεστι τοῦτο, ἐς μὲν τὰ τοῦ δήμου τῆς τε βουλῆς λεγόμενα ἔθνη οἳ τε ταμιεύοντες, οὓς ἂν ὁ κλῆρος ἀποδείξῃ, καὶ οἱ παρεδρεύοντες τοῖς τὸ κῦρος τῆς ἀρχῆς ἔχουσιν.
- 6 οὕτω γὰρ ἂν ὀρθῶς αὐτούς, οὐ πρὸς τὸ ὄνομα ἀλλὰ πρὸς τὴν πράξιν, ὥσπερ εἶπον, καλέσαιμι, ἐπεὶ οἳ γε ἄλλοι πρεσβευτὰς καὶ τούτους ἐλληνίζοντες ὀνομάζουσι. καὶ περὶ μὲν τῆς ἐπικλήσεως ταύτης ἀρκούν-
- 7 τως ἐν τοῖς ἄνω λόγοις εἴρηται, τοὺς δὲ δὴ παρεδρῶντας αὐτὸς ἑαυτῷ ἕκαστος αἰρεῖται, ἓνα μὲν οἱ ἐστρατηγηκότες ἐκ τῶν ὁμοίων σφίσιν ἢ καὶ τῶν ὑποδεεστέρων, τρεῖς δὲ οἱ ὑπατευκότες καὶ ἐκ τῶν ὁμοτίμων, οὓς ἂν καὶ ὁ αὐτοκράτωρ δοκιμάσῃ. ἐκαινοτομήθη μὲν γάρ τι καὶ κατὰ τούτους, ἀλλ' ἐπειδὴ ταχὺ ἐπαύσατο, ἀρκέσει τότε αὐτὸ λεχθῆναι.
- 15 περὶ μὲν οὖν τὰ τοῦ δήμου ἔθνη ταῦθ' οὕτω γίνεται· πέμπονται δὲ καὶ ἐς τὰ ἕτερα, τὰ τοῦ αὐτοκράτορος ὀνομαζόμενα καὶ πολιτικὰ στρατόπεδα πλείῳ ἐνὸς ἔχοντα, οἱ ἄρξοντές σφων ὑπ' αὐτοῦ ἐκείνου, τὸ μὲν πλείστον ἐκ τῶν ἐστρατηγηκότων

ἤδη δὲ καὶ ἐκ τῶν τεταμειυκότων ἢ καὶ ἄλλην τινὰ ἀρχὴν τῶν διὰ μέσου ἀρξάντων αἰρούμενοι.

τῶν μὲν δὴ οὖν βουλευόντων ταῦτα ἔχεται, ἐκ 2
δὲ δὴ τῶν ἱππέων τοὺς τε χιλιάρχους, καὶ τοὺς βουλευ-
σόντας καὶ τοὺς λοιπούς, ὧν περὶ τῆς διαφορᾶς
ἄνω μοι τοῦ λόγου προεῖρηται, αὐτὸς ὁ αὐτοκράτωρ
τοὺς μὲν ἐς τὰ πολιτικὰ τείχῃ μόνον τοὺς δὲ καὶ ἐς
τὰ ξενικὰ ἀποστέλλει, ὥσπερ τότε πρὸς τοῦ πρώτου
Καίσαρος ἐνομίσθη· καὶ τοὺς ἐπιτρόπους, οὕτω γὰρ 3
τοὺς τὰς τε κοινὰς προσόδους ἐκλέγοντας καὶ τὰ
προστεταγμένα σφίσιν ἀναλίσκοντας ὀνομάζομεν, ἐς
πάντα ὁμοίως τὰ ἔθνη, τὰ τε ἑαυτοῦ δὴ καὶ τὰ τοῦ
δήμου, τοὺς μὲν ἐκ τῶν ἱππέων τοὺς δὲ καὶ ἐκ τῶν
ἀπελευθέρων πέμπει, πλὴν καθ' ὅσον τοὺς φόρους
οἱ ἀνθύπατοι παρ' ὧν ἄρχουσιν ἐσπράσσουσιν. ἐντο- 4
λὰς τέ τινας καὶ τοῖς ἐπιτρόποις καὶ τοῖς ἀνθυπάτοις
τοῖς τε ἀντιστρατήγοις δίδωσιν, ὅπως ἐπὶ ῥητοῖς
ἐξίωσι. καὶ γὰρ τοῦτο καὶ τὸ μισθοφορὰν καὶ ἐκεί-
νοις καὶ τοῖς ἄλλοις δίδοσθαι τότε ἐνομίσθη. τὸ μὲν 5
γὰρ πάσαι ἐργολαβοῦντές τινες παρὰ τοῦ δημοσίου
πάντα σφίσι τὰ πρὸς τὴν ἀρχὴν φέροντα παρεῖχον· ἐπὶ
δὲ δὴ τοῦ Καίσαρος πρῶτον αὐτοὶ ἐκεῖνοι τακτόν τι
λαμβάνειν ἤρξαντο. καὶ τοῦτο μὲν οὐκ ἐκ τοῦ ἴσου
πᾶσι σφισιν, ἀλλ' ὥς πού καὶ ἡ χρεῖα ἀπῆτει, ἐτάχ-
θη· καὶ τοῖς γε ἐπιτρόποις καὶ αὐτὸ τὸ τοῦ ἀξιό-
ματος ὄνομα ἀπὸ τοῦ ἀριθμοῦ τῶν διδομένων αὐτοῖς
 χρημάτων προσγίγνεται. ἐκεῖνα δὲ ἐπὶ πᾶσιν ὁμοίως· 6
ἐνομοθετήθη, μήτε καταλόγους σφᾶς ποιεῖσθαι, μήτ'
ἀργύριον ἔξω τοῦ τεταγμένου ἐσπράσσειν, εἰ μὴ ἦτοι
ἢ βουλὴ ψηφίσαιτο ἢ ὁ αὐτοκράτωρ κελεύσειεν· ὅταν
τέ τῳ ὁ διάδοχος ἔλθῃ, ἐκ τε τοῦ ἔθνους αὐτίκα

αὐτὸν ἐξορμᾶσθαι καὶ ἐν τῇ ἀνακομιδῇ μὴ ἐγγρυνί-
ζειν, ἀλλ' ἐντὸς τριῶν μηνῶν ἐπανιέναι.

- 16 ταῦτα μὲν οὕτω τότε ὥς γε εἶπεῖν διετάχθη· τῷ
γὰρ ἔργῳ καὶ πάντων καὶ διὰ παντὸς αὐτὸς ὁ Καῖσαρ,
ᾗτε καὶ τῶν χρημάτων κυριεύων, λόγῳ μὲν γὰρ τὰ
δημόσια ἀπὸ τῶν ἐκείνου ἀπεκέκριτο, ἔργῳ δὲ καὶ
ταῦτα πρὸς τὴν γνώμην αὐτοῦ ἀνηλίσκετο, καὶ τῶν
2 στρατιωτῶν κρατῶν, ἀνταρχήσειν ἔμελλε. τῆς γοῦν
δεκαετίας ἐξελθούσης ἄλλα ἔτη πέντε, εἴτα πέντε,
καὶ μετὰ τοῦτο δέκα καὶ ἕτερα αὐθις δέκα πεντάκις
αὐτῷ ἐψηφίσθη, ὥστε τῇ τῶν δεκαετηρίδων διαδοχῇ
3 διὰ βίου αὐτὸν μοναρχήσαι. καὶ διὰ τοῦτο καὶ οἱ
μετὰ ταῦτα αὐτοκράτορες, καίτοι μηκέτ' ἐς τακτὸν
χρόνον ἀλλ' ἐς πάντα καθάπαξ τὸν βίον ἀποδεικνύ-
μενοι, ὅμως διὰ τῶν δέκα αἰετῶν ἐώρτασαν ὥς καὶ
τὴν ἡγεμονίαν αὐθις τότε ἀνανεούμενοι· καὶ τοῦτο
4 καὶ νῦν γίγνεται. ὁ δ' οὖν Καῖσαρ πολλὰ μὲν καὶ
πρότερον, ὅτε τὰ περὶ τῆς ἐξωμοσίας τῆς μοναρχίας
καὶ τὰ περὶ τῆς τῶν ἐθνῶν διανομῆς διελέχθη, ἔλα-
βε· καὶ γὰρ τό τε τὰς δάφνας πρὸ τῶν βασιλείων
αὐτοῦ προτίθεςθαι, καὶ τὸ τὸν στέφανον τὸν δρυῖνον
ὑπὲρ αὐτῶν ἀρτᾶσθαι, τότε οἱ ὥς καὶ αἰετὸς τε
πολεμίους νικῶντι καὶ τοὺς πολίτας σώζοντι ἐψηφί-
5 σθη. καλεῖται δὲ τὰ βασίλεια παλάτιον, οὐχ ὅτι
καὶ ἐδοξέ ποτε οὕτως αὐτὰ ὀνομάζεσθαι, ἀλλ' ὅτι
ἐν τε τῷ Παλατίῳ ὁ Καῖσαρ ᾤκει καὶ ἐκεῖ τὸ στρα-
τήγιον εἶχε, καὶ τινα καὶ πρὸς τὴν τοῦ Ῥωμύλου
προενοίκησιν φήμην ἢ οἰκίαν αὐτοῦ ἀπὸ τοῦ παντὸς
6 ὄρους ἔλαβε· καὶ διὰ τοῦτο καὶ ἄλλοθι πονεὶ ὁ αὐ-
τοκράτωρ καταλύη, τὴν τοῦ παλατίου ἐπὶ κλησιν ἢ
καταγωγῇ αὐτοῦ ἴσχει. ἐπεὶ δὲ καὶ τῷ ἔργῳ αὐτὸ
ἐπετέλεσεν, οὕτω δὴ καὶ τὸ τοῦ Αὐγούστου ὄνομα

καὶ παρὰ τῆς βουλῆς καὶ παρὰ τοῦ δήμου ἐπέθετο. βουλευθέντων γάρ σφων ἰδίως πως αὐτὸν προσεπειν, 1 καὶ τῶν μὲν τὸ τῶν δὲ τὸ καὶ ἐσηγουμένων καὶ αἰρουμένων, ὁ Καῖσαρ ἐπεθύμει μὲν ἰσχυρῶς Ῥωμύλος ὀνομασθῆναι, αἰσθόμενος δὲ ὅτι ὑποπτεύεται ἐκ τοῦτου τῆς βασιλείας ἐπιθυμεῖν, οὐκέτ' αὐτοῦ ἀντεποιή- 8 σατο, ἀλλ' Αὔγουστος ὡς καὶ πλεῖον τι ἢ κατὰ ἀνθρώπους ὦν ἐπεκλήθη· πάντα γὰρ τὰ ἐντιμότερα καὶ τὰ ἱερώτατα αὔγουστα προσαγορεύεται. ἐξ οὐπερ καὶ σεβαστὸν αὐτὸν καὶ ἐλληνίζοντές πως, ὥσπερ τινα σεπτόν, ἀπὸ τοῦ σεβάξασθαι, προσεῖπον.

οὕτω μὲν δὴ τό τε τοῦ δήμου καὶ τὸ τῆς γερον- 17 σίας κράτος πᾶν ἐς τὸν Αὔγουστον μετέστη, καὶ ἀπ' αὐτοῦ καὶ ἀκριβὴς μοναρχία κατέστη. μοναρχία γάρ, εἰ καὶ τὰ μάλιστα καὶ δύο καὶ τρεῖς ἅμα τὸ κῦρὸς ποτε ἔσχον, ἀληθέστατα ἂν νομίζοιτο. τὸ μὲν γὰρ 2 ὄνομα αὐτὸ τὸ μοναρχικὸν οὕτω δὴ τι οἱ Ῥωμαῖοι ἐμίσησαν ὥστε μήτε δικτάτωρας μήτε βασιλέας μήτ' ἄλλο τι τοιοῦτότροπον τοὺς αὐτοκράτοράς σφων ὀνομάζειν· τοῦ δὲ δὴ τῆς πολιτείας τέλους ἐς αὐτοὺς ἀνακειμένου οὐκ ἔστιν ὅπως οὐ βασιλεύονται. αἱ 3 μὲν γὰρ ἀρχαὶ αἱ ἐκ τῶν νόμων ὡς πλήθει γενόμεναι καὶ νῦν πλήν τῆς τῶν τιμητῶν καθίστανται, διάγεται δὲ καὶ διοικεῖται πάντα ἀπλῶς ὅπως ἂν ὁ αἰὲ κρατῶν ἐδελήσῃ. καὶ ἵνα γε μὴ ἐκ δυναστείας ἀλλ' ἐκ τῶν νόμων τοῦτ' ἔχειν δοκῶσι, πάνθ' ὅσα ἐν τῇ δημοκρατίᾳ μέγα παρ' ἐκουσί σφισιν ἰσχυσεν, αὐτοῖς τοῖς ὀνόμασι χωρὶς τοῦ τῆς δικτατορείας προσεποιήσαντο. ὕπατοί τε γὰρ πλειστάκις γίγνον- 4 ται, καὶ ἀνθύπατοι αἰεὶ, ὅσάκις ἂν ἔξω τοῦ πωμηγρίου ὦσιν, ὀνομάζονται· τήν τε τοῦ αὐτοκράτορος πρόσρησιν διὰ παντὸς οὐ μόνον οἱ νικῆσαντές τινας ἀλλὰ

καὶ οἱ ἄλλοι πάντες, πρὸς δῆλωσιν τῆς αὐτοτελοῦς σφῶν
 ἐξουσίας, ἀντὶ τῆς τοῦ βασιλέως τοῦ τε δικτάτωρος ἐπι-
 5 κλήσεως ἔχουσιν. αὐτὰς μὲν γὰρ ἐκείνας οὐ τίθενται,
 ἐπειδήπερ ἅπαξ ἐκ τῆς πολιτείας ἐξέπεσον, τὸ δὲ δὴ
 ἔργον αὐτῶν τῇ τοῦ αὐτοκράτορος προσηγορίᾳ βεβαι-
 οῦνται. καὶ ἐκ μὲν τούτων τῶν ὀνομάτων καταλόγους
 τῇ ποιεῖσθαι καὶ χρήματα ἀθροίζειν πολέμους τε ἀναι-
 6 ρεῖσθαι καὶ εἰρήνην σπένδουσιν, τοῦ τε ξενικοῦ καὶ τοῦ
 πολιτικοῦ αἰεὶ καὶ πανταχοῦ ὁμοίως ἄρχειν, ὥστε καὶ ἐν-
 τὸς τοῦ πωμηρίου καὶ τοὺς ἱππέας καὶ τοὺς βουλευτὰς
 θανατοῦν δύνασθαι, τὰ τε ἄλλα ὅσα τοῖς τε ὑπάτοις καὶ
 τοῖς ἄλλοις τοῖς ἀνταρχήσασί ποτε ποιεῖν ἐξῆν, λαμ-
 7 βάνουσιν· ἐκ δὲ δὴ τοῦ τιμητεῦν τοὺς τε βίους
 καὶ τοὺς τρόπους ἡμῶν ἐξετάζουσι, καὶ ἀπογραφὰς
 ποιοῦνται καὶ τοὺς μὲν καταλέγουσι καὶ ἐς τὴν ἱπ-
 πάδα καὶ ἐς τὸ βουλευτικόν, τοὺς δὲ καὶ ἀπαλείφου-
 8 σιν, ὅπως ἂν αὐτοῖς δόξῃ. ἐκ τε τοῦ ἐν πάσαις ταῖς
 ἱερωσύναις ἱερῶσθαι καὶ προσέτι καὶ τοῖς ἄλλοις τὰς
 πλείους σφῶν διδόναι, ἀρχιέρεων τέ τινα αὐτῶν, καὶ
 δύο καὶ τρεῖς ἅμα ἄρχουσιν, εἶναι, πάντων αὐτοὶ καὶ
 9 τῶν ὀσίων καὶ τῶν ἱερῶν κυριεύουσιν. ἡ τε ἐξουσία ἡ
 δημαρχικὴ καλουμένη, ἣν οἱ πάντες ποτὲ ἀνθήσαντες
 ἔσχον, δίδωσιν σφίσι τὰ τε γιννόμενα ὑφ' ἑτέρου τινός,
 ἂν μὴ συνειπαινῶσι, παύειν, καὶ μὴ καθυβρίζεσθαι, καὶ
 ἄρα τι καὶ τὸ βραχύτατον μὴ ὅτι ἔργῳ ἀλλὰ καὶ λόγῳ
 ἀδικεῖσθαι δόξωσι, καὶ ἄκριτον τὸν ποιήσαντα αὐτὸν
 10 ὥς καὶ ἐναγῇ ἀπολλύναι. δημαρχεῖν μὲν γὰρ, ἅτε
 καὶ ἐς τοὺς εὐπατρίδας πάντως τελοῦντες, οὐχ ὅσοι
 νομίζουσιν εἶναι· τὴν δὲ δὴ δύναμιν τὴν τῶν δημάρ-
 χων πᾶσαν, ὅσηπερ τὰ μάλιστα ἐγένετο, προστίθεν-
 ται, καὶ δι' αὐτῆς καὶ ἡ ἐξαριθμησις τῶν ἐτῶν τῇ
 ἀρχῇ αὐτῶν, ὥς καὶ κατ' ἔτος αὐτὴν μετὰ τῶν ἀ-

δημαρχούντων λαμβανόντων, προβαίνει. ταῦτα μὲν ¹¹
ἐκ τῆς δημοκρατίας, ὥς που καὶ ἕκαστα ἐνομίσθη,
οὕτω τε καὶ διὰ τούτων τῶν ὀνομάτων εἰλήφασιν,
ὅπως μὴδὲν ἄνευ δόσεώς τινος ἔχειν δοκῶσιν· ἥδη ¹⁸
δὲ καὶ ἕτερόν τι, ὃ μὴδενὶ τῶν πάλαι Ῥωμαίων ἐς
πάντα ἀντικρυς ἐδόθη, προσεκτήσαντο, ὑφ' οὗπερ
καὶ μόνου καὶ ἐκεῖνα ἂν καὶ τᾶλλα αὐτοῖς πράττειν
ἔξῃν. λέλυνται γάρ, δὴ τῶν νόμων, ὥς αὐτὰ τὰ Λα-
τῖνα ῥήματα λέγει, τοῦτ' ἔστιν ἐλεύθεροι ἀπὸ πάσης
ἀναγκῆς νομίσεώς εἰσι καὶ οὐδενὶ τῶν γεγραμμέ-
νων ἐνέχονται. καὶ οὕτως ἐκ τούτων τῶν δημοκρα- ²
τικῶν ὀνομάτων πᾶσαν τὴν τῆς πολιτείας ἰσχὺν πε-
ριβέβληνται ὥστε καὶ τὰ τῶν βασιλέων, πλὴν τοῦ
φορτικοῦ τῆς προσηγορίας αὐτῶν, ἔχειν. ἡ γὰρ δὴ
τοῦ Καίσαρος ἢ τε τοῦ Αὐγούστου πρόσρησις δύνα-
μιν μὲν οὐδεμίαν αὐτοῖς οἰκείαν προστίθῃσι, δηλοῖ
δ' ἄλλως τὸ μὲν τὴν τοῦ γένους σφῶν διαδοχὴν,
τὸ δὲ τὴν τοῦ ἀξιώματος λαμπρότητα. καὶ ἡ γε τοῦ ³
πατρὸς ἐπωνυμία τάχα μὲν καὶ ἐξουσίαν τινὰ αὐτοῖς,
ἣν ποτε οἱ πατέρες ἐπὶ τοὺς παῖδας ἔσχον, κατὰ
πάντων ἡμῶν δίδωσιν, οὐ μέντοι καὶ ἐπὶ τοῦτο ἀρ-
χὴν ἐγένετο ἀλλ' ἐς τε τιμὴν καὶ ἐς παραίνεσιν, ἵνα
αὐτοὶ τε τοὺς ἀρχομένους ὥς καὶ παῖδας ἀγαπῶεν
καὶ ἐκεῖνοί σφας ὥς καὶ πατέρες αἰδῶνται.

τοσαῦταί τε καὶ τοιαῦται αἱ προσηγορίαι εἰσὶν ⁴
αἷς οἱ τὸ κράτος ἔχοντες κατὰ τε τοὺς νόμους καὶ
κατὰ τὸ ἥδη πάτριον νομίζουσι. καὶ νῦν μὲν πᾶσαι
ἅμα αὐτοῖς ὥς τὸ πολὺ, πλὴν τῆς τῶν τιμητῶν, δί-
δονται, τοῖς δὲ δὴ πάλαι κατὰ χρόνους ὥς ἕκασται
ἐψηφίζοντο. τὴν γὰρ δὴ τιμητείαν ἔλαβον μὲν τινες ⁵
καὶ τῶν αὐτοκρατόρων κατὰ τὸ ἀρχεῖον, ἔλαβε δὲ
καὶ Δομιτιανὸς διὰ βίου· οὐ μέντοι καὶ νῦν ἐτι

τοῦτο γίνεται· τὸ γὰρ ἔργον αὐτῆς ἔχοντες οὔτε αἰροῦνται ἐπ' αὐτήν, οὔτε τὴν πρόσκλησιν αὐτῆς πλὴν ἐν ταῖς ἀπογραφαῖς κτῶνται.

- 19 ἡ μὲν οὖν πολιτεία οὕτω τότε πρὸς τε τὸ βέλτιον καὶ πρὸς τὸ σωτηριωδέστερον μετεκοσμήθη· καὶ γάρ πον καὶ παντάπασιν ἀδύνατον ἦν δημοκρατουμένους αὐτοὺς σωθῆναι. οὐ μέντοι καὶ ὁμοίως τοῖς πρόσθεν
- 2 τὰ μετὰ ταῦτα πραχθέντα λεχθῆναι δύναται. πρότερον μὲν γὰρ ἕς τε τὴν βουλὴν καὶ ἕς τὸν δῆμον πάντα, καὶ εἰ πόρρω πον συμβαίῃ, ἐσεφέρετο· καὶ διὰ τοῦτο πάντες τε αὐτὰ ἐμάνθανον καὶ πολλοὶ συνέγραφον, καὶ τούτου καὶ ἡ ἀλήθεια αὐτῶν, εἰ καὶ τὰ μάλιστα καὶ φόβῳ τινὰ καὶ χάριτι φιλία τε καὶ ἐχθρὰ τισὶν ἐρρήθη, παρὰ γοῦν τοῖς ἄλλοις τοῖς τὰ αὐτὰ γράψασιν τοῖς τε ὑπομνήμασιν τοῖς δημοσίοις
- 3 τρόπον τινὰ εὐρίσκετο. ἐκ δὲ δὴ τοῦ χρόνου ἐκείνου τὰ μὲν πλείω κρύφα καὶ δι' ἀπορρήτων γίνεσθαι ἤρξατο, εἰ δὲ πού τινα καὶ δημοσιευθεῖν, ἀλλὰ ἀνέξελεγκτά γε ὄντα ἀπιστεῖται· καὶ γὰρ λέγεσθαι καὶ πράττεσθαι πάντα πρὸς τὰ τῶν αἰεὶ κρατούντων τῶν τε παραδυναστευόντων σφίσι βουλήματα ὑποπιεύε-
- 4 ται. καὶ κατὰ τοῦτο πολλὰ μὲν οὐ γιννόμενα θρολεῖται, πολλὰ δὲ καὶ πάννυ συμβαίνοντα ἀγνοεῖται, πάντα δὲ ὥς εἰπεῖν ἄλλως πως ἢ ὥς πράττεται διαθροεῖται. καὶ μέντοι καὶ τὸ τῆς ἀρχῆς μέγεθος τε τῶν πραγμάτων πλήθος δυσχερεστάτην τὴν ἀκρι-
- 5 βειαν αὐτῶν παρέχεται. ἐν τε γὰρ τῇ Πρώμῃ συχρὰ καὶ παρὰ τῷ ὑπηκόῳ αὐτῆς πολλὰ, πρὸς τε τὸ πολέμιον αἰεὶ καὶ καθ' ἡμέραν ὥς εἰπεῖν γίνεταί τι περὶ ὧν τὸ μὲν σαφὲς οὐδεὶς ῥαδίως ἔξω τῶν πραγμάτων αὐτὰ γιννώσκει, πλείστοι δ' ὅσοι οὐδ' ἀκού-
- 6 ουσι τὴν ἀρχὴν ὅτι γέγονεν. ὅθεν περ καὶ ἐγὼ πάντῃ

τὰ ἐξῆς, ὅσα γε καὶ ἀναγκαῖον ἔσται εἰπεῖν, ὥς πού
καὶ δεδήλωται φράσω, εἴτ' ὄντως οὕτως εἴτε καὶ
ἐτέρως πως ἔχει. προσέεται μέντοι τι αὐτοῖς καὶ
τῆς ἐμῆς δοξασίας, ἐς ὅσον ἐνδέχεται, ἐν οἷς ἄλλο τι
μᾶλλον ἢ τὸ θρυλούμενον ἡδυνήθην ἐκ πολλῶν ὧν
ἀνέγνων ἢ καὶ ἤκουσα ἢ καὶ εἶδον τεκμήρασθαι.

Αὔγουστος μὲν δὴ ὁ Καῖσαρ, ὥσπερ εἶπον, ἐπὶ 20
νομάσθη, καὶ αὐτῷ σημεῖον οὐ σμικρὸν εὐθύς τότε
τῆς νυκτὸς ἐπεγένετο· ὁ γὰρ Τίβερις πελαγίσας πᾶ-
σαν τὴν ἐν τοῖς πεδίοις Ῥώμην κατέλαβεν ὥστε πλεῖ-
σθαι, καὶ ἀπ' αὐτοῦ οἱ μάντιες ὅτι τε ἐπὶ μέγα
αὐξήσοι καὶ ὅτι πᾶσαν τὴν πόλιν ὑποχειρίαν ἔξοι
προέγνωσαν. χαριζομένων δ' αὐτῷ καθ' ὑπερβολὴν 2
ἄλλων ἄλλα, Σέξτος τις Πακουρούιος, ὡς δ' ἕτεροι
λέγουσιν, Ἀπούδιος, πάντας ἐξενίκησεν· ἐν γὰρ τῷ
συνεδρίῳ ἑαυτὸν τέ οἱ τὸν τῶν Ἰβήρων τρόπον κα-
θωσίωσε καὶ τοῖς ἄλλοις συνεβούλευε τοῦτο ποιῆσαι.
ἐπειδὴ τε ὁ Αὔγουστος ἐμποδῶν οἱ ἐγένετο, πρὸς τε 3
τὸ πλῆθος τὸ προσεστὸς ἐξεπήδησεν, ἐδημάρχει γάρ,
καὶ ἐκείνους τε καὶ μετὰ ταῦτα καὶ τοὺς λοιπούς,
κατὰ τε τὰς ὁδοὺς καὶ κατὰ τοὺς στενωπούς περινο-
τήσας, καθιερῶσαι σφας τῷ Αὔγουστῳ κατηνάγκα-
σεν· ἀφ' οὗπερ καὶ νῦν προστρεπόμενοι τὸν κρα- 4
τὸντα λέγειν εἰώθαμεν ὅτι σοι καθωσιώμεθα.

καὶ ὁ μὲν καὶ θῦσαι ἐπὶ τούτῳ πάντας ἐποίει,
ἐν τε τῷ ὁμίλῳ ποτὲ κληρονόμον ἔφη τὸν Αὔγουστον
ἔξ ἴσου τῷ υἱεῖ καταλείψειν, οὐχ ὅτι τι εἶχεν, ἀλλ'
ὅτι καὶ προσλαβεῖν ἡθέλησεν, ὃ καὶ ἐγένετο· Αὔγου- 21
στος δὲ τὰ τε ἄλλα τὰ τῇ ἀρχῇ προσήκοντα προθυ-
μότερον, ὥς καὶ ἐθέλοντι δὴ παρὰ πάντων αὐτὴν
εἰληφώς, ἐπραττε, καὶ ἐνομοθέτει πολλά. οὐδὲν δὲ
δέομαι καθ' ἕκαστον ἀκριβῶς ἐπεξιέναι, χωρὶς ἢ

- ὅσα τῇ συγγραφῇ πρόσφορά ἐστι. τὸ δ' αὐτὸ τοῦτο
καὶ ἐν τοῖς ἔπειτα πραχθεῖσι ποιήσω, ἵνα μὴ καὶ δι'
ὄχλου γένωμαι πάντα τὰ τοιαῦτα ἐπεσφέρον ἃ μὴδ'
3 αὐτοὶ οἱ πάννυ αὐτὰ μελετῶντες ἀκριβοῦσιν. οὐ μέν-
τοι καὶ πάντα ιδιογνωμονῶν ἐνομοθέτει, ἀλλ' ἐστὶ
μὲν ἃ καὶ ἐς τὸ δημόσιον προεξετίθῃ, ὅπως, ἂν τι
μὴ ἀρέσῃ τινά, προμαθὼν ἐπανορθώσῃ· προετρέ-
πετό τε γὰρ πάνθ' ὄντινόν τε συμβουλεύειν οἱ, εἰ τίς
τι ἄμεινον αὐτῶν ἐπινοήσῃ, καὶ παρρησίαν σφίσι
4 πολλὴν ἔνεμε, καὶ τινα καὶ μετέγραφε. τὸ δὲ δὴ
πλείστον τοὺς τε ὑπάτους ἢ τὸν ὑπατον, ὁπότε καὶ
αὐτὸς ὑπατεύοι, καὶ τῶν ἄλλων ἀρχόντων ἕνα παρ'
ἐκάστων, ἕκ τε τοῦ λοιποῦ τῶν βουλευτῶν πλήθους
πεντεκαίδεκα τοὺς κλήρω λαχόντας, συμβούλους ἐς
ἑξάμηνον παρελάμβανεν, ὥστε δι' αὐτῶν καὶ τοῖς
ἄλλοις πᾶσι κοινουῖσθαι τρόπον τινὰ τὰ νομοθετου-
5 μενα νομίζεσθαι. ἐσέφερε μὲν γὰρ τινα καὶ ἐς πᾶσαν
τὴν γερουσίαν, βέλτιον μέντοι νομίζων εἶναι τὸ μετ'
ὀλίγων καθ' ἡσυχίαν τὰ τε πλείω καὶ τὰ μείζω προ-
σκοπεῖσθαι, τοῦτό τε ἐποίει καὶ ἐστὶν ὅτε καὶ ἐδίκαζε
6 μετ' αὐτῶν. ἔκρινε μὲν γὰρ καὶ καθ' ἑαυτὴν ἢ βου-
λὴ πᾶσα ὥς καὶ πρότερον, καὶ τισι καὶ πρεσβείαις
καὶ κηρυκείαις καὶ δήμων καὶ βασιλέων ἐχρημάτιζεν.
ὁ τε δῆμος ἐς τὰς ἀρχαιρεσίας καὶ τὸ πλῆθος αὐ-
7 συνελέγετο· οὐ μέντοι καὶ ἐπράττετό τι ὃ μὴ καὶ
ἐκείνουν ἤρεσκε. τοὺς γοῦν ἄρχοντας τοὺς μὲν αὐτὸ
ἐκλεγόμενος προεβάλλετο, τοὺς δὲ καὶ ἐπὶ τῷ δήμῳ
τῷ τε ὀμίλῳ κατὰ τὸ ἀρχαῖον ποιούμενος ἐπεμελεῖτο
ὅπως μὴτ' ἀνεπιτήδειοι μὴτ' ἐκ παρακελεύσεως
καὶ δεκασμοῦ ἀποδεικνύωνται.
- 22 τὸ μὲν οὖν σύμπαν οὕτω τὴν ἀρχὴν διώκῃσι
λέξω δὲ καὶ καθ' ἕκαστον ὅσα ἀναγκαῖόν ἐστι μετὰ

τῶν ὑπάτων, ἐφ' ὧν ἐγένετο, μνημονεύεσθαι. ἐν μὲν γὰρ τῷ προειρημένῳ ἔτει τὰς ὁδοὺς τὰς ἔξω τοῦ τείχους δυσπορεύτους ὑπ' ἀμελείας ὁρῶν οὕσας τὰς μὲν ἄλλας ἄλλοις τισὶ τῶν βουλευτῶν ἐπισκευάσαι τοῖς οἰκείοις τέλεσι προσέταξε, τῆς δὲ δὴ Φλαμινίας αὐτός, ἐπειδήπερ ἐκστρατεύσειν δι' αὐτῆς ἤμελλεν, ἐπεμελήθη. καὶ ἡ μὲν εὐθὺς τότε ἐγένετο, καὶ διὰ 2 τοῦτο καὶ εἰκόνες αὐτῷ ἐφ' ἀψίδων ἐν τε τῇ τοῦ Τιβερίδος γεφύρᾳ καὶ ἐν Ἀριμίνῳ ἐποιήθησαν· αἱ δ' ἄλλαι ὕστερον, εἴτ' οὖν πρὸς τοῦ δημοσίου, ἐπειδὴ μηδεὶς τῶν βουλευτῶν ἡδέως ἀνῆλθισκεν, εἴτε καὶ πρὸς τοῦ Ἀγούστου τις εἰπεῖν ἐθέλει, ἐπεσκευάσθησαν. οὐ γὰρ δύναμαι διακρίναι τοὺς θησαυροὺς 3 αὐτῶν, οὐδ' εἰ τὰ μάλιστα ὁ Ἀγούστος καὶ ἀνδριάντας τινὰς ἑαυτοῦ ἀργυροῦς, πρὸς τε τῶν φίλων καὶ πρὸς δῆμων τινῶν γεγονότας, ἐς νόμισμα κατέκοψε τοῦ δὴ καὶ οἰκοθεν πάνθ' ὅσα γε καὶ ἔλεγε δαπανᾶν δοκεῖν· καὶ διὰ τοῦτο οὐτ' εἰ ποτε ἐκ τῶν δημοσίων 4 τι χρημάτων ὁ αἰὲ κρατῶν ἔλαβεν, οὐτ' εἰ ποτε αὐτὸς ἔδωκε, γνώμην ἔχω συγγράψαι. πολλάκις τε γὰρ ἑκάτερον αὐτῶν ἐγένετο, καὶ τί ἂν τις ἐς θανείσματα ἢ καὶ θωρεὰς τὰ τοιαῦτα καταλέγοι, ὁπότε καὶ τούτοις καὶ ἐκείνοις καὶ ὁ δῆμος καὶ ὁ αὐτοκράτωρ ἐπὶ κοινὸν αἰεὶ χροῶνται;

τότε μὲν δὴ ταῦτα ὁ Ἀγούστος ἐπραξε, καὶ 5 ἐξώρμησε μὲν ὡς καὶ ἐς τὴν Βρεττανίαν στρατεύσων, ἐς δὲ δὴ τὰς Γαλατίας ἐλθὼν ἐνταῦθα ἐνδιέτριψεν· ἐκεῖνοί τε γὰρ ἐπικηρυκνέσασθαι οἱ ἐδόκουν, καὶ τὰ τούτων ἀκατάστατα ἔτι, ἅτε τῶν ἐμφυλίων πολέμων εὐθὺς ἐπὶ τῇ ἀλώσει σφῶν ἐπιγενομένων, ἦν. καὶ αὐτῶν καὶ ἀπογραφὰς ἐποιήσατο καὶ τὸν βίον τὴν τε πολιτείαν διεκόσμησε. κἀντεῦθεν ἔς τε τὴν

23 Ἰβηρίαν ἀφίκετο, καὶ κατεστήσατο καὶ ἐκείνην. μετὰ
 728^{u.} δὲ δὴ τοῦτο αὐτός τε τὸ ὄγδοον σὺν τῷ Ταύρῳ τῷ
 Στατιλλίῳ ὑπάτευσεν, καὶ ὁ Ἀγρίππας τὰ Σέπτα ὠνο-
 2 μασμένα καθιέρωσεν· ὁδὸν μὲν γὰρ οὐδεμίαν ἐπι-
 σκευάσειν ὑπέσχετο, ταῦτα δὲ ἐν τῷ Ἀρείῳ πεδίῳ
 στοαῖς πέριξ ὑπὸ τοῦ Λεπίδου πρὸς τὰς φυλετικὰς
 ἀρχαιεσλίας συνωκοδομημένα καὶ πλαξὶ λιθίναις καὶ
 ξωγραφήμασιν ἐπεκόσμησεν, Ἰούλια αὐτὰ ἀπὸ τοῦ
 3 Αὐγούστου προσαγορεύσας. καὶ ὁ μὲν οὐχ ὅπως φθό-
 νον τινὰ ἐπ' αὐτοῖς ὠφλίσκανεν, ἀλλὰ καὶ πάννυ καὶ
 πρὸς αὐτοῦ ἐκείνου καὶ πρὸς τῶν ἄλλων ἀπάντων
 4 ἐτιμᾶτο· αἴτιον δὲ ὅτι τὰ φιλανθρωπότατα καὶ τὰ
 εὐκλεέστατα τὰ τε συμφορώτατα καὶ συμβουλευόν
 οἱ καὶ συμπράττων οὐδ' ἐπὶ βραχὺ τῆς δόξης αὐτῶν
 ἀντεποιεῖτο, ταῖς τε παρ' αὐτοῦ τιμαῖς οὔτε ἐς πλεο-
 νεξίαν οὔτε ἐς ἀπόλαυσιν ἰδίαν ἐχρῆτο, ἀλλ' ἐς τε
 5 τὸ αὐτῷ ἐκείνῳ καὶ ἐς τὸ τῷ δημοσίῳ συμφέρον· ὁ
 δὲ δὴ Γάλλος Κορνήλιος καὶ ἐξύβρισεν ὑπὸ τῆς τιμῆς.
 πολλὰ μὲν γὰρ καὶ μάταια ἐς τὸν Αὐγούστου ἀπελή-
 ρει, πολλὰ δὲ καὶ ἐπαλτία παρέπραττε· καὶ γὰρ καὶ
 εἰκόνας ἑαυτοῦ ἐν ὅλῃ ὥς εἰπεῖν τῇ Αἰγύπτῳ ἔστησε,
 καὶ τὰ ἔργα ὅσα ἐπεποιήκει ἐς τὰς πυραμίδας ἐτέ-
 6 γραψε. κατηγορήθη τε οὖν ἐπ' αὐτοῖς ὑπὸ Οὐαλε-
 ρίου Λάργου, ἐταίρου τέ οἱ καὶ συμβιωτοῦ ὄντος, καὶ
 ἠτιμώθη ὑπὸ τοῦ Αὐγούστου, ὥστε καὶ ἐν τοῖς ἔθνε-
 σιν αὐτοῦ κωλυθῆναι διαιτᾶσθαι. γενομένου δὲ τού-
 του καὶ ἄλλοι αὐτῷ συχνοὶ ἐπέθεντο καὶ γραφαί·
 7 κατ' αὐτοῦ πολλὰς ἐπήνεγκαν, καὶ ἡ γερονσία ἅπασιν
 ἀλῶναι τε αὐτὸν ἐν τοῖς δικαστηρίοις καὶ φυγεῖν
 τῆς οὐσίας στερηθῆναι, καὶ ταύτην τε τῷ Αὐγούστῳ
 δοθῆναι καὶ ἑαυτοὺς βουδυτῆσαι ἐψηφίσατο. καὶ
 μὲν περιαλγῆσας ἐπὶ τούτοις ἑαυτὸν προκατεχρήσατο

τὸ δὲ δὴ τῶν πολλῶν κίβδηλον καὶ ἐκ τούτου διη- 24
 λέγχθη ὅτι ἐκεῖνόν τε, ὃν τέως ἐκολάκευον, οὕτω
 τότε διέθηκαν ὥστε καὶ αὐτοχειρίᾳ ἀποθανεῖν ἀναγ-
 κάσαι, καὶ πρὸς τὸν Λάργον ἀπέκλιναν, ἐπειδὴ περ
 αὔξειν ἤρχετο, μέλλοντές που καὶ κατὰ τούτου τὰ
 αὐτά, ἅν γέ τι τοιοῦτόν οἱ συμβῇ, ψηφιεῖσθαι. ὁ 2
 μέντοι Προκουλήσιος οὕτω πρὸς αὐτὸν ἔσχευεν ὥστ'
 ἀπαντήσας ποτὲ αὐτῷ τὴν τε ρῖνα καὶ τὸ στόμα τὸ
 ἑαυτοῦ τῇ χειρὶ ἐπισχεῖν, ἐνδεικνύμενος τοῖς συνου-
 σιν ὅτι μηδ' ἀναπνεῦσαι τινα παρόντος αὐτοῦ ἀσφά-
 λεια εἴη. ἄλλος τέ τις προσῆλθέ τε αὐτῷ, καί περ 3
 ἄγνωστος ὢν, μετὰ μαρτύρων, καὶ ἐπήρετο εἰ γνωρίζοι
 ἑαυτόν· ἐπειδὴ τε ἐξηρνήσατο, ἐς γραμματεῖον τὴν
 ἄρνησιν αὐτοῦ ἐσέγραψεν, ὥσπερ οὐκ ἐξὸν τῷ κακῷ
 καὶ ὃν οὐκ ἦδει πρότερον συκοφαντῆσαι. οὕτω δ' 4
 οὖν οἱ πολλοὶ τὰ ἔργα τινῶν, καὶ πονηρὰ ἢ, μᾶλλον
 ζηλοῦσιν ἢ τὰ παθήματα φυλάσσουνται, ὥστε καὶ τότε
 Μάρκος Ἐργάτιος Ροῦφος ἀγορανομήσας, καὶ ἄλλα
 τε πολλὰ καλῶς πράξας καὶ ταῖς οἰκίαις ταῖς ἐν τῷ
 ἔτει ἐκείνῳ ἐμπρησθείσαις ἐπικουρίαν μετὰ τῶν ἑαν-
 τοῦ δούλων καὶ μεθ' ἑτέρων τινῶν μισθωτῶν ποιη-
 σάμενος, καὶ διὰ τοῦτο τὰ τε ἀναλώματα τὰ τῇ ἀρχῇ 5
 αὐτοῦ προσήκοντα παρὰ τοῦ δήμου λαβὼν καὶ στρα-
 τηγὸς παρανόμως ἀποδειχθεὶς, ἐπήρθη τε ὑπ' αὐτῶν
 τούτων καὶ τὸν Αὔγουστον ὑπερεφρόνησεν, ὥστε
 καὶ προγράψαι ὅτι ἄθραυστον καὶ ὁλόκληρον τῷ δια-
 δόχῳ τὴν πόλιν παρέδωκεν. ἐπ' οὖν τούτῳ οἱ τε 6
 ἄλλοι πάντες οἱ πρῶτοι καὶ αὐτὸς ὅτι μάλιστα ὁ
 Αὔγουστος ὀργὴν ἔσχε, καὶ ἐκείνον μὲν ἐκδιδάξαι
 οὐκ ἐς μακρὰν ἐμελλε τὸ μὴ ὑπὲρ τοὺς πολλοὺς φρο-
 νεῖν, τοῖς δ' ἀγορανόμοις παραχρημα ἐπιμελεῖσθαι

τε ὅπως μηδὲν ἐμπίμπρηται, κὰν ἄρα τι τοιοῦτο συμβῇ, κατασβεινύνει τὸ πῦρ προσέταξε.

- 25 κὰν τῷ αὐτῷ ἔτει τούτῳ ὃ τε Πολέμων ὁ ἐν τῷ Πόντῳ βασιλεύων ἐς τε τοὺς φίλους καὶ ἐς τοὺς συμμάχους τοῦ δήμου ἐνεγράφη, καὶ προεδρία τοῖς βουλευταῖς ἐν πάσῃ τῇ ἀρχῇ αὐτοῦ ἐς πάντα τὰ θέατρα ἐδόθη· τὸν τε Αὔγουστον ἐς τὴν Βρεττανίαν, ἐπειδὴ μὴ ἠθέλησαν ὁμολογῆσαι, στρατευσέοντα κατέσχον οἱ τε Σαλασσοὶ ἐπαναστάντες αὐτῷ καὶ οἱ Κάνταβροι οἱ τε Ἀστυρες πολεμωθέντες. οἰκουσί δὲ ἐκεῖνοι μὲν ὑπὸ τὰς Ἀλπεῖς, ὥσπερ εἰρηταί μοι, οὔτοι δὲ ἐκάτεροι τοῦ τε Πυρηνάλου τοῦ πρὸς τῇ Ἰβηρίᾳ τὸ καρτερώτατον καὶ τὴν πεδιάδα
- 3 τὴν ὑπ' αὐτὸ οὖσαν. δι' οὖν ταῦτα ὁ Αὔγουστος, ^{a. u.} ⁷²⁹ ἤδη δὲ ἔνατον μετὰ Μάρκου Σιλανοῦ ὑπάτευεν, ἐπὶ μὲν τοὺς Σαλασσοὺς Τερέντιον Οὐάρρωνα ἐπεμψε. καὶ ὃς πολλαχῇ ἅμα, ὅπως μὴ συστραφέντες δυσχερωτότεροι γένωνται, ἐμβαλὼν ῥᾶστά τε αὐτούς, ἅτε
- 4 καὶ κατ' ὀλίγους προσπίπτοντάς σφισιν, ἐνίκησε, καὶ συμβῆναι καταναγκάσας ἀργυρίον τέ τι ῥητόν, ὥς καὶ μηδὲν δεινὸν ἄλλο δράσων, ἤτησε, καὶ τοῦτου πανταχῇ πρὸς τὴν ἔσπραξιν δῆθεν αὐτοῦ στρατιώτας διαπέμψας συνέλαβέ τε τοὺς ἐν τῇ ἡλικίᾳ καὶ ἀπέδοτο, ἐφ' ᾧ μηδεὶς σφων ἐντὸς εἴκοσιν ἐτῶν ἔλευ-
- 5 θερωθείη. καὶ αὐτῶν ἡ ἀρίστη τῆς γῆς τῶν τε δορυφόρων τισὶν ἐδόθη, καὶ πόλιν τὴν Αὐγούστιαν πραιτωριανῶν ὠνομασμένην ἔσχευ. αὐτὸς δὲ ὁ Αὔγουστος πρὸς τε τοὺς Ἀστυρας καὶ πρὸς τοὺς Καντάβρους ἅμα ἐπολέμησε, καὶ ἐπειδὴ μήτε προσεχώ-
- 6 ρουν οἱ, ἅτε ἐπὶ τοῖς ἐρυμνοῖς ἐπαιρόμενοι, μήτε ἐς χεῖρας διὰ τε τὸ τῷ πλήθει ἐλαττοῦσθαι καὶ διὰ τὸ ἀκοντισταὶ τὸ πλείστον εἶναι ἦσαν, καὶ προσέτι

καὶ πράγματα αὐτῷ πολλά, εἴ που κινήσει, τὰ τε
 ὑπερδύξια ἀεὶ προκαταλαμβάνοντες καὶ ἐν τοῖς κοί-
 λους τοῖς τε ὑλώδεσιν ἐνεδρεύοντες παρείχον, ἐν
 ἀπόρῳ παντάπασιν ἐγένετο. καὶ ὁ μὲν ἐκ τε τοῦ 7
 καμάτου καὶ ἐκ τῶν φροντίδων νοσήσας ἐς Ταρρά-
 κωνα ἀνεχώρησε καὶ ἐκεῖ ἡρρώσκει· Γάιος δὲ Ἀντί-
 σιος προσεπολέμησέ τε αὐτοῖς ἐν τούτῳ καὶ συχνὰ
 κατειργάσατο, οὐχ ὅτι καὶ ἀμείνων τοῦ Αὐγούστου
 στρατηγὸς ἦν, ἀλλ' ὅτι καταφρονήσαντες αὐτοῦ οἱ 8
 βαρβαροὶ ὁμόσε τε τοῖς Ῥωμαίοις ἐχώρησαν καὶ ἐνι-
 κήθησαν. καὶ οὕτως ἐκείνός τέ τινα ἔλαβε, καὶ
 Τίτος μετὰ ταῦτα Καρίσιος τήν τε Λαγκίαν τὸ μέγι-
 στον τῶν Ἀστυρῶν πόλισμα ἐκλειφθὲν εἴλε καὶ ἄλλα
 πολλὰ παρεστήσατο.

παυσασμένου δὲ τοῦ πολέμου τούτου ὁ Αὐγουστος 26
 τοὺς μὲν ἀφηλικεστέρους τῶν στρατιωτῶν ἀφῆκε,
 καὶ πόλιν αὐτοῖς ἐν Λυσιτανίᾳ τήν Αὐγούσταν ἡμέ-
 ριαν καλουμένην κτίσαι ἔδωκε, τοῖς δὲ τήν στρα-
 τεύσιμον ἡλικίαν ἔτ' ἔχουσι θείας τινας διὰ τε τοῦ
 Μαρκελλοῦ καὶ διὰ τοῦ Τιβερίου ὡς καὶ ἀγορανο-
 μούντων ἐν αὐτοῖς στρατοῖς ἐποίησε. καὶ τῷ μὲν 2
 Ιούβᾳ τῆς τε Γαιουλίας τινὰ ἀντὶ τῆς πατρῴας
 ἀρχῆς, ἐπέπερ ἐς τὸν τῶν Ῥωμαίων κόσμον οἱ πλεί-
 οους αὐτῶν ἐσεγγράφατο, καὶ τὰ τοῦ Βόρχου τοῦ τε
 Βογούου ἔδωκε· τοῦ δ' Ἀμύντου τελευτήσαντος οὐ 3
 τοῖς παισὶν αὐτοῦ τήν ἀρχὴν ἐπέτρεψεν, ἀλλ' ἐς τὴν
 ὑπήκοον ἐσήγαγε, καὶ οὕτω καὶ ἡ Γαλατία μετὰ τῆς
 Λυκαονίας Ῥωμαίων ἄρχοντα ἔσχε, τὰ τε χωρία τὰ
 ἐκ τῆς Παμφυλίας πρότερον τῷ Ἀμύντᾳ προσνεμη-
 θέντα τῷ ἰδίῳ νομῷ ἀπεδόθη. ὑπὸ δὲ τὸν αὐτὸν 4
 τοῦτον χρόνον Μάρκος Οὐινίκιος Κελτῶν τινας μετελ-
 θών, ὅτι Ῥωμαίους ἄνδρας ἐς τὴν χώραν σφῶν κατὰ

τὴν ἐπιμιξίαν ἐσελθόντας συλλαβόντες ἐφθειραν, τὸ ὄνομα καὶ αὐτὸς τὸ τοῦ αὐτοκράτορος τῷ Ἀγούστῳ 5 ἔδωκε. καὶ ἐψηφίσθη μὲν πού καὶ τὰ ἐπινίκια αὐτῷ καὶ ἐπὶ τούτοις καὶ ἐπὶ τοῖς ἄλλοις τοῖς τότε γενομένοις· ἐπεὶ δ' οὐκ ἠθέλησεν αὐτὰ πέμψαι, ἅψις τε ἐν ταῖς Ἀλπεσι τροπαιοφόρος οἱ ὠκοδομήθη, καὶ ἐξουσία ἐδόθη τοῦ τῇ πρώτῃ τοῦ ἔτους ἡμέρα καὶ τῷ στεφάνῳ καὶ τῇ ἐσθῇτι τῇ νικητηρίᾳ αἰεὶ χρῆσθαι.

Αὔγουστος μὲν ταῦτά τε ἐν τοῖς πολέμοις ἐπραξε, καὶ τὸ τοῦ Ἰαννοῦ τεμένισμα ἀνοιχθὲν δι' αὐτοὺς ἐκλει- 27 σεν, Ἀγρίππας δὲ ἐν τούτῳ τὸ ἄστυ τοῖς ἰδίοις τέλεσιν ἐπεκόσμησε. τοῦτο μὲν γὰρ τὴν στοὰν τὴν τοῦ Ποσειδῶνος ὠνομασμένην καὶ ἐξωκοδόμησεν ἐπὶ ταῖς ναυκρατίαις καὶ τῇ τῶν Ἀργοναυτῶν γραφῇ ἐπελάμπρυνε, τοῦτο δὲ τὸ πυριατήριον τὸ Λακωνικὸν κατεσκεύασε· Λακωνικὸν γὰρ τὸ γυμνάσιον, ἐπειδήπερ οἱ Λακεδαιμόνιοι γυμνοῦσθαι τε ἐν τῷ τότε χρόνῳ καὶ λίπα ἀσκεῖν μάλιστα ἐδόκουν, ἐπεκάλεσε. 2 τὸ τε Πάνθειον ὠνομασμένον ἐξετέλεσε· προσαγορεύεται δὲ οὕτω τάχα μὲν ὅτι πολλῶν θεῶν εἰκόνας ἐν τοῖς ἀγάλμασι, τῷ τε τοῦ Ἄρεος καὶ τῷ τῆς Ἀφροδίτης, ἔλαβεν, ὥς δὲ ἐγὼ νομίζω, ὅτι θολοειδὲς ὄν 3 τῷ οὐρανῷ προσέοικεν. ἠβουλῇθη μὲν οὖν ὁ Ἀγρίππας καὶ τὸν Αὔγουστον ἐνταῦθα ἰδρῦσαι, τὴν τε τοῦ ἔργου ἐπὶ κλησιν αὐτῷ δοῦναι· μὴ δεξαμένου δὲ αὐτοῦ μηδέτερον ἐκεῖ μὲν τοῦ προτέρου Καίσαρος, ἐν δὲ τῷ προνάῳ τοῦ τε Αὔγουστου καὶ ἑαυτοῦ 4 ἀνδριάντας ἔστησε. καὶ ἐρίγνετο γὰρ ταῦτα οὐκ ἐξ ἀντιπάλου τῷ Ἀγρίππᾳ πρὸς τὸν Αὔγουστον φιλοτιμίας, ἀλλ' ἐκ τε τῆς πρὸς ἐκείνον λιπαροῦς εὐνοίας καὶ ἐκ τῆς πρὸς τὸ δημόσιον ἐνδελεχοῦς σπουδῆς, οὐ μόνον οὐδὲν αὐτὸν ἐπ' αὐτοῖς ὁ Αὔγουστος ἡτιά-

σατο, ἀλλὰ καὶ ἐπὶ πλεῖον ἐτίμησε. τοὺς τε γὰρ 5
γάμους τῆς τε θυγατρὸς τῆς Ἰουλίας καὶ τοῦ ἀδελ-
φιδοῦ τοῦ Μαρκέλλου μὴ δυνηθεῖς ὑπὸ τῆς νόσου
ἐν τῇ Ῥώμῃ τότε ποιῆσαι δι' ἐκείνου καὶ ἀπὼν ἐώρ-
τασε· καὶ ἐπειδὴ ἡ οἰκία ἡ ἐν τῷ Παλατίῳ ὄρει, ἡ
πρότερον μὲν τοῦ Ἀντωνίου γενομένη ὕστερον δὲ
τῷ τε Ἀγρίππᾳ καὶ τῷ Μεσσάλᾳ δοθεῖσα, κατε-
φλέχθη, τῷ μὲν Μεσσάλᾳ ἀργύριον ἐχαρίσατο, τὸν δὲ
Ἀγρίππαν σύνοικον ἐποιήσατο. οὗτός τε οὖν ἐκ τού- 6
των οὐκ ἀπεικότως ἐγανροῦτο, καὶ τις Γάιος Θορά-
νιος αἰτίαν ἀγαθὴν ἔσχευ, ὅτι δημαρχῶν τὸν πατέρα,
καίπερ ἐξελεύθερόν τινος ὄντα, ἔς τε τὸ θέατρον
ἐσήγαγε καὶ ἐν τῷ δημαρχικῷ βάθρῳ παρεκαθίσατο.
Πούπλιός τε Σερουλίος ὄνομα καὶ αὐτὸς ἔλαβεν,
ὅτι στρατηγῶν ἄρκτους τε τριακοσίας καὶ Λιβυκὰ
ἔτερα θηρία ἴσα ἐν πανηγύρει τινὶ ἀπέκτεινεν.

ἐκ δὲ τούτου δέκατον ὁ Αὔγουστος μετὰ Γαίου 28
Νορβανοῦ ἤρξε, καὶ ἐν τε τῇ νομηνίᾳ ὄρκους ἡ ^{α. υ.} 730
βουλὴ βεβαιούσα τὰς πράξεις αὐτοῦ ἐποιήσατο, καὶ
ἐπειδὴ πλησιάζειν τε ἤδη τῇ πόλει ἡγγέλθη, ὑπὸ γὰρ
τῆς ἀρρωστίας ἐχρόνισε, καὶ τῷ δήμῳ καθ' ἑκατὸν
δραχμὰς δώσειν ὑπέσχετο, τό τε γράμμα τὸ περὶ αὐ- 2
τῶν ἀπηγόρευσε μὴ πρότερον ἐκτεθῆναι πρὶν ἂν καὶ
ἐκείνῃ συνδόξῃ, πάσης αὐτὸν τῆς τῶν νόμων ἀνάγ-
κης ἀπήλλαξαν, ἵν', ὥσπερ εἰρηται μοι, καὶ αὐτοτε-
λὴς ὄντως καὶ αὐτοκράτωρ καὶ ἑαυτοῦ καὶ τῶν νόμων
πάντα τε ὅσα βούλοιτο ποιῶν καὶ πάνθ' ὅσα ἀβου-
λῶν μὴ πράττοι. ταῦτα μὲν ἀποδημοῦντι ἔτ' αὐτῷ 3
ἐψηφίσθη, ἀφικομένῳ δὲ ἐς τὴν Ῥώμην ἄλλα τινὰ
ἐπὶ τε τῇ σωτηρίᾳ καὶ ἐπὶ τῇ ἀνακομιδῇ αὐτοῦ ἐγέ-
νετο. τῷ τε Μαρκέλλῳ βουλευεῖν τε ἐν τοῖς ἐστρα-
τηγηκόσι καὶ τὴν ὑπατείαν δέκα θάττον ἔτεσιν ἤπερ

ἐνενομίστο αἰτῆσαι, καὶ τῷ Τιβερίῳ πέντε πρὸ ἐκά-
 4 στης ἀρχῆς ἔτεσι τὸ αὐτὸ τοῦτο ποιῆσαι ἐδόθη· καὶ
 παραχρημὰ γε οὗτος μὲν ταμίας ἐκεῖνος δὲ ἀγορα-
 νόμος ἀπεδείχθησαν. τῶν τε ταμιευσόντων ἐν τοῖς
 ἔθνεσιν ἐπιλιπόντων ἐκληρώθησαν ἐς αὐτὰ πάντες
 οἱ μέχρι δέκα ἄνω ἑτῶν ἄνευ τοῦ ἔργου τούτου τετα-
 μιευκότες.

29 ἐν μὲν οὖν τῇ πόλει ταῦτα τότε ἄξια μνήμης
 ἐγένετο· οἱ δὲ δὴ Κάνταβροι οἳ τε Ἀστυρες, ὡς τά-
 χιστα ὁ Αὔγουστος ἐκ τῆς Ἰβηρίας, Λούκιον Αἰμίλιον
 ἄρχοντα αὐτῆς καταλιπὼν, ἀπηλλάγη, ἐπανέστησαν,
 καὶ πέμψαντες πρὸς τὸν Αἰμίλιον, πρὶν καὶ ὁτιοῦν
 ἐκφῆναί οἱ, σίτόν τε καὶ ἄλλα τινὰ χαρίσασθαι τῷ
 2 στρατεύματι βούλεσθαι ἔφασαν, καὶ τούτου στρα-
 τιώτας συχνούς ὡς καὶ κομιοῦντας αὐτὰ λαβόντες ἐς
 τε χωρία αὐτοὺς ἐπιτήδεια σφισιν ἐσήγαγον καὶ κα-
 τεφόνευσαν. οὐ μέντοι καὶ ἐπὶ πολὺ ἦσθησαν· τῆς
 τε γὰρ χώρας αὐτῶν δηωθείσης καὶ τειχῶν τινων
 καυθέντων, τό τε μέγιστον τῶν χειρῶν τοῖς ἀεὶ ἀλι-
 σκομένοις ἀποκοπτομένων, ταχέως ἐχειρώθησαν.

3 ἐν ᾧ δὲ ταῦτα ἐγένετο, καὶ ἄλλη τις στρατεία
 καινὴ ἀρχὴν τε ἅμα καὶ τέλος ἔσχεν· ἐπὶ γὰρ Ἀρα-
 βίαν τὴν εὐδαίμονα καλουμένην, ἧς Σαβῶς ἐβασί-
 λευεν, Αἴλιος Γάλλος ὁ τῆς Αἰγύπτου ἄρχων ἐπε-
 4 στράτευσε. καὶ ἐς μὲν ὅψιν οὐδεὶς αὐτῷ τὴν γε
 πρώτην ἦλθεν, οὐ μὲν καὶ ἀπόνως προεχώρει· ἥ τε
 γὰρ ἐρημία καὶ ὁ ἥλιος τὰ τε ὕδατα φύσιν τινὰ ἄτο-
 πον ἔχοντα πάνυ αὐτοὺς ἐταλαιπώρησεν, ὥστε τὸ
 5 πλεῖον τοῦ στρατοῦ φθαρῆναι. τὸ δὲ νόσημα οὐδενὶ
 τῶν συνήθων ὁμοιον ἐγένετο, ἀλλ' ἐς τὴν κεφαλὴν
 ἐνσκήψαν ἐξήραινεν αὐτήν, καὶ τοὺς μὲν πολλοὺς
 αὐτίκα ἀπώλλυε, τῶν δὲ περιγιγνομένων ἐς τε τὰ

σκέλη κατῆει, πᾶν τὸ μεταξὺ τοῦ σώματος ὑπερβάν, καὶ ἐκεῖνά τε ἐλυμαίνετο, λαμά τε αὐτοῦ οὐδὲν ἦν χωρὶς ἢ εἴ τις ἔλαιον οἶνω μεμιγμένον καὶ ἔπιε καὶ ἠλείψατο. ὅπερ πού πάνυ ὀλίγοις σφῶν ὑπῆρξε ποιῆσαι· οὔτε γὰρ ἡ χώρα οὐδέτερον αὐτῶν φέρει οὔτε ἐκεῖνοι ἄφθονα αὐτὰ προπαρεσκευάσαντο. καὶ τῷ πόνῳ τούτῳ καὶ οἱ βάρβαροί σφισι προσεπέθεντο. τέως μὲν γὰρ ἦντους, ὁπότε γε καὶ προσμύξειαν αὐ- τοῖς, ἐρίγγοντο, καὶ τινα καὶ χωρία ἀπέβαλον· τότε δὲ συμμαχῶ τῇ νόσῳ αὐτῶν χρησάμενοι τὰ τε σφέ- τερα ἐκομίσαντο καὶ ἐκεῖνων τοὺς περιλειφθέντας ἐξήλασαν ἐκ τῆς χώρας. πρῶτοι μὲν δὴ Ῥωμαίων οὔτοι, νομίζω δ' ὅτι καὶ μόνοι, τοσοῦτον ἐπὶ πολέμῳ τῆς Ἀραβίας ταύτης ἐπῆλθον· μέχρι γὰρ τῶν Ἀδού- λων καλουμένων, χωρίου τινὸς ἐπιφανοῦς, ἐχώρησαν.

ὁ δ' Αὐγουστος ἐνδέκατον μετὰ Καλπουρνίου Πίσωνος ἄρξας ἡρρώσθησεν αὐθις, ὥστε μηδεμίαν ἐλπίδα σωτηρίας σκεῖν· πάντα γοῦν ὥς καὶ τελευ- τήσων διέθετο, καὶ τὰς τε ἀρχὰς τοὺς τε ἄλλους τοὺς πρῶτους καὶ τῶν βουλευτῶν καὶ τῶν ἱππέων ἀθροίσας διάδοχον μὲν οὐδένα ἀπέδειξε, καίτοι τὸν Μάρκελλον πάντων προκριθῆσεσθαι ἐς τοῦτο προσδοκῶντων, δια- λεχθεὶς δὲ τινα αὐτοῖς περὶ τῶν δημοσίων τῷ μὲν Πί- σωνι τὰς τε δυνάμεις καὶ τὰς προσόδους τὰς κοινὰς ἐς βιβλίον ἐσγράψας ἔδωκε, τῷ δ' Ἀγρίππᾳ τὸν δακτύ- λιον ἐνεχείρισε. καὶ αὐτὸν μηδὲν ἔτι μηδὲ τῶν πάνυ ἀναγκαίων ποιεῖν δυνάμενον Ἀντωνίου τις Μούσας καὶ ψυχρολουσίαις καὶ ψυχροποσίαις ἀνέσωσε· καὶ διὰ τοῦτο καὶ χρήματα παρὰ τε τοῦ Αὐγουστου καὶ παρὰ τῆς βουλῆς πολλὰ καὶ τὸ χρυσοῖς δακτυλίοις, ἀπε- λεύθερος γὰρ ἦν, χρῆσθαι τήν τε ἀτέλειαν καὶ ἐαυ- τῷ καὶ τοῖς ὁμοτέχενοις, οὐχ ὅτι τοῖς τότε οὔσιν ἀλλὰ

- ⁴ καὶ τοῖς ἔπειτα ἐσομένοις, ἔλαβεν. ἀλλ' ἔδει γὰρ αὐτὸν τὰ τε τῆς τύχης καὶ τὰ τῆς πεπρωμένης ἔργα προσποιούμενον παρὰ πόδας ἁλῶναι, ὁ μὲν Αὔγουστος οὕτως ἐσώθη, ὁ δὲ δὴ Μάρκελλος νοσήσας οὐ πολλῷ ὕστερον καὶ τὸν αὐτὸν ἐκείνῳ ὑπ' αὐτοῦ τοῦ
- ⁵ Μούσα τρόπον θεραπευόμενος ἀπέθανε. καὶ αὐτὸν ὁ Αὔγουστος δημοσίᾳ τε ἔθαψεν, ἐπαινέσας ὥσπερ εἰδιστο, καὶ ἐς τὸ μνημεῖον ὃ ᾠκοδομεῖτο κατέθετο, τῇ τε μνήμῃ τοῦ θεάτρου τοῦ προκαταβληθέντος μὲν
- ⁶ ὑπὸ τοῦ Καίσαρος, Μαρκέλλου δὲ ὀνομασμένου ἐτίμησε, καὶ οἱ καὶ εἰκόνα χρυσῇν καὶ στέφανον χρυσοῦν δίφρον τε ἀρχικὸν ἐς τε τὸ θεάτρον ἐν τῇ τῶν Ῥωμαίων πανηγύρει ἐσφένεσθαι καὶ ἐς τὸ μέσον τῶν ἀρχόντων τῶν τελούντων αὐτὰ τίθεσθαι ἐκέλευσε.
- ³¹ ταῦτα μὲν ὕστερον ἔπραξε, τότε δὲ σωθεὶς τὰς διαθήκας ἐσήνεγκε μὲν ἐς τὸ συνέδριον καὶ ἀναλέξασθαι ἠθέλησεν, ἐνδεικνύμενος τοῖς ἀνθρώποις ὅτι οὐδένα τῆς ἀρχῆς διάδοχον καταλειποῦς ἦν, οὐ μὲν-
- ² τοι καὶ ἀνέγνω· οὐδεὶς γὰρ ἐπέτρεψεν. ἐθαύμαζον μέντοι καὶ πάνυ πάντες αὐτοῦ ὅτι τὸν Μάρκελλον καὶ ὥς γαμβρὸν καὶ ὥς ἀδελφιδοῦν ἀγαπῶν, καὶ ἄλλας τε αὐτῷ τιμὰς διδοὺς καὶ τὴν ἐορτὴν ἣν ἐκ
- ³ τῆς ἀγορανομίας ἐπετέλει συνδιαθεὶς λαμπρῶς, ὥστε τὴν τε ἀγορὰν ἐν παντὶ τῷ θέρει παραπετάσμασι κατὰ κορυφὴν διαλαβεῖν καὶ ὀρχηστὴν τινα ἱππεῖα γυναικᾶ τε ἐπιφανῇ ἐς τὴν ὀρχήστραν ἐσαγαγεῖν, ὅμως τὴν μοναρχίαν οὐκ ἐπίστευσεν, ἀλλὰ καὶ τὸν
- ⁴ Ἀγρίππαν αὐτοῦ προετίμησεν. οὕτως, ὥς ἔοικεν, οὐδέπω τῇ τοῦ μειρακίου γνώμῃ ἐθάρσει, ἀλλ' ἤτοι τὸν δῆμον τὴν ἐλευθερίαν κομίσασθαι ἢ καὶ τὸν Ἀγρίππαν τὴν ἡγεμονίαν παρ' ἐκείνου λαβεῖν ἠθέλησεν· εὐ τε γὰρ ἠπίστατο προσφιλῇ σφισιν ἐς τὰ

μάλιστα αὐτὸν ὄντα, καὶ οὐκ ἐβούλετο παρ' ἑαυτοῦ
 δὴ δοκεῖν αὐτὴν ἐπιτρέπεσθαι. φάϊσας δ' οὖν, καὶ 32
 μαθὼν τὸν Μάρκελλον οὐκ ἐπιτηδεῖως τῷ Ἀγρίππᾳ
 διὰ τοῦτ' ἔχοντα, ἐς τὴν Συρίαν εὐθὺς τὸν Ἀγρίπ-
 παν, μὴ καὶ διατριβὴ τις καὶ ἀψιμαχία αὐτοῖς ἐν
 ταῦτῳ οὔσι συμβῇ, ἔστειλε. καὶ ὃς ἐκ μὲν τῆς πόλεως
 εὐθὺς ἐξώρμησεν, οὐ μέντοι καὶ ἐς τὴν Συρίαν ἀφί-
 κето, ἀλλ' ἔτι καὶ μᾶλλον μετριάζων ἐκέλευε μὲν τοὺς
 ὑποστρατήγους ἐπεμψεν, αὐτὸς δὲ ἐν Λέσβῳ διέτριψε.

ταῦτά τε οὕτως ὁ Αὐγουστος ἐποίησε, καὶ στρα- 2
 τηγοὺς δέκα, ὥς οὐδὲν ἔτι πλειόνων δεόμενος, ἀπέ-
 δεξε· καὶ τοῦτο καὶ ἐπὶ πλείω ἔτη ἐγένετο. ἐμελ-
 λον δὲ αὐτῶν οἱ μὲν ἄλλοι τὰ αὐτὰ ἄπερ καὶ πρόσθεν
 ποιήσιν, δύο δὲ ἐπὶ τῇ διοικήσει ὅσα ἔτη γενήσεσθαι.
 διατάξας δὲ ταῦτα ὥς ἕκαστα, ἀπέπεε τὴν ὑπατείαν 3
 ἐς Ἀλβανὸν ἐλθὼν· ἐπεὶ γὰρ αὐτός, ἐξ οὐπερ τὰ
 πράγματα κατέστη, καὶ τῶν ἄλλων οἱ πλείους δι'
 ἔτους ἤρξαν, ἐπισχεῖν τε τοῦτο αὐτῷ, ὅπως οἱ
 πλείστοι ὑπατεύωσιν, ἡθέλησε, καὶ ἔξω τοῦ ἄστεως
 αὐτὸ ἐποίησεν, ἵνα μὴ κωλυθῇ. καὶ ἐπὶ τε τούτῳ 4
 ἐπαινον ἔσχε, καὶ ὅτι Λούκιον ἀνθ' ἑαυτοῦ Σήστιον
 ἀνδείλετο, αἶε τε τῷ Βρούτῳ συσπονδάσαντα καὶ ἐν
 πᾶσι τοῖς πολέμοις συστρατεύσαντα, καὶ ἔτι καὶ τότε
 καὶ μνημονεύοντα αὐτοῦ καὶ εἰκόνας ἔχοντα καὶ
 ἐπαίνους ποιούμενον· τό τε γὰρ φιλικὸν καὶ τὸ πι-
 στὸν τοῦ ἀνδρὸς οὐ μόνον οὐκ ἐμίσησεν ἀλλὰ καὶ
 εἰμίησε. καὶ διὰ ταῦθ' ἡ γερουσία δῆμαρχόν τε 5
 αὐτὸν διὰ βίου εἶναι ἐψηφίσατο, καὶ χρηματίζειν
 αὐτῷ περὶ ἐνός τινος ὅτου ἂν ἐθελήσῃ καθ' ἑκάστην
 βουλὴν, κἂν μὴ ὑπατεύῃ, ἔδωκε, τὴν τε ἀρχὴν τὴν
 ἀνθύπατον ἔσσει καθάπαξ ἔχειν ὥστε μήτε ἐν τῇ
 ἐσόδῳ τῇ ἔσω τοῦ πωμηγίου κατατίθεσθαι αὐτὴν

μήτ' αὐθις ἀνανεοῦσθαι, καὶ ἐν τῷ ὑπηκόῳ τὸ πλεῖον
 6 τῶν ἐκασταχόθι ἀρχόντων ἰσχύειν ἐπέτρεψεν. ἀφ'
 οὗ δὴ καὶ ἐκεῖνος καὶ οἱ μετ' αὐτὸν αὐτοκράτορες
 ἐν νόμῳ δὴ τινι τοῖς τε ἄλλοις καὶ τῇ ἐξουσίᾳ τῇ
 δημοαρχικῇ ἐχρήσαντο· τὸ γὰρ τοι ὄνομα αὐτὸ τὸ
 τῶν δημάρχων οὗθ' ὁ Ἀὔγουστος οὗτ' ἄλλος οὐδεὶς
 αὐτοκράτωρ ἔσχε.

33 καὶ μοι δοκεῖ ταῦθ' οὕτω τότε οὐκ ἐκ κολακείας
 ἀλλ' ἐπ' ἀληθείας τιμηθεὶς λαβεῖν. τά τε γὰρ ἄλλα
 ὡς ἔλευθέροις σφίσι προσεφέρετο, καὶ ἐπειδὴ ὁ μὲν
 Τιριδάτης αὐτός, παρὰ δὲ δὴ τοῦ Φραάτου πρέσβεις,
 ἐφ' οἷς ἀντενεκάλουν ἀλλήλοις ἀφίκοντο, ἐς τὴν βου-
 2 λὴν αὐτοὺς ἐσήγαγε, καὶ μετὰ τοῦτ' ἐπιτραπείας παρ'
 αὐτῆς τὴν διάγνωσιν τὸν μὲν Τιριδάτην τῷ Φραάτῃ
 οὐκ ἐξέδωκε, τὸν δ' υἱὸν αὐτῷ, ὃν πρότερον παρ'
 ἐκείνου λαβὼν εἶχεν, ἀπέπεμψε ἐπὶ τῷ τοῦς τε αἰχμα-
 λώτους καὶ τὰ σημεῖα τὰ στρατιωτικὰ τὰ ἐν τε τῇ
 τοῦ Κράσσου καὶ ἐν τῇ τοῦ Ἀντωνίου συμφορᾷ
 ἀλόντα κομίσασθαι.

3 καὶν τῷ αὐτῷ τούτῳ ἔτει ἀγορανόμον τέ τινα τῶν
 καταδεστέρων ἀποθανόντα Γάιος Καλπύρνιος, καί-
 τοι προηγορανομηκῶς ἐν τοῖς ἀμείνοσι, διεδέξατο,
 ὅπερ ἐπ' οὐδενὸς ἄλλου μνημονεύεται γενόμενον·
 καὶ ταῖς ἀνοχαῖς δύο καθ' ἐκάστην ἡμέραν ἐπολιάρ-
 χησαν, καὶ εἰς γέ τις αὐτῶν οὐδὲ ἐς μειράκιόν πω
 τελῶν ὅμως ἦρξεν.

4 αἰτίαν μὲν οὖν ἡ Λιουλία τοῦ θανάτου τοῦ Μαρ-
 κέλλου ἔσχεν, ὅτι τῶν υἱέων αὐτῆς προετείμητο
 ἐς ἀμφίβολον δ' οὖν ἡ ὑποψία αὕτη καὶ ὑπ' ἐκείνου
 τοῦ ἔτους καὶ ὑπὸ τοῦ ἔπειτα, οὕτω νοσῶδων γενο-
 μένων ὥστε πάνυ πολλοὺς ἐν αὐτοῖς ἀπολέσθαι, κα-
 5 τέστη. καὶ φιλεῖ γὰρ πως αἰεὶ τι πρὸ τῶν τοιούτων

προσημαίνεσθαι, τότε μὲν λύκος τε ἐν τῷ ἄστει συνε-
λήφθη, καὶ πῦρ χειμῶν τε πολλοῖς οἰκοδομήμασιν
ἐλυμήνατο, ὃ τε Τίβερις αὐξηθεὶς τὴν τε γέφυραν
τὴν ξυλίνην κατέσυρε καὶ τὴν πόλιν πλωτὴν ἐπὶ
τρεις ἡμέρας ἐποίησε.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΔ.

a. u.
732

- Τῷ δ' ἐπιγιγνομένῳ ἔτει, ἐν ᾧ Μάρκος τε Μάρ-
κελλος καὶ Λούκιος Ἀρρουντίος ὑπάτευσαν, ἥ τε
πόλις πελαγίσαντος αὐθις τοῦ ποταμοῦ ἐπλεύσθη,
καὶ κεραυνοῖς ἄλλα τε πολλὰ ἐβλήθη καὶ οἱ ἀνδριάν-
τες οἱ ἐν τῷ Πανθελῷ, ὥστε καὶ τὸ δόρυ ἐκ τῆς τοῦ
2 Αὔγουστου χειρὸς ἐκπεσεῖν. πονούμενοι οὖν ὑπὸ τε
τῆς νόσου καὶ ὑπὸ τοῦ λιμοῦ, ἐν τε γὰρ τῇ Ἰταλίᾳ
πάσῃ ὁ λοιμὸς ἐγένετο καὶ τὴν χώραν οὐδεὶς εἰργά-
σατο, δοκῶ δ' ὅτι καὶ ἐν τοῖς ἔξω χωρίοις τὸ αὐτὸ
τοῦτο συνηνέχθη, νομίσαντες οἱ Ῥωμαῖοι οὐκ ἄλλως
σφίσι ταῦτα συμβεβηκέναι, ἀλλ' ὅτι μὴ καὶ τότε
ὑπατεύοντα τὸν Αὔγουστον ἔσχον, δικτάτωρα αὐτὸν
3 ἠθέλησαν προχειρίσασθαι, καὶ τὴν τε βουλὴν κα-
τακλείσαντες εἰς τὸ συνέδριον ἐπηνάγκασαν τοῦτο
ψηφίσασθαι, ἀπειλοῦντές σφας καταπρήσειν, καὶ με-
τὰ ταῦτα τὰς ῥάβδους τὰς τέσσαρας καὶ εἰκοσι λα-
βόντες προσήλθον αὐτῷ, δικτάτωρά τε ἅμα δεόμενοι
λεχθῆναι καὶ ἐπιμελητὴν τοῦ σίτου, καθάπερ ποτὲ
4 τὸν Πομπήμιον, γενέσθαι. καὶ ὃς τοῦτο μὲν ἀναγ-
καίως ἐδέξατο, καὶ ἐκέλευσε δύο ἄνδρας τῶν πρὸ
πέντε πού ἀεὶ ἑτῶν ἐστρατηγηκότων πρὸς τὴν τοῦ
σίτου διανομὴν κατ' ἔτος αἰρεῖσθαι, τὴν δὲ δικτα-
τωρείαν οὐ προσήκατο, ἀλλὰ καὶ τὴν ἐσθῆτα προσκα-

τερρήξατο, ἐπειδὴ μηδένα τρόπον ἄλλως σφᾶς ἐπι-
 σχεῖν, μήτε διαλεγόμενος μήτε δεόμενος, ἡδυνήθη·
 τὴν τε γὰρ ἐξουσίαν καὶ τὴν τιμὴν καὶ ὑπὲρ τοὺς 5
 δικτάτωρας ἔχων, ὀρθῶς τό τε ἐπίφθονον καὶ τὸ
 μισητὸν τῆς ἐπικλήσεως αὐτῶν ἐφυλάξατο. τὸ δ'
 αὐτὸ τοῦτο καὶ τιμητὴν αὐτὸν διὰ βίου χειροτονησάι 2
 βουλομένων ἐποίησεν· οὔτε γὰρ τὴν ἀρχὴν ὑπέστη;
 καὶ εὐθὺς ἑτέρους τιμητὰς, Παυλόν τε Αἰμίλιον Λέ-
 πιδον καὶ Λούκιον Μορνάτιον Πλάγκον, τοῦτον μὲν
 ἀδελφὸν τοῦ Πλάγκου ἐκείνου· τοῦ ἐπικηρυχθέντος
 ὄντα, τὸν δὲ δὴ Λέπιδον αὐτὸν τότε θανατωθέντα,
 ἀπέδειξεν. ἔσχατοι οὗτοι τὴν τιμηταίαν ἰδιῶται ἅμα 2
 ἔσχον, ὥσπερ πᾶν καὶ παραρχῆμα αὐτοῖς ἐδηλώθη·
 τὸ γὰρ βῆμα ἀφ' οὗ τι πράξειν τῶν προσηκόντων
 σφίσι ἤμελλον, συνέπεσεν ἀναβάντων αὐτῶν ἐν τῇ
 πρώτῃ τῆς ἀρχῆς ἡμέρᾳ καὶ συνετρίβη, καὶ μετὰ
 τοῦτ' οὐδένες ἄλλοι τιμηταὶ ὅμοιοι αὐτοῖς ἅμα ἐγέ-
 νοντο. καὶ τότε δὲ ὁ Αὐγουστος, καίπερ ἐκείνων 3
 αἰρεθέντων, πολλὰ τῶν ἐς αὐτοὺς ἀνηκόντων ἔπραξε.
 τῶν τε συσσιτίων τὰ μὲν παντελῶς κατέλυσε, τὰ δὲ
 πρὸς τὸ σωφρονέστερον συνέστειλε. καὶ τοῖς μὲν
 στρατήγοις καὶ πανηγύρεϊς πάσας προσέταξεν, ἐκ τε
 τοῦ δημοσίου δίδοσθαι τι αὐτοῖς κελεύσας, καὶ προσ- 4
 απειπᾶν μήτε ἐς ἐκείνας οἰκοδέν τινα πλεῖον τοῦ
 ἑτέρου ἀναλίσκειν μήθ' ὀπλομαχίαν μήτ' ἄλλως εἰ
 μὴ ἢ βουλὴ ψηφίσαιτο, μήτ' αὐτὸν πλεονάκως ἢ δις ἐν
 ἑκάστῳ ἔτει, μήτε πλειόνων εἰκοσι καὶ ἑκατὸν ἀνδρῶν
 ποιεῖν· τοῖς δ' ἀγορανόμοις τοῖς κουρουλίοις τὴν
 τῶν ἐμπιμπραμένων κατάσβεσιν ἐνεχείρισεν, ἑξακο-
 σίους σφίσι βοηθοὺς δούλους δούς. ἐπειδὴ δὲ καὶ 5
 ἱππεῖς καὶ γυναικες ἐπιφανεῖς ἐν τῇ ὀρχήστρᾳ καὶ
 τότε γε ἐπεδείξαντο, ἀπηγόρευσεν οὐχ ὅτι τοῖς παισὶ

τῶν βουλευτῶν, ὅπερ πού καὶ πρὶν ἐκεκώλυτο, ἀλλὰ καὶ τοῖς ἐγγόνοις, τοῖς γε ἐν τῇ ἱππᾷ δῆλον ὅτι ἐξεταζομένοις, μηδὲν ἔτι τοιοῦτο δρᾶν.

- 3 καὶ ἐν μὲν τούτοις τό τε τοῦ νομοθέτου καὶ τὸ τοῦ αὐτοκράτορος καὶ σχῆμα καὶ ὄνομα ἐπεδείκνυτο, ἐν δὲ δὴ τοῖς ἄλλοις ἐμετρίαζεν, ὥστε καὶ φίλοις
- 2 τισὶν εὐθύνομένοις παραγίγνεσθαι. Μάρκον τέ τινος Πρίμου αἰτίαν ἔχοντος ὅτι τῆς Μακεδονίας ἄρχων Ὀδρυσῆαις ἐπολέμησε, καὶ λέγοντος τοτὲ μὲν τῇ τοῦ Αὐγούστου τοτὲ δὲ τῇ τοῦ Μαρκέλλου γνώμῃ τοῦτο πεποιημένοι, ἕς τε τὸ δικαστήριον αὐτεπάγγελτος ἦλθε, καὶ ἐπερωτηθεὶς ὑπὸ τοῦ στρατηγοῦ εἰ προσ-
- 3 τάξειεν οἱ πολεμῆσαι, ἔξαρκος ἐγένετο. τοῦ τε συναγορεύοντος τῷ Πρίμῳ Λικινίου Μουρήνου ἄλλα τε ἕς αὐτὸν οὐκ ἐπιτήδεια ἀπορρίψαντος, καὶ πύθομένου "τί δὴ ἐνταῦθα ποιεῖς, καὶ τίς σε ἐκάλεσε;" τοσοῦτο μόνον ἀπεκρίνατο ὅτι τὸ δημόσιον. ἐπὶ οὖν τούτοις ὑπὸ μὲν τῶν εὐφρονούντων ἐπηρείετο, ὥστε καὶ τὸ τὴν βουλὴν ἀθροίζειν ὁσάκις ἂν ἐθέλησῃ λαβεῖν, τῶν δ' ἄλλων τινὲς κατεφρόνησαν αὐτοῦ.
- 4 ἀμέλει καὶ τοῦ Πρίμου οὐκ ὀλίγοι ἀπεψηφίσαντο, καὶ ἐπιβουλὴν ἕτεροι ἐπ' αὐτῷ συνέστησαν. Φάνιος μὲν γὰρ Καιπίων ἀρχηγὸς αὐτῆς ἐγένετο, συνεπελάβοντο δὲ καὶ ἄλλοι· καὶ σφισι καὶ ὁ Μουρήνας συννομομοκέναι εἶτ' οὖν ἀληθῶς εἶτε καὶ ἐκ διαβολῆς ἐλέχθη, ἐπειδὴ καὶ ἀκράτῳ καὶ κατακορεῖ τῇ παρρη-
- 5 σίᾳ πρὸς πάντας ὁμοίως ἐχρῆτο. καὶ οὐ γὰρ ὑπέμειναν τὸ δικαστήριον, ἐρήμην μὲν ὥς καὶ φευξόμενοι ἦλθσαν, ἀπεσφάγησαν δὲ οὐ πολλῷ ὕστερον, οὐδὲ ἐπήρκεσαν τῷ Μουρήνῳ οὔτε ὁ Προκουλήμιος ἀδελφὸς ὦν οὔτε ὁ Μαικίνας τῇ ἀδελφῇ αὐτοῦ συν-οικῶν, καίπερ ἕς τὰ πρῶτα ὑπὸ τοῦ Αὐγούστου

τιμώμενοι. ὥς δ' οὖν καὶ τούτους τῶν δικαζόντων 6
 τινὲς ἀπέλυσαν, ἐνομοθέτησε μήτε κρύφα τὰς ψή-
 φους ἐν ταῖς ἐρήμοις δίκαις φέρεσθαι, καὶ πάσαις
 αὐταῖς τὸν εὐθυνόμενον ἀλλίσκεσθαι. καὶ ὅτι γε
 ταῦτ' οὐχ ὑπ' ὀργῆς ἀλλ' ὥς καὶ συμφέροντα τῷ δη-
 μοσίῳ διέταξεν, ἰσχυρῶς διέδειξε· τοῦ γοῦν πατρὸς τ'
 τοῦ Καίπλωνος τὸν μὲν ἕτερον τῶν δούλων τῶν συμ-
 φυγόντων τῷ υἱεὶ ἐλευθερώσαντος, ὅτι ἀμύναί οἱ
 ἐνέησκοντι ἠθέλησε, τὸν δὲ ἕτερον τὸν προδόντα αὐ-
 τὸν διὰ τε τῆς ἀγορᾶς μέσης μετὰ γραμμαμάτων τὴν
 αἰτίαν τῆς θανατώσεως αὐτοῦ δηλούντων διαγαγόν-
 τος καὶ μετὰ ταῦτα ἀνασταυρώσαντος, οὐκ ἤγα-
 νάκτησε. καὶ ἐξηκέσατο πᾶσαν τὴν τῶν οὐκ ἀρε- 8
 σκομένων τοῖς πρᾶχθεῖσι μέμψιν, εἰ μὴ . . . καὶ
 ἐπὶ νίκη τινὶ καὶ ψηφισθείσας περιεῖδε καὶ γενο-
 μένας.

τότε δ' οὖν καὶ τὴν Κύπρον καὶ τὴν Γαλατίαν 4
 τὴν Ναρβωνησίαν ἀπέδωκε τῷ δήμῳ ὥς μηδὲν τῶν
 ὅπλων αὐτοῦ δεομένης· καὶ οὕτως ἀνθύπατοι καὶ ἐξ
 ἐκεῖνα τὰ ἔθνη πέμπεσθαι ἤρξαντο. καὶ τὸν τοῦ 2
 Διὸς τοῦ βροντῶντος ἐπικαλουμένου ναὸν καθιέρω-
 σε· περὶ οὗ δύο ταῦτα παραδέδοται, ὅτι τότε τε
 ἐν τῇ ἱερουργίᾳ βρονταὶ ἐγένοντο, καὶ μετὰ ταῦτα
 ὄναρ τῷ Αὐγούστῳ τοιόνδε ἐπέστη. τῶν γὰρ ἀνθρώ-
 πων, τὸ μὲν τι πρὸς τὸ ξένον καὶ τοῦ ὀνόματος αὐ-
 τοῦ καὶ τοῦ εἵδους, τὸ δὲ καὶ ὅτι ὑπὸ τοῦ Αὐγούστου
 ἴδρυτο, μέγιστον δὲ ὅτι πρῶτῳ οἱ ἀνιόντες ἐς τὸ 3
 Καπιτώλιον ἐνετύγγανον, προσερχομένων τε αὐτῷ
 καὶ σεβόντων, ἔδοξε τὸν Δία τὸν ἐν τῷ μεγάλῳ ναῷ
 ὄντα ὀργῇ ὥς καὶ τὰ δεύτερα αὐτοῦ φερόμενον ποι-
 εῖσθαι, καὶ ἐκ τούτου ἐκείνῳ τε εἰπεῖν ἔλεγεν ὅτι
 προφύλακα τὸν βροντῶντα ἔχοι, καὶ ἐπειδὴ ἡμέρα *

ἐγένετο, κώδωνα αὐτῷ περιῆψε, βεβαιῶν τὴν ὀνειρώξιν· οἱ γὰρ τὰς συνοικίας νύκτωρ φυλάσσοντες κωδωνόφορουσιν, ὅπως σημαίνειν σφίσιν ὁπότεν δεηθῶσι δύνωνται.

5 ἐν μὲν δὴ τῇ Ῥώμῃ ταῦτ' ἐγένετο, ὑπὸ δὲ δὴ τοὺς αὐτοὺς τούτους χρόνους καὶ οἱ Κάνταβροι οἳ τε Ἄστυρες ἐπολέμησαν αὐτοῖς, οὗτοι μὲν διὰ τε τρυφὴν καὶ δι' ὀμότητα τοῦ Καρισίου, οἱ δὲ δὴ Κάνταβροι, ἐπειδὴ ἐκείνους τε νεωτερίζοντας ἥσθοντο καὶ τοῦ ἄρχοντός σφων Γαίου Φουρνίου κατεφρόνησαν, ὅτι
2 τε νεωστὶ ἀφικτο καὶ ὅτι ἄπειρον αὐτὸν τῶν παρ' ἑαυτοῖς πραγμάτων εἶναι ἔδοξαν. οὐ μέντοι καὶ ἐν τῷ ἔργῳ τοιοῦτός σφισιν ἐφάνη, ἀλλ' ἠττηθέντες ἀμφοτέρω ὑπ' αὐτοῦ, καὶ γὰρ τῷ Καρισίῳ προσήμυνεν, ἐδουλώθησαν. καὶ τῶν μὲν Καντάβρων οὐ πολλοὶ ἐάλωσαν· ἐπειδὴ γὰρ ἀνέλπιστον τὴν ἔλευ-
3 ϑερίαν ἔσχον, οὐδὲ ξῆν ἠθέλησαν, ἀλλ' οἱ μὲν τὰ ἐρύματα προεμπρήσαντες ἑαυτοὺς ἀπέσφαξαν, οἱ δὲ καὶ ἐκείνοις ἐθέλονται συγκατεκαύθησαν, ἄλλοι δημοσίᾳ φαρμάκων ἐνεπλήσθησαν, ὥστε τό τε πλεῖστον καὶ τὸ ἀγριώτατον αὐτῶν φθαρῆναι· οἱ δ' Ἄστυρες ὥς τάχιστα χωρίον τέ τι πολιορκοῦντες ἀπηλάθησαν καὶ μάχῃ μετὰ τοῦτ' ἐνικήθησαν, οὐκέτ' ἀντήραν ἀλλ' εὐθύς ἐχειρώθησαν.

4 ὑπὸ δὲ τὸν αὐτὸν τοῦτον χρόνον οἱ Αἰθίοπας οἱ ὑπὲρ Αἰγύπτου οἰκοῦντες προεχώρησαν μὲν μέχρι τῆς πόλεως τῆς Ἐλεφαντίνης ὀνομασμένης, πάντα τὰ ἐν ποσὶ πορθοῦντες, ἡγουμένης σφίσι Κανδάκης· πνυθόμενοι δὲ ἐνταῦθά που Γάιον Πετρώνιον τὸν τῆς Αἰγύπτου ἄρχοντα προσιέναι, προαπῆλθον μὲν ὥς καὶ διαφευξόμενοι, καταληφθέντες δὲ ἐν τῇ ὁδῷ ἠττήθησαν, καὶ τούτου καὶ ἐς τὴν οἰκίαν αὐτὸν

ἐπεσπᾶσαντο. καὶ καλῶς καὶ ἐκεῖ ἀγωνισάμενος ⁵
 πόλεις ἄλλας τε καὶ τὴν Ναπάτην τὸ βασιλείον
 ἔλαβε. καὶ ἐκείνη μὲν κατεσκάφη, ἐν ἑτέρῳ δέ
 τινι χωρίῳ φρουρὰ κατελείφθη· ὁ γὰρ Πετρώνιος
 μήτε περαιτέρω διὰ τε τὴν ἄμμον καὶ διὰ τὸ καῦμα
 προελθεῖν μήτε κατὰ χώραν μετὰ παντὸς τοῦ στρα-
 τοῦ μέναι καλῶς δυνηθεὶς ἀνεχώρησε, τὸ πλεῖον αὐ- ⁶
 τοῦ ἐπαγόμενος. κἂν τούτῳ τῶν Αἰδιόπων τοῖς
 φρουροῖς ἐπιθεμένων αὐθὶς τε ἐπ' αὐτοὺς ἐστράτευσεν,
 καὶ τοὺς σφετέρους ἐρρύσατο, καὶ τὴν Κανδάκην
 συμβῆναί οἱ ἠνάγκασεν.

ἐν ᾧ δὲ ταῦτα ἐγίνετο, ὁ Αὐγουστος ἐς Σικελίαν ⁶
 ἦλθεν, ὅπως καὶ ἐκείνην καὶ τᾶλλα τὰ μέχρι τῆς Συρίας
 καταστήσεται. καὶ αὐτοῦ ἐνταῦθα ἔτι ὄντος ὁ δῆμος
 τῶν Ῥωμαίων τοὺς ὑπάτους χειροτονῶν ἐστασίασεν,
 ὥστε καὶ ἐκ τούτου διαδειχθῆναι ὅτι ἀδύνατον ἦν δημο-
 κρατουμένους σφᾶς σωθῆναι. μικροῦ γοῦν τινος ἐν τε ²
 ταῖς ἀρχαιρεσίαις καὶ ἐν ταῖς ἀρχαῖς αὐταῖς κυριεύ-
 οντες ἐθορύβησαν. ἐτηρεῖτο μὲν γὰρ ἡ ἑτέρα χώρα
 τῷ Αὐγούστῳ, καὶ διὰ τοῦτο Μάρκος Λόλλιος κατ'
 ἀρχὰς τοῦ ἔτους μόνος ἦρξεν· ἐκείνου δὲ μὴ δεξα-
 μένου αὐτὴν Κύντος τε Λέπιδος καὶ Λούκιος Σίλλα- ^{a. u.}
 νὸς ἐσπουδαρχίασαν, καὶ οὕτω γε πάντα συνελθόν- ⁷³³
 ξαν ὥστε καὶ τὸν Αὐγουστον ὑπὸ τῶν ἐμφορόνων
 ἀνακληθῆναι. ἐπειδὴ δὲ οὐχ ὑπέστρεψε μὲν, ἐλθόν- ³
 τας δὲ αὐτοὺς πρὸς αὐτὸν ἀπέπεμψε, ἐπιτιμήσας
 σφίσι καὶ κελεύσας ἀμφοτέρων αὐτῶν ἀπόντων τὴν
 ψῆφον δοθῆναι, οὐδὲν μᾶλλον ἡσύχασαν, ἀλλὰ καὶ
 πάννυ αὐθὶς διηνέχθησαν, ὥστε τὸν Λέπιδον ὀψέ
 ποτε αἰρεθῆναι. ἀγανακτήσας οὖν ἐπὶ τούτῳ ὁ Αὐ- ⁴
 γουστος, καὶ μήτε μόνη τῇ Ῥώμῃ σχολάζειν δυνά-
 μενος μήτ' αὐτὴν ἀναρχὸν αὐτὴν καταλιπεῖν τολμῶν,

- ἐξήτει τινὰ αὐτῇ ἐπιστῆσαι, καὶ ἔκρινε μὲν τὸν
 5 Ἀγρίππαν ἐπιτηδειότατον ἐς τοῦτο εἶναι, βουλευθεὶς
 δὲ δὴ καὶ ἀξίωμα αὐτῷ μείζον περιθεῖναι, ἵνα καὶ
 ἐκ τούτου ῥᾶον αὐτῶν ἄρχῃ, μετεπέμψατο αὐτόν,
 καὶ καταναγκάσας τὴν γυναῖκα, καίπερ ἀδελφιδῆν
 αὐτοῦ οὖσαν, ἀπαλλάξαντα τῇ Ἰουλίᾳ συνοικῆσαι,
 ἐς τὴν Ῥώμην παραχοῖμα καὶ ἐπὶ τῷ γάμῳ καὶ ἐπὶ
 τῇ τῆς πόλεως διαχειρίσει ἔπεμψε, διὰ τε ἄλλα καὶ
 ὅτι ὁ Μαικῆνας συμβουλευομένῳ οἱ περὶ αὐτῶν τού-
 των εἶπεῖν λέγεται ὅτι τηλικούτον αὐτὸ πεποίηκας
 6 ὥστε ἢ γαμβρόν σου γενέσθαι ἢ φονευθῆναι. καὶ
 ὃς τὰ μὲν ἄλλα οἰδοῦντα ἔτι εὐρῶν κατεστῆσατο, τὰ
 τε ἱερὰ τὰ Αἰγύπτια ἐπεσιόντα αὐτίς ἐς τὸ ἄστυ
 ἀνέστειλεν, ἀπειπὼν μηδένα μηδ' ἐν τῷ προαστείῳ
 αὐτὰ ἐντὸς ὀγδόου ἡμισταδίου ποιεῖν· ταραχῆς δέ
 τινος περὶ τοῦ πολιάρχου τοῦ διὰ τὰς ἀνοχὰς αἰρου-
 μένου χειροτονίαν συμβάσης οὐκ ἐπεκράτησεν αὐτῆς,
 ἀλλ' ἄνευ τῆς ἀρχῆς ταύτης τὸν ἐνιαυτὸν ἐκείνον
 διεγένοντο.
- 7 καὶ ὁ μὲν ταῦτ' ἐπραττεν, ὁ δὲ Αὐγουστος τὰ
 τε ἄλλα τὰ ἐν τῇ Σικελίᾳ διοικήσας, καὶ τὰς Συρα-
 κούσας ἐτέρας τε τινὰς πόλεις ἀποίκους Ῥωμαίων
 2 ἀποδείξας ἐς τὴν Ἑλλάδα ἐπεραιώθη. καὶ Λακεδαι-
 μονίους μὲν τοῖς τε Κυθήροις καὶ τῇ συσσιτίᾳ ἐτί-
 μησεν, ὅτι ἡ Λιουία, ὅτε ἐκ τῆς Ἰταλίας σὺν τε τῷ
 ἀνδρὶ καὶ σὺν τῷ υἱεὶ ἔφυγεν, ἐκεῖ διέτριψεν· Ἀθη-
 ναίων δὲ τὴν τε Αἰγιναν καὶ τὴν Ἐρέτριαν, ἐκαρ-
 ποῦντο γὰρ αὐτάς, ὥς τινὲς φασιν, ἀφείλετο, ὅτι τὸν
 Ἀντώνιον ἐσπούδασαν, καὶ προσέτι καὶ ἀπηγόρευσε
 3 σφισι μηδένα πολίτην ἀργυρίου ποιεῖσθαι. καὶ αὐ-
 τοῖς ἐς ταῦτα ἔδοξε τὸ τῷ τῆς Ἀθηνᾶς ἀγάλματι συμ-
 βᾶν ἀποσκῆψαι· ἐν γὰρ τῇ ἀκροπόλει πρὸς ἀνατολῶν

ἰδρυμένον πρὸς τε τὰς θυσμὰς μετεστράφη καὶ αἷμα
ἀπέπτυσεν. ὁ δ' οὖν Αὐγουστος τό τε Ἑλληνικὸν ⁴
διήγαγε καὶ ἐς Σάμον ἐπλευσεν, ἐνταῦθά τε ἐχείμασε,
καὶ ἐς τὴν Ἀσίαν ἐν τῷ ἥρῳ ἐν ᾧ Μάρκος τε Ἀπου- ^{α. υ.}
λῆιος καὶ Πούπλιος Σίλλιος ὑπάτευσαν κομισθεὶς ⁷³⁴
πάντα τὰ τε ἐκεῖ καὶ τὰ ἐν τῇ Βιθυνίᾳ διέταξεν, οὐχ ⁵
ὅτι τοῦ δήμου καὶ ταῦτα τὰ ἔθνη καὶ τὰ πρότερα
ἐδόκει εἶναι ἐν ὀλιγωρίᾳ αὐτὰ ποιησάμενος, ἀλλὰ
καὶ πάνιν πάντων σφῶν ὥς καὶ ἑαυτοῦ ὄντων ἐπι-
μεληθεὶς· τὰ τε γὰρ ἄλλα ὅσαπερ καὶ προσῆκον ἦν
ἐπηνώρθωσε, καὶ χρήματα τοῖς μὲν ἐπέδωκε τοῖς δὲ
καὶ ὑπὲρ τὸν φόρον ἐσενεγκεῖν προσέταξε. τοὺς τε ⁶
Κυζικηνοὺς, ὅτι Ῥωμαίους τινὰς ἐν στάσει μαστιγώ-
σαντες ἀπέκτειναν, ἐδουλώσατο. καὶ τοῦτο καὶ τοὺς
Τυρίους τοὺς τε Σιδωνίους διὰ τὰς στάσεις ἐποίησεν,
ἐν τῇ Συρίᾳ γενόμενος.

κάν τούτῳ ὁ Φραάτης φοβηθεὶς μὴ καὶ ἐπιστρα- ⁸
τεύσῃ οἱ, ὅτι μηδέπω τῶν συγκεκλιμένων ἐπεποι-
ήκει τι, τὰ τε σημεῖα αὐτῷ καὶ τοὺς αἰχμαλώτους,
πλὴν ὀλίγων οἱ ὑπ' αἰσχύνης σφᾶς ἐφθειραν ἢ καὶ
κατὰ χώραν λαθόντες ἔμειναν, ἀπέπεμψε. καὶ αὐ- ²
τοὺς ἐκείνος ὥς καὶ πολέμῳ τινὶ τὸν Πάρθον νευ-
κηκῶς ἔλαβε· καὶ γὰρ ἐφρόνει μέγα, λέγων ὅτι τὰ
πρότερόν ποτε ἐν ταῖς μάχαις ἀπολόμενα ἀκονιτὶ
ἐκεκόμιστο. ἀμέλει καὶ θυσίας ἐπ' αὐτοῖς καὶ νεῶν ³
Ἄρεος τιμωροῦ ἐν τῷ Καπιτωλίῳ, κατὰ τὸ τοῦ Διὸς
τοῦ Φερετρίου ζήλωμα, πρὸς τὴν τῶν σημείων ἀνά-
θεσιν καὶ ψηφισθῆναι ἐκέλευσε καὶ ἐποίησε, καὶ
προσέτι καὶ ἐπὶ κέλητος ἐς τὴν πόλιν ἐσήλασε καὶ
ἀψίδι τροπαιοφόρῳ ἐτιμήθη. ταῦτα μὲν ἐπ' ἐκείνοις ⁴
ὑστερον ἐπράχθη· τότε δὲ αὐτός τε προστάτης τῶν
περὶ τὴν Ῥώμην ὁδῶν ἀίρεθεις καὶ τὸ χρυσοῦν μίλιον

κεκλημένον ἔστησε, καὶ ὁδοποιούσας αὐταῖς ἐκ τῶν
 ἐστρατηγηκότων, ῥαβδούχοις δύο χρωμένους, προσ-
 5 ἔταξε. καὶ ἡ Ἰουλλία τὸν Γάιον ὀνομασθέντα ἔτεκε,
 βουθυσία τέ τις τοῖς γενεθλίοις αὐτοῦ αἰδῖος ἐδόθη.
 καὶ τοῦτο μὲν ἐκ ψηφίσματος, ὥσπερ πού καὶ τᾶλλα,
 ἐγένετο· ἰδίᾳ δὲ δὴ οἱ ἀγορανόμοι ἐπιποδρομίαν τε ἐν
 τοῖς τοῦ Ἀνγούστου γενεθλίοις καὶ θηρίων σφαγὰς
 ἐποίησαν.

9 ἐν μὲν οὖν τῇ πόλει ταῦτ' ἐπράττετο, ὁ δὲ Ἀν-
 γουστός τὸ μὲν ὑπήκοον κατὰ τὰ τῶν Ῥωμαίων ἔθνη
 διώκει, τὸ δὲ ἐνσπονδον τῷ πατρίῳ σφίσι τρόπῳ εἰς
 ἄρχεσθαι· οὐδ' ἤξιωσεν οὔτε ἐκείνῳ τι προσθέσθαι
 οὔτε ἑτερόν τι προσκτῆσασθαι, ἀλλ' ἀκριβῶς ἀρχει-
 σθαι τοῖς ὑπάρχουσιν ἐδικαίου, καὶ τοῦτο καὶ τῇ βουλῇ
 12 ἐπέστειλεν. ὥστε πολέμου μὲν οὐδὲν τότε γε ἐφήψατο,
 δυναστείας δὲ δὴ Ἰαμβλίχῳ τε τῷ Ἰαμβλίχῳ τὴν τῶν
 Ἀραβίων τὴν πατρίαν καὶ Ταρκονδιμότῳ τῷ Ταρκον-
 διμότῳ τὴν τῆς Κιλικίας, ἣν ὁ πατὴρ αὐτοῦ ἔσχε,
 πλὴν παραθαλασσιδίων τινῶν ἔδωκεν· ἐκεῖνα γὰρ
 τῷ Ἀρχελάῳ μετὰ τῆς σμικροτέρας Ἀρμενίας ἐχαρί-
 σατο, ὅτι ὁ Μῆδος ὁ πρὶν αὐτῆς βασιλεύων ἐπεδή-
 13 κει. τῷ τε Ἡρώδῃ Ζηνοδώρου τινὸς τετραρχίαν, καὶ
 Μιθριδάτῃ τινὶ τὴν Κομμαγενήν, ἐπειδὴ τὸν πατέρα
 αὐτοῦ ὁ βασιλεὺς αὐτῆς ἀπεκτόνει, καίτοι παιδίσκῳ
 14 ἔτ' ὄντι ἐπέτρεψε. τῶν τε Ἀρμενίων τῶν ἐτέρων
 τοῦ τε Ἀρταβάζου κατηγορησάντων καὶ τὸν Τιγρά-
 νην τὸν ἀδελφὸν αὐτοῦ ἐν τῇ Ῥώμῃ ὄντα μεταπεμ-
 ψαμένων, ἔστειλε τὸν Τιβέριον, ὅπως τὸν μὲν ἐκβάλῃ
 15 τῆς βασιλείας, τὸν δὲ ἐς αὐτὴν ἀποκαταστήσῃ. καὶ
 ἐπράχθη μὲν οὐδὲν τῆς παρασκευῆς αὐτοῦ ἄξιον·
 οἱ γὰρ Ἀρμένιοι τὸν Ἀρταβᾶν προαπέκτειναν.
 δ' οὖν Τιβέριος, ἄλλως τε καὶ ἐπειδὴ θυσίαι ἐ-

τοῦτῳ ἐψηφίσθησαν, ἐσεμνύνετο ὥς καὶ κατ' ἀρετὴν
 τι ποιήσας. καὶ ἤδη γε καὶ περὶ τῆς μοναρχίας ἐνε- 6
 νόει· ἐπειδὴ πρὸς τοὺς Φιλίππους αὐτοῦ προσελαύ-
 νοντος θόρυβός τε τις ἐκ τοῦ τῆς μάχης χωρίου ὥς καὶ
 ἐκ στρατοπέδου ἠκούσθη, καὶ πῦρ ἐκ τῶν βωμῶν
 τῶν ὑπὸ τοῦ Ἀντωνίου ἐν τῷ ταφρεύματι ἰδρυθέν-
 των αὐτόματον ἀνέλαμψε. Τιβέριος μὲν δὴ ἐκ τού- 7
 των ἐγαυροῦτο, ὁ δὲ Αὔγουστος ἐς τε τὴν Σάμον
 ἐπανῆλθε κἀνταῦθα αὐτίς ἐχείμασε, καὶ ἐκείνοις τε
 ἐλευθερίαν μισθὸν τῆς διατριβῆς ἀντέδωκε, καὶ ἄλλα
 οὐκ ὀλίγα προσδιόκησε. πάμπολλαι γὰρ δὴ πρεσβεῖται 8
 πρὸς αὐτὸν ἀφίκοντο, καὶ οἱ Ἴνδοι προκηρυκευσά-
 μενοι πρότερον φιλίαν τότε ἐσπείσαντο, δῶρα πέμ-
 ψαντες ἄλλα τε καὶ τίλγρεις, πρῶτον τότε τοῖς Ῥω-
 μαίοις, νομίζω δ' ὅτι καὶ τοῖς Ἑλλησιν, ὀφθείσας.
 καὶ τι καὶ μειράκιόν οἱ ἄνευ ὤμων, οἷους τοὺς Ἑρ-
 μῆς ὀρῶμεν, ἔδωκαν. καὶ μέντοι τοιοῦτον ὃν ἐκεῖνο 9
 ἐς πάντα τοῖς ποσὶν ἄτε καὶ χερσὶν ἐχρῆτο, τόξον τε
 αὐτοῖς ἐνέτεινε καὶ βέλη ἠφίει καὶ ἐσάλπιξεν, οὐκ
 οἶδ' ὅπως· γράφω γὰρ τὰ λεγόμενα. εἰς δ' οὖν τῶν 10
 Ἰνδῶν Ζάρμαρος, εἴτε δὴ τοῦ τῶν σοφιστῶν γένους
 ὢν, καὶ κατὰ τοῦτο ὑπὸ φιλοτιμίας, εἴτε καὶ ὑπὸ
 τοῦ γήρως κατὰ τὸν πάτριον νόμον, εἴτε καὶ ἐς ἐπέ-
 δεῖξιν τοῦ τε Αὔγουστου καὶ τῶν Ἀθηναίων, καὶ
 γὰρ ἐκεῖσε ἦλθεν, ἀποθανεῖν ἐθελήσας ἐμνήθη τε
 τὰ τοῖν θεοῖν, τῶν μυστηρίων καίπερ οὐκ ἐν τῷ κα-
 θήκοντι καιρῷ, ὥς φασι, διὰ τὸν Αὔγουστον καὶ
 αὐτὸν μεμνημένον γενομένων, καὶ πυρὶ ἐαντὸν ζῶν-
 τα ἐξέδωκεν.

ὑπάτευσεν μὲν δὴ ἐν τῷ ἔτει ἐκείνῳ Γάιος Σέν- 10
 τιος· ἐπεὶ δὲ καὶ τὸν συνάρξοντα αὐτῷ προσάπο-
 δειχθῆναι ἔδει, ὁ γὰρ Αὔγουστος οὐδὲ τότε τηρη-
 α. υ. 735

θεῖσάν οἱ τὴν ἀρχὴν ἐδέξατο, στάσις τε αὐτοῖς ἐν τῇ
 Ῥώμῃ συνηνέχθη καὶ σφαγαὶ συνέβησαν, ὥστε τοὺς
 2 βουλευτὰς φρουρὰν τῷ Σεντίῳ ψηφίσασθαι. ἐπειδὴ
 δὲ μὴ ἡθέλησεν αὐτῇ χρῆσασθαι, πρέσβεις πρὸς
 τὸν Αὐγουστιον, μετὰ δύο βαβδούχων ἑκαστον,
 ἔπεμψαν. μαθὼν οὖν ταῦτ' ἐκείνος, καὶ συνιδὼν
 ὅτι οὐδὲν πέρας τοῦ κακοῦ γενήσοιτο, οὐκέτ' αὐ-
 τοῖς ὁμοίως ὥσπερ καὶ πρὶν προσηνέχθη, ἀλλ' ἐκ
 τε τῶν πρεσβευτῶν αὐτῶν Κύντον Λουκρήτιον,
 καίπερ ἐν τοῖς ἐπικηρυχθεῖσιν ἀναγραφέντα, ὑπα-
 τον ἀπέδειξε, καὶ αὐτὸς ἐς τὴν Ῥώμην ἡπείχθη.
 3 καὶ αὐτῷ ἐπὶ τε τούτοις καὶ ἐπὶ τοῖς ἄλλοις τοῖς
 ἐν τῇ ἀποδημίᾳ πραχθεῖσι πολλὰ καὶ παντοῖα
 ἐψηφίσθη· ὧν οὐδὲν προσήκατο, πλὴν Τύχῃ τ' ἐπα-
 ναγῶγῳ, οὕτω γάρ πως αὐτὴν ἐκάλεσαν, βωμὸν
 ἰδρυθῆναι καὶ τὴν ἡμέραν ἣν ἀφίξειτο ἐν τε ταῖς
 ἱερομηνίαις ἀριθμῆσθαι καὶ Αὐγουστάλια ὀνομάζε-
 4 σθαι. ἐπεὶ δὲ καὶ ὥς αἱ τε ἀρχαὶ καὶ οἱ ἄλλοι προα-
 παντῆσαι οἱ προπαρεσκευάσαντο, νύκτωρ ἐς τὴν πό-
 λιν ἐσεκομίσθη, καὶ τῇ ὑστεραίᾳ τῷ τε Τιβερίῳ τὰς
 τῶν ἐστρατηγηκότων τιμὰς ἔδωκε, καὶ τῷ Δρούσῳ
 πέντε ἔτεσι θαῖσσον παρὰ τὰ νομιζόμενα τὰς ἀρχὰς
 5 αἰτῆσαι ἐπέτρεψεν. ἐπειδὴ τε μηδὲν ὁμολόγει ὅσα
 τε ἀπόντος αὐτοῦ στασιάζοντες καὶ ὅσα παρόντος
 φοβούμενοι ἔπρασσον, ἐπιμελητὴς τε τῶν τρόπων ἐς
 πέντε ἔτη παρακληθεὶς δὴ ἐχειροτονήθη, καὶ τὴν
 ἔξουσίαν τὴν μὲν τῶν τιμητῶν ἐς τὸν αὐτὸν χρόνον,
 τὴν δὲ τῶν ὑπάτων διὰ βίου ἔλαβεν, ὥστε καὶ ταῖς
 δώδεκα ῥάβδοις αἰεὶ καὶ πανταχοῦ χρῆσθαι, καὶ ἐν
 μέσῳ τῶν αἰεὶ ὑπατευόντων ἐπὶ τοῦ ἀρχικοῦ δίσκου
 6 καθίζεσθαι. ψηφισάμενοι δὲ ταῦτα διορθοῦν τε πάντα
 αὐτὸν καὶ νομοθετεῖν ὅσα βούλοιτο ἡξιούν, καὶ τοὺς

τε νόμους τοὺς γραφησομένους ὑπ' αὐτοῦ Αὐγού-
στους ἐκείθεν ἤδη προσηγόρευον, καὶ ἐμμενεῖν σφισι
ὁμόσαι ἤθελον. ὁ δὲ τὰ μὲν ἄλλα ὥς καὶ ἀναγκαῖα
ἐδέξατο, τοὺς δ' ὅρκους ἀφῆκεν αὐτοῖς· καὶ γὰρ εὖ ⁷
ἤδει ὅτι, εἰ μὲν ἀπὸ γνώμης τι ψηφίσαιντο, τηρή-
σουσιν αὐτὸ καὶ μὴ ὁμόσωσιν, εἰ δὲ μὴ, οὐδὲν αὐ-
τοῦ, καὶ μυρίας πίστεις ἐπαγάγῃσι, προτιμήσουσιν.

Αὐγουστος μὲν δὴ ταῦτ' ἐποίει, καὶ τις τῶν ἀγο-
ρανόμων ἐθελοντῆς ὑπὸ πενίας ἀπέπεε τὴν ἀρχήν·
Ἀγρίππας δὲ ὥς τότε ἐς τὴν Ῥώμην ἐκ τῆς Σικελίας ¹¹
πεμφθεὶς διώκησε τὰ κατεπείγοντα, ταῖς Γαλατίαις
προσετάχθη· ἐν τε γὰρ ἀλλήλοις ἐστασίαζον καὶ ὑπὸ
τῶν Κελτῶν ἐκακοῦντο. καταστήσας δὲ καὶ ἐκεῖνα ²
ἐς Ἰβηρίαν μετέστη· οἱ γὰρ Κάνταβροι οἱ ζωορη-
θέντες τε ἐν τῷ πολέμῳ καὶ πρᾶθέντες τοὺς τε
δεσπότας σφῶν ὥς ἕκαστοι ἀπέκτειναν, καὶ πρὸς τὴν
οἰκίαν ἐπανελθόντες πολλοὺς συναπέστησαν, καὶ
μετ' αὐτῶν χωρία καταλαβόντες καὶ ἐντειχισάμενοι
τοῖς τῶν Ῥωμαίων φρουροῖς ἐπεβούλευον. ἐπ' οὖν ³
τούτους ὁ Ἀγρίππας ἐπιστρατεύσας ἔσχε μὲν τι καὶ
πρὸς τοὺς στρατιώτας ἔργον· πρεσβύτεροι γὰρ οὐκ
ὀλίγοι αὐτῶν ὄντες καὶ τῇ συνεχείᾳ τῶν πολέμων
τετραυχασμένοι, τοὺς τε Καντάβρους ὥς καὶ δυσπο-
λεμήτους δεδιότες, οὐκ ἐπέιδοντο αὐτῷ. ἀλλ' ἐκεῖ ⁴
οὖν μὲν, τὰ μὲν νουθετήσας, τὰ δὲ παραμυθησά-
μενος, τὰ δὲ καὶ ἀπειλήσας, διὰ ταχέων πειθαρχῆσαι
ἐποίησε, πρὸς δὲ δὴ τοὺς Καντάβρους πολλὰ προσ-
έκταισε· καὶ γὰρ ἐμπειρία πραγμάτων, ἅτε τοῖς
Ῥωμαίοις δεδουλενωκότες, καὶ ἀπογνώσει τοῦ μὴ ἂν
εἴη σωθῆναι ἀλόντες ἐχρῶντο. τέλος δὲ ποτε συχ- ⁵
νοὺς μὲν ἀποβαλὼν τῶν στρατιωτῶν, συχνοὺς δὲ καὶ
αἰμώσας ὅτι ἡττῶντο, τὰ τε γὰρ ἄλλα καὶ στρατό-

πεδον ὄλον Αὐγουστον ἐπωνομασμένον ἐκώλυσεν
 οὕτως ἔτι καλεῖσθαι, τοὺς τε ἐν τῇ ἡλικίᾳ πολεμίους
 πάντας ὀλίγου διέφθειρε καὶ τοὺς λοιποὺς τὰ τε
 ὄπλα ἀφείλετο καὶ ἐς τὰ πεδία ἐκ τῶν ἐρυμνῶν κα-
 6 τεβίβασεν. οὐ μὴν οὔτε ἐπέστειλέ τι τῇ βουλῇ περὶ
 αὐτῶν, οὔτε τὰ ἐπινίκια καίτοι ἐκ τῆς τοῦ Αὐγού-
 στου προστάξεως ψηφισθέντα προσήκατο, ἀλλ' ἐν τε
 τούτοις ἐμετρίαζεν ὥσπερ εἰώθει, καὶ γνώμην ποτὲ
 ὑπὸ τοῦ ὑπάτου ὑπὲρ τοῦ ἀδελφοῦ αὐτοῦ ἐρωτηθεὶς
 7 οὐκ ἔδωκε. τό τε ὕδωρ τὸ Παρθένιον καλούμενον
 τοῖς ἰδίοις τέλεσιν ἐσαγαγὼν Αὐγουστον προσηγό-
 ρευσε. καὶ οὕτω γε ἐκεῖνος ἐπ' αὐτῷ ἔχαιρεν ὥστε
 σπάνεώς ποτε οἴνου γενομένης, καὶ τῶν ἀνθρώπων,
 δεινὰ διαβούντων, ἱκανώτατα ἔφη τὸν Ἀγρίππαν
 προνενοηκέναι ὥστε μὴ δίψῃ ποτὲ αὐτοὺς ἀπολέσθαι.
 12 τοιοῦτος μὲν δὴ οὗτος ὁ ἀνὴρ ἦν· τῶν δὲ δὴ
 ἄλλων τινὲς οὐχ ὅτι τὰ αὐτὰ αὐτῷ πράσσοντες, ἀλλ' οἱ
 μὲν ληστὰς συλλαμβάνοντες οἱ δὲ πόλεις στασιαζούσας
 καταλλάσσοντες, καὶ ἐπαρέγοντο τῶν νικητηρίων καὶ
 2 ἐπεμπον αὐτά. ὁ γὰρ Αὐγουστος καὶ ταῦτα ἀφθό-
 νως τισὶ τήν γε πρώτην ἐχαρίζετο, καὶ δημοσίαις
 ταφαῖς πλείστους ὅσους ἐτίμα. τοιγαροῦν ἐκεῖνοι
 μὲν ἐν τούτοις ἐλαμπρύνοντο, ὃ δὲ Ἀγρίππας ἐς τὴν
 3 αὐταρχίαν τρόπον τινὰ ὑπ' αὐτοῦ προήχθη. ὁ γὰρ
 Αὐγουστος, ὥς τὰ τε κοινὰ θεράπειας ἀκριβοῦς ἔδειτο,
 καὶ ἐδεδίει μὴ, οἷα ἐν τοῖς τοιούτοις φιλεῖ συμβαί-
 νειν, ἐπίβουλεύθῃ, βραχὺ γάρ τι καὶ σμικρὸν τὸν
 θώρακα, ὃν ὑπὸ τῇ στολῇ πολλάκις καὶ ἐς αὐτὸ τὸ
 4 συνέδριον ἐσιῶν εἶχεν, ἐπικουρήσειν οἱ ἐνόμιζε, πρῶ-
 736 ^{a. u.}τον μὲν αὐτὸς πέντε τῆς προστασίας ἔτη, ἐπειδὴ περ
 ὁ δεκέτης χρόνος ἐξήκων ἦν, προσέθετο, ταῦτα γὰρ
 Πουπλίου τε καὶ Γναίου Λεντούλων ὑπατευνόντων

ἐγένετο, ἔπειτα δὲ καὶ τῷ Ἀγρίππᾳ ἄλλα τε ἐξ ἴσου
 πῇ ἑαυτῷ καὶ τὴν ἐξουσίαν τὴν δημαρχικὴν ἐς τὸν
 αὐτὸν χρόνον ἔδωκε. τοσαῦτα γάρ σφισιν ἔτη τότε 5
 ἐπαρκέσειν ἔφη· ὕστερον γὰρ οὐ πολλῷ καὶ τὰ ἄλλα
 πέντε τῆς αὐτοκράτορος ἡγεμονίας προσέλαβεν, ὥστε
 αὐτὰ δέκα αὐτῷ γενέσθαι.

πράξας δὲ ταῦτα τὸ βουλευτικὸν ἐξήτασε· πολ- 13
 λοὶ τε γὰρ καὶ ὥς ἐδόκουν αὐτῷ εἶναι, πλήθει δὲ
 οὐδὲν ὕγιες ἐνεώρα, καὶ διὰ μίσους οὐχ ὅτι τοὺς
 κακία τινι ἐπιρρήτους, ἀλλὰ καὶ τοὺς κολακείᾳ ἐκ-
 πανεῖς ἐποιεῖτο. καὶ ἔπειδ' ἔτι μῆτε τις ἐκὼν ὥσπερ 2
 πρότερον ἀπηλλάττετο, μῆτ' αὐτὸν μόνος ἐν αἰτίᾳ τινι
 γενέσθαι ἐβούλετο, αὐτὸς τε τριάκοντα ἄνδρας τοὺς
 ἀρίστους, ὅπερ πού καὶ ὄρκῳ ἐπιστώσατο, ἐξελέξατο,
 καὶ ἐκείνους ἐκέλευσε προομόσαντας τὸν αὐτὸν ὄρκον
 κατὰ πέντε, πλὴν τῶν συγγενῶν, ἐς πινάκια γράψαν- 3
 τας ἐλέσθαι. καὶ μετὰ τοῦτο τὰς πεμπάδας ἐκλήρω-
 σεν, ὥσθ' ἓνα καθ' ἑκάστην τὸν λαχόντα αὐτὸν τε
 βουλευῆσαι καὶ ἑτέρους πέντε ἐπὶ τοῖς αὐτοῖς ἐγγρά-
 φαι. ἔδει πού καὶ τοὺς τριάκοντα ἐν τε τοῖς αἵρου-
 μένοις ὑφ' ἑτέρων καὶ ἐν τοῖς κληρουμένοις γενέσθαι.
 ἐπειδ' ἔτι τινες αὐτῶν ἀπεδήμουν, ἄλλοι αὖτ' ἐκεί-
 νων λαχόντες τὰ ἐπιβάλλοντά σφισιν ἐπράξαν. τὸ 4
 μὲν οὖν πρῶτον ταῦθ' οὕτως ἐπὶ πλείους ἡμέρας
 ἐγένετο· ἐπεὶ δὲ ἐνακουργήθη τινά, οὔτε ἐπὶ τοῖς
 ταμίαις τὰ γραμματεῖα ἔτι ἐποίησατο οὔτε ἔτι τῷ
 κλήρῳ τὰς πεμπάδας ἐπέτρεψεν, ἀλλ' αὐτὸς τε τὰ
 λοιπὰ ἀνελέξατο καὶ αὐτὸς τοὺς ἐνδέοντας προσέλετο,
 ὥστε ἐς ἑξακοσίους τοὺς πάντας ἀποδειχθῆναι. ἐβου- 14
 λεύσατο μὲν γὰρ τριακοσίους αὐτοὺς κατὰ τὸ ἀρχαῖον
 ποιῆσαι, καὶ πάννυ ἀγαπητὸν νομίζων εἶναι τοσού-
 τος ἀξίους τοῦ συνεδρίου σφῶν εὐρεθῆναι· δυσχε-

- ρανάντων δὲ πάντων ὁμοίως, τῷ γὰρ πολὺ πλείους
 τῶν ἐμμενούντων ἐν αὐτῷ τοὺς διαγραφησομένους
 ἔσεσθαι, φοβείσθαι μᾶλλον αὐτοὺς μὴ ἰδιωτεύσωσιν
 ἢ προσδοκᾶν ὅτι καὶ βουλευέσονται συνέβαινε, τοὺς
 2 ἐξακοσίους κατελέξατο. καὶ οὐδὲ ἐνταῦθα ἔστη, ἀλλὰ
 καὶ μετὰ τοῦτο, ἐπειδὴ τινες οὐκ ἐπιτήδαιοι καὶ τότε
 ἐγγεγραμμένοι ἦσαν, καὶ Δικίνιος τέ τις Ῥήγουλος,
 ἀγανακτήσας ὅτι τοῦ τε υἱέος καὶ ἄλλων πολλῶν,
 ὧν κρείσσων εἶναι ἤξιον, διελεγμένων ἀπαλήλιπτο,
 τήν τε ἐσθῆτα ἐν αὐτῷ τῷ βουλευτηρίῳ κατερρήξατο,
 3 καὶ τὸ σῶμα γυμνώσας τὰς τε στρατείας κατηρῶνθη-
 σατο καὶ τὰς οὐλὰς προσεπέδειξέ σφισι, καὶ Ἀρτικυ-
 λήιος Παῖτος ἐν μὲν τοῖς βουλευούσιν ὦν, τῷ δὲ δὴ
 πατρὶ ἐκπεπτωκότι παραχωρῆσαι τῆς βουλείας ἀξιῶν
 ἰκέτευσεν, ἔξετασμὸν αὐτῆς σφῶν ἐποίησατο, καὶ τινὰς
 4 ἀπαλλάξας ἄλλους ἀντικατέλεξεν. ἐπειδὴ τε πολλοὶ
 καὶ ὥς διεγεγράφατο, καὶ τινες αὐτὸν δι' αἰτίας,
 οἷα ἐν τῷ τοιούτῳ φιλεῖ συμβαίνειν, ὥς καὶ ἀδίκως
 ἀπεληλαμένοι εἶχον, τότε τε αὐτοῖς καὶ συνθεάσασθαι
 καὶ συνεστιάσασθαι τοῖς βουλευούσιν, τῇ αὐτῇ σκευῇ
 χρωμένοις, συνεχώρησε; καὶ ἐς τὸ ἔπειτα τὰς ἀρχὰς
 5 αἰτεῖν ἐπέτρεψε. καὶ αὐτῶν οἱ μὲν πλείους ἐπανήλ-
 θον χρόνῳ ἐς τὸ συνέδριον, ὀλίγοι δὲ τινες ἐν τῷ
 μέσῳ, μήτε τῆς γερουσίας μήτε τοῦ δήμου νομίζο-
 μενοι, κατελείφθησαν.
- 15 τούτων οὖν οὕτω γενομένων συχνοὶ μὲν εὐθὺς
 συχνοὶ δὲ καὶ μετὰ τοῦτο καὶ ἐκείνῳ καὶ τῷ Ἀργίπῳ
 2 ἐπιβουλευῆσαι, εἰτ' οὖν ἀληθῶς εἶτε καὶ ψευδῶς, α-
 τίαν ἔσχον. οὐ γὰρ ἔστιν ἀκριβῶς τὰ τοιαῦτα τὰ
 ἔξω αὐτῶν οὖσιν εἰδέναι· πολλὰ γὰρ ὧν ἂν ὁ κο-
 τῶν πρὸς τιμωρίαν, ὥς καὶ ἐπιβεβουλευμένος, ἦτορ
 δι' ἑαυτοῦ ἢ καὶ διὰ τῆς γερουσίας πράξει, ὑπο-

τεύεται κατ' ἐπήρειαν, καὶ ὅτι μάλιστα δικαιοτάτα
 συμβῆ, γεγονέναι. καὶ διὰ τοῦτο καὶ ἐγὼ γνώμην ³
 ἔχω περὶ πάντων τῶν τοιουτοτρόπων αὐτὰ τὰ λεγό-
 μενα συγγράψαι, μηδὲν ὑπὲρ τὰ δεδημοσιευμένα,
 πλὴν τῶν πάνυ φανερῶν, μήτε πολυπραγμονῶν μήθ'
 ὑπολέγων, μήτ' εἰ δικαίως μήτ' εἰ ἀδίκως τι γέγονε,
 μήτ' εἰ ψευδῶς μήτ' εἰ ἀληθῶς εἰρηται. καὶ τοῦτο ⁴
 μὲν μοι καὶ κατὰ τῶν μετὰ ταῦτα γραφησομένων
 εἰρήσθω· ἐν δὲ δὴ τῷ τότε παρόντι ὁ Αὔγουστος
 ἄλλους μὲν τινὰς ἐδικαίωσε, τὸν δὲ δὴ Λέπιδον ἐμί-
 σει μὲν διὰ τε τὰλλα καὶ ὅτι ὁ υἱὸς αὐτοῦ καὶ ἐπε-
 φώρατο ἐπιβουλεύων αὐτῷ καὶ ἐκεκόλαστο, οὐ μέντοι
 καὶ ἀποκτείνειν ἠθέλησεν, ἀλλ' ἐν τρόπῳ τινὶ ἄλλοτε
 ἄλλῳ προεπηλάκιζεν. ἔς τε γὰρ τὴν πόλιν καὶ ἄκοντα ⁵
 αὐτὸν ἐκ τῶν ἀγρῶν κατιέναι ἐκέλευε, καὶ ἐς τὰς
 συνόδους αἰεὶ ἐσῆγεν, ὅπως ὅτι πλείστην καὶ χλευα-
 σίαν καὶ ὕβριν πρὸς τε τὴν τῆς ἰσχύος καὶ πρὸς τὴν
 τῆς ἀξιώσεως μεταβολὴν ὀφλισκάνη· καὶ οὕτε ἐς
 ἄλλο τι ὥς καὶ ἀξίῳ οἱ λόγου ἐχρήτο, τότε δὲ καὶ
 τὴν ψῆφον ὑστάτῳ τῶν ὑπατευκότων ἐπῆγε. τοὺς ⁶
 μὲν γὰρ ἄλλους ἐν τῇ καθηκούσῃ τάξει ἐπεψήφισε,
 τῶν δ' ὑπατευκότων πρῶτόν τε τινα καὶ δεύτερον
 τρίτον τε ἕτερον καὶ τέταρτον, τοὺς τε λοιποὺς ὁμοίως,
 ὥς που καὶ ἐβούλετο· καὶ τοῦτο καὶ οἱ ὕπατοι ἐποί-
 ουν. οὕτω μὲν δὴ τὸν Λέπιδον μετεχειρίζετο, καὶ ⁷
 ἐπειδὴ γε Ἀντίστιος Λαβειῶν ἐς τοὺς βουλευσοντας
 αὐτόν, ὅτε ἡ διαγνώμη ἐκείνη ἐρίγνετο, ἐσεγράψατο,
 πρῶτον μὲν ἐπιωρκηκέναι τε αὐτόν ἐφη καὶ τιμωρή-
 σεσθαι ἠπέλιψεν, ἔπειτα δὲ εἰπόντος αὐτοῦ "καὶ τί
 δεινὸν πεποίηκα κατασχὼν ἐν τῷ συνεδρίῳ ἄνδρα
 ὃν σὺ ἀρχιέρεων ἔτι καὶ νῦν περιορᾷς ὄντα;" οὐκέτ'
 οὐδεμίαν ὀργὴν ἐποιήσατο· πολλάκις γὰρ καὶ ἰδίᾳ ⁸

- καὶ κοινῇ τῆς ἱερωσύνης ταύτης ἀξιούμενος οὐκ ἐδικαίωσε ζῶντος τοῦ Λεπίδου λαβεῖν αὐτήν. Ἀντίστιος μὲν οὖν τοῦτό τε οὐκ ἀπὸ καιροῦ εἰπεῖν ἔδοξε, καὶ ποτε λόγων ἐν τῇ βουλῇ γιγνομένων ὥς χρεὼν εἶη τὸν Αὔγουστον ἐκ διαδοχῆς σφας φρουρεῖν, ἔφη, μῆτ' ἀντειπεῖν τολμῶν μήτε συγκαταθέσθαι ὑπομένων, ὅτι ῥέγκω καὶ οὐ δύναμαι αὐτοῦ προκοιτῆσαι.
- 16 ὁ δ' οὖν Αὔγουστος ἄλλα τε ἐνομοθέτησε, καὶ τοὺς δεκάσαντάς τινας ἐπὶ ταῖς ἀρχαῖς ἐς πέντε ἔτη αὐτῶν εἶρξε. τοῖς τε ἀγάμοις καὶ ταῖς ἀνάνδροις βαρύτερα τὰ ἐπιτίμια ἐπέταξε, καὶ ἔμπαλιν τοῦ τε
- 2 γάμου καὶ τῆς παιδοποιίας ἄθλα ἔθηκεν. ἐπειδὴ τε πολὺ πλεῖον τὸ ἄρρεν τοῦ θήλεος τοῦ εὐγενοῦς ἦν, ἐπέτρεψε καὶ ἐξελευθέρας τοῖς ἐθέλουσι, πλὴν τῶν βουλευόντων, ἄγρεσθαι, ἔννομον τὴν τεκνοποιίαν αὐ-
- 3 τῶν εἶναι κελεύσας. καὶ τούτῳ καταβοήσεως ἐν τῷ συνεδρίῳ περὶ τε τῆς τῶν γυναικῶν καὶ περὶ τῆς τῶν νεανίσκων ἀκοσμίας, πρὸς ἀπολογίαν δὴ τινα τοῦ μὴ ῥαδίως δι' αὐτήν τὰς τῶν γάμων συναλλαγὰς ποιεῖσθαι, γενομένης, καὶ ἐναγόντων αὐτὸν καὶ ἐκείνην ἐπανορθῶσαι χλευασμῷ ὅτι πολλαῖς γυναιξίν
- 4 ἐχρήτο, τὸ μὲν πρῶτον ἀπεκρίνατο αὐτοῖς ὅτι τὰ μὲν ἀναγκαιότατα διώρισται, τὰ δὲ λοιπὰ ἀδύνατόν ἐστιν ὁμοίως παραδοθῆναι, ἔπειτα δὲ ἐκβιασθεὶς εἶπεν ὅτι αὐτοὶ ὀφείλετε ταῖς γαμεταῖς καὶ παραινεῖν καὶ κελεύειν ὅσα βούλεσθε· ὅπερ πού καὶ ἐγὼ ποιῶ.
- 5 ἀκούσαντες οὖν ταῦτ' ἐκείνοι πολλῷ μᾶλλον ἐνέκειντο αὐτῷ, βουλόμενοι τὰς παραινέσεις ἄς τῇ Λιουίᾳ παραινεῖν ἔφη μαθεῖν. καὶ ὃς ἄκων μὲν, εἶπε δ' οὖν τινα καὶ περὶ τῆς ἐσθῆτος καὶ περὶ τοῦ λοιποῦ κόσμου τῶν τε ἐξόδων καὶ τῆς σωφροσύνης αὐτῶν, μῆδ' ὅτιοῦν φροντίδας ὅτι μὴ καὶ τῷ ἔργῳ αὐτὰ

ἐπιστοῦτο. καὶ ἕτερον δέ τι τοιόνδε τιμητεύων ἐπε-
ποιήκει· ἐπειδὴ γὰρ προσήγαγέ τις αὐτῷ νεανίσκον
γυναικα ἐκ μοιχείας γεγαμηκότα, καὶ πλείστα ὅσα
κατηγόρησεν αὐτοῦ, διηγορήθη μήτε παριδεῖν τὸ
πρᾶγμα μήτ' ἐπιτιμῆσαι τι τολμήσας, καὶ μόλις ποτὲ
ὕψ' ἀνενεγκῶν "πολλά" ἔφη "καὶ δεινὰ αἱ στάσεις
ἤνεγκαν, ὥστε ἐκείνων μὲν ἀμνημονῶμεν, τοῦ δὲ
δὴ λοιποῦ προνοῶμεν ὅπως μηδὲν τοιοῦτον γίγνηται."
ὥς δ' οὖν βρέφη τινὲς ἐγγνώμενοι τὰς μὲν τιμὰς
τῶν γεγαμηκότων ἐκαρποῦντο, τὸ δὲ ἔργον αὐτῶν
οὐ παρείχοντο, προσέταξε μηδεμίαν ἐγγύην ἰσχύειν
μεθ' ἣν οὐδὲ δυοῖν ἐτοῖν διελθόντων γαμήσει τις,
τοῦτ' ἔστι δεκέτιν πάντως ἐγγυᾶσθαι τὸν γέ τι ἀπ'
αὐτῆς ἀπολαύσοντα· δώδεκα γὰρ ταῖς κόραις ἐς τὴν
τοῦ γάμου ὥραν ἔτη πλήρη, καθάπερ εἶπον, νομί-
ζεται.

ταῦτά τε οὖν ὥς ἕκαστα διανομοῦνται, καὶ ἵνα
ἐπὶ τῇ τοῦ σίτου διαδόσει προβάλλωνται οἱ ἐν ταῖς
ἀρχαῖς αἰεὶ ὄντες ἕνα ἕκαστος ἐκ τῶν πρὸ τριῶν ἐτῶν
ἐστρατηγηκότων, καὶ ἐξ αὐτῶν τέσσαρες οἱ λαχόντες
σιτοδοτῶσιν ἐκ διαδοχῆς. τὸν τε πολίταρχον τὸν ἐς
τὰς ἀνοχὰς καθιστάμενον ἕνα αἰεὶ αἰρεῖσθαι, καὶ τὰ
ἐπὶ τὰ Σιβύλλεια ἐξέτελα ὑπὸ τοῦ χρόνου γεγονότα
τοὺς ἱερέας αὐτοχειρία ἐκγράψασθαι ἐκέλευσεν, ἵνα
μηδὲς ἕτερος αὐτὰ ἀναλέξηται. τὰς τε ἀρχὰς ἅπασιν
τοῖς δέκα μυριάδων οὐσίαν ἔχουσι καὶ ἄρχειν ἐκ τῶν
νόμων δυναμένους ἐπαγγέλλειν ἐπέτρεψε. τοσοῦτον
γὰρ τὸ βουλευτικὸν τίμημα τὴν πρώτην εἶναι ἔταξεν,
ἔπειτα καὶ ἐς πέντε καὶ εἴκοσι μυριάδας αὐτὸ προή-
γαγε. καὶ τισι τῶν εὐ βιούντων ἐλάττω, τότε μὲν
τῶν δέκα, αὐθις δὲ τῶν πέντε καὶ εἴκοσι, κεκτημένοις
ἐχαρίσατο ὅσον ἐνέδει. καὶ διὰ ταῦτα τοῖς βουλο-

μένοις τῶν στρατηγῶν τριπλάσιον τοῦ παρὰ τοῦ δημοσίου σφίσιν ἐς τὰς πανηγύρεις διδομένου προσαναλίσκειν ἐφῆκεν. ὥστε εἰ καὶ πρὸς τὴν ἀκρίβειαν τῶν ἄλλων αὐτοῦ νομοθετημάτων ἤχθοντό τινες, ἀλλ' ὑπὸ τε τούτου, καὶ ὅτι Πυλάδην τινὰ ὀρχηστὴν διὰ στάσιν ἐξεληλαμένον κατήγαγεν, οὐκ ἐκείνων ἐμέμνητο. ὅθεν περ πάνυ σοφῶς ὁ Πυλάδης, ἐπιτιμώμενος ὑπ' αὐτοῦ ἐπειδὴ Βαθύλλῳ ὁμοτέχνῳ τέ οἱ ὄντι καὶ τῷ Μαικῆνᾳ προσήκοντι διεστασίαξεν, εἰπεῖν λέγεται ὅτι συμφέρει σοι, Καῖσαρ, περὶ ἡμᾶς τὸν δῆμον ἀποδιατρίβεσθαι.

18 ταῦτα μὲν ἐν ἐκείνῳ τῷ ἔτει ἐγένετο· ἐπὶ δὲ δὴ
^{a. u.} 737 Γαίου τε Φουρνίου καὶ Γαίου Σιλανοῦ ὑπάτων υἱὸν αὐθις ὁ Ἀγρίππας ἀνείλετο τὸν Λούκιον ὀνομασθέντα, καὶ αὐτὸν εὐθὺς ὁ Αὐγουστος μετὰ τοῦ ἀδελφοῦ τοῦ Γαίου ἐποιήσατο, μὴ ἀναμείνας σφᾶς ἀνδρωθῆναι, ἀλλ' αὐτόθεν διαδόχους τῆς ἀρχῆς ἀποδείξαι,
 2 ἵν' ἦττον ἐπιβουλεύηται. τὴν τε τῆς τιμῆς καὶ τῆς ἀρετῆς πανήγυριν ἐς τὰς νῦν ἡμέρας μετέστησε καὶ τοῖς τὰ ἐπινίκια πέμπουσιν ἔργον ἐκ τῶν λαφύρων ἐς τὴν τῶν πράξεων μνήμην ποιεῖν προσέταξε, τὰ τε σαικουλάρια τὰ πέμπτα ἐπετέλεσε, καὶ τοὺς ρήτορας ἀμισθὶ συναγορεύειν, ἢ τετραπλάσιον ὅσον
 3 ἂν λάβωσιν ἐκτίνειν, ἐκέλευσε. τοῖς δὲ δικάζειν ἀεὶ λαγχάνουσιν ἀπέπειν ἐς μηδενὸς οἰκαδε τὸν ἐναυτὸν ἐκείνων ἐσιέναι. ἐπειδὴ τε ἀσπουδὶ οἱ βουλευταὶ ἐς τὸ συνέδριον συνεφοίτων, ἐπηνύξησε τὰς ζημίας τοῖς οὐκ ἔξ εὐλόγου τινὸς αἰτίας ὥστερῖζουσι.

19
^{a. u.} 738 καὶ μετὰ ταῦτα ἐς τὴν Γαλατίαν, Λουκίου τι Δομιτίου καὶ Πουπλίου Σικπλιανὸς ὑπατευόντων ὥρμησε, πρόφασιν τοὺς πολέμους τοὺς κατ' ἐκείναι
 2 κινηθέντας λαβών. ἐπειδὴ γὰρ ἐπαχθὴς πολλοῖς ἐί

τῆς ἐν τῇ πόλει χρονίου διατριβῆς ἐγγόνει, καὶ συχνοὺς
 μὲν ἔξω τι τῶν τεταγμένων πράττοντας δικαίων ἐλύ-
 πει, συχναὶ δὲ καὶ φειδόμενος τὰ νενομοθετημένα
 ὑφ' ἑαυτοῦ παραβαίνειν ἠναγκάζετο, ἐκδημῆσαι τρό-
 πον τινὰ κατὰ τὸν Σόλωνα ἔγνω. καὶ τινες καὶ διὰ ³
 τὴν Τερεντίαν τὴν τοῦ Μαικῆνου γυναῖκα ἀποδη-
 μῆσαι αὐτὸν ὑπετόπησαν, ἵν' ἐπειδὴ πολλὰ περὶ αὐ-
 τῶν ἐν τῇ Ῥώμῃ ἐλογοποιεῖτο, ἄνευ θροῦ τινος ἐν
 τῇ ἀλλοδαμίᾳ αὐτῇ συνῇ· οὕτω γὰρ οὖν πάνυ αὐτῆς
 ἦρα ὥσπερ καὶ ἀγωνίσασθαι ποτε αὐτὴν περὶ τοῦ
 κάλλους πρὸς τὴν Λιουίαν ποιῆσαι. πρὶν δὲ ἢ ἀφορ- ⁴
 μᾶσθαι, τὸν τοῦ Κυρινου ναὸν καθιέρωσεν ἐκ και-
 νῆς οἰκοδομῆσας. εἶπον δὲ τοῦτο ὅτι ἔξ καὶ ἐβδομή-
 κοντα κίσιον αὐτὸν ἐκόσμησεν, ὅσαπερ τὰ πάντα ἔτη
 διεβίω, καὶ τούτου λόγον τισὶ παρέσχεν ὡς καὶ ἐξε-
 πίτηδες αὐτὸ ἀλλ' οὐ κατὰ τύχην ἄλλως πράξας.
 ἐκείνόν τε οὖν τότε ἐθείωσε, καὶ μονομαχίας ἀγῶνας ⁵
 διὰ τε τοῦ Τιβερίου καὶ διὰ τοῦ Δρουῖσου, συγχω-
 ρηθὲν δὴ σφισιν ὑπὸ τῆς βουλῆς, ἔθηκε. καὶ οὕτω ⁶
 τὸ μὲν ἄστυ τῷ Ταύρῳ μετὰ τῆς ἄλλης Ἰταλλίας διοι-
 κεῖν ἐπιτρέψας, τόν τε γὰρ Ἀγρίππαν εἰς τὴν Συρίαν
 αὐθις ἐστάλκει, καὶ τῷ Μαικῆνᾳ διὰ τὴν γυναῖκα
 οὐκέθ' ὁμοίως ἔχαιρε, τὸν δὲ δὴ Τιβέριον καίτοι
 στρατηγοῦντα παραλαβὼν ἐξώρμησεν. ἐστρατήγησε
 γὰρ καίπερ τὰς στρατηγικὰς τιμὰς ἔχων· καὶ τὴν γε
 ἀρχὴν αὐτοῦ πᾶσαν ὁ Δρουῖσος ἐκ δόγματος διήγαγεν.
 ἐξελθόντων δ' οὖν αὐτῶν τὸ τῆς Νεότητος μέγαρον ⁷
 ὑπὸ τὴν ἐπιούσαν νύκτα κατεκαύθη, καὶ διὰ τε τοῦτο
 καὶ διὰ τᾶλλα τὰ προγενόμενα, λύκος τε γὰρ διὰ
 τῆς ἱερᾶς ὁδοῦ εἰς τὴν ἀγορὰν ἐσπεσὼν ἀνθρώπους
 ἐφθειρε, καὶ μύρμηκες οὐ πόρρω τῆς ἀγορᾶς ἐκφα-
 νέστατα συνεστράφησαν, λαμπὰς τέ τις ἀπὸ μεσημ-

- βρίας ἐπὶ τὴν ἄρκτον διὰ πάσης τῆς νυκτὸς ἠνέχθη, εὐχὰς ὑπὲρ τῆς ἐπανόδου τοῦ Αὐγούστου ἐποιήσαντο.
- 8 κὰν τούτῳ καὶ τὴν πεντετηρίδα τῆς ἀρχῆς αὐτοῦ διεώρτασαν, τοῦ Ἀγρίππου, ἐν γὰρ τοῖς πεντεκαίδεκα ἀνδράσιν, οἷς ἐκ τῆς περιτροπῆς ἡ διοίκησις αὐτῆς ἐπέβαλλεν, ἰέρωτο, διὰ τῶν συνιερέων ἀναλώσαντος.
- 20 πολλὰ μὲν οὖν καὶ ἄλλα κατὰ τοὺς χρόνους ἐκείνους ἐταράχθη. καὶ γὰρ Καμμούνιοι καὶ Οὐέννιοι, Ἀλπικὰ γένη, ὅπλα τε ἀντήραντο καὶ νικηθέντες
- 2 ὑπὸ Πουπλίου Σιλίου ἐχειρώθησαν· καὶ οἱ Παννόνιοι τὴν τε Ἰστρίαν μετὰ Νωρίκων κατέδραμον, καὶ αὐτοὶ τε πρὸς τε τοῦ Σιλίου καὶ τῶν ὑποστρατήγων αὐτοῦ κακωθέντες αὐτοῖς ὠμολόγησαν, καὶ τοῖς Νωρίκοις αἰτιοὶ τῆς αὐτῆς δουλείας ἐγένοντο.
- 3 τὰ τε ἐν τῇ Δελματίᾳ καὶ τὰ ἐν τῇ Ἰβηρίᾳ νεοχμώσαντα δι' ὀλίγου κατέστη, καὶ ἡ Μακεδονία ὑπὸ τῶν Δευθελητῶν καὶ ὑπὸ τῶν Σκορδίσκων ἐπορθήθη. ἐν τε τῇ Θράκῃ πρότερον μὲν Μάρκος Λόλλιος Ῥυμητάλκῃ θείῳ τε τῶν τοῦ Κότυος παιδῶν καὶ ἐπιτρόπῳ ὄντι βοηθῶν Βησσοὺς κατεστρέψατο, ἔπειτα δὲ Λούκιος Γάιος Σαυρομάτας ἐκ τῆς αὐτῆς
- 4 αἰτίας κρατήσας ὑπὲρ τὸν Ἰστρον ἀπεώσατο. ὁ δὲ δὴ μέγιστος τῶν τότε συμβάντων τοῖς Ῥωμαίοις πολέμων, ὅσπερ πού καὶ τὸν Αὐγούστου ἐκ τῆς πόλεως ἐξήγαγε, πρὸς τοὺς Κελτοὺς ἐγένετο. Σύνγαμβροὶ τε γὰρ καὶ Οὐσιπέται καὶ Τέγκτηροι τὸ μὲν πρῶτον ἐν
- 5 τῇ σφετέρᾳ τινὰς αὐτῶν συλλαβόντες ἀνεσταύρωσαν, ἔπειτα δὲ καὶ τὸν Ῥῆνον διαβάντες τὴν τε Γερμανίαν καὶ τὴν Γαλατίαν ἐληλάτησαν, τό τε ἱππικὸν τὸ τῶν Ῥωμαίων ἐπελθόν σφισιν ἐνήδρευσαν, καὶ φεύγουσιν αὐτοῖς ἐπισπόμενοι τῷ τε Λολλίῳ ἄρχοντι αὐτῆς
- 6 ἐνέτυχον ἀνέλπιστοι καὶ ἐνίκησαν καὶ ἐκείνους. μαθὼν

οὖν ταῦτα ὁ Αὐγουστος ὥρμησε μὲν ἐπ' αὐτούς, οὐ μέντοι καὶ ἔργον τι πολέμου ἔσχεν· οἱ γὰρ βάρβαροι τὸν τε Λόλλιον παρασκευαζόμενον καὶ ἐκείνον στρατεύοντα πυθόμενοι ἔς τε τὴν ἑαυτῶν ἀνεχώρησαν καὶ σπονδὰς ἐποιήσαντο, ὁμήρους δόντες.

τῶν μὲν οὖν ὄπλων οὐδὲν δια ταῦθ' ὁ Αὐγουστος 21 ἐδεήθη, τὰ δὲ δὴ ἄλλα καθιστάμενος τοῦτόν τε τὸν ἐν αὐτὸν κατανάλωσε καὶ τὸν ὕστερον, ἐν ᾧ Μάρκος ^{α. υ.} 739 τε Λίβων καὶ Καλλπούρνιος Πίσων ὑπάτευσαν. πολλὰ 2 μὲν γὰρ καὶ ὑπὸ τῶν Κελτῶν, πολλὰ δὲ καὶ ὑπὸ Λικινίου τινὸς ἐπεποίηντο. καὶ μοι δοκεῖ τοῦθ' ὅτι μάλιστα τὸ κῆτός σφισι προσημῆναι· πλάτος μὲν γὰρ ποδῶν εἴκοσι μῆκος δὲ τριπλάσιον ἔχον, καὶ γυναικὶ πλὴν τῆς κεφαλῆς ἑοικὸς, ἔς τὴν γῆν ἑαυτὸ ἐκ τοῦ ὠκεανοῦ ἐξώκειλεν. ὁ δὲ δὴ Λικίνιος τὸ μὲν ἀρχαῖον 3 Γαλάτης ἦν, αἰλοὺς δὲ ἐς τοὺς Ῥωμαίους καὶ δουλεύσας τῷ Καίσαρι ὑπὸ μὲν ἐκείνου ἡλευθερώθη, ὑπὸ δὲ τοῦ Αὐγούστου ἐπίτροπος τῆς Γαλατίας κατέστη. οὗτος οὖν πλεονεξία μὲν βαρβαρικῇ, ἀξιώσει δὲ Ῥω- 4 μαϊκῇ χρῶμενος, πᾶν μὲν τὸ κρεῖττον ποτε αὐτοῦ νομισθὲν καθήρει, πᾶν δὲ τὸ ἐν τῷ παρόντι ἰσχυρὸν ἠφάνιζε, καὶ συχνὰ μὲν καὶ πρὸς τὰ ἀναγκαῖα τῆς προστεταγμένης οἱ διακονίας ἐξεπόριζε, συχνὰ δὲ καὶ ἑαυτῷ τοῖς τε οἰκείοις παρεξέλεγε. καὶ ἐς το- 5 σοῦτόν γε κακοτροπίας ἐχώρησεν ὥστε, ἐπειδὴ τινες ἔσφορα κατὰ μῆνα παρ' αὐτοῖς ἐγίγνοντο, τεσσαρακαίδεκα αὐτὰς ποιῆσαι, λέγων τὸν μῆνα τοῦτον τὸν Δεκέμβριον καλούμενον δέκατον ὄντως εἶναι, καὶ δεῖν διὰ τοῦτο αὐτούς καὶ τοὺς δύο τοὺς ὑστάτους, ὧν τὸν μὲν Ἐνδέκατον τὸν δὲ Δωδέκατον ὠνόμαξε, νομίζειν, καὶ τὰ χρήματα τὰ ἐπιβάλλοντα αὐτοῖς ἐσφέρειν. διὰ μὲν οὖν ταῦτα τὰ σοφίσματα ἐκινδύνευσεν. 6

οἱ γὰρ Γαλάται τοῦ Αὐγούστου λαβόμενοι δεινὰ ἐποίησαν, ὥστε καὶ ἐκείνον τὰ μὲν συνάχθεσθαι σφισι τὰ δὲ καὶ παραιτεῖσθαι· ἀγνοεῖν τέ τινα ἔλεγε, καὶ προσεποιεῖτο ἕτερα μὴ πιστεύειν, καὶ ἔστιν ἃ καὶ συνέκρουπεν, αἰσχυνόμενος ὅτι τοιούτῳ ἐπιτρόπῳ
 7 ἐκέχρητο. ἄλλο δὲ τοιόνδε τι τεχνασάμενος καὶ πάνν πάντων αὐτῶν κατεγέλασεν. ἐπειδὴ γὰρ χαλεπῶς οἱ τὸν Αὐγούστου ἔχοντα ἤσθετο καὶ κολασθῆσθαι ἔμελλεν, ἔς τε τὴν οἰκίαν αὐτὸν ἐσήγαγε, καὶ πολλοὺς μὲν καὶ ἀργυρίου καὶ χρυσίου θησαυρούς, πολλὰ δὲ καὶ τᾶλλα σωρηδὸν συννηνημένα αὐτῷ δείξας
 8 “ἐξεπίτηδες” ἔφη “ταῦτα, ὧ δέσποτα, καὶ ὑπὲρ σοῦ καὶ ὑπὲρ τῶν ἄλλων Ῥωμαίων ἡθροῖσα, ἵνα μὴ τοσούτων χρημάτων ἐγκρατεῖς οἱ ἐπιχώριοι ὄντες ἀποστῶσιν. ἀμέλει καὶ ἐτήρησά σοι πάντα αὐτὰ καὶ δίδωμι.”

καὶ ὁ μὲν οὕτως, ὥς καὶ ὑπὲρ τοῦ Αὐγούστου τὴν τῶν βαρβάρων ἰσχὺν ἐκνενευρικῶς, ἐσώθη,
 22 Δροῦσος δὲ ἐν τούτῳ καὶ Τιβέριος τάδε ἐπραξαν. Ῥαιτοὶ οἰκοῦντες μεταξὺ τοῦ τε Νωρίκου καὶ τῆς Γαλατίας, πρὸς ταῖς Ἀλπεσι ταῖς πρὸς τῇ Ἰταλίᾳ ταῖς Τριδεντίναις, τῆς τε Γαλατίας τῆς προσόρου σφίσι πολλὰ κατέτρεχον καὶ ἐκ τῆς Ἰταλίας ἀρπαγὰς ἐποι-
 οῦντο, τοὺς τε ὁδῷ τῶν Ῥωμαίων ἢ καὶ τῶν συμμά-
 χων αὐτῶν διὰ τῆς σφετέρως γῆς χρωμένους ἐλυμαί-
 2 νοντο. καὶ ταῦτα μὲν καὶ συνήδη πως τοῖς οὐκ ἐνσπόνδοις ποιεῖν ἐδόκουν, πᾶν δὲ δὴ τὸ ἄρρεν τῶν ἀλίσκομένων, οὐχ ὅτι τὸ φαινόμενον ἀλλὰ καὶ τὸ ἐν ταῖς γαστράσιν ἔτι τῶν γυναικῶν ὃν μαντείαις τισὶν
 3 ἀνευρίσκοντες, ἐφθειρον. δι’ οὖν ταῦτα ὁ Αὐγου-
 στος πρῶτον μὲν τὸν Δροῦσον ἐπ’ αὐτοὺς ἐπεμψε καὶ ὃς τοὺς προαπαντήσαντάς οἱ αὐτῶν περὶ τὰ Τρι-

δεντῖνα ὄρη διὰ ταχέων ἐτρέψατο, ὥστε καὶ τιμὰς
στρατηγικὰς ἐπὶ τούτῳ λαβεῖν. ἔπειτα δὲ ἐπειδὴ τῆς
μὲν Ἰταλίας ἀπεκρούσθησαν, τῇ δὲ δὴ Γαλατία καὶ
ὥς ἐνέκειντο, τὸν Τιβέριον προσαπέστειλεν. ἐσβα- 4
λόντες οὖν ἐς τὴν χώραν πολλαχόθεν ἅμα ἀμφοτέροι,
αὐτοὶ τε καὶ διὰ τῶν ὑποστρατήγων, καὶ ὃ γε Τιβέ-
ριος καὶ διὰ τῆς λίμνης πλοίοις κομισθεῖς, ἀπὸ τε
τούτου κατέπληξαν αὐτοὺς ὥς ἐκάστοις σφίσι συμ-
μινύντες, τοὺς τε αἰεὶ ἐς χεῖρας ἀφικνουμένους οὐ
χαλεπῶς, αἵτε διεσπασμέναις ταῖς δυνάμεσι χρωμέ-
νους, κατειργάσαντο, καὶ τοὺς λοιποὺς ἀσθενεστέ-
ρους τε ἐκ τούτου καὶ ἀθυμότερους γενομένους εἶλον.
ἐπειδὴ τε ἐπολυάνδρουν καὶ ἐδόκουν τι νεωτεριεῖν, 5
τό τε κράτιστον καὶ τὸ πλεῖστον τῆς ἡλικίας αὐτῶν
ἐξήγαγον, καταλιπόντες τοσοῦτους ὅσοι τὴν μὲν χώ-
ραν οἰκεῖν ἱκανοί, νεοχμῶσαι δὲ τι ἀδύνατοι ἦσαν.

κὰν τῷ αὐτῷ τούτῳ ἔτει Οὐγίδιος Πολλίων ἀπέ- 23
θανεν, ἀνὴρ ἄλλως μὲν οὐδὲν μνημῆς ἄξιον παρα-
σχόμενος, καὶ γὰρ ἐξ ἀπελευθέρων ἐγεγόνει καὶ ἐν
τοῖς ἱππεύσιν ἐξητάζετο καὶ λαμπρὸν οὐδὲν εἰργά-
σατο, ἐπὶ δὲ δὴ τῷ πλούτῳ τῇ τε ὠμότητι ὀνομαστό-
τατος γενόμενος, ὥστε καὶ ἐς ἱστορίας λόγον ἐσελθεῖν.
οὗτος γὰρ τὰ μὲν ἄλλα ὅσα ἔπραττε, δι' ὅχλου ἂν 2
λεγόμενα γένοιτο, μυραίνας δὲ δεδιδαγμένας ἀνθρώ-
πους ἐσθίειν ἐν δεξαμεναῖς τρέφων τοὺς δούλους
αὐταῖς οὓς ἐθανάτου παρέβαλλε. καὶ ποτε τὸν Αὔ-
γουστον ἐστιῶν, εἴτ' ἐπειδὴ ὁ οἶνοχόος κύλικα κρυ-
σταλλίνην κατέαξεν, ἐς τὰς μυραίνας αὐτόν, μηδὲ
τὸν δαιτυμόνα αἰδεσθεῖς, ἐμβληθῆναι προσέταξεν.
ὁ οὖν Αὔγουστος, προσπεσόντος οἱ τοῦ παιδὸς καὶ 3
ἰκετεύσαντος αὐτόν, τὰ μὲν πρῶτα πεῖθειν τὸν Πολ-
λίωνα ἐπειράτο μηδὲν τοιοῦτον δρᾶσαι, ὥς δ' οὐχ

- ὑπήκουσεν αὐτῷ, "φέρει" ἔφη "πάντα τᾶλλα ἐκπώ-
 ματα, ὅσα ποτὲ τοιοντότροπα ἢ καὶ ἑτερά τινα ἐντιμα
 4 κέκτησαι, ἵνα αὐτοῖς χρήσωμαι." καὶ αὐτὰ νομι-
 σθέντα συντριβῆναι ἐκέλευσεν. ἰδὼν δὲ τοῦτ' ἐκεί-
 νος ἄλλως μὲν ἥσχαλλεν, οὔτε δὲ τοῦ ἐνὸς ἔτι ποτη-
 ρίου πρὸς τὸ πλῆθος τῶν ἄλλων τῶν ἀπολωλότων
 ὀργὴν ἔχων, οὔτ' αὖ τὸν διάκονον ὦν γε καὶ ὁ Αὔ-
 γουστος ἐπεποιήκει τιμωρῆσασθαι θυνάμενος, ἥσ-
 5 χίαν καὶ ἄκων ἤγαγε. τοιοῦτος οὖν δὴ τις ὁ Πολλίων
 ὦν ἐτελεύτησεν ἄλλοις τε πολλοῖς πολλὰ καὶ τῷ Αὐ-
 γούστῳ τοῦ τε κλήρου συχνὸν μέρος καὶ τὸν Παν-
 σίλυπον, τὸ χωρίον τὸ μεταξὺ τῆς τε Νέας πόλεως
 καὶ τῶν Πουτεόλων ὄν, καταλιπών, τῷ τε δήμῳ
 6 περικαλλῆς ἔργον οἰκοδομηθῆναι κελεύσας. ὁ οὖν
 Αὔγουστος τὴν οἰκίαν αὐτοῦ ἐς ἑδαφος προφάσει
 τῆς ἐκείνου κατασκευῆς, ὅπως μηδὲν μνημόσυνον
 ἐν τῇ πόλει ἔχῃ, καταβαλὼν περιστῶρον ὠκοδομή-
 σατο, καὶ οὐ τὸ ὄνομα τὸ τοῦ Πολλίωνος ἀλλὰ τὸ τῆς
 Λιουλίας ἐπέγραψε.
- 7 τοῦτο μὲν οὖν ὕστερον ἐποίησε, τότε δὲ πόλεις
 ἐν τε τῇ Γαλατίᾳ καὶ ἐν τῇ Ἰβηρίᾳ συχνὰς ἀπώκισε,
 καὶ Κυζικηνοῖς τὴν ἐλευθερίαν ἀπέδωκε, Παφλοῖς
 τε σεισμῷ πονήσασι καὶ χρήματα ἐχαρίσατο καὶ τὴν
 πόλιν Αὔγουσταν καλεῖν κατὰ δόγμα ἐπέτρεψε. ταῦτα
- 8 δὲ ἔγραψα οὐχ ὅτι καὶ ἄλλαις πόλεσι πολλαῖς καὶ
 πρότερον καὶ μετὰ τοῦτο καὶ αὐτὸς ὁ Αὔγουστος ἐφ'
 ὁμοίαις συμφοραῖς καὶ οἱ βουλευταὶ ἐπεκουρήσαν,
 ὧν εἴ τις ἀπάντων μνημονεύοι, ἀπέραντον ἂν τὸ
 ἔργον τῆς συγγραφῆς γένοιτο· ἀλλ' ὅτι καὶ τὰς ἐπα-
 νυμίας ταῖς πόλεσιν ἢ γερουσίᾳ ἐν μέρει τιμῆς ἐνεμε,
 καὶ οὐχ ὥσπερ νῦν αὐτοὶ ἑαυτοῖς ἕκαστοι καταλόγους
 ὀνομάτων οὕς ἂν ἐθελήσωσιν ὥς πλήθει ποιοῦνται.

τῷ δ' ἐπιγιννομένῳ ἔτει Μάρκος μὲν Κράσσος ²⁴
 καὶ Γναῖος Κορνήλιος ὑπάτευσαν, οἱ δ' ἀγορανόμοι ⁷⁴⁰
 οἱ κουρούλιοι, ἀπειπόντες τὴν ἀρχὴν ὅτι ἐξαισίων
 σφίσι τῶν ὀφνύθων γενομένων ἤρηντο, αὐτοῖς αὐτὴν
 ἔξω τῶν πατρῶων ἐν ἑτέρᾳ ἐκκλησίᾳ ἀνέλαβον. ἥ τε ²
 στοὰ ἡ Παύλειος ἐκαύθη, καὶ τὸ πῦρ ἀπ' αὐτῆς πρὸς
 τὸ Ἑστιαῖον ἀφίκετο, ὥστε καὶ τὰ ἱερὰ ἐς τε τὸ πα-
 λάτιον ὑπὸ τῶν ἄλλων ἀειπαρθένων, ἡ γὰρ πρεσβεύ-
 ουσα αὐτῶν ἐτετύφλωτο, ἀνακομισθῆναι καὶ ἐς τὴν
 τοῦ ἱερέως τοῦ Διὸς οἰκίαν τεθῆναι. ἡ μὲν οὖν ³
 στοὰ μετὰ τοῦτο ὀνόματι μὲν ὑπ' Αἰμιλίου, ἐς ὃν τὸ
 τοῦ ποιήσαντός ποτε αὐτὴν γένος ἐληλύθει, τῷ δὲ
 ἔργῳ ὑπὸ τε τοῦ Αὐγούστου καὶ ὑπὸ τῶν τοῦ Παύ-
 λου φίλων ἀνφοδομήθη· τότε δὲ οἱ τε Παννόνιοι
 νεωτερίσαντες αὐτοῖς ἐχειρώθησαν, καὶ αἱ Ἄλπειαι αἱ
 παραθαλασσίδιοι ὑπὸ Λιγύων τῶν κομητῶν καλου-
 μένων ἐλευθέρως ἔτι καὶ τότε νεμόμεναι ἐδουλώθη-
 σαν. τὰ τε ἐν τῷ Βοσπόρῳ τῷ Κιμμερίῳ νεοχμώ- ⁴
 σαντα κατέστη. Σκριβάνιος γάρ τις τοῦ τε Μιθρι-
 δάτου ἔγγονος εἶναι καὶ παρὰ τοῦ Αὐγούστου τὴν
 βασιλείαν, ἐπειδὴπερ ὁ Ἄσανδρος ἐτεθνήκει, εἰλη-
 φέναι λέγων, τὴν γυναῖκα αὐτοῦ Δύναμιν τε καλου-
 μένην καὶ τὴν ἀρχὴν παρὰ τοῦ ἀνδρὸς ἐπιτετραμ-
 μένην, ἡ τοῦ τε Φαρνάκου θυγάτηρ καὶ τοῦ Μιθρι-
 δάτου ἔγγονος ἀληθῶς ἦν, ἡγάγετο, καὶ τὸν Βόσπορον
 αὐτῷ χειρὸς ἐποίητο. πυθόμενος οὖν ταῦτα ὁ Ἀργίπ- ⁵
 πος τὸν Πολέμωνα ἐπ' αὐτόν, τὸν τοῦ Πόντου τοῦ
 πρὸς τῇ Καππαδοκίᾳ ὄντος βασιλεύοντα, ἐπεμψε·
 καὶ ὃς Σκριβάνιον μὲν οὐκέτι περιόντα κατέλαβε,
 καθόντες γὰρ οἱ Βοσπόριοι τὴν ἐπιβολὴν αὐτοῦ προ-
 πέκτειναν αὐτόν, ἀντιστάντων δὲ οἱ ἐκείνων δέει
 οὐ μὴ βασιλεύεσθαι αὐτῷ δοθῆναι, ἐς χεῖράς σφισιν

- 6 ἦλθε. καὶ ἐνίκησε μὲν, οὐ μὴν καὶ παρεστήσατο
 σφας πρὶν τὸν Ἀγρίππαν εἰς Σινώπην ἐλθεῖν ὥς καὶ
 ἐπ' αὐτοὺς στρατεύσοντα. οὕτω δὲ τὰ τε ὄπλα κατέ-
 θεντο καὶ τῷ Πολέμωνι παρεδόθησαν· ἥ τε γυνή
 ἡ Δύναμις συνώκησεν αὐτῷ, τοῦ Ἀγρούστου δῆλον
 7 ὅτι ταῦτα δικαιώσαντος. καὶ ἐπ' αὐτοῖς θυσίαι μὲν
 τῷ τοῦ Ἀγρίππου ὀνόματι ἐγένοντο, οὐ μέντοι καὶ
 τὰ ἐπινίκια καίτοι ψηφισθέντα αὐτῷ ἐπέμφθη· οὔτε
 γὰρ ἔγραψεν ἀρχὴν εἰς τὸ συνέδριον ὑπὲρ τῶν πραχ-
 θέντων οὐδέν, ἀφ' οὗ δὴ καὶ οἱ μετὰ ταῦτα, νόμῳ
 τινὶ τῷ ἐκείνου τρόπῳ χρῶμενοι, οὐδ' αὐτοὶ τι τῷ
 κοινῷ ἔτ' ἐπέστελλον, οὔτε τὴν πέμψιν τῶν νικητη-
 8 ρίων ἐδέξατο· καὶ διὰ τοῦτο οὐδ' ἄλλω τινὶ ἔτι τῶν
 ὁμοίων αὐτῷ, ὥς γε καὶ ἐγὼ κρίνω, ποιῆσαι τοῦτο
 ἐδόθη, ἀλλὰ μόναις ταῖς ἐπινικίοις τιμαῖς ἐγαυροῦντο.
 25 ὁ δ' οὖν Ἀγρουστος ἐπειδὴ πάντα τὰ τε ἐν ταῖς
 Γαλαταῖς καὶ τὰ ἐν ταῖς Γερμαναῖς ταῖς τ' Ἰβηρίαις,
 πολλὰ μὲν ἀναλώσας ὥς ἐκάστοις, πολλὰ δὲ καὶ παρ'
 ἑτέρων λαβὼν, τὴν τε ἐλευθερίαν καὶ τὴν πολιτείαν
 τοῖς μὲν δοὺς τοὺς δ' ἀφελόμενος, διωκῆσατο, τὸν
 μὲν Δροῦσον ἐν τῇ Γερμανίᾳ κατέλιπεν, αὐτὸς δὲ
 741^{a. u.} εἰς τὴν Ῥώμην ἐπὶ τε τοῦ Τιβερίου καὶ ἐπὶ Κυντι-
 2 λίου Οὐάρου ὑπάτων ἀνεκομίσθη. καὶ ἔτυχε γὰρ
 ἡ ἀγγελία τῆς ἀφίξεως αὐτοῦ ἐν ἐκείναις ταῖς ἡμέ-
 ραις εἰς τὸ ἄστυ ἐλθοῦσα ἐν αἷς Κορνήλιος Βάλβος,
 τὸ θέατρον τὸ καὶ νῦν ἐπ' αὐτοῦ καλούμενον καθι-
 ρώσας θεὰς ἐπετέλει, ἐπὶ τε τούτῳ ὥς καὶ αὐτὸς τὸν
 Ἀγρουστον ἐπανάξων ἐσεμνύνετο, καίτοι ὑπὸ τοῖς
 πλήθους τοῦ ὕδατος, ὅπερ ὁ Τίβερις πλεονάσας ἐπε-
 ποιήκει, μὴδὲ ἐσελθεῖν εἰς τὸ θέατρον εἰ μὴ πλοῖα
 δυννηθεῖς, καὶ ὁ Τίβεριος πρῶτον αὐτὸν ἐπὶ τῇ τα-
 3 θεάτρῳ τιμῇ ἐπεψήφισεν. ἥ τε γὰρ βουλή ἡθροῦ

σθη, καὶ ἔδοξε σφισιν ἄλλα τε καὶ βωμὸν ἐν αὐτῷ
 τῷ βουλευτηρίῳ ὑπὲρ τῆς τοῦ Αὐγούστου ἐπανόδου
 ποιήσασθαι, τοῖς τε ἱκετεύσασιν αὐτὸν ἐντὸς τοῦ
 πωμηρίου ὄντα ἄδειαν εἶναι. οὐ μέντοι καὶ ἐδέξατο
 οὐδέτερον, ἀλλὰ καὶ τὴν ἀπάντησιν τοῦ δήμου καὶ
 τότε ἐξέστη· νυκτὸς γὰρ ἐς τὴν πόλιν ἐσεκομίσθη, ⁴
 ὅπερ πού καὶ αἰεὶ ὥς εἰπεῖν, εἴτε ἐς τὰ προάστεια
 εἴτε καὶ ἄλλοσέ ποί ἐκδημοίῃ, καὶ ἀφορμώμενος καὶ
 ἐπανιῶν ὁμοίως ἐποίει, ἵνα μηδενὶ αὐτῶν ὀχληρὸς
 εἴη. τῇ δ' ὑστεραίᾳ ἐν τε τῷ παλατίῳ τὸν δῆμον
 ἡσπάσατο, καὶ ἐς τὸ Καπιτώλιον ἀνελθὼν τὴν τε
 δάφνην ἀπὸ τῶν ῥάβδων περιεῖλε καὶ ἐς τὰ τοῦ
 Διὸς γόνατα κατέθετο, τῷ τε δήμῳ προῖκα τὰ τε
 λουτρά καὶ τοὺς κουρέας τὴν ἡμέραν ἐκείνην πα-
 ρέσχε. συνάγαγὼν δὲ ἐκ τούτου τὸ βουλευτήριον ⁵
 αὐτὸς μὲν οὐδὲν εἶπεν ὑπὸ βράγχου, τὸ δὲ δὴ βιβλίον
 τῷ ταμίᾳ ἀναγνῶναι δοὺς τὰ τε πεπραγμένα οἱ κα-
 τηριδμήσατο, καὶ διέταξε τὰ τε ἔτη ὅσα οἱ πολῖται
 στρατεύουσιντο, καὶ τὰ χρήματα ὅσα παυσάμενοι τῆς
 στρατείας, ἀντὶ τῆς χώρας ἣν αἰεὶ ποτε ἤτουν, λή-
 φονται, ὅπως ἐπι-ρήτοῖς ἐκείθεν ἤδη καταλεγόμενοι
 μηδὲν τούτων γε ἔνεκα νεωτερίζωσιν. ἦν δὲ ὅ τε ⁶
 ἀριθμὸς τῶν ἐτῶν τοῖς μὲν δορυφόροις δώδεκα, τοῖς
 δ' ἄλλοις ἐκκαίδεκα, καὶ τὸ ἀργύριον τοῖς μὲν ἑλατ-
 τον, τοῖς δὲ πλεῖον. ταῦτα δὲ ἐκείνοις μὲν οὐδ'
 ἡδονὴν οὐτ' ὀργὴν ἐν γε τῷ τότε παρόντι ἐνεποίησε
 διὰ τὸ μήτε πάντων ὧν ἐπεθύμουν τυχεῖν μήτε
 πάντων διαμαρτεῖν, τοῖς δὲ δὴ ἄλλοις ἀγαθὰς ἐλπί-
 δας τοῦ μηκέτι τῶν κτημάτων ἀφαιρεθῆσεσθαι.

μετὰ δὲ δὴ ταῦτα τό τε θέατρον τὸ τοῦ Μαρ- ²⁶
 κέλλου καλούμενον καθιέρωσε, καὶ τῇ πανηγύρει
 τῇ διὰ τοῦτο γενομένη τὴν τε Τροίαν οἱ παῖδες οἱ

- εὐπατρίδαι οἳ τε ἄλλοι καὶ ὁ ἔγγονος αὐτοῦ ὁ Γάιος ἵππευσαν, καὶ θηρία Λιβυκὰ ἑξακόσια ἀπεσφάγη·
- ² τὰ τε γενέθλια τοῦ Αὐγούστου ὁ Ἰούλος ὁ τοῦ Ἀντωνίου παῖς στρατηγῶν καὶ ἵπποδρομίᾳ καὶ σφαγαῖς θηρίων ἐώρτασε, καὶ ἐν τῷ Καπιτωλίῳ καὶ ἐκείνου καὶ τὴν βουλὴν κατὰ δόγμα αὐτῆς εἰστίασεν.
- ³ ἐκ δὲ τούτου ἐξέτασις αὐτῆς τῶν βουλευτῶν ἐγένετο. ἐπειδὴ γὰρ τὸ μὲν πρῶτον δέκα μυριάδων τὸ τίμημα αὐτοῖς ὥριστο διὰ τὸ συχνοὺς τῶν πατρῶων ὑπὸ τῶν πολέμων ἐστερηθῆναι, προδόντος δὲ τοῦ χρόνου καὶ τῶν ἀνθρώπων περιουσίας κτωμένων ἐς πέντε καὶ εἰκοσι προήχθη, οὐκέτ' οὐδεὶς
- ⁴ ἐθέλοντι βουλεύσων ἠγρίσκετο, ἀλλὰ καὶ παῖδες εἰσὶν οἳ καὶ ἔγγονοι βουλευτῶν, οἳ μὲν ὡς ἀληθῶς πενόμενοι, οἳ δὲ καὶ ἐκ συμφορῶν προγονικῶν τεταπεινωμένοι, οὐχ ὅσον οὐκ ἀντεποιοῦντο τοῦ βουλευτικοῦ ἀξιώματος, ἀλλὰ καὶ προσκατειλεγμένοι ἤδη
- ⁵ ἐξιώννυντο. καὶ διὰ τοῦτο πρότερον μὲν, ἀποδημούντος ἔτι τοῦ Αὐγούστου, δόγμα ἐγένετο τοὺς εἰκοσι καλουμένους ἄνδρας ἐκ τῶν ἱππέων ἀποδείκνυσθαι· ὅθεν οὐκέτ' οὐδεὶς αὐτῶν ἐς τὸ βουλευτήριον ἐσεγράφη, μὴ καὶ ἐτέραν τινὰ ἀρχὴν τῶν ἐς αὐτὸ ἐσάγειν
- ⁶ δυναμένων λαβῶν. οἳ δὲ δὴ εἰκοσιν οὗτοι ἄνδρες ἐκ τῶν ἑξ καὶ εἰκοσίν εἰσιν, οἳ τε τρεῖς οἳ τὰς τοῦ θανάτου δίκας προστεταγμένοι, καὶ οἳ ἕτεροι τρεῖς οἳ τὸ τοῦ νομίσματος κόμμα μεταχειριζόμενοι, οἳ τε τέσσαρες οἳ τῶν ἐν τῷ ἄστει ὁδῶν ἐπιμελούμενοι, καὶ οἳ δέκα οἳ ἐπὶ τῶν δικαστηρίων τῶν ἐς τοὺς ἑκατὸν ἄνδρας
- ⁷ κληρουμένων ἀποδεικνύμενοι· οἳ γὰρ δὴ δύο οἳ τὰς ἑξ τοῦ τείχους ὁδοὺς ἐγχειριζόμενοι, οἳ τε τέσσαρες οἳ ἐς τὴν Καμπανίαν πεμπόμενοι, κατελέλυντο. τοῦτό τε οὖν ἐν τῇ τοῦ Αὐγούστου ἐκδημίᾳ ἐψηφίσθη, καὶ

ἴν' ἐπειδὴ μηδεὶς ἔτι ῥαδίως τὴν δημαρχίαν ἤτει, κλήρω τινὲς ἐκ τῶν τεταμιευκότων καὶ μήπω τεσσαράκοντα ἔτη γεγονότων καθιστῶνται. τότε δὲ αὐτὸς πάντας αὐτοὺς ἐξήτασε, καὶ τὰ μὲν τῶν ὑπὲρ πέντε καὶ τριάκοντα ἔτη γεγονότων οὐκ ἐπολυπραγμόνησε, τοὺς δὲ ἐντὸς τε τῆς ἡλικίας ταύτης ὄντας καὶ τὸ τίμημα ἔχοντας βουλευῆσαι κατηνάγκασε, χωρὶς ἢ εἰ τις ἀνάπηρος ἦν. καὶ τὰ μὲν σώματα καὶ αὐτὸς που αὐτῶν ἐώρα, περὶ δὲ θῆ τῶν οὐσιῶν ὄρκοις ἐπιστοῦτο αὐτῶν τε ἐκείνων καὶ ἐτέρων συνομνύντων σφίσι καὶ λογισμὸν τῆς τε ἀπορίας ἅμα καὶ τοῦ βίου δίδόντων.

καὶ οὐκ ἐν μὲν τοῖς κοινοῖς τοιοῦτος ἦν, τῶν δ' ἰδιωτῶν παρημέλει, ἀλλὰ καὶ τῷ Τιβερίῳ ἐπετίμησεν ὅτι τὸν Γάιον ἐν τῇ πανηγύρει τῇ εὐκταίᾳ, ἣν ἐπὶ τῇ ἐπανόδῳ αὐτοῦ διετίθει, παρεκαθίστατο, καὶ τῷ δήμῳ ὅτι καὶ κρότοις καὶ ἐπαίνοις αὐτὸν ἐτίμησαν. ἐπειδὴ τε τοῦ Λεπίδου μεταλλάξαντος ἀρχιέρεως ἀπεδείχθη καὶ διὰ τοῦθ' ἡ βουλὴ ψηφίσασθαι . . . αὐτῶν ἠθέλησεν, οὔτε τι αὐτῶν προσήσεσθαι ἔφη, καὶ ἐγκειμένων οἱ ἔξανέστη τε καὶ ἐξῆλθεν ἐκ τοῦ συνεδρίου. καὶ οὔτε ἐκεῖνα ἔτ' ἐκυρώθη οὔτ' οἰκίαν τινὰ δημοσίαν ἔλαβεν, ἀλλὰ μέρος τι τῆς ἑαυτοῦ, ὅτι τὸν ἀρχιέρεων ἐν κοινῷ πάντως οἰκεῖν ἐχρῆν, ἐδημοσίωσε. τὴν μὲντοι τοῦ βασιλέως τῶν ἱερῶν ταῖς ἀειπαρθένοις ἔδωκεν, ἐπειδὴ ὁμότοιχος ταῖς οἰκήσεσιν αὐτῶν ἦν. Κορνηλίου τε Σισέεννου αἰτίαν ἐπὶ τῷ τῆς γυναικὸς βίῳ σχόντος, καὶ ἐν τῷ συνεδρίῳ εἰπόντος ὅτι καὶ εἰδότος καὶ συμβουλευσαντός οἱ αὐτοῦ ἡγάγετο αὐτήν, περιοργῆς τε ἐγένετο καὶ εἶπε μὲν οὐδὲν οὐδὲ ἔπραξε δαιμόν, ἐκπηδήσας δὲ ἐκ τοῦ βουλευτηρίου ἔπειτα μετ' ὀλίγον ἐπανῆλθεν, ἐλόμενος, ὥς γε

καὶ τοῖς φίλοις μετὰ ταῦτα ἔφη, τοῦτο μᾶλλον καί-
περ οὐκ ὀρθῶς ἔχον ποιῆσαι ἢ κατὰ χώραν μέινας
ἀναγκασθῆναι τι κακὸν δοῦναι.

- 28 καὶν τούτῳ τὸν Ἀγρίππαν ἐκ τῆς Συρίας ἐλθόντα
τῇ τε δημαρχικῇ ἐξουσίᾳ αὐτῷ ἐς ἄλλα ἔτη πέντε
ἐμεγάλυνε καὶ ἐς τὴν Παννονίαν πολεμῆσειν οὖσαν
ἐξέπεμψε, μείζον αὐτῷ τῶν ἐκασταχόθι ἔξω τῆς Ἰτα-
2 λίας ἀρχόντων ἰσχυροῦς ἐπιτρέψας. καὶ ὃς τὴν μὲν
a. u. 742 στρατείαν καίτοι τοῦ χειμῶνος, ἐν ᾧ Μάρκος τε
Οὐαλέριος καὶ Πούπλιος Σουλπίκιος ὑπάτευνον, ἐνε-
στηκότος ἐποιήσατο, ἐκπλαγέντων δὲ τῶν Παννονίων
πρὸς τὴν ἐφοδὸν αὐτοῦ καὶ μηδὲν ἔτι νεωτερισάντων
3 ἐπανῆλθε, καὶ ἐν Καμπανίᾳ γενόμενος ἐνόσησε. πυ-
θόμενος δὲ τοῦτο ὁ Αὐγουστός, ἔτυχε δὲ ἐν τοῖς
Παναθηναίοις ὀλομαχίας ἀγῶνας τῷ τῶν παίδων
ὀνόματι τιθεῖς, ἐξωρμήθη, καὶ καταλαβὼν αὐτὸν
τεθυηκότες ἐς τε τὸ ἄστυ τὸ σῶμα αὐτοῦ ἐσεκόμισε
καὶ ἐν τῇ ἀγορᾷ προέθηκε, τὸν τε λόγου τὸν ἐπ' αὐ-
τοῦ εἶπε, παραπέτασμά τι πρὸ τοῦ νεκροῦ παρατείνας.
4 ὅπερ ἐγὼ μὲν οὐκ οἶδα διὰ τί ἐποίησεν, εἴρηται δὲ
ὅμως τοῖς μὲν ὅτι ἀρχιέρεως ἦν, τοῖς δὲ ὅτι τὰ τῶν
τιμητῶν ἔπραττεν, οὐκ ὀρθῶς φρονοῦσιν· οὔτε γὰρ
τῷ ἀρχιέρει ἀπείρηται νεκρὸν ὄραν οὔτε τῷ τιμητῇ,
πλὴν ἂν τὸ τέλος ταῖς ἀπογραφαῖς μέλλῃ ἐπάξειν·
ἂν γάρ τινα πρὸ τοῦ καθαρσίου ἰδῇ, ἀνάδαστα τὰ
5πραχθέντα αὐτῷ πάντα γίγνεται. τοῦτό τε οὖν οὐ-
τως ἔδρασε, καὶ τὴν ἐκφορὰν αὐτοῦ ἐν τῷ τρόπῳ
ἐν ᾧ καὶ αὐτὸς μετὰ ταῦτα ἐξηνέχθη ἐποιήσατο, καὶ
αὐτὸν καὶ ἐν τῷ ἑαυτοῦ μνημείῳ ἔθαψε, καίτοι ἰδιον
ἐν τῷ Ἀρσίῳ πεδίῳ λαβόντα.
- 29 Ἀγρίππας μὲν οὖν οὕτω μετέλλαξε, τὰ τε ἄλλα
ἄριστος τῶν καθ' ἑαυτὸν ἀνθρώπων διαφανῶς γενού-

μενος, καὶ τῇ τοῦ Αὐγούστου φιλίᾳ πρὸς τε τὸ αὐτῷ
 ἐκείνῳ καὶ πρὸς τὸ τῷ κοινῷ συμφορώτατον χρησά-
 μενος. ὅσον τε γὰρ τοὺς ἄλλους ἀρετῇ κατεκράτει, ²
 τοσοῦτον ἐκείνου ἐθέλοντῆς ἡττάτο, καὶ πᾶσαν αὐ-
 τῷ τὴν ἑαυτοῦ καὶ σοφίαν καὶ ἀνδρείαν ἐς τὰ λυσι-
 τελέστατα παρέχων πᾶσαν τὴν παρ' ἐκείνου καὶ
 τιμὴν καὶ δύναμιν ἐς τὸ τοὺς ἄλλους εὐεργετεῖν
 ἀνήλiskeν. ἀφ' οὗ δὴ καὶ τὰ μάλιστα οὗτ' αὐτῷ ³
 ποτε τῷ Αὐγούστῳ ἐπαχθῆς οὔτε τοῖς ἄλλοις ἐπί-
 φθορος ἐγένετο, ἀλλ' ἐκείνῳ τε τὴν μοναρχίαν ὥς καὶ
 δυναστείας ὄντως ἐπιθυμητῆς συνέστησε, καὶ τὸν
 ἄνθρωπον εὐεργεσίαις ὥς καὶ δημοτικώτατος προσεποιή-
 σατο. καὶ τότε γοῦν κήπους τέ σφισι καὶ τὸ βαλα- ⁴
 νεῖον τὸ ἐπ' αὐτῷ κατέλιπεν, ὥστε προῖκα
 αὐτοὺς λουῖσθαι, χωρία τινὰ ἐς τοῦτο τῷ Αὐγούστῳ
 δοῦναι. καὶ ὅς οὐ μόνον ταῦτ' ἐδημοσίευσεν, ἀλλὰ
 καὶ καθ' ἑκατὸν δραχμὰς τῷ δήμῳ ὥς καὶ ἐκείνου
 κελεύσαντος διένειμε. τῶν τε γὰρ πλείστων αὐτοῦ ⁵
 ἐκληρονόμησεν, ἐν οἷς ἄλλα τε καὶ ἡ Χερρόνησος ἢ
 πρὸς τῷ Ἑλλησπόντῳ, οὐκ οἶδ' ὅπως ἐς τὸν Ἀγρίπ-
 παν ἐλθοῦσα· καὶ πάννυ ἐπὶ πολὺ αὐτὸν ἐπόθησε,
 καὶ διὰ τοῦτο καὶ ἔντιμον παρὰ τῷ δήμῳ ἐποίησε,
 τὸν τε υἱὸν τὸν τελευτήσαντί οἱ γεννηθέντα Ἀγρίπ-
 παν προσηγόρευεν. οὐ μέντοι οὔτε τοῖς ἄλλοις ἐκλι- ⁶
 πεῖν τι τῶν πατρῶν, καίπερ μηδενὸς τῶν πρώτων
 ἐς τὰς πανηγύρεις ἀπαντῆσαι ἐθέλοντος, ἐπέτρεψε,
 καὶ αὐτὸς τὰς μονομαχίας διετέλεσε· πολλάκις δὲ καὶ
 ἀπόντος αὐτοῦ ἐποιοῦντο. οὕτω γοῦν οὐκ ἴδιον τοῦτο ⁷
 τὸ πάθος τῇ τοῦ Ἀγρίππου οἰκίᾳ ἀλλὰ καὶ κοινὸν
 πᾶσι τοῖς Ῥωμαίοις ἐγένετο, ὥστε καὶ σημεῖα ὅσα
 πρὸ τῶν μεγίστων συμφορῶν συμβαίνειν σφίσιν
 εἶωθε, καὶ τότε συνενεχθῆναι. βύαι τε γὰρ τῇ πόλει

συνεφοίτησαν, καὶ κεραυνὸς ἐς τὴν ἐν τῷ Ἀλβανῷ οἰκίαν, ἐς ἣν οἱ ὕπατοι ἐν ταῖς ἱερουργίαις καταλύουσιν, ἐνέσκηψε. τό τε ἄστρον ὁ κομήτης ὠνομασμένος ἐπὶ πολλὰς ἡμέρας ὑπὲρ αὐτοῦ τοῦ ἄστεως αἰωροῦθεις ἐς λαμπάδας διελύθη. καὶ πυρὶ ἄλλα τε τῆς πόλεως συχνὰ καὶ ἡ τοῦ Ῥωμύλου σκηνὴ ἐκαύθη, κοράκων κρέα ἐς αὐτὴν ἐκ βωμοῦ τινος ἐμπυρα ἐμβαλόντων.

- 30 οὕτω μὲν τὰ κατὰ Ἀγρίππαν ἐγένετο· μετὰ δὲ τοῦτο ὁ Αὔγουστος ἐπιμελητῆς τε καὶ ἐπανορθωτῆς τῶν τρόπων ἐς ἕτερα ἔτη πέντε αἰρεθεὶς, καὶ γὰρ τοῦτο κατὰ προθεσμίας, ὥσπερ που καὶ τὴν μοναρχίαν, ἐλάμβανε, θυμιᾷν τε τοὺς βουλευτάς ἐν τῷ συνεδρίῳ, ὅσάμιν ἂν ἔδρα αὐτῶν ἦ, καὶ τὴν ἄφειν πρὸς ἑαυτὸν μὴ ποιεῖσθαι, τὸ μὲν ἵνα θεοσεβῶσι, τὸ δὲ ἵνα ἀπονητὶ συνίωσιν, ἐκέλευσε. τὴν δὲ δημαρχίαν ὀλίγων σφόδρα διὰ τὸ τὴν ἰσχύν σφων καταλελύσθαι αἰτούντων, ἐνομοθέτησεν ἐκ τῶν ἱππέων τῶν μὴ ἔλατον πέντε καὶ εἴκοσι μυριάδας κεκτημένων προβάλλεσθαι τοὺς ἐν ταῖς ἀρχαῖς ἕνα ἕκαστον, καὶ τούτων τὸ πλῆθος τοὺς ἐνδέοντας αἰρεῖσθαι σφισιν, εἰ μὲν καὶ βουλευεῖν μετὰ τοῦτ' ἐθέλοιεν, εἰ δὲ μή, ἐς τὴν 3 ἱππᾶδα αὐθις ἐπανιέναι ἐξεῖναι. ἐπειδὴ τε ἡ Ἀσία τὸ ἔθνος ἐπικουρίας τινὸς διὰ σεισμὸς μάλιστα ἐδεῖτο, τὸν τε φόρον αὐτῆς τὸν ἔτειον ἐκ τῶν ἑαυτοῦ χρημάτων τῷ κοινῷ ἐσήνεγκε, καὶ ἄρχοντά οἱ ἐκ τοῦ κλήρου, ἀλλ' οὐχ αἰρετόν, ἐπὶ δύο ἔτη προσέταξε. 4 κακῶς τέ ποτε τοῦ Ἀπουληίου καὶ τοῦ Μακρήνου ἐν δικαστηρίῳ τινὶ μοιχείας, οὐχ ὅτι τι καὶ αὐτοὶ ὑβρίκεσαν ἀλλ' ὅτι τῷ κρινομένῳ σπουδῇ συνήροντο, ἀκουόντων ἡλθέ τε ἐς τὸ δικαστήριον, καὶ ἐν τῇ τοῦ στρατηγοῦ ἔδρᾳ καθιζήσας δεινὸν μὲν οὐδὲν

ἐπραξεν, ἀνειπῶν δὲ τῷ κατηγορῶ μῆτε τοὺς συγγενεῖς μῆτε τοὺς φίλους αὐτοῦ προπηλακίζειν ἀπέστη. καὶ αὐτὸν διὰ τε ταῦτα καὶ διὰ τὰ ἄλλα ἀνδριᾶσί τε 5 ἐκ συντελείας ἐτίμησαν, καὶ τῷ τοῖς τε ἀγύνοις καὶ ταῖς ἀνάνδροις καὶ συνθεᾶσθαι τοῖς ἄλλοις καὶ συνδειπνεῖν ἐν τοῖς γενεθλίοις αὐτοῦ δοῦναι· οὐ γὰρ ἐξῆν οὐδέτερον.

ὥς δ' οὖν ὁ Ἀγρίππας, ὄνπερ πού δι' ἀρετὴν 31 ἀλλ' οὐ δι' ἀνάγκην τινὰ ἡγάπα, ἐτεθνήκει, καὶ σπινθηροῦ πρὸς τὰ πράγματα πολὺ τῶν ἄλλων καὶ τῇ δυνάμει προφέροντος, ὥστε καὶ ἐν καιρῷ καὶ ἄνευ φθόνου καὶ ἐπιβουλῆς πάντα διάγεσθαι, ἐδείτο, τὸν Τιβέριον καὶ ἄκων προσεῖλετο· οἱ γὰρ ἔγγονοι αὐτοῦ ἐν παισὶν ἔτι καὶ τότε ἦσαν. καὶ προαποσπά- 2 σας καὶ ἐκείνου τὴν γυναῖκα, καίτοι τοῦ τε Ἀγρίππου θυγατέρα ἐξ ἄλλης τινὸς γαμετῆς οὖσαν, καὶ τέκνον τὸ μὲν ἤδη τρέφουσιν, τὸ δὲ ἐν γαστρὶ ἔχουσιν, τὴν τε Ἰουλίαν οἱ ἡγγύησε καὶ ἐπὶ τοὺς Παννονίους αὐτὸν ἐξέπεμψε· τέως μὲν γὰρ τὸν Ἀγρίππαν φοβηθέντες ἡσύχασαν, τότε δὲ τελευτήσαντος αὐτοῦ ἐπανέστησαν. καὶ σφας ὁ Τιβέριος, πολλὰ 3 μὲν τῆς χώρας πορθέσας, πολλὰ δὲ καὶ τοὺς ἀνθρώπους κακώσας, ἐχειρώσατο, τοῖς Σκορδίσκοις, ὁμόροις τε αὐτῶν καὶ ὁμοσκεύοις οὖσι, συμμάχοις ὅτι μάλιστα χρησάμενος. καὶ τὰ τε ὅπλα σφῶν ἀφείλετο, καὶ τῆς ἡλικίας τὸ πλεῖον ἐπ' ἐξαγωγῇ ἀπέδοτο. καὶ 4 αὐτῷ διὰ ταῦτα ἡ μὲν βουλὴ τὰ γε ἐπινίκια ἐψηφίσατο, ὁ δ' Αὐγούστος ταῦτα μὲν οὐκ ἐπέτρεψεν ἐορτάσαι, τὰς δὲ τιμὰς τὰς ἐπινικίους ἀντέδωκε.

τὸ δ' αὐτὸ τοῦτο καὶ τῷ Δρούσῳ συνέβη. τῶν 32 τε γὰρ Συγάμβρων καὶ τῶν συμμάχων αὐτῶν διὰ τε τὴν τοῦ Αὐγούστου ἀπουσίαν καὶ διὰ τὸ τοὺς

Γαλάτας μὴ ἐθελοδουλεῖν πολεμωθέντων σφίσι, τό τε ὑπήκοον προκατέλαβε, τοὺς πρῶτους αὐτοῦ, προφάσει τῆς ἐορτῆς ἣν καὶ νῦν περὶ τὸν τοῦ Ἀνγούστου βωμὸν ἐν Λουγδούνῳ τελοῦσι, μεταπεμψάμενος, καὶ τοὺς Κελτοὺς τηρήσας τὸν Ῥῆνον διαβαίνοντας
² ἀνέκοψε. καὶ μετὰ τοῦτο ἐξ τε τὴν τῶν Οὐσιπετῶν κατὰ αὐτὴν τὴν τῶν Βαταούων νῆσον διέβη, καὶ ἐπὶ τὴν Συναμβρίδα ἐκείθεν ἐπιπαρελθὼν συχνὰ ἐπόρθησεν. ἐξ τε τὸν ὠκεανὸν διὰ τοῦ Ῥῆνου καταπλεύσας τοὺς τε Φρισίους ὤκειώσατο, καὶ ἐς τὴν Χανκίδα διὰ τῆς λίμνης ἐμβαλὼν ἐκινδύνευσεν, τῶν πλοίων ὑπὸ τῆς τοῦ ὠκεανοῦ παλιρροίας ἐπὶ τοῦ
³ ξηροῦ γενομένων. καὶ τότε μὲν ὑπὸ τῶν Φρισίων περὶ συνεστρατευκότων αὐτῷ σωθεὶς ἀνεχώρησε, χειμῶν γὰρ ἦν, καὶ ἐς τὴν Ῥώμην ἐλθὼν ἀγορανόμος
^{a. u.} ⁷⁴³ ἐπὶ τε Κύντου Αἰλίου καὶ ἐπὶ Παύλου Φαβίου ὑπάτων, καίπερ τὰς στρατηγικὰς τιμὰς ἔχων, ἀπεδείχθη· ἅμα δὲ τῷ ἤρῳ πρὸς τὸν πόλεμον αὐτὸς ὤρμησε, καὶ τὸν τε Ῥῆνον ἐπεραιώθη καὶ τοὺς Οὐσιπέτας κατεστρέψατο, τὸν τε Λουπίαν ἐξενξε καὶ ἐς τὴν τῶν Συναμβρῶν ἐνέβαλε, καὶ δι' αὐτῆς καὶ ἐς τὴν Χερουσκίδα προεχώρησε μέχρι τοῦ Οὐισούργου.
² ἡδυνήθη δὲ τοῦτο ποιῆσαι, ὅτι οἱ Σύνγαμβροι τοὺς Χάττους, μόνους τῶν προσοίκων μὴ ἐδελήσαντάς σφισι συμμαχῆσαι, ἐν ὀργῇ σχόντες πανδημὶ ἐπ' αὐτοὺς ἐξεστράτευσαν, καὶ τῷ καιρῷ τούτῳ ἔλαθε τὴν χώραν αὐτῶν διεξελθὼν. καὶ διέβη ἂν καὶ τὸν Οὐίσουργον, εἰ μὴ τῶν τε ἐπιτηδείων ἐσπάνισεν καὶ ὁ χειμὼν ἐνέστη καὶ τι καὶ σμήνος ἐν τῷ στρατοπέδῳ αὐτοῦ ὤφθη. οὗτ' οὖν περαιτέρω διὰ ταῦτα προεχώρησε, καὶ ἐς τὴν φιλίαν ἀνακομιζόμενος δεινῶς ἐκινδύνευσεν· οἱ γὰρ πολέμιοι ἄλλως τε ἐνέδραις

αὐτὸν ἐκάκωσαν, καὶ ποτε ἐς στενὸν καὶ κοῖλον χω-
 ριον κατακλείσαντες ὀλίγου διέφθειραν, κἂν πασσυδὶ
 ἂν ἀπώλεσαν, εἰ μὴ καταφρονήσαντές σφων ὥς καὶ
 ἐαλωκότων καὶ μιᾶς ἐπικοπῆς ὄντων ὁμόσε αὐτοῖς
 ἀσύντακτοι ἐχώρησαν. νικηθέντες γὰρ ἐκ τούτου 4
 οὐκέθ' ὁμοίως ἐθρασύνοντο, ἀλλὰ πόρρωθεν μὲν
 σφας παρελύπουν, ἐγγὺς δὲ οὐ προσήεσαν, ὥστε τὸν
 Δροῦσον ἀντικαταφρονήσαντα αὐτῶν ἐκεῖ τε ἢ ὃ τε
 Λουπίας καὶ ὁ Ἑλίσων συμμίννυνται φρούριόν τι
 σφισιν ἐπιτειχίσαι, καὶ ἕτερον ἐν Χάττοις παρ' αὐτῷ
 τῷ Ῥήνῳ. διὰ μὲν οὖν ταῦτα τάς τε ἐπινικίους τι- 5
 μὰς καὶ τὸ ἐπὶ κέλητος ἐς τὸ ἄστυ ἐσελάσαι, τῇ τε
 τοῦ ἀνθυπάτου ἐξουσίᾳ, ἐπειδὴν διαστρατηγήσῃ,
 χρῆσασθαι ἔλαβε. τὸ γὰρ ὄνομα τὸ τοῦ αὐτοκρά-
 τορος ἐπεφημίσθη μὲν ὑπὸ τῶν στρατιωτῶν καὶ ἐκεί-
 νῳ τότε καὶ τῷ Τιβερίῳ πρότερον, οὐ μέντοι παρὰ
 τοῦ Αὐγούστου ἐδόθη, καίπερ αὐτοῦ ἀπ' ἀμφοτέρων
 τῶν ἔργων τὸν ἀριθμὸν τῆς ἐπικλήσεως αὐξήσαντος.
 ἐν ᾧ δ' οὖν ὁ Δροῦσος ταῦτ' ἐπραττεν, ἢ τε 34
 πανήγυρις ἢ τῇ στρατηγίᾳ αὐτοῦ προσήκουσα πολυ-
 τελεστάτη ἐποιήθη, καὶ τὰ γενέθλια τὰ τοῦ Αὐγού-
 στου καὶ ἐν τῷ ἱπποδρόμῳ καὶ ἐν τῇ ἄλλῃ πόλει
 πολλαχόθι θηρίων σφαγαῖς ἐτιμήθη. καὶ τοῦτο μὲν, 2
 καίτοι μὴ ψηφισθέν, ἐν πᾶσιν ὥς εἰπεῖν τοῖς ἔτεσι
 πρὸς τινος τῶν ἀεὶ στρατηγούντων ἐγίνετο· τὰ δὲ
 δὴ Αὐγουστάλια, ἃ καὶ νῦν ἄγεται, τότε πρῶτον ἐκ
 δόγματος ἐτετέλεσθη. ὃ τε Τιβέριος τοὺς τε Δελμά- 3
 τας νεοχμώσαντας καὶ τοὺς Παννονίους μετὰ τοῦτο
 πρὸς τε τὴν ἐκείνου καὶ πρὸς τὴν τοῦ πλείονος στρα-
 τοῦ ἀπουσίαν νεωτερίσαντας ἐχειρώσατο, πολεμῶν
 τε ἅμα ἀμφοτέροις καὶ τοτὲ μὲν τῇ, τοτὲ δὲ τῇ με-
 διστάμενος, ὥστε καὶ τῶν ἄθλων τῶν αὐτῶν τῷ

- 4 Δρούσῳ τυχεῖν. καὶ τούτου καὶ ἡ Δελματία τῇ τοῦ
 Ἀνγούστου φρουρᾷ, ὡς καὶ ὀπλων τινῶν ἀεὶ καὶ δι'
 ἑαυτὴν καὶ διὰ τὴν τῶν Παννονίων γειτονίαν δεο-
 μένη, παρεδόθη.
- 5 οὗτοι μὲν δὴ ταῦτ' ἐπρασσον· ἐν δὲ δὴ τοῖς αὐ-
 τοῖς τούτοις χρόνοις Οὐλογαίσης Θραξὲς Βησσός,
 ἱερεὺς τοῦ παρ' αὐτοῖς Διονύσου, προσεποιήσατό
 τινας πολλὰ θειάσας, καὶ μετ' αὐτῶν ἀποστάς τόν
 τε Ῥασκύποριν τὸν τοῦ Κότυος υἱὸν νικήσας ἀπέ-
 κτεινε, καὶ τὸν θείου αὐτοῦ τὸν Ῥυμητάλην μετὰ
 ταῦτα ἀμαχί γυμνώσας τῶν δυνάμεων τῇ παρὰ τοῦ
 θεοῦ δόξῃ φυγεῖν ἐποίησε, καὶ αὐτὸν ἐπιδιώκων ἔς
 τε τὴν Χερρόνησον ἐνέβαλε καὶ δεινῶς αὐτὴν ἔλυ-
 6 μήνατο. ὡς οὖν οὗτός τε ταῦτ' ἐποίει καὶ οἱ Σιαλέ-
 ται τὴν Μακεδονίαν ἐκακούργουν, Λούκιος Πίσων
 ἐκ Παμφυλίας, ἧς ἤρχε, προσετάχθη σφίσι· καὶ προ-
 αναχωρησάντων οἵκαδε τῶν Βησσῶν ἐπειδὴ ἐπυν-
 θάνοντο αὐτὸν προσιόντα, ἔς τε τὴν γῆν αὐτῶν ἀφί-
 κετο, καὶ ἡττηθεὶς τὸ πρῶτον ἀντεπεκράτησε, καὶ
 ἐκείνην τε καὶ τὴν τῶν προσχώρων τῶν συνεπανα-
 7 στάντων σφίσιν ἐπόρθησε. καὶ τότε τε τοὺς μὲν
 ἐθελοντὰς προσθέμενος τοὺς δ' ἄκοντας ἐκπλήξας,
 τοῖς δὲ καὶ ἐκ παρατάξεως συνενεχθεῖς, πάντας αὐ-
 τοὺς ὑπηγάγετο, καὶ μετὰ τοῦτο νεοχμώσαντάς τινας
 αὐτῶν αὐθις κατεδουλώσατο. καὶ αὐτῷ διὰ ταῦτα
 καὶ ἱερομηνία καὶ τιμαὶ ἐπινίκιοι ἐδόθησαν.
- 85 ἐν ᾧ δ' οὖν ἐκεῖνα ἐγίγνετο, ὁ Αὔγουστος ἀπογρα-
 φάς τε ἐποιήσατο, πάντα τὰ ὑπάρχοντά οἱ καθάπερ
 τις ἰδιώτης ἀπογραφάμενος, καὶ τὴν βουλὴν κατε-
 λέξατο. ὁρῶν δὲ ὅτι οὐκ ἀεὶ συχνοὶ συνελέγοντο,
 ἐκέλευσε τὰ δόγματα αὐτῆς καὶ ἐν ἐλάττοσιν ἢ τετρα-
 κοσίοις γίνεσθαι· οὐ γὰρ ἔξῃν τινα ἐκ τοῦ πρὶν

ἄλλως κυρουῖσθαι. ἐπειδὴ τε ἀργύριον αὐθις ἐς εἰ-²
 κόνας αὐτοῦ καὶ ἐκείνη καὶ ὁ δῆμος συνεσήμεγκαν,
 ἑαυτοῦ μὲν οὐδεμίαν, Ὑγιείας δὲ δημοσίας καὶ προσ-
 ἔτι καὶ Ὀμονοίας Εἰρήνης τε ἔστησεν. αἰεὶ τε γὰρ
 ὥς εἰπεῖν καὶ ἐπὶ πάσῃ προφάσει τοῦτ' ἐποιοῦν, καὶ
 τέλος καὶ ἐν αὐτῇ τῇ πρώτῃ τοῦ ἔτους ἡμέρᾳ οὐκέτι
 ἰδίᾳ πον κατέβαλλον αὐτό, ἀλλ' αὐτῷ ἐκείνῳ προσι-
 όντες οἱ μὲν πλείον οἱ δὲ ἑλαττον ἐδίδοσαν. καὶ ὅς³
 προσθεῖς ἂν ἕτερον τοσοῦτον ἢ καὶ πλεόν ἀντεδίδου,
 οὐχ ὅπως τοῖς βουλευταῖς ἀλλὰ καὶ τοῖς ἄλλοις. ἤδη
 δὲ καὶ ἐκείνο ἤκουσα, ὅτι καὶ ἄλλο τι ἀργύριον ἐκ
 λογίου τινὸς ἢ καὶ οὐκείρατος παρὰ τῶν προστυχόν-
 των οἱ, ὥς καὶ προσαιτῶν ἐν μιᾷ τοῦ ἔτους ἡμέρᾳ
 ἐλάμβανε.

καὶ τοῦτο μὲν, εἰ γέ τῳ πιστόν, οὕτω παραδέ-⁴
 δοται· ἐν δὲ τῷ ἔτει ἐκείνῳ τὴν τε Ἰουλίαν τῷ Τι-
 βερίῳ συνῳκίσε, καὶ τὴν Ὀκταουίαν τὴν ἀδελφὴν
 ἀποθανοῦσαν προέθετο ἐπὶ τοῦ Ἰουλιέλου ἡρώου, πα-
 ραπετάσματι καὶ τότε ἐπὶ τοῦ νεκροῦ χρησάμενος.
 καὶ αὐτός τε ἐκεῖ τὸν ἐπιτάφιον εἶπε, καὶ ὁ Δρουῖτος⁵
 ἐπὶ τοῦ βήματος· δημόσιον γὰρ τὸ πένθος ἀλλαξα-
 μένων τὴν ἐσθῆτα τῶν βουλευτῶν ἐγένετο. καὶ τὸ
 μὲν σῶμα αὐτῆς οἱ γαμβροὶ ἐξήνεγκαν, τὰ δὲ δὴ
 ψηφισθέντα αὐτῇ οὐ πάντα ὁ Αὐγουστος ἐδέξατο.
 καὶ τῷ αὐτῷ τούτῳ χρόνῳ ὃ τε ἱερεὺς τοῦ Διὸς³⁶
 πρῶτον μετὰ τὸν Μερούλαν ἀπεδείχθη, καὶ τοῖς τα-
 μίαις τὰ δόγματα τὰ ἐκάστοτε γιγνόμενα διὰ φυλα-
 κῆς ποιεῖσθαι ἐκελεύσθη, ἐπειδὴ οἱ τε δῆμαρχοι καὶ
 οἱ ἀγορανόμοι οἱ πρότερον αὐτὰ ἐπιτετραμμένοι διὰ
 τῶν ὑπηρετῶν τοῦτ' ἐπραττον, καὶ τις ἐκ τούτου
 καὶ διαμαρτία καὶ ταραχὴ ἐγένετο.

ἐψηφίσθη μὲν οὖν τὸν Ἴανὸν τὸν γέμινον ὥς καὶ²

πεπανυμένων τῶν πολέμων, ἀνέφκτο γάρ, κλεισθῆ-
^{a. u.}
⁷⁴⁴ναι, οὐ μέντοι καὶ ἐκλείσθη· οἳ τε γὰρ Λακοὶ τὸν
 Ἰστρον πεπηγότα διαβάντες λείαν ἐκ τῆς Παννονίας
 ἀπετέμοντο, καὶ οἱ Δελμάται πρὸς τὰς ἐσπράξεις
³ τῶν χρημάτων ἐπανέστησαν. καὶ τούτους μὲν ὁ
 Τιβέριος ἐκ τῆς Γαλατίας, ἐς ἣν μετὰ τοῦ Αὐγού-
 στου ἐσεληλύθει, μεταπεμφθεὶς κατεστήσατο, τὰ δὲ
 δὴ τῶν Κελτῶν τῶν τε ἄλλων καὶ τῶν Χάττων,
 πρὸς γὰρ τοὺς Συγάμβρους μετέστησαν, καὶ τῆς
 χώρας αὐτῶν, ἣν οἰκεῖν παρὰ τῶν Ῥωμαίων εἰλήφε-
 σαν, ἐξανέστησαν, ὁ Δροῦσος τὰ μὲν ἐκάκωσε, τὰ
⁴ δὲ ἐχειρώσατο. καὶ μετὰ τοῦτο ἐς τε τὴν Ῥώμην
 σὺν τῷ Αὐγούστῳ ἀνεκομίσθησαν, ἐν γὰρ τῇ Λονγ-
 δοννίδι τὰ πολλὰ οὗτος ἐγγύθεν τοῖς Κελτοῖς ἐφε-
 δρεύων διέτριβε, καὶ ὅσα ἐπὶ ταῖς νίκαις ἐψήφιστο
 ἢ καὶ ἄλλως καθήκοντα ἦν γενέσθαι, ἐπετέλεσαν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΕ.

Ταῦτα μὲν ἐπὶ τε τοῦ Ἰούλου καὶ ἐπὶ Φαβίου
Μαξιμου ὑπάτων ἐγένετο, τῷ δὲ ἐχομένῳ ἔτει ὁ Δροῦ-
σος μετὰ Τίτου Κρισπίνου ὑπάτευσσε, καὶ αὐτῷ ση-
μεῖα οὐκ ἀγαθὰ συνηρέχθη· πολλὰ μὲν γὰρ καὶ ἄλλα^{a. n. 745}
καὶ χειμῶνι καὶ κεραυνοῖς, πολλοὶ δὲ καὶ ναοὶ ἐφθά-
ρησαν, ὥστε καὶ τὸν τοῦ Διὸς τοῦ Καπιτωλίνου
τῶν τε σιγνῶν αὐτοῦ κακωθῆναι. οὐ μέντοι καὶ 2
ἐφρόντισέ τι αὐτῶν, ἀλλ' ἐς τε τὴν τῶν Χάττων ἐσέ-
βαλε καὶ προῆλθε μέχρι τῆς Σουηβίας, τὴν τε ἐν
ποσὶν οὐκ ἀταλαιπώρως χειρούμενος καὶ τοὺς προσ-
μυγνύοντας οἱ οὐκ ἀναιμωτὶ κρατῶν. κἀντεῦθεν πρὸς
τε τὴν Χερουσκίδα μετέστη, καὶ τὸν Οὐίσουργον
διαβὰς ἤλασε μέχρι τοῦ Ἀλβίου, πάντα πορθῶν.
ἐκείνον γάρ, ῥεῖ δὲ ἐκ τῶν Οὐανδαλικῶν ὁρῶν καὶ 3
ἐς τὸν ὠκεανὸν τὸν προσάρκτιον πολλῷ μεγέθει ἐκ-
δίδωσιν, ἐνεχείρῃσε μὲν περαιωθῆναι, οὐκ ἡδυνήθη
δέ, ἀλλὰ τρόπαια στήσας ἀνεχώρησε· γυνὴ γάρ τις
μεῖζων ἢ κατὰ ἀνθρώπου φύσιν ἀπαντήσασα αὐτῷ
ἔφη “ποῖ δῆτα ἐπέλγῃ, Δροῦσε ἀκόρεστε; οὐ πάντα
σοι ταῦτα ἰδεῖν πέπρωται. ἀλλ' ἄπιθι· καὶ γάρ
σοι καὶ τῶν ἔργων καὶ τοῦ βίου τελευτὴ ἤδη πά-
ρεστι.” θαυμαστὸν μὲν οὖν τό τινα φωνὴν παρὰ 4
τοῦ δαιμονίου τοιαύτην τῷ γενέσθαι, οὐ μέντοι καὶ

ἀπιστεῖν ἔχω· παραχρῆμα γὰρ ἀπέβη, σπουδῇ τε
 ὑποστρέψαντος αὐτοῦ καὶ ἐν τῇ ὁδῷ νόσῳ τινί, πρὶν
 5 ἐπὶ τὸν Ῥῆνον ἐλθεῖν, τελευτήσαντος. καὶ μοι τεκ-
 μηριοῖ τὸ λεχθὲν ὅτι καὶ λύκοι περὶ τὸ στρατόπεδον
 ὑπὸ τὸν θάνατον αὐτοῦ περινοστοῦντες ὥρουντο,
 καὶ νεανίσκοι δύο διὰ μέσου τοῦ ταφρεύματος διαπνέ-
 οντες ὥφθησαν, θορῆνός τέ τις γυναικεῖος ἠκούσθη,
 καὶ ἀστέρων διαδρομαὶ ἐγένοντο. ταῦτα μὲν οὕτως
 2 ἔσχε, προπυθόμενος δ' ὁ Αὔγουστος ὅτι νοσεῖ, οὐ
 γὰρ ἦν πόρρω, τὸν Τιβέριον κατὰ τάχος ἐπεμψε· καὶ
 ὃς ἔμπνουν τε αὐτὸν κατέλαβε καὶ ἀποθανόντα ἐς
 τὴν Ῥώμην ἐκόμισε, τὰ μὲν πρῶτα μέχρι τοῦ χειμα-
 δίου τοῦ στρατοῦ διὰ τε τῶν ἑκατοντάρχων καὶ διὰ
 τῶν χιλιάρχων, ἐκεῖθεν δὲ διὰ τῶν καθ' ἑκάστην
 2 πόλιν πρῶτων βασιτάσας. καὶ αὐτοῦ ἐν τῇ ἀγορᾷ
 προτεθέντος διπλοῦς ὁ ἐπιτάφιος ἐλέγχθη· ὃ τε γὰρ
 Τιβέριος ἐνταῦθα αὐτὸν ἐπήνεσε, καὶ ὁ Αὔγουστος
 ἐν τῷ Φλαμινίῳ ἱπποδρόμῳ· ἐξεστράτευτο γάρ, καὶ
 οὐκ ἦν οἱ ὅσιον μὴ οὐ τὰ καθήκοντα ἐπὶ τοῖς κατειρ-
 γασμένοις, παρ' αὐτὴν τὴν ἔσω τοῦ πωμηρίου ἔσο-
 3 δον, ἐπιτελέσαι. καὶ ὁ μὲν ἔς τε τὸ Ἄρειον πεδῖον
 ὑπὸ τῶν ἱππέων, τῶν τε ἐς τὴν ἱππᾶδα ἀκριβῶς
 τελούντων καὶ τῶν ἐκ τοῦ βουλευτικοῦ γένους ὄντων,
 ἠνέχθη, κἀνταῦθα πυρὶ δοθεῖς ἐς τὸ τοῦ Αὔγουστου
 μνημεῖον κατετέθη, Γερμανικὸς τε μετὰ τῶν παίδων
 ἐπονομασθεὶς, καὶ τιμᾶς καὶ εἰκόνων καὶ ἀψιδος,
 4 κενотаφίου τε πρὸς αὐτῷ τῷ Ῥῆνῳ λαβών· ὃ δὲ δὴ
 Τιβέριος τῶν τε Δελματῶν καὶ τῶν Παννονίων ὑπο-
 κινήσαντων τι αὐτῷ ζῶντος ἔτι αὐτοῦ κρατήσας, τὰ
 τε ἐπὶ τοῦ κέλητος ἐπινίκια ἐπεμψε, καὶ τοῦ δήμου
 τοὺς μὲν ἐν τῷ Καπιτωλίῳ, τοὺς δ' ἄλλοθι πολλα-
 χόθι ἐδείπνισε. κἀν τούτῳ καὶ ἡ Λιουία μετὰ τῆς

Ἰουλίᾳς τὰς γυναῖκας εἰστίασε. τὰ δ' αὐτὰ ταῦτα ⁵
καὶ τῷ Ἀρούσῳ ἡτοιμάζετο· καὶ γε αἱ ἀνοχαὶ δεύ-
τερον τὴν χάριν αὐτοῦ, πρὸς τὸ τὰ νικητήρια ἐν
ἐκείναις αὐτὸν ἐορτάσαι, γενήσεσθαι ἐμελλον. ἀλλ'
ὁ μὲν προαπώλετο, ἡ δὲ δὴ Λιουία εἰκόνων τε ἐπὶ
παραμυθία ἔτυχε, καὶ ἐς τὰς μητέρας τὰς τρις τεκού-
σας ἐσεγράφη. οἷς γὰρ ἂν τὸ δαιμόνιον, εἴτ' οὖν ⁶
ἀνδρῶν εἴτε γυναικῶν, μὴ δῶ τοσαυτάκις τεκνῶσαι,
τούτων τισὶν ὁ νόμος, πρότερον μὲν διὰ τῆς βουλῆς
νῦν δὲ διὰ τοῦ αὐτοκράτορος, τὰ τῶν γεγεννηκότων
δικαιώματα χαρίζεται, ὥστε σφᾶς μήτε τοῖς τῆς ἀπαι-
δίας ἐπιτιμίαις ἐνέχεσθαι καὶ τὰ τῆς πολυπαιδίας
ἄθλα πλὴν ὀλίγων τινῶν καρποῦσθαι. καὶ αὐτὰ οὐκ ⁷
ἄνθρωποι μόνον ἀλλὰ καὶ θεοὶ εὐρίσκονται, ἵν' ἂν
τίς τι αὐτοῖς τελευτῶν καταλίπη λαμβάνωσι.

τοῦτο μὲν δὴ τοιοῦτόν ἐστιν, ὁ δ' Αὐγουστος ³
ταῖς τε τῆς γερουσίας ἑδρας ἐν ῥηταῖς ἡμέραις γίννε-
σθαι ἐκέλευσεν, ἐπειδὴ γὰρ οὐδὲν πρότερον ἀκριβῶς
περὶ αὐτῶν ἐτέτακτο καὶ τινες διὰ τοῦτο πολλάκις
ὑστέρηζον, βουλὰς κατὰ μῆνα κυρίας ἀπέδειξεν, ὥστε
ἐς αὐτάς ἐπάναγκες, οὓς γε καὶ ὁ νόμος ἐκάλει, συμ-
φοιτᾶν· καὶ ὅπως γε μὴδ' ἄλλη μὴδεμία σκῆψις τῆς ²
ἀπουσίας αὐτοῖς ὑπάρχη, προσέταξε μήτε δικαστή-
ριον μήτ' ἄλλο μὴδὲν τῶν προσηκόντων σφίσιν ἐν
ἐκείνῳ τῷ καιρῷ γίννεσθαι, τὸν τε ἀριθμὸν τὸν ἐς
τὴν κύρωσιν τῶν δογμάτων ἀναγκαῖον καθ' ἕκαστον
εἶδος αὐτῶν, ὥς γε ἐν κεφαλαίοις εἶπειν, διανομο-
θέτησε, καὶ τὰ ζημιώματα τοῖς μὴ δι' εὐλογόν τινα
αἰτίαν τῆς συνεδρείας ἀπολειπομένοις ἐπὶ ἤρξην.
ἐπειδὴ τε πολλὰ τῶν τοιούτων ὑπὸ τοῦ πλήθους τῶν ³
ὑπευθύνων ἀτιμώρητα εἶωθε γίννεσθαι, κληροῦσθαι
τε αὐτοὺς εἰ συχνοὶ τοῦτο ποιήσειαν, καὶ τὸν ἀεὶ

- πέμπτον λαχόντα ὀφλισκάνειν αὐτὰ ἐκέλευσε. τὰ τε ὀνόματα συμπάντων τῶν βουλευόντων ἐς λεύκωμα
- ⁴ ἀναγράψας ἐξέθηκε· καὶ ἐξ ἐκείνου καὶ νῦν κατ' ἔτος οὕτω ποιεῖται. ταῦτα μὲν ἐπὶ τῇ τῆς συμφορῆσεως αὐτῶν ἀνάγκῃ ἐπραξεν· εἰ δ' οὖν ποτε ἐκ συντυχίας τινὸς μὴ συλλεχθεῖεν ὅσους ἡ χρεία ἐκάστοτε ἐκάλει, πλὴν γὰρ ὅτι ὁσάκις ἂν αὐτὸς ὁ αὐτοκράτωρ παρῇ, ἐν γε ταῖς ἄλλαις ἡμέραις ἐς πάντα ὀλίγου τὸ τῶν ἀθροιζομένων πλῆθος καὶ τότε καὶ μετὰ ταῦτα ἀκριβῶς ἐξητάζετο, ἐβουλευόντο μὲν καὶ ἡ γε γνώμη συνεγράφετο, οὐ μέντοι καὶ τέλος τι ὡς κεκυρωμένη ἐλάμβανεν, ἀλλὰ ἀνκτώριτας ἐγίνετο,
- ⁵ ὅπως φανερὸν τὸ βούλημα αὐτῶν ἦ. τοιοῦτον γάρ τι ἡ δύναμις τοῦ ὀνόματος τούτου δηλοῖ· ἐλληγίσαι γὰρ αὐτὸ καθάπαξ ἀδύνατόν ἐστι. τὸ δ' αὐτὸ τοῦτο καὶ εἰ ποτε ἐν τύπῳ τινὶ μὴ νενομισμένῳ ἢ ἡμέρᾳ μὴ καθηκούσῃ, ἢ καὶ ἔξω νομίμου παραγγέλματος, ὑπὸ σπουδῆς ἡθροίσθησαν, ἢ καὶ ἐναντιωθέντων τινῶν δημάρχων τὸ μὲν δόγμα οὐκ ἡδυνήθη γενέσθαι, τὴν δὲ δὴ γνώμην σφῶν οὐχ ὑπέμενον ἀποκρυφθῆναι, ἐνομίζετο· καὶ αὐτῇ μετὰ ταῦτα καὶ ἡ κύρωσις κατὰ τὰ πάτρια ἐπήγετο καὶ ἡ ἐπίκλησις
- ⁶ ἢ τοῦ δόγματος ἐπεφέρετο. τοῦτό τε οὖν ἰσχυρῶς ἐπὶ πλείστον τοῖς πάλαι τηρηθὲν ἐξίτηλον τρόπον τινὰ ἤδη γέγυρε καὶ τὸ τῶν στρατηγῶν· καὶ γὰρ ἐκεῖνοι ἀγανακτήσαντες ὅτι μηδεμίαν γνώμην, καίτοι τῶν δημάρχων προτετιμημένοι, ἐς τὴν βουλὴν ἐσέφερον, παρὰ μὲν τοῦ Ἀγούστου ἔλαβον αὐτὸ ποιεῖν, ὑπὸ δὲ δὴ τοῦ χρόνου ἀφηρέθησαν.
- ⁴ ταῦτά τε οὖν καὶ ἄλλα ἃ τότε ἐνομοθέτησεν, ἐς τε τὸ συνέδριον ἐν λευκώμασι γεγραμμένα προέθηκε πρὶν χρηματίσαι τι περὶ αὐτῶν, καὶ τοῖς βουλευταῖς

μεθ' ἐνὸς ἐτέρου ἐσελθοῦσιν ἀναγνῶναι ἐπέτρεψεν, ὅπως ἂν τι μὴ ἄρεση αὐτοὺς ἢ καὶ ἑτερόν τι βέλτιον συμβουλευσαι δυνηθῶσιν εἰπωσιν. οὕτω γάρ που ² δημοκρατικὸς ἡξίου εἶναι ὥστε τινὸς τῶν συστρατευσαμένων ποτὲ αὐτῷ συνηγορήματος παρ' αὐτοῦ δεηθέντος τὸ μὲν πρῶτον τῶν φίλων τινά, ὡς καὶ ἐν ἀσχολίᾳ ὦν, συνειπεῖν αὐτῷ κελεῦσαι, ἔπειτ' ἐπειδὴ ἐκεῖνος ὀργισθεὶς ἔφη "ἐγὼ μέντοι, ὅσάκις ἐπικουρίας χρεῖαν ἔσχες, οὐκ ἄλλον τινὰ ἀντ' ἐμαντοῦ σοι ἐπεμψα, ἀλλ' αὐτὸς πανταχοῦ προεκινδύνευσά σου," ἐς τε τὸ δικαστήριον ἐσελθεῖν καὶ συνηγορήσαι οἱ. φίλῳ τέ τιμι δίκην φεύγοντι συνεξητάσθη, προεπι- ³ κοινώσας αὐτὸ τοῦτο τῇ γερουσίᾳ· καὶ ἐκεῖνόν τε ἔδωκε, καὶ τὸν κατήγορον αὐτοῦ οὐχ ὅπως δι' ὀργῆς ἔσχε καίπερ πάννυ πολλῇ παρρησίᾳ χρησάμενον, ἀλλὰ καὶ εὐθυνόμενον ἐπὶ τοῖς τρόποις ἀφῆκεν, εἰπὼν ὅτι ἀναγκαῖα σφίσις ἢ παρρησία αὐτοῦ διὰ τὴν ἀντικρυς τῶν πολλῶν πονηρίαν εἴη. ἄλλους γε μὴν ἐπιβουλεύειν οἱ μηνυθέντας ἐκόλασε. καὶ ταμίας ἐν τε ⁴ τῇ παραλίᾳ τῇ πρὸς τῇ πόλει καὶ ἐν ἑτέροις τισὶ τῆς Ἰταλίας χωρίοις ἄρχειν ἐποίησε· καὶ τοῦτο καὶ ἐπὶ κλείῳ ἔτη ἐγένετο.

τότε μὲν οὖν οὐκ ἠθέλησεν ἐς τὴν πόλιν διὰ τὸν τοῦ Δρούσου θάνατον, ὥσπερ εἶπον, ἐσελθεῖν, τῷ δὲ ⁵ ἑξῆς ἔτει, ἐν ᾧ Ἀσίνιός τε Γάλλος καὶ Γάιος Μάρκιος ⁷⁴⁶ ὑπάτευσαν, τὴν τε ἄφιξιν ἐποιήσατο καὶ τὴν δάφνην ἐς τοῦ Διὸς τοῦ Φερετρίου παρὰ τὸ νομιζόμενον ἐσήνεγκε. ² καὶ αὐτὸς μὲν οὐδεμίαν ἐπὶ τούτοις ἐορτὴν ἤγαγε, πολὺ πλείον ἐν τῷ τοῦ Δρούσου ὀλέθρῳ ἐξημιῶσθαι ἢ ἐν ταῖς νίκαις ὠφελῆσθαι νομίζων· οἱ δὲ δὴ ὕπατοι τὰ τε ἄλλα ὅσα ἐπὶ τοῖς τοιούτοις γίγνεται ἐποίησαν, καὶ ἐκ τῶν αἰχμαλώτων τινὰς ἀλλήλοις συνέβαλον. καὶ ³

- μετὰ τοῦθ' ὁ Αὔγουστος, αἰτιαθέντων καὶ ἐκείνων καὶ τῶν ἄλλων ἀρχόντων ὥς ἐκ δεκάσμου τινος ἀποδεδειγμένων, τοῦτο μὲν οὔτε ἐξήλεγξεν οὔτ' ἀρχὴν προσεποιήσατο εἰδέναι· οὔτε γὰρ κολάσαι τινὰς οὔτε αὐτὸν συγγνωῖναι ἐλεγχθεῖσιν ἠθέλησε· τοὺς δὲ δὴ σπουδαρχιῶντας χρήματα πρὸ τῶν ἀρχαιρεσιῶν ὥσπερ τι ἐνέχυρον προήτησεν, ἐπὶ τῷ μηδὲν τοιοῦτο αὐτοὺς ποιῆσαι ἢ στερηθῆναι τῶν δεδομένων.
- ⁴ καὶ τοῦτο μὲν πάντες ἐπήνεσαν· ὅτι δ' οὐκ ἐξὸν οὐ δοῦλον κατὰ δεσπότου βαρβανισθῆναι ἐκέλευσεν, ὅσακις ἂν χρεῖα τοιούτου τινὸς γένηται, τῷ δημοσίῳ αὐτὸν ἢ καὶ ἑαυτῷ πιπράσκεισθαι, ὅπως ὥς ἄλλότριος τοῦ κρινομένου ὧν ἐξετάζεται, οἱ μὲν ἡτιῶντο, ὅτι ὁ νόμος τῇ τοῦ δεσπότου μεταλλαγῇ καταλύεσθαι ἐμελλεν, οἱ δ' ἀναγκαῖον αὐτὸ ἔφασκον εἶναι, ὅτι πολλοὶ διὰ τοῦτο καὶ ἐπ' αὐτῷ ἐκείνῳ καὶ ἐπὶ ταῖς ἀρχαῖς συνίσταντο.
- ⁶ μετὰ δὲ δὴ ταῦτα τὴν τε ἡγεμονίαν, καίπερ ἀφιεῖς, ὥς ἔλεγεν, ἐπειδὴ τὰ δέκα ἔτη τὰ δευτέρα ἐξεληλύθει, ἅκων δῆθεν αὐθις ὑπέστη, καὶ ἐπὶ τοὺς Κελτοὺς ἐστράτευσε. καὶ αὐτὸς μὲν ἐν τῇ οἰκίᾳ ὑπέμεινεν, ὁ δὲ δὴ Τιβέριος τὸν Ῥῆνον διέβη. φοβηθέντες οὖν αὐτοὺς οἱ βάρβαροι πλὴν τῶν Συναμβρων ἐπεκηρυκέυσαντο, καὶ οὔτε τότε ἔτυχόν τινος, ὁ γὰρ Αὔγουστος οὐκ ἔφη σφίσιν ἄνευ ἐκείνων σπείσεσθαι, οὔθ' ὕστερον. ἐπεμψαν μὲν γὰρ καὶ οἱ Σύγαμβροι πρέσβεις, τοσούτου δὲ ἐδέησαν διαπραΰεσθαι τι ὥστε καὶ ἐκείνους πάντας, καὶ πολλοὺς καὶ ἑλλογίμους ὄντας, προσαπολέεσθαι· ὃ τε γὰρ Αὔγουστος συλλαβὼν αὐτοὺς ἐς πόλεις τινὰς κατέθετο, καὶ ἐκεῖνοι δυσανασχετήσαντες ἑαυτοὺς κατεχρήσαντο. καὶ τούτου χρόνον μὲν τινα ἡσύχασαν, ἐπειτ' ἐπὶ

πολλῶ τὸ πάθημά σφων τοῖς Ῥωμαίοις ἀνταπέδοσαν.
 ὁ δ' οὖν Αὐγουστος τοῦτό τε οὕτως ἐποίησε, καὶ 4
 τοῖς στρατιώταις ἀργύριον, οὐχ ὥς καὶ κεκρατηκόσι,
 καίτοι τὸ τοῦ αὐτοκράτορος ὄνομα καὶ αὐτὸς λαβὼν
 καὶ τῷ Τιβερίῳ δούς, ἀλλ' ὅτι τὸν Γάιον ἐν ταῖς
 γυμνασίαις τότε πρῶτον συνεξεταζόμενόν σφισιν
 ἔχον, ἔχαρίσατο. τὸν δ' οὖν Τιβέριον ἐς τὴν τοῦ 5
 αὐτοκράτορος ἀρχὴν ἀντὶ τοῦ Δρουσίου προαγαγὼν
 τῇ τε ἐπικλήσει ἐκείνῃ ἐγαύρωσε καὶ ὕπατον αὐτίς
 ἀπέδειξε, γραμματὰ τε κατὰ τὸ ἀρχαῖον ἔθος, καὶ
 πρὶν ἐς τὴν ἀρχὴν ἐσελθεῖν, ἐκθεῖναι πρὸς τὸ κοινὸν
 ἐποίησε, καὶ προσέτι καὶ τοῖς ἐπινικίοις ἐσέμνυνεν·
 αὐτὸς γὰρ ἐκεῖνα μὲν οὐκ ἠθέλησε πέμψαι, ἐς δὲ δὴ 6
 τὰ γενέθλια ἱπποδρομίαν αἰδιδίον ἔλαβε. τὰ τε τοῦ
 πωμηρίου ὄρια ἐπὶ ἤνευξε, καὶ τὸν μῆνα τὸν Σεπτέ-
 λιον ἐπικαλούμενον Αὐγουστον ἀντωνόμασε· τῶν 7
 γὰρ ἄλλων τὸν Σεπτέμβριον οὕτως, ἐπειδήπερ ἐν
 αὐτῷ ἐγεγέννητο, προσαγορεῦσαι ἐθελήσαντων ἐκεῖ-
 νον αὐτοῦ προετίμησεν, ὅτι καὶ ὕπατος ἐν αὐτῷ τὸ
 πρῶτον ἀπεδέδεικτο καὶ μάχας πολλὰς καὶ μεγάλας
 ἐνευικήκει.

ἐπὶ μὲν οὖν τούτοις ἐγαυροῦτο, τοῦ δὲ δὴ Μαι- 7
 κήνου τελευτήσαντος ἤλγησε. πολλὰ μὲν γὰρ καὶ
 ἄλλα ἀπ' αὐτοῦ ἀπώνητο, ὅθεν καίπερ ἱππεῖ αὐτῷ
 ὄντι καὶ τὸ ἄστυ ἐπὶ πολὺν χρόνον ἐπέτρεψε, μά-
 λιστα δὲ ὁσάκις ἀκρατοτέρῳ τῷ θυμῷ ἐχρῆτο· τῆς
 τε γὰρ ὀργῆς αὐτὸν ἀεὶ παρέλυε καὶ ἐς τὸ ἡπιώτερον
 μεδίσθη. τεκμήριον δέ, δικάζοντί ποτε αὐτῷ προσ- 2
 στάς, καὶ ἰδὼν ὅτι πολλοὺς θανατώσειν μέλλοι, ἐπε-
 χείρησε μὲν διώσασθαι τοὺς περιεστηκότας καὶ ἐγγύς
 οἱ προσελθεῖν, μὴ δυνηθεὶς δὲ ἔγραψεν ἐς γραμμα-
 τεῖον "ἀνάστηθι ἤδη ποτέ, δήμιε," καὶ αὐτὸ ὥς καὶ

- ἑτερόν τι ἔχον ἐς τὸν κόλπον αὐτοῦ ἔρριψεν, ὥστ' ἐκείνον μὴτ' ἀποκτείνειν τινα καὶ εὐθὺς ἔξαναστῆναι.
- 3 οὐ γὰρ ὅπως ἡγανάκει τοῖς τοιούτοις, ἀλλὰ καὶ ἔχαιρεν ὅτι ὅσα αὐτὸς ὑπὸ τε τῆς ἑαυτοῦ φύσεως καὶ ὑπὸ τῆς τῶν πραγμάτων ἀνάγκης καὶ παρὰ τὸ προσ-
ῆκον ἐδυμοῦτο, ταῦτα τῇ τῶν φίλων παρορησίᾳ διωρ-
4 θοῦτο. μέγιστον δ' οὖν καὶ ἐκεῖνο τῆς τοῦ Μαική-
νου ἀρετῆς δεῖγμα ἦν, ὅτι τῷ τε Αὐγουστῳ, καίτοι πρὸς τὰς ὁρμὰς αὐτοῦ ἀνθιστάμενος, ᾤκείωτο καὶ τοῖς ἄλλοις πᾶσιν ἠρέσκετο, πλεῖστόν τε παρ' αὐτῷ
δυνηθεῖς, ὥστε πολλοῖς καὶ τιμὰς καὶ ἀρχὰς δοῦναι, οὐκ ἐξεφρόνησεν, ἀλλ' ἐν τῷ τῶν ἱππέων τέλει κα-
5 τεβίῳ. τούτων τε οὖν ἐνεκα ἰσχυρῶς αὐτὸν ὁ Αὐ-
γουστός ἐπόθησε, καὶ ὅτι καὶ κληρονόμον αὐτόν, καίπερ ἐπὶ τῇ γυναικὶ δυσκολαίνων, κατέλιπε, καὶ ἐπ' αὐτῷ πλὴν ἐλαχίστων ἐποίησατο ἅν τέ τινα τῶν
φίλων αὐτοῦ δοῦναί τι ἐθελήσῃ ἂν τε καὶ μή. τοι-
οῦτος μὲν ὁ Μαικήνας ἐγένετο, καὶ οὕτω τῷ Αὐγου-
6 στῳ ἐχρήτο· πρῶτός τε κολυμβήθραν θερμοῦ ὕδα-
τος ἐν τῇ πόλει κατεσκεύασε, καὶ πρῶτος σημεία
τινα γραμμάτων πρὸς τάχος ἐξεῦρε, καὶ αὐτὰ διὰ
'Ακύλου ἀπελευθέρου συχνοὺς ἐξεδίδαξε.
- 8 Τιβέριος μὲν ἐν τῇ νουμηνίᾳ ἐν ἣ ὑπατεύειν
748^{a.u.} μετὰ Γναίου Πίσωνος ἦρξατο, ἐς τε τὸ Ὀκταουλείον
τὴν βουλὴν ἡθροισε διὰ τὸ ἔξω τοῦ πωμηρίου αὐτὸ
2 εἶναι, καὶ τὸ Ὀμονόειον αὐτὸς ἑαυτῷ ἐπισκευάσαι
προστάξας, ὅπως τό τε ἴδιον καὶ τὸ τοῦ Δρούσου
ὄνομα αὐτῷ ἐπιγράψῃ, τὰ τε νικητήρια ἦγαγε καὶ τὸ
τεμένισμα τὸ Λιούιον ὠνομασμένον καδιέρωσε μετὰ
τῆς μητρὸς· καὶ αὐτὸς μὲν τὴν γερούσιαν ἐν τῷ
Καπιτωλίῳ, ἐκείνη δὲ τὰς γυναῖκας ἰδίᾳ πον εἰστιά-
3 σε. καὶ οὐ πολλῷ ὕστερον κινήθέντων τινῶν ἐν τῇ

Γερμανία ἐξωρμήθη· τὴν δὲ δὴ πανήγυριν τὴν ὑπὲρ
 τῆς ἐπανόδου τοῦ Αὐγούστου γενομένην ὁ Γάιος ἀντ'
 αὐτοῦ σὺν τῷ Πίσωνι διέθηκε. τό τε πεδίου τὸ Ἀγρίπ-
 πειον, πλὴν τῆς στοᾶς, καὶ τὸ διριβιτώριον αὐτὸς ὁ Αὐ-
 γουστος ἐδημοσίευσεν. τοῦτο μὲν γάρ, ἦν δὲ οἶκος μέγι-
 στος τῶν πάποτε μίαν ὀροφὴν σχόντων· νῦν γὰρ δὴ
 κάσης τῆς στέγης αὐτοῦ καθαιρεθείσης, ὅτι οὐκ ἡδυ-
 νήθη ἀνθις συστήναι, ἀχανής ἐστίν· ὁ τε Ἀγρίππας
 οἰκοδομούμενον κατέλιπε, καὶ τότε συνετελέσθη· ἡ δὲ
 ἐν τῷ πεδίῳ στοά, ἦν ἡ Πόλλα ἡ ἀδελφὴ αὐτοῦ ἡ καὶ
 τοὺς δρόμους διακοσμήσασα ἐπολεῖ, οὐδέπω ἐξείργαστο.
 κἂν τούτῳ καὶ αἱ ἐπιτάφιοι ἐπὶ τῷ Ἀγρίππᾳ ὀπλομα-
 χίαι, φαιὰν ἐσθῆτα τῶν τε ἄλλων πλὴν τοῦ Αὐγούστου
 καὶ αὐτῶν τῶν υἱέων αὐτοῦ λαβόντων, καὶ ἐνὸς πρὸς
 ἓνα καὶ πλειόνων πρὸς ἰσοῦς, ἐν τοῖς σέπτοις διὰ τε τὴν
 ἐς τὸν Ἀγρίππαν τιμὴν καὶ διὰ τὸ πολλὰ τῶν περὶ τὴν
 ἀγορὰν οἰκοδομημάτων κεκαῦσθαι, ἐγένοντο. καὶ τὸ
 μὲν τοῦ πυρὸς αἴτιον ἐς τοὺς χρεοφείλας ἀνεφάρετο, ὥς
 καὶ ἐπίτηδες αὐτὸ παρασκευάσαντας ἵν' ἀποκόψωσί τι
 τῶν χρεῶν, συχνὰ δόξαντες ἐξημιῶσθαι· ἔτυχον δὲ
 ἐκεῖνοι μὲν οὐδενός, οἱ δὲ δὴ στενωποὶ ἐπιμελητῶν τι-
 νων ἐκ τοῦ δήμου, οὓς καὶ στενωπάρχους καλοῦμεν·
 καὶ σφισι καὶ τῇ ἐσθῆτι τῇ ἀρχικῇ καὶ ῥαβδούχοις δύο, ⁷
 ἐν αὐτοῖς τοῖς χωρίοις ὧν ἂν ἄρχωσιν, ἡμέραις τισὶ
 χρῆσθαι ἐδόθη, ἥ τε δουλεία ἢ τοῖς ἀγορανόμοις τῶν
 ἐμπιπραμένων ἕνεκα συνοῦσα ἐπετράπη, καίτοι καὶ
 ἐκείνων καὶ τῶν δημάρχων τῶν τε στρατηγῶν πᾶσαν
 τὴν πόλιν, δεκατέσσαρα μέρη νεμηθεῖσαν, κλήρω
 προσταχθέντων· ὁ καὶ νῦν γίγνεται.

τοσαῦτα μὲν ἐν τῷ ἔτει τούτῳ ἐπράχθη· ἐν γὰρ δὴ ⁹
 τῇ Γερμανίᾳ οὐδὲν ἄξιον μνήμης συνέβη· τῷ δὲ ὑστέρ- ^{α. υ. 748}
 ρῳ, ἐν ᾧ Γάιος τε Ἀντίστιος καὶ Λαίλιος Βάλβος ὑπά-

τευσαν, ἰδὼν ὁ Αὔγουστος τὸν τε Γάιον καὶ τὸν Λού-
 κιον αὐτούς τε μὴ πάννυ, οἷα ἐν ἡγεμονίᾳ τρεφομένους,
 τὰ ἑαυτοῦ ἦθη ξηλοῦντας· οὐ γὰρ ὅτι ἀβρότερον διη-
 γον, ἀλλὰ καὶ ἐθρασύνοντο· ἐς γοῦν τὸ θεατρόν ποτε
 2 καθ' ἑαυτὸν ὁ Λούκιος ἐσῆλθε· καὶ πρὸς πάντων τῶν
 ἐν τῇ πόλει, τὰ μὲν γνώμῃ τὰ δὲ θεραπείᾳ, κολακευ-
 μένους καὶ τούτου ἔτι καὶ μᾶλλον θρυπτομένους, τὰ τε
 γὰρ ἄλλα καὶ ὕπατον τὸν Γάιον μηδὲ ἐς ἐφήβους πω τε-
 λούντα προεχειρίσαντο, ἡγανάκτησε, καὶ προσεπνήξα-
 το μηδεμίαν τοιαύτην καιρῶν ἀνάγκην ὅποια ποτὲ αὐ-
 τὸν κατέλαβε γενέσθαι, ὥστε τινὰ νεώτερον εἰκοσετούς
 3 ὑπάτεῦσαι. ἐπειδὴ τε καὶ ὥς ἐνέκειντό οἱ, τότε ἔφη
 χρῆναί τινα τὴν ἀρχὴν ταύτην λαμβάνειν, ὅταν μήτε
 τι αὐτὸς ἀμαρτάνειν καὶ ταῖς τοῦ δήμου σπουδαῖς ἀν-
 4 θίστασθαι δύνηται. καὶ μετὰ τοῦδ' ἱερωσύνην μὲν
 τινα αὐτῷ καὶ τὴν ἐς τὸ συνέδριον συμφορίτησιν τό τε
 συνθεῖσθαι καὶ τὸ συνεστιᾶσθαι τῇ βουλῇ ἔδωκε·
 βουλευθεῖς δὲ δὴ τρόπον τινὰ μᾶλλον αὐτοὺς σωφρονί-
 σαι, τῷ Τιβερίῳ τὴν τε ἐξουσίαν τὴν δημαρχικὴν ἐς
 πέντε ἔτη ἔνειμε καὶ τὴν Ἀρμενίαν ἀλλοτριουμένην
 5 προσέταξε. συνέβη δ' αὐτῷ καὶ ἐκείνοισ καὶ τῷ Τιβερίῳ
 προσκροῦσαι μάτην, τοῖς μὲν ὅτι παρεωρᾶσθαι ἔδοξαν,
 τῷ δὲ ὅτι τὴν ὀργὴν αὐτῶν ἐφοβήθη. ἀμέλει καὶ ἐς
 Ῥόδον ὥς καὶ παιδευσεῶς τινος δεόμενος ἐστάλη, μήτ'
 ἄλλους τινὰς μήτε τὴν θεραπείαν πᾶσαν ἐπαγόμενος,
 ἵν' ἐκποδῶν σφισι καὶ τῇ ὄψει καὶ τοῖς ἔργοις γένηται.
 6 καὶ τὴν τε ὁδὸν ἰδιωτικῶς ἐποιήσατο, πλὴν καθ' ὅσον
 τοὺς Παρίους τὸ τῆς Ἑστίας ἄγαλμα πωλῆσαι οἱ ἡνάγ-

9, 4, 4. Inter τρόπον et 10, 2, 1, qm, et inter 10, 15, 2, a
 καὶ et 10^a, 1, 1, ἑτέροισ bina folia desunt codici Veneto. Ad-
 dita ex V p. 662, verba 6, 1, καὶ — 7, 2, ἐστι, et 7, 6, οἱ δὲ —
 6, ἐνεδέχετο, et 10, 15, 4, καὶ — 6, ἐκρίθη, omittit Xiphilinus

κασεν, ὅπως ἐν τῷ Ὀμονοείῳ ἰδρυθῇ· καὶ ἐς τὴν νῆσον
 ἔλθων οὐδὲν ὀγκηρὸν οὔτε ἐπραττεν οὔτε ἔλεγεν.
 ἡ μὲν οὖν ἀληθεσιτάτη αἰτία τῆς ἐκδημίας αὐτοῦ ¹
 τοιάδε ἐστί, λόγον δέ τινα ἔχει καὶ διὰ τὴν γυναῖκα
 τὴν Ἰουλίαν, ὅτι μηκέτ' αὐτὴν φέρειν ἐδύνατο, τοῦτο
 ποιῆσαι· κατέλιπε γοῦν αὐτὴν ἐν τῇ Ῥώμῃ. οἱ δὲ
 ἔφασαν χαλεπῆναι αὐτὸν ὅτι μὴ καὶ Καῖσαρ ἀπε-
 δείχθη, οἱ δὲ ὑπ' αὐτοῦ τοῦ Αὐγούστου ὡς καὶ τοῖς
 παισὶν αὐτοῦ ἐπιβουλεύοντα ἐκβληθῆναι. ὅτι μὲν ²
 γὰρ οὔτε παιδείας ἔνεκα οὔτ' ἀβουλήσας τὰ δεδογ-
 μένα ἀπεδήμησε, δῆλον ἐκ τε τῶν ἄλλων ὧν μετὰ
 ταῦτα ἔπραξε, καὶ ἐκ τοῦ τὰς διαθήκας αὐτὸν εὐθύς
 τότε καὶ λῦσαι καὶ τῇ μητρὶ τῷ τε Αὐγούστῳ ἀνα-
 γνῶναι, ἐγένετο· κατεικάζετο πάνθ' ὅσα ἐνεδέχετο.

... ὁ δὲ Αὐγούστος τὸ τοῦ δήμου τοῦ σιτοδοτου- ¹⁰
 μένου πληθὸς ἀόριστον ὃν ἐς εἴκοσι μυριάδας κατέ- ^{a. u. 752}
 κλεισε, καὶ ὥς γέ τινες λέγουσι, καθ' ἓνα ἐξήκοντα
 δραχμὰς ἔδωκε.

... (Ἄ)ρει, ἑαυτὸν δὲ καὶ τοὺς ἐγγόνους, ὅσάμιν ²
 ἂν ἐθελήσωσι, τοὺς τε ἐκ τῶν παίδων ἐξιόντας καὶ ἐς
 τοὺς ἐφήβους ἐγγραφομένους ἐκείσε πάντως ἀφικνεῖ-
 σθαι, καὶ τοὺς ἐπὶ τὰς ἀρχὰς τὰς ἐκδήμους στελλο-
 μένους ἐκεῖθεν ἀφορμαῖσθαι, τὰς τε γνώμας τὰς περὶ ³
 τῶν νικητηρίων ἐκεῖ τὴν βουλὴν ποιεῖσθαι, καὶ τοὺς
 πέμψαντας αὐτὰ τῷ Ἄρει τούτῳ καὶ τὸ σκῆπτρον καὶ
 τὸν στέφανον ἀνατιθέναι, καὶ ἐκείνους τε καὶ τοὺς
 ἄλλους τοὺς τὰς ἐπινικίους τιμὰς λαμβάνοντας ἐν τῇ
 ἀγορᾷ χαλκοῦς ἵστασθαι, ἂν τέ ποτε σημεῖα στρατιω- ⁴
 τικὰ ἐς πολεμίους ἀλόντα ἀνακομισθῇ, ἐς τὸν ναὸν
 αὐτὰ τίθεσθαι, καὶ πανήγυρὸν τινα πρὸς τοῖς ἀνα-
 βασμοῖς αὐτοῦ ὑπὸ τῶν αἰὶ ἰλαρχούντων ποιεῖσθαι,
 ἡλὸν τὲ αὐτῷ ὑπὸ τῶν τιμητευσάντων προσπήγνυ-

- 5 σθαι, καὶ τὴν τε παράσχεσιν τῶν ἵππων τῶν ἐς τὴν
ἵπποδρομίαν ἀγωνιουμένων καὶ τὴν τοῦ ναοῦ φυλα-
κὴν καὶ βουλευταῖς ἐργολαβεῖν ἐξεῖναι, καθάπερ ἐπὶ
τε τοῦ Ἀπόλλωνος καὶ ἐπὶ τοῦ Διὸς τοῦ Καπιτω-
6 λίου ἐνενομοθέτητο. ἐπὶ μὲν τούτοις τὸ μέγαρον
ἐκεῖνο ὁ Αὔγουστος ἐθεώσε, καίτοι τῷ τε Γαίῳ καὶ
τῷ Λουκίῳ πάντα καθάπαξ τὰ τοιαῦτα ἱερῶν ἐπι-
τρέψας ὑπατικῇ τινὶ ἀρχῇ κατὰ τὸ παλαιὸν χωμέ-
νοις. καὶ τὴν γε ἵπποδρομίαν αὐτοὶ τότε διεθέσαν,
τὴν τε Τροίαν καλουμένην οἱ παῖδες οἱ πρῶτοι μετὰ
7 τοῦ Ἀγρίππου τοῦ ἀδελφοῦ αὐτῶν ἵππευσαν. καὶ
λέοντες ἐξήκοντα καὶ διακόσιοι ἐν τῷ ἵπποδρομῷ
ἐσφάγησαν. ὅπλομαχία τε ἐν τοῖς σέπτοις καὶ ναυ-
μαχία ἐν τῷ χωρίῳ, ἐν ᾧ καὶ νῦν ἔτι σημεῖά τινα
αὐτῆς δείκνυνται, Περσῶν καὶ Ἀθηναίων ἐποιήθη·
ταῦτα γὰρ τὰ ὀνόματα τοῖς ναυμαχοῦσιν ἐτέθη, καὶ
8 ἐνέκων καὶ τότε οἱ Ἀθηναῖοι. καὶ μετὰ τοῦτο ἐς τε
τὸν Φλαμίνιον ἵππόδρομον ὕδωρ ἐσῆχθη, καὶ ἐν αὐ-
τῷ κροκόδειλοι ἕξ καὶ τριάκοντα κατεκόπησαν. οὐ
μέντοι καὶ διὰ πασῶν τῶν ἡμερῶν τούτων ὁ Αὔγου-
στος ὑπάτευσεν, ἀλλ' ἐπ' ὀλίγον ἄρξας ἄλλω τὸ ὄνομα
τῆς ὑπατείας ἔδωκε.
- 9 τῷ μὲν οὖν Ἄρει ταῦτ' ἐγένετο, αὐτῷ δὲ δὴ τῷ
Αὔγούστῳ ἀγῶν τε ἱερὸς ἐν Νέᾳ πόλει τῇ Καμπα-
νίδι, λόγῳ μὲν ὅτι κακωθεῖσαν αὐτὴν καὶ ὑπὸ σεισ-
μοῦ καὶ ὑπὸ πυρὸς ἀνέλαβε, τὸ δ' ἀληθὲς ἐπειδὴ
τὰ τῶν Ἑλλήνων μόνοι τῶν προσχώρων τρόπον τινὰ
10 ἐξήλουν, ἐψηφίσθη. καὶ ἡ ἐπωνυμία ἡ τοῦ πατρὸς
ἀκριβῶς ἐδόθη· πρότερον γὰρ ἄλλως ἄνευ ψηφίσμα-
τος ἐπεφημίζετο. καὶ μέντοι καὶ ἐπάρχους τῶν δο-
ρυφόρων τότε πρῶτον Κύντον τε Ὀστώριον Σκα-
πούλαν καὶ Πούπλιον Σαλούιον Ἄπρον ἀπέδειξεν.

οὕτω γάρ τοι αὐτοὺς καὶ ἐγὼ μόνους τῶν ἐπαρχόν-
των τινός, ἐπειδὴ περ ἐκνευρίκηκεν, ὀνομάζω. ἐπαίησε 11
μὲν οὖν καὶ ὁ Πυλάδης ὁ ὀρχηστῆς πανήγυριν τινα,
οὐκ αὐτὸς χειρουργήσας ἄτε καὶ ὑπεργήρως ὦν, ἀλλὰ
τῇ τε σκευῇ τῇ ἀρχικῇ καὶ τοῖς ἀναλώμασιν, ἐποίησε
δὲ καὶ Κύντος Κρισπίνος στρατηγός. λέγω δὲ οὐ
τοῦτο ἀλλ' ὅτι ἄνδρες τε ἱππεῖς καὶ γυναικες οὐκ
ἀφανεῖς ἐς τὴν ὀρχήστραν ἐπ' αὐτοῦ ἐσήχθησαν.
ἀλλὰ ταῦτα μὲν ἐν οὐδενὶ λόγῳ ὁ Αὔγουστος ἐτίθετο, 12
τὴν δὲ δὴ Ἰουλίαν τὴν θυγατέρα ἀσελγαίνουσαν οὐ-
τως ὥστε καὶ ἐν τῇ ἀγορᾷ καὶ ἐπ' αὐτοῦ γε τοῦ βή-
ματος καὶ κωμάζειν νύκτωρ καὶ συμπίνειν ὅψε ποτε
φωράσας ὑπερωργίσθη. κατείκαξε μὲν γὰρ καὶ πρότε- 13
ρον οὐκ ὀρθῶς αὐτὴν βιοῦν, οὐ μέντοι καὶ ἐπίστευεν·
οἱ γὰρ τοι τὰς ἡγεμονίας ἔχοντες πάντα μᾶλλον ἢ
τὰ σφέτερα γινώσκουσι, καὶ οὗτ' αὐτοὶ τι τοὺς συν-
όντας ὦν ποιοῦσι λανθάνουσιν οὔτε τὰ ἐκείνων ἀκρι-
βοῦσι. τότε δ' οὖν μαθὼν τὰ πραττόμενα τοσοῦτ' 14
θυμῷ ἐχρήσατο ὥστε μηδ' οἴκοι αὐτὰ κατασχέειν ἀλλὰ
καὶ τῇ γερούσιᾳ κοινῶσαι. κακ' αὐτοῦ ἐκείνη μὲν
ἐς Πανδατερίαν τὴν πρὸς Καμπανίᾳ νῆσον ὑπερω-
ρίσθη, καὶ αὐτῇ καὶ ἡ Σκριβωνία ἡ μήτηρ ἐκουσα
συνεξέπλευσε· τῶν δὲ δὴ χρησαμένων αὐτῇ ὁ μὲν 15
Ἰουλος ὁ Ἀντώνιος, ὡς καὶ ἐπὶ τῇ μοναρχίᾳ τοῦτο
πράξας, ἀπέθανε μετ' ἄλλων τινῶν ἐπιφανῶν ἀν-
δρῶν, οἱ δὲ λοιποὶ ἐς νήσους ὑπεωρίσθησαν. καὶ
ἐπειδὴ καὶ δῆμαρχός τις ἐν αὐτοῖς ἦν, οὐ πρότερον
πρὶν διάρξαι ἐκρίθη. πολλῶν δὲ καὶ ἄλλων γυναι-
κῶν ἐφ' ὁμοίοις τισὶν αἰτίαν λαβουσῶν οὐ πάσας τὰς
δικὰς ἐδέξατο, ἀλλὰ καὶ χρόνον τινὰ ἀφώρισεν ὥστε 16
τὰ πρὸ ἐκείνου πραχθέντα μὴ πολυπραγμονεῖσθαι.
ἐπὶ γὰρ τῆς θυγατρὸς μηδὲν μετριάσας, ἀλλὰ καὶ

φήσας ὅτι Φοίβης πατήρ μάλλον ἢ ἐκείνης γεγενῆσθαι ἤθελε, τῶν ἄλλων ἐφείδετο. ἡ δὲ δὴ Φοίβη ἐξελεύθερα τε τῆς Ἰουλίας καὶ συνεργὸς οὖσα προαπέθανεν ἐκουσία, διόπερ καὶ ὁ Αὐγουστός αὐτὴν ἐπήνεσε.

10a . . . ἐτέρους ἐκ τῆς Αἰγύπτου ἐπιστρατεύσαντάς σφισιν ἀπεώσαντο, οὐ πρότερόν τε ἐνέδοσαν πρὶν χιλαρχόν τινα ἐκ τοῦ δορυφορικοῦ ἐπ' αὐτοὺς πεμφθῆναι. καὶ ἐκεῖνος δὲ ἐν χρόνῳ τὰς καταδρομὰς αὐτῶν ἐπέσχευεν, ὥστε ἐπὶ πολὺ μηδένα βουλευτὴν τῶν ταύτῃ πόλεων ἄρξαι.

2 ταῦτά τε οὖν ἅμα καὶ τὰ τῶν Κελτῶν ἐκαινώθη. ὁ γὰρ Δομίτιος πρότερον μὲν, ἕως ἔτι τῶν πρὸς τῷ Ἰστροῦ χωρίων ἦρχε, τοὺς τε Ἑρμοννδούρους ἐκ τῆς οἰκείας οὐκ οἶδ' ὅπως ἐξαναστάντας καὶ κατὰ ζήτησιν ἐτέρας γῆς πλανωμένους ὑπολαβὼν ἐν μέρει τῆς Μαρκομαννίδος κατῴκισε, καὶ τὸν Ἀλβιαν μηδεὸς οἱ ἐναντιούμενου διαβὰς φίλιν τε τοῖς ἐκείνῃ βαρβάροις συνέθετο καὶ βωμὸν ἐπ' αὐτοῦ τῷ Αὐγούστῳ

3 ἰδρύσατο. τότε δὲ πρὸς τε τὸν Ῥήνον μετελθὼν, καὶ ἐκπεσόντας τινὰς Χερούσκων καταγαγεῖν δι' ἐτέρων ἐθελήσας, ἐδυστύχησε καὶ καταφρονῆσαί σφων καὶ τοὺς ἄλλους βαρβάρους ἐποίησεν. οὐ μὲντοι καὶ πλέον τι τῷ ἔτι ἐκείνῳ ὑπ' αὐτοῦ ἐπράχθη· διὰ γὰρ τὸν Παρθικὸν πόλεμον ὑπόγνον ὄντα οὐδεμία αὐτῶν ἐπιστροφὴ τότε ἐγένετο.

4 οὐ μὴν οὐδὲ τοῖς Πάρθοις ἐπολεμήθη. ὁ γὰρ Φρατάκης τὸν Γάιον ἐν τῇ Συρίᾳ ὄντα καὶ ὑπατεύοντα ἀκούσας, καὶ προσέτι καὶ τὰ οἰκεῖα μηδὲ πρότερον εὐνοϊκῶς οἱ ἔχοντα ὑποτοπήσας, προκατηλλάγη ἐπὶ τῷ αὐτῷ τε τῆς Ἀρμενίας ἀποστῆναι καὶ τοὺς
5 ἀδελφοὺς αὐτοῦ πέραν θαλάσσης εἶναι. οἳ γε μὴν Ἀρμένιοι, καίπερ τοῦ τε Τιγράνου ἐκ πολέμου τινὸς

βαρβαρικοῦ φθαρέντος καὶ τῆς Ἑρατοῦς τὴν ἀρχὴν
 ἀφείσης, ὅμως ἐπειδὴ Ἀριοβαρζάνει τιμὴ Μῆδω, ὃς
 ποτε μετὰ τοῦ Τιριδάτου πρὸς τοὺς Ῥωμαίους ἀφῆκτο,
 παρεδίδοντο, ἐπολέμησάν σφισι τῷ ὑστέρῳ ἔτει, ἐν ^{a. c.}
 ᾧ Πούπλιός τε Οὐνίνιος καὶ Πούπλιος Οὐάρος ὑπά- ²
 τευσαν. καὶ ἄλλο μὲν οὐδὲν ἀξιόλογον ἔδρασαν, ⁶
 Ἄδδων δέ τις τὰ Ἀρτάγειρα κατέχων ὑπηγάγετο τὸν ^{a. c.}
 Γάιον ὑπὸ τὸ τεῖχος ὡς καὶ τῶν τοῦ Πάρθου τι ἀπορ- ³
 ρήτων αὐτῷ φράσεων, καὶ ἔτρωσεν αὐτόν, καὶ τοῦ-
 του πολιορκηθεὶς ἐπὶ πλείστον ἀντέσχευ. ἀλόντος δ' ⁷
 οὐν ποτε αὐτοῦ τό τε ὄνομα τὸ τοῦ αὐτοκράτορος οὐχ
 ὁ Αὔγουστος μόνον ἀλλὰ καὶ ὁ Γάιος ἐπέθετο, καὶ
 τὴν Ἀρμενίαν τότε μὲν ὁ Ἀριοβαρζάνης, ἀποθανόν-
 τος δὲ αὐτοῦ οὐ πολλῷ ὕστερον Ἀρταβάζης ὁ υἱὸς
 παρὰ τε τοῦ Αὔγουστου καὶ παρὰ τῆς βουλῆς ἔλαβεν.
 ὁ δ' οὐν Γάιος ἐκ τοῦ τραύματος ἡρρώσθησε, καὶ ⁸
 ἐπειδὴ μηδ' ἄλλως ὑγιεινὸς ἦν, ὑφ' οὐπερ καὶ τὴν
 διάνοιαν ἐξελέλυτο, πολλῷ μᾶλλον ἀπημβλύνθη. καὶ
 τέλος ἰδιωτεύειν τε ἤξλου καὶ ἐν τῇ Συρίᾳ που κατα-
 μέναι ἤθελεν, ὥστε τὸν Αὔγουστον περιαλγῆσαντα
 τῇ τε γερονσίᾳ τὸ βούλημα αὐτοῦ κοινῶσαι καὶ ἐκεῖ-
 νον ἐς γοῦν τὴν Ἰταλίαν ἐλθόντα πράττειν ὅ,τι βού-
 λοιτο προτρέψασθαι. πάντ' οὐν εὐθύς τὰ τῆς ἀρχῆς ⁹
 ἀφελὺς ἐς Λυκίαν ἐν Ὀλκάδι παρέπλευσε, κἀνταῦθα ^{a. c.}
 ἐν Λιμύροις μετήλλαξε. πρὶν δὲ ἡ τελευτῆσαι αὐτόν ⁴
 ὁ Δούκιος ἐν Μασσαλίᾳ προαπέσβη· πολλὰ γὰρ ^{a. c.}
 τοι καὶ ἐκεῖνος ἄλλοτε ἄλλη πεμπόμενος ἤσκειτο, καὶ ²
 τὰς γε τοῦ Γαίου ἐπιστολάς αὐτὸς ἐν τῇ βουλῇ, ὁσά-
 κισ παρείη, ἀνεγίνωσκεν. ἀπέθανε δὲ ἐξαίφνης ¹⁰
 νοσήσας, ὥστε ἐπ' ἀμφοτέροις σφίσι τὴν Λιουίαν,
 ἄλλως τε καὶ ὅτι ἐν τῷ χρόνῳ τούτῳ ὁ Τιβέριος ἐς
 τὴν Ῥώμην ἐκ τῆς Ῥόδου ἀφῆκτο, ὑποπτευθῆναι.

- 11 αὐτός τε γὰρ ἐμπειρότατος τῆς διὰ τῶν ἄστρον μαν-
 τικῆς ὦν, καὶ Θράσυλλον ἄνδρα πάσης ἀστρολογίας
 διαπεφυκότα ἔχων, πάντα καὶ τὰ ἑαυτῷ καὶ τὰ ἐκεί-
 2 νοις πεπρωμένα ἀκριβῶς ἠπίσταντο· καὶ λόγον γε
 ἔχει ὅτι μελλήσας ποτὲ ἐν τῇ Ῥόδῳ τὸν Θράσυλλον
 ἀπὸ τοῦ τείχους, ἐπειδὴ μόνος αὐτῷ πάνθ' ὅσα ἐνε-
 νόει συνηῖδει, ὥσειν, οὐκέτ' αὐτὸ ἐποίησε σκυθρω-
 πάσαντα αὐτὸν ἰδὼν, οὔτι γε καὶ διὰ τοῦτο, ἀλλ'
 ὅτι ἐπερωτηθεὶς διὰ τί συννένοφε, κίνδυνόν τινα
 ὑποπτεύειν οἱ γενήσεσθαι ἔφη· θαναμάσας γὰρ ὅτι
 καὶ τὴν μέλλουσιν τῆς ἐπιβουλῆς

11, 2, 8. ἐπιβουλῆς] Desunt codici Veneto folia duo. Xiphili-
 nus et libri Dionis ex eo interpolati sic inde ab 11, 2: καὶ λόγος
 γε ἔχει ὅτι μελλήσας ποτὲ ἐν τῇ Ῥόδῳ τὸν Θράσυλλον ἀπὸ τοῦ
 τείχους ὥσειν, ἐπειδὴ μόνος αὐτῷ πάνθ' ὅσα ἐνενόει συνηῖδει,
 ὥς εἶδεν αὐτὸν σκυθρωπάσαντα, ἤρετο διὰ τί συννένοφεν,
 εἰπόντος δὲ κίνδυνόν τινα ὑποπτεύειν, θαναμάσας οὐκέτ' αὐτὸ
 ἐποίησεν. οὕτω γὰρ πού πάντα ἐκεῖνος σαφῶς ᾔδει ὥστε καὶ τὸ
 πλοῖον τὸ τὴν ἀγγελίαν τῷ Τιβερίῳ τῆς ἐς τὴν Ῥώμην ἀνακομι-
 δῆς παρὰ τε τῆς μητρὸς καὶ παρὰ τοῦ Αὐγούστου φέρον πόρ-
 ρωθεν κατιδὼν προσπλέον, προειπεῖν αὐτῷ ἃ ἀγγέλλειν ἤμελλε.

- 12 τοῦ δὲ Λουκίου τοῦ τε Γαίου τὰ σώματα διὰ τε τῶν χιλιάρ-
 χων καὶ διὰ τῶν ἐφ' ἐκάστης πόλεως πρώτων ἐς τὴν Ῥώμην
 ἐκομίσθη, καὶ αἱ πέλται τὰ τε δόρατα, ἃ παρὰ τῶν ἱππέων ἐς
 τοὺς ἐφήβους ἐσιόντες χρυσᾷ εἰλήφεσαν, ἐς τὸ βουλευτήριον
 2 ἀνετίθη. δεσπότης δὲ τότε ὁ Αὐγούστος ὑπὸ τοῦ δήμου ὀνο-
 μασθεὶς οὐχ ὅπως ἀπεῖπε μηδὲνα τούτῳ πρὸς ἑαυτὸν τῷ προσ-
 ρήματι χρήσασθαι, ἀλλὰ καὶ πάνν διὰ φυλακῆς αὐτὸ ἐποιή-
 3 σατο. πληρωθείσης δὲ οἱ καὶ τῆς τρίτης δεκαετίας τὴν ἡγεμο-
 a. C. νίαν καὶ τὸ τέταρτον, ἐκβιασθεὶς δῆθεν, ὑπεδέξατο, παρότερός
 3 τε καὶ ὀκνηρότερος ὑπὸ τοῦ γήρως πρὸς τὸ τῶν βουλευτῶν
 τισιν ἀπεχθιάνεσθαι γεγονῶς οὐδενὶ ἔτ' αὐτῶν προσκρούειν
 4 ᾔθελεν. ἐμπρησμοῦ δὲ ποτε τὸ παλάτιον διαφθείραντος, καὶ
 πολλῶν αὐτῷ πολλὰ διδόντων, οὐδὲν ἔλαβεν ἢ μόνον παρὰ μὲν
 τῶν δῆμων χρυσοῦν παρὰ δὲ τῶν ἰδιωτῶν δραχμὴν. χρυσοῦν
 γὰρ δὴ καὶ ἐγὼ τὸ νόμισμα τὸ τὰς πέντε καὶ εἴκοσι δραχμᾶς

Τιβέριον καὶ ἐποιήσατο καὶ ἐπὶ τοὺς Κελτοὺς.....¹³
 τὴν ἐξουσίαν αὐτῷ τὴν δημαρχικὴν ἐς δέκα ἔτη δούς.²
 καὶ μέντοι καὶ αὐτὸν ἐκείνον ὑποπτεύσας πῇ ἐκφρο-⁴
 νήσειν, καὶ φοβηθεὶς μὴ καὶ νεοχμώσῃ τι, τὸν Γερ-
 μανικόν οἱ τὸν ἀδελφιδοῦν καίτοι καὶ αὐτῷ νίδον
 ἔχοντι ἐσεπώλησε. καὶ τούτων ἐπιθαρσήσας ὥς καὶ 3
 διαδόχους καὶ βοηθοὺς ἔχων, διαλέξαι τὴν γερουσίαν
 αὐτοῖς ἡθέλησε, καὶ δέκα βουλευτὰς οὓς μάλιστα ἐτί-
 μα προβαλόμενος τρεῖς ἀπ' αὐτῶν ἐξεταστὰς ἀπέ-
 δειξεν, οὓς ὁ κληρὸς εἴλετο. οὐ μέντοι καὶ πολλοὶ
 οὔτε προκατέγνωσάν σφων ἐξουσίας αὐτοῖς δοθείσης,
 ὥσπερ καὶ πρότερον, οὐτ' ἄκουτες ἀπηλίφθησαν. τοῦτο 4
 μὲν δὴ δι' ἐτέρων ἐπραξεν, αὐτὸς δὲ ἀπογραφὰς τῶν
 ἐν τε τῇ Ἰταλίᾳ κατοικούντων καὶ μὴ ἐλάττω πέντε
 μυριάδων οὐσίαν κεκτημένων ἐποιήσατο· τοὺς γὰρ
 ἀσθενεστέρους τοὺς τε ἔξω τῆς Ἰταλίας οἰκοῦντας οὐκ
 ἠνάγκασεν ἀπογράψασθαι, δείσας μὴ νεωτερίσωσί τι
 ταραχθέντες. καὶ ὅπως γε μὴ δόξειεν ὥς τιμητῆς 5
 αὐτὸ ποιεῖν, δι' ὅπερ εἶπον πρότερον, ἀνθύπατον
 ἐξουσίαν πρὸς τε τὸ τέλος τῶν ἀπογραφῶν καὶ πρὸς

δυνάμενον κατὰ τὸ ἐπιχώριον ὀνομάζω· καὶ τῶν Ἑλλήνων δέ 5
 τινες, ὧν τὰ βιβλία ἐπὶ τῷ ἀττικίζειν ἀναγινώσκομεν, οὕτως
 αὐτὸ ἐκάλεσαν. ὁ δὲ Αὐγουστός τὴν οἰκίαν οἰκοδομήσας
 ἐδημοσίωσε πᾶσαν, εἴτε δὴ διὰ τὴν συντέλειαν τὴν παρὰ τοῦ
 δήμου οἱ γενομένην, εἴτε καὶ ὅτι ἀρχιτέρας ἦν, ἢ ἐν τοῖς
 ἰδίοις ἅμα καὶ ἐν τοῖς κοινοῖς οἰκοίῃ.

τοῦ δὲ δήμου σφόδρα ἐγκειμένον τῷ Αὐγούστῳ ἵνα κα- 13
 ταγάγῃ τὴν θυματέρα αὐτοῦ, θᾶσσον ἔφη πῶρ ὕδατι μιχθή-
 σεσθαι ἢ ἐκείνῃν καταχθήσεσθαι. καὶ ὁ δῆμος πυρὰ ἐς τὸν
 Τιβέριον πολλὰ ἐνέβαλε· καὶ τότε μὲν οὐδὲν ἤνυσεν, ὥστερον
 δὲ ἐξεβιάσατο ὥστε ἐς γοῦν τὴν ἡπειρον αὐτὴν ἐκ τῆς νήσου
 κομισθῆναι. Tum libri praeter Venetum τὸν δὲ γε Τιβέριον,
 ut τὸν Τιβέριον υἱοθετήσατο, etiam in ceteris paullo integrior,
 Zonaras vol. 2, p. 424, 1.

- 6 τὴν τοῦ καθαρσίου ποιήσιν προσέθετο. ἐπειδὴ τε συχ-
νοὶ τῶν νεανίσκων ἐκ τε τοῦ βουλευτικοῦ γένους καὶ
τῶν ἄλλων ἱππέων ἐπένοντο μηδὲν ἐπαίτιον ἔχοντες,
τοῖς μὲν πλείοσι τὸ τεταγμένον τίμημα ἀνεπλήρωσεν,
ὀγδοήκοντα δέ τισι καὶ ἐς τριάκοντα αὐτὸ μυριάδας
- 7 ἐπηύξησε. πολλῶν τε πολλοὺς ἀκρίτως ἐλεύθερουντων,
διέταξε τὴν τε ἡλικίαν ἣν τὸν τε ἐλευθερώσοντά τινα
καὶ τὸν ἀφεδησόμενον ὑπ' αὐτοῦ ἔχειν δεῆσοι, καὶ τὰ
δικαιώματα οἷς οἱ τε ἄλλοι πρὸς τοὺς ἐλευθερουμένους
καὶ αὐτοὶ οἱ δεσπόται σφῶν γενόμενοι χρήσονται.
- 14 πράσσουντι δὲ αὐτῷ ταῦτα ἐπεβούλευσαν ἄλλοι
τε καὶ Γναῖος Κορνήλιος θυγατριδοῦς τοῦ μεγάλου
Πομπηίου ὦν, ὥστε ἐν μεγάλῃ αὐτὸν ἀμηχανίᾳ χρό-
νον τινα γενέσθαι, μήτ' ἀποκτεῖναι σφας, ὅτι οὐδὲν
πλέον πρὸς ἀσφάλειαν ἐκ τῶν ἀπολλυμένων ἑώρα οἱ
γιγνόμενον, μήτ' ἀπολῦσαι, μὴ καὶ ἑτέρους ἐκ τού-
του ἐφ' ἑαυτὸν ἐπισπᾶσθαι, ἐθέλοντα. ἀποφροῦντί
τε οὖν αὐτῷ ὅ,τι πράξῃ, καὶ οὔτε μεθ' ἡμέραν
ἀφροντιστεῖν οὔτ' αὖ νύκτωρ ἀτρεμεῖν δυναμένῳ
ἔφη ποτὲ ἡ Λιουία "τί ἐστὶ τούτου, ὦ ἄνερ; διὰ τί
οὐ καθεύδεις;" καὶ ὁ Αὐγουστος "καὶ τίς ἂν" εἶπεν,
"ὦ γύναι, καὶν ἐλάχιστον ἀπομερμηρίσεις τοσούτους
τε αἰεὶ ἐχθροὺς ἔχων καὶ συνεχῶς οὕτως ἄλλοτε ὑπ'
3 ἄλλων ἐπιβουλευόμενος; ἢ οὐχ ὁρᾷς ὅσοι καὶ ἐμοὶ
καὶ τῇ ἀρχῇ ἡμῶν ἐπιτίθενται; καὶ αὐτοὺς οὐδὲ αἰ
τιμωρίαι τῶν δικαιουμένων ἀναστέλλουσιν, ἀλλὰ
καὶ πᾶν τούναντιον, ὥσπερ ἐπ' ἀγαθόν τι ἐπειγό-
μενοι, σπεύδουσι καὶ οἱ λοιποὶ προσαπόλλυσθαι."
- 4 ἀκούσασα οὖν τούτων ἡ Λιουία "τὸ μὲν ἐπιβουλεύ-
εσθαι σε" ἔφη "οὔτε θαυμαστὸν οὔτε ἕξω τοῦ ἀνδρω-
πέλου τρόπου ἐστί· καὶ γὰρ πράσσεις πολλὰ ἅτε
τηλικαύτην ἀρχὴν ἔχων, καὶ λυπεῖς, ὥσπερ εἰκός,

συκνούς. οὐ γάρ που καὶ πᾶσιν οἷόν τε τὸν ἄρχοντά
 τινων ἀρέσκειν, ἀλλὰ καὶ ἀπεχθάνεσθαι πολλοῖς καὶ
 τὸν πᾶν ὀρθῶς βασιλεύοντα ἀνάγκη. πολλῶ τε γὰρ 5
 πλείους τῶν δίκαιόν τι πραττόντων οἱ ἀδικεῖν ἐθέ-
 λοντές εἰσιν, ὧν ἀδύνατόν ἐστι τὰς ἐπιθυμίας ἀπο-
 πιμπλάναι· καὶ αὐτῶν τῶν ἀρετὴν τινα ἐχόντων οἱ
 μὲν καὶ πολλῶν καὶ μεγάλων, ὧν οὐ δύνανται τυχεῖν,
 ἐπορεύονται, οἱ δὲ καὶ ἐτέρων ἐλαττωθέντες ἄχθου-
 νται, καὶ οὕτως ἀμφοτέρω τὸν κρατοῦντα αἰτιῶνται.
 ὥστε ἐκ τε τούτων μὴ εἶναι κακοῦ ἀμαρτάνειν, καὶ 6
 προσέτι καὶ ἐκ τῶν ἐπιτιθεμένων οὐτι γέ σοι ἄλλα
 τῇ ἡγεμονίᾳ. σὲ μὲν γὰρ ἰδιωτεύοντα οὐδ' ἂν εἰς
 ἐθελοντῆς κακόν τι, μηδέν γε προπαθῶν, ἐποίησε·
 τῆς δὲ δὴ ἀρχῆς καὶ τῶν ἀγαθῶν τῶν ἐν αὐτῇ πᾶν-
 τες, καὶ οἱ γέ ἐν δυνάμει τινὲ ὄντες πολὺ μᾶλλον
 τῶν ὑποδεεστέρων, ὀριγνῶνται. τοῦτο γὰρ ἐστὶ μὲν 7
 ἀδικῶν ἀνθρώπων καὶ ἥμιστα νοῦν ἐχόντων ποιεῖν,
 οὐ μὴν ἄλλ' ἐν τε τῇ φύσει αὐτῶν καθάπερ τι καὶ
 ἄλλο ἔνεστι, καὶ οὐχ οἷόν τέ ἐστι τὰ τοιαῦτα οὔτε
 πείθοντα οὔτ' ἀναγκάζοντα ἐξελέσθαι τινῶν· οὐδεὶς
 γὰρ οὔτε νόμος οὔτε φόβος κρείττων τῶν φύσει πεφυ-
 κότων γίγνεται. ταῦτ' οὖν λογιζόμενος τὰς μὲν τῶν 8
 ἄλλων ἀμαρτίας μὴ δυσχέραινε, φυλακὴν δ' ἀκριβῆ
 καὶ σεαυτοῦ καὶ τῆς μοναρχίας ποιού, ἵνα αὐτὴν μὴ
 ἐκ τοῦ σφόδρα κολάζειν τινὰς ἄλλ' ἐκ τοῦ σφόδρα
 φυλάσσειν ἀσφαλῶς ἔχωμεν." πρὸς οὖν ταῦτα ὁ Αὐ- 15
 γουστος "ἄλλ' οἶδα μὲν καὶ ἐγώ, ὦ γύναι, ὅτι οὔτ'
 ἄλλο τι τῶν μεγάλων ἔξω φθόνου καὶ ἐπιβουλῆς κα-
 θέστηκεν, ἥμιστα δὲ ἀνταρχία· καὶ γὰρ ἂν καὶ ἰσό- 2
 θαι ἤμεν, εἰ μὴ καὶ πράγματα καὶ φροντίδας καὶ
 φόβους ὑπὲρ πάντας τοὺς ἰδιωτεύοντας εἰχομεν. ἐμὲ
 δὲ δὴ καὶ αὐτὸ τοῦτο λυπεῖ, ὅτι καὶ ἀναγκαῖόν ἐστι

ταῦθ' οὕτω γίνεσθαι, καὶ ἀδύνατον θεραπέειαν τινὰ
 3 αὐτῶν εὐρεθῆναι." "ἀλλ' ἐπειδὴ γέ τινες τοιοῦτοί
 εἰσιν οἷοι πάντως ἀδικεῖν ἐθέλειν" εἶπεν ἡ Λιουία,
 "ἡμεῖς γε αὐτοὺς φυλαττώμεθα. ἔχομεν δὲ καὶ στρα-
 τιώτας πολλούς, ὧν οἱ μὲν πρὸς τοὺς πολεμίους ἀν-
 τιτεταγμένοι οἱ δὲ καὶ περὶ σὲ ὄντες φρουροῦσιν
 ἡμᾶς, καὶ θεραπέειαν πολλήν, ὥστε καὶ οἰκοὶ καὶ ἔξω
 4 δι' αὐτοὺς ἀσφαλῶς ζῆν." ὑπολαβὼν οὖν ὁ Αὔγου-
 στος "ὅτι μὲν πολλοὶ πολλάκις καὶ ὑπ' αὐτῶν τῶν
 συνόντων ἐφθάρησαν, οὐδέν" ἔφη "δέομαι λέγειν.
 πρὸς γὰρ τοῖς ἄλλοις καὶ τοῦτ' ἐν ταῖς μοναρχίαις
 χαλεπώτατόν ἐστιν ὅτι μὴ μόνον τοὺς πολεμίους,
 ὥσπερ οἱ ἄλλοι, ἀλλὰ καὶ τοὺς φίλους φοβούμεθα.
 5 καὶ πολὺ γε πλείους ὑπὸ τῶν τοιούτων, ἅτε καὶ αἰεὶ,
 καὶ μεθ' ἡμέραν καὶ νύκτωρ, καὶ γυμνουμένοις σφίσι
 καὶ καθευδούσι σιτία τε καὶ ποτὰ ὑπ' αὐτῶν παρε-
 σκευασμένα λαμβάνουσι συγγιγνομένων, ἐπεβουλεύ-
 θησαν ἢ ὑπὸ τῶν μηδὲν προσηκόντων· τά τε γὰρ
 ἄλλα, καὶ πρὸς μὲν ἐκείνους ἐστι τούτους ἀντιτάξαι,
 πρὸς δὲ τούτους αὐτοὺς οὐκ ἐστιν ἄλλω τινὶ συμμα-
 6 χῶ χρήσασθαι. ὥσθ' ἡμῖν διὰ πάντων δεινὸν μὲν
 τὴν ἐρημίαν δεινὸν δὲ καὶ τὸ πλήθος, καὶ φοβερόν
 μὲν τὴν ἀφυλαξίαν, φοβερωτάτους δὲ αὐτοὺς τοὺς
 φύλακας, καὶ χαλεποὺς μὲν τοὺς ἐχθροὺς χαλεπωτέ-
 ρους δὲ τοὺς φίλους εἶναι· φίλους γὰρ ἀνάγκη πάν-
 7 τας σφᾶς, καὶ μὴ ὥσι, καλεῖσθαι. εἰ δ' οὖν τις καὶ
 χρηστῶν αὐτῶν τύχοι, ἀλλ' οὐτι γέ οὕτω πιστεύσειεν
 ἂν σφισιν ὥστε καθαροῖ καὶ ἀφροντίστῳ καὶ ἀνυ-
 πόπτῳ τῇ ψυχῇ προσομιλεῖν. τοῦτό τε οὖν καὶ τὸ
 τοὺς ἄλλους τοὺς ἐπιβουλεύοντας ἀναγκαῖον εἶναι
 ἀμύνεσθαι πάνδεινόν ἐστι· τὸ γὰρ τοι τιμωρεῖσθαι
 τε καὶ κολάζειν αἰεὶ τινὰς ἀναγκάζεσθαι μεγάλην

ἀχθηδὸνα τοῖς γε ἀγαθοῖς ἀνδράσι φέρει.” “ἀλλ’ 16
 ὀρθῶς τε λέγεις” ἀπεκρίνατο ἡ Λιουία, “καὶ σοι γνώ-
 μην δοῦναι ἔχω, ἂν γε καὶ προσδεξασθαι αὐτὴν ἐθέ-
 λῃσης, καὶ μὴ διαμέμψῃ ὅτι γυνὴ οὐσα τολμῶ σοι
 συμβουλευσαί τι οἶον οὐδ’ ἂν εἰς ἄλλος οὐδὲ τῶν
 πάνυ φίλων παραινέσειεν, οὐχ ὅτι οὐκ ἴσασιν αὐτό,
 ἀλλ’ ὅτι οὐ θαρσυνῶσιν εἰπεῖν.” “λέγ’” ἡ δ’ ὥς ὁ 2
 Λύγουστος “ὅ,τι δὴ ποτε τοῦτό ἐστιν.” ἡ οὖν Λιουία
 “φράσω” ἔφη “μηδὲν κατοκνήσασα, ἅτε καὶ τὰ ἀγαθὰ
 καὶ τὰ κακὰ ἐκ τοῦ ἴσου σοι ἔχουσα, καὶ σωζομένον
 μὲν σου καὶ αὐτὴ τὸ μέρος ἄρχουσα, δεινὸν δέ τι
 παθόντος, ὃ μὴ γένοιτο, συναπολουμένη. εἰ γάρ τοι 3
 ἦ τε φύσις ἢ ἀνθρωπίνη πάντως τι ἀμαρτάνειν τινὰς
 ἀναπέθδει, καὶ ἀμήχανόν ἐστιν αὐτὴν πρᾶξαι τι ὥρ-
 μημένην ἐπισχεῖν, καὶ ἤδη γε καὶ αὐτὰ τὰ δοκοῦντά
 τισιν ἀγαθὰ εἶναι, ἵνα μὴ τὰς τῶν πολλῶν κακίας
 εἶπω, καὶ πάνυ συχνοὺς ἀδικεῖν ἐπαίρει, καὶ γὰρ
 γένους αὐχμημα καὶ πλούτου φρόνημα τιμῆς τε μέγε-
 θος καὶ ἐπ’ ἀνδρείᾳ θράσος ἐξουσίας τε ὄγκος πολ-
 λούς ἐξοκέλλειν ποιεῖ, καὶ μήτε τὸ γενναῖον δυσγενὲς 4
 μήτε τὸ ἀνδρεῖον δειλὸν μήτε τὸ ἔμφρον ἄνουν ἐστι
 ποιῆσαι, ἀδύνατον γάρ, μήτ’ αὖ τὰς περιουσίας τινῶν
 περικόπτειν ἢ τὰς φιλοτιμίας ταπεινοῖν μηδὲν γε
 πλημμελούντων χρή, ἄδικον γάρ, τό τ’ ἀμυνόμενον
 ἢ καὶ προκαταλαμβάνοντά τινος καὶ ἀνιᾶσθαι καὶ
 κακοδοξεῖν ἀναγκαῖόν ἐστι, φέρε μεταβαλόμεθα καὶ
 τινος αὐτῶν φεισώμεθα. καὶ γάρ μοι δοκεῖ πολλῶ 5
 πλείω φιλανθρωπία ἢ τινι ὤμότητι κατωρθοῦσθαι.
 τοὺς μὲν γὰρ συγγνώμονας οὐ μόνον οἱ ἐλεηθέντες
 ὑπ’ αὐτῶν φιλοῦσιν, ὥστε καὶ ἀμείβεσθαι σφας
 σπουδάζειν, ἀλλὰ καὶ οἱ ἄλλοι πάντες καὶ αἰδοῦνται
 καὶ σέβουσιν, ὥστε μὴ εὐτολμεῖν αὐτοὺς ἀδικεῖν·

- 6 τοὺς δ' ἀπαιρημένοις ὄργανις χρωμένους οὐκ ἐκεῖνοι
 μόνοι οἷ τι φοβούμενοι μισοῦσιν, ἀλλὰ καὶ οἱ λοιποὶ
 πάντες δυσχεραίνουσι, καὶ ἐκ τούτου καὶ ἐπιβουλεύ-
 17 ουσιν αὐτοῖς, ἵνα μὴ προαπόλωνται. ἢ οὐχ ὅρας ὅτι
 καὶ οἱ ἰατροὶ τὰς μὲν τομὰς καὶ τὰς καύσεις σπανιώ-
 τατά τισι προσφέρουσιν, ἵνα μὴ ἐξαγριάνωσιν αὐτῶν
 τὰ νοσήματα, τοῖς δὲ αἰονήμασι καὶ τοῖς ἡπίοις φαρ-
 μάκοις τὰ πλείω μαλδάσσουντες θεραπεύουσι; μὴ γάρ,
 ὅτι ἐκεῖνα μὲν τῶν σωμάτων, ταῦτα δὲ τῶν ψυχῶν
 παθήματά ἐστι, διαφέρειν τι νομίσης αὐτὰ ἀλλήλων.
 2 πάλμπολλα γὰρ ὅμοια τρόπον τινὰ καὶ ταῖς γνώμαις
 τῶν ἀνθρώπων, καὶ τὰ μάλιστα ἀσώματοι ὦσι, καὶ
 τοῖς σώμασι συμβαίνει· συστέλλονται τε γὰρ ὑπὸ
 φόβου καὶ ἐξοιδοῦσιν ὑπὸ θυμοῦ λύπη τέ τινας κο-
 λούει καὶ θάρσος ὄγκος, ὥστ'· ὀλίγον σφόδρα τὸ
 παραλλάττον εἶναι, καὶ διὰ τοῦτο καὶ παραπλη-
 3 σίων ἰαμάτων αὐτὰ δεῖσθαι. λόγος τε γὰρ ἡπίως τῷ
 λεχθεὶς πᾶν τὸ ἀγριάνων αὐτοῦ χαλᾷ, καθάπερ
 τραχὺς ἔτερος καὶ τὸ ἀνειμένον ὀργίξει· καὶ συγ-
 γνώμη δοθεῖσα καὶ τὸν πᾶν θρασὺν διαχεῖ, καθά-
 περ ἡ τιμωρία καὶ τὸν πᾶν πρᾶον χαλεπαίνει. αἱ
 μὲν γὰρ βίαιοι πράξεις αἰεὶ πάντας, καὶ δικαιοτάται
 4 ὦσι, παροξύνουσιν, αἱ δὲ ἐπιεικεῖς ἡμεροῦσι. καὶ
 διὰ τοῦτο πεισθεὶς ἂν τις ῥᾶον καὶ τὰ δεινότερα
 ἐκῶν ἢ βιασθεὶς ὑπομείνειε. καὶ οὕτω γε φύσει τινὶ
 ἀναγκαίᾳ ἐκάτερον αὐτῶν χρῆται, ὥστε καὶ τῶν ἀλό-
 γων ζώων τῶν μηδένα νοῦν ἔχόντων πολλὰ μὲν καὶ
 τῶν ἰσχυροτάτων καὶ ἀγριωτάτων θωπείαις τέ τισι
 τιθασεύεται καὶ δελεάσμασι χειροῦται, πολλὰ δὲ καὶ
 τῶν δειλοτάτων καὶ ἀσθενεστάτων λυπήμασί τε καὶ
 18 φόβοις καὶ ἐκταράττεται καὶ παροξύνεται. καὶ οὐ
 λέγω τοῦτο ὅτι δεῖ πάντων ἀπλῶς τῶν ἀδικούντων

φείδεσθαι, ἀλλ' ὅτι τὸν μὲν ἱτὴν καὶ πολυπράγμονα
καὶ κακοήθη καὶ κακόβουλον καὶ ἀνηκέστω τινὶ καὶ
διαρκεῖ πονηρίᾳ συνόντα ἐκκόπτειν ὥσπερ πονὶ καὶ
τὰ πάννυ ἀνίατα μέρη τῶν σωμάτων, τῶν δὲ δὴ ἄλλων
ὅσοι ἢ νεότητι ἢ ἀμαθίᾳ ἢ ἀγνοίᾳ ἢ καὶ ἑτέρᾳ τινὶ
συντυχίᾳ οἱ μὲν ἐκόντες οἱ δὲ καὶ ἄκοντες ἀμαρτά-
νουσι, τοὺς μὲν λόγοις νοουθετεῖν, τοὺς δὲ ἀπειλαῖς
σωφρονίζειν, τοὺς δὲ καὶ ἑτερόν τινα τρόπον μετρίως
πῶς μεταχειρίζεσθαι, καθάπερ καὶ ἐπὶ τῶν τᾶλλα
... τοὺς μὲν μελῶσι τοὺς δὲ ἐλάττοσι πάντες κολά-
ζουσιν. ὥστε καὶ τὰ κατὰ τούτους ἀκινδύνως μετρι-
άζειν ἐξεστὶ σοι, τοὺς μὲν φυγῇ τοὺς δὲ ἀτιμίᾳ τοὺς
δὲ χρήμασι ζημιοῦντι, ἑτέροους ἐς χωρία, ἑτέροους ἐς
πόλεις τινὰς κατατιθεμένῳ. καὶ ἤδη γέ τινες καὶ
ὑπὸ τοῦ μὴ τυχεῖν ὧν ἠλπίζον καὶ ὑπὸ τοῦ διαμαρ-
τεῖν ὧν ἐφίεντο ἐσωφρονίσθησαν. ἔδραι τε ἄτιμοι
καὶ στάσεις ἐπονείδιστοι τό τε προλυπηθῆναι καὶ τὸ
προφοβηθῆναι συχνούς βελτίους ἐποίησε· καίτοι καὶ
ἀποθανεῖν ἔλοιτ' ἂν τις εὖ τε γεγονώς καὶ ἀνδρείος
ὧν ἢ ταιοῦτό τι παθεῖν. ἐξ οὖν τούτων ἐκείνοις μὲν
οὐδὲν ῥάων ἢ τιμωρία, ἀλλὰ καὶ χαλεπωτέρα γίγνοιτ'
ἂν, ἡμῖν δὲ δὴ τὸ μήτε τινὰ ἐπηγορίαν ἔχειν καὶ
ἀσφαλῶς ζῆν ὑπάρξειεν. ὥς νῦν γε πολ-
λοὺς δὲ ἐπιθυμίᾳ χρημάτων, ἄλλους ἀνδρείας φόβῳ,
καὶ μάλα ἄλλους ἀρετῆς τινος φθόνῳ κτείνειν δο-
κοῦμεν. οὐδεὶς γὰρ ῥαδίως πιστεύει ὅτι τις ἐν τε
ἐξουσίᾳ καὶ ἐν δυνάμει τοσαύτῃ ὧν ὑπ' ἰδιώτου
τινὸς ἀόπλου ἐπιβουλευθῆναι δύναται, ἀλλ' οἱ μὲν
ταῦτα λογοποιοῦσιν, οἱ δὲ ὅτι ψευδῇ πολλὰ ἀκούομεν
καὶ πολλοὺς μάτην ὥς καὶ ἀληθέσι προσέχομεν. τοὺς
γάρ τοι διοπτεύοντάς τε καὶ ὠτακουστοῦντας τὰ τοι-
αῦτα, τοὺς μὲν ἐχθρὰ τοὺς δὲ ὀργῇ, ἄλλους ἀργύριον

παρὰ τῶν ἐχθρῶν αὐτῶν λαβόντας, ἄλλους παρ'
 αὐτῶν ἐκείνων μὴ λαβόντας, πολλὰ καὶ ψευδῇ
 σκευωρεῖσθαι φασιν, οὐ μόνον ὅτι τι δεινὸν ἐπραξάν
 τινες ἢ καὶ ποιήσῃν μέλλουσι λέγοντας, ἀλλὰ καὶ ὅτι
 ὁ μὲν ἐφθέγγατο τοιόνδε τι, ὁ δὲ ἀκούσας ἐσιώπησεν,
 19 ἄλλος ἐγέλασεν, ἄλλος ἐδάκρυσε. μυρία ἂν τοιουτό-
 τροπα εἶπεν ἐχοιμι, ἃ εἰ καὶ τὰ μάλιστα ἀληθῆ εἴη,
 ἀλλ' οὔτι γε καὶ προσήκοντά ἐστιν οὔτε πολυπραγ-
 μονεῖσθαι παρ' ἐλευθέροις ἀνθρώποις οὔτε σοὶ διαγ-
 γέλλεσθαι. λαθόντα μὲν γὰρ τὰ τοιαῦτα οὐδὲν ἂν
 σε βλάβειεν, ἀκουσθέντα δὲ παροξύνειε καὶ ἄκοντα·
 2 ὅπερ ἤκιστα χρὴ ἄλλως τε καὶ ἄρχοντί τινων συμ-
 βαίνειν. συχνοὺς γοῦν ἐκ τούτου, τοὺς μὲν ἀκρίτους
 τοὺς δὲ καὶ ἐσκευωρημένην τινὶ καταγνώσει δικαστη-
 ρίου, ἀδίκως ἀπόλλυσθαι νομίζουσιν· οὔτε γὰρ τὰς
 μαρτυρίας οὔτε τὰς βασάνους οὔτ' ἄλλο τι τῶν
 3 τοιούτων ὡς καὶ ἀληθὲς ὄν κατ' αὐτῶν προσέλε-
 νται. ταῦτα γὰρ οὕτως, εἰ καὶ μὴ δικαίως ἐστιν ἃ
 αὐτῶν, ἀλλ' ἐπὶ πάντων γε ὡς εἶπεν τῶν οὕτω θά-
 νατουμένων θρυλεῖται. καὶ δεῖ σε, ὦ Αὔγουστε, μὴ
 μόνον μηδὲν ἀδικεῖν, ἀλλὰ μηδὲ δοκεῖν. ἰδιώτῃ μὲν
 γὰρ ἀρκεῖ μηδὲν πλημμελεῖν, ἄρχοντι δὲ δὴ προσήκει
 4 μηδὲ δόκησιν τινα αὐτοῦ λαμβάνειν. ἀνθρώπων
 γὰρ, ἀλλ' οὐ θηρίων ἡγεμονεῦεις· καὶ μόνως ἂν
 οὕτως εὐνοεῖν σοὶ αὐτοὺς ἀληθῶς ποιήσεις, ἂν παν-
 ταχόθεν σφᾶς καὶ διὰ πάντων ὁμοίως πείσῃς ὅτι μήτε
 ἐκῶν τινα μήτε ἄκων ἀδικήσεις. φοβεῖσθαι μὲν γὰρ
 τινα ἀναγκασθῆναί τις δύναται, φιλεῖν δὲ πεισθῆναι
 5 ὀφείλει. πείθεται δὲ ἐξ ὧν ἂν αὐτός τε εὐπάθῃ καὶ ἐτέ-
 ρους εὐεργετομένους ἴδῃ. ὁ δ' ὑποτοπήσας μὴ δι-
 καίως τινὰ ἀπολωλέναι καὶ φοβεῖται μή ποτέ τι ὁμοιον
 πάθῃ, καὶ μισεῖν τὸν δράσαντα αὐτὸ ἀναγκάζεται. τὸ

δὲ δὴ μισεῖσθαι ὑπὸ τῶν ἀρχομένων, πρὸς τῷ μηδ' ἄλλως καλῶς ἔχειν, ἄλυσιτελέστατόν ἐστι. καὶ γὰρ 6 καὶ νομίζουσιν οἱ πολλοὶ τοῖς μὲν ἄλλοις ἀναγκαῖον εἶναι πάντας τοὺς καὶ ὅτιοῦν ἀδικήσαντάς σφας ἀμύνεσθαι, ἵνα μήτε καταφρονῶνται μήτε ἐκ τούτου πλεονεκτῶνται, τοὺς δ' ἀρχοντας τοῖς μὲν τὸ κοινὸν ἀδικοῦσιν ἐπεξιέναι χρῆναι, τοὺς δ' ἰδίᾳ τι ἐς αὐτοὺς πλημμελεῖν δοκοῦντας φέρειν· μήτε γὰρ ἐκ καταφρονήσεως μήτ' ἐξ ἐπιδρομῆς ἀδικηθῆναι σφας δύνασθαι διὰ τὸ πολλὰ τὰ προφυλάσσοντα αὐτοὺς εἶναι. ὥστε ἔγωγε ταῦτά τε ἀκούουσα καὶ πρὸς ταῦτα ἀπο- 2 βλέπουσα κινδυνεύω καὶ παντελῶς ἀπειπεῖν σοι μηδένᾳ διὰ τοιοῦτό τι ἀποκτινύναι. αἶ τε γὰρ προστα- 3 σίαι ἐπὶ τε τῇ τῶν ἀρχομένων σωτηρίᾳ καθίστανται, ὅπως μηδὲν μῆθ' ὑπ' ἀλλήλων μῆθ' ὑπὸ τῶν ἄλλοφύλων βλάπτωνται, οὐ μὰ Δί' οὐχ ὅπως ὑπ' αὐτῶν ἐκείνων τι λυπῶνται· καὶ εὐκλεέστατόν ἐστιν οὐ τὸ πολλοὺς τῶν πολιτῶν ἀπολλύναι, ἀλλὰ τὸ πάντας, ἂν οἷόν τε ᾗ, σώζειν δύνασθαι. παιδεύειν μὲν γὰρ αὐτοὺς 3 καὶ νόμοις καὶ εὐεργεσίαις καὶ νουθεσίαις δεῖ, ὅπως σωφρονῶσι, καὶ προσέτι καὶ τηρεῖν καὶ φυλάττειν, ἵνα καὶ ἀδικεῖν ἐθελήσωσι μὴ δυνηθῶσιν· ἂν δὲ δὴ νοσήσῃ τι, θεραπεύειν τε τρόπον τινὰ αὐτὸ καὶ ἐπανορθοῦν, ἵνα μὴ παντελῶς φθαρῇ. τό τε γὰρ φέρειν τὰ τῶν 4 πολλῶν ἀμαρτήματα καὶ πάνυ μεγάλης καὶ φρονήσεως καὶ δυνάμεως ἔργον ἐστίν· ἂν τέ τις πάντα ἁπλῶς τὰ τοιαῦτα κατὰ τὴν ἀξίαν κολάζῃ, λήσει τοὺς πλείους τῶν ἀνθρώπων ἀπολέσας. ὅθεν καὶ διὰ 5 ταῦτά σοι γνώμην δίδωμι θανάτῳ μὲν μηδένᾳ τῶν τοιούτων τιμωρεῖσθαι, ἐτέρως δέ πως αὐτούς, ὥστε μηδὲν ἔτι δεινὸν δρᾶσαι, σωφρονίζειν. τί γὰρ ἂν ἀδικήσῃε τις ἐς νῆσον κατακλεισθεὶς, ἢ καὶ ἐν ἀγρῷ .

- πόλει τέτινι, οὐχ ὅπως ἄνευ πλήθους οἰκετῶν ἢ χρη-
 μάτων, ἀλλὰ καὶ μετὰ φρουρᾶς ὦν, ἂν γε καὶ τούτου
 6 δεήσῃ; εἰ μὲν γὰρ ἐγγύς που ἐνταῦθα οἱ πολέμιοι
 ἦσαν, ἢ καὶ τῆς θαλάσσης ταύτης ἀλλότριόν τι ἦν,
 ὥστε τινὰ αὐτῶν διαδράντα πρὸς ἐκείνους κακόν τι
 ἡμᾶς ἐργάσασθαι, πόλεις τέτινες ἐν τῇ Ἰταλίᾳ ἔχου-
 ραι καὶ τείχῃ καὶ ὅπλα ἔχουσαι ὑπὲρχον, ὥστε τινὰ
 καταλαβόντα αὐτὰς φοβερὸν ἡμῖν γενέσθαι, ἕτερος ἂν
 7 ἦν λόγος· ἀόπλων δὲ δὴ πάντων τῶν ταύτῃ καὶ
 ἀτειχίστων ὡς πρὸς πόλεμον ὄντων, καὶ τῶν πολε-
 μίων παμπληθὲς ἀπ' αὐτῶν ἀφεστηκότων, πολλὴ μὲν
 γὰρ θάλασσα, πολλὴ δὲ καὶ γῆ, καὶ ὄρη καὶ ποτα-
 8 μούς δυσδιαβάτους ἔχουσα, διὰ μέσον ἐστί, τί ἂν τις
 φοβηθείη τὸν δεῖνα, γυμνοῦς, ἰδιωτεύοντας, ἐνταῦ-
 θά που ἐν μέσῃ τῇ σῇ ἀρχῇ ὄντας καὶ ἐντὸς τῶν σῶν
 ὅπλων κατακεκλειμένους; ἐγὼ μὲν γὰρ οὗτ' ἂν ἐννο-
 ῇσαι τινὰ τοιοῦτον οὐδέν, οὗτ' ἂν, εἰ καὶ τὰ μάλιστα
 21 μανείῃ τις, δύνασθαι γέ τι πρᾶξαι νομίζω. πείραν
 οὖν ἀπ' αὐτῶν τούτων ἀρξάμενοι ποιησώμεθα. τάχα
 γὰρ ἂν καὶ αὐτοὶ μεταβάλοιντο καὶ τοὺς ἄλλους ἀμεί-
 νους ποιήσειαν· καὶ γὰρ ὁρᾷς ὅτι καὶ ὁ Κορνήλιος
 καὶ εὐγενὴς καὶ ὀνομαστός ἐστι. δεῖ δέ που καὶ
 2 ταῦτα ἀνθρωπίνως ἐκλογίζεσθαι. οὐ πάντα τοι τὸ
 ξίφος διαπράττεται, μέγα γὰρ ἦν ἂν ἀγαθόν, εἰ σω-
 φρονίζειν τέτινας καὶ πείθειν ἢ καὶ καταναγκάζειν
 φιλεῖν τινὰ ἀληθῶς ἐδύνατο, ἀλλὰ τὸ μὲν σῶμά
 τινος φθείρειεν ἂν, τὰς δὲ δὴ τῶν ἄλλων ψυχὰς
 ἀλλοτριώσειεν· οὐ γὰρ ἐξ ὧν ἂν ἕτεροι τιμωρηθῶσι,
 προσφιλέστεροί τινι, ἀλλ' ἐξ ὧν ἂν αὐτοὶ φοβηθῶσιν,
 3 ἐχθίους γίγνονται. καὶ ταῦτα μὲν οὕτως ἔχει, οἱ δὲ
 δὴ συγγνώμης τινὸς τυχόντες καὶ μετανοοῦσιν, αἰσχυ-
 νόμενοι αὐθὺς τι τοὺς εὐεργέτας ἀδικῆσαι, καὶ πολλὰ

αὐτοῖς ἀνθυπουργοῦσιν, ἐλπίζοντες πλείω ἀντ' εὖ περ-
σεσθαι· ὅφ' οὐ γὰρ ἂν τις ἀδικηθέντος τι σωθῇ,
τοῦτον εὖ παθόντα οὐδὲν ὅ,τι οὐκ εὐεργετήσῃν ἑαυ-
τὸν ἡγείται. πείσθητι οὖν μοι, φίλτατε, καὶ μετα-
βαλοῦ. οὕτω μὲν γὰρ καὶ ἄλλα τὰ δυσχερῇ πάντα
ἀνάγκη πεποιηκέναι δόξεις· οὐ γὰρ ἔστι πόλιν τηλι-
καύτην ἐκ δημοκρατίας πρὸς μοναρχίαν ἄγοντα ἀναι-
ματὶ μεταστῆσαι· ἂν δὲ ἐπὶ τοῖς αὐτοῖς ἐπιμένῃς,
καὶ ἐκεῖνα γνώμῃ δεδρακέναι νομισθῇσῃ."

ταῦτα τῆς Λιουλίας εἰπούσης ὁ Αὐγουστος ἐπέσθη 22
τε αὐτῇ, καὶ ἀφῆκε μὲν πάντας τοὺς ὑπαιτίους λόγοις
τισὶ νουθετήσας, τὸν δὲ δὴ Κορνήλιον καὶ ὕπατον
ἀπέδειξε. καὶ τούτου καὶ ἐκείνων καὶ τοὺς λοιποὺς 2
ἀνθρώπους οὕτως ᾤκειώσατο ὥστε μηδένα ἔτ' αὐτῶ
τῶν ἄλλων μῆτ' ὄντως ἐπιβουλεῦσαι, μῆτε δόξαι· ἡ
γὰρ δὴ Λιουλία αἰτιωτάτῃ τῆς σωτηρίας τῷ Κορνη-
λίῳ γενομένη ἤμελλεν αὐτῇ τὴν αἰτίαν τοῦ θανάτου
τοῦ Αὐγούστου λήψεσθαι. τότε δ' οὖν ἐπὶ τε τοῦ 3
Κορνηλίου καὶ ἐπὶ Οὐάλεριου Μεσσάλου ὑπάτων ^{a. C.} 5
σεισμοὶ τε ἐξαίσιοι συνέβησαν, καὶ ὁ Τίβερις τὴν τε
γέφυραν κατέσυρε καὶ πλωτὴν τὴν πόλιν ἐπὶ ἑπτὰ
ἡμέρας ἐποίησε, τοῦ τε ἡλίου τι ἐκλιπὲς ἐγένετο, καὶ
λιμὸς συνηνέχθη. καὶ τῷ αὐτῷ ἔτει τούτῳ ὁ τε 4
Ἀγρίππας ἐς ἐφήβους, μηδενὸς τῶν αὐτῶν τοῖς ἀδελ-
φοῖς τυχών, ἐσεγράφη· καὶ τὰς ἱπποδρομίας χωρὶς
μὲν οἱ βουλευταὶ χωρὶς δὲ οἱ ἱππεῖς ἀπὸ τοῦ λοιποῦ
πλήθους εἶδον, ὃ καὶ νῦν γίνεται. ἐπειδὴ τε οὐ 5
ῥαδίως οἱ πάντες εὐγενεῖς τὰς θυγατέρας ἐς τὴν τῆς
Ἑστίας ἱερατείαν ἐπεδίδοσαν, ἐνομοθετήθη καὶ ἐξ
ἀπελευθέρων γεγεννημένους ἱεροῦσθαι. καὶ ὁ μὲν
κλήρος αὐτῶν, ἐπεὶ πλείους ἡμφισβήτησαν, ἐν
τῷ συνεδρίῳ παρόντων τῶν πατέρων σφῶν, ὅσοι

γε ἵππευον, ἐγένετο, οὐ μέντοι καὶ τοιαύτη τις ἀπεδείχθη.

- 23 χαλεπῶς δὲ δὴ τῶν στρατιωτῶν πρὸς τὴν τῶν ἄθλων σμικρότητα διὰ τοὺς πολέμους τοὺς τότε ἐνεστηκότας οὐχ ἦκιστα ἐχόντων, καὶ μηδενὸς ἔξω τοῦ τεταγμένου τῆς στρατείας σφίσι χρόνου ὅπλα λαβεῖν ἐθέλοντος, ἐψηφίσθη τοῖς μὲν ἐκ τοῦ δορυφορικῷ πεντακισχιλίας δραχμᾶς, ἐπειδὴν ἐκκαίδεκα ἔτη, τοῖς δὲ ἑτέροις τρισχιλίας, ἐπειδὴν εἴκοσι στρατεύσωνται,
- 2 δίδοσθαι. τρία δὲ δὴ τότε καὶ εἴκοσι στρατόπεδα, ἣ ὥς γε ἕτεροι λέγουσι πέντε καὶ εἴκοσι, πολιτικὰ ἐτρέφετο. νῦν μὲν γὰρ ἐννεακαίδεκα ἐξ αὐτῶν μόνον διαμένει, τό τε δεύτερον τὸ Αὐγούστειον τὸ ἐν Βρετανίᾳ τῇ ἄνω χειμᾶζον, καὶ τὰ τρία τὰ τρίτα, τό τε ἐν Φοινίκῃ τὸ Γαλατικόν, καὶ τὸ ἐν Ἀραβίᾳ τὸ Κυρναϊκόν, τό τε ἐν Νουμιδίᾳ τὸ Αὐγούστειον. τέταρτον Σκυθικόν ἐν Συρίᾳ, πέμπτον Μακεδονικόν ἐν Δακίᾳ, ἕκτα δύο, ὧν τὸ μὲν ἐν Βρετανίᾳ τῇ κάτω, τὸ τῶν νικητόρων, τὸ δὲ ἐν Ἰουδαίᾳ, τὸ σιδηροῦν, τέτακται. καὶ οἱ ἑβδομοὶ οἱ ἐν τῇ Μυσίᾳ τῇ ἄνω, οἱ καὶ τὰ μάλιστα Κλαυδίειοι ὠνομάδονται. οἱ δὲ ὄγδοοι
- 4 Αὐγούστειοι, ἐν τῇ Γερμανίᾳ τῇ ἄνω ὄντες. καὶ οἱ δέκατοι ἐκότεροι, οἱ τε ἐν τῇ Παννονίᾳ τῇ ἄνω οἱ δίδυμοι, καὶ οἱ ἐν Ἰουδαίᾳ. τό τε ἐνδέκατον τὸ ἐν τῇ Μυσίᾳ τῇ κάτω, τὸ Κλαυδίειον· οὕτω γὰρ τὰ δύο στρατόπεδα ἀπὸ τοῦ Κλαυδίου ἐπεκλήθη, ὅτι αὐτῷ ἐν τῇ τοῦ Καμίλλου ἐπαναστάσει μὴ ἀντεπολέμησε.
- 5 καὶ τὸ δωδέκατον τὸ ἐν Καππαδοκίᾳ τὸ κεραυνοφόρον, τό τε τρίτον καὶ δέκατον τὸ ἐν Δακίᾳ τὸ δίδυμον, καὶ τὸ τέταρτον καὶ δέκατον τὸ ἐν τῇ Παννονίᾳ τῇ ἄνω τὸ δίδυμον, τό τε πεντεκαίδεκατον τὸ Ἀπολ-
- 6 λώνειον τὸ ἐν Καππαδοκίᾳ. καὶ οἱ εἰκοστοὶ οἱ καὶ

Οὐαλερίειοι καὶ νικήτορες ὠνομασμένοι καὶ ἐν Βρεττανίᾳ τῇ ἄνω ὄντες· οὐστinas ὁ Αὐγουστος, ἐμοὶ δοκεῖν, μετὰ τῶν τήν τε τοῦ εἰκοστοῦ ἐπωνυμίαν ἔχόντων καὶ ἐν τῇ Γερμανίᾳ τῇ ἄνω χειμαζόντων, εἰ καὶ τὰ μάλιστα μὴθ' ὑφ' ἀπάντων Οὐαλερίειοι ἐπεκλήθησαν μῆτε νῦν ἔτι τῇ προσηγορίᾳ ταύτῃ χρῶνται, παραλαβὼν ἐτήρησε. ταῦτ' ἐκ τῶν Αὐγουστείων ¹ στρατοπέδων σώζεται· τὰ γὰρ δὴ λοιπὰ τὰ μὲν παντελῶς διελύθη, τὰ δὲ καὶ ἑτέροις τισὶν ὑπὸ τε αὐτοῦ ἐκείνου καὶ ὑπ' ἄλλων αὐτοκρατόρων ἀνemίχθη, ἀφ' οὐπερ καὶ δίδυμα ὠνομασμένα νενόμισται.

ἐπειδὴ δὲ ἅπαξ ἐς τὸν περὶ τῶν στρατοπέδων ²⁴ λόγον προήχθη, καὶ τᾶλλα τὰ νῦν ὄντα, ὥς που πρὸς τῶν μετὰ ταῦτα αὐταρχησάντων κατελέχθη, φράσω, ἵν' ἐνὶ χωρίῳ πάντα γεγραμμένα ῥαδίως τὸν βουλούμενόν τι περὶ αὐτῶν μαθεῖν διδάσκη. ὃ τε ² γὰρ Νέρων τὸ πρῶτόν τε καὶ Ἰταλικὸν ὀνομαζόμενον καὶ ἐν τῇ κάτω Μυσίᾳ χειμάζον, καὶ ὁ Γάλβας τό τε πρῶτον τὸ ἐπικουρικὸν τὸ ἐν τῇ Παννονίᾳ τῇ κάτω καὶ τὸ ἑβδομον τὸ ἐν Ἰβηρίᾳ συνέταξαν, Οὐεσπασια- ³ νος τό τε δεύτερον τὸ ἐπικουρικὸν τὸ ἐν Παννονίᾳ τῇ κάτω καὶ τὸ τέταρτον τὸ Φλαουεῖον τὸ ἐν Μυσίᾳ τῇ ἄνω, τό τε ἑκατιδέκατον τὸ Φλαουεῖον τὸ ἐν Συρίᾳ, Δομιτιανὸς τὸ πρῶτον τὸ Ἀθηναῖον τὸ ἐν Γερμανίᾳ τῇ κάτω, Τραϊανὸς τὸ δεύτερον τὸ Αἰγύ- ⁴ πτιον καὶ τὸ τριακοστὸν τὸ Γερμανικόν, ἃ καὶ ἀφ' ἑαυτοῦ ἐπωνόμασεν, Ἀντωνῖνος ὁ Μάρκος τό τε δεύτερον τὸ ἐν Νωρικῷ καὶ τὸ τρίτον τὸ ἐν Ραιτίᾳ, ἃ καὶ Ἰταλικά κέκληται, Σεουήρος τὰ Παρθικά, τό τε πρῶτον καὶ τὸ τρίτον τὰ ἐν Μεσοποταμίᾳ, καὶ τὸ διὰ μέσου τὸ δεύτερον τὸ ἐν τῇ Ἰταλίᾳ.

νῦν μὲν δὴ τοσαῦτα τείχη τῶν ἐκ τοῦ καταλόγου ⁵

στρατευομένων ἔξω τοῦ τε ἀστικοῦ καὶ τοῦ δορυφο-
 ρικοῦ ἔστι, τότε δὲ ἐπὶ τοῦ Αὐγούστου ταῦτά τε,
 εἴτ' οὖν τρία εἴτε πέντε καὶ εἴκοσιν ὄντα, ἐτρέφετο,
 καὶ συμμαχικὴ καὶ πεζῶν καὶ ἱππέων καὶ ναυτῶν
 6 ὅσαδήποτε ἦν· οὐ γὰρ ἔχω τὸ ἀκριβὲς εἰπεῖν. οἱ τε
 σωματοφύλακες μύριοι ὄντες καὶ δεκαχῆ τεταγμένοι,
 καὶ οἱ τῆς πόλεως φρουροὶ ἑξακισχίλιοι τε ὄντες καὶ
 7 τετραχῆ νενεμημένοι. ξένοι τε ἱππεῖς ἐπίλεκτοι, οἷς
 τὸ τῶν Βαταούων ἀπὸ τῆς Βαταούας τῆς ἐν τῷ Ῥήνῳ
 νήσῳ ὄνομα, ὅτι δὴ κράτιστοι ἱππεύειν εἰσὶ, κεῖται·
 8 οὐ μέντοι ἀριθμὸν αὐτῶν ἀκριβῆ, ὥσπερ οὐδὲ τῶν
 ἀνακλήτων, εἰπεῖν δύναμαι. καὶ γὰρ τούτους ἤρξατο
 μὲν νομίζειν ἀφ' οὗ τοὺς συστρατευσαμένους τῷ
 πατρὶ πρὸς τὰ ὄπλα αὐθις ἐπὶ τὸν Ἀντώνιον ἀνέκα-
 λεσεν, ἐτήρησε δέ· καὶ εἰσὶ καὶ νῦν σύστημα ἰδίων,
 ῥάβδους φέροντες ὥσπερ οἱ ἑκατόνταρχοι.

9 δι' οὖν ταῦτ' ἀπορῶν χρημάτων, γνώμην ἐς τὴν
 βουλὴν ἐσήνεγκε πόρον τινὰ διαρκῆ καὶ αἰνῶν ἀπο-
 δειχθῆναι, ὅπως μηδενὸς ἔξωθεν μηδὲν λυπουμενοῦ
 ἀφθόνης ἐκ τῶν τεταγμένων καὶ τὴν τροφὴν καὶ τὰ
 γέρα λαμβάνωσι. καὶ ὁ μὲν ἐξητεῖτο, ἐπειδὴ τε μηδεὶς
 ἀγορανομῆσαι ἐκὼν ἤθελεν, ἡναγκάσθησαν ἐκ τε τῶν
 τεταμιευκότων καὶ ἐκ τῶν δεδημαρχηκότων κλήρω-
 τινὲς αὐτὸ ποιῆσαι, καὶ τοῦτο καὶ ἄλλοτε πολλάκις ἐγέ-
 25 νετο· μετὰ δὲ ταῦτα ἐπὶ τε Αἰμιλίου Λεπίδου καὶ ἐπὶ
 a. C. 6 Λουκίου Ἀρρουντίου ὑπάτων, ἐπειδὴ μηδεὶς πόρος
 ἀρέσκων τισὶν εὐρίσκετο, ἀλλὰ καὶ πάνν πάντες ὅτι καὶ
 2 ἐξητεῖτο ἐβαρύνοντο, ἐσήνεγκεν ὁ Αὐγουστος χρήματα
 καὶ ὑπὲρ ἑαυτοῦ καὶ ὑπὲρ τοῦ Τιβερίου ἐς τὸ ταμι-
 εῖον, ὃ καὶ στρατιωτικὸν ἐπωνόμασε, καὶ τρισὶ τῶν
 ἐστρατηγηκότων τοῖς λαχοῦσιν ἐπὶ τρία ἔτη διοικεῖν
 προσέταξε, ῥαβδούχοις τε ἀνὰ δύο καὶ τῇ ἄλλῃ ὑπὲρ

ρεσία τῇ προσηκούσῃ χρωμένοις. καὶ τοῦτο καὶ ἐπὶ 3
 πλείω ἔτη κατὰ διαδοχὴν ἐγένετο· νῦν γὰρ καὶ αἰ-
 ροῦνται πρὸς τοῦ ἀελ αὐτοκράτορος καὶ χωρὶς βαβ-
 δούχων περιίασιν. αὐτός τε οὖν συνεσήνεγκέ τινα,
 καὶ τοῦτο κατ' ἔτος πράξειν ὑπέσχετο, καὶ παρὰ βα-
 σιλέων δῆμων τέ τινων ἐπαγγελίας ἐδέξατο· παρὰ
 γὰρ τῶν ιδιωτῶν, καίπερ συχνῶν ἐθελοντί, ὥς γε
 ἔλεγον, ἐπιδιδόντων τι, οὐδὲν ἔλαβεν. ὥς δ' οὖν 4
 ταῦτά τε ἐλάχιστα πρὸς τὸ πλήθος τῶν ἀναλισκομέ-
 νων ἦν καὶ ἀθανάτου τινὸς εὐπορίας ἐδεῖτο, προσέ-
 ταξε τοῖς βουλευταῖς ζητῆσαι πόρους ἰδίᾳ καὶ καθ'
 ἑαυτὸν ἕκαστον, καὶ τούτους ἐς βιβλία γράψαντας
 δοῦναι οἱ διασκέψασθαι, οὐχ ὅτι οὐκ ἐπενόει τινα,
 ἀλλ' ὅπως ὅτι μάλιστα αὐτοὺς πείσῃ ὃν ἐβούλετο
 ἐλθεῖν. ἀμέλει ἄλλων ἄλλα ἐσηγησαμένων ἐκείνων 5
 μὲν οὐδὲν ἐδοκίμασε, τὴν δ' εἰκοστήν τῶν τε κλή-
 ρων καὶ τῶν δωρεῶν, ἃς ἂν οἱ τελευτῶντές τισι πλὴν
 τῶν πάννυ συγγενῶν ἢ καὶ πενήτων καταλείπωσι,
 κατεστήσατο, ὥς καὶ ἐν τοῖς τοῦ Καίσαρος ὑπομνή-
 μασι τὸ τέλος τοῦτο γεγραμμένον εὗρών· ἐσήκτο 6
 μὲν γὰρ καὶ πρότερόν ποτε, καταλυθὲν δὲ μετὰ
 ταῦτα αὐτίς τότε ἐπανήχθη. τὰς μὲν οὖν προσόδους
 οὕτως ἐπηύξησε, τὰ δ' ἀναλώματα διὰ τριῶν ἀνδρῶν
 ὑπατευκότων, οὓς ὁ κληρὸς ἀπέφηνε, τὰ μὲν συνέ-
 στείλε τὰ δὲ καὶ παντάπασιν διέγραψε.

ταῦτά τε οὖν τοὺς Ῥωμαίους ἐλύπει, καὶ προσέτι 26
 καὶ λιμὸς ἰσχυρός, ὥσθ' ὑπ' αὐτοῦ τοὺς τε μονομα-
 χούντας καὶ τὰ ἀνδράποδα τὰ ὄνια ὑπὲρ πεντήκοντα
 καὶ ἑπτακοσίους σταδίους ἐξωσθῆναι, ἐκ τε τῆς θε-
 ραπείας καὶ τὸν Αὔγουστον καὶ τοὺς ἄλλους τὸ
 πλεῖον ἀποπέμψασθαι, καὶ δικῶν ἀνοχὰς γενέσθαι,
 ἐκδημεῖν τε τοῖς βουλευταῖς ξυθα ἂν ἐθελήσωσιν

- ² ἐπιτραπήναι. καὶ ὅπως γ' ἂν μηδὲν ἐκ τούτου τὰ δόγματα ἐμποδίζηται, κύρια πάντα τὰ γινωσκόμενα ὑπὸ τῶν αἰε παρόντων εἶναι ἐκελεύσθη. καὶ προσέτι καὶ ἄνδρες ὑπάτευσκότες ἐπὶ τε τοῦ σίτου καὶ ἐπὶ τοῦ ἄρτου κατέστησαν, ὥστε τακτὸν ἐκάστω πιπρά-
³ σκεσθαι. ἐπέδωκε μὲν γὰρ καὶ προῖκα ὁ Αὔγουστος τοῖς σιτοδοτουμένοις τοσοῦτον ἕτερον ὅσον αἰε ἐλάμβανον· ὥς δὲ οὐδὲ ἐκεῖνό σφισιν ἐξήρκεσεν, οὐδὲ ἐς τὰ ἑαυτοῦ γενέθλια δημοσίᾳ αὐτοὺς ἐστιαθῆναι εἶλασεν.
⁴ ἐπειδὴ τε ἐν τῷ χρόνῳ τούτῳ πολλὰ τῆς πόλεως πυρὶ διεφθάρη, ἄνδρας τε ἐξελευθέρους ἐπταχῇ πρὸς τὰς ἐπικουρίας αὐτῆς κατελέξατο, καὶ ἄρχοντα ἱππέα αὐτοῖς προσέταξεν, ὥς καὶ δι' ὀλίγου σφᾶς διαλύ-
⁵ σων. οὐ μέντοι καὶ ἐποίησε τοῦτο· καταμαθὼν γὰρ ἐκ τῆς πείρας καὶ χρησιμωτάτην καὶ ἀναγκαιοτάτην τὴν παρ' αὐτῶν βοήθειαν οὖσαν ἐτήρησεν αὐτούς. καὶ εἰς καὶ νῦν οἱ νυκτοφύλακες οὗτοι ἰδιὸν τινα τρόπον οὐκ ἐκ τῶν ἀπελευθέρων ἐτι μόνον ἀλλὰ καὶ ἐκ τῶν ἄλλων στρατευόμενοι, καὶ τείχη τε ἐν τῇ πόλει ἔχουσι καὶ μισθὸν ἐκ τοῦ δημοσίου φέρουσιν.
²⁷ ὁ δ' οὖν ὅμιλος, οἷα ὑπὸ τε τοῦ λιμοῦ καὶ ὑπὸ τοῦ τέλους τοῖς θ' ὑπὸ τοῦ πυρὸς ἀπολωλόσι κεκα-
 κωμένος, ἥσχαλλε, καὶ πολλὰ μὲν καὶ φανερώς νεω-
 τεροποιᾶ διελάλουν, πλείω δὲ δὴ βιβλία νύκτωρ
² ἐξετίθεσαν. καὶ ταῦτ' ἐλέγετο μὲν ἐκ παρασκευῆς Πουπλίου τινὸς Ρούφου γίνεσθαι, ὑπωπτεύετο δὲ ἐς ἄλλους· ὁ μὲν γὰρ Ροῦφος οὔτε ἐνθυμηθῆναί τι αὐτῶν οὔτε πρᾶξαι ἐδύνατο, ἕτεροι δὲ τῷ ἐκείνου
³ ὀνόματι καταχρώμενοι καινοτομεῖν ἐπιστεύοντο. καὶ διὰ τοῦτο ζήτησίς τε αὐτῶν ἐψηφίσθη καὶ μῆνυτρα προετέθη· μηνύσεις τε ἐρίγγοντο, καὶ ἡ πόλις καὶ ἐκ τούτων ἐταράττετο, μέχρις οὗ ἣ τε σιτοδεία ἐπαύ-

σατο, καὶ μονομαχίας ἀγῶνες ἐπὶ τῷ Δρούσῳ πρὸς
 τε τοῦ Γερμανικοῦ τοῦ Καίσαρος καὶ πρὸς Τιβερίου
 Κλαυδίου Νέρωνος, τῶν υἱέων αὐτοῦ, ἐγένοντο.
 τοῦτό τε γὰρ αὐτοὺς ἐπὶ τῇ τοῦ Δρούσου μνήμῃ ⁴
 παρεμυθήσατο, καὶ ὅτι τὸ Διοσκόρειον ὁ Τιβέριος
 καθιερώσας οὐ τὸ ἑαυτοῦ μόνον ὄνομα αὐτῷ, Κλαυ-
 διανὸν ἑαυτὸν ἀντὶ τοῦ Κλαυδίου διὰ τὴν ἐς τὸ τοῦ
 Αὔγουστου γένος ἐκποίησιν ὀνομάσας, ἀλλὰ καὶ τὸ
 ἐκείνου ἐπέγραψε. τὰ τε γὰρ τῶν πολέμων ἅμα διῶ- ⁵
 κει, καὶ ἐς τὴν πόλιν, ὁπότε παράσχοι, συνεχῶς ἐσε-
 φοίτα, τὸ μὲν τι πραγμάτων τινῶν ἕνεκα, τὸ δὲ δὴ
 πλεῖστον φοβούμενος μὴ ὁ Αὔγουστος ἄλλον τινὰ
 παρὰ τὴν ἀπουσίαν αὐτοῦ προτιμήσῃ.

ταῦτά τε ἐν τῷ ἔτει τούτῳ ἐγένετο, καὶ ἐπειδὴ ⁶
 ὁ τῆς Ἀχαΐας ἄρχων μεσούσης πού τῆς ἡγεμονίας
 ἀπέθανε, τῷ τε ταμῖα καὶ τῷ παρέδρῳ αὐτοῦ, ὃν
 πρεσβευτήν, ὥσπερ εἶπον, καλοῦμεν, τῷ μὲν τὰ ἐντὸς
 τοῦ ἰσθμοῦ τῷ δὲ τὰ λοιπὰ διοικῆσαι προσετάχθη.
 ὁ τε Ἡρώδης ὁ Παλαιστίνος, αἰτίαν τινὰ ἀπὸ τῶν
 ἀδελφῶν λαβών, ὑπὲρ τὰς Ἀλπεῖς ὑπερωρίσθη, καὶ
 τὸ μέρος τῆς ἀρχῆς αὐτοῦ ἐδημοσιώθη.

κὰν τοῖς αὐτοῖς τούτοις χρόνοις καὶ πόλεμοι πολ- ²⁸
 λοὶ ἐγένοντο. καὶ γὰρ ληστὰι συχνὰ κατέτρεχον,
 ὥστε τὴν Σαρδῶ μὴδ' ἄρχοντα βουλευτήν ἔτεσι τρισὶ
 σχεῖν, ἀλλὰ στρατιώταις τε καὶ στρατιάρχοις ἱππεύ-
 σιν ἐπιτραπῆναι· καὶ πόλεις οὐκ ὀλίγαι ἐνεωτέριζον, ²
 ὥστε καὶ ἐπὶ δύο ἔτη τοὺς αὐτοὺς ἐν τοῖς τοῦ δήμου
 ἔθνεσι, καὶ αἰρετοὺς γε ἀντὶ τῶν κληρωτῶν, ἄρξαι·
 τὰ γὰρ τοῦ Καίσαρος καὶ ἄλλως ἐπὶ πλείῳ χρόνον
 τοῖς αὐτοῖς προσετάττετο. οὐ μέντοι καὶ περὶ πάν-
 των αὐτῶν ἀκριβῶς ἐπεξάξω· πολλὰ τε γὰρ ὥς ἐκά-
 στοις καὶ οὐκ ἀξιόλογα συνηνέχθη, καὶ οὐδὲν ἄν

- 3 λεπτολογηθέντα ὠφελήσεις. τά γε μὴν μνήμης τινὸς
 ἄξια κεφαλαιώσας, πλὴν τῶν μεγίστων, ἐρῶ. Ἰσαυροὶ
 τε γὰρ ἐκ ληστείας ἀρξάμενοι καὶ ἐς πολέμου δεινό-
 τητα προήχθησαν, μέχρις οὗ κατεδαμᾶσθησαν· καὶ
 Γαιτοῦλοι τῷ τε Ἰούβᾳ τῷ βασιλεὶ ἀχθόμενοι, καὶ
 ἅμα ἀπαξιούντες μὴ οὐ καὶ αὐτοὶ ὑπὸ τῶν Ῥωμαίων
 4 ἄρχεσθαι, ἐπανεστῆσαν αὐτῷ, καὶ τὴν τε πρόσχωρον
 ἐπόρθησαν καὶ συχνούς καὶ τῶν Ῥωμαίων ἐπιστρα-
 τεύσαντάς σφισιν ἀπέκτειναν, τό τε σύμπαν ἐπὶ το-
 σοῦτον ἐπηυξήθησαν ὥστε Κορνήλιον Κόσσον τὸν
 κατεργασάμενόν σφας τιμὰς τε ἐπινικίους καὶ ἐπω-
 5 νυμίαν ἀπ' αὐτῶν λαβεῖν. ταῦτά τε ἅμα ἐγίγνετο,
 καὶ ἐπὶ τοὺς Κελτοὺς ἐστράτευσαν μὲν καὶ ἄλλοι
 τινές, ἐστράτευσε δὲ καὶ ὁ Τιβέριος. καὶ μέχρι γε
 τοῦ ποταμοῦ, πρότερον μὲν τοῦ Οὐισούργου, μετὰ
 δὲ τοῦτα καὶ τοῦ Ἀλβίου, προεχώρησεν, οὐ μέντοι
 6 καὶ ἀξιομνημόνευτόν τι τότε γε ἐπράχθη, καίτοι καὶ
 αὐτοκράτορος μὴ ὅτι τοῦ Αὐγούστου ἀλλὰ καὶ τοῦ
 Τιβερίου ἐπ' αὐτοῖς κληθέντος, καὶ τιμὰς ἐπινικίους
 Γαίου Σεντίου τοῦ τῆς Γερμανίας ἄρχοντος λαβόν-
 τος, ἐπειδὴ μὴ μόνον ἅπαξ ἀλλὰ καὶ δεύτερον, φοβη-
 7 θέντες αὐτούς, ἐσπείσαντο. αἷτια δὲ τοῦ καίπερ
 παρασπονδήσασί σφισι δι' ὀλίγου αὐθις τὴν εἰρήνην
 δοθῆναι τά τε τῶν Δελματῶν καὶ τὰ τῶν Παννο-
 νίων, μειζόνως τε ταραχθέντα καὶ ὀξείας ἐπιστροφῆς
 29 δεηθέντα, ἐγένετο. ταῖς γὰρ ἐσφοραῖς τῶν χρημά-
 των οἱ Δελμάται βαρυνόμενοι τὸν μὲν ἔμπροσθεν
 χρόνον καὶ ἄκουτες ἡσύχαζον· ὥς δ' ὁ τε Τιβέριος
 ἐπὶ τοὺς Κελτοὺς τὸ δεύτερον ἐστράτευσε, καὶ Οὐα-
 λέριος Μεσσαλίνος ὁ τότε καὶ τῆς Δελματίας καὶ τῆς
 Παννονίας ἄρχων αὐτός τε σὺν ἐκείνῳ ἐστάλη καὶ
 2 τὸ πολὺ τοῦ στρατοῦ συνεξήγαγε, καὶ τινα καὶ σφεῖς

δύναμιν πέμψαι κελευσθέντες συνῆλθόν τε ἐπὶ τού-
 τῳ καὶ τὴν ἡλικίαν σφῶν ἀνθούσαν εἶδον, οὐκ ἐτι
 διεμέλλησαν, ἀλλ' ἐνάγοντος αὐτοὺς ὅτι μάλιστα Βά-
 τανός τινος Δησιδιάτου τὸ μὲν πρῶτον ὀλίγοι τινὲς
 ἐνεωτέρισαν καὶ τοὺς Ῥωμαίους ἐπελθόντας σφίσιν
 ἐσφηλαν, ἔπειτα δὲ ἐκ τούτου καὶ οἱ ἄλλοι προσαπέ-
 στησαν. καὶ μετὰ τοῦτο καὶ Βρεῦκοι Παννονικὸν 3
 ἔθνος, Βάτωνα καὶ αὐτοὶ ἕτερον προστησάμενοι, ἐπὶ
 τε τὸ Σίρμιον καὶ ἐπὶ τοὺς ἐν αὐτῷ Ῥωμαίους ὤρ-
 μησαν. καὶ ἐκεῖνο μὲν οὐκ ἐξεῖλον, αἰσθόμενος γὰρ
 τῆς ἐπαναστάσεως αὐτῶν Καικίννας Σεουήρος ὁ τῆς
 πλησιοχώρου Μυσίας ἄρχων ἐπῆλθέ τε αὐτοῖς διὰ
 ταχέων περὶ τὸν Δραοῦον ποταμὸν οὓσι καὶ συμβα-
 λὼν ἐνίκησεν, ἀναμαχέσεσθαι δέ πῃ διὰ βραχείος,
 ἐπειδὴ καὶ τῶν Ῥωμαίων συχνοὶ ἐπεπτώκεσαν, ἐπλί-
 σαντες πρὸς παράκλησιν συμμάχων ἐτράποντο. καὶ 4
 οἱ μὲν συνίστιον ὅσους ἐδύναντο, ἐν δὲ τούτῳ ὁ Βά-
 ταν ὁ Δελμάτης ἐπὶ Σάλωνα στρατεύσας αὐτὸς μὲν
 λίθῳ χαλεπῶς πληγείς οὐδὲν ἐπραξεν, ἐτέρους δέ
 τινας πέμψας πάντα τὰ παραθαλάσσια μέχρι τῆς
 Ἀπολλωνίας ἐλυμήνατο, καὶ τινὰ ἐνταῦθα μάχην δι'
 αὐτῶν τοὺς προσμύξαντάς σφισι Ῥωμαίους, καίπερ
 ἡττηθεὶς, ἀντεπεκράτησε. πυνθόμενος οὖν ταῦθ' ὁ 30
 Τιβέριος, καὶ φοβηθεὶς μὴ καὶ ἐς τὴν Ἰταλίαν ἐσβά-
 λωσιν, ἐκ τε τῆς Κελτικῆς ἀνέστρεψε, καὶ τὸν Μεσσα-
 λῖνον προπέμψας αὐτὸς τῷ πλείονι τοῦ στρατοῦ ἐφέλ-
 πετο. αἰσθόμενος δὲ τῆς προσόδου αὐτῶν ὁ Βάτων 2
 ἀπήντησε τῷ Μεσσαλίνῳ, καίπερ μηδέπω καλῶς ἔχων,
 καὶ ἐπικρατέστερος αὐτοῦ ἐν παρατάξει γενόμενος
 ἔπειτ' ἐξ ἐνέδρας ἐνίκηθη. κακτούτου πρὸς τε τὸν Βά-
 τωνα τὸν Βρεῦκον ἦλθε, καὶ κοινωσάμενος αὐτῷ τὸν
 πόλεμον ὄρος τι Ἀλμὰν κατέλαβε· κἀνταῦθα πρὸς 8

- μὲν τοῦ Ῥυμητάλκου τοῦ Θρακός, προπεμφθέντος ἐπ'
 αὐτούς ὑπὸ τοῦ Σεουήρου, βραχεῖα τινὶ μάχῃ ἡττή-
 θησαν, πρὸς δ' αὐτὸν ἐκείνον ἰσχυρῶς ἀντέσχον.
- 4 καὶ μετὰ ταῦτα τοῦ τε Σεουήρου ἐς τὴν Μυσίαν διὰ
 τε τοὺς Λακούς καὶ διὰ τοὺς Σαυρομάτας πορθούν-
 τας αὐτὴν ἀπάραντος, καὶ τοῦ Τιβερίου τοῦ τε Μεσ-
 σαλλίνου ἐν Σισκίᾳ ἐγγχρονισάντων, τὴν τε συμμαχίδα
- 5 σφῶν ἐπέδραμον καὶ συχνοὺς προσαπέστησαν. καὶ
 ἐς μὲν χεῖρας, καίπερ τοῦ Τιβερίου πλησιάσαντός
 σφισιν, οὐκ ἦλθον αὐτῷ, ἄλλοσε δὲ καὶ ἄλλοσε με-
 θιστάμενοι πολλὰ ἐπόρθησαν· τῆς τε γὰρ χώρας
 ἐμπείρως ἔχοντες καὶ κούφως ἐσκευασμένοι, ραδίως
 ὅπη ποτὲ ἐβούλοντο ἐχώρουν. καὶ ἐπειδὴ γε ὁ χει-
 μὼν ἐνέστη, πολὺ πλείω ἐκακούργησαν· καὶ γὰρ καὶ
- 6 ἐς τὴν Μακεδονίαν αὐτίς ἐνέβαλον. καὶ τούτους μὲν
 ὃ τε Ῥυμητάλκης καὶ ὁ ἀδελφὸς αὐτοῦ Ῥασκύπορις
 μάχῃ κατέλαβον· οἱ δὲ δὴ ἄλλοι τῇ μὲν χώρα σφῶν
- a. C. 7 πορθομένη μετὰ τοῦτο ἐπὶ τε Καικιλίου Μετέλλου
 καὶ ἐπὶ Λικινίου Σιλανοῦ ὑπάτων οὐκ ἐπήμυναν, ἐς
 δὲ τὰ ἐρυμνὰ ἀναφυγόντες ἐκείθεν ὅπη παρείκοι
 καταδρομας ἐποιοῦντο.
- 31 μαθὼν οὖν ταῦτα ὁ Αὔγουστος, καὶ ὑποπτεύσας
 ἐς τὸν Τιβέριον ὡς δυνηθέντα μὲν ἂν διὰ ταχέων
 αὐτούς κρατῆσαι, τρίβοντα δὲ ἐξεπλίτηδες, ἵν' ὡς
 ἐπὶ πλείστον ἐν τοῖς ὅπλοις ἐπὶ τῇ τοῦ πολέμου προ-
 φάσει ἦ, πέμπει τὸν Γερμανικὸν καίτοι ταμιεύοντα,
 στρατιώτας οἱ οὐκ εὐγενεῖς μόνον, ἀλλὰ καὶ ἐξελευ-
 θέρους δούς, ἄλλους τε καὶ ὅσους παρὰ τε τῶν ἀν-
 δρῶν καὶ παρὰ τῶν γυναικῶν δούλους, πρὸς τὰ
 τιμήματα αὐτῶν, σὺν τροφῇ ἐκμήνῳ λαβὼν ἡλευ-
- 2 θέρωσεν. οὐ μόνον δὲ τοῦτο πρὸς τὴν τοῦ πολέμου
 χρεῖαν ἐπραξεν, ἀλλὰ καὶ τὴν ἐξέτασιν τῶν ἱππέων

τὴν ἐν τῇ ἀγορᾷ γιγνομένην ἀνελάβετο. κατὰ τε τῆς πανηγύρεως τῆς μεγάλης ἡϋξάτο, ὅτι γυνή τις ἐς τὸν βραχίονα γραμμάτων ἅττα ἐντεμοῦσα ἐθείασέ τινα. ᾗσθετο μὲν γὰρ ὅτι οὐκ ἐκ θεοῦ κατέσχητο, ἀλλ' ἐκ³ παρασκευῆς αὐτὸ ἐπεποιήκει· ἐπειδὴ δὲ τὸ πλήθος ἄλλως τε καὶ διὰ τοὺς πολέμους τὸν τε λιμὸν, ὃς καὶ τότε αὐθις συνέβη, δεινῶς ἐταράττετο, πιστεύειν τε καὶ αὐτὸς τοῖς λεχθεῖσιν ἐπλάττετο, καὶ πάνθ' ὅσα παραμυθήσεσθαι τὸν ὄμιλον ἤμελλεν ὥς καὶ ἀναγκαῖα ἐπραττε. καὶ ἐπὶ γε τῇ σιτοδείᾳ δύο αὐθις⁴ ἐκ τῶν ὑπατευκότων ἐπιμελητὰς τοῦ σίτου σὺν ῥαβδούχοις ἀπέδειξε. προσδεόμενος δὲ δὴ χρημάτων ἐς τε τοὺς πολέμους καὶ ἐς τὴν τῶν νυκτοφυλάκων τροφήν, τό τε τέλος τὸ τῆς πεντηκοστῆς ἐπὶ τῇ τῶν ἀνδραπόδων πράσει ἐσήγαγε, καὶ τὸ ἀργύριον τὸ τοῖς στρατηγοῖς τοῖς τὰς ὀπλομαχίας ποιοῦσιν ἐκ τοῦ δημοσίου διδόμενον ἐκέλευσε μηκέτ' ἀναλίσκεσθαι.

τὸν δὲ δὴ Γερμανικόν, ἀλλ' οὐ τὸν Ἀγρίππαν³² ἐπὶ τὸν πόλεμον ἐξέπεμψεν, ὅτι δουλοπρεπῆς τε ἐκεῖνος ἦν καὶ τὰ πλεῖστα ἡλιεύετο, ὁθενπερ καὶ Ποσειδῶνα ἑαυτὸν ἐπωνόμαξε, τῇ τε ὀργῇ προπετεῖ ἐχρῆτο, καὶ τὴν Ἰουλίαν ὥς μητρειὰν διέβαλλεν, αὐτῷ τε² τῷ Ἀνγούστῳ πολλάκις ὑπὲρ τῶν πατρῶων ἐπεκάλει. καὶ οὐ γὰρ ἐσωφρονίζετο, ἀπεκηρύχθη, καὶ ἥ τε οὐσία αὐτοῦ τῷ στρατιωτικῷ ταμείῳ ἐδόθη, καὶ αὐτὸς ἐς Πλανασίαν τὴν πρὸς Κύρῳ νῆσον ἐνεβλήθη.

ταῦτα μὲν ἐν τῇ πόλει ἐγένετο· τοῦ δὲ δὴ Γερμανικοῦ ἐς τὴν Παννονίαν ἐλθόντος καὶ στρατευμάτων πολλαχόθεν ἐκεῖσε συνιόντων, τηρήσαντες οἱ Βάτωνες τὸν Σεουήρον ἐκ τῆς Μυσίας προσιόντα ἐπέπεσον αὐτῷ ἀπροσδόκητοι, στρατοπεδευομένῳ πρὸς τοῖς Οὐολκαίοις ἔλεσι, καὶ τοὺς μὲν ἔξω τοῦ ταφρεῦ-

ματος ἐφόβησαν καὶ κατήραξαν ἐς αὐτό, δεξαμένω
 4 δέ σφας τῶν ἔνδον ἡττήθησαν. καὶ μετὰ τοῦθ' οἱ
 Ῥωμαῖοι νευηθέντες, ὅπως πολλαχῇ ἅμα τῆς χώρας
 κατατρέχουσιν, οἱ μὲν ἄλλοι οὐδὲν ἄξιον λόγου τότε
 γε ἔδρασαν, ὁ δὲ δὴ Γερμανικὸς Μαζαλὸς Δελμα-
 τικὸν ἔθνος μάχῃ νικήσας ἐκάκωσεν.

33 ἐν μὲν δὴ τῷ ἔτει ἐκείνῳ ταῦτ' ἐπράχθη, Μάρ-
 8^{a. C.}κου δὲ δὴ Φουρίου μετὰ Σέξτου Νωνίου ὑπατεύ-
 σαντος ἐπεθύμησαν μὲν καὶ οἱ Δελμάται καὶ οἱ
 Παννόνιοι συμβῆναι διὰ τὸ τὸ μὲν πρῶτον λιμῶ,
 εἶτα καὶ νόσῳ ἀπ' αὐτοῦ, πόαις τέ τιςιν ἄλλοκότοις
 καὶ ῥίξαις χρώμενοι, πονηθῆναι, οὐκ ἐπεκηρυκέ-
 σαντο δὲ κωλυσάντων τῶν μηδεμίαν παρὰ τῶν Ῥω-
 μαίων ἐλπίδα σωτηρίας ἔχόντων, ἀλλὰ καὶ ὥς ἀντι-
 2 χον. καὶ Σκενόβαρδος τέ τις προσποιησάμενος με-
 ταστήσεσθαι, καὶ πέμψας κατ' αὐτὸ τοῦτο πρὸς
 Μάνιον Ἐννιον φρούραρχον Σισκίας ὡς ἔτοιμος μὲν
 ὦν αὐτομολῆσαι, δεδιὼς δὲ μὴ προπάθῃ
 34 . . . μέντοι καὶ ἐν τοῖς πρώτοις ἀλλ' ἐν τοῖς ὑστάτοις
 ἀπεφαίνετο, ὅπως ἰδιοβουλεῖν ἅπασιν ἐξείη καὶ μη-
 δεὶς αὐτῶν τῆς ἑαυτοῦ γνώμης, ὥς καὶ ἀνάγκην τινα
 συμφρονῆσαί οἱ ἔχων, ἐξίστατο, καὶ τοῖς ἄρχουσιν

33, 2, 4. προπάθῃ] desunt codici Veneto quattuor folia
 Ceteri pro his quae sunt in illo 33, 2, 1, καὶ Σκενόβαρδος —
 34, 2, 1, τότε δὲ τῇ μὲν, haec supponunt: τοῦ δέ γε Γερμα-
 νικοῦ τοῦ υἱέος Δρούσου, ὡς εἴρηται, κατ' αὐτῶν ἑστρατε-
 μένου, καὶ πόλει τινὶ ὀχυρᾷ προσκαθημένου, καὶ μὴ οὐ-
 τε γιγνομένου ταύτην εἰσεῖν, Πουλίων ἱππεὺς Κελτὸς λίθου
 ἐς τὸ τεῖχος ἀφελὺς οὕτω τὴν ἐπαλξιν διέσεισεν ὥστε αὐτὴν
 αὐτίκα πεσεῖν καὶ τὸν ἄνδρα τὸν ἐπικεκλιμένον οἱ συγκα-
 τασπάσαι. γενομένου δὲ τούτου ἐκπλαγέντες οἱ ἄλλοι κα-
 φοβηθέντες τὸ τε τεῖχος ἐκεῖνο ἐξέλιπον καὶ ἐς τὴν ἀκρόπο-
 λιν ἀνέδραμον, καὶ μετὰ τοῦτο καὶ ταύτην καὶ ἑαυτοὺς πε-

πολλάκις συνεδίκησεν· καὶ ὅσάκις γε οἱ παρεδρεύοντες σφισιν ἐδιχογνωμόνουν, καὶ ἡ ἐκείνου ψῆφος ἀπὸ τῆς ἰσῆς ταῖς τῶν ἄλλων ἡριθμεῖτο. τότε δὲ τῇ² μὲν γερονσίᾳ καὶ ἄνδρῳ ἑαυτοῦ τὰ πολλὰ δικάζειν ἐπέτρεπεν, ἐς δὲ τὸν δῆμον οὐκέτι παρῆει, ἀλλὰ τῷ μὲν προτέρῳ ἔτει πάντας τοὺς ἄρξοντας αὐτός, ἐπειδήπερ ἑστασιάζετο, ἀπέδειξε, τούτῳ δὲ καὶ τοῖς ἑπειτα γράμματά τινα ἐκτιθεὶς συνίστη τῷ τε πλήθει καὶ τῷ δήμῳ ὅσους ἐσπούδαξε. πρὸς μέντοι τὰς τῶν³ πολέμων διαχειρίσεις οὕτως ἔρωτο ὥσθ', ἵν' ἐγγύθεν καὶ ἐπὶ τοῖς Δελμάταις καὶ ἐπὶ τοῖς Παννονίοις πᾶν ὅ,τι χρὴ συμβουλεύειν ἔχη, πρὸς Ἀρίμινον ἐξώρμησε. καὶ ἐπὶ τε τῇ ἐξόδῳ αὐτοῦ εὐχαὶ ἐγένοντο καὶ ἐπὶ τῇ ἐπανόδῳ αἱ θυσίαι ὥσπερ ἐκ πολεμίας τινὸς ἀνακομισθέντος ἐτελέσθησαν.

ταῦτα μὲν ἐν τῇ Ῥώμῃ ἐπράχθη, ἐν δὲ τούτῳ ὁ⁴ Βάτων ὁ Βρεῦκος, ὁ τὸν τε Πίννην προδοὺς καὶ μισθὸν τούτου τὴν ἀρχὴν τῶν Βρεῦκων λαβών, ἐάλω τε ὑπὸ τοῦ ἐτέρου Βάτωνος καὶ διεφθάρη· ἐπειδὴ⁵ γὰρ ὑποπτεύσας τι ἐς τὸ ὑπήκοον ὁμήρους καθ' ἑκάστον τῶν φρουρίων περιῶν ἦται, μαθὼν τοῦτ' ἐκεῖνος ἐνῆδρευσέ που αὐτόν, καὶ μάχῃ κρατήσας κατέ-

ῥέδωσαν. (Haec petita ex 56, 11, 2.) τοῦ δὲ δὴ Βάτωνος, ὅς πολλαὶ τοὺς Ῥωμαίους, ἀποστήσας τοὺς Δαλμάτας ἐκάλεσε, καθ' ὁμολογίαν ποτὲ τῷ Τιβερίῳ προσκεχωρηκός, καὶ τῇ ὑστεραίᾳ ἐπὶ βήματος αὐτῷ καθήμενῳ προσενεχθέντος, ὁ μὲν Τιβέριος ἠρώτησεν αὐτόν "τί ὑμῖν ἔδοξε καὶ ποιεῖν καὶ τοσοῦτον ἡμῖν χρόνον ἀντιπολεμῆσαι;" ὁ δ' ἔφη ὅτι ὑμεῖς τούτων αἴτιοι ἐστέ· ἐπὶ γὰρ τὰς ἀγέλας τῶν φύλακας οὐ κύνας οὐδὲ νομέας ἀλλὰ λύκους πέμπετε. (Haec petita ex 56, 16, 2.) ἡ μὲν οὖν Δαλματία, τοῦτο μὲν πάλιν τοῦτο δὲ καὶ ὁμολογία, πάλιν προσεχώρησε τοῖς Ῥωμαίοις. τότε δὲ καὶ ὁ Αὔγουστος τῇ μὲν κ. τ. λ. Eadem

κλεισεν ἐς τεῖχος, καὶ μετὰ τοῦτ' ἐκδοθέντα ὑπὸ τῶν
 ἔνδον λαβὼν παρήγαγέ τε ἐς τὸ στράτευμα, καὶ κα-
 6 ταψηφισθέντα ἀποθανεῖν ἐν χερσὶν ἐποίησε. γενο-
 μένου δὲ τούτου ὄνυχνοι τῶν Παννονίων ἐπανεστή-
 σαν, καὶ αὐτοῖς ὁ Σιλουανὸς ἐπιστρατεύσας τοὺς τε
 Βρεῦκους ἐνίκησε καὶ τῶν ἄλλων τινὰς ἀμαχίᾳ προσε-
 ποιήσατο. ἰδὼν οὖν ταῦτα ὁ Βάτων τῆς μὲν Παννο-
 νίας οὐδέμιαν ἔτ' ἐλπίδα ἔσχε, τὰς δὲ ἐς τὴν Δελ-
 ματίαν ἐξ αὐτῆς ἐσόδους φρουραῖς διαλαβὼν ἐκείνην
 7 ἐπόρθει. καὶ οὕτω καὶ οἱ λοιποὶ τῶν Παννονίων,
 ἄλλως τε καὶ τῆς χώρας σφῶν ὑπὸ τοῦ Σιλουανοῦ
 κακουμένης, ὡμολόγησαν, πλὴν καθ' ὅσον ληστικά
 τινα οἶα ἐκ ταραχῆς τοσαύτης ἐπὶ πλεῖον κακουρ-
 γοῦντα διεγένετο, ὅπερ που καὶ αἰεὶ ὥς εἰπεῖν παρὰ
 τε τοῖς ἄλλοις καὶ παρ' ἐκείνοις μάλιστα συμβαίνει.

fere Xiphilinus, nisi quod integrius usus exemplari sic
 post 26, 1, 6, ἀνοχὰς γενέσθαι pergīt p. 89: λωφῆσαντος
 δέ ποτε τοῦ λιμοῦ, ἐπὶ τε τῷ Γερμανικοῦ ὀνόματι, ὃς ἦν
 τοῦ Δρούσου παῖς, καὶ ἐπὶ τῷ τοῦ ἀδελφοῦ αὐτοῦ ἱπο-
 δομίας (μονομαχίας 27, 3) ἐποίησε, καὶ ἐν αὐταῖς ἐλέφας
 τε φινοκέρωτα κατεμαχέσατο, καὶ ἀνὴρ ἱππεὺς πλούτῳ ποτὲ
 προενεγκῶν ἐμονομάχησε. καὶ ἐπειδὴ καὶ τῷ γήρῳ καὶ τῇ
 τοῦ σώματος ἀσθενείᾳ ἔκαμνεν, ὥστε μὴ δύνασθαι πᾶσι
 τοῖς δεομένοις τι αὐτοῦ χρηματίζειν, τὰ μὲν ἄλλα αὐτὸς με-
 τὰ τῶν συνέδρων καὶ διεσκέψατο καὶ ἐδίκασεν, ἐν τῷ Παλα-
 τῷ ἐπὶ βήματος προκαθήμενος· τὰς δὲ πρεσβείας τὰς τε
 παρὰ τῶν δήμων καὶ τὰς παρὰ τῶν βασιλέων ἀφικνουμένας
 τρισὶ τῶν ὑπατευκότων ἐπέτρεψεν, ὥστ' αὐτοὺς χωρὶς ἑκα-
 στον καὶ διακούειν τινῶν καὶ ἀπόκρισιν αὐτοῖς διδόναι
 πλὴν τῶν ὅσα ἀναγκαῖον ἦν τὴν τε βουλήν καὶ ἐκείνον
 ἐπιδιακρίνειν. κατὰ δὲ τὸν καιρὸν τοῦτον Γερμανικοῦ κ. τ. λ.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Νϛ.

Και ταῦτα μὲν ἄλλοι καθήρουν, ὁ δὲ δὴ Τιβέ- ^{a. c.}
ριος ἐς τὴν Ῥώμην, μετὰ τὸν χειμῶνα ἐν ᾧ Κύντος ⁹
Σουλπίκιος καὶ Γάιος Σαβίνος ὑπάτευσαν, ἀνεκο-
μίσθη· καὶ αὐτῷ καὶ ὁ Αὔγουστος ἐς τὸ προάστειον
ἀπαντήσας ἦλθέ τε μετ' αὐτοῦ ἐς τὰ σέπτα, κἀνταῦθα
ἀπὸ βήματος τὸν δῆμον ἡσπάσατο, καὶ μετὰ τοῦτο
τά τε ἄλλα τὰ προσήκοντα ἐπὶ τοῖς τοιούτοις ἐποίησε
καὶ θεάς ἐπινικίους διὰ τῶν ὑπάτων. ἐπειδὴ τε οἱ ²
ἱπεῖς πολλῇ ἐν αὐταῖς σπουδῇ τὸν νόμον τὸν περὶ
τῶν μήτε γαμούντων μήτε τεκνούντων καταλυθῆναι
ἤξιουν, ἤθροισεν ἐς τὴν ἀγορὰν χωρὶς μὲν τοὺς
ἀγνύους σφῶν χωρὶς δὲ τοὺς γεγαμηκότας ἢ καὶ
τέκνα ἔχοντας, καὶ ἰδὼν πολὺ τούτους ἐκείνων ἐλάτ-
τους ἤλγησέ τε καὶ διελέξατο αὐτοῖς τοιαῦτα.

“εἰ καὶ ὀλίγοι παντάπασιν, ὥς γε πρὸς τοσοῦτον ²
ὄγκον πόλεως εἰπεῖν, καὶ πολλῷ καταδεέστεροι τῶν
ἐτέρων τῶν μηδὲν τῶν δεόντων πράττειν ἐθελόντων
ἔστε, ἀλλ' ἔγωγε καὶ κατ' αὐτὸ τοῦτο μᾶλλον ὑμᾶς
ἐπαινῶ καὶ πολλὴν χάριν ὑμῖν ἔχω, ὅτι καὶ ἐπέισθητε
καὶ τὴν πατρίδα συμπληθύνετε. ἐκ γὰρ τῶν οὕτω ²
βιούντων παμπληθεῖς οἱ μετὰ ταῦτα Ῥωμαῖοι γενή-
σονται· καὶ γὰρ τὸ κατ' ἀρχὰς καὶ πάνυ βραχεῖς
ὄντες, ἔπειτα γάμων ἐπιμεληθέντες καὶ τέκνα ποιη-
σάμενοι πάντας ἀνθρώπους οὐκ εὐανδρίᾳ μόνον
ἀλλὰ καὶ πολυανθρωπία ὑπερέφυνεν. ὧν χρὴ μεμνη- ³
μένους τὸ θνητὸν τῆς φύσεως ἡμῶν αἰδίῳ διαδοχῇ
γενῶν ὥσπερ τινῶν λαμπαδίων παραμυθεῖσθαι, ἵν'

- ἐν ᾧ μόνῳ τῆς θείας εὐδαιμονίας ἡττώμεθα, τοῦτ'
 4 ἐξ ἀλλήλων ἀθάνατον καθιστώμεθα. διὰ γὰρ τοῦτο
 καὶ τὰ μάλιστα ὁ πρῶτος καὶ μέγιστος ἐκεῖνος θεός,
 ὁ τεκτηνόμενος ἡμᾶς, διχῇ τε διεῖλε τὸ θνητὸν γένος,
 καὶ τὸ μὲν ἄρρεν αὐτοῦ τὸ δὲ θῆλυ ἀποδείξας ἔρωτα
 καὶ ἀνάγκην σφίσι τῆς πρὸς ἀλλήλους συνουσίας
 ἐνέβαλε, καὶ γόνιμον τὴν ὁμίλειαν αὐτῶν ἐποίησεν,
 ὅπως ἐκ τῶν αἰ γεινωμένων αἰδίου τρόπον τινα καὶ
 5 τὸ θνητὸν ἀπεργάσεται. καίτοι καὶ αὐτῶν τῶν θεῶν
 οἱ μὲν ἄρρενες αἱ δὲ θήλειαι νομίζονται, καὶ οἱ μὲν
 γεγεννηκέαι τινας οἱ δ' ἐκ τινων γεγεννησθαι παρα-
 δέδονται· οὕτω καὶ παρ' ἐκείνοις τοῖς μηδὲν τούτων
 δεομένοις καλὸν εἶναι δέδοκται καὶ γάμος καὶ τέκνω-
 3 σις. ὥστε ὀρθῶς μὲν ἐποιήσατε τοὺς θεοὺς μιμησά-
 μενοι, ὀρθῶς δὲ καὶ τοὺς πατέρας ζηλώσαντες, ἵν'
 ὥσπερ ὑμᾶς ἐκεῖνοι ἐγέννησαν, οὕτω καὶ ὑμεῖς ἄλλους
 τεκνώσητε, καὶ καθάπερ ἐκείνους ὑμεῖς προγόνους
 καὶ ἡγείσθε καὶ ὀνομάζετε, οὕτω καὶ ὑμᾶς ἔτεροι
 2 καὶ νομίσωσι καὶ προσείπωσι, τά τε ἔργα ὅσα ἐκεῖνοι
 καλῶς πράξαντες ὑμῖν μετ' εὐκλείας παρέδοσαν, καὶ
 ὑμεῖς ἄλλοις παραδῶτε, καὶ τὰ κτήματα ὅσα αὐτοὶ
 κτησάμενοι κατέλιπον ὑμῖν, καὶ ὑμεῖς ἑτέροις ἐξ
 3 ὑμῶν αὐτῶν γεγονόσι καταλίπητε. πῶς μὲν γὰρ οὐκ
 ἄριστον γυνὴ σάφρων, οἰκουρός, οἰκονόμος, παιδο-
 τρόφος, ὑγιαίνοντά τε εὐφραῖναι καὶ ἀσθενοῦντα θε-
 ραπεῦσαι, εὐτυχοῦντί τε συγγενέσθαι καὶ δυστυ-
 χοῦντα παραμυθίσασθαι, τοῦ τε νέου τὴν ἐμμανὴ
 φύσιν καθεῖρξαι καὶ τοῦ πρεσβυτέρου τὴν ἔξωρον
 4 αὐστηρότητα κεράσαι; πῶς δ' οὐκ ἡδὺ ἀνελέσθαι
 τέκνον ἐξ ἀμφοῖν συμπεφυκὸς καὶ θρέψαι καὶ παι-
 δεῦσαι, εἰκόνα μὲν τοῦ σώματος εἰκόνα δὲ καὶ τῆς
 ψυχῆς, ὥστε ἐν ἐκείνῳ ἀυξηθέντι ἕτερον αὐτὸν γενέ-

σθαι; πῶς δ' οὐ μακαριστόν, ἀπαλλαττόμενον ἐκ τοῦ ⁵
βίου, διαδόχον καὶ κληρονόμον οἰκεῖον. ἔξ ἑαυτοῦ
γεγονότα καὶ τοῦ γένους καὶ τῆς οὐσίας καταλιπεῖν,
καὶ τῇ μὲν φύσει τῇ ἀνθρωπίνῃ διαλυθῆναι, τῇ
δὲ ἐκείνου διαδοχῇ ζῆσαι, καὶ μήτ' ἐπ' ἄλλοις
ὥσπερ ἐν πολέμῳ γενέσθαι μήτε ἄρδην ἀπολέ-
σθαι; καὶ ταῦτα μὲν τὰ κέρδη ἰδιά που τοῖς ⁶
γαμουσὶ καὶ τεκνοποιουσὶν ὑπάρχει· τῷ δὲ δὴ κοι-
νῷ, οὐπερ ἔνεκα καὶ παρὰ γνώμην πολλὰ ποιεῖν
ὀφείλομεν, πῶς μὲν οὐ καλὸν πῶς δ' οὐκ ἀναγκαῖον,
εἴπερ αἱ τε πόλεις καὶ οἱ δῆμοι ἔσονται, καὶ ὑμεῖς ⁷
τε ἐτέρων ἄρξετε καὶ οἱ ἄλλοι ὑμῖν ὑπακούσουσι,
πολυπληθία ἐν τε εἰρήνῃ γῆν ἐργάσασθαι καὶ ναυτι-
λίας ναυτίλασθαι τέχνας τε ἀσκήσαι καὶ δημιουργίας
ἐπιτηδεῦσαι, καὶ ἐν πολέμῳ τὰ τε ὄντα προθυμό-
τερον διὰ τὰ γένη σῶσαι καὶ ἀντὶ τῶν ἀπολλυμένων
ἐτέρους ἀντικαταστήσαι; ὑμᾶς μὲν οὖν, ὧ ἄνδρες, ⁸
μόνοι γὰρ ἂν ἄνδρες δικαίως ὀνομάζοισθε, καὶ ὧ
πατέρες, καὶ γὰρ ταύτην ἄξιοι τὴν ἐπωνυμίαν ὁμοίως
ἐμοὶ ἔχειν ἐστέ, καὶ φιλῶ διὰ ταῦτα καὶ ἐπαινω, καὶ
τούτοις τε οἷς ἔθηκα ἄθλοις ἀγάλλω, καὶ προσέτι
καὶ ἄλλαις καὶ τιμαῖς καὶ ἀρχαῖς ἐπιγανυρώσω, ὥστ'
αὐτούς τε μεγάλα καρπώσασθαι καὶ τοῖς παισὶ μὴ
ἐλάττω καταλιπεῖν. μεταβήσομαι δὲ δὴ καὶ ἐπὶ τοὺς ⁹
ἄλλους τοὺς οὔτε τι τῶν ὁμοίων ὑμῖν πεποιηκότας
καὶ πάντων διὰ τοῦτο τῶν ἐναντίων τευξομένους,
ἵνα μὴ μόνον ἐκ τῶν λόγων ἀλλὰ καὶ ἐκ τῶν ἔργων
εἴ τι καὶ μᾶλλον καταμάθῃτε ὅσον αὐτῶν διαφέρετε.”

ταῦτ' εἰπὼν, καὶ τὰ μὲν παραχρηῖμα δούς τιςιν ⁴
αὐτῶν τὰ δ' ὑποσχόμενος, μετῆλθέ τε πρὸς τοὺς ἐτέ-
ρους καὶ ἔλεξε καὶ ἐκείνοις τάδε.

“θαυμαστόν μὲν τι πέπονθα, ὧ τί ἂν ὀνομάσαιμι ²

ὑμᾶς; ἄνδρας; ἀλλ' οὐδὲν ἀνδρῶν ἔργον παρέχεσθε.
 πολίτας; ἀλλ' ὅσον ἐφ' ὑμῖν, ἡ πόλις ἀπόλλυται.
 Ῥωμαίους; ἀλλ' ἐπιχειρεῖτε τὸ ὄνομα τοῦτο καταλῦ-
 σαι. οὐ μὴν ἀλλ' ἔγωγε, οἵτινές ποτέ ἐστε καὶ ὅτι-
 δήποτε χαίρετε ὀνομαζόμενοι, παράδοξον μὲν τι πά-
 3 θος πέπονθα. ὑπὲρ γὰρ τῆς πολυανθρωπίας ἡμῶν
 αἰέ τε πάντα ποιῶν καὶ νῦν ἐπιτιμήσειν ὑμῖν μέλ-
 λων, ἀηδῶς ὑμᾶς ὁρῶ πολλοὺς ὄντας, καὶ μᾶλλον
 ἢ βουλόμην τοσοῦτους μὲν τοὺς ἐτέρους ἐκείνους,
 οἷς προδιείλεγμαί, εἶναι, ὅσοι ὑμεῖς ὀράσθε, ὑμᾶς δὲ
 δὴ μάλιστα μὲν σὺν ἐκείνοις τετάχθαι, εἰ δὲ μή, μηδὲ
 4 εἶναι· οἵτινες οὔτε τῆς τῶν θεῶν προνοίας οὔτε τῆς
 τῶν προπατόρων ἐπιμελείας ἐνθυμηθέντες ἐπιθυ-
 μεῖτε πᾶν μὲν τὸ γένος ἡμῶν ἀφανίσαι καὶ θνητὸν
 ὄντως ποιῆσαι, πᾶν δὲ τὸ Ῥωμαίων ἔθνος φθεῖραι
 καὶ παῦσαι. τί μὲν γὰρ ἂν ὑπολειφθεῖν σπέρμα ἀν-
 θρώπινον, ἂν τὰ αὐτὰ ὑμῖν καὶ οἱ ἄλλοι πάντες
 πράξωσιν; ὧν ἀρχηγοὶ γεγονότες εὐλόγως ἂν τὴν
 5 αἰτίαν τῆς πανωλεθρίας ἔχοιτε. πῶς δ' οὐκ, ἂν μη-
 δένης ἄλλοι ζηλώσωσιν ὑμᾶς, εἰκότως ἂν καὶ δι'
 αὐτὸ τοῦτο μισοῖσθε, ὅτι παρορᾶτέ τε ἃ μηδεὶς ἂν
 ἄλλος παρίδοι καὶ ἀμελεῖτε ὧν οὐδεὶς ἂν ἄλλος ἀμε-
 λήσειε, καὶ νόμους καὶ ἐπιτηδεύματα τοιαῦτα ἐσφέ-
 ρετε ἃ ζηλώσαντες μὲν πάντες ἂν ἀπόλουντο, μσῇ-
 6 σαντες δ' ὑμᾶς ἂν δικαιώσειαν. οὐδὲ γὰρ οὐδὲ τῶν
 φονέων φειδόμεθα ὅτι μὴ πάντες φονεύουσιν, οὐδὲ
 τοὺς λεροσύλους ἀφίεμεν ὅτι μὴ πάντες λεροσυλοῦσιν,
 ἀλλ' ὅστις ἂν τῶν ἀπειρημένων τι πράττων ἁλῶ, καὶ
 ὑπὲρ αὐτοῦ τούτου κολάζεται, ὅτι μόνος ἢ καὶ μετ'
 5 ὀλίγων ποιεῖ τι τοιοῦτον ὃ μηδεὶς ἕτερος. καίτοι
 καὶ τὰ μέγιστα τις ἀδικήματα ὀνομάσῃ, οὐδὲν ἐστὶ
 τᾶλλα πρὸς τοῦτο τὸ νῦν ὑφ' ὑμῶν γιγνόμενον, οὐχ

ὅτι ἐν πρὸς ἐν ἐξεταζόμενα, ἀλλ' οὐδὲ ὁμοῦ πάντα πρὸς τοῦτο τὸ ἐν παραβαλλόμενα. καὶ γὰρ μαιφονεῖτε, μηδὲ τεκνοῦντες ἀρχὴν τοὺς ἐξ ὑμῶν γεννηθῆναι ὀφείλοντας, καὶ ἄνοσιουργεῖτε, τὰ τε ὀνόματα ² καὶ τὰς τιμὰς τῶν προγόνων παύοντες, καὶ ἀσεβεῖτε, τὰ τε γένη ὑμῶν τὰ καταδειχθέντα ὑπὸ τῶν θεῶν ἀφανίζοντες, καὶ τὸ μέγιστον τῶν ἀναθημάτων αὐτῶν, τὴν ἀνθρωπίνην φύσιν, ἀπολλύντες, τὰ τε ἰερὰ διὰ τούτου καὶ τοὺς ναοὺς αὐτῶν ἀνατρέποντες. καὶ μέντοι καὶ τὴν πολιτείαν καταλύετε, μὴ πειθό- ³ μενοι τοῖς νόμοις, καὶ τὴν πατρίδα προδίδετε, στερίφην τε αὐτήν καὶ ἄγονον ἀπεργαζόμενοι, μᾶλλον δὲ ἄρδην κατασκάπτετε, ἔρημον τῶν οἰκησόντων ποιοῦντες· ἀνθρωποὶ γάρ που πόλις ἐστίν, ἀλλ' οὐκ οἰκίαι οὐδὲ στοαὶ οὐδ' ἀγοραὶ ἀνδρῶν κεναί. ἐνθ- ⁴ μῆθητε οὖν, τίνα μὲν οὐκ ἂν ὀργὴν ὁ Ῥωμύλος ἐκεῖνος ὁ ἀρχηγέτης ἡμῶν δικαίως λάβοι, λογισάμενος τὰ τε καθ' ἑαυτόν, ὅθεν ἐγεννήθη, καὶ τὰ ὑμέτερα, ὅτι οὐδὲ ἐκ νομίμων γάμων παιδοποιεῖσθαι ἐθέλετε· τίνα δ' οὐκ ἂν οἱ μετ' αὐτοῦ Ῥωμαῖοι, ἐννοήσαντες ⁵ ὅτι αὐτοὶ μὲν καὶ τὰς ἀλλοτριὰς κόρας ἤρπασαν, ὑμεῖς δὲ οὐδὲ τὰς οἰκείας ἀγαπᾶτε, καὶ οἱ μὲν καὶ ἐκ τῶν πολεμίων ἐπαιδοποιήσαντο, ὑμεῖς δὲ οὐδὲ ἐκ τῶν πολιτῶν τεκνοῦτε· τίνα ὁ Κούρτιος ὁ καὶ ἀποθανεῖν ὑπομείνας, ἵνα μὴ στερηθῶσι τῶν γυναικῶν οἱ γεγαμηκότες· τίνα Ἑρσιλία ἡ καὶ τῇ θυγατρὶ ἀκολουθήσασα καὶ τὰ γάμικα πάνθ' ἡμῖν καταδείξασα. ἀλλ' οἱ μὲν πατέρες ἡμῶν καὶ ἐπολέμησαν πρὸς Σα- ⁶ βίνους ὑπὲρ τῶν γάμων, καὶ κατελύσαντο τῶν τε γυναικῶν αὐτῶν καὶ τῶν τέκνων συναλλαξάντων σφᾶς, ὄρκους τε ἐπὶ τούτοις ἐπήγαγον καὶ συνθήκας τιναὶς ἐποίησαντο· ὑμεῖς δὲ καὶ ἐκεῖνα πάντα συγχεῖτε.

- ¹ διὰ τί; ἢ ἵνα καὶ αὐτοὶ αἰετῶν ἄγνοιον ἦτε, ὥσπερ αἰ
 λέρειαι αἰ ἀειπαρθένου ἀνδρῶν εἰσιν; οὐκοῦν καὶ
 κολάζεσθ', ἂν ἀσελγαίνηται τι, ὥσπερ καὶ ἐκεῖναι.
- ⁶ πικρῶς εὖ οἶδ' ὅτι καὶ τραχέως δοκῶ ὑμῖν δια-
 λέγεσθαι. ἀλλὰ πρῶτον μὲν λογίσασθε ὅτι καὶ οἱ
 ἰατροὶ συχνοὺς καὶ κάοντες καὶ τέμνοντες, ὅταν μὴ
 δύνωνται ἄλλως πῶς ὑγιεῖς γενέσθαι, θεραπεύουσιν,
- ² ἔπειτα δὲ ὅτι οὔτε ἐκὼν οὐδ' ἡδέως αὐτὰ λέγω,
 ὥστε ἐγὼ μὲν καὶ αὐτὸ τοῦθ' ὑμῖν ἐγκαλῶ ὅτι με ἐς
 τούτους τοὺς λόγους προηγάγετε, ὑμεῖς δ' εἴπερ ἄχ-
 θεσθε τοῖς εἰρημένοις, μὴ ποιεῖτε ταῦτα ἐφ' οἷς
 ἀναγκαιῶς κακῶς ἀκούετε. εἰ γὰρ δὴ δάκνει τινὰς
 ὑμῶν τὰ ὑπ' ἐμοῦ λεγόμενα, πῶς οὐ πολὺ μᾶλλον
 καὶ ἐμὲ καὶ τοὺς ἄλλους Ῥωμαίους πάντας τὰ ὑφ'
- ³ ὑμῶν ποιούμενα; οὐκοῦν εἴπερ ὡς ἀληθῶς ἀσχάλλετε,
 μεταβάλεσθε, ἵνα καὶ ἐπαινέσω ὑμᾶς καὶ διαμείψω-
 μαι. ὅτι γὰρ οὔτε τῇ φύσει χαλεπὸς εἰμι, πάντα τε
- ⁴ ὅσα προσήκον ἦν τὸν ἀγαθὸν νομοθέτην πράξει ἀν-
 θρωπίνως προκατεστησάμην, οὐδ' αὐτοὶ ἀγνοεῖτε. ἦν
 μὲν γὰρ οὐδὲ πρόσθεν ἐξὸν ἀμελεῖν τισὶ παιδοποιίας
 καὶ γάμων· καὶ γὰρ ἀπ' ἀρχῆς εὐθὺς ἅμα τῇ πρώτῃ
 τῆς πολιτείας καταστάσει ἀκριβῶς περὶ αὐτῶν ἐνο-
 μοθετήθη, καὶ μετὰ τοῦτο πολλὰ καὶ τῇ βουλῇ καὶ
- ⁵ τῷ δήμῳ ἔδοξεν, ἃ περιττὸν ἂν εἴη καταλέγειν· ἐγὼ
 δὲ ἐπηύξησα μὲν τὰ ἐπιτίμια τοῖς ἀπειθοῦσιν, ἵνα
 φόβῳ τοῦ περιπεσεῖν αὐτοῖς σωφρονίζοισθε, ἐθῆκα
 δὲ καὶ ἄθλα τοῖς πειθαρχοῦσι τοσαῦτα καὶ τηλικαῦτα
 ἡλίκα καὶ ὅσα ἐπ' οὐδεμιᾷ ἄλλῃ ἀνδραγαθίᾳ δίδονται,
 ἵνα εἰ καὶ διὰ μηδὲν ἄλλο, διὰ γε ταῦτα καὶ γαμῖν
- ⁶ καὶ παιδοποιεῖν ἀναπείθοισθε. ἀλλ' ὑμεῖς οὔτε ἐκεί-
 νων τινὸς ὀριγνηθέντες οὔτε τῶν ἐπιτιμίων τι φοβη-
 θέντες πάντα τε αὐτὰ κατεφρονήσατε καὶ πάντα

ἀνὰ ὥς οὐδὲ ἐν πόλει τινὶ οἰκοῦντες κατεπατήσατε. καὶ
 φατὲ μὲν τὸν εὖζωνον δὴ τοῦτον καὶ ἐλεύθερον βίον,
 τὸν ἄγγυον καὶ ἄτεκνον, ἐπανηρῆσθαι, ληστῶν δὲ δὴ
 καὶ θηρίων τῶν ἀγριωτάτων οὐδὲν διαφέρετε. οὐ⁷
 γὰρ δῆπου μοναυλίᾳ χαίρετε, ἵν' ἄνευ γυναικῶν
 διάγῃτε, οὐδὲ ἔστιν ὅστις ὑμῶν ἢ σιτεῖται μόνος ἢ
 καθεύδει μόνος, ἀλλ' ἐξουσίαν καὶ ὑβρίζειν καὶ ἀσελ-
 γαίνειν ἔχειν ἐθέλετε. καίτοι καὶ μνηστεύειν ὑμῖν²
 ἁπαλὰς ἔτι κόρας καὶ μηδέπω γάμων ὥραίας ἐπέ-
 τρεψα, ἵνα τὸ ὄνομα τῶν μελλονυμφίων ἔχοντες οἰκω-
 φελῶς βιώῃτε, καὶ ἐξελευθέρῃς τοῖς γε ἔξω τοῦ βου-
 λευτικοῦ οὖσιν ἄγεσθαι συνεχώρησα, ἵν' εἰ καὶ τις
 ἔξ ἔρωτος ἢ καὶ συνηθείας τινὸς ἐς ταῦθ' ὑπαχθῇ,
 ἐννόμως αὐτὸ ποιούῃ. καὶ οὐδὲ ἐς ταῦτα μέντοι κα-³
 τήπειξα ὑμᾶς, ἀλλὰ τὸ μὲν πρῶτον τρία ἔτη ὅλα πρὸς
 παρασκευὴν ὑμῖν ἔδωκα, τὸ δὲ δεύτερον δύο. ἀλλ'
 οὐδὲν οὐδ' οὕτως οὕτ' ἀπειλῶν οὔτε προτρέπων
 οὕτ' ἀναβαλλόμενος οὔτε δεόμενος πεποίηκα. ὁρᾶτε⁴
 γὰρ καὶ αὐτοὶ ὅσῳ πλείους τῶν γεγαμηκότων ἔστε
 οὓς ἔχρην ἤδη τοσούτους ἐτέρους, μᾶλλον δὲ πολ-
 λαπλασίους παῖδας ἡμῖν παρεσχηκέναι. πῶς μὲν γὰρ
 ἂν ἄλλως τὰ γένη διαμείνειε, πῶς δ' ἂν τὸ κοινὸν
 διασῶθῃ μήτε γαμούντων ὑμῶν μήτε παιδοποιου-
 μένων; οὐ γάρ που καὶ ἐκ τῆς γῆς προσδοκᾷτε τινὰς⁵
 ἀναφύσεσθαι τοὺς διαδεξομένους τὰ τε ὑμέτερα καὶ
 τὰ δημόσια, ὥσπερ οἱ μῦθοι λέγουσιν. οὐ μὲν οὐδ'
 ὅσιον ἢ καὶ καλῶς ἔχον ἔστι τὸ μὲν ἡμέτερον γένος
 παύσασθαι καὶ τὸ ὄνομα τὸ Ῥωμαίων ἐν ἡμῖν ἀπο-
 σβῆναι, ἄλλοις δὲ τισιν ἀνθρώποις Ἑλλήσιν ἢ καὶ
 βαρβάροις τὴν πόλιν ἐκδοθῆναι. ἢ τοὺς μὲν δούλους⁶
 δι' αὐτὸ τοῦτο μάλιστα ἐλευθεροῦμεν, ὅπως ὥς πλεί-
 στους ἐξ αὐτῶν πολίτας ποιῶμεθα, τοῖς τε συμμάχοις

- τῆς πολιτείας μεταδίδομεν ὅπως πληθύνωμεν· αὐτοὶ δ' ὑμεῖς οἱ ἀπ' ἀρχῆς Ῥωμαῖοι, οἱ τοὺς προγόνους τοὺς Μαρκίους, τοὺς Φαβίους, τοὺς Κυντίους, τοὺς Οὐαλερίους, τοὺς Ἰουλίους, καταλέγοντες, ἐπιθυμεῖτε μεθ' ὑμῶν αὐτῶν καὶ τὰ γένη ἅμα καὶ τὰ ὀνόματα ἀπο-
8 λέσαι; ἀλλ' ἔγωγε αἰσχύνομαι καὶ ὅτι τοιοῦτον εἰπεῖν προήχθην παύσασθε οὐν μαινόμενοι, καὶ λογίσασθε ἥδη ποτὲ ὅτι ἀδύνατόν ἐστι, πολλῶν μὲν ἐν ταῖς νόσοις πολλῶν δὲ καὶ ἐν τοῖς πολέμοις ἐκάστοτε τελευτώντων, σωθῆναι τὴν πόλιν, ἂν μὴ τὸ πλῆθος αὐτῆς ἐκ τῶν
2 αἰεὶ ἐπιγιγνομένων ἀναπληρῶται. καὶ μηδεὶς ὑμῶν οἰέσθω με ἀγνοεῖν ὅτι ἔστι τινα καὶ ἐν τῷ γάμῳ καὶ ἐν τῇ τεκνοποιίᾳ καὶ δυσχερῇ καὶ λυπηρᾷ· ἀλλ' ἐκεῖνο ἐνθυμεῖσθε ὅτι οὐδ' ἄλλο τι ἀγαθὸν ἔχομεν ὃ μὴ καὶ ἀνιαιρόν τι παραμέμικται, καὶ τοῖς γε πλείστοις καὶ μεγίστοις αὐτῶν πλείστα καὶ μέγιστα συμ-
3 πέφυκεν. ὥστ' εἰ ταῦτ' ἐκκλίνετε, μηδὲ ἐκείνων ἐπορέγεσθε. πᾶσι γὰρ ὥς εἰπεῖν τοῖς ἀρετὴν καὶ ἡδονὴν τινα ἐλλικρινῇ ἔχουσι καὶ προπονεῖν καὶ συμ-
4 πονεῖν καὶ ἐπιπονεῖν χρή· τί γὰρ δεῖ καθ' ἕκαστον αὐτῶν ἐπεξιόντα μακροηγοεῖν; οὐκοῦν εἰ καὶ ἐν τῷ γῆμαι καὶ ἐν τῷ τεκνωῶσαι ἀνιαιρά τινα ἔνεστιν, ἀντιλογίζεσθε καὶ τὰ ἀμείνονα, καὶ πλείω τε καὶ ἀναγ-
4 καιότερα αὐτὰ εὐρήσετε. πρὸς γὰρ δὴ τοῖς ἄλλοις ἀγαθοῖς τοῖς φύσει προσοῦσιν αὐτοῖς καὶ τὰ παρὰ τῶν νόμων ἄθλα, ὧν πολλοστὸν μέρος καὶ ἀποθνή-
σκειν συχνούς ἀναπείδει, πάντα ἂν τινα πειθαρχῇ-
σαί μοι ὑπαγάγοιτο. καίτοι πῶς οὐκ αἰσχρόν, ὑπὲρ ὧν ἕτεροι καὶ ἑαυτοὺς προΐενται, ὑπὲρ τούτων ὑμᾶς μήτε γυναικας ἄγεσθαι μήτε τέκνα τρέφειν βού-
λεσθαι;
9 ἐγὼ μὲν, ὃ ἄνδρες πολῖται, νομίζω γὰρ ὑμᾶς

νῦν γε πεπεικέναι καὶ ἐν τῷ τῶν πολιτῶν ὀνόματι ἐμ-
 μείναι καὶ τὴν τῶν ἀνδρῶν τῶν τε πατέρων προσηγο-
 ρίαν προσλαβεῖν, ταῦθ' ὑμῖν ἐπετίμησα ἀηδῶς μὲν
 ἀναγκαίως δέ, οὐχ ὥς ἐχθρὸς οὐδ' ὥς μισῶν ὑμᾶς, ἀλλὰ
 φιλῶν, καὶ ἐπιθυμῶν καὶ ἐτέρους ὁμοίους ὑμῖν πολ-
 λούς κτήσασθαι, ἵν' ἐστίας ἐννόμους οἰκοῦντες καὶ ²
 οἰκίας πλήρεις γενῶν ἔχοντες τοῖς τε θεοῖς μετὰ τε τῶν
 γυναικῶν καὶ μετὰ τῶν παίδων προσερχώμεθα, καὶ
 ἀλλήλοις ὁμιλῶμεν πάντα τε ἐκ τοῦ ἴσου παραβαλλό-
 μενοι καὶ τὰς ἐπ' αὐτοῖς ἐλπίδας ἐκ τοῦ ὁμοίου καρπού-
 μενοι. ἢ πῶς μὲν ἂν καλῶς ἄρχοιμι ὑμῶν, ἂν ἐλάτ-
 τους ὑμᾶς αἰὲ γιγνομένους ὀρῶν ἀνέχωμαι; πῶς δ' ³
 ἂν ἔτι πατὴρ ὑμῶν ὀρθῶς ὀνομαζοίμην, ἂν μὴ καὶ
 παῖδας τρέφῃτε; ὥστ' εἴπερ ὄντως τά τε ἄλλα ἀγα-
 πᾶτέ με, καὶ ταύτην μοι τὴν προσηγορίαν οὐχ ὥς
 κολακεύοντες ἀλλ' ὥς τιμῶντες ἐδώκατε, ἐπιθυμήσατε
 καὶ ἄνδρες καὶ πατέρες γενέσθαι, ἵνα καὶ αὐτοὶ τῆς
 ἐπωνυμίας ταύτης μεταλάβῃτε καὶ ἐμὲ φερώννυμον
 αὐτῆς ποιήσητε."

τότε μὲν τοιαῦτα ἀμφοτέροις αὐτοῖς διελέχθη, ¹⁰
 μετὰ δὲ δὴ τοῦτο τοῖς μὲν τὰ τέκνα ἔχουσι τὰ γέρα
 προσεπηύξησε, τοὺς δὲ γεγαμηκότας ἀπὸ τῶν ἀγύνων
 τῷ τῶν ἐπιτιμίῳ διαφόρῳ διεχώρισε, καὶ ἐνιαυτὸν
 ἑκατέροις ἐς τὸ τοὺς πειθαρχήσαντάς οἱ ἐν τῷ χρόνῳ
 τούτῳ ἀναιτίους γενέσθαι προσεπέδωκε. τῶν τε γυ- ²
 ναικῶν τισι καὶ παρὰ τὸν Οὐοκῶνειον νόμον, καθ'
 ὃν οὐδεμιᾶ αὐτῶν οὐθενὸς ὑπὲρ δύο ἡμισυ μυριάδας
 οὐσίας κληρονομεῖν ἐξῆν, συνεχώρησε τοῦτο ποιεῖν
 καὶ ταῖς ἀειπαρθένοις πάνθ' ὅσα περ αἱ τεκούσαι
 εἶχον ἐχαρίσατο. καὶ τούτου ὁ τε Πάπιος καὶ ὁ Ποπ- ³
 παῖος νόμος ὑπὸ τε Μάρκου Παπίου Μοντίλου καὶ
 ὑπὸ Κύντου Ποππαίου Σεκούνδου, τῶν τότε ἐν

μέρει τοῦ ἔτους ὑπατευόντων, ἐτέθησαν. καὶ συνέβη γὰρ ἀμφοτέροισι σφᾶς μὴ ὅτι παῖδας, ἀλλὰ μηδὲ γυναῖκας ἔχειν· καὶ ἀπ' αὐτοῦ τούτου ἡ ἀνάγκη τοῦ νόμου κατεφωράθη.

11 ἐν μὲν οὖν τῇ Ῥώμῃ ταῦτα ἐπράχθη, Γερμανικὸς δὲ ἐν τούτῳ ἄλλα τε χωρία Δελματικὰ εἶλε καὶ Σπλαῦνον, καίπερ τῇ τε φύσει ἰσχυρὸν ὄν καὶ τοῖς τείχεσιν εὖ πεφραγμένον τοὺς τε ἀμυνομένους παμπληθεῖς ἔχον. οὐκ οὐνοῦ οὔτε μηχαναῖς οὔτε προσβολαῖς ἠδυνήθη τι ἐξεργάσασθαι, ἀλλ' ἐκ τοιαῦσδε αὐτὸ

2 συντυχίας ἔλαβε. Πουσίῳν ἱππεὺς Κελτὸς λίθον ἐς τὸ τεῖχος ἀφείς οὕτω τὴν ἐπαλξιν διέσεισεν ὥστε αὐτὴν τε αὐτίκα πεσεῖν καὶ τὸν ἄνδρα τὸν ἐπικεκλιμένον οἱ συγκατασπάσαι. γενομένου δὲ τούτου ἐκπλαγέντες οἱ ἄλλοι καὶ φοβηθέντες τὸ τε τεῖχος ἐκείνο ἐξέλιπον καὶ ἐς τὴν ἀκρόπολιν ἀνέδραμον, καὶ μετὰ τοῦτο καὶ ταύτην καὶ ἑαυτοὺς παρέδωσαν.

3 ἐντεῦθεν δὲ ἐπὶ Ῥαίτινον ἐλθόντες οἱ Ῥωμαῖοι οὐχ ὁμοίως ἀπήλλαξαν. οἱ γὰρ ἐναντίοι βιαζόμενοι τῷ πλήθει σφῶν, καὶ μὴ δυνάμενοι ἀντέχειν, πῦρ ἐθελοῦσιν ἐς τε τὸν κύκλον πέριξ· καὶ ἐς τὰ οἰκοδομήματα πλησίον αὐτοῦ ἐνέβαλον, μηχανησάμενοι ὅπως ὅτι μάλιστα μὴ παραχρῆμα ἐκλάμψῃ ἀλλ' ἐπὶ χρόνον τινα

4 διαλάθῃ. καὶ οἱ μὲν τοῦτο ποιήσαντες ἐς τὴν ἄκραν ἀνεχώρησαν· ἀγνοοῦντες δὲ οἱ Ῥωμαῖοι τὸ πεφραγμένον ἐπεσέπεσον ὥς καὶ αὐτοβοεῖ πάντα διαρπάζοντες, καὶ ἔσω τε τῆς τοῦ πυρὸς περιβολῆς ἐγένοντο, καὶ οὐ πρότερον εἶδον αὐτό, πρὸς τοὺς πολεμίους τὸν νοῦν ἔχοντες, πρὶν πανταχόθεν ὑπ' αὐτοῦ περι-

5 ληφθῆναι. τότε δὲ ἐν παντὶ κινδύνῳ ἐγένοντο, ἄνωθεν μὲν ὑπὸ τῶν ἀνθρώπων βαλλόμενοι, ἔξωθεν δὲ ὑπὸ τῆς φλογὸς κακούμενοι, καὶ μήτε κατὰ χώραν

ἀσφαλῶς μείναι μήτε πῃ διαπεσεῖν ἀκινδύνως δυνά-
 μνοι. εἴτε γὰρ ἔξω βέλους ἀφίσταντο, πρὸς τοῦ
 πυρὸς ἀναλοῦντο, εἴτ' ἀπὸ τῆς φλογὸς ἀπεπήδων,
 πρὸς τῶν βαλλόντων ἐφθείροντο· καὶ τινες ἐν στε- 6
 νοχωρίᾳ ἀπ' ἀμφοτέρων ἅμα ἀπώλοντο, τῇ μὲν
 τιρωσκόμενοι τῇ δὲ καόμενοι. οἱ μὲν οὖν πλείους
 τῶν ἐσελθόντων οὕτως ἀπήλλαξαν· ὀλίγοι δέ τινες
 νεκροὺς ἐς αὐτὴν τὴν φλόγα ἐμβαλόντες, καὶ δίοδόν
 σφισι δι' αὐτῶν καθάπερ ἐπὶ γεφύρας ποιήσαντες,
 διέφυγον. οὕτω γάρ που τὸ πῦρ ἐπεκράτησεν ὥστε 7
 μὴδὲ τοὺς ἐν τῇ ἀκροπόλει ὄντας κατὰ χώραν μείναι,
 ἀλλὰ τῆς νυκτὸς αὐτὴν ἐκλιπεῖν καὶ ἐς οἰκήματα κα-
 τάρχηκα κατακρυφθῆναι.

ἐκεῖ μὲν δὴ ταῦτ' ἐγένετο, Σερέτιον δέ, ὅπερ 12
 ποτὲ ὁ Τιβέριος πολιορκήσας οὐχ ἤρήκει, ἐχειρώθη,
 καὶ μετὰ τοῦτο καὶ ἄλλα τινὰ ῥᾶον προσεκλήθη. τῶν
 δ' οὖν λοιπῶν καὶ ὡς ἀνταιρόντων, καὶ τοῦ τε πολέ-
 μου μηχανομένου καὶ λιμοῦ δι' αὐτὸν οὐχ ἥκιστα
 ἐν τῇ Ἰταλίᾳ γενομένου, τὸν Τιβέριον ὁ Αὔγουστος
 ἐς τὴν Δελματίαν αὐτίς ἐπεμψε. καὶ ὃς ἰδὼν τοὺς 2
 στρατιώτας μηκέτι τὴν τριβὴν φέροντας, ἀλλὰ καὶ ^{a. C.} 10
 μετὰ κινδύνου διαπολεμῆσαι πῶς ἐπιθυμοῦντας, καὶ
 φοβηθεὶς μὴ καὶ καθ' ἐν ὄντες στασιάσωσι, τριχῇ
 διείλεν αὐτούς, καὶ τοὺς μὲν τῷ Σιλουανῷ, τοὺς δὲ
 Μάρκῳ Λεπίδῳ προστάξας ἐπὶ τὸν Βάτωνα μετὰ τῶν
 λοιπῶν σὺν τῷ Γερμανικῷ ὥρμησε. καὶ ἐκεῖνοι μὲν 3
 οὐ χαλεπῶς τοὺς ἀντιταχθέντας σφίσι μάχαις κατε-
 στρέψαντο, αὐτοὺς δὲ διὰ πάσης τε ὥς εἰπεῖν τῆς
 χώρας ἐπλανήθη, τοῦ Βάτωνος ἄλλη καὶ ἄλλη περιφοι-
 τῶντος, καὶ τέλος καταφυγόντι αὐτῷ ἐς Ἀνδῆμιον τεῖ-
 χος ἐπ' αὐτῇ τῇ Σαλώνῃ ἐπωκισμένον προσεδρεύσας
 δεινῶς ἐπόνησε. τό τε γὰρ φρούριον ἐπ' εὐερκοῦς 4

πάνυ καὶ δυσπροσβάτου πέτρας ἐτετείχιστο, φάραγγι
 βαθείαις ποταμούς χειμάρρους ἐχούσαις ἐγκεκλειμέ-
 νον, καὶ οἱ ἄνθρωποι πάντα ἐς αὐτὸ τὰ ἐπιτήδεια τὰ
 μὲν προεσενηνόχεσαν τὰ δὲ καὶ ἐκ τῶν ὁρῶν ὧν ἐκρά-
 5 τουν ἐπήγοντο, καὶ προσέτι καὶ τὴν σιτοπομπίαν τῶν
 Ῥωμαίων ἐνεδρεύνοντες ἐκώλυνον, ὥστε τὸν Τιβέριον,
 πολιορκεῖν σφας δοκοῦντα, αὐτὸν τὰ τῶν πολιορκου-
 13 μένων πάσχειν. ἀποροῦντος οὖν αὐτοῦ καὶ μὴ εὐ-
 ρίσκοντος ὅτι πράξῃ, ἣ τε γὰρ προσεδρεῖα καὶ μα-
 ταία καὶ ἐπικίνδυνος ἐρίγνετο καὶ ἡ ἀποχώρησις
 ἐπαισχρῆς ἐφαίνετο, ἐθορύβησαν οἱ στρατιῶται, καὶ
 τοσαύτῃ γε καὶ τηλικαύτῃ βοῇ ἐχρήσαντο ὥστε τοὺς
 πολεμίους τοὺς ὑπὸ τῷ τείχει ἀνλίζομένους ἐκπλαγή-
 2 ναί τε καὶ ἀναχωρῆσαι. ἐξ οὖν τούτων τοῦ μὲν
 ὀργισθεὶς τοῦ δὲ ἡσθεὶς συνεκάλεσέ τε αὐτούς, καὶ
 τὰ μὲν ἐπιτιμῆσας σφίσι τὰ δὲ καὶ παραινέσας οὕτε
 ἐθρασύνετο οὗτ' ἀπανεστή, ἀλλὰ κατὰ χώραν ἡσυχά-
 ζων ἔμεινε, μέχρις οὗ ὁ Βάτων ἀπογνοὺς τὴν ἐπικρά-
 τησιν, τά τε γὰρ ἄλλα πλὴν ὀλίγων ἐκεχείρωτο καὶ
 ἡ δύναμις ἣν εἶχε τῆς τότε ἀντικαθεστυκίας οἱ ἡλατ-
 3 τοῦτο, διεκρηρυκεύετο πρὸς αὐτόν, καὶ ἐπειδὴ μὴ
 ἔπεισε καὶ τοὺς ἄλλους σπείσασθαι, ἐγκατέλιπεν αὐ-
 τοὺς. καὶ ὁ μὲν οὐκέτ' οὐδ' ἄλλω τινί, καίπερ πολ-
 λῶν αὐτὸν ἐπικαλουμένων, ἐβοήθησεν· ὁ δὲ δὴ Τι-
 βέριος καταφρονήσας ἐκ τούτου τῶν λοιπῶν τῶν ἐν
 τῷ τείχει ὄντων, καὶ νομίσας ἀναιμωτί σφων κρα-
 τήσειν, οὐδὲν ἔτι τοῦ χωρίου προείδετο, ἀλλὰ καὶ
 4 πρὸς αὐτὸ τὸ ἐρυμνὸν ἐχώρησεν. ἐπεὶ δὲ μήτε ὁμα-
 λὸν τι ἦν μήτε ἐπικατέβαινον οἱ πολέμοι, αὐτὸς μὲν
 ἐπὶ βήματος ἐν περιφανεῖ ἰδρῦθη, ὅπως τά τε γιγνώ-
 μενα καθορώῃ πρὸς τὸ προθυμότερον τοὺς στρατιώ-
 τας ἀγωνίσασθαι, καὶ ἐν καιρῷ σφισιν, ἃν που δεήσῃ,

προσαμύνῃ, καὶ γὰρ μέρος ἐπ' αὐτὸ τοῦτο τοῦ στρα-
 τοῦ, πολὺ γὰρ τῷ πλήθει περιῆν, κατέσχευ, οἱ δ' ⁵
 ἄλλοι τὸ μὲν πρῶτον ἐν πλαισίῳ πυκνῷ συντεταγ-
 μένοι βάδην ἀνεπορεύοντο, ἔπειτα δ' ὑπὸ τε τοῦ
 ὀρθίου καὶ ὑπὸ τῆς ἀνωμαλίας τοῦ ὄρους, χαραδρῶδές
 τε γὰρ ἦν καὶ ἐς φάραγγας πολλαχῇ κατετέμνητο, διε-
 σκάσθησαν, καὶ οἱ μὲν θαῤσσον οἱ δὲ βραδύτερον προσ- ¹⁴
 ἀνῆσαν. ἰδόντες δὲ τοῦτο οἱ Δελμάται ἐξω τε τοῦ τεί-
 χους ὑπὲρ αὐτοῦ τοῦ κρημνώδους παρατάξαντο, καὶ
 λίθους πολλοὺς τοὺς μὲν σφενδόναις ἐπ' αὐτοὺς ἐβαλ-
 λον τοὺς δὲ καὶ κατεκυλίνδουν. ἄλλοι τροχούς, ἄλλοι
 ἀμάξας ὅλας πλήρεις πετρῶν, ἄλλοι κιβωτοὺς περι-
 φερεῖς, ἐπιχωρίως πως πεποιημένας καὶ λίθων γε-
 μούσας, ἤφισαν. καὶ ταῦτά τε πάντα ἅμα πολλῇ ²
 ῥύμῃ καταφερόμενα διεσφενδονᾶτο, καὶ τοὺς Ῥω-
 μαίους διέσπα τε ἔτι καὶ μᾶλλον ἀπ' ἀλλήλων καὶ
 συνήλου· καὶ ἕτεροι, οἱ μὲν βέλη οἱ δὲ δοράτια ἀφι-
 ἐντες, συχνοὺς αὐτῶν κατέβαλλον. κἂν τούτῳ πολλῇ ³
 μὲν τῶν μαχομένων φιλοτιμία ἐρίγνυτο, τῶν μὲν
 ἀναβῆναί τε καὶ ἐπικρατῆσαι τῶν ἄκρων, τῶν δὲ
 ἀποκρούσασθαι τε αὐτοὺς καὶ ἀπορράξαι πειρωμέ-
 νων, πολλῇ δὲ καὶ τῶν ἄλλων τῶν τε ἀπὸ τοῦ τεί-
 χους ὀρώντων τὰ γιννόμενα καὶ τῶν περὶ τὸν Τιβέ-
 ριον ὄντων. τοῖς τε γὰρ σφετέροις ἐκάτεροι παρε- ⁴
 κεύοντο, τοὺς μὲν προθυμομένους σφῶν ἐπιρρων-
 νύντες, τοῖς δ' ὑπέκινουσί πῃ ἐπιτιμῶντες, καὶ ἀθρόοι
 καὶ καθ' ἐκάστους· καὶ ὅσοι ὑπὲρ τοὺς ἄλλους ἐγε-
 γώνισκον, καὶ τοὺς θεοὺς ἅμα ἀνεκάλουν, ὑπὲρ τε
 τῆς ἀντίκα τῶν μαχομένων ἀμφοτέρωι σωτηρίας καὶ
 ὑπὲρ τῆς ἑαυτῶν ἐς τὸ ἔπειτα οἱ μὲν ἐλευθερίας οἱ
 δὲ εἰρήνης ἐπιβοάμενοι. κἂν παντελῶς οἱ Ῥωμαῖοι ⁵
 μᾶτην ἐκινδύνευσαν, ἅτε πρὸς δύο ἅμα, τήν τε τῶν

3 νενομισμένον λαβεῖν. καὶ τῷ Δρούσῳ δὲ τῷ τοῦ
Τιβερίου υἱεῖ, καίτοι μὴ μετασχόντι τοῦ πολέμου,
καὶ ἐς τὸ συνέδριον συμφοιτᾶν πρὶν βουλευῆσαι, καὶ
ἐπειδὴν ταμιεύσῃ, γνώμην πρὸ τῶν ἐστρατηγηκότων
ποιεῖσθαι, ἐψηφίσθη.

- 18 ἄρτι τε ταῦτα ἐδέδοκτο, καὶ ἀγγελία δεινὴ ἐκ
τῆς Γερμανίας ἐλθοῦσα ἐκώλυσέ σφας διεορτάσαι.
ἐν γὰρ τῷ αὐτῷ ἐκείνῳ χρόνῳ καὶ ἐν τῇ Κέλτικῇ
τάδε συνηνέχθη. εἶχόν τινα οἱ Ῥωμαῖοι αὐτῆς, οὐκ
ἀθρόα ἄλλ' ὥς που καὶ ἔτυχε χειρωθέντα, διὸ οὐδὲ
2 ἐς ἱστορίας μνήμην ἀφίκετο· καὶ στρατιῶται τε αὐ-
τῶν ἐκεῖ ἐχείμαζον καὶ πόλεις συνωκίζοντο, ἐς τε
τὸν κόσμον σφῶν οἱ βάρβαροι μετερρουθμίζοντο καὶ
ἀγορὰς ἐνόμιζον συνόδους τε εἰρηνικὰς ἐποιοῦντο.
οὐ μέντοι καὶ τῶν πατρίων ἐθῶν τῶν τε συμφύτων
τρόπων καὶ τῆς αὐτονομῆς διαίτης τῆς τε ἐκ τῶν
3 ὀπλῶν ἐξουσίας ἐκλελησμένοι ἦσαν. καὶ διὰ τοῦτο,
τέως μὲν κατὰ βραχὺ καὶ ὁδῷ τινι μετὰ φυλακῆς
μετεμάνθανον αὐτά, οὔτε ἐβαρύνοντο τῇ τοῦ βίου
μεταβολῇ καὶ ἐλάνθανόν σφας ἄλλοιούμενοι· ἐπεὶ
δὲ ὁ Οὐάρος ὁ Κυντίλιος τὴν τε ἡγεμονίαν τῆς Γερ-
μανίας λαβὼν καὶ τὰ παρ' ἐκείνοις ἐκ τῆς ἀρχῆς
διοικῶν ἔσπευσεν αὐτοὺς ἀθροώτερον μεταστῆσαι,
καὶ τὰ τε ἄλλα ὥς καὶ δουλεύουσιν σφισιν ἐπέταττε
4 καὶ χρήματα ὥς καὶ παρ' ὑπηκόων ἐσέπρασεν, οὐκ
ἡνέσχοντο, ἀλλ' οἱ τε πρῶτοι τῆς πρόσθεν δυ-
ναστείας ἐφιέμενοι, καὶ τὰ πλήθη τὴν συνηθὴ κατὰ-
στασιν πρὸ τῆς ἀλλοφύλου δεσποτείας προτιμῶντες,
ἐκ μὲν τοῦ φανεροῦ οὐκ ἀπέστησαν, πολλοὺς μὲν
πρὸς τῷ Ῥήνῳ πολλοὺς δὲ καὶ ἐν τῇ σφετέρᾳ τῶν
5 Ῥωμαίων ὀρώντες ὄντας, δεξάμενοι δὲ τὸν Οὐάρον
ὥς καὶ πάντα τὰ προστασσόμενά σφισι ποιήσοντες

προήγαγον αὐτὸν πόρρω ἀπὸ τοῦ Ῥήνου ἕς τε τὴν
 Χερουσκίδα καὶ πρὸς τὸν Οὐίσουργον, κἀνταῦθα
 εἰρηνικώτατά τε καὶ φιλικώτατα διαγαγόντες πίστιν
 αὐτῷ παρέσχον ὥς καὶ ἄνευ στρατιωτῶν δουλεύειν
 δυνάμενοι. οὐτ' οὖν τὰ στρατεύματα, ὥσπερ εἰκὸς 19
 ἦν ἐν πολέμῳ, συνείχε, καὶ ἀπ' αὐτῶν συχνοὺς αἰ-
 τοῦσι τοῖς ἀδυνάτοις ὥς καὶ ἐπὶ φυλακῇ χωρίων
 τινῶν ἢ καὶ ληστῶν συλλήψεσι παραπομπαῖς τέ τισι
 τῶν ἐπιτηδείων διέδωκεν. ἦσαν δὲ οἱ μέλιστα συνο- 2
 μόσαντες καὶ ἀρχηγοὶ τῆς τε ἐπιβουλῆς καὶ τοῦ πο-
 λέμου γενόμενοι ἄλλοι τε καὶ Ἀρμίνιος καὶ Σηγι-
 μερος, συνόντες τε αὐτῷ αἰεὶ καὶ συνεστιώμενοι πολ-
 λάκις. θαρσύνοντος οὖν αὐτοῦ, καὶ μήτε τι δεινὸν 3
 προσδεχομένου, καὶ πᾶσι τοῖς τό τε γιγνόμενον ὑπο-
 τοπῶσι καὶ φυλάττεσθαι οἱ παραινοῦσιν οὐχ ὅπως
 ἀπιστοῦντος ἀλλὰ καὶ ἐπιτιμῶντος ὥς μάτην αὐτοῖς
 τε ταρattoμένοις καὶ ἐκείνους διαβάλλουσιν, ἐπανί-
 στανταί τινες πρῶτοι τῶν ἁπωθεν αὐτοῦ οἰκούντων
 ἐκ παρασκευῆς, ὅπως ἐπ' αὐτοὺς ὁ Οὐᾶρος ὁρμήσας 4
 εὐλαωτότερός σφισιν ἐν τῇ πορείᾳ, ὥς καὶ διὰ φιλίας
 διωγνῶν, γένηται, μηδὲ ἐξαίφνης πάντων ἅμα πολεμω-
 δέντων αὐτῷ φυλακὴν τινα ποιήσῃται. καὶ ἔσχεν
 οὕτω· προσέπεμψάν τε γὰρ αὐτὸν ἐξορμῶντα, καὶ οὐ
 παρέμενον ὥς καὶ τὰ συμμαχικὰ παρασκευάσοντες
 καὶ διὰ ταχέων οἱ προσβοηθήσοντες. τάς τε δυνά- 5
 μεις ἐν ἐτοίμῳ που οὕσας παρέλαβον, καὶ ἀποκτει-
 ναντες τοὺς παρὰ σφίσιν ἕκαστοι στρατιώτας, οὓς
 πρότερον ἡγήκησαν, ἐπῆλθον αὐτῷ ἐν ὕλαις ἤδη
 δυσεκβάτοις ὄντι. κἀνταῦθα ἅμα τε ἀνεφάνησαν
 πολέμιοι ἀνθ' ὑπηκόων ὄντες, καὶ πολλὰ καὶ δεινὰ
 εἰργάσαντο. τά τε γὰρ ὄρη καὶ φαραγγώδη καὶ ἀνώ- 20
 μαλα καὶ τὰ δένδρα καὶ πυκνὰ καὶ ὑπερμήκη ἦν,

- ὥστε τοὺς Ῥωμαίους, καὶ πρὶν τοὺς πολεμίους σφίσι
 προσπείειν, ἐκεῖνά τε τέμνοντας καὶ ὁδοποιούντας
 2 γεφυροῦντάς τε τὰ τούτου δεόμενα πονηθῆναι. ἦγον
 δὲ καὶ ἀμάξας πολλὰς καὶ νωτοφόρα πολλὰ ὥς ἐν
 εἰρήνῃ· παῖδες τε οὐκ ὀλίγοι καὶ γυναῖκες ἢ τε ἄλλη
 θεραπεία συχνὴ αὐτοῖς συνείπετο, ὥστε καὶ κατὰ τοῦτ'
 3 ἐσκεδασμένη τῇ ὁδοιπορίᾳ χρῆσθαι. κὰν τούτῳ καὶ
 ὑέτος καὶ ἄνεμος πολὺς ἐπιγενόμενος ἔτι καὶ μᾶλλον
 σφας διέσπειραν· τό τε ἔδαφος ὀλισθηρὸν περὶ τε
 ταῖς ῥίξαις καὶ περὶ τοῖς στελέχεσι γενόμενον σφαλε-
 ρώτατα αὐτοὺς βαδίζειν ἐποίει, καὶ τὰ ἄκρα τῶν
 δένδρων καταθραυόμενα καὶ καταπίπτοντα διετά-
 4 ρασσεν. ἐν τοιαύτῃ οὖν δὴ τινι ἀμηχανίᾳ τότε τῶν
 Ῥωμαίων ὄντων, οἱ βάρβαροι πανταχόθεν ἅμα αὐ-
 τοὺς ἐξαπινάλως δι' αὐτῶν τῶν λοχμωδεστάτων, αἵτε
 καὶ ἔμπειροι τῶν τριμυῶν ὄντες, περιεστοιχίσαντο,
 καὶ τὸ μὲν πρῶτον πόρρωθεν ἔβαλλον, ἔπειτα δέ,
 ὡς ἡμύνετο μὲν οὐδεὶς, ἐτιτρώσκοντο δὲ πολλοί,
 5 ὁμόσε αὐτοῖς ἐχώρησαν· οἷα γὰρ οὔτε ἐν τάξει τινὶ
 ἀλλὰ ἀναμῖξ ταῖς τε ἀμάξαις καὶ τοῖς ἀόπλοις πορευό-
 μενοι, οὔτε συστραφῆναί πῃ ῥαδίως δυνάμενοι, ἐλάτ-
 τους τε καθ' ἐκάστους τῶν αἰὲ προσμιγνύντων σφίσιν
 21 ὄντες, ἐπάσχον μὲν πολλὰ, ἀντέδρων δὲ οὐδέν. αὐ-
 τοῦ τε οὖν ἐστρατοπεδεύσαντο, χωρίου τινὸς ἐπιτη-
 δεῖον, ὥς γε ἐν ὄρει ὑλώδει ἐνεδέχετο, λαβόμενοι,
 καὶ μετὰ τοῦτο τάς τε πλείους ἀμάξας καὶ τᾶλλα τὰ
 μὴ πάνυ σφίσις ἀναγκαῖα τὰ μὲν κατακαύσαντες τὰ
 δὲ καὶ καταλιπόντες, συντεταγμένοι μὲν πῃ μᾶλλον
 τῇ ὑστεραίᾳ ἐπορεύθησαν, ὥστε καὶ ἐς ψιλόν τι χω-
 ρίον προχωρῆσαι, οὐ μέντοι καὶ ἀναιμωτὶ ἀπήλλαξαν.
 2 ἐντεῦθεν δὲ ἄραντες ἐς τε ὕλας αὐθις ἐσέπεσον, καὶ
 ἡμύνοντο μὲν πρὸς τοὺς προσπίπτοντάς σφίσις, οὐκ

ἐλάχιστα δὲ δὴ κατ' αὐτὸ τοῦτο ἔπταιον· συστρεφό-
 μενοι γὰρ ἐν στενοχωρίᾳ, ὅπως ἀθρόοι ἱππεῖς τε
 ὁμοῦ καὶ ὀπλῖται ἐπιτρέχωσιν αὐτοῖς, πολλὰ μὲν
 περὶ ἀλλήλοις, πολλὰ δὲ καὶ περὶ τοῖς δένδροις
 ἐσφάλλοντο. τετάρτῃ τε ἡμέρᾳ πορευομένοις σφίσιν ³
 ἐγένετο καὶ αὐτοῖς ὑετός τε αὐθις λάβρος καὶ ἄνεμος
 μέγας προσπесῶν οὔτε ποι προέσθαι οὔθ' ἴστασθαι
 παγίως ἐπέτρεπεν, ἀλλὰ καὶ τὴν χρῆσιν σφας τῶν
 ὀπλῶν ἀφείλετο· οὔτε γὰρ τοῖς τοξεύμασιν οὔτε τοῖς
 ἀκοντίοις, ἢ ταῖς γε ἀσπίσιν ἄτε καὶ διαβρόχοις οὐ-
 σαις, καλῶς χρῆσθαι ἐδύναντο. τοῖς γὰρ πολεμίοις, ⁴
 φίλοις τε τὸ πλεῖστον οὔσι καὶ τὴν ἐξουσίαν καὶ τῆς
 ἐφόδου καὶ τῆς ἀναχωρήσεως ἀδεᾶ ἔχουσιν, ἥττόν
 που ταῦτα συνέβαινε. πρὸς δ' ἔτι αὐτοὶ τε πολὺ
 πλείους γεγονότες, καὶ γὰρ τῶν ἄλλων τῶν πρότερον
 περισκοπούντων συχνοὶ ἄλλως τε καὶ ἐπὶ τῇ λείᾳ
 συνῆλθον, καὶ ἐκείνους ἐλάττους ἦδη ὄντας, πολλοὶ
 γὰρ ἐν ταῖς πρὶν μάχαις ἀπωλώλεσαν, καὶ ἐκυκλοῦντο
 ῥᾶον καὶ κατεφόνεον, ὥστε καὶ τὸν Οὐάρον καὶ ⁵
 τοὺς ἄλλους τοὺς λογιμωτάτους, φοβηθέντας μὴ ἦτοι
 ξωρηθῶσιν ἢ καὶ πρὸς τῶν ἐχθίστων ἀποθάνωσι,
 καὶ γὰρ τετρωμένοι ἦσαν, ἔργον δεινὸν μὲν ἀναγ-
 καῖον δὲ τολμῆσαι· αὐτοὶ γὰρ ἑαυτοὺς ἀπέκτειναν.
 ὥς δὲ τοῦτο διηγγέλθη, οὐδὲ τῶν ἄλλων οὐδεὶς ἔτι, ²²
 εἰ καὶ ἔρρωτό τις, ἡμύνατο, ἀλλ' οἱ μὲν τὸν ἄρχοντά
 σφον ἐμιμήσαντο, οἱ δὲ καὶ τὰ ὅπλα παρέντες ἐπέτρε-
 πον σφας τῷ βουλομένῳ φονεύειν· φυγεῖν γὰρ οὐδ'
 εἰ τὰ μάλιστά τις ἠθέλεν ἐδύνατο. ἐκόπτετό τε οὖν ²
 ἀδεῶς πᾶς καὶ ἀνὴρ καὶ ἵππος καὶ τά τε
 τὸ μὲν πρῶτον τό τε δεύ-
 τερόν σφον φυλακτῆριον παρῆλθον, ἐπεὶ δὲ πρὸς τῷ

- τρίτῳ ἐγένοντο, ἐφωράθησαν, τῶν τε γυναικῶν καὶ τῶν παίδων συνεχῶς τοὺς ἐν τῇ ἡλικίᾳ διὰ τε τὸν κάματον καὶ διὰ τὸν φόβον τό τε σκότος καὶ τὸ ψῦχος
- ³ ἀνακαλούντων. καὶ πάντες ἀπώλοντο ἢ καὶ ἐάλωσαν, εἰ μὴ οἱ βάρβαροι περὶ τὴν τῆς λαίας ἀρπαγὴν ἄσχρολοι ἐγένοντο. οὕτω γὰρ οἷ τε ἐρρωμενέστατοι πολὺ ἀπέσπασαν, καὶ οἱ σαλπικταὶ οἱ σὺν αὐτοῖς ὄντες τροχαῖόν τι συμβοήσαντες δόξαν τοῖς ἐναντίοις ὥς καὶ παρὰ τοῦ
- ⁴ Ἀσπρήνου πεπεσμένοι παρέσχον. καὶ τούτου ἐκείνοι τε ἐπέσχον τῆς διώξεως, καὶ ὁ Ἀσπρήνας μαθὼν τὸ γιγνόμενον ὄντως σφίσιν ἐπεκούρησε. καὶ τινες μετὰ τοῦτο καὶ τῶν ἐαλωκότων ἀνεκομίσθησαν, λυτρωθέντες ὑπὸ τῶν οἰκείων· ἐπετράπη γάρ σφισι τοῦτο ποιῆσαι ἐφ' ᾧ τε ἔξω τῆς Ἰταλίας αὐτοὺς εἶναι.
- ² τοῦτο μὲν ὕστερον ἐγένετο· τότε δὲ μαθὼν ὁ Αὔγουστος τὰ τῷ Οὐάρῳ συμβεβηκότα τὴν τε ἐσθῆτα, ὥς τινές φασι, περιεφρήξατο, καὶ πένθος μέγα ἐπὶ τε τοῖς ἀπολωλόσι καὶ ἐπὶ τῷ περὶ τε τῶν Γερμανιῶν καὶ περὶ τῶν Γαλατιῶν δέει ἐποιήσατο, τό τε μέγιστον ὅτι καὶ ἐπὶ τὴν Ἰταλίαν τὴν τε Ῥώμην αὐτὴν ὁρμήσειν σφᾶς προσεδόκησε, καὶ οὔτε πολιτικὴ οἱ ἡλικία ἀξιόλογος ὑπελέλειπτο, καὶ τὰ συμμαχικά, ὧν
- ² τι καὶ ὄφελος ἦν, ἐκεκάνωτο. ὅμως δ' οὖν τὰ τε ἄλλα ὥς ἐκ τῶν παρόντων παρεσκευάσατο, καὶ ἐπειδὴ μηδεὶς τῶν τὴν στρατεύσιμον ἡλικίαν ἔχόντων καταλεχθῆναι ἠθέλησεν, ἐκλήρωσεν αὐτούς, καὶ τῶν μὲν μηδέπω πέντε καὶ τριάκοντα ἔτη γεγονότων τὸν πέμπτον, τῶν δὲ πρεσβυτέρων τὸν δέκατον αἰὲ λα-
- ³ χόντα τὴν τε οὐσίαν ἀφείλετο καὶ ἡτίμωσε. καὶ τέλος, ὥς καὶ πάνυ πολλοὶ οὐδ' οὕτω τι αὐτοῦ προετίμων, ἀπέκτεινέ τινας. ἀποκληρώσας δὲ ἐκ τε τῶν ἐστρατευμένων ἤδη καὶ ἐκ τῶν ἐξελευθέρων ὅσους

ἡδυνήθη, κατέλεξε, καὶ εὐθύς σπουδῇ μετὰ τοῦ Τι-
βερίου ἐς τὴν Γερμανίαν ἐπεμψεν. ἐπειδὴ τε συχνοὶ 4
ἐν τῇ Ῥώμῃ καὶ Γαλάται καὶ Κελτοί, οἱ μὲν ἄλλως
ἐπιδημοῦντες οἱ δὲ καὶ ἐν τῷ δορυφορικῷ στρατευό-
μενοι, ἦσαν, ἐφοβήθη μὴ τι νεοχμώσωσι, καὶ τούτους
μὲν ἐς νήσους τινὰς ἀπέστειλε, τοῖς δ' ἀόπλοις ἐκχω-
ρῆσαι τῆς πόλεως προσέταξε.

τότε μὲν ταυτ' ἐπραξε, καὶ οὗτ' ἄλλο τι τῶν 24
νομιζομένων ἐγένετο οὐδ' αἱ πανηγύρεις ἐωρτάσθη-
σαν· μετὰ δὲ τοῦτο ἀκούσας ὅτι τῶν τε στρατιωτῶν 11
τινες ἐσώθησαν καὶ αἱ Γερμανίαι ἐφρουρήθησαν, τό-
τε πολέμιον οὐδὲ ἐπὶ τὸν Ῥῆνον ἐλθεῖν ἐτόλμησε,
τῆς τε ταραχῆς ἀπηλλάγη καὶ διαγνώμην ἐποιήσατο.
τό τε γὰρ πάθος οὐκ ἄνευ δαιμονίου τινὸς ὀργῆς 2
καὶ μέγα οὕτω καὶ ἀθρόον ἐδόκει οἱ γεγονέναι· καὶ
προσέτι καὶ ὑπὸ τῶν τεράτων τῶν πρό τε τῆς ἥτης
καὶ μετὰ ταῦτα συμβάντων δεινὴν ὑποψίαν ἐς τὸ
θεῖον ἔσχευ. ὃ τε γὰρ τοῦ Ἄρεος ναὸς ὁ ἐν τῷ πε- 3
δίῳ αὐτοῦ ὦν ἐκεραυνώθη, καὶ ἀττέλεβοι πολλοὶ ἐς
αὐτὸ τὸ ἄστυ πετόμενοι ὑπὸ χελιδόνων ἀνηλώθησαν,
αἱ τε κορυφαὶ τῶν Ἄλπεων συμπεπτωκέναι τε ἐς
ἀλλήλας καὶ κίονας τρεῖς πυροειδεῖς ἀνεικέναι ἔδο- 4
ξαν, καὶ ὁ οὐρανὸς φλεγόμενός πολλαχῇ ἐφύκει, ἀστέ-
ρες τε κομῆται συχνοὶ ἅμα κατεφαίνοντο, καὶ δόρατα
ἅπ' ἄρκτου φερόμενα πρὸς τὰ τῶν Ῥωμαίων στρατό-
πεδα προσπίπτειν ἐδόκει, μέλισσαι τε περὶ τοὺς βω-
μοὺς αὐτῶν κηρία ἀνέπlassον, καὶ νίκης τι ἄγαλμα
ἐν τε τῇ Γερμανίᾳ ὄν καὶ πρὸς τὴν πολεμίαν
βλέπον πρὸς τὴν Ἰταλίαν μετεστράφη· καὶ ποτε καὶ 5
περὶ τοὺς αἰετοὺς τοὺς ἐν τοῖς στρατοπέδοις, ὡς καὶ
τῶν βαρβάρων ἐπ' αὐτοὺς ἐσπεπτικότεων, μάχη καὶ
ἄγωνισμὸς τῶν στρατιωτῶν διὰ κενῆς ἐγένετο.

τούτων τε οὖν ἕνεκα καὶ ὅτι καὶ . . . μετὰ τὴν
 στρατηγίαν ἔχων. τῷ δὲ δευτέρῳ τὰ τε ἄλλα τὰ
 25 προειρημένα ἐγένετο, καὶ τὸ Ὀμονόειον ὑπὸ τοῦ Τι-
 βερίου καθιερώθη, καὶ αὐτῷ τό τε ἐκείνου ὄνομα
 καὶ τὸ τοῦ Δρούσου τοῦ ἀδελφοῦ αὐτοῦ καὶ τεθνη-
 2 κότες ἐπεγράφη. Μάρκου δὲ Αἰμιλίου μετὰ Σιτα-
 λίου Ταύρου ὑπατεύσαντος, Τιβέριος μὲν καὶ Γερ-
 μανικὸς ἀντὶ ὑπάτου ἄρχων ἐς τε τὴν Κελτικὴν
 ἐσέβαλον καὶ κατέδραμόν τινα αὐτῆς, οὐ μέντοι οὔτε
 μάχῃ τινὶ ἐνίκησαν, ἐς γὰρ χειρὰς οὐδείς αὐτοῖς ἦει,
 3 οὔτε ἔθνος τι ὑπηγάγοντο· δεδιότες γὰρ μὴ καὶ συμ-
 φορᾷ αὐτοῖς περιπέσωσιν, οὐ πάνυ πόρρω τοῦ Ῥήνου
 προῆλθον, ἀλλ' αὐτοῦ που μέχρι τοῦ μετοπώρου
 μείναντες καὶ τὰ τοῦ Αὐγούστου γενέθλια ἐορτάσαν-
 τες καὶ τινα ἱπποδρομίαν ἐν αὐτοῖς διὰ τῶν ἑκατον-
 4 τάρχων ποιήσαντες ἐπανῆλθον. ἐν δὲ δὴ τῇ Ῥώμῃ
 Δρούσος τε Καῖσαρ ὁ τοῦ Τιβερίου παῖς ἐταμίευσε,
 καὶ στρατηγοὶ ἑκκαίδεκα ἤρξαν, ἐπειδὴ τοσοῦτοί τε
 τῆς ἀρχῆς ἀντεποιήσαντο καὶ οὐδένα αὐτῶν λυπῆσαι
 ὁ Αὐγουστος, οἷα ἐν τοιούτοις ᾧν, ἠθέλησεν· οὐ
 μὴν καὶ τοῖς ἄλλοις τοῖς ἐφεξῆς ἔτεσι ταῦτόν ἐγένετο,
 5 ἀλλ' οἱ δώδεκα ἐπὶ πολὺ κατέστησαν. τότε δ' οὖν
 ταῦτά τε οὕτως ἐπράχθη, καὶ τοῖς μάντεσιν ἀπηγο-
 ρεύθη μήτε κατὰ μόνας τινὶ μήτε περὶ θανάτου,
 μηδ' ἂν ἄλλοι συμπαρῶσιν οἱ, χρᾶν· καίτοι οὕτως
 οὐδὲν τῷ Αὐγούστῳ τῶν καθ' ἑαυτὸν ἔμελεν ὥστε
 ἐκ προγραφῆς πᾶσι τὴν τῶν ἀστέρων διάταξιν, ὑφ'
 6 ἣν ἐγεγέννητο, φανερωῶσαι. οὐ μὴν ἀλλ' ἐκεῖνό τε
 ἀπέειπε, καὶ τῷ ὑπηκόῳ προσπαρήγγειλε μηδενὶ τῶν
 προστασσομένων αὐτοῖς ἀρχόντων μήτε ἐν τῷ τῆς
 ἀρχῆς χρόνῳ μήτε ἐντὸς ἐξήκοντα ἡμερῶν μετὰ τὸ

ἀπαλλαγῆναι σφας τιμὴν τινα διδόναι, ὅτι τινὲς μαρτυρίας παρ' αὐτῶν καὶ ἐκαίνους προπαρασκευαζόμενοι πολλὰ διὰ τούτου ἐκακούργουν. ταῖς τε πρεσβείαις τρεῖς καὶ τότε βουλευταὶ ἐχρημάτισαν, καὶ τοῖς ἰκπεῦσιν, ὃ καὶ θαυμάσειεν ἂν τις, μονομαχεῖν ἐπετράπη. αἰτίον δὲ ὅτι ἐν ὀλιγωρίᾳ τινὲς τὴν ἀτιμίαν τὴν ἐπ' αὐτῷ ἐπικειμένην ἐποιοῦντο. ἐπεὶ γὰρ μήτ' ὄφελός τι τῆς ἀπορρήσεως ἐγίνετο καὶ τιμωρίας μείζονος ἄξιοι εἶναι ἐδόκουν, ἢ καὶ ἀποτραπήσεσθαι ἐνομίσθησαν, συνεχωρήθη σφίσι τοῦτο ποιεῖν. καὶ οὕτως ἀντὶ τῆς ἀτιμίας θάνατον ὠφλίσκανον· οὐδὲν γὰρ ἦττον ἐμονομάχουν, καὶ μάλισθ' ὅτι δεινῶς οἱ ἄγωνες αὐτῶν ἐσπουδάζοντο, ὥστε καὶ τὸν Αὐγουστον τοῖς στρατηγοῖς τοῖς ἀγωνοθετοῦσί σφας συνθεῖσθαι.

Γερμανικὸς δὲ μετὰ τοῦτο τὴν ὑπατον ἀρχὴν ²⁶ μὴδὲ στρατηγῆσας ἐδέξατο, καὶ δι' ὅλου αὐτὴν τοῦ ^{a. C.} 12. ¹² ἔτους, οὐ πρὸς τὴν ἀξίωσιν ἀλλ' ὥς που καὶ ἄλλοι τινὲς ἔτι καὶ τότε ἦρχον, ἔσχε. καὶ αὐτὸς μὲν οὐδὲν ἄξιον μνήμης ἐπραξε, πλὴν ὅτι καὶ τότε ὑπερεδίκησεν, ἐπεὶ γε ὁ συνάρχων αὐτοῦ Γάιος Καπίτων καὶ πάνυ τὴν ἄλλως ἠριθμεῖτο· ὁ δὲ δὴ Αὐγουστος ἐκεῖ- ² νόν τε ὥς καὶ ἐπὶ γήρῳς ὦν τῇ βουλῇ καὶ ταύτην τῷ Τιβερίῳ παρακατέθετο. ἀνέγνω δὲ τὸ βιβλίον οὐκ αὐτός, οὐ γὰρ οἷός τε ἦν γεγωνίσκειν, ἀλλ' ὁ Γερμανικὸς, ὥσπερ εἰώθει. καὶ μετὰ τοῦτ' ἠτήσατο παρ' αὐτῶν, ἐπὶ τῇ τοῦ Κελτικοῦ πολέμου προφάσει, μήτ' οἴκοι αὐτὸν ἀσπάζεσθαι μήτ' ἀγανακτεῖν εἰ μηκέτι συσσιτολή σφίσι· τὸ μὲν γὰρ πλεῖστον, ἄλλως ³ τε καὶ ὁσάκις ἔδρα αὐτῶν ἐγίνετο, ἐν τε τῇ ἀγορᾷ, καὶ ἐν αὐτῷ γε ἔστιν ὅτε τῷ συνεδρίῳ καὶ ἐσιόντα αὐτὸν καὶ ἀπιόντα αὐθις ἡσπάζοντο, ἥδη δὲ καὶ ἐν

- τῷ παλατίῳ, καὶ καθήμενόν γε, ἔστι δ' ὅτε καὶ κα-
τακείμενον, οὐχ ὅτι ἡ γερουσία ἀλλὰ καὶ οἱ ἱππεῖς
27 τοῦ τε δήμου πολλοί. οὐ μέντοι καὶ τὰλλα ἡττόν τι
παρὰ τοῦτο διώκει, ἀλλὰ καὶ τοῖς ἱππεῦσι δημαρχίαν
αἰτῆσαι ἐπέτρεψε, καὶ μαθὼν ὅτι βιβλία ἅττα ἐφ'
ὑβρεῖ τινῶν συγγράφοιτο, ζήτησιν αὐτῶν ἐποιήσατο,
καὶ ἐκείνᾳ τε, τὰ μὲν ἐν τῇ πόλει εὑρεθέντα πρὸς τῶν
ἀγορανόμων τὰ δὲ ἔξω πρὸς τῶν ἐκασταχόθι ἀρχόν-
των, κατέφλεξε, καὶ τῶν συνθέντων αὐτὰ ἐκόλασέ
2 τινας. ἐπειδὴ τε συχνοὶ φυνγάδες οἱ μὲν ἔξω τῶν
τόπων ἐς οὓς ἐξωρίσθησαν τὰς διατριβὰς ἐποιούντο,
οἱ δὲ καὶ ἐν αὐτοῖς ἐκείνοις ἀβρότερον διηγόν, ἀπη-
γόρευσε μηδὲνα πυρὸς καὶ ὕδατος εἰρχθέντα μήτε
ἐν ἡπείρῳ διατρίβειν μήτε ἐν νήσῳ τῶν ὅσαι ἔλατ-
τον τετρακοσίων ἀπὸ τῆς ἡπείρου σταδίων ἀπέχουσι,
πλὴν Κῶ τε καὶ Ῥόδου Σαρδονὺς τε καὶ Λέσβου·
3 ταύτας γὰρ οὐκ οἶδ' ὅπως μόνας ὑπεξείλετο. ἐκείνᾳ
τε οὖν αὐτοῖς προσέταξε, καὶ τὸ μήτε περαιουῖσθαι
ποι ἄλλοσε, μήτε πλοῖα πλείω φορτηγοῦ τε ἐνὸς χι-
λιοφόρου καὶ κωπήρων δύο κεκτῆσθαι, μήτε δούλοις
ἢ καὶ ἀπελευθέροις ὑπὲρ εἴκοσι χρῆσθαι, μήτ' οὐσίαν
ὑπὲρ δώδεκα καὶ ἡμίσειαν μυριάδα ἔχειν, τιμωρη-
θήσεσθαι καὶ αὐτοὺς ἐκείνους καὶ τοὺς ἄλλους τοὺς
τι παρὰ ταῦτα συμπράξαντάς σφισιν ἐπαπειλήσας.
4 ταῦτά τε οὕτως, ὅσα γε καὶ ἐς ἱστορίαν ἀναγκαῖά
ἔστι, διανομοθετήθη, καὶ πανήγυρις ἔξω τῶν νεο-
μισμένων ὑπὸ τε τῶν ὀρχηστῶν καὶ ὑπὸ τῶν ἱππο-
τρόφων ἐποιήθη. τὰ τε Ἄρεια τότε μὲν, ἐπειδὴ ὁ
Τίβερις τὸν ἱππόδρομον προκατέσχευ, ἐν τῇ τοῦ
Αὐγούστου ἀγορᾷ καὶ ἱππων δρόμῳ τρόπον τινὰ καὶ
5 θηρίων σφαγῇ ἐτιμήθη, αὐτίς δὲ ὥσπερ εἰθιστο
ἐγένετο, καὶ λέοντάς γε ἐς αὐτὰ ἐν τῷ ἱπποδρόμῳ

διακοσίους ὁ Γερμανικὸς ἀπέκτεινεν. ἥ τε στοὰ ἡ Λοιυία καλουμένη ᾠκοδομήθη τε ἐς τιμὴν τοῦ τε Γαίου καὶ τοῦ Λουκίου τῶν Καισάρων, καὶ τότε καθιερώθη.

Λουκίου δὲ δὴ Μουνατίου καὶ Γαίου Σιλίου ἐς ^{a. C.} 28
τοὺς ὑπατεύοντας ἐσγραφέντων, τὴν τε προστασίαν ¹³
τῶν κοινῶν τὴν δεκέρτη τὴν πέμπτην ἄκων δὴ ὁ Αὐ-
γουστος ἔλαβε, καὶ τῷ Τιβερίῳ τὴν ἐξουσίαν τὴν
δημαρχικὴν αὐτίς ἔδωκε, τῷ τε Δρούσῳ τῷ υἱεῖ
αὐτοῦ ὑπατείαν ἐς ἔτος τρίτον, καὶ πρὶν στρατηγή-
σαι, αἰτῆσαι ἐπέτρεψε. καὶ συμβούλους ὑπὸ τοῦ ²
γῆρως, ὃς οὐπὲρ οὐδ' ἐς τὸ βουλευτήριον ἔτι πλήν
σπανιώτατα συνεφοίτα, εἰκοσιν ἐτησίους ἡτήσατο·
πρότερον γὰρ καθ' ἕκμηνον πεντεκαίδεκα προσετί-
θετο. καὶ προσεψηφίσθη, πάνθ' ὅσα ἂν αὐτῷ μετὰ
τε τοῦ Τιβερίου καὶ μετ' ἐκείνων τῶν τε ἀεὶ ὑπα-
τεούντων καὶ τῶν ἐς τοῦτο ἀποδεδειγμένων, τῶν τε ³
ἐγγόνων αὐτοῦ τῶν ποιητῶν δῆλον ὅτι, τῶν τε
ἄλλων ὅσους ἂν ἐκάστοτε προσπαράλαβη, βουλευο-
μένῳ δόξῃ κύρια ὡς καὶ πάσῃ τῇ γερουσίᾳ ἀρέσαντα
εἶναι. τοῦτ' οὖν ἐκ τοῦ δόγματος, ὅπερ πού καὶ
ἄλλως τῷ γε ἔργῳ εἶχε, προσθήμενος, οὕτω τὰ πλείω
καὶ κατακείμενος ἔστιν ὅτε ἐχρημάτιζεν. ἐπεὶ τε ἐπὶ ⁴
τῇ εἰκοστῇ πάντες ὡς εἰπεῖν ἐβαρύνοντο καὶ ἐδόκει
τι νεώτερον ἔσεσθαι, ἐσέπεμψε βιβλίον ἐς τὴν βου-
λήν, κελεύων ἄλλους τινὰς αὐτὴν πόρους ζητῆσαι.
τοῦτο δὲ οὐχ ὡς καὶ ἐκεῖνο τὸ τέλος καταλύσων ἐποι-
ησεν, ἀλλ' ἵνα μηδενὸς ἄλλου αἰρετωτέρου σφίσι
φανέντος καὶ ἄκοντες αὐτὸ ἄνευ τῆς ἑαυτοῦ διαβο-
λῆς βεβαιώσωσι. καὶ ὅπως γε μὴ τοῦ Γερμανικοῦ ⁵
τοῦ τε Δρούσου γνώμην τινὰ εἰπόντων ὑποτοπήσωσί
τε ἐκ τῆς αὐτοῦ ἐντολῆς τοῦτο γεγονέναι καὶ ἀνεξέ-

ταστον αὐτὴν ἔλονται, προσέταξε μηδέτερον αὐτῶν
 μηδὲν εἰπεῖν. καὶ ἐλέχθη μὲν πολλὰ, καὶ τινα καὶ
 6 διὰ βιβλίων τῷ Ἀγούστῳ ἐδηλώθη· καταμαθὼν δὲ
 ἐξ αὐτῶν πάντα μᾶλλον ἢ ἐκεῖνο ἐτοίμους σφᾶς ὑπο-
 μεῖναι ὄντας, ἐπὶ τε τοὺς ἀγροὺς καὶ ἐπὶ τὰς οἰκίας
 τὴν συντέλειαν ἤγαγε, καὶ παραχρῆμα μηδὲν εἰπὼν,
 μήθ' ὅσον μήθ' ὅπως αὐτὸ δώσουσιν, ἐπεμψεν ἄλλους
 ἄλλη τά τε τῶν ἰδιωτῶν καὶ
 τό τε συνέδριον κεκλειμένον εὐρέθη καὶ βύας ὑπὲρ
 4 αὐτοῦ καθήμενος ἔβυξε. καὶ κεραυνὸς ἐς εἰκόνα
 αὐτοῦ ἐν τῷ Καπιτωλίῳ ἐστῶσαν ἐμπεσὼν τὸ γράμμα
 τὸ πρῶτον τοῦ ὀνόματος τοῦ Καίσαρος ἠφάνισεν·
 ὁθεν οἱ μάντις ἐκατοστῇ μετὰ τοῦτο αὐτὸν ἡμέρα
 θείας τινὸς μούρας μεταλήψεσθαι ἔφασαν, τεκμαιρό-

28, 6, 6. ἰδιωτῶν καὶ . . .] Deest folium codici Veneto.
 Quod non explent quae Xiphilinus habet p. 92: τὰ τῶν πόλεων
 κτήματα ἀπογραφόμενους, ἔν' ὥς καὶ μειζόνως ζημιωθησά-
 μενοι δειλώσι καὶ τὴν εἰκοστὴν τελεῖν ἀνθέλωνται. ὃ καὶ
 ἐγένετο.

- 29 καὶ ταῦτα μὲν ὥδ' ἐπη τῷ Ἀγούστῳ διωκεῖτο· ἐν δὲ
 τῇ τῶν Ἀγουσταλίων θύρᾳ, ἣτις ἐπὶ τοῖς αὐτοῦ γενεθλίοις
 ἐγένετο, ἀνὴρ τις ἐμμανὴς ἐς τε τὸν δῖον τὸν τῷ Καί-
 σαρι τῷ Ἰουλίῳ κείμενον ἐνιδρύνθη καὶ τὸν στέφανον αὐτοῦ
 λαβὼν περιέθετο. καὶ ἐδόκει ἐς τὸν Ἀγουστόν τι σημαί-
 2 νεσθαι. ὅπερ καὶ ἀληθὲς ἦν· τῷ γὰρ ἐχομένῳ ἔτει, ἐν ᾧ
 a. C. Σέξτος τε Ἀπουλῆσιος καὶ Σέξτος Πομπήσιος ὑπάτευσαν,
 14 ἐξωρμήθη τε ἐς τὴν Καμπανίαν ὁ Ἀγουστός, καὶ τὸν ἀγῶνα
 τὸν ἐν τῇ Νεαπόλει διαθείς ἔπειτα ἐν Νώλῃ μετέλλαξε.
 τέρατα δὲ ἄρα ἐς τοῦτο αὐτῷ φέροντα οὔτε ἐλάχιστα οὔτε
 3 δυσσύμβλητα ἐγγένητο· ὃι τε γὰρ ἥλιος πᾶς ἐξέλειπε, καὶ
 τοῦ οὐρανοῦ τὸ πολὺ καίεσθαι ἔδοξε, ξύλα τε διάπυρα ἀπ'
 αὐτοῦ πίπτοντα ἐφαντάσθη, καὶ ἀστέρεις κομήται καὶ αἵμα-
 τώδεις ὥφθησαν. βουλῆς τε ἐπὶ τῇ νόσῳ αὐτοῦ ἐπαγγελ-
 θείσης, ἔν' εὐχὰς ποιήσωνται, τό τε συνέδριον κ. τ. λ.

μενοι ὅτι τό τε στοιχεῖον ἐκείνο τὸν τῶν ἑκατὸν ἀριθμὸν παρὰ τοῖς Λατίνοις καὶ τὸ λοιπὸν πᾶν ὄνομα θεὸν παρὰ τοῖς Τυρσηνοῖς νοεῖ. ταῦτα μὲν ζῶντος 5
 ἐτ' αὐτοῦ προεφάνη, τοῖς δὲ δὴ ἔπειτα ἀνθρώποις καὶ τὸ τῶν ὑπάτων τό τε τοῦ Σερουλίου Σουλπικίου Γάλβου ἐνθύμιον ἐγένετο. ἐκεῖνοί τε γὰρ συγγενεῖς πη τοῦ Αὐγούστου ὄντες ἦρχον, καὶ ὁ Γάλβας ὁ τὸ κράτος ὕστερον χρόνῳ λαβὼν τότε ἐν αὐτῇ τῇ νουμηνίᾳ 6
 ἐς τοὺς ἐφήβους ἐνεγράφη. ἐπεὶ οὖν πρῶτος μετὰ 6
 τὸ τοῦ Αὐγούστου γένος ἐκ τῶν ἄλλων Ῥωμαίων ἐμονάρχησε, λόγον τισὶ παρέσχευ ὥς οὐκ ἀπὸ ταυτομάτου τότε ταῦτα ἄλλ' ἐκ δαιμονίου προβουλήs ἐγένετο.

ὁ δ' οὖν Αὐγουστος νοσήσας μετέλλαξε· καὶ 30
 τινα ὑποψίαν τοῦ θανάτου αὐτοῦ ἢ Λιουλία ἔλαβεν, ἐπειδὴ πρὸς τὸν Ἀγρίππαν κρύφα ἐς τὴν νῆσον διέπλευσε καὶ ἐδόκει οἱ καὶ πᾶσι πάντα καταλλαγήσεσθαι. δεισασα γάρ, ὥς φασι, μὴ καὶ ἐπὶ τῇ μοναρχίᾳ αὐ- 2
 τὸν καταγάρῃ, σὺν τινι ἐπὶ δένδροις ἐτ' ἐπόντα, ἀφ' ᾧ ὁ Αὐγουστος αὐτοχειρίᾳ συκάξειν εἰώθει, φαρμάκῳ ἔχρισε, καὶ αὐτὴ τε ἅμα τὰ ἀνήλιφα ἥσθιε κακέλευθ τὰ πεφαρμακευμένα προσέβαλλεν. εἰτ' οὖν 3
 ἐκ τούτου εἶτε καὶ ἄλλως ἀρρωστήσας τοὺς τε ἐταίρους συνεκάλεσε, καὶ εἰπὼν αὐτοῖς ὅσα ἐχρηξε, τέλος ἔφη ὅτι τὴν Ῥώμην γήινην παραλαβὼν λιθίνην ὑμῖν καταλείπω. τοῦτο μὲν οὖν οὐ πρὸς τὸ τῶν οἰκοδο- 4
 μημάτων αὐτῆς ἀκριβὲς ἀλλὰ πρὸς τὸ τῆς ἀρχῆς ἰσχυρὸν ἐνεδείξατο· κρότον δὲ δὴ τινα παρ' αὐτῶν ὁμοίως τοῖς γελωτοποιοῖς, ὥς καὶ ἐπὶ μίμου τινὸς τελευτῇ, αἰτήσας καὶ πάμπαν πάντα τὸν τῶν ἀνθρώπων βίον διέσκαψε.

καὶ ὁ μὲν οὕτω τῇ ἐννεακαιδεκάτῃ τοῦ Αὐγού- 5

στου, ἐν ἣ ποτε τὸ πρῶτον ὑπάτευσε, μετέλλαξε,
 ζήσας μὲν πέντε καὶ ἑβδομήκοντα ἔτη καὶ μῆνας
 δέκα καὶ ἡμέρας ἕξ καὶ εἰκοσι, τῇ γὰρ τρίτῃ καὶ
 εἰκοστῇ τοῦ Σεπτεμβρίου ἐγγέννητο, μοναρχήσας
 δέ, ἀφ' οὗ πρὸς τῷ Ἀκτίῳ ἐνίκησε, τέσσαρα καὶ
 31 τεσσαράκοντα ἔτη, δεκατριῶν ἡμερῶν δέοντα. οὐ
 μέντοι καὶ ἐκφανῆς εὐθύς ὁ θάνατος αὐτοῦ ἐγένετο·
 ἡ γὰρ Λιουία, φοβηθεῖσα μὴ τοῦ Τιβερίου ἐν τῇ
 Δελματία ἔτ' ὄντος νεωτερισθῇ τι, συνέκρυπεν αὐ-
 τὸν μέχρις οὗ ἐκεῖνος ἀφίκετο. ταῦτα γὰρ οὕτω τοῖς
 τε πλείοσι καὶ τοῖς ἀξιοπιστοτέροις γέγραπται· εἰσι
 γάρ τινες οἱ καὶ παραγενέσθαι τὸν Τιβέριον τῇ νόσῳ
 αὐτοῦ καὶ ἐπισκήψεις τινὰς παρ' αὐτοῦ λαβεῖν ἔφα-
 2 σαν. τὸ δ' οὖν σῶμα τὸ τοῦ Αὐγούστου ἐκ μὲν τῆς
 Νώλης οἱ πρῶτοι καθ' ἐκάστην πόλιν ἐκ διαδοχῆς
 ἐβάστασαν, πρὸς δὲ δὴ τῇ Ῥώμῃ γενόμενον οἱ ἱππεῖς
 παραλαβόντες νυκτὸς ἐς τὸ ἄστυ ἐσεκόμισαν. τῇ τε
 ὑστεραίᾳ βουλὴ ἐγένετο, καὶ ἐς αὐτὴν οἱ μὲν ἄλλοι
 τὴν ἱππᾶδα στολὴν ἐνδεδυνάστες συνῆλθον, οἱ δ'
 ἄρχοντες τὴν βουλευτικὴν πλὴν τῶν ἱματίων τῶν
 3 περιπορφύρων· ὁ δὲ δὴ Τιβέριος καὶ ὁ Δροῦσος ὁ
 υἱὸς αὐτοῦ φαιάν, τὸν ἀγοραῖον τρόπον πεποιημένην,
 εἶχον. καὶ τοῦ μὲν λιβανωτοῦ καὶ αὐτοὶ ἔθυσαν, τῷ
 δ' αὐλητῇ οὐκ ἐχρήσαντο. ἐκαθέζοντο δὲ οἱ μὲν
 πολλοὶ ὥς που ἕκαστος εἰώθει, οἱ δ' ὕπαιοι κάτω
 ἐν τοῖς βάθροις ὁ μὲν τῷ τῶν στρατηγῶν ὁ δὲ τῷ
 τῶν δημάρχων. καὶ μετὰ τοῦτο τῷ τε Τιβερίῳ ἄδεια
 32 ἐδόθη, ὅτι τοῦ τε νεκροῦ, οὐκ ἐξὸν δὴ, ἤφατο καὶ
 συμπαρέπεμψεν αὐτόν. καίτοι τὰς ἀρ-

32, 1, 2. Post τὰς folium deest codici Veneto, cuius prox-
 mum inchoant verba 34, 2, 1, χρόνων, ἑτέρα δέ. Lacunam ita
 explet Xiphilinus p. 94: καὶ τὰς διαθήκας αὐτοῦ Πολύβιός τις

χόνταν, ἑτέρα δὲ ἐκ τοῦ βουλευτηρίου χρυσῇ, καὶ ἑτέρα 34
 αὐτῷ ἄρματος πομπικοῦ ἦγετο. καὶ μετὰ ταύτας αἱ τε 2
 τῶν προκατόρων αὐτοῦ καὶ αἱ τῶν ἄλλων συγγενῶν
 τῶν τεθνηκότων, πλὴν τῆς τοῦ Καίσαρος ὅτι ἐς τοὺς
 ἥρωας ἐσεγγράφτο, αἱ τε τῶν ἄλλων Ῥωμαίων τῶν
 καὶ καθ' ὅ,τι πρωτευσάντων, ἀπ' αὐτοῦ τοῦ Ῥω-
 μύλου ἀρξάμεναι, ἐφέροντο. καὶ τις καὶ τοῦ Πομπ- 3

Καيسάρειος ἀνέγνω ὥς μὴ πρέπον βουλευτῇ τοιοῦτόν τι ἀνα-
 λέγεσθαι. καταλέλειπτο δὲ ἐν αὐταῖς τὰ μὲν δύο μέρη τοῦ κλη-
 ρον τῷ Τιβερίῳ, τὸ δὲ λοιπὸν τῇ Λιουίᾳ, ὥς τινες λέγουσιν·
 ἵνα γάρ τι καὶ ἐκείνη τῆς οὐσίας αὐτοῦ ἀπόνηται, παρὰ
 τῆς βουλῆς ᾗτήσατο τοσοῦτον αὐτῇ καὶ παρὰ τὸν νόμον κα-
 ταλιπεῖν θυνηθῆναι. κληρονόμοι μὲν δὴ οὗτοι ἐγγεγράφτο· 2
 κτήματα δὲ καὶ χρήματα πολλὰ πολλοῖς καὶ τῶν προσηκόν-
 των οἱ καὶ τῶν ἄλλοτρίων, οὐχ ὅπως βουλευταῖς καὶ ἱππεύ-
 σιν ἀλλὰ καὶ βασιλεῦσι, τῷ τε δῆμῳ χιλίας μυριάδας, καὶ
 τοῖς στρατιώταις τοῖς μὲν δορυφόροις κατὰ πεντήκοντα καὶ
 διακοσίας δραχμᾶς, τοῖς δ' ἀστικοῖς τὴν ἡμίσειαν, τῷ τε
 λοιπῷ τῷ πολιτικῷ πλήθει πέντε καὶ ἐβδομήκοντα δοθῆναι
 ἐκέλευσε. καὶ προσέτι καὶ τοῖς παισὶν ὧν μικρῶν ἔτι ὄντων 3
 τοὺς πατέρας τῶν οὐσιῶν ἐκεκληρονομήκει, προσέταξε πάντα
 μετὰ τῶν προσόδων, ἐπειδὴν ἀνδρωθῶσιν, ἀποδοθῆναι. ὅπερ
 οὐ καὶ ζῶν ἐποίει· εἰ γάρ τινα τέκνα ἔχοντα διεδέξατο,
 τοῖς παισὶν αὐτοῦ πάντως, εἰ μὲν ἤδη τότε τέλειοι ἦσαν,
 εὐθύς, εἰ δὲ μὴ, μετὰ τοῦτο πάντα ἀπέδιδον. τοιοῦτος 4
 μέντοι περὶ τοὺς ἄλλοτρίους παῖδας ὧν τὴν θυγατέρα οὔτε
 κατήγαγε, καίπερ καὶ δωρεῶν ἀξιόσας, καὶ ταφῆναι ἐν τῷ
 αὐτοῦ μνημείῳ ἀπηγόρευσε. τοσαῦτα μὲν αἱ διαθήκαι ἐδή- 33
 λουν, ἐσεκομίσθη δὲ καὶ βιβλία τέσσαρα· καὶ αὐτὰ ὁ Δροῦ-
 σος ἀνέγνω. (Plura hic addit Zonaras p. 429, 20.) ἐγγράφτο
 δὲ ἐν μὲν τῷ πρώτῳ ὅσα τῆς ταφῆς εἴχετο, ἐν δὲ τῷ δευ-
 τέρῳ τὰ ἔργα ἃ ἔπραξε πάντα, ἃ καὶ ἐς χαλκᾶς στήλας
 πρὸς τῷ ἡρώῳ αὐτοῦ σταθεῖσας ἀναγραφῆναι ἐκέλευσε.
 τὸ τρίτον τὰ τε τῶν στρατιωτῶν καὶ τὰ τῶν προσόδων τῶν 2
 τε ἀναλωμάτων τῶν δημοσίων, τό τε πλήθος τῶν ἐν τοῖς
 θησαυροῖς χρημάτων, καὶ ὅσα ἄλλα τοιουνότροπα ἐς τὴν

πηλίου τοῦ μεγάλου εἰκὼν ὥφθη, τὰ τε ἔθνη πάνθ' ὅσα προσεκλήσατο, ἐπιχωρίως σφίσιν ὥς ἕκαστα ἀπηκασμένα ἐπέμφθη. καὶ τοῦτου καὶ τὰ ἄλλα αὐτοῖς, 4 ὅσα ἐν τοῖς ἄνω λόγοις εἰρηται, ἐφέσπετο. προτεθείσης δὲ τῆς κλίνης ἐπὶ τοῦ δημηγορικοῦ βήματος, ἀπὸ μὲν ἐκείνου ὁ Δρουσός τι ἀνέγνω, ἀπὸ δὲ τῶν ἐτέρων ἐμβόλων τῶν Ἰουλιέων ὁ Τιβέριος δημόσιον δὴ τινα κατὰ δόγμα λόγον ἐπ' αὐτῷ τοιόνδε ἐπέλεξάτο.

35 "Ὅσα μὲν ἰδίᾳ καὶ παρὰ τῶν συγγενῶν ἐπὶ τῷ θείῳ ἐκείνῳ Αὐγούστῳ λεχθῆναι ἔδει, Δρουσὸς εἰρηκεν· ἐπειδὴ δὲ καὶ δημοσίας τρόπον τινα φωνῆς ἢ γερουσία καλῶς ποιούσα ἡξίωσεν αὐτόν, οἶδα μὲν

3 ἡγεμονίαν φέροντα ἦν, εἶχε, καὶ τὸ τέταρτον ἐντολὰς καὶ ἐπισκήψεις τῷ Τιβερίῳ καὶ τῷ κοινῷ, ἄλλας τε καὶ ὅπως μὴτ' ἀπελευθερώσι πολλοὺς, ἵνα μὴ παντοδαποῦ ὄχλου τὴν πόλιν πληρώσωσι, μὴτ' αὐτὸς ἐς τὴν πολιτείαν συχνοὺς ἐσγράφωσιν, ἵνα πολὺ τὸ διάφορον αὐτοῖς πρὸς τοὺς ὑπηκόους

4 ἦ. τὰ τε κοινὰ πᾶσι τοῖς δυναμένοις καὶ εἰδέναι καὶ πράττειν ἐπιτρέπειν, καὶ ἐς μηδένᾳ ἀναρτᾶν αὐτὰ παρήγεσε σφίσιν, ὅπως μὴτε τυραννίδος τις ἐπιθυμία, μὴτ' αὐταί-

5 σαντος ἐκείνου τὸ δημόσιον σφαλῇ. γνώμην τε αὐτοῖς ἔδωκε τοῖς τε παροῦσιν ἀρκεσθῆναι καὶ μηδαμῶς ἐπὶ πλεῖον τὴν ἀρχὴν ἐπαυξῆσαι ἐθέλῃσαι· δυσφύλακτόν τε γὰρ αὐτὴν ἔσεσθαι, καὶ κινδυνεύσεσθαι ἐκ τούτου καὶ τὰ ὄντα ἀπολέσθαι

6 ἔφη. τοῦτο γὰρ καὶ αὐτὸς ὄντως ἀεὶ ποτε οὐ λόγῳ μόνον ἀλλὰ καὶ ἔργῳ ἐτήρησε· παρὸν γοῦν αὐτῷ πολλὰ ἐκ τοῦ βαρβαρικοῦ προσκλήσασθαι οὐκ ἠθέλησε.

34 ταῦτα μὲν αἱ ἐντολαὶ εἶχον, μετὰ δὲ τοῦτο ἡ ἐκφορὰ αὐτοῦ ἐγένετο. κλίνῃ ἦν ἐκ τε ἐλέφαντος καὶ χρυσοῦ πεποιημένῃ καὶ στρώμασιν ἀλουργοῖς διαχρύσοις κεκοσμημένη· καὶ ἐν αὐτῇ τὸ μὲν σῶμα κάτω πον ἐν θήκῃ συνεκέρυπτο, εἰκὼν δὲ δὴ τις αὐτοῦ κηλὴν ἐν ἐπινικίῳ στολῇ 2 ἐξεφαίνετο. καὶ αὕτη μὲν ἐκ τοῦ παλατίου πρὸς τῶν ἐς νέωτα ἀρχόντων.

προσήμενοντα ἐμαντῶ τὸν λόγον τόνδε ἐπιτραπείς, τίς ²
 γὰρ ἂν δικαιότερον ἐμοῦ τοῦ καὶ παιδὸς αὐτοῦ καὶ
 διαδόχου τὸν ἐπ' αὐτῷ ἔπαινον ἐνεχειρίσθῃ; οὐ μὲν-
 τοι καὶ θαρρεῖν ἔχω ὥς οὐ πολὺ καταδεέστερος καὶ
 τῆς ὑμετέρας περὶ αὐτοῦ βουλήσεως καὶ τῆς ἐκείνου
 ἀξιώσεως ὢν. ἀλλ' εἰ μὲν ἐν ἄλλοτρίοις τισὶ λέξειν ³
 ἔμελλον, σφόδρα ἂν ἐφοβούμην μὴ τῷ ἐμῷ λόγῳ
 προσέχοντες τοιαῦτα καὶ τὰ ἔργα αὐτοῦ νομίσωσιν
 εἶναι· νῦν δὲ δὴ παραμυθίζεται με ὅτι παρ' ὑμῖν
 τοῖς πάντα τε αὐτὰ ἀκριβῶς εἰδόσι καὶ πάντων αὐ-
 τῶν πεπειραμένοις, καὶ διὰ ταῦτα καὶ τῶν ἐπαίνων
 τῶνδε αὐτὸν ἡξιωκόσι, τοὺς λόγους ποιήσομαι. οὐ ⁴
 γὰρ ἐξ ὧν ἂν ἐγὼ εἶπω καὶ τὴν ἐκείνου ἀρετὴν κρι-
 νείτε, ἀλλ' ἐξ ὧν αὐτοὶ σύνιστε καὶ τοῖς ἐμοῖς λόγοις
 βοηθήσετε, ἀναπληροῦντες τὸ ἐλλείπον τῇ μνήμῃ
 τῶν γεγονότων, ὥστε κοινὸν κἂν τούτῳ παρὰ πάν-
 των τὸν ἔπαινον γενέσθαι, ἐμοῦ τε ὥσπερ ἐν χορῷ
 τιλὶ τὰ κεφάλαια ἀποσημαίνοντος, καὶ ὑμῶν τὰ λοιπὰ
 συνεπηχούντων. οὐ γὰρ δὴ καὶ ἐκεῖνο δέδοικα μὴ ⁵
 ἦτοι ἐμοῦ ἀσθένειάν τινα καταγνώτε, ὅτι μὴ δύναμαι
 τῆς ἐπιθυμίας ὑμῶν τυχεῖν, ἢ αὐτοὶ τῷ ὑπερβάλλοντι
 ὑμᾶς τῆς ἀρετῆς αὐτοῦ φθονήσητε. τίς γὰρ οὐκ
 ἐπίσταται τοῦθ' ὅτι οὔτ' ἂν πάντες ἄνθρωποι συνελ-
 θόντες ἀξιολογῶντες αὐτοῦ ἐπαίνους εἴποιεν, καὶ πάντες
 ἐθελονταὶ τῶν νικητηρίων αὐτῷ παραχωρεῖτε, οὐχ ⁶
 ὅτι οὐδεὶς ἂν ὑμῶν ἐξισωθείη οἱ φθονοῦντες, ἀλλὰ
 καὶ αὐτῷ τῷ ὑπερέχοντι αὐτοῦ ἀγαλλόμενοι. ὅσῳ
 γὰρ ἂν οὗτος μελίσων ὑμῶν φανῇ, τοσούτῳ μελίσονα
 ὑμεῖς εὐηργετησθαι δοῦτε, ὥστε μὴ ἀφ' ὧν ἐλατ-
 τοῦσθε αὐτοῦ βασκανίαν ὑμῖν, ἀλλ' ἀφ' ὧν εὖ
 πεπόνθατε ὑπ' αὐτοῦ σεμνότητα ἐγγενέσθαι.

ἄρξομαι δὲ ἐντεῦθεν ὅθενπερ καὶ ἐκεῖνος τὰ ³⁶

- κοινὰ πράττειν ἤρξατο, τοῦτ' ἔστιν ἀπὸ τῆς πρώτης ἡλικίας αὐτοῦ. καὶ γὰρ τοῦτο ἐν τῶν μεγίστων τοῦ Αὐγούστου ἔργων ἔστιν ὅτι ἄρτι ἐκ τε τῶν παίδων ἐξεληλυθὼς καὶ μεираκιουῖσθαι ἀρχόμενος τὸν μὲν
- 2 ἄλλον χρόνον, καθ' ὃν καλῶς τὰ δημόσια πρὸς τοῦ ἡμιθέου ἐκείνου Καίσαρος διωκεῖτο, παιδείᾳ προσεῖχεν, ἐπεὶ δὲ ἐπιβουλευθέντος αὐτοῦ πάντα τὰ κοινὰ ἐταράχθη, τῷ τε πατρὶ ἅμα ἱκανῶς ἐτιμώρησε καὶ ὑμῖν ἀναγκαίως ἐπεκούρησε, μήτε τὸ πλῆθος τῶν ἐχθρῶν φοβηθεῖς μήτε τὸ μέγεθος τῶν πραγμάτων δέσας μήτε τὴν ὀλιγοετίαν τὴν ἑαυτοῦ ὀκνήσας.
- 3 καίτοι τί τοιοῦτον ἢ Ἀλέξανδρος ὁ Μακεδὼν ἢ Ρωμύλος ὁ ἡμέτερος, οἵπερ πού μάλιστα νεαροὶ ὄντες ἐλλόγιμόν τι ποιῆσαι δοκοῦσιν, ἔπραξαν; ἀλλὰ τούτους μὲν ἐάσω, ἵνα μὴ καὶ ἐξ αὐτοῦ τοῦ παραβάλλειν οἱ καὶ παραδεικνύναι σφᾶς, καὶ ταῦτα ἐν ὑμῖν μηδὲν ἦττον ἐμοῦ αὐτοῦς εἰδόσι, σμικροτέραν τὴν τοῦ Αὐγούστου
- 4 ἀρετὴν ποιεῖν νομισθῶ· πρὸς μόνον δὲ δὴ τὸν Ἡρακλέα καὶ τὰ ἐκείνου ἔργα παραθεωρῶν αὐτὸν ὀρθῶς μὲν ἂν κατ' αὐτὸ τοῦτο ποιεῖν δόξαιμι, τοσοῦτον δ' ἂν τῆς προαιρέσεως διαμάρτοιμι ὅσον ἐκεῖνος μὲν ἐν τε παισὶν ὄφεις καὶ ἐν ἀνδράσιν ἔλαφόν τέ τινα καὶ κάπρον καὶ νῆ Δία καὶ λέοντα ἅκων καὶ ἐξ ἐπιτάξεως
- 5 ἀπέκτεινεν, οὗτος δὲ οὐκ ἐν θηρίοις ἀλλ' ἐν ἀνδράσιν, ἐθελοντῆς καὶ πολεμῶν καὶ νομοθετῶν, τό τε κοινὸν ἀκριβῶς ἔσωσε καὶ αὐτὸς ἐλαμπρύνθη. τοιγάρτοι διὰ ταῦτα καὶ στρατηγὸν αὐτὸν εἵλεσθε καὶ ὑπατον ἐδεῖξατε ἐκεῖνο τῆς ἡλικίας ἔχοντα ἐν ᾧ μηδὲ στρατεύεσθαι τινες ἐθέλουσιν.
- 37 αὕτη μὲν δὴ καὶ Αὐγούστου τοῦ πολιτικοῦ βίου ἀρχὴ καὶ ἐμοὶ τοῦ περὶ αὐτοῦ λόγου γέγονε· μετὰ

δὲ δὴ τοῦτο ὁρῶν τὸ μὲν πλεῖστον καὶ κράτιστον καὶ τοῦ δήμου καὶ τῆς βουλῆς-ἐαυτῷ συμφρονοῦν, στασιασταίαις δὲ τισι τὸν τε Λέπιδον καὶ τὸν Ἀντώνιον τὸν τε Σέξτον καὶ τὸν Βρούτον τὸν τε Κάσσιον ἠρωμένους, καὶ φοβηθεὶς μὴ πολλοῖς ἅμα πολέμοις, καὶ 2 τούτοις ἐμφυλλίοις, ἢ πόλιν συνενεχθεῖσα καὶ διασπασθῇ καὶ ἐκτροχωθῇ ὥστε μηδένα εἶναι τρόπον ἀνευγεῖν δυνηθῆναι, φρονιμώτατα καὶ δημωφελέστατα αὐτοὺς διέθηκε· τοὺς τε γὰρ ἰσχύοντας καὶ αὐτῷ 3 τῷ ἄστει ἐπικειμένους προσλαβὼν κατεπολέμησε μετ' αὐτῶν τοὺς ἐτέρους, καὶ τούτων ὑπεξαίρεθέντων αὐθις αὖ καὶ ἀπ' ἐκείνων ἡλευθέρωσε ἡμᾶς, ἐλόμενος μὲν ὀλίγους τινὰς καὶ ἄκων σφίσι προσέσθαι ὥστε τοὺς πλείους διασῶσαι, ἐλόμενος δὲ καθ' ἐκάστους αὐτοῖς ἐπιτηδεύως πως προσενεχθῆναι ὥστε μὴ πᾶσιν ἅμα πολεμῆσαι. ἐξ ὧν ἐκεῖνος μὲν οὐδὲν 4 ἰδίᾳ ἐκέρδανεν, ἡμᾶς δὲ δὴ πάντας περιφανῶς ὠφέλησε. καὶ τὰ μὲν κατὰ τοὺς πολέμους τοὺς τε ἐμφυλίους καὶ τοὺς ὀθνεῖους ἔργα αὐτοῦ τί ἂν τις μακρηγοροῖη, ἄλλως τε καὶ διότι τὰ μὲν ὠφέλε μὴδ' ἀρχὴν γεγονέναι, τὰ δὲ ἐκ τῶν ἐπικτηθέντων πολὺ ἐναργεστέραν τὴν ὠφέλειαν παντὸς λόγου παρέχεται. καὶ 5 προσέτι καὶ τῆς τύχης τὸ πλεῖστον ὄντα, καὶ μετὰ πολλῶν μὲν πολιτῶν πολλῶν δὲ καὶ συμμάχων κατορθωθέντα, καὶ κοινὴν πρὸς ἐκείνους τὴν αἰτίαν αὐτῷ ἔχει, καὶ τάχα ἂν καὶ ἐτέρων τινῶν πράξεσι παραβληθεῖη. ταῦτα μὲν οὖν παραλείψω· καὶ γάρ 6 που πολλαχῇ αὐτὰ καὶ γεγραμμένα καὶ τετυπωμένα καὶ ὁρᾶν καὶ ἀναγιγνώσκειν δύνασθε· ἃ δὲ δὴ μάλιστα αὐτοῦ τε τοῦ Ἀυγούστου ἔργα ἐστί, καὶ μήτ' ἄλλῳ τινι ἀνθρώπων πέπρακται, καὶ τὴν πόλιν ἡμῶν οὐ μόνον ἐκ πολλῶν καὶ παντοδαπῶν κινδύ-

νων περιπεποιήκεν ἀλλὰ καὶ εὐπορωτέραν καὶ δυνα-
 7 τωτέραν ἐξείργασται, ταῦτ' ἐρῶ μόνα· ἐκείνῳ τε γὰρ
 εὐκλειαν ἐξαίρετον λεχθέντα οἶσει, καὶ ὑμῶν τοῖς
 μὲν πρεσβυτέροις ἡδονὴν ἄμεμπτον ποιήσει, τοῖς δὲ
 νεωτέροις διδασκαλίαν ἀκριβῇ τοῦ τε τρόπου καὶ τῆς
 καταστάσεως τῆς πολιτείας παρέξει.

38 ὁ τοίνυν Αὔγουστος οὗτος, ὃν δι' αὐτὰ ταῦτα
 καὶ τῆς ἐπωνυμίας ταύτης ἡξιώσατε, ἐπειδὴ τάχιστα
 τῶν ἐμφυλίων πολέμων ἀπηλλάγη καὶ πράξας καὶ
 παθὼν οὐχ ὅσα αὐτὸς ἠθέληεν ἀλλ' ὅσα τῷ δαιμονίῳ
 ἔδοξε, πρῶτον μὲν τοὺς πλείους τῶν ἀντιστάντων
 οἱ καὶ περιγενομένων ἐκ τῶν παρατάξεων ἔσωσεν,
 ἐν μηδενὶ τὸν Σύλλαν μιμησάμενος τὸν εὐτυχὴ ὀνο-
 2 μαζόμενον. καὶ ἵνα μὴ πάντας αὐτοὺς καταλέγω, τίς
 οὐκ οἶδε τὸν Σόσιον, τίς τὸν Σκαῦρον τὸν ἀδελφὸν
 τοῦ Σέξτου, τίς τὸν Λέπιδον αὐτόν, ὃς καὶ ἐπεβίω
 τοσοῦτον τῇ ἡττῇ χρόνον καὶ ἀρχιέρεως διὰ παντὸς
 αὐτοῦ ὦν διετέλεσεν; ἔπειτα δὲ τοὺς συνεξετασθέν-
 τας οἱ πολλαῖς καὶ μεγάλαις δωρεαῖς τιμήσας οὐδ'
 3 ὑπερήφανόν τι πράττειν οὐδ' ὑβρίζειν εἶασεν. ἀλλ'
 ἴστε γὰρ ἀκριβῶς καὶ ἐν τούτῳ τοὺς τε ἄλλους καὶ
 τὸν Μαικηναν καὶ τὸν Ἀγρίππαν, ὥστε με μηδὲν
 μηδὲ τούτους ἐξαριθμῆσασθαι δεῖσθαι. δύο μὲν δὴ
 ταῦτ' ἔσχεν οἷα ἐν οὐδενὶ ἄλλῳ ἐνὶ ἐγένετο. ἦδη
 γὰρ οἶδ' ὅτι καὶ ἐχθρῶν τινες ἐφείσαντο καὶ ἑτεροὶ
 τοῖς ἐταίροις ἀσελγαίνειν οὐκ ἐπέτρεψαν· ἀλλὰ ἀμ-
 φότερα τῷ αὐτῷ ἅμα διὰ πάντων ὁμοίως οὐκ ἔστιν
 4 ὅτῳ ποτὲ ἄλλῳ ὑπῆρξε. τεκμήριον δέ, Σύλλας μὲν
 καὶ Μάριος καὶ τοὺς παῖδας τῶν ἀντικολεμησάντων
 σφίσιν ἡχθηραν· τί γὰρ δεῖ τῶν ἄλλων ἀνδρῶν τῶν
 μικροτέρων μνημονεύειν; Πομπήιος δὲ καὶ Καῖσαρ
 τούτου μὲν ἀπέσχοντο ὥς γε ἐπίπαν εἰπεῖν, τοῖς δὲ

δὴ φίλοις οὐκ ὀλίγα παρὰ τὰ ἑαυτῶν ἦθ' ποιεῖν ἐφῆκαν. ἀλλ' οὗτος οὕτως ἐκάτερον αὐτῶν ἐμίξε καὶ 5 ἐκέρασεν ὥστε τοῖς τε ἐναντιωθεῖσιν οἱ νίκην τὴν ἦταν ἀποφῆναι καὶ τοῖς συναγωνισαμένοις εὐτυχὴ τὴν ἀρετὴν ἀποδειξαι.

ποιήσας δὲ ταῦτα, καὶ τὸ μὲν στασιωτικὸν πᾶν 39 τὸ περιλειφθὲν φιλανθρωπία καταστήσας, τὸ δὲ στρατιωτικὸν τὸ κρατῆσαν εὐεργεσίᾳ μετριάσας, καὶ δυναθεῖς ἂν ἐκ τούτων καὶ ἐκ τῶν ὀπλων τῶν τε χρημάτων μόνος ἀναμφιλόγως κύριος ἀπάντων, ὧν γε καὶ ὑπ' αὐτῶν τῶν πραγμάτων ἐγεγόνει, εἶναι, οὐκ 2 ἠθέλησεν, ἀλλ' ὥσπερ τις ἰατρὸς ἀγαθὸς σῶμα νενοσηκὸς παραλαβὼν καὶ ἐξιασάμενος, ἀπέδωκε πάντα ὑμῖν ὑγιαῖ ποιήσας. καίτοι τοῦτο ἡλίκον ἐστὶ μάλιστα ἂν ἐξ ἐκείνου τεκμηρίωσθε ὅτι καὶ τὸν Πομπήιον καὶ τὸν Μέτελλον τὸν τότε ἀνδρήσαντα ἐπήνεσαν οἱ πατέρες ἡμῶν, ἐπειδὴ τὰς δυνάμεις μεθ' ὧν ἐπολέμησαν ἐβελονταὶ διαφῆκαν. εἰ γὰρ ἐκεῖνοι μικράν τινα 3 ἰσχὺν καὶ ταύτην πρόσκαιρον ἔχοντες, καὶ προσέτι καὶ ἀντιπάλους τοὺς οὐκ ἐπιτρέποντάς σφισιν ἄλλοι ποιῆσαι κεκτημένοι, τοῦτό τε ἔπραξαν καὶ ἐπ' αὐτῷ ἔπαινον ἔσχον, ποῦ δὴ δύναιτ' ἂν τις τῆς Ἀγούστου μεγαλοφροσύνης ἐφικέσθαι, ὅστις πάσας 4 μὲν τὰς δυνάμεις ὑμῶν τηλικαύτας οὖσας ἔχων, πάντων δὲ τῶν χρημάτων πλείστων ὄντων κρατῶν, καὶ μήτε φοβούμενός τινα μήθ' ὑποπτεύων, ἀλλ' ἐξὸν αὐτῷ πάντων συνεπαινούντων μόνῳ ἄρχειν, οὐκ ἠξίωσεν, ἀλλὰ καὶ τὰ ὄπλα καὶ τὰ ἔθνη καὶ τὰ χρήματα ἐς τὸ μέσον ὑμῖν κατέθηκεν; ὅθεν περ καὶ ὑμεῖς, 5 καλῶς ποιοῦντες καὶ ὀρθῶς φρονοῦντες, οὐκ ἡνέσχεσθε οὐδὲ ἐπετρέψατε αὐτῷ ἰδιωτεῦσαι, ἀλλ' ἅτε εὖ εἰδότες ὅτι δημοκρατία μὲν οὐποτ' ἂν τηλικούτοις

- πράγμασιν ἀρμόσειε, προστασία δὲ ἐνὸς ἀνδρὸς μάλιστ' ἂν αὐτὰ σώσειε, οὔτε λόγῳ μὲν ἐπανελθεῖν ἐς τὴν αὐτονομίαν ἔργῳ δὲ ἐς τοὺς στασιασμοὺς ἤθε-
 6 λήσατε, καὶ ἐκείνους, ὃν αὐτοῖς τοῖς ἔργοις ἐδεδοκιμάκειτε, προκρίναντες ἠναγκάσατε χρόνον γέ τινα ὑμῶν προστῆναι. ἐξ οὗ δὴ πολὺ μᾶλλον αὐτοῦ πειραθέντες, καὶ δεύτερον αὐθις καὶ τρίτον τέταρτόν τε καὶ πέμπτον ἐξεβιάσασθε αὐτὸν ἐν τῇ τῶν κοινῶν
 40 διαχειρίσει ἐμμεῖναι. καὶ μάλα εἰκότως· τίς μὲν γὰρ οὐκ ἂν ἔλοιτο ἀπραγμόνως σώζεσθαι καὶ ἀκινδύνως εὐδαιμονεῖν, καὶ τῶν μὲν ἀγαθῶν τῶν τῆς πολιτείας ἀφθόνως ἀπολαύειν, ταῖς δὲ δὴ φροντίσι ταῖς ὑπὲρ αὐτῆς μὴ συνεῖναι; τίς δ' ἂν ἄμεινον τοῦ Αὐγούστου τῆς ιδίας οἰκίας μόνης, μήτι γε καὶ ἄλλων ἀνθρώπων
 2 τοσοῦτων, ἦρξεν; ὅστις τὰ μὲν ἐπίποινα καὶ πολέμα ἔθνη αὐτὸς καὶ φρουρήσειν καὶ σώσειν ὑπεδέξατο, τὰ δ' ἄλλα τὰ εἰρηναῖα καὶ ἀκίνδυνα ὑμῖν ἀπέδωκε, στρατιώτας τε τοσοῦτους ἀθανάτους πρὸς τὸ προπολεμεῖν ὑμῶν τρέφων οὐδενὶ τῶν σφετέρων λυπηρὸς αὐτοὺς ἐποίησεν, ἀλλ' ἐπὶ μὲν τὸ ὀδυρεῖον φύλακας φοβερωτάτους, πρὸς δὲ τὸ οἰκεῖον ἀόπλους ἀπολέμους
 3 εἶναι παρεσκεύασε. καὶ μέντοι καὶ τῶν βουλευτῶν οὔτε ἐν ταῖς ἡγεμονίαις τὴν τοῦ κλήρου τύχην ἀφείλετο, ἀλλὰ καὶ τὰ ἄθλά σφισι τῆς ἀρετῆς προσπαρέσχεν, οὔτε ἐν ταῖς διαγνώμας τὴν ἐξουσίαν τῆς διαψηφίσεως κατέλυσεν, ἀλλὰ καὶ τὴν ἀσφάλειαν τῆς
 4 παρρησίας προσέθηκεν. ἔκ τε τοῦ δήμου τὸ δύσκριτον ἐν ταῖς διαγνώσεσιν ἐς τὴν τῶν δικαστηρίων ἀκρίβειαν μεταστήσας, τό τε ἀξίωμα τῶν ἀρχαιρεσιῶν αὐτῷ ἐτήρησε, καὶ ταύταις τὸ φιλότιμον ἀντὶ τοῦ φιλονείκου σφᾶς ἐξεπαίδενσε, καὶ τῶν σπουδαγίων αὐτῶν τὸ πλεονεκτικὸν ἐκκόψας τὸ εὐδοξον αὐτοῖς

ἀντέδωκε. τὰ τε ἑαυτοῦ χρήματα σωφρόνως ἐπαύ-
 ξων ἐς τὴν δημοσίαν χρεῖαν ἀνήλυσκε, καὶ τῶν κοι-
 νῶν ὡς ἰδίῳν κηδόμενος ὡς ἀλλοτρίων ἀπέχετο.
 καὶ πάντα μὲν τὰ ἔργα τὰ πεπονηκότα ἐπισκευάσας
 οὐδενὸς τῶν ποιησάντων αὐτὰ τὴν δόξαν ἀπεστέρη-
 σε· πολλὰ δὲ καὶ ἐκ καινῆς, τὰ μὲν ἐπὶ τῷ ἑαυτοῦ
 ὀνόματι τὰ δὲ καὶ ἐφ' ἐτέρων, τὰ μὲν αὐτὸς κατε-
 σκεύασε τὰ δὲ ἐκείνοις οἰκοδομηῆσαι ἐπέτρεψε, τὸ τῷ
 κοινῷ χρήσιμον διὰ πάντων ἰδὼν, ἀλλ' οὐ τῆς ἐπ'
 αὐτοῖς εὐκλείᾳς ἰδίᾳ τισὶ φθονήσας. τοῖς τε τῶν
 οἰκειοτάτων ὑβρίσμασιν ἀπαραιτήτως ἐπεξιὼν τὰ
 τῶν ἄλλων ἀμαρτήματα ἀνθρωπίνως μετεχειρίζετο.
 καὶ τοὺς μὲν ἀρετὴν τινα ἔχοντας ἀφθόνως εἰς οἱ
 παρισυσθῆναι, τοὺς δ' ἄλλως πως βιοῦντας οὐκ ἤλεγ-
 χεν. ἀλλὰ καὶ τῶν ἐπιβουλευσάντων αὐτῷ μόνους
 τοὺς μὴδ' ἂν ἑαυτοῖς λυσιτελοῦντως ζήσαντας ἐδι-
 καίωσε, τοὺς δὲ δὴ λοιποὺς οὕτω διέθηκεν ὥστε
 καμπληθῇ χρόνον μὴδένα μῆτ' οὖν ἀληθῇ μῆτε ψευ-
 δῇ αἰτίαν ἐπιθέσεως λαβεῖν. θαυμαστὸν μὲν γὰρ
 οὐδὲν εἰ καὶ ἐπεβουλεύθη ποτέ· οὐδὲ γὰρ οὐδ' οἱ
 θεοὶ πᾶσιν ὁμοίως ἀρέσκουσιν· ἡ δὲ δὴ τῶν καλῶς
 ἀρχόντων ἀρετὴ οὐκ ἐξ ὧν ἂν ἕτεροι κακουργήσωσιν,
 ἀλλ' ἐξ ὧν ἂν αὐτοὶ εὖ ποιήσωσι φαίνεται.

εἶρηκα, ὦ Κυριῖται, τὰ μέγιστα καὶ ἐκπρεπέστατα, 41
 ὧς γε ἐν κεφαλαίοις διελθεῖν, ἐπεὶ ἂν γέ τις πάντα
 ἀκριβῶς καθ' ἕκαστον ἀναριθμήσασθαι ἐθέλῃσῃ,
 παμπόλλων ἂν ἡμερῶν δεηθείη. πρὸς δὲ καὶ εὖ οἶδ'
 ὅτι παρ' ἐμοῦ μὲν μόνᾳ ταῦτα ἀκηκοότες ἔσεσθε, παρ'
 ἑαυτοῖς δὲ δὴ καὶ τᾶλλα ἐξ αὐτῶν πάντα ἀναμνησθή-
 σεσθε, ὥστε τρόπον τινὰ καὶ ἐκεῖνα ἐμὲ δοκεῖν εἰρη-
 κέναι. οὐδὲ γὰρ ἄλλως κόμπου τινὸς ἐν ἐτέροις τοῖς 2
 περὶ αὐτοῦ λόγον οὕθ' ὑμεῖς τὴν ἀκρόασιν πεποιήσθε,

ἀλλ' ὅπως τὰ πεπραγμένα αὐτῷ πολλὰ καὶ ἀγαθὰ
 ὄντα ἀειμνήστου παρὰ ταῖς ψυχαῖς ὑμῶν εὐκλείας
 3 τύχῃ. τίς μὲν γὰρ οὐκ ἂν τῶν βουλευτῶν αὐτοῦ
 μνημονεύσειεν, ὧν τὸ φαῦλον τὸ ἐκ τῶν στάσεων
 ἐπιπολάσας ἀλύπως ἀφελὼν τὸ λοιπὸν αὐτῷ τε τοῦ-
 τῳ ἐσέμνυνε καὶ τῇ αὐξήσει τοῦ τιμήματος ἐμεγάλυνε
 τῇ τε δόσει τῶν χρημάτων ἐπλούτισεν· οἷς ἔξ ἴσου
 καὶ αὐτὸς τὴν γνώμην ἐδίδου, καὶ μεθ' ὧν συμμε-
 θίστατο· οἷς πάντα τὰ μέγιστα καὶ ἀναγκαιότατα
 αἰεί ποτε ἢ ἐν τῷ συνεδρίῳ ἢ καὶ οἴκοι διὰ τε τὴν
 ἡλικίαν καὶ διὰ τὴν ἀσθένειαν τοῦ σώματος, παρα-
 4 λαμβάνων ἄλλοτε ἄλλους, ἐπεκοίνου. τίς δ' οὐκ ἂν
 τῶν λοιπῶν Ῥωμαίων, οἷς ἔργα, χρήματα, ἀγῶνας,
 πανηγύρεις, ἄδειαν, ἀφθουρίαν τῶν ἐπιτηδείων, ἀσφα-
 λειαν οὐκ ἀπὸ τῶν πολεμίων οὐδ' ἀπὸ τῶν κακούρ-
 γων μόνον, ἀλλὰ καὶ ἀπὸ τῶν ἐκ τοῦ δαιμονίου οὐχ
 ὅτι μεθ' ἡμέραν ἀλλὰ καὶ νύκτωρ συμπιπτόντων,
 παρεσκεύασε. τίς τῶν συμμάχων, οἷς ἀκίνδυνον
 τὴν ἐλευθερίαν, οἷς ἀξήμιον τὴν συμμαχίαν ἐποίησε.
 τίς τῶν ὑπηκόων, ὧν οὐδεὶς οὐθ' ὑβρίσθη ποτὲ οὔτε
 5 ἐπηρεάσθη. πῶς δ' ἂν τις ἐπιλάθοιτο ἀνδρὸς ἰδίᾳ
 μὲν πένητος δημοσίᾳ δὲ πλουσίου, καὶ πρὸς ἑαυτὸν
 μὲν οἰκονομικοῦ πρὸς δὲ τοὺς ἄλλους ἀναλωτικοῦ
 γενομένου, καὶ αὐτοῦ μὲν πάντα αἰεὶ καὶ πόνον καὶ
 κίνδυνον ὑπὲρ ὑμῶν ὑπομείναντος, ὑμᾶς δὲ δὴ μὴδ'
 ὅσον προπέμψαι ποῖ αὐτὸν ἀπιόντα ἢ καὶ ἀπαντησά-
 6 οἱ ἐπανιόντι ταλαιπωρήσαντος, καὶ ἐν μὲν ταῖς ἐορ-
 ταῖς καὶ τὸν δῆμον οἴκαδε προσδεξαμένου, ἐν δὲ ταῖς
 ἄλλαις ἡμέραις καὶ τὴν γερουσίαν ἐν αὐτῷ τῷ βου-
 λευτηρίῳ ἀσπασαμένου; πῶς τοῦ τε πλήθους καὶ τῆς
 ἀκριβείας ἅμα τῶν νόμων τῶν τοῖς μὲν ἀδικουμένοις
 αὐταρχες παραμύθιον τοῖς δ' ἀδικοῦσιν οὐκ ἀπάν-

θρωπον τιμωρίαν ἔχόντων; πῶς τῶν γερωῶν τῶν τοῖς
 γαμοῦσι καὶ τεκνοῦσι προκειμένων; πῶς τῶν ἄθλων
 τῶν τοῖς στρατιώταις ἄνευ τινὸς ἐτέρου βλάβης δε-
 δομένων; τί δέ; τὸ τοῖς ἅπαξ ἀναγκάως κτηθεῖσιν ἡ
 ἀρκεσθῆναι αὐτὸν καὶ μηδὲν ἕτερον προσκατεργά-
 σασθαι ἐθελῆσαι, ἐξ οὗ πλείονων ἂν δόξαντες ἄρχειν
 καὶ τὰ ὄντα ἀπωλέσαμεν, ἢ τὸ τοῖς μὲν πάνν φίλοις
 καὶ συνησθῆναι αἰεὶ ποτε αὐτὸν καὶ συλλυπηθῆναι καὶ
 συμπαῖξαι καὶ συσπουδάσαι, πᾶσι δ' ἀπλῶς τοῖς
 ὀφελίμῳ τι ἐπινοῆσαι δυνασθῆναι παρρησιάσασθαι
 ἐπιτρέψαι, καὶ τοὺς μὲν ἀληθιζομένους τινὰ ἐπαινέ-
 σαι, τοὺς δὲ κολακεύοντας μισῆσαι, καὶ πολλὰ μὲν
 καὶ ἐκ τῶν οἰκείων πολλοῖς χαρίσασθαι, πάντα δὲ
 τὰ καταλειφθέντα αὐτῷ ὑπὸ τινων παιδᾶς ἔχόντων
 αὐτοῖς ἐκείνοις ἀποδοῦναι, ποίᾳ ἂν ἐπιλησμοσύνη
 φθαρείη; τοιγαροῦν διὰ ταῦτα εἰκότως καὶ προστά-
 την αὐτὸν καὶ πατέρα δημόσιον ἐποιήσασθε, καὶ
 ἄλλοις τε πολλοῖς καὶ ὑπαταίαις πλείσταις ἐπεγαν-
 ρώσατε, καὶ τὸ τελευταῖον καὶ ἥρωα ἀπεδεξάτε καὶ
 ἀθάνατον ἀπεφήνατε. οὐκ οὐκ οὐδὲ πενθεῖν αὐτὸν
 ἡμῖν πρόκειται, ἀλλὰ τὸ μὲν σῶμα αὐτοῦ τῇ φύσει ἤδη
 ἀποδοῦναι, τὴν δὲ ψυχὴν ὥς καὶ θεοῦ αἰεὶ ἀγάλλειν.”

Τιβέριος μὲν ταῦτα ἀνέγνω, μετὰ δὲ τοῦτο τὴν 42
 κλίνην οἱ αὐτοὶ οἵπερ καὶ πρότερον ἀράμενοι διὰ
 τῶν ἐπινικίων πυλῶν κατὰ τὰ τῇ βουλῇ δόξαντα
 διεκόμεσαν. παρῆν δὲ καὶ συνεξέφερον αὐτὸν ἢ τε
 γερούσια καὶ ἡ ἱππᾶς, αἳ τε γυναῖκες αὐτῶν καὶ τὸ
 δορυφορικόν, οἳ τε λοιποὶ πάντες ὥς εἶπεν οἱ ἐν τῇ
 πόλει τότε ὄντες. ἐπεὶ δὲ ἐς τὴν πυρὰν τὴν ἐν τῷ Ἀρείῳ 2
 πεδίῳ ἐνετέθη, πρῶτοι μὲν οἱ ἱερεῖς πάντες περιῆλθον
 αὐτήν, ἔπειτα δὲ οἳ τε ἱππεῖς, οἳ τε ἐκ τοῦ τέλους καὶ
 οἱ ἄλλοι, καὶ τὸ ὀπλιτικόν τὸ φρουρικόν περιέδραμον,

- πάντα τὰ νικητήρια, ὅσα τινὲς αὐτῶν ἐπ' ἀριστείᾳ ποτὲ παρ' αὐτοῦ εἰλήφεσαν, ἐπιβάλλοντες αὐτῶ.
- 3 καὶ τούτου δᾶδας ἐκατόνταρχοι, ὥς που τῇ βουλῇ ἐδόκει, λαβόντες ὑφῆψαν αὐτήν· καὶ ἡ μὲν ἀνηλίσκετο, αἰετὸς δέ τις ἐξ αὐτῆς ἀφεθεὶς ἀνίστατο ὥς καὶ δὴ τὴν ψυχὴν αὐτοῦ ἐς τὸν οὐρανὸν ἀναφέρων. πρᾶχθέντων δὲ τούτων οἱ μὲν ἄλλοι ἀπηλλάγησαν,
- 4 ἡ δὲ δὴ Λιουία κατὰ χώραν πέντε ἡμέραις μετὰ τῶν πρώτων ἱππέων μείνασα τά τε ὅστ' αὐτοῦ συνελέξατο καὶ ἐς τὸ μνημεῖον κατέθετο.
- 43 τὸ δὲ δὴ πένθος τὸ μὲν ἐκ τοῦ νόμου οἱ μὲν ἄνδρες οὐ πολλαῖς ἡμέραις αἱ δὲ γυναῖκες ἐνιαντίῳ ὄλῳ κατὰ ψήφισμα ἐποιήσαντο, τὸ δ' ἀληθὲς ἐν μὲν τῷ παραχρῆμα οὐ πολλοὶ ὕστερον δὲ πάντες ἔσχον. εὐπρόσοδος τε γὰρ πᾶσιν ὁμοίως ἦν, καὶ ἐς χρήματα πολλοῖς ἐπήρκει, τοὺς τε φίλους ἰσχυρῶς ἐτίμα, καὶ
- 2 ταῖς παρορησίαις αὐτῶν ὑπερέχαιρε. τεκμήριον δὲ πρὸς τοῖς εἰρημένοις ὅτι τοῦ Ἀθηνοδώρου ἐν δίφῳ ποτὲ καταστέγων ἐς τὸ δωμάτιον αὐτοῦ ὥς καὶ γυναικὸς τινος ἐσκομισθέντος, καὶ ἐξ αὐτοῦ ξιφήρους ἐκπηδήσαντος, καὶ προσεπειπόντος "οὐ φοβῇ μή τίς σε οὕτως ἐσελθὼν ἀποκτείνῃ;" οὐχ ὅπως ὠργίσθη,
- 3 ἀλλὰ καὶ χάριν αὐτῷ ἔγνω. ταῦτά τε οὖν αὐτοῦ ἀνεμιμνήσκοντο, καὶ ὅτι καὶ τοῖς λυπήσασί τι αὐτὸν οὐκ ἀκρατῶς ὠργίζετο, τὴν τε πίστιν καὶ πρὸς τοὺς οὐκ ἀξίους αὐτῆς ἐτήρει. Κοροκότταν γοῦν τινα λησὴν ἐν Ἰβηρίᾳ ἀκμάσαντα τὸ μὲν πρῶτον οὕτω δι' ὀργῆς ἔσχευ ὥστε τῷ ζωγρήσαντι αὐτὸν πέντε καὶ εἴκοσι μυριάδας ἐπικηρύξαι, ἔπειτ' ἐπειδὴ ἐκὼν οἱ προσῆλθεν, οὔτε τι κακὸν εἰργάσατο καὶ προσέτι καὶ τῷ
- 4 ἀργυρίῳ ἐκέλευε ἐπλούτισε. διὰ τε οὖν ταῦτα, καὶ ὅτι τὴν μοναρχίαν τῇ δημοκρατίᾳ μίξας τό τε ἐλεύ-

θερόν σφισιν ἐτήρησε καὶ τὸ κόσμιον τό τε ἀσφαλὲς
 προσπαρεσκεύασεν, ὥστ' ἔξω μὲν τοῦ δημοκρατικοῦ
 θράσους ἔξω δὲ καὶ τῶν τυραννικῶν ὕβρεων ὄντας
 ἐν τε ἐλευθερίᾳ σώφροσι καὶ ἐν μοναρχίᾳ ἀδεεῖ· ξὴν,
 βασιλευμένους τε ἄνευ δουλείας καὶ δημοκρατου-
 μένους ἄνευ διχοστασίας, δεινῶς αὐτὸν ἐπόθουν. εἰ 44
 γάρ τινες καὶ τῶν προτέρων τῶν ἐν τοῖς ἐμφυλίοις
 πολέμοις γενομένων ἐμνημόνευον, ἐκεῖνα μὲν τῇ τῶν
 πραγμάτων ἀνάγκῃ ἀνελίθεσαν, τὴν δὲ δὴ γνώμην
 αὐτοῦ ἐξ οὗ τὸ κράτος ἀναμφίλογον ἔσχεν ἐξετάζειν
 ἡξίουν· πλείστον γὰρ δὴ τὸ διάφορον ὥς ἀληθῶς
 παρέσχετο. καὶ τοῦτο μὲν καθ' ἕκαστον ἂν τις τῶν 2
 πραγθέντων ἐπεξιδὼν ἀκριβώσῃ· κεφάλαιον δὲ ἐφ'
 ἅπασιν αὐτοῖς γράφω ὅτι τό τε στασιάξον πᾶν ἔπαυσε
 καὶ τὸ πολίτευμα πρὸς τε τὸ κράτιστον μετεκόσμησε
 καὶ ἰσχυρῶς ἐκράτυνεν, ὥστε εἰ καὶ βιαίτερόν τι,
 οἷα ἐν τοῖς παραλόγοις φιλεῖ συμβαίνειν, ἐπράχθη,
 δικαιότερον ἂν τινα αὐτὰ τὰ πράγματα ἢ ἐκείνον
 αἰτιάσασθαι. οὐκ ἐλάχιστον δ' οὖν αὐτῷ πρὸς εὐδοξίαν 3
 καὶ τὸ πολυχρόνιον τῆς ἡγεμονίας συνήρατο. τῶν
 μὲν γὰρ ἐκ τῆς δημοκρατίας ἀνδρῶν καὶ οἱ πλείους καὶ
 οἱ δυνατωτέροι ἀπωλώλεσαν· οἱ δ' ὕστεροί ἐκείνης μὲν 4
 οὐδὲν εἰδότες, τοῖς δὲ παροῦσι μόνοις ἢ καὶ μάλιστα
 ἐντραφέντες, οὐ μόνον οὐκ ἤχθοντο αὐτοῖς ἄτε καὶ
 συνήθεσιν οὖσιν, ἀλλὰ καὶ ἔχαιρον, καὶ βελτίω καὶ
 ἀδεέστερα αὐτὰ ὧν ἤκουον ὁρῶντες ὄντα.

ταῦτα δὲ ἡπίσταντο μὲν καὶ ζῶντος αὐτοῦ, ἐπὶ 45
 πλείον δὲ ὅμως μεταλλάξαντος ἔγνωσαν· καὶ γὰρ
 φιλεῖ πως τὸ ἀνθρώπειον οὐχ οὕτω τι εὐπαθοῦν τῆς
 εὐδαιμονίας αἰσθάνεσθαι ὥς δυστυχῆσαν ποθεῖν αὐ-
 τήν. ὅπερ πού καὶ τότε περὶ τὸν Αὔγουστον συνέβη·
 τοῦ γὰρ Τιβερίου μετ' αὐτὸν οὐχ ὁμοίου πειραθέντες

- 2 ἐκεῖνον ἐξήτουν. καὶ ἦν μὲν καὶ παραχορῆμα τὴν μεταβολὴν τῆς καταστάσεως τοῖς ἔμφροσι τεκμήρασθαι· ὃ τε γὰρ ὕπατος ὁ Πομπήιος ἐξορμήσας ὥς καὶ τοῖς τὸ τοῦ Αὐγούστου σῶμα ἄγουσιν ἀπαντήσων τό τε σκέλος ἐπλήγη καὶ μετ' αὐτοῦ φοράδην ἀνεκομίσθη, καὶ βύας αὐθις ὑπὲρ τοῦ συνεδρίου ἐν αὐτῇ τῇ πρώτῃ τῆς βουλῆς μετὰ τὸν θάνατον αὐτοῦ ἔδρα·
 3 ἰδρύνθη καὶ πολλὰ καὶ οὐκ αἰσία ἐπεφθέγγετο. τοσούτον δ' οὖν τὸ σύμπαν ἀλλήλῳ διήνεγκαν ὥστε τινὰς καὶ ἐς τὸν Αὐγουστον ὑποπτεῦσαι ὅτι ἐξεπλήθεις τὸν Τιβερίον, καίπερ εὖ εἰδὼς ὁποῖος ἦν, διάδοχον ἀπέδειξεν, ἵνα αὐτὸς εὐδοξήσῃ.
- 46 ταῦτα μὲν δὴ οὖν ὕστερον διαθροεῖν ἤρξαντο, τότε δὲ ἀθανατίσαντες αὐτόν, καὶ θιασώτας οἱ καὶ ἰερὰ ἱερείαν τε τὴν Λιουίαν, Ἰουλίαν τε καὶ Αὐ-
 2 γουστιαν ἤδη καλουμένην, ἀπέδειξαν. καὶ οἱ μὲν καὶ ῥαβδούχῳ χρῆσθαι ἐν ταῖς ἱερουργίαις αὐτῇ ἐπέτρεψαν· ἐκείνη δὲ δὴ Νουμερίῳ τινὶ Ἀττικῷ, βουλευτῇ ἐστρατηγηκότι, πέντε καὶ εἴκοσι μυριάδας ἐχαρίσατο, ὅτι τὸν Αὐγουστον ἐς τὸν οὐρανόν, κατὰ τὰ περὶ τε τοῦ Πρόκλου καὶ περὶ τοῦ Ῥωμύλου λεγόμενα,
 3 ἀνιόντα ἑορακέναι ὥμοσε. καὶ αὐτῷ ἐν τε τῇ Ῥώμῃ ἡρώων ψηφισθὲν μὲν ὑπὸ τῆς γερουσίας οἰκοδομηθὲν δὲ ὑπὸ τε τῆς Λιουλίας καὶ ὑπὸ τοῦ Τιβερίου ἐποιήθη, καὶ ἄλλοθι πολλαχόθι τὰ μὲν ἐκόντων δὴ τῶν δῆμων τὰ δὲ ἀκόντων οἰκοδομουμένων. καὶ οἱ καὶ ἡ ἐν τῇ Νώλῃ
 4 οἰκία, ἐν ἣ μετήλλαξεν, ἐτεμενίσθη. ἐν ᾧ δ' οὖν τὸ ἐν τῇ Ῥώμῃ ἡρώων ἐγίγνετο, εἰκόνα αὐτοῦ χρυσῇν ἐπὶ κλίνης ἐς τὸν τοῦ Ἀρεος ναὸν ἔθεσαν, καὶ ἐκείνῃ πάντα ὅσα τῷ ἀγάλματι αὐτοῦ μετὰ τοῦτο χρήσεσθαι ἐμελλον ἐνόμισαν. ταῦτά τε αὐτῷ ἐψηφίσθη, καὶ ὅπως μὴ εἰκὼν αὐτοῦ ἐν ἐκφορᾷ τινος πομπεύῃ, καὶ τὰ γενέσια

οἱ ὕπατοι ἐξ ἴσου τοῖς Ἀρείοις ἀγωνοθετῶσι, τὰ τε Ἀγουστιάλια οἱ δῆμαρχοι ὥς καὶ ἱεροπρεπεῖς ὄντες διατιθῶσι. καὶ οἱ τὰ μὲν ἄλλα ὥσπερ εἰώθει γίγνε-
σθαι ἐπραξαν, καὶ γὰρ τῇ ἐσθῇτι τῇ ἐπινικίῳ ἐν τῇ ἵπποδρομίᾳ ἐχρήσαντο, οὐ μέντοι καὶ τοῦ ἄρματος ἐπέβησαν. χωρὶς δὲ τούτων καὶ ἡ Λιουία ἰδίαν δὴ
τινα αὐτῷ πανήγυριν ἐπὶ τρεῖς ἡμέρας ἐν τῷ παλα-
τίῳ ἐποίησεν, ἣ καὶ δεῦρο ἀεὶ ὑπ' αὐτῶν τῶν ἀεὶ
αὐτοκρατόρων τελεῖται.

ἐπὶ μὲν οὖν τῷ Ἀγούστῳ τοσαῦτα, λόγῳ μὲν 47
ὑπὸ τῆς γερουσίας ἔργῳ δὲ ὑπὸ τε τοῦ Τιβερίου καὶ
ὑπὸ τῆς Λιουίας, ἐνομίσθη· ἄλλων γὰρ ἄλλα ἐσηγου-
μένων, ἔδοξέ σφισι βιβλία παρ' αὐτῶν τὸν Τιβέριον
λαβόντα ἐκλέξασθαι ὅσα ἐβούλετο. προσέθηκα δὲ τὸ
τῆς Λιουίας ὄνομα, ὅτι καὶ αὐτὴ τῶν πραγμάτων ὥς
καὶ αὐταρχοῦσα ἀντεποιεῖτο. καὶν τούτῳ τὸ πλῆθος 2
τῶν ὀρχηστῶν τινος μὴ ἐθελήσαντος ἐπὶ τῷ τεταγ-
μένῳ μισθῷ ἐς τὸ θέατρον ἐν τοῖς Ἀγουσταλίοις
ἐσελθεῖν, ἐστασίασε· καὶ οὐ πρότερον ἐπαύσαντο
ταραττόμενοι πρὶν τοὺς δημάρχους τήν τε βουλὴν
αὐθημερόν συναγαγεῖν, καὶ δεηθῆναι αὐτῆς ἐπιτρέ-
ψαι σφίσι πλεῖον τι τοῦ νενομισμένου ἀναλῶσαι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΖ.

Ταῦτα μὲν κατὰ Αὐγουστον ἐγένετο, Τιβέριος δὲ εὐπατριδῆς μὲν ἦν καὶ ἐπεπαίδευτο, φύσει δὲ ἰδιωτάτῃ ἐκέχρητο. οὐτε γὰρ ὧν ἐπεθύμει προσποιεῖτό τι, καὶ ὧν ἔλεγεν οὐδὲν ὥς εἰπεῖν ἐβούλετο, ἀλλ' ἐναντιωτάτους τῇ προαιρέσει τοὺς λόγους ποιούμενος πᾶν τε ὃ ἐπόθει ἤρνεῖτο καὶ πᾶν ὃ ἐμίσει προετείνετο· ὠργίζετό τε ἐν οἷς ἤμιστα ἐθυμοῦτο, καὶ 2 ἐπιεικῆς ἐν οἷς μάλιστα ἡγανάκει ἐδόκει εἶναι· ἡλέει τε δῆθεν οὕς σφόδρα ἐκόλαξε, καὶ ἐχαλέπαινε οἷς συνεγίγνωσκε· τὸν τε ἔχθιστον ὥς οἰκειότατον ἔστιν ὅτε ἑώρα, καὶ τῷ φιλτάτῳ ὥς ἀλλοτριωτάτῳ προσεφέρετο. τό τε σύμπαν οὐκ ἡξίου τὸν ἀνταρχοῦντα κατάδηλον ὧν φρονεῖ εἶναι· ἐκ τε γὰρ τούτου πολλὰ καὶ μεγάλα πταίεσθαι καὶ ἐκ τοῦ ἐναντίου πολλῶ 3 πλείω καὶ μείζω κατορθοῦσθαι ἔλεγε. καὶ εἰ μὲν μόνον ταῦτ' εἶχεν, εὐφύλακτος ἂν τοῖς ἐς πείραν αὐτοῦ ἐλθοῦσιν ἦν· πρὸς γὰρ τοι τὸ ἐναντιώτατον πάντα ἂν λαμβάνοντες ἐκ τοῦ Ἰσού τό τε μὴ βούλεσθαι δῆ τι αὐτὸν τῷ πάνν ποθεῖν καὶ τὸ ὀρέγεσθαι τινος τῷ μὴ ἐφίεσθαι ἐνόμιζον· νῦν δὲ ὠργίζετο εἰ 4 τις αὐτοῦ συνεῖς φανερός ἐγένετο, καὶ πολλοὺς οὐδὲν ἄλλο σφίσιν ἢ ὅτι συνενόησαν αὐτὸν ἐγκαλέσαι ἔχων ἀπέκτεινε. ὥστε χαλεπὸν μὲν ἦν μηδεμίαν αὐτοῦ

σύνεσιν ποιεῖσθαι, πολλοὶ γὰρ ἄτε πρὸς τὸ λεγόμενον ἄλλὰ μὴ πρὸς τὸ βουλόμενον συναινοῦντές οἱ ἐσφάλλοντο, χαλεπώτερον δὲ συνιέναι· τὴν τε γὰρ ἐπιτήδευσιν αὐτοῦ καταφωρᾶν καὶ τούτου καὶ ἄχθεσθαι αὐτῇ ὑπωπτεύοντο. μόνος οὖν ὡς εἶπεν, ὅπερ που σπανιώτατόν ἐστι, διεγένετο, ὃς οὐτ' ἠγνόησε τὴν φύσιν αὐτοῦ οὐτ' ἤλεγξεν· οὕτω γὰρ οὔτε πιστεύσαντές οἱ ἠπατήθησαν, οὔτε ἐνδειξάμενοι νοεῖν ἃ ἐπραττεν ἐμισήθησαν. πάνυ γὰρ πολὺν ὄχλον παρείχεν, εἴτε τις ἐναντιοῖτο οἷς ἔλεγεν εἴτε καὶ συναίροιτο· τὸ μὲν γὰρ ἀληθῶς γενέσθαι τὸ δὲ δοκεῖν βούλεσθαι ἐθέλων, πάντως τέ τινας πρὸς ἑκάτερον ἐναντιοιμένους εἶχε, καὶ διὰ τοῦτο τοὺς μὲν τῆς ἀληθείας τοὺς δὲ τῆς δοκίσεως ἔνεκα ἠχθαιρε.

τοιούτος οὖν δὴ τις ὢν ἐς τε τὰ στρατόπεδα καὶ ἐς τὰ ἔθνη πάντα ὡς αὐτοκράτωρ εὐθύς ἀπὸ τῆς Νώλης ἐπέστειλε, μὴ λέγων αὐτοκράτωρ εἶναι· ψηφισθὲν γὰρ αὐτῷ καὶ τοῦτο μετὰ τῶν ἄλλων ὀνομάτων οὐκ ἐδέξατο, καὶ τὸν κληρὸν τοῦ Αὐγούστου λαβὼν τὴν ἐπίκλησιν αὐτοῦ ταύτην οὐκ ἔθετο. τοὺς τε σωματοφύλακας ἄμφ' αὐτὸν ἤδη ἔχων ἐδεῖτο δὴ τῆς γερουσίας συνάρασθαι οἱ ὥστε μηδὲν βίαιον ἐν τῇ τοῦ σώματος αὐτοῦ ταφῇ παθεῖν· ἐδεδίλει γὰρ δῆθεν μὴ τινες αὐτὸ ἀρπάσαντες ἐν τῇ ἀγορᾷ, ὥσπερ τὸ τοῦ Καίσαρος, καύσωσι. καὶ ἐπειδὴ γε κομψευσάμενός τις ἐπὶ τούτῳ φρουρὰν αὐτῷ ὡς οὐκ ἔχοντι δοθῆναι ἐσηγήσατο, τὸν τε χλευασμὸν αὐτοῦ συνῆκε, καὶ ἔφη καὶ ὅτι οἱ στρατιῶται οὐκ ἐμοὶ ἀλλὰ δημόσιοι εἰσι. ταυτὰ τε οὖν οὕτως ἐπραττε, καὶ τὰ τῆς ἀρχῆς ἔργα πάντα διοικῶν ἡρνεῖτο μηδὲν αὐτῆς δεῖσθαι. καὶ τὸ μὲν πρῶτον καὶ πᾶσαν αὐτὴν διὰ τε τὴν ἡλικίαν, ἔξ γὰρ καὶ πεντήκοντα ἔτη ἐγεγόνει, καὶ δι'

ἀμβλυωπίαν, πλείστον γὰρ τοῦ σκότους βλέπων
 ἐλάχιστα τῆς ἡμέρας ἑώρα, ἐξίστασθαι ἔλεγεν· ἔπειτα
 δὲ κοινωνοὺς τέ τινας καὶ συνάρχοντας, οὗτι γε καὶ
 πάντων καθάπαξ ὥσπερ ἐν ὀλιγαρχίᾳ, ἀλλ' ἐς τρία μέρη
 νέμων αὐτήν, ἦται, καὶ τὸ μὲν αὐτὸς ἔχειν ἡξίου, τῶν
 5 δὲ ἐτέρων ἄλλοις παρεχώρει. ἦν δὲ ταῦτα ἐν μὲν ἡ τε
 Ῥώμῃ καὶ ἡ ἄλλη Ἰταλία, ἕτερον δὲ τὰ στρατόπεδα, καὶ
 ἕτερον οἱ λοιποὶ ὑπήκοοι. ὥς οὖν πολὺς ἐνέκειτο, οἱ
 μὲν ἄλλοι καὶ ὡς ἀντέλεγον δῆθεν καὶ ἐδέοντο αὐτοῦ
 ἄρχειν πάντων, Ἀσίνιος δὲ δὴ Γάλλος παρρησίᾳ αἰέ
 ποτε πατρῷα καὶ ὑπὲρ τὸ συμφέρον αὐτῷ χρώμενος
 6 "ἐλόν" ἔφη "ἦν ἂν ἐθελήσης μοῖραν." καὶ Τιβέριος
 "καὶ πῶς οἷόν τέ ἐστίν" εἶπε "τὸν αὐτὸν καὶ νέμειν
 τι καὶ αἰρεῖσθαι;" συνεῖς οὖν ὁ Γάλλος ἐν ᾧ κακοῦ
 ἐγεγόνει, τῷ μὲν λόγῳ ἐθεράπευσεν αὐτόν, ὑπολα-
 βὼν ὅτι οὐχ ὡς καὶ τὸ τρίτον ἔξοντός σου, ἀλλ' ὡς
 7 ἀδύνατον ὄν τὴν ἀρχὴν διαιρεθῆναι, τοῦτό σοι προέ-
 τεινα, οὐ μέντοι καὶ τῷ ἔργῳ ἐτιθάσσευσεν, ἀλλὰ
 πολλὰ καὶ δεινὰ προπαθὼν μετὰ ταῦτα ἐπαπεσφάγη.
 καὶ γὰρ καὶ τὴν γυναικὰ αὐτοῦ τὴν προτέραν ἐγεγα-
 μήκει, τὸν τε Δροῦσον ὡς υἱὸν προσεποιεῖτο, ὅθεν-
 περ καὶ πρότερον διὰ μίσους αὐτῷ ἦν.

3 ὁ δ' οὖν Τιβέριος ταῦτα τότε ἐποίει τὸ μὲν πλεί-
 στον ὅτι οὕτω τε ἐπεφύκει καὶ οὕτω προήρητο, ἥδη
 δὲ καὶ ὅτι τό τε στρατεύματα, καὶ τὰ Παννονικὰ καὶ
 τὰ Γερμανικὰ, ὑπετόπει, καὶ τὸν Γερμανικὸν τῆς τε
 Γερμανίας ἄρχοντα καὶ φιλούμενον ὑπ' αὐτῶν ἐδε-
 2 δίδει. τοὺς μὲν γὰρ ἐν τῇ Ἰταλίᾳ ὄντας τοῖς ὄρκοις
 τοῖς ὑπὸ τοῦ Αὐγούστου καταδειχθεῖσι προκατέλαβεν.
 ἐς δὲ ἐκείνους ὑποπτέων ἐπ' ἀμφοτέρω ἀνεῖχεν, ὅπως,
 ἂν τι νεωτερίσαντες ἐπικρατήσωσιν, ὡς καὶ ἰδιω-
 τεύων σωθῇ. καὶ πολλάκις γε διὰ τοῦτο καὶ ἀρρω-

στειν προσεποιεῖτο καὶ οἰκοι κατέμενεν, ἵνα μὴ ἀναγκασθῇ ἀποκεκριμένον τι εἰπεῖν ἢ πράξαι. ἤδη μὲν 3 γὰρ ἤκουσα ὅτι, ἐπειδὴ ἡ Λιουία ἄκοντος τοῦ Αὐγούστου τὴν ἀρχὴν αὐτῷ περιπεποιηκέναι ἐλέγετο, ἐπлатτεν, ὅπως μὴ παρ' ἐκείνης, καὶ γὰρ πᾶνν αὐτῇ ἤχθετο, ἀλλὰ παρὰ τῆς βουλῆς ἀναγκαστός, ὥς καὶ κατ' ἀρετὴν σφων προήκων, δόξειεν αὐτὴν εἰληφέναι· καὶ προσέτι καὶ ἐκείνο ὅτι τοὺς ἀνθρώπους 4 ὁρῶν ἀλλοτριῶς ἑαυτῷ ἔχοντας διέμελλε καὶ διηγεν, ὅπως μὴ φθιάσαντές τι νεοχμώσωσιν ἐλπίδι τοῦ καὶ ἐθελούσιον αὐτὸν τὴν ἀρχὴν ἀφήσειν, μέχρις οὗ ἐγκρατὴς αὐτῆς διὰ πάντων ἐγένετο. οὐ μέντοι καὶ 5 ταυτ' οὕτως αἰτία τῆς διαγωγῆς ταύτης γράφω ὥς τὴν τε ἐπιτηδευσιν τῆς γνώμης αὐτοῦ καὶ τὴν ταραχὴν τῶν στρατιωτῶν. τὸν μὲν γὰρ Ἀγρίππαν παραχρήμα ἀπὸ τῆς Νώλης πέμψας τινὰ ἀπέκτεινε· καὶ ἔλεγε μὲν μὴ ἐκ τῆς ἑαυτοῦ προστάξεως τοῦτο γεγονέναι, ἐπηπεῖλει τε τῷ δράσαντι, οὐ μὴν καὶ τιμω- 6 ρίαν τινὰ αὐτοῦ ἐποίησατο, ἀλλ' εἶα τοὺς ἀνθρώπους λογοποιεῖν, τοὺς μὲν ὅτι ὁ Αὐγουστος αὐτὸν ὑπὸ τὴν τελευτην ἀπεχρήσατο, τοὺς δ' ὅτι ὁ ἐκατόνταρχος ὁ τὴν φρουρὰν αὐτοῦ ἔχων καινοτομοῦντά τι ἀπέσφαξεν αὐτογνωμονήσας, ἄλλους ὥς ἡ Λιουία, ἀλλ' οὐκ ἐκείνος, ἀποθανεῖν αὐτὸν ἐκέλευσε.

τοῦτον μὲν οὖν ἀντίκα ὑπεξείλετο, τὸν δὲ δὴ 4 Γερμανικὸν δεινῶς ἐφοβεῖτο. ἐθορύβησαν μὲν γὰρ καὶ οἱ ἐν τῇ Παννονίᾳ στρατιῶται, ἐπειδὴ τάχιστα τῆς τοῦ Αὐγούστου μεταλλαγῆς ἦσθοντο· καὶ συνελθόντες ἐς ἓν τεῖχος, καὶ ἐκεῖνο κρατυνάμενοι, πολλὰ καὶ στασιαστικὰ ἐπραξαν. τά τε γὰρ ἄλλα καὶ τὸν 2 ἄρχοντά σφων Ἰούνιον Βλαῖσον ἀποκτεῖναι ἐπεχείρησαν, τοὺς τε δούλους αὐτοῦ συλλαβόντες ἐβασάνι-

- σαν. τό τε σύμπαν οὐθ' ὑπὲρ ἑκαταίδεκα ἔτη στρα-
τεύεσθαι ἤθελον, καὶ δραχμὴν ἡμερησίαν φέρειν τὰ
τε ἄθλα εὐθὺς αὐτοῦ ἐν τῷ στρατοπέδῳ λαμβάνειν
ἡξίου, ἀπειλοῦντες, ἂν μὴ τύχωσιν αὐτῶν, τό τε
3 ἔθνος ἀποστήσειν καὶ ἐπὶ τὴν Ῥώμην ἐλάσειν. οὐ
μὴν ἄλλ' ἐκείνοι μὲν τότε τε μόλις ποτὲ ὑπὸ τοῦ
Βλαίσου πεισθέντες πρέσβεις πρὸς τὸν Τιβέριον
ὑπὲρ αὐτῶν ἐπεμψαν· ἐν γὰρ τῇ μεταβολῇ τῆς ἀρ-
χῆς πάνθ' ὅσα ἐπεθύμουν, ἢ αὐτὸν ἐκφοβήσαντες
ἢ καὶ ἄλλῳ τινὶ τὸ κράτος δόντες, καταπράξειν ἤλ-
4 πιζον· καὶ μετὰ ταῦτα τοῦ Δρούσου σὺν τοῖς δορυ-
φόροις ἐπελθόντος σφίσιν ἐταράχθησαν μὲν, ἐπεὶ
μηδὲν αὐτοῖς βέβαιον ἐλέγετο, καὶ τῶν τε συνόντων
αὐτῷ κατέτρωσάν τινας καὶ αὐτὸν τῆς νυκτὸς περιε-
φρουρήσαν, μὴ διαφύγῃ, τῆς δὲ δὴ σελήνης ἐκλι-
πούσης ἐνθυμηθέντες ἀπημβλύνθησαν, ὥστε κακὸν
μὲν μηδὲν ἔτ' αὐτοὺς ποιῆσαι, πρέσβεις δ' αὐτίς
5 πρὸς τὸν Τιβέριον ἀποστεῖλαι. κὰν τούτῳ χειμῶνος
μεγάλου γενομένου, καὶ δι' αὐτὸν ἐς τὰ οἰκεία ἐκά-
στων τείχῃ ἀναχωρησάντων, οἳ τε θρασύτατοι ὑπὸ
τε τοῦ Δρούσου καὶ ἐν αὐτῇ γε τῇ σκηνῇ αὐτοῦ,
μεταπεμφθέντες ὥς καὶ ἐπ' ἄλλο τι, καὶ ὑπὸ τῶν
συνακολουθησάντων αὐτῷ ἄλλοι κατ' ἄλλον τρόπον
ἐφθάρησαν, καὶ οἱ λοιποὶ κατέστησαν, ὥστε καὶ
πρὸς τιμωρίαν τινὰς ὥς καὶ αἰτίους τῆς στάσεως
γεγονότας ἐκδοῦναι.
- 6 καὶ οὗτοι μὲν οὕτως ἡσύχασαν, οἱ δὲ ἐν τῇ Γερ-
μανίᾳ, καὶ πολλοὶ διὰ τὸν πόλεμον ἡθροισμένοι καὶ
τὸν Γερμανικὸν καὶ Καίσαρα καὶ πολὺ τοῦ Τιβερίου
κρείττω ὀρώντες ὄντα, οὐδὲν ἐμετρίαζον, ἀλλὰ τὰ
αὐτὰ προτεινόμενοι τὸν τε Τιβέριον ἐκακηγόρησαν
7 καὶ τὸν Γερμανικὸν αὐτοκράτορα ἐπεκάλεσαν. ἐπειδὴ

τε ἐκεῖνος πολλὰ εἰπὼν καὶ μὴ δυνηθεὶς αὐτοὺς καταστήσαι, τέλος τὸ ξίφος ὥς καὶ ἑαυτὸν καταχρησόμενος ἐσπάσατο, ἐπεβόησάν οἱ αἰάζοντες, καὶ τις αὐτῶν τὸ ἑαυτοῦ ξίφος ἀνατείνας "τοῦτο" ἔφη "λαβέ. τοῦτο γὰρ ὀξύτερόν ἐστιν." ὁ οὖν Γερμανικὸς ἰδὼν 3 ὅποι τὸ πρᾶγμα προεληλύθει, ἀποκτείνει μὲν ἑαυτὸν οὐκ ἐτόλμησε διὰ τε τᾶλλα καὶ ὅτι στασιάζειν αὐτοὺς οὐδὲν ἦττον ἤλπισε, γράμματα δὲ δὴ τινα ὥς καὶ παρὰ τοῦ Τιβερίου πεμφθέντα συνθεῖς, τὴν τε δωρεὰν τὴν ὑπὸ τοῦ Αὐγούστου καταλειφθεῖσάν σφισι διπλὴν ὥς καὶ παρ' ἐκείνου ἔδωκε, καὶ τοὺς ἔξω τῆς ἡλικίας ἀφῆκε· καὶ γὰρ ἐκ τοῦ ἀστικοῦ ὄχλου, οὓς 4 ὁ Αὐγουστος μετὰ τὴν τοῦ Οὐάρου συμφορὰν προσκατέλεξεν, οἱ πλείους αὐτῶν ἦσαν. τότε μὲν οὖν οὕτω στασιάζοντες ἐπαύσαντο· ὕστερον δὲ πρεσβευτῶν παρὰ τοῦ Τιβερίου βουλευτῶν ἐλθόντων, οἷς ἐκεῖνος ἐν ἀπορρήτῳ μόνον εἶπεν ὅσα τὸν Γερμανικὸν μαθεῖν ἠθέλησεν, εὐ τε γὰρ ἠπίστατο πάντως σφᾶς 5 ἐροῦντάς οἱ πάντα τὰ ἑαυτοῦ διανοήματα, καὶ οὐκ ἠβουλήθη παρὰ ταῦτα οὐδέν, ὥς καὶ μόνον ὄντα, οὔτε ἐκείνους οὔτε τὸν Γερμανικὸν πολυπραγμονῆσαι, τούτων οὖν ἀφικομένων οἱ στρατιῶται τό τε τοῦ Γερμανικοῦ στρατήγημα μαθόντες, καὶ τοὺς βουλευτὰς ὥς καὶ ἐπὶ τῇ τῶν πεπραγμένων ὑπ' αὐτοῦ καταλύσει παρόντας ὑποπτεύσαντες, ἐθορύβησαν αὐτίς, 6 καὶ τῶν τε πρέσβεων ὀλίγου τινας ἀπέσφαξαν καὶ ἐνέκειντο, τὴν τε γυναῖκα αὐτοῦ Ἀγριππῖναν, τοῦ τε Ἀγρίππου καὶ τῆς Ἰουλίας τῆς τοῦ Αὐγούστου θυγατέρα οὖσαν, καὶ τὸν υἱόν, Γάιον Καλιγόλαν, ὅτι ἐν τῷ στρατοπέδῳ τὸ πλεῖστον τραφεὶς τοῖς στρατιωτικοῖς ὑποδήμασιν ἀντὶ τῶν ἀστικῶν ἐχρῆτο, προσωνόμαζον, ὑπεκπεμφθέντας ποι ὑπὸ τοῦ Γερ-

7 **μανικοῦ** συνέλαβον. καὶ τὴν μὲν Ἀγριππίναν ἐγκύ-
 μονα οὕσαν ἀφῆκαν αὐτῷ δεηθέντι, τὸν δὲ δὴ Γάιον
 κατέσχον. χρόνῳ δ' οὖν ποτε καὶ τότε, ὥς οὐδὲν
 ἐπέραινον, ἡσυχάσαν, καὶ ἐς τοσαύτην γε μεταβολὴν
 ἦλθον ὥστε καὶ αὐτοὶ τοὺς θρασυτάτους σφῶν αὐ-
 τοκέλευστοι συλλαβεῖν καὶ τοὺς μὲν ἰδίᾳ ἀποκτεῖναι,
 τοὺς δὲ καὶ ἐς τὸ μέσον ἀγαγόντες ἔπειτα πρὸς τὸ
 τῶν πλειόνων βούλημα τοὺς μὲν ἀποσφάξαι τοὺς δ'
 6 ἀπολύσαι. φοβηθεῖς δ' οὖν καὶ ὥς ὁ Γερμανικὸς
 μὴ καὶ αὐτῷ στασιάσωσιν, ἐς τὴν πολεμίαν ἐνέβαλε,
 καὶ ἐν αὐτῇ ἀσχολλίαν τε ἅμα αὐτοῖς καὶ τροφὴν
 ἄφθονον ἐκ τῶν ἀλλοτρίων παρέχων ἐνεχρόνισε.

2 καὶ ὁ μὲν δυνηθεὶς ἂν τὴν αὐτοκράτορα ἀρχὴν
 λαβεῖν, ἣ γὰρ εὐνοία πάντων ἀπλῶς τῶν τε Ῥωμαίων
 καὶ τῶν ὑπηκόων σφῶν ἐς αὐτὸν ἐποίει, οὐκ ἠθέ-
 λησε. Τιβέριος δὲ ἐπήνεσε μὲν αὐτὸν ἐπὶ τούτῳ,
 καὶ πολλὰ καὶ κεχαρισμένα καὶ ἐκείνῳ καὶ τῇ Ἀγριπ-
 πίνῃ ἐπέστειλεν, οὐ μέντοι καὶ ἦσθη οἷς ἔπραξεν,
 ἀλλὰ καὶ ἐπὶ πλεῖον αὐτὸν ὥς καὶ τὰ στρατεύματα
 3 ἀνηρτημένον ἔδεισεν. οὐ γὰρ που καὶ φρονεῖν οὐ-
 τως ὥς ἐδόκει, ἐξ ὧν ἑαυτῷ συνήδει ἄλλα μὲν λέγοντι
 ἄλλα δὲ ποιοῦντι, ὑπελάμβανεν, ὥσθ' ὑπετόπει μὲν
 καὶ ἐκείνον, ὑπετόπει δὲ καὶ τὴν γυναῖκα αὐτοῦ
 ἣν γὰρ ἀντίπαλον τὸ φρόνημα τῷ τοῦ γένους ὄγκῳ
 4 ἔχουσα. οὐ μὴν καὶ προσεποιεῖτο ἄχθεσθαί σφισιν,
 ἀλλὰ καὶ ἐπαίνους ἐν τῇ βουλῇ τοῦ Γερμανικοῦ πολ-
 λούς ἐποιήσατο, καὶ θυσίας ἐπὶ τοῖς πραχθείσιν
 ὑπ' αὐτοῦ, ὥσπερ καὶ ἐπὶ τοῖς ὑπὸ τοῦ Δρούσου,
 γενέσθαι ἐσηγγήσατο. τοῖς τε στρατιώταις τοῖς ἐν τῇ
 Παννονίᾳ τὰ αὐτὰ τοῖς ὑπ' ἐκείνου δοθεῖσιν ἐδω-
 5 ρήσατο. ἐς μέντοι τὸ ἔπειτα οὐ πρότερον τοὺς ἐξῶ

τῆς Ἰταλίας στρατευομένους ἀπέλυε πρὶν τὰ εἰκοσιν
ἔτη στρατεύσασθαι.

ὥς δ' οὖν οὐδὲν ἔτι νεώτερον ἡγγέλλετο, ἀλλὰ 7
ἀσφαλῶς πάντα τὰ τῶν Ῥωμαίων ἐς τὴν ἡγεμονίαν
αὐτοῦ συνεφρόνησε, τὴν τε ἀρχὴν οὐδὲν ἔτι εἰρω-
νεύμενος ὑπεδέξατο, καὶ ἐν τοιῷδε αὐτὴν τρόπῳ,
ἐφ' ὅσον ὁ Γερμανικὸς ἔξη, διήγαγεν. αὐτὸς μὲν 2
καθ' ἑαυτὸν ἢ τι ἢ οὐδὲν ἐπραττε, πάντα δὲ δὴ καὶ
τὰ σμικρότατα ἐς τε τὴν γερουσίαν ἐσέφερε καὶ
ἐκείνῃ ἐκοίνου. ἐπεποίητο μὲν γὰρ βῆμα ἐν τῇ ἀγο-
ρᾷ, ἐφ' οὗ προκαθίζων ἐχρημάτιζε, καὶ συμβούλους
αἰὲ κατὰ τὸν Αὐγούστου παρελάμβανε, οὐ μὲντοι
καὶ διώκει λόγον τι ἄξιον ὃ μὴ καὶ τοῖς ἄλλοις ἐπε-
κοίνου. καὶ ἐς γε τὸ μέσον τὴν ἑαυτοῦ γνώμην 3
τιθεὶς οὐχ ὅπως ἀντειπεῖν αὐτῇ παντὶ τῷ παρρησίαν
ἐνεμεν, ἀλλὰ καὶ τὰναντία οἱ ἔστιν ὅτε ψηφισομένων
τινῶν ἔφερε. καὶ γὰρ αὐτὸς ψῆφον πολλάκις ἐδίδου.
ὁ μὲν γὰρ Δρουῖσος ἐξ ἴσου τοῖς ἄλλοις τοτὲ μὲν
πρῶτος τοτὲ δὲ μεθ' ἑτέρους τοῦτ' ἐποίει· ἐκεῖνος 4
δὲ ἔστι μὲν ὅτε ἐσιώπα, ἔστι δ' ὅτε καὶ πρῶτος ἢ καὶ
μετ' ἄλλους τινὰς ἢ καὶ τελευταῖος τὰ μὲν ἀντικρυς
ἀπεφαίνετο, τὰ δὲ δὴ πλείω, ἵνα δὴ μὴ δοκῇ τὴν
παρρησίαν αὐτῶν ἀφαιρεῖσθαι, ἔλεγεν ὅτι εἰ γνώμην
ἐποιούμην, τὰ καὶ τὰ ἂν ἀπεδειξάμην. καὶ ἦν μὲν 5
καὶ τοῦτο τὴν ἴσῃν τῷ ἑτέρῳ ἰσχὺν ἔχον, οὐ μὲντοι
καὶ ἐκωλύοντο οἱ λοιποὶ ὑπ' αὐτοῦ τὰ δοκοῦντά σφισι
λέγειν, ἀλλὰ καὶ πολλάκις ὁ μὲν τὸ ἐγίγνωσκεν, οἱ
δὲ μετ' αὐτὸν ἑτερόν τι ἀνθηροῦντο, καὶ ἔστιν ὅτε
καὶ ἐπεκράτουν· καὶ οὐδενὶ μὲντοι παρὰ τοῦτο ὀργὴν
εἶχεν. ἐδίκαζε μὲν οὖν ὥσπερ εἶπον, ἐπεφοίτα δὲ 6
καὶ ἐπὶ τὰ τῶν ἀρχόντων δικαστήρια, καὶ παρακα-
λούμενος ὑπ' αὐτῶν καὶ ἀπαράκλητος, καὶ ἐκείνους

μὲν ἐν τῇ ἑαυτῶν χώρᾳ καθῆσθαι εἶα, αὐτὸς δὲ ἐπὶ τοῦ βάνου τοῦ κατ' ἀντικρὺ σφῶν κειμένου καθίξων ἔλεγεν ὅσα ἐδόκει αὐτῷ ὡς πάρεδρος.

- 8 καὶ τᾶλλα δὲ πάντα κατὰ τὸν αὐτὸν τοῦτον τρόπον ἐποίει. οὔτε γὰρ δεσπότην ἑαυτὸν τοῖς ἐλευθέροις οὔτε αὐτοκράτορα πλὴν τοῖς στρατιώταις καλεῖν ἐφίει, τό τε τοῦ πατρὸς καὶ τῆς πατρίδος πρόσρημα παντελῶς διεώσατο, καὶ τὸ τοῦ Αὐγούστου οὐκ ἐπέθετο μὲν, οὐδὲ γὰρ ψηφισθῆναί ποτε εἶασε, λεγόμενον δ' ἀκούων καὶ γραφόμενον ἀναγινώσκων ἔφερε· καὶ ὅσάκις γε βασιλεὺς τις ἐπέστελλε, καὶ ἐκεῖνο προσενέγραφε. τὸ δ' ὅλον Καῖσαρ, ἔστι δ' ὅτε καὶ Γερμανικὸς ἐκ τῶν ὑπὸ τοῦ Γερμανικοῦ πραχθέντων, πρόκριτός τε τῆς γερουσίας κατὰ τὸ ἀρχαῖον καὶ ὑφ' ἑαυτοῦ ὠνομάζετο, καὶ πολλάκις γε ἔλεγεν ὅτι δεσπότης μὲν τῶν δούλων, αὐτοκράτωρ δὲ τῶν στρατιωτῶν, τῶν δὲ δὴ
- 3 λοιπῶν πρόκριτός εἰμι. εὐχετό τε, ὅσάκις τοιοῦτό τι παραπέσοι, τοσοῦτον καὶ ζῆσαι καὶ ἄρξαι χρόνον ὅσον ἂν τῷ δημοσίῳ συμφέρῃ. καὶ οὕτω γε διὰ πάντων ὁμοίως δημοτικὸς ἦν ὥστε οὔτε ἐν τοῖς γενεθλίοις αὐτοῦ γίγνεσθαι τι παρὰ τὸ καθεστηκὸς ἐπέτρεπεν, οὔτ' ὁμνῦναι τοῖς ἀνθρώποις τὴν ἑαυτοῦ τύχην συνεχῶρει, εἴτε καὶ ὁμόσας τις αὐτὴν αἰτίαν ὡς καὶ ἐπιωρ-
- 4 κηκὼς ἔλαβεν, οὐκ ἐπεξήει. συνελόντι τε εἰπεῖν, οὐδ' ὅπερ ἐπὶ τε τῷ Αὐγούστῳ δεῦρο αἰεὶ ἐν τῇ πρώτῃ τοῦ ἔτους ἡμέρᾳ καὶ ἐπὶ τοῖς ἄλλοις τοῖς μετ' ἐκεῖνον ἄρξασιν, ὧν γε καὶ λόγον τινὰ ποιούμεθα, ἐπὶ τε τοῖς τὸ κράτος αἰεὶ ἔχουσιν ἐξ ἀνάγκης γίγνεται, τά τε πραχθέντα ὑπ' αὐτῶν καὶ τὰ πραχθησόμενα ὑπὸ τῶν αἰεὶ ζώντων ὅρκους τις βεβαιουῖσθαι, οὐδὲ τοῦτο τά γε πρῶτα ἐφ' ἑαυτῷ περιεῖδε γενόμενον. καίτοι ἐπὶ ταῖς τοῦ Αὐγούστου πράξεσι τοὺς

τε ἄλλους πάντας ὥρκου καὶ αὐτὸς ὤμνυε. καὶ ὅπως
 γε ἐκδηλότερον αὐτὸ ποιοίη, παρεῖς ἂν τὴν νουμηνίαν
 καὶ μήτε ἐς τὸ βουλευτήριον ἐσελθὼν μήθ' ὅλως ἐν
 τῇ πόλει τὴν ἡμέραν ἐκείνην ὀφθῇς, ἀλλ' ἐν προα-
 στείῳ τινὶ διατρίψας, ἐσῆι τε μετὰ ταῦτα καὶ κατὰ
 μόνας ἐπιστοῦτο. τούτου τε οὖν ἕνεκα ἔξω πον ταῖς
 νουμηνίαις διῆγε, καὶ ἵνα μηδένα τῶν ἀνθρώπων
 ἄσχολον, περὶ τε τὰς νέας ἀρχὰς καὶ περὶ τὴν ἐορ-
 τὴν ἔχοντα, ποιῇ ἢ καὶ ἀργύριον παρ' αὐτῶν λαμβάνῃ.
 οὐδὲ γὰρ οὐδὲ τὸν Αὐγουστον ἐπὶ τούτῳ ἐπήγει διὰ
 τὸ πολλὴν μὲν δυσχερείαν ἐν αὐτῷ πολλὴν δὲ καὶ
 ἀνάλωσιν ἐκ τῆς ἀντιδόσεως γίνεσθαι.

ταῦτά τε οὖν δημοτικῶς διώκει, καὶ ὅτι οὔτε 9
 τεμένισμα αὐτῷ οὐχ ὅπως αὐθαίρετον ἀλλ' οὐδ'
 ἄλλως τότε γε ἐτεμενίσθη, οὔτε εἰκόνα ἔξῃν αὐτοῦ
 οὐδενὶ στῆσαι· ἀντικρυς γὰρ παραχρηῖμα ἀπηγόρευσε
 μήτε πόλει μήτ' ἰδιώτῃ τοῦτο ποιεῖν. προσέθηκε 2
 μὲν γὰρ τῇ ἀπορρήσει ὅτι ἂν μὴ ἐγὼ ἐπιτρέψω, προσ-
 εποίησε δὲ ὅτι οὐκ ἐπιτρέψω. ἐπεὶ τό γε ὑβρίσθαι πρὸς
 τινος ἢ καὶ τὸ ἡσεβῆσθαι πρὸς τινος, ἀσέβειάν τε γὰρ
 ἦδη καὶ τὸ τοιοῦτον ὠνόμαζον, καὶ δίκας ἐπ' αὐτῷ πολ-
 λὰς ἐσῆγον, ἥκιστα προσεποιεῖτο, οὐδὲ ἔστιν ἥντινα
 τοιαύτην ἐφ' ἑαυτῷ γραφὴν προσεδέξατο, καίπερ
 τὸν Αὐγουστον καὶ ἐν τούτῳ σεμνύνων. τὸ μὲν γὰρ 3
 πρῶτον οὐδένα οὐδὲ τῶν ἐπ' ἐκείνῳ τινὰ αἰτίαν λα-
 βόντων ἐκόλασεν, ἀλλὰ καὶ ἐγκληθέντας τινὰς ὥς
 καὶ ἐπιωρκηκότας τὴν τύχην αὐτοῦ ἀπέλυσε· προῦ-
 ότος δὲ τοῦ χρόνου καὶ πάννυ πολλοὺς ἐθανάτωσε.

καὶ ἐν τε τούτῳ τὸν Αὐγουστον ἡγάλλε, καὶ ὅτι 10
 τὰ τε οἰκοδομήματα, ἃ προκατεβάλετο μὲν οὐκ ἔξε-
 τέλεσε δέ, ἐκποιῶν τὸ ὄνομα αὐτοῦ ἐπέγραφε σφισι,
 τὰ τε ἀγάλματα, καὶ τὰ ἡρώα αὐτοῦ, καὶ ὅσα οἱ δῆμοι

- καὶ ὅσα οἱ ἰδιῶται ἐποιοῦν, τὰ μὲν αὐτὸς καθιέρων,
 2 τὰ δὲ τῶν ποντιφίκων τινὶ προσέτασσε. τοῦτο δὲ τὸ
 κατὰ τὰς ἐπιγραφὰς οὐκ ἐπ' ἐκείνοις μόνοις τοῖς τοῦ
 Αὐγούστου ἔργοις, ἀλλ' ἐπὶ πᾶσιν ὁμοίως τοῖς ἐπι-
 σκευῆς τινος δεηθεῖσιν ἐποίησε· πάντα γὰρ τὰ
 πεπονηκότα ἀνακτησάμενος, αὐτὸς γὰρ οὐδὲν τὸ πα-
 ράπαν ἐκ καινῆς, πλὴν τοῦ Αὐγουστείου, κατεσκευά-
 σατο, οὐδὲν αὐτῶν ἰδιώσατο, ἀλλὰ τὰ τῶν πρώτων
 οἰκοδομησάντων αὐτὰ ὀνόματα πᾶσι σφισιν ἀπέδωκεν.
 3 ἐλάχιστα γὰρ ἐς αὐτὸν δαπανῶν πλεῖστα ἐς τὸ κοινὸν
 ἀνήλiske, πάντα μὲν ὡς εἶπεῖν τὰ δημόσια ἔργα τὰ μὲν
 ἀνοικοδομῶν τὰ δὲ ἐπικοσμῶν, πολλὰ δὲ καὶ πόλεσι καὶ
 ἰδιαιτάις ἐπαρκῶν. τῶν τε βουλευτῶν συχνοὺς πενομέ-
 νους καὶ μηκέτι μηδὲ βουλευεῖν διὰ τοῦτ' ἐθέλοντας
 4 ἐπλούτισεν. οὐ μέντοι καὶ ἀκρίτως αὐτὸ ἐπολεῖ, ἀλλὰ
 καὶ διέγραφε τοὺς μὲν ὑπ' ἀσελγείας τοὺς δὲ καὶ ὑπὸ
 πτωχείας, ὅσοι μηδένα αὐτῆς λογισμὸν εἰκότα ἀπο-
 δοῦναι ἐδύναντο. πᾶν τε ὃ ἐδωρεῖτό τισιν, εὐθὺς καὶ
 ἐν τοῖς ὀφθαλμοῖς αὐτοῦ ἡριθμεῖτο· ἐπεὶ γὰρ ἐπὶ
 τοῦ Αὐγούστου μεγάλα ἐκ τῶν τοιούτων οἱ δοτῆρες
 αὐτῶν ἀπετέμνοντο, δεινῶς ἐφυλάττετο μὴ καὶ ἐφ'
 5 ἑαυτοῦ τοῦτο γίνεσθαι. καὶ ταῦτα μέντοι πάντα
 ἐκ τῶν νενομισμένων προσόδων ἐδαπάνᾳ· οὔτε γὰρ
 ἀπέκτεινε χρημάτων ἔνεκα οὐδένα, οὔτε οὐσίαν τινὸς
 τότε γε ἐδήμευσεν, ἀλλ' οὐδὲ ἐξ ἐπηρείας τι ἡργυρο-
 λόγησεν. Αἰμιλίω γοῦν Ρήκτῳ χρήματά ποτε αὐτῷ
 πλείω παρὰ τὸ τεταγμένον ἐκ τῆς Αἰγύπτου ἧς ἡρχε
 πέμψαντι ἀντεπέστειλεν ὅτι κείρεσθαι μιν τὰ πρό-
 βατα, ἀλλ' οὐκ ἀποξύρεσθαι βούλομαι.
 11 καὶ μέντοι καὶ εὐπρόσοδος καὶ εὐπροσήγορος ἰσχυ-
 ρῶς ἦν. τοὺς γοῦν βουλευτὰς ἀθρόους ἀσπάξεσθαι
 2 αὐτὸν ἐκέλευσεν, ἵνα μὴ ὥστιζωνται. τό τε σύμπαν

ισαύτην ἐπιείκειαν ἤσκει ὥστε, ἐπειδὴ ποτε οἱ Ῥο-
 δίων ἄρχοντες ἐπιστείλαντές τι αὐτῷ οὐχ ὑπέγραψαν
 τῇ ἐπιστολῇ τοῦτο δὴ τὸ νομιζόμενον, εὐχὰς αὐτῷ
 ποιούμενοι, μετεπέμψατο μὲν σφας σπουδῇ ὡς καὶ
 κακόν τι δράσων, ἔλθοντας δὲ οὐδὲν δεινὸν εἰργά-
 σατο, ἀλλ' ὑπογράψαντας τὸ ἐνδεὺς ἀπέπεμψε. τοὺς 3
 τε αἰεὶ ἄρχοντας ὡς ἐν δημοκρατίᾳ ἐτίμα, καὶ τοῖς
 ὑπάτοις καὶ ὑπανίστατο· ὁπότε τε αὐτοὺς δειπνίζοι,
 τοῦτο μὲν ἐσιόντας σφᾶς πρὸς τὰς θύρας ἐξεδέχετο,
 τοῦτο δὲ καὶ ἀπιόντας προέπεμπεν. εἰ τέ ποτε ἐπὶ
 τοῦ δίφρου κομίζοιτο, οὐδένα οἱ παρακολουθεῖν οὐχ
 ὅπως βουλευτὴν ἀλλ' οὐδὲ ἱππέα τῶν πρώτων εἶα.
 ἐν τε ταῖς πανηγύρεσι, καὶ εἰ δὴ τι καὶ ἄλλο τοιου- 4
 τώτροπον ἀσχολίαν τοῖς πολλοῖς παρεῖξεν ἐμελλεν,
 ἔλθων ἂν ἀφ' ἐσπέρας πρὸς τινα τῶν Καισαρείων
 τῶν πρὸς τοῖς χωρίοις ἐκείνοις ἐς ἃ συμφοιτῆσαι ἔδει
 οἰκούντων, ἐνταῦθα τὰς νύκτας ἐνηυλίζετο, ὅπως
 ἐξ ἐτοιμοτάτου καὶ ἀπονωτάτου τοῖς ἀνθρώποις ἐντυγ-
 χάνειν αὐτῷ γίγνοιτο. καὶ τοὺς γε τῶν ἱππῶν ἀγῶ- 5
 νας ἐξ οἰκίας καὶ αὐτὸς τῶν ἀπελευθέρων τινὸς πολ-
 λάκις ἐώρα. συνεχέστατα γὰρ ἐπὶ τὰς θεάς ἀπήντα
 τῆς τε τιμῆς τῶν ἐπιτελούντων αὐτὰς ἔνεκα καὶ τῆς
 τοῦ πλήθους εὐκοσμίας, τοῦ τε συνεορτάζειν σφίσι
 δοκεῖν. οὐ γὰρ οὔτε ἐσπούδασέ ποτε τὸ παρὰ πᾶν
 τῶν τοιούτων οὐδέν, οὔτε δόξαν τινὰ ὡς καὶ συσπεύ-
 δων τινὶ ἔσχευ. οὕτω τε ἐς πάντα ἴσος καὶ ὅμοιος 6
 ἦν ὥστ' ὀρχηστὴν τινα τοῦ δήμου ἐλευθερωθῆναι
 ποτε βουλευθέντος μὴ πρότερον συνεπαινέσαι πρὶν
 τὸν δεσπότην αὐτοῦ καὶ πεισθῆναι καὶ τὴν τιμὴν
 λαβεῖν. τοῖς τε ἐταίροις ὡς καὶ ἐν ἰδιωτείᾳ συνῆν·
 καὶ γὰρ δικαζομένοις σφίσι συνηγωνίζετο καὶ θυσιά- 7
 ζουσι συνεώρταζε, νοσοῦντάς τε ἐπεσκέπτετο μηδε-

μίαν φρουράν ἐπεσαγόμενος, καὶ ἐφ' ἐνὶ γέ'τινι αὐ-
τῶν τελευτήσαντι τὸν ἐπιτάφιον αὐτὸς εἶπε.

- 12 καὶ μέντοι καὶ τὴν μητέρα πάνθ' ὅσα πρέποντα
αὐτῇ τῶν τοιούτων ποιεῖν ἦν, τὸ μὲν τι τῆς ἑαυτοῦ
ζηλώσεως ἔνεκα, τὸ δὲ ἵνα μὴ ὑπεραυχῇ, πράττειν
2 ἐκέλευε. πάνν γάρ μέγα καὶ ὑπὲρ πάσας τὰς πρό-
σθεν γυναικάς ὤγκωτο, ὥστε καὶ τὴν βουλὴν καὶ
τοῦ δήμου τοὺς ἐθέλοντας οἰκαδε ἀσπασομένους ἀεί-
ποτε ἐσδέχεσθαι, καὶ τοῦτο καὶ ἐς τὰ δημόσια ὑπο-
μνήματα ἐσγράφεσθαι. αἱ τε ἐπιστολαὶ αἱ τοῦ Τιβε-
ρίου καὶ τὸ ἐκείνης ὄνομα χρόνον τινὰ ἔσχον, καὶ
3 ἐγράφετο ἀμφοῖν ὁμοίως. πλήν τε ὅτι οὔτε ἐς τὸ
συνέδριον οὔτε ἐς τὰ στρατόπεδα οὔτε ἐς τὰς ἐκκλη-
σίας ἐτόλμησέ ποτε ἐσελθεῖν, τά γε ἄλλα πάντα ὡς
καὶ αὐταρχοῦσα διοικεῖν ἐπεχείρει. ἐπὶ τε γὰρ τοῦ
Αὐγούστου μέγιστον ἡδυνήθη καὶ τὸν Τιβέριον αὐτῇ
αὐτοκράτορα πεποιηκέναι ἔλεγε, καὶ διὰ τοῦτο οὐχ
ὅσον ἐξ ἴσου οἱ ἄρχειν, ἀλλὰ καὶ πρεσβεύειν αὐτοῦ
4 ἤθελεν. ὅθεν ἄλλα τε ἔξω τοῦ νενομισμένου ἐσε-
φέρετο, καὶ πολλοὶ μὲν μητέρα αὐτὴν τῆς πατρίδος
πολλοὶ δὲ καὶ γονέα προσαγορεύεσθαι γνώμην ἔδωκαν.
ἄλλοι καὶ τὸν Τιβέριον ἀπ' αὐτῆς ἐπικαλεῖσθαι ἐση-
γῆσαντο, ὅπως ὥσπερ οἱ Ἕλληνες πατρώθεν, οὕτω
5 καὶ ἐκεῖνος μητρώθεν ὀνομάζεται. ἀγανακτῶν οὖν
ἐπὶ τούτοις οὔτε τὰ ψηφιζόμενα αὐτῇ πλήν ἐλαχίστων
ἐπεκύρου οὔτ' ἄλλο τι ὑπέρογκον ποιεῖν ἐπέτρε-
πεν. εἰκόνα γοῦν ποτε αὐτῆς οἶκοι τῷ Αὐγούστῳ
ὁσιωσάσης, καὶ διὰ τοῦτο καὶ τὴν βουλὴν καὶ τοὺς
ἐκπείας μετὰ τῶν γυναικῶν ἐστιᾶσαι ἐβελησάσης,
οὔτ' ἄλλως συνεχώρησέν οἱ τοῦτο πράξει πρὶν τὴν
γερουσίαν ψηφίσασθαι, οὔτε τότε τοὺς ἄνδρας δειπνί-
σαι, ἀλλ' αὐτὸς μὲν τούτοις, ἐκείνη δὲ ταῖς γυναιξίν

εἰστιάσε, καὶ τέλος τῶν μὲν δημοσίων παντάπασιν 6
αὐτὴν ἀπήλλαξε, τὰ δ' οἴκοι διοικεῖν οἱ ἐφεῖς, εἰδ'
ὥς καὶ ἐν τούτοις ἐπαχθῆς ἦν, ἀποδημίας τε ἐστέλ-
λετο καὶ πάντα τρόπον αὐτὴν ἐξίστατο, ὥστε καὶ ἐς
τὴν Καπρίαν δι' ἐκείνην οὐχ ἥκιστα μεταστῆναι.

ταῦτα μὲν περὶ τῆς Λιουίας παραδέδοται· ὁ δὲ 13
δὴ Τιβέριος αὐτὸς μὲν τραχύτερον τοὺς αἰτιαζομέ-
νους τι μετεχειρίζετο, τῷ δὲ δὴ Δρούσῳ τῷ υἱεὶ καὶ
ἀσελγεστάτῳ καὶ ὠμοτάτῳ, ὥστε καὶ τὰ ὀξύτατα τῶν
ξίφων Δρουσιανὰ ἀπ' αὐτοῦ κληθῆναι, ὄντι καὶ
ἤχθετο καὶ ἐπετίμα καὶ ἰδία καὶ δημοσία πολλάκις.
καὶ ποτε αὐτῷ καὶ ἄντικρυς πολλῶν παρόντων εἶπεν 2
ὅτι ζῶντος μὲν μου οὐδὲν οὔτε βλῖαιον οὔθ' ὕβριστι-
κὸν πράξεις· ἂν δέ τι καὶ τολμήσῃς, οὐδὲ τελευτή-
σαντος· σωφρονέστατα γὰρ χρόνον τινὰ διεγέμετο, 3
καὶ οὐδὲ τῶν ἄλλων οὐδενὶ ἀσελγαίνειν ἐφίλει, ἀλλὰ
καὶ συχνούς ἐπὶ τούτῳ ἐκόλαξε, καίτοι τῶν βουλευ-
τῶν ποτε ἐπιτίμιόν τι κατὰ τῶν ἀσώτως ζώντων
νομοθετηθῆναι ἐθελησάντων μήτε τι τάξας, καὶ προσ-
επειπὼν ὅτι ἄμεινόν ἐστιν ἰδία τρόπον τινὰ αὐτοῦς
σωφρονίζειν ἢ κοινὴν σφισι τιμωρίαν ἐπιθεῖναι.
νῦν μὲν γὰρ ἂν τῷ φόβῳ τῆς αἰσχύνης καὶ μετριάσαι 4
τινὰ αὐτῶν, ὥστε καὶ λαθεῖν ἐπιχειρήσαι· ἂν δ'
ἅπαξ ὁ νόμος ὑπὸ τῆς φύσεως ἐκνικηθῇ, μηδένα
αὐτοῦ προτιμήσειν. καὶ ἐπειδὴ γε πολλῇ ἐσθῆτι 5
ἄλουργεῖ καὶ ἄνδρες συχνοὶ καίπερ ἀπαγορευθὲν
πρότερον ἐχρῶντο, διεμέμψατο μὲν οὐδένα οὐδὲ ἐξη-
μίωσεν οὐδένα, ὑετοῦ δὲ ἐν πανηγύρει τινὶ γενομέ-
νου φαιὰν μανδύην ἐπενέδυ· καὶ τούτου οὐκέτ'
οὐδεὶς αὐτῶν ἄλλοιον ἐσθῆμα λαβεῖν ἐτόλμησε.

ταῦθ' οὕτω πάντα μέχρι γε καὶ ὁ Γερμανικὸς 6
ἐξῆ ἐποίει· μετὰ γὰρ τοῦτο συχνὰ αὐτῶν μετέβαλεν,

εἴτ' οὖν φρονῶν μὲν οὕτως ἀπὸ πρώτης ὡς ὕστερον διέδειξε, πλασάμενος δὲ ἐφ' ὅσον ἐκείνος ἐβίω, ἐπειδήπερ ἐφεδρεύοντα αὐτὸν τῇ ἡγεμονίᾳ ἑώρα, εἴτε καὶ πεφνκῶς μὲν εὖ, ἐξοκείλας δ' ὅτε τοῦ ἀνταγωνιστοῦ ἐστερήθη· λέξω δὲ καὶ κατὰ τοὺς καιροὺς ὡς ἕκαστα ἐγένετο, ὅσα γε καὶ μνήμης ἄξιά ἐστιν.

a. C. 15 ἐπὶ μὲν τοῦ Δρούσου τοῦ υἱέος αὐτοῦ Γαίου τε Νωρβανοῦ ὑπάτων τῷ δήμῳ τὰ καταλειφθέντα ὑπὸ τοῦ Αὐγούστου ἀπέδωκεν, ἐπειδὴ προσελθὼν τις πρὸς νεκρὸν διὰ τῆς ἀγορᾶς ἐκφερόμενον καὶ πρὸς τὸ οὖς αὐτοῦ προσκύψας ἐψιθύρισέ τι, καὶ ἐρομένων τῶν ιδόντων ὅτι εἰρήκοι, ἐντετάλθαι ἔφη τῷ Αὐγούστῳ ὅτι οὐδέπω οὐδὲν ἐκομίσαντο. ἐκείνον μὲν γὰρ αὐτίκα ἀπέκτεινεν, ἵνα αὐτάγγελος αὐτῷ, ὥς πον καὶ ἐπισκώπτων εἶπε, γένηται, τοὺς δ' ἄλλους οὐκ ἐς μακρὰν ἀπήλλαξε, κατὰ πέντε καὶ ἐξήκοντα δραχμὰς διανείμας. καὶ τοῦτο μὲν τῷ προτέρῳ ἔτει γενέσθαι τινὲς λέγουσι· τότε δὲ ἱππέων τινῶν ἐν τοῖς ἀγῶσιν οὓς ὁ Δρούσος ὑπὲρ τε ἑαυτοῦ καὶ ὑπὲρ τοῦ Γερμανικοῦ δὴ διέθηκε μονομαχεῖν ἐθελήσαντων τὸν μὲν ἀγῶνα αὐτῶν οὐκ εἶδε, σφαγέντος δὲ τοῦ ἑτέρου τὸν ἕτερον οὐκέτ' εἶασεν ὀλομαχεῖν. ἐγένοντο δὲ καὶ ἄλλαι ἐν τῇ τῶν Αὐγούστου γενεσίῳ ἱπποδρομία μάχαι, καὶ τινα καὶ θηρία ἐσφάγη. καὶ τοῦτο μὲν καὶ ἐπὶ πολλὰ ἔτη οὕτως ἐποιήθη· τότε δὲ ἡ Κρήτη τοῦ ἄρχοντος αὐτῆς ἀποθανόντος τῷ τε ταμῖα καὶ τῷ παρέδρῳ αὐτοῦ τὸν λοιπὸν χρόνον προσετάχθη. ἐπειδὴ τε συχνοὶ τῶν τὰ ἔθνη κληρουμένων ἐπὶ πολὺ ἐν τε τῇ Ρώμῃ καὶ ἐν τῇ λοιπῇ Ἰταλίᾳ ἐνδιέτριβον, ὥστε τοὺς προάρξαντας αὐτῶν παρὰ τὸ καθεστῆκός χρονίζειν, ἐκέλευσέ σφισιν ἐντὸς τῆς τοῦ Ἰουνίου νομηνίας ἀφορμαῖσθαι. κὰν τούτῳ τοῦ ἐγγόνου, ὃν

ἐκ τοῦ Δρούσου εἶχε, τελευτήσαντος οὐδὲν ὅ,τι τῶν
 συνήθων οὐκ ἔπραξε, μήτ' ἄλλως ἀξίων τὸν ἄρχοντά
 τινων πρὸς τὰς ἰδίας συμφορὰς τῆς τῶν κοινῶν ἐπι-
 μελείας ἐξίστασθαι, καὶ τοὺς λοιποὺς ἐθίζων μὴ διὰ
 τοὺς οἰχομένους καὶ τὰ τῶν ζώντων προῖσθαι. τοῦ 7
 τε ποταμοῦ τοῦ Τιβέριδος πολλὰ τῆς πόλεως κατα-
 σχόντος ὥστε πλευσθῆναι, οἱ μὲν ἄλλοι ἐν τέρατος
 λόγῳ καὶ τοῦτο, ὥσπερ που τό τε μέγεθος τῶν σεισμῶν
 ὑφ' ὧν καὶ μέρος τι τοῦ τείχους ἔπεσε, καὶ τὸ πλη-
 θος τῶν κεραυνῶν ὑφ' ὧν καὶ οἶνος ἐξ ἀγγελίων
 ἀθραύστων ἐξετάκη, ἐλάμβανον, ἐκεῖνος δὲ δὴ νομίσας 8
 ἐκ πολυπληθίας ναμάτων αὐτὸ γεγονέναι πέντε ἀει-
 βουλευτὰς κληρωτοὺς ἐπιμελεῖσθαι τοῦ ποταμοῦ προσ-
 ἔταξεν, ἵνα μήτε τοῦ χειμῶνος πλεονάζῃ μήτε τοῦ
 θερόους ἑλλείπῃ, ἀλλ' ἴσος ὅτι μάλιστα ἀεὶ ῥέῃ.

Τιβέριος μὲν ταῦτα ἐπραττεν, ὁ δὲ δὴ Δρούσος 9
 τὰ μὲν τῇ ὑπατεῖα προσήκοντα ἐξ ἴσου τῷ συνάρχοντι
 ὥσπερ τις ἰδιώτης διετέλεσε, καὶ κληρονόμος γε
 ὑπὸ τινος καταλειφθεὶς τὸ σῶμα αὐτοῦ συνεξήνεγκε,
 τῇ μέντοι ὀργῇ οὕτω χελεπῇ ἐχρήτο ὥστε καὶ πληγὰς
 ἰππεὶ ἐπιφανεῖ δοῦναι καὶ διὰ τοῦτο καὶ Κάστωρ
 παρωνύμιον λαβεῖν. τῇ τε μέθῃ κατακορῆς οὕτως 10
 ἐγίγνετο ὥστε ποτὲ νυκτὸς ἐμπρησθεῖσιν τισιν ἐπικου-
 ρῆσαι μετὰ τῶν δορυφόρων ἀναγκασθεῖς, ὕδωρ αὐ-
 τῶν αἰτούντων, θερμόν σφισιν ἐγχέαι κελεῦσαι. τοῖς
 τε ὀρχησταῖς οὕτω προσέκειτο ὥστε καὶ στασιάζειν
 αὐτοὺς καὶ μηδ' ὑπὸ τῶν νόμων, οὓς ὁ Τιβέριος ἐπ'
 αὐτοῖς ἐσευηνόχει, καθίστασθαι.

τότε μὲν ταῦτ' ἐγένετο, Στατιλίου δὲ Ταύρου 15
 μετὰ Δουκίου Λίβανος ὑπατεύσαντος ὁ Τιβέριος a. C.
 ἀπεῖπε μὲν ἐσθῆτι σηρικῇ μηδέναν ἄνδρα χρῆσθαι, 16
 ἀπεῖπε δὲ καὶ χρυσῷ σκεύει μηδέναν πλὴν πρὸς τὰ

- 2 *λερὰ νομίζειν. ἐπεὶ τε διηπόρησάν τινες εἰ καὶ τὰ ἀργυρὰ τὰ χρυσοῦν τι ἐμβλημα ἔχοντα ἀπηγορευμένον σφίσιν εἴη κεκτῆσθαι, βουλευθεὶς καὶ περὶ τούτου τι δόγμα ποιῆσαι, ἐκώλυσεν ἐς αὐτὸ τὸ ὄνομα τὸ τοῦ ἐμβλήματος ὥς καὶ Ἑλληνικὸν ἐμβληθῆναι, καίτοι*
- 3 *μὴ ἔχων ὅπως ἐπιχωρίως αὐτὸ ὀνομάσῃ. ἐκεῖνό τε οὖν οὕτως ἐποίησε, καὶ ἑκατοντάρχου ἑλληνιστὶ ἐν τῷ συνεδρίῳ μαρτυρῆσαι τι ἐθελήσαντος οὐκ ἡνέσχετο, καίπερ πολλὰς μὲν δίκας ἐν τῇ διαλέκτῳ ταύτῃ καὶ ἐκεῖ λεγομένας ἀκούων, πολλὰς δὲ καὶ αὐτὸς ἐπερωτῶν. τοῦτό τε οὖν οὐχ ὁμολογούμενον ἔπραξε, καὶ*
- 4 *Λούκιον Σκριβώνιον Λίβωνα, νεανίσκον εὐπατρίδην, δόξαντά τι νεωτερίζειν, τέως μὲν ἔρωτο, οὐκ ἔκρινε, νοσήσαντα δὲ ἐπιθάνατον ἐν τε σκιμποδίῳ καταστέγω, ὁποῖω αἱ τῶν βουλευτῶν γυναῖκες χρῶνται,*
- 5 *ἐς τὴν γερουσίαν ἐσεκόμισε, καὶ ἐπειδὴ ἀναβολῆς τινος γενομένης ἑαυτὸν προαπεχρήσατο, καὶ τελευτήσαντα εὐθυνε, τὰ τε χρήματα αὐτοῦ τοῖς κατηγόροις διέδωκε, καὶ θυσίας ἐπ' αὐτῷ οὐχ ἑαυτοῦ μόνον ἔνεκα ἀλλὰ καὶ τοῦ Αὐγούστου τοῦ τε πατρὸς αὐτοῦ τοῦ Ἰουλίου, καθάπερ ποτὲ ἐδέδοκτο, ψηφισθῆναι ἐποίησε. ταῦτα δὲ περὶ τούτων πράξας,*
- 6 *Οὐιβίῳ Ρούφῳ οὔτε ἐνεκάλεσέ τι ἀρχὴν ὅτι τῷ τοῦ Καίσαρος δίφρῳ, ἐφ' οὗ αἰεὶ ποτε ἐκαθίζετο καὶ ἐφ' οὗ καὶ ἐσφάγη, ἐχρητο. τοῦτό τε γὰρ ὁ Ροῦφος ἐπιτηδεύσας ἔπραττε, καὶ τῇ τοῦ Κικέρωνος γυναικὶ συνῶκει, σεμνυνόμενος ἐφ' ἑκατέρῳ ὥσπερ ἢ διὰ τὴν*
- 7 *γυναῖκα ῥήτωρ ἢ διὰ τὸν δίφρον Καῖσαρ ἐσόμενος. οὐ μὲν οὔτε αἰτίαν τινὰ ἐπὶ τούτῳ ἔσχε καὶ προσέτι καὶ ὑπάτευσε. καὶ μέντοι τῷ τε Θρασύλλῳ αἰεὶ συνῶν καὶ μαντεία τινὶ καθ' ἑκάστην ἡμέραν χρῶμενος, αὐτὸς τε ἀκριβῶν οὕτω τὸ πρᾶγμα ὥστε ποτὲ ὄναρ δοῦναί*

τινι ἀργύριον κελευσθεὶς συνεῖναι τε ὅτι δαίμων τις ἐκ γοητείας οἱ ἐπιπέμπεται καὶ τὸν ἄνθρωπον ἀποκτεῖναι, πάντας τοὺς ἄλλους τοὺς τε ἀστρολόγους καὶ 8 τοὺς γόητας, εἰ τέ τινα ἕτερον καὶ ὁποιοινοῦν τρόπον ἐμαντεύετό τις, τοὺς μὲν ξένους ἐθανάτωσε, τοὺς δὲ πολίτας, ὅσοι καὶ τότε ἔτι, μετὰ τὸ πρότερον δόγμα δι' οὗ ἀπηγόρευτο μηδὲν τοιοῦτον ἐν τῇ πόλει μεταχειρίζεσθαι, ἐσηγγέλθησαν τῇ τέχνῃ χρῶμενοι, ὑπερῶρισε· τοῖς γὰρ πειθαρχήσασιν αὐτῶν ἄδεια ἐδόθη. καὶ σύμπαντες δ' ἂν οἱ πολῖται καὶ παρὰ γνώμην 9 αὐτοῦ ἀφείλθησαν, εἰ μὴ δῆμαρχός τις ἐκώλυσεν. ἐνθα δὴ καὶ μάλιστα ἂν τις τὸ τῆς δημοκρατίας σχῆμα κατενόησεν, ὅτι ἡ βουλὴ τοῦ τε Ἀρούσου καὶ τοῦ Τιβερίου, συνέπαινος Γναίῳ Καλπουρνίῳ Πίσωνι γενομένη, κατεκράτησε, καὶ αὐτὴ ὑπὸ τοῦ δημάρχου ἡγήθη.

ταῦτά τε οὖν οὕτως ἐπράχθη, καὶ ἐκ τῶν πέρυσι 16 τεταμιευκότων ἐς τὰ ἔθνη τινὲς ἐξεπέμφθησαν, ἐπειδήπερ οἱ τότε ταμιεύοντες ἐλάττους αὐτῶν ἦσαν. καὶ τοῦτο καὶ αὐθις, ὅσάκις ἐδέξησεν, ἐγένετο. ἐπεὶ τε πολλὰ 2 τῶν δημοσίων γραμμάτων τὰ μὲν καὶ παντελῶς ἀπωλώλει, τὰ δὲ ἐξίτηλα γοῦν ὑπὸ τοῦ χρόνου ἐργόνει, τρεῖς βουλευταὶ προεχειρίσθησαν ὥστε τὰ τε ὄντα ἐκγράψασθαι καὶ τὰ λοιπὰ ἀναζητῆσαι. ἐμπρησθεῖσί τέ τισιν οὐχ ὅπως ὁ Τιβέριος ἀλλὰ καὶ ἡ Λιονία ἤμυνε. καὶ τῷ αὐτῷ ἔτει Κλήμης τις, δοῦλός τε τοῦ 3 Ἀργίππου γεγονώς καὶ πῃ καὶ προσεοικῶς αὐτῷ, ἐπλάσαστο αὐτὸς ἐκεῖνος εἶναι, καὶ ἐς τὴν Γαλατίαν ἐλθὼν πολλοὺς μὲν ἐνταῦθα πολλοὺς δὲ καὶ ἐν τῇ Ἰταλίᾳ ὕστερον προσεποιήσατο, καὶ τέλος καὶ ἐπὶ τὴν Ῥώμην ὤρμησεν ὥς καὶ τὴν παππῶαν μοναρχίαν ἀποληψόμενος. ταραττομένων τε οὖν ἐπὶ τούτῳ τῶν ἐν τῷ 4

ἄσται, καὶ συχνῶν αὐτῷ προστιθεμένων, ὁ Τιβέριος σοφίᾳ αὐτὸν διὰ τινων ὥς καὶ τὰ ἐκείνου φρονοῦντων ἐχειρώσατο, καὶ μετὰ τοῦτο βασανίσας ἵνα τι περὶ τῶν συνεγνωκότων αὐτῷ μάθῃ, ἔπειτ' ἐπειδὴ μηδὲν ἐξελάλησεν, ἐπύθετο αὐτοῦ "πῶς Ἀγρίππας ἐγένου;" καὶ ὃς ἀπεκρίνατο ὅτι οὕτως ὥς καὶ σὺ Καῖσαρ.

- 17 τῷ δ' ἐχομένῳ ἔτει τὸ μὲν τῶν ὑπάτων ὄνομα
 a. C. Γαίος τε Καϊκίλιος καὶ Λούκιος Φλάκκος ἔλαβον, ὁ
 17 δὲ δὴ Τιβέριος, ἐπειδὴ καὶ μετὰ τὴν νουμηνίαν τινὲς ἀργύριον αὐτῷ προσήνεγκαν, οὕτε ἐδέξατο καὶ τι καὶ γράμμα περὶ αὐτοῦ τούτου ἐξέθηκε, ῥήματι τιμὴ μὴ
 2 Λατίνῳ χρησάμενος. ἐνθυμηθεὶς οὖν νυκτὸς περὶ αὐτοῦ πάντα τοὺς τὰ τοιαῦτα ἀκριβοῦντας μετέπεμψατο· πάνν γὰρ δὴ ἔμελεν αὐτῷ τοῦ καλῶς διαλέγεσθαι. καὶ τινος Ἀττίου Καπίτωνος εἰπόντος ὅτι εἰ καὶ μηδεὶς πρόσθεν τὸ ὄνομα τοῦτ' ἐφθέργετο, ἀλλὰ νῦν γε πάντες διὰ σέ ἐς τὰ ἀρχαῖα αὐτὸ καταριθμήσομεν, Μάρκελλός τις ὑπολαβὼν ἔφη "σύ, Καῖσαρ, ἀνθρώποις μὲν πολιτείαν Ῥωμαίων δύνασαι
 3 δοῦναι, ῥήμασι δὲ οὔ." ἐκείνον μὲν οὖν οὐδὲν ἐπὶ τούτῳ κακόν, καίπερ ἀκρατῶς παρρησιασάμενον, ἔδρασε· τὸν δὲ δὴ Ἀρχέλαον τὸν τῆς Καππαδοκίας βασιλέα δι' ὀργῆς σχών, ὅτι πρότερόν οἱ ὑποπεπιτωκὼς ὥστε καὶ συνηγόρῳ, ὅτε ἐπὶ τοῦ Αὐγούστου ὑπὸ
 4 τῶν ἐπιχωρίων κατηγορήθη, χρήσασθαι, μετὰ τοῦτο αὐτοῦ μὲν ἐς τὴν Ῥόδον ἐλθόντος ἡμέλησε, τὸν δὲ δὴ Γάιον ἐς τὴν Ἀσίαν ἐλθόντα ἐθεράπευσε, μετέπεμψατο ὥς καὶ νεωτερίζοντά τι, καὶ τῇ τῆς γερούσιας ψήφῳ παρέδωκεν, οὐ μόνον ὑπεργήρων ὄντα, ἀλλὰ καὶ δεινῶς ποδαγρῶντα καὶ προσέτι καὶ παρα-
 5 φρονεῖν δοκοῦντα. ἔπαθε μὲν γάρ ποτε τοῦτο ὄντως,

ᾧστε καὶ ἐπίτροπον παρὰ τοῦ Ἀνγούστου τῆς ἀρχῆς λαβεῖν, οὐ μέντοι καὶ τότε ἔτι παρελήρει, ἀλλ' ἐπλάσσετο, εἰ πως ἐκ γε τούτου σωθείη. καὶ ἐθανατώθη, εἰ μὴ καταμαρτυρῶν τις αὐτοῦ ἔφη ποτὲ αὐτὸν εἰρηκέναι ὅτι ἐπειδὴν οἴκαδε ἐπανέλθω, δείξω αὐτῷ οἷα νεῦρα ἔχω. γέλωτος γὰρ ἐπὶ τούτῳ, διὰ τὸ τὸν ἄνθρωπον μὴ ὅτι στήναι ἀλλὰ μηδὲ καθίξεσθαι δύνασθαι, πολλοῦ γενομένου οὐκ ἐτ' αὐτὸν ὁ Τιβέριος ἀπέκτεινεν. οὕτω γάρ τοι κακῶς διέκειτο ὥστε ἐν σκιμποδίῳ καταστέγῳ ἐς τὸ συνέδριον ἐσκομισθῆναι. νομιζόμενον γάρ που καὶ τοῖς ἀνδράσιν ἦν, ὅποτε τις αὐτῶν ἀσθενῶς ἔχων ἐκεῖσε ἐσίλοι, κατακείμενον αὐτὸν ἐσφέρεσθαι, καὶ τοῦτο καὶ ὁ Τιβέριος τότε ἐποίησε· καὶ διελέχθη γέ τινα ἐκ τοῦ σκιμποδίου προκύψας. τότε μὲν οὕτως ὁ Ἀρχέλαος ἐσώθη, ἄλλως δ' οὐ πολλῷ ὕστερον ἀπέθανε, καὶ τούτου ^{a. C.} καὶ ἡ Καππαδοκία τῶν τε Ῥωμαίων ἐγένετο καὶ ἰπ- ¹⁸ πεὶ ἐπετράπη. ταῖς τε ἐν τῇ Ἀσίᾳ πόλεσι τοῖς ὑπὸ τοῦ σεισμοῦ κακωθείσαις ἀνὴρ ἐστρατηγηκῶς σὺν πέντε ραβδούχοις προσετάχθη, καὶ χρήματα πολλὰ μὲν ἐκ τῶν φόρων ἀνείθη πολλὰ δὲ καὶ παρὰ τοῦ Τιβερίου ἐδόθη· τῶν γὰρ ἀλλοτρίων ἰσχυρῶς, μέχρι ⁸ γε καὶ τὴν ἄλλην ἀρετὴν ἐπετήδευσεν, ἀπεχόμενος, μηδὲ τὰς κληρονομίας ἃς τινες αὐτῷ συγγενεῖς ἔχοντες κατέλιπον προσιέμενος, πάμπολλα ἐς τε τὰς πόλεις καὶ τοὺς ἰδιώτας ἀνῆλiske, καὶ οὔτε τιμὴν οὔτε ἔπαινον οὐδένα ἐπ' αὐτοῖς προσεδέχετο. ταῖς τε ⁹ πρεσβείαις ταῖς παρὰ τῶν πόλεων ἢ καὶ τῶν ἐθνῶν οὐδέποτε μόνος ἐχρημάτιζεν, ἀλλὰ πολ-

17, 8, 2. In ἀπε desinit codex Venetus. Rursus incipit 58, 7, 2. Interposita pleraque sunt Xiphilini.

λους, και μάλιστα τοὺς ἄρξαντάς ποτε αὐτῶν, κοινωνοὺς τῆς διαγνώμης ἐποιεῖτο.

- 18 Γερμανικὸς δὲ τῇ ἐπὶ τοὺς Κελτοὺς στρατεία φερόμενος εὖ μέχρι τε τοῦ ὠκεανοῦ προεχώρησε, καὶ τοὺς βαρβάρους κατὰ τὸ καρτερόν νικήσας τὰ τε ὅσα τῶν σὺν τῷ Οὐάρῳ πεσόντων συνέλεξε τε καὶ ἔθαψε, 2 καὶ τὰ σημεῖα τὰ στρατιωτικὰ ἀνεκτίησας. τῷ δέ γε Τιβερίῳ τῆς βουλῆς ἐγκειμένης, καὶ τὸν γοῦν μῆνα τὸν Νοέμβριον, ἐν ᾧ τῇ ἑκτῇ ἐπὶ δέκα ἐγεγέννητο, Τιβερίον καλεῖσθαι ἀξιούσης, "καὶ τί" ἔφη "ποιήσετε, 3 ἂν δεκατρεῖς Καίσαρες γένωνται;" Μάρκου δὲ δὴ ^{a. C.} 19 Ἰουνίου Λουκίου τε Νωρβανοῦ μετὰ ταῦτα ἄρξάντων τέρας ἐν αὐτῇ τῇ νουμηνίᾳ οὐ σμικρὸν ἐγένετο, ὅπερ πού ἐς τὸ Γερμανικοῦ πάθος ἀπεσήμαινεν· ὁ γὰρ Νωρβανὸς ὁ ὑπάτος σάλπιγγι αἰὲ προσκείμενος, καὶ ἐρωμένως τὸ πρᾶγμα ἀσκῶν, ἠθέλησε καὶ τότε ὑπὸ τὸν ὄρθρον, πολλῶν ἤδη πρὸς τὴν οἰκίαν αὐτοῦ πα- 4 ρόντων, σαλπίζειν. καὶ τοῦτό τε πάντας ὁμοίως ἐξετάραξε καθάπερ ἐμπολέμιόν τι σύνδημα τοῦ ὑπάτου παραγγέλλαντός σφισι, καὶ ὅτι καὶ τὸ τοῦ Ἰανοῦ ἄγαλμα κατέπεσε. λόγιόν τέ τι ὥς καὶ Σιβύλλειον, ἅλ- 5 λως μὲν οὐδὲν τῷ τῆς πόλεως χρόνῳ προσῆκον, πρὸς δὲ τὰ παρόντα ἀδόμενον, οὐχ ἡσυχῇ σφας ἐκίνει· ἔλεγε γὰρ ὅτι τρεῖς δὲ τριηκοσίων περιτελλομένων ἐνιαυ- 6 τῶν Ῥωμαίους ἐμφυλὸς ὀλεῖ στάσις, ἡ Συβαρῆτις ἀφροσύνα. ὁ οὖν Τιβέριος ταῦτά τε τὰ ἔπη ὥς καὶ ψευδῇ ὄντα διέβαλε, καὶ τὰ βιβλία πάντα τὰ μαν- 7 τείαν τινα ἔχοντα ἐπεσκέψατο, καὶ τὰ μὲν ὥς οὐδενὸς 8 ἄξια ἀπέκρινε τὰ δὲ ἐνέκρινε. τοῦ δὲ δὴ Γερμανικοῦ τελευτήσαντος ὁ μὲν Τιβέριος καὶ ἡ Λιουία πάνυ ἥσθησαν, οἱ δὲ δὴ ἄλλοι πάντες δεινῶς ἔλυπτήθησαν. κάλλιστος μὲν γὰρ τὸ σῶμα ἄριστος δὲ καὶ τὴν ψυχὴν

ἔφν, παιδεία τε ἄμα καὶ ῥώμη διέπρεπε, καὶ ἔς τε τὸ πολέμιον ἀνδρείοτατος ὢν ἡμερώτατα τῷ οἰκίῳ προσεφέρετο, καὶ πλεῖστον ἰσχύων ἅτε Καῖσαρ ὢν 7 ἐξ Ἰσού τοῖς ἀσθενεστέροις ἐσωφρόνει, καὶ οὐδὲν οὔτε πρὸς τοὺς ἀρχομένους ἐπαχθὲς οὔτε πρὸς τὸν Δροῦσον ἐπίφθονον οὔτε πρὸς τὸν Τιβέριον ἐπαίτιον ἐπραττεν, ἀλλὰ συνελόντι εἰπεῖν ἐν ὀλίγοις τῶν πώ- 8 ποτε οὗτ' ἐξήμαρτέ τι ἐς τὴν ὑπάρξασαν αὐτῷ τύχην οὗτ' αὐτὸς ὑπ' ἐκείνης διεφθάρη· δυνηθεὶς γοῦν πολλάκις καὶ παρ' ἐκόντων, οὐχ ὅτι τῶν στρατιωτῶν ἀλλὰ καὶ τοῦ δήμου τῆς τε βουλῆς, τὴν αὐτοκράτορα λαβεῖν ἀρχὴν οὐκ ἠθέλησεν. ἀπέθανε δὲ ἐν Ἀντιο- 9 χείᾳ, ὑπὸ τε τοῦ Πίσωνος καὶ ὑπὸ τῆς Πλαγκίνης ἐπιβουλευθεὶς· ὅστ' ἀνθρώπων ἐν τῇ οἰκίᾳ ἐν ἣ ᾤκει κατοικωρρυγμένα καὶ ἐλασμοὶ μολίβδινοι ἀράς τινας μετὰ τοῦ ὀνόματος αὐτοῦ ἔχοντες ζῶντος ἔθ' εὗρέθη. ὁ δὲ Πίσων ἐς τὸ βουλευτήριον ἐπὶ τῷ 10 φόνῳ ὑπ' αὐτοῦ τοῦ Τιβερίου ἐσαχθεὶς ἀναβολὴν ^{a. C.} 20 τέ τινα ἐποίησατο καὶ ἑαυτὸν κατεχρήσατο.

ὅτι καὶ ἀφορμὰς τινας φόνων ὁ Τιβέριος ἔσχε· διὰ γὰρ τὸν τοῦ Γερμανικοῦ θάνατον πολλοὶ ὥς καὶ ἐφησθέντες αὐτῷ ἀπώλοντο.

Τιβέριος δὲ ἐπεὶ τὸ ἐφεδρεῦον οὐκέτ' εἶχεν, ἐς 19 πᾶν τοῦναντίον τῶν πρόσθεν εἰργασμένων αὐτῷ, πολλῶν ὄντων καὶ καλῶν, περιέστη. τά τε γὰρ ἄλλα ἀγρίως ἤρξε, καὶ ταῖς τῆς ἀσεβείας δίκαις, εἴ τις οὐχ ὅσον ἐς τὸν Αὐγουστον ἀλλὰ καὶ ἐς αὐτὸν ἐκείνον

18, 6, 4. καὶ ἔς — 7, 3, ἐπαχθὲς inserta ex V p. 665. Xiphilinus pro his πρῶτατός τε καὶ σωφρονέστατος ἦν. οὐδὲν δὲ

18, 8, 1. ἀλλὰ — 3, διεφθάρη et 3, καὶ παρ' — 4, βουλῆς inserta ex V p. 666.

18, 10, 4. ὅτι — 6, ἀπώλοντο inserta ex V p. 666.

τὴν τε μητέρα αὐτοῦ πράξας τι ἢ καὶ εἰπὼν ἀνεπι-
 2 τήδειον ἐπεκλήθη, δεινῶς ἐπεξήει. ἐβασανίζοντο δὲ
 οὐχὶ οἰκείται μόνον κατὰ τῶν ἰδίῳν δεσποτῶν, ἀλλὰ
 καὶ ἐλεύθεροι καὶ πολῖται. οἳ τε κατηγορήσαντες ἢ
 καὶ καταμαρτυρήσαντές τινων τὰς οὐσίας τῶν ἀλίσκο-
 3 μένων διελάγχανον, καὶ προσέτι καὶ ἀρχὰς καὶ τιμὰς
 πολλοὺς δὲ καὶ τὴν ἡμέραν καὶ τὴν
 ὥραν ἐν ἣ ἔγεγέννητο ἐξετάζων, καὶ ἐκείθεν καὶ τὸν
 τρόπον καὶ τὴν τύχην αὐτῶν διασκοπῶν, ἀπεκτιν-
 4 νυν· εἰ γάρ τῳ ὑπέρογκόν τι καὶ εὐελπι πρὸς θνα-
 στείαν ἐνεῖδε, πάντως ἀπώλλυεν. οὕτω δ' οὖν τὸ
 πεπρωμένον ἐκάστῳ τῶν πρώτων καὶ ἐξήταξε καὶ
 ἠπίστατο ὥστε καὶ τῷ Γάλβᾳ τῷ μετὰ ταῦτα ἀνταρ-
 χήσαντι ἀπαντήσας, γυναῖκα ἡγγυημένῳ, εἰπεῖν ὅτι
 καὶ σύ ποτε τῆς ἡγεμονίας γεύσῃ. ἐφείσατο γὰρ αὐ-
 τοῦ, ὥς μὲν ἐγὼ δοκῶ, ὅτι καὶ τοῦτ' αὐτῷ εἰμαρμέ-
 νον ἦν, ὥς δ' αὐτὸς ἔλεγεν, ὅτι καὶ ἐν γῆρᾳ καὶ
 μετὰ πολὺ τῆς τελευτῆς αὐτοῦ ἄρξοι.

5 συνηήρατο δὲ αὐτῷ καὶ συγκατειργάσατο πάντα
 προθυμώτατα Λούκιος Αἰλῖος Σηιανός, υἱὸς μὲν τοῦ
 Στράβωνος ὄν, παιδικὰ δέ ποτε Μάρκου Γαβίου
 Ἀπικίου γενόμενος, Ἀπικίου ἐκείνου ὃς πάντας ἀνθρώ-
 6 πους ἀσώτῃα ὑπερεβάλετο οὕτως ὥστε, ἐπειδὴ μαθεῖν
 ποτε ἐθελήσας ὅσα τε ἤδη καταναλῶκει καὶ ὅσα ἐτ'
 εἶχεν, ἔγνω ὅτι διακόσια καὶ πεντήκοντα αὐτῷ μυριά-
 δες ἐτι περιεῖν, ἐλυπήθη τε ὥς καὶ λιμῶ τελευτήσειν
 6 μέλλων καὶ ἑαυτὸν διέφθειρεν. οὗτος οὖν ὁ Σηιανός
 χρόνῳ μὲν τινι μετὰ τοῦ πατρὸς τῶν δορυφόρων ἤρξεν·
 ἐπεὶ δὲ ἐκείνου ἐς τὴν Αἴγυπτον πεμφθέντος μόνος
 τὴν προστασίαν αὐτῶν ἔσχε, τὰ τε ἄλλα συνέστησεν
 αὐτήν, καὶ τοὺς λόχους ἰδίᾳ καὶ χωρὶς ἁλλήλων,
 ὥσπερ τοὺς τῶν νυκτοφυλάκων, ὄντας ἐς ἐν τείχος

συνήγαγεν, ὥστε τὰ παραγγέλματα καὶ ἀδρόους καὶ διὰ ταχέων λαμβάνειν, καὶ φοβερούς πᾶσιν ἄτε καὶ ἐν ἐνὶ τείχει ὄντας εἶναι. τοῦτον οὖν ὁ Τιβέριος ἐκ τῆς τῶν τρώπων ὁμοιότητος προσλαβὼν ταῖς τε στρατηγικαῖς τεμαῖς ἐκόσμησεν, ὃ μήκω πρότερον μηδεὶ τῶν ὁμοίων οἱ ἐγγράφει, καὶ σύμβουλον καὶ ὑπηρέτην πρὸς πάντα ἐποιεῖτο.

τὸ μὲν οὖν σύμπαν οὕτω μετὰ τὸν τοῦ Γερμανικοῦ θάνατον μετεβάλετο ὥστε αὐτὸν μεγάλως καὶ πρότερον ἐπαινούμενον πολλῷ δὴ τότε μᾶλλον θανμασθῆναι . . .

ἐπεὶ δὲ ὁ Τιβέριος τὴν ὑπατιον ἀρχὴν ἤρξε μετὰ 20 τοῦ Δρούσου, εὐθὺς οἱ ἄνθρωποι τὸν ὀλεθρον τῷ ^{a. C. 21} Δρούσῳ ἐξ αὐτοῦ τούτου προεμαντεύσαντο· οὐ γάρ ἐστιν ὅστις τῶν ὑπατευσάντων ποτὲ μετ' αὐτοῦ οὐ βιάως ἀπέθανεν, ἀλλὰ τοῦτο μὲν Οὔαρος ὁ Κυντιλ²ιος, τοῦτο δὲ Πίσων ὁ Γναῖος ὃς τε Γερμανικὸς αὐτὸς βιάως καὶ κακῶς ἀπώλοντο. τοιοῦτόν τι, ὥς ἔοικε, διὰ βίου δαίμονι συνεκεκλήρωτο. ἀμέλει καὶ ὁ Δρούσος τότε καὶ ὁ Σημῶνδος μετὰ ταῦτα συνάρξαντες οἱ διεφθάρησαν. ἐκδημοῦντος δὲ τοῦ Τιβερίου ³ Γάιος Λουτώριος Πρίσκος ἱππεύς, ἄλλως τε μέγα ἐπὶ ποιήσει φρονῶν καὶ ἐπιτάφιον ἐπὶ τῷ Γερμανικῷ ἐπιφανῇ συγγράφας, ὥστε καὶ χροήματα δι' αὐτὸν πολλὰ λαβεῖν, αἰτίαν ἔσχευ ὥς καὶ ἐπὶ τῷ Δρούσῳ ποίημα παρὰ τὴν νόσον αὐτοῦ συνεθεσικῶς, καὶ ἐκρίθη τε διὰ τοῦτο ἐν τῇ βουλῇ καὶ καταδικάσθη καὶ ἀπέθανεν. ὁ οὖν Τιβέριος ἀγανακτήσας, οὐχ ὅτι ⁴ ἐκεῖνος ἐκολάσθη ἀλλ' ὅτι τις ὑπὸ τῶν βουλευτῶν

19, 8, 1. τὸ — 3, θανμασθῆναι inserta ex V p. 666, ubi sunt post 7, τοῦτον οὖν — ἐποιεῖτο.

ἄνευ τῆς ἑαυτοῦ γνώμης ἐθανατώθη, ἐπετίμησέ τε αὐτοῖς, καὶ δόγματι παραδοθῆναι ἐκέλευσε μήτ' ἀποθνήσκειν ἐντὸς δέκα ἡμερῶν τὸν καταψηφισθέντα ὑπ' αὐτῶν, μήτε τὸ γράμμα τὸ ἐπ' αὐτῷ γενόμενον εἰς τὸ δημόσιον ἐντὸς τοῦ αὐτοῦ χρόνου ἀποτίθασθαι, ὅπως καὶ ἀποδημῶν προπυνθάνηται τὰ δόξαντά σφισι καὶ ἐπιδιακρίνῃ.

- 21 καὶ μετὰ τοῦτο ἐξελθούσης αὐτῷ τῆς ὑπατείας
 a. C. 22 ἐς τε τὴν Ῥώμην ἦλθε, καὶ τοὺς ὑπάτους συναγο-
 22 ρεύειν τισὶν ἐκώλυσεν, εἰπὼν ὅτι εἰ ὑπάτευσον, οὐκ
 2 ἂν ἐποίησα τοῦτο. ἐπειδὴ τε τῶν στρατηγούντων τις αἰτίαν, ὥς καὶ ἄσεβές τι εἰς αὐτὸν εἰρηκῶς ἢ καὶ πεποιηκῶς, λαβὼν ἐξῆλθέ τε ἐκ τοῦ συνεδρίου, καὶ τὴν ἀρχικὴν στολὴν ἐκδὺς ἐπανῆλθέ τε καὶ κατηγορηθῆναι παραχρῆμα ὥς καὶ ἰδιωτεύων ἤξιωσε, δεινῶς τε
 3 ἤλγησε καὶ οὐκέτ' αὐτοῦ ἤψατο. τοὺς δὲ ὀρχηστὰς τῆς τε Ῥώμης ἐξήλασε καὶ μηδαμόθι τῇ τέχνῃ χρησθαι προσέταξεν, ὅτι τὰς τε γυναικας ἥσυχνον καὶ στάσεις ἤγειρον. ἄλλους μὲν δὴ οὐν καὶ πολλοὺς γε τῶν τελευτώντων καὶ ἀνδριάσι καὶ δημοσίαις ταφαῖς ἐτίμα, τὸν δὲ δὴ Σημιανὸν ζῶντα ἐν τῷ θεάτρῳ χαλκὸν ἔστησε. καὶ τούτου πολλοὶ μὲν ὑπὸ πολλῶν εἰκόνας αὐτοῦ ἐποιήθησαν, πολλοὶ δὲ καὶ ἔπαινοι καὶ
 4 παρὰ τῷ δήμῳ καὶ παρὰ τῇ βουλῇ ἐγίνοντο. ἐς τε τὴν οἰκίαν αὐτοῦ οἱ τε ἄλλοι οἱ ἐλλόγιμοι καὶ οἱ ὑπατοὶ αὐτοὶ ὑπὸ τὸν ὄρθρον συνεχῶς ἐφοίτων, καὶ τὰ τε ἴδια αὐτῷ πάντα, ὅσα τινὲς ἀξιῶσειν παρὰ τοῦ Τιβερίου ἐμελλον, καὶ τὰ κοινά, ὑπὲρ ὧν χρηματισθῆναι ἔδει, ἐπεκρίνουσιν. καὶ συνελόντι εἰπεῖν οὐδὲν ἔτι χωρὶς αὐτοῦ τῶν τοιούτων ἐπράττετο.
 5 κατὰ δὲ τὸν χρόνον τοῦτον καὶ στοὰ μεγίστη ἐν τῇ Ῥώμῃ, ἐπειδὴ ἑτεροκλινῆς ἐγένετο, θαυμαστὸν δὲ

τινα τρόπον ὠρθώθη. ἀρχιτέκτων γάρ τις, οὗ τὸ ὄνομα οὐδεὶς οἶδε, τῇ γὰρ θαυμαστοποιῷ αὐτοῦ φθορήσας ὁ Τιβέριος οὐκ ἐπέτρεψεν αὐτὸ εἰς τὰ ὑπομνήματα ἐσγραφῆναι, οὗτος οὖν ὅστις ποτὲ ὠνομάζετο, τοὺς τε θεμελίους αὐτῆς πέριξ κρατύνας ὥστε μὴ συγκινηθῆναι, καὶ τὸ λοιπὸν πᾶν πόκοις τε καὶ λιμα-
 6 τίοις παχέσι περιλαβὼν, σχοίνοις τε πανταχόθεν αὐτὴν διέδρασε, καὶ ἐς τὴν ἀρχαίαν ξδραν ἐνθρόνους τε πολλοῖς καὶ μηχανήμασιν ὠσαύματος ἐπανήγαγε. τότε μὲν οὖν ὁ Τιβέριος καὶ ἐθαύμασεν αὐτὸν καὶ ἐξηλοτύπησε, καὶ διὰ μὲν ἐκεῖνο χρήμασιν ἐτίμησε, διὰ δὲ τοῦτο ἐκ τῆς πόλεως ἐξήλασε· μετὰ δὲ ταῦτα 7
 προσελθόντος οἱ αὐτοῦ καὶ ἱκετεῖαν ποιουμένου, κἂν τούτῳ ποτήριόν τι ὑαλοῦν καταβαλόντος τε ἐξεπίτηδες καὶ θλασθέν πως ἢ συντριβὲν ταῖς τε χερσὶ διατρίψαντος καὶ ἄθραυστον παραχρῆμα ἀποφήναντος, ὥς καὶ συγγνώμης διὰ τοῦτο τευξομένου, καὶ ἀπέκτεινεν αὐτόν.

Δροῦσος δὲ ὁ καὶς αὐτοῦ φαρμάκῳ διώλετο. ὁ 22
 γὰρ Σηιανὸς ἐπὶ τε τῇ ἰσχύϊ καὶ ἐπὶ τῷ ἀξιώματι ^{a. C.} 23
 ὑπερμαξήσας τὰ τε ἄλλα ὑπέρογκος ἦν, καὶ τέλος καὶ ἐπὶ τὸν Δροῦσον ἐτράπετο καὶ ποτε πύξ αὐτῷ ἐνέ-
 τεινε. φοβηθεὶς τε ἐκ τούτου καὶ ἐκείνον καὶ τὸν 2
 Τιβέριον, καὶ ἅμα καὶ προσδοκήσας, ἂν τὸν νεανίσκον ἐκποδῶν ποιήσεται, καὶ τὸν γέροντα ῥᾶστα μεταχειριεῖσθαι, φάρμακόν τι αὐτῷ διὰ τε τῶν ἐν τῇ
 θεραπείᾳ αὐτοῦ ὄντων καὶ διὰ τῆς γυναικὸς αὐτοῦ, ἣν τινες Λιουίλλαν ὠνομάζουσιν, ἔδωκε· καὶ γὰρ καὶ ἐμοίχευεν αὐτήν. αἰτίαν μὲν γὰρ ὁ Τιβέριος 3
 ἔλαβεν, ὅτι μήτε νοσοῦντος τοῦ Δροῦσου μήτ' ἀποθανόντος ἔξω τι τῶν συνήθων ἐπραξε, μηδὲ τοῖς ἄλλοις ποιῆσαι ἐπέτρεψεν· οὐ μὲντοι καὶ πιστὸς ὁ

λέγος. τοῦτό τε γὰρ ἀπὸ γνώμης ἐπὶ πάντων ὁμοίως
ἐπαρτε, καὶ τῷ νίει ἄτε καὶ μόνῳ καὶ γνησίῳ ὄντι
4 προσέειπε, τοὺς τε χειρουργήσαντας τὸν ὄλεθρον
αὐτοῦ, τοὺς μὲν εὐθὺς τοὺς δὲ μετὰ ταῦτα, ἐκόλασε.
τότε δ' οὖν ἐσῆλθέ τε ἐς τὸ συνέδριον, καὶ τὸν προσ-
ήκοντα ἐπὶ τῷ παιδί ἐπαινὸν ποιησάμενος οἴκαδε
ἐκομίσθη.

5 ἀπεῖπε δὲ ὁ Τιβέριος τοῖς πυρὸς καὶ ὕδατος
εἰρχθεῖσι μὴ διατίθεσθαι καὶ τοῦτο καὶ νῦν φυλάτ-
τεται. Αἴλιον δὲ Σατορνίνον, ὡς καὶ ἔφη τινὰ ἐς
αὐτὸν οὐκ ἐπιτήδεια ἀπορρίψαντα, ὑπὸ τε τὴν βου-
λὴν ὑπήγαγε καὶ ἀλόντα ἀπὸ τοῦ Καπιτωλίου κατε-
23 κρήμυνσε. πολλὰ δ' ἂν καὶ ἄλλα τοιουτοῦτοπα γρά-
φειν ἔχοιμι, εἰ πάντα ἐπεξίωμι. τοῦτό τε οὖν ἐν
κεφαλαίῳ εἰρήσθω ὅτι συχνολ διὰ τὰ τοιαῦτα ὑπ' αὐ-
τοῦ ἀπώλοντο, καὶ ἐκεῖνο ὅτι ζητῶν καθ' ἓν ἕκαστον
ἀκριβῶς ὅσα τινὲς ἠτιάζοντο φλαύρως περὶ αὐτοῦ
εἰρηκέναι, αὐτὸς ἑαυτὸν πάντα τὰ ἐξ ἀνθρώπων κακὰ
2 ἔλεγε. καὶ γὰρ εἰ ἐν ἀπορρήτῳ τις καὶ πρὸς ἓνα
διελέχθη τι, καὶ τοῦτο ἐδημόσιενεν ὥστε καὶ ἐς τὰ
κοινὰ ὑπομνήματα ἐσγράφεσθαι. καὶ πολλάκις ἂ
μηδ' εἶπέ τις, ὡς εἰρημένα, ἐξ ὧν ἑαυτῷ συνήδει
προσχατεψεύδετο, ὅπως ὡς δικαιότατα ὀργίζεσθαι νο-
3 μισθεῖν. καὶ τούτου συνέβαινεν αὐτῷ πάντα τε
ἐκεῖνα, ἐφ' οἷς τοὺς ἄλλους ὡς ἀσεβοῦντας ἐκό-
λασεν, αὐτὸν ἐς ἑαυτὸν πλημμελεῖν, καὶ προσέτι καὶ
χλευασμὸν ὀφλισκάνειν· ἃ γὰρ ἀπηροῦντό τινες μὴ
λελαληκέναι, ταῦτα αὐτὸς δισχυριζόμενος εἰρῆσθαι
καὶ κατομνύων ἀληθέστερον ἑαυτὸν ἠδίκηαι. ἀφ' οὗ
δὴ καὶ ἐξεστηκέναι τινὲς αὐτὸν τῶν φρενῶν ὑπώπτευ-
4 σαν. οὐ μέντοι καὶ ὄντως παραφρονεῖν ἐκ τούτου
ἐπιστενέτο· τὰ γὰρ ἄλλα καὶ πάντι πάντα δεόντως

διώκει. τοῦτο μὲν γὰρ βουλευτῇ τινι ἀσελγῶς ζῶντι ἐπιτροπον ὥσπερ τινὶ ὀρφανῷ προσέταξε· τοῦτο δὲ τὸν Καπίωνα τὸν τὴν Ἀσίαν ἐπιτροπεύσαντα ἐς τὸ συνέδριον ἐσήγαγε, καὶ ἐγκαλέσας αὐτῷ ὅτι καὶ στρατιώταις ἐχρήσατο καὶ ἄλλα τινὰ ὡς καὶ ἀρχὴν ἔχων ἐπραξεν, ἐφυγάδευσεν. οὐ γὰρ ἐξῆν τότε τοῖς τὰ 5 αὐτοκρατορικὰ χρήματα διοικουῖσι πλεον οὐδὲν ποιεῖν ἢ τὰς νενομισμένας προσόδους ἐκλέγειν καὶ περὶ τῶν διαφορῶν ἐν τε τῇ ἀγορᾷ καὶ κατὰ τοὺς νόμους ἐξῆσθαι τοῖς ἰδιώταις δικάζεσθαι.

τοσοῦτον μὲν δὴ τὸ διαλλάττον ἐν ταῖς Τιβερίου 24 πράξεσιν ἦν, διελθόντων δὲ τῶν δέκα ἐτῶν τῆς ἀρ- 24^{a. C.} χῆς αὐτοῦ ψηφίσματος μὲν ἐς τὴν ἀνάληψιν αὐτῆς οὐδενὸς ἐδεήθη, οὐδὲ γὰρ ἐδεῖτο κατατέμνων αὐτήν, ὥσπερ ὁ Αὔγουστος, ἄρχειν, ἢ μέντοι πανήγυρις ἢ δεκετηρὶς ἐποιήθη. Κρεμούτιος δὲ δὴ Κόρδος αὐτό- 2 χεῖρ ἑαυτοῦ γενέσθαι, ὅτι τῷ Σηιανῷ προσέκρουσεν, 25^{a. C.} ἠναγκάσθη· οὕτω γὰρ οὐδὲν ἐγκλημα ἐπαίτιον λαβεῖν ἠδυνήθη, καὶ γὰρ ἐν πύλαις ἤδη γήρως ἦν καὶ ἐπεικέστατα ἐβεβιώκει, ὥστε ἐπὶ τῇ ἱστορίᾳ, ἦν πά- 3 λαι ποτὲ περὶ τῶν τῷ Αὔγούστῳ πραχθέντων συνετε- δείκει καὶ ἦν αὐτὸς ἐκεῖνος ἀνεγνώκει, κριθῆναι, ὅτι τὸν τε Κάσσιον καὶ τὸν Βρούτον ἐπήνεσε, καὶ τοῦ δήμου τῆς τε βουλῆς καθήψατο, τὸν τε Καίσαρα καὶ τὸν Αὔγουστον εἶπε μὲν κακὸν οὐδέν, οὐ μέντοι καὶ ὑπερσεμένυνε. ταῦτά τε γὰρ ἠτιάθη, καὶ διὰ ταῦτα 4 αὐτὸς τε ἀπέθανε, καὶ τὰ συγγράμματα αὐτοῦ τότε μὲν ἐν τῇ πόλει εὑρεθέντα πρὸς τῶν ἀγορανόμων καὶ τὰ ἔξω πρὸς τῶν ἐκασταχόθι ἀρχόντων ἐκαύθη, ὥστερον δὲ ἐξεδόθη τε αὐτίς, ἄλλοι τε γὰρ καὶ μάλιστα ἡ θυγάτηρ αὐτοῦ Μαρκία συνέκρουεν αὐτά, καὶ πολὺ ἀξιοσπουδαστότερα ὑπ' αὐτῆς τῆς τοῦ Κόρδου συμ-

- 5 φορᾶς ἐγένετο. ἐν δ' οὖν τῷ τότε ὁ Τιβέριος τὴν τοῦ
δορυφορικοῦ γυμνασίαν τοῖς βουλευταῖς, ὥσπερ ἀγο-
οῦσι τὴν δύναμιν αὐτῶν, ἐπέδειξεν, ὅπως καὶ πολ-
λούς σφας καὶ ἐρωμένους ἰδόντες μᾶλλον αὐτὸν
φοβῶνται.
- 6 τὸν μὲν οὖν χρόνον ἐκείνον ταῦτά τε ἐς ἱστορίας
ἀπόδειξιν ἐγένετο, καὶ Κυζικηνῶν ἡ ἐλευθερία
αὐθις, ὅτι τε Ῥωμαίους τινὰς ἔδησαν καὶ ὅτι καὶ τὸ
ἡρώον ὃ τῷ Ἀγούστῳ ποιεῖν ἤρξαντο οὐκ ἐξετέλε-
7 σαν, ἀφηρέθη. πάντως δ' ἂν καὶ τὸν συμπωλήσαντα
τῇ οἰκίᾳ τὸν ἀνδριάντα αὐτοῦ καὶ ἐπὶ τούτῳ κρι-
θέντα ἀπεκτόνει, εἰ μὴ ὁ ὕπατος αὐτὸν ἐκείνον τὴν
γνώμην πρῶτον ἀνῆρθετο· αἰδесθεῖς γάρ μὴ καὶ ἐαν-
8 τῷ τι χαλῖζεσθαι δόξη, τὴν ἀπολύουσιν ἔθετο. Λεν-
τούλου δέ τινος βουλευτοῦ φύσει τε ἐπιεικοῦς καὶ
τότε ἐν γῆρᾳ πολλῷ ὄντος κατηγόρησέ τις ὥς ἐπιβε-
βουλευκότος τῷ αὐτοκράτορι. καὶ ὁ μὲν Λέντουλος,
παρῆν γάρ, ἀνεκάχασεν· ὁ δὲ Τιβέριος, ἐπιθορυβη-
σάσης τι πρὸς τοῦτο τῆς γεφουσίας, "οὐδὲ ξὴν ἔτι"
ἔφη "ἄξιός εἰμι, εἶγε καὶ Λέντουλός με μισεῖ."

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΗ.

Ἀπεδήμησε δὲ κατὰ τὸν καιρὸν τοῦτον ἐκ τῆς ^{a. C}
Ῥώμης, καὶ οὐκέτι τὰ παράπαν ἐς τὴν πόλιν ἀνεκο- ²⁶
μίσθη, καίτοι μέλλων τε αἰεὶ καὶ ἐπαγγελλόμενος. ^{a. C} ²⁸
Λατιάριός δέ τις ἐταῖρος Σαβίνου ἀνδρὸς τῶν
πρώτων ἐν Ῥώμῃ, τῷ Σηιανῷ χαριζόμενος, ἐς τὴν
τοῦ οἰκήματος ἐν ᾧ διητᾶτο ὀροφὴν βουλευτὰς κα-
τακρύψας ὑπηγάγετο τὸν Σαβίνον ἐς λόγους, καί
τι εἰπὼν αὐτὸν εἰώθει, ἐπεσπάσατο καὶ ἐκεῖνον πάνθ'
ὅσα ἐφρόνει ἐκλαλῆσαι. τῶν γάρ τοι συκοφαντεῖν ἡ
ἐθελόντων ἔργον ἐστὶ λοιδορίας τε τινος προκατάρ-
χεσθαι καὶ ἀπόρρητόν τι ἐκφαίνειν, ἵνα ἀκούσας τι
αὐτὸς ἢ καὶ ὁμοίον τι εἰπὼν αἰτιαθῇ· τοῖς μὲν γάρ,
ἅτε ἐκ παρασκευῆς τοῦτο δρῶσιν, ἀκίνδυνός ἐστιν
ἢ παρρησία, οὐ γὰρ ὥς καὶ φρονοῦντές τινα, ἀλλ'
ὥς ἐτέρους ἐλέγξαι βουλόμενοι λέγειν αὐτὰ πιστεύ-
ονται, οἱ δ' ὅ,τι αὐτὸν καὶ τὸ βραχύτατον ἔξω τοῦ κα-
θεστηκότος εἰπωσι, κολάζονται. ὅπερ καὶ τότε ἐγέ- ³
νετο· ἐς τε γὰρ τὸ δεσμωτήριον αὐθημερὸν ὁ Σαβίνος
κατετέθη, καὶ μετὰ τοῦτο ἀκρίτως ἐφθάρη, τό τε
σῶμα αὐτοῦ κατὰ τῶν ἀναβασμῶν ἐρρίφη καὶ ἐς τὸν
ποταμὸν ἐνεβλήθη. ἐδείνωσε δ' ἐπὶ πλέον τὸ πάθος
αὐτοῦ κύων τις τοῦ Σαβίνου, συνεσελθὼν τε αὐτῷ
ἐς τὸ οἶκημα καὶ ἀποθανόντι παραμείνας καὶ τέλος
καὶ ἐς τὸν ποταμὸν συνεσπεσών.

- 2 τοῦτο μὲν τοιοῦτον ἐγένετο, ἐν δὲ τῷ αὐτῷ τούτῳ
 a. C. 29 χρόνῳ καὶ ἡ Λιουία μετέλλαξεν, ἕξ καὶ ὀγδοήκοντα
 ἔτη ζήσασα. καὶ αὐτὴν ὁ Τιβέριος οὔτε νοσοῦσαν
 ἐπεσκέψατο οὔτ' ἀποθανοῦσαν αὐτὸς προέβητο· οὐ
 μὴν οὐδὲ ἐς τιμὴν ἄλλο τι αὐτῇ πλὴν τῆς δημοσίας
 ἐκφορᾶς καὶ εἰκόνων ἐτέρων τέ τινων οὐδενὸς ἀξίων
 ἔνειμεν, ἀθανατισθῆναι δὲ αὐτὴν ἀντικρυς ἀπηγό-
 2 ρευσεν. οὐ μέντοι καὶ μόνα οἱ ἡ βουλὴ, ὅσα ἐκεῖνος
 ἐπέστειλεν, ἐψηφίσατο, ἀλλὰ πένθος αὐτῇ παρ' ὅλον
 τὸν ἐνιαυτὸν ταῖς γυναιξὶν ἐπήγγειλαν, καίπερ τὸν
 Τιβέριον ἐπαινέσαντες ὅτι τῆς τῶν κοινῶν διοικήσεως
 3 οὐδὲ τότε ἀπέσχετο· καὶ προσέτι καὶ ἀψίδα αὐτῇ, ὃ
 μηδεμιᾷ ἄλλῃ γυναικί, ἐψηφίσαντο, ὅτι τε οὐκ ὀλί-
 γους σφῶν ἐσεσώκει, καὶ ὅτι παῖδας πολλῶν ἐτετρό-
 φει κόρας τε πολλοῖς συνεξεδεδώκει, ἀφ' οὗ γε καὶ
 μητέρα αὐτὴν τῆς πατρίδος τινὲς ἐπωνόμαζον. ἐν δὲ
 4 τῷ μνημείῳ ἐτάφη τῷ τοῦ Αὐγούστου. καὶ αὐτῆς
 ἄλλα τε καλῶς εἰρημένα ἀποφθέγματα φέρεται, καὶ
 ὅτι γυμνοὺς ποτε ἄνδρας ἀπαντήσαντας αὐτῇ καὶ
 μέλλοντας διὰ τοῦτο θανατωθῆσεσθαι ἔσωσεν, εἰποῦ-
 σα ὅτι οὐδὲν ἀνδριάντων ταῖς σωφρονοῦσαις οἱ τοι-
 5 οῦτοι διαφέρουσι. πνυθομένου τέ τινος αὐτῆς πῶς
 καὶ τί δρῶσα οὕτω τοῦ Αὐγούστου κατεκράτησεν,
 ἀπεκρίνατο ὅτι αὐτὴ τε ἀκριβῶς σωφρονοῦσα, καὶ
 πάντα τὰ δοκοῦντα αὐτῷ ἡδέως ποιοῦσα, καὶ μήτε
 ἄλλο τι τῶν ἐκείνου πολυπραγμονοῦσα, καὶ τὰ ἀφρο-
 δίσια αὐτοῦ ἀθύρματα μήτε διώκουσα μήτε αἰσθά-
 6 νεσθαι προσποιουμένη. τοιαύτη μὲν ἡ Λιουία ἐγένετο,
 ἡ μέντοι ψηφισθεῖσα αὐτῇ ἀπὸς οὐκ ᾤκοδομήθη διὰ
 τὸ τὸν Τιβέριον τοῖς ἑαυτοῦ τέλεσι κατασκευάσειν
 αὐτὴν ὑποσχέσθαι· κατοκνήσας γὰρ τῷ λόγῳ τὸ
 δόγμα λῦσαι, τοῦτον τὸν τρόπον ἀνέτρεψεν αὐτό,

μήτ' ἐκ τῶν δημοσίων χρημάτων τὸ ἔργον ἐπιτρέψας γενέσθαι μήτ' αὐτὸς ποιήσας.

ὁ δὲ δὴ Σηιανὸς ἔτι καὶ μᾶλλον ἤρετο, καὶ ἐψηφίσθη 1 ὅπως τὰ γενέθλια αὐτοῦ δημοσία ἐορτάζηται. τὸ γάρ τοι πληθὸς τῶν ἀνδριάντων ὧν ἦ τε βουλὴ καὶ ἡ ἱππὰς αἱ τε φυλαὶ καὶ οἱ ἄνδρες οἱ πρῶτοι ἔστησαν αὐτοῦ, οὐδὲ ἐξηριθμήσεν ἄν τις· πρέσβεις τε ἰδίᾳ μὲν ἡ γερο- 8 σία ἰδίᾳ δὲ οἱ ἱππεῖς τό τε πληθὸς ἐκ τε τῶν δημάρχων καὶ ἐκ τῶν ἀγορανόμων τῶν σφετέρων πρὸς ἀμφοτέρους αὐτοὺς ἐπεμπον, καὶ εὗχοντο ὑπὲρ ἀμφοῖν ὁμοίως καὶ ἔθουον, τὴν τε τύχην αὐτῶν ὤμνυσαν.

τῷ δὲ δὴ Γάλλῳ ὁ Τιβέριος, τῷ τὴν τε γυναῖκα 3 αὐτοῦ ἀγαγομένῳ καὶ τῇ περὶ τῆς ἀρχῆς χρησαμένῳ ^{a. C.} 30 παρρησίᾳ, καιρὸν λαβὼν ἐπέθετο. ἐπειδὴ γὰρ τὸν Σηιανὸν ἦτοι καὶ ἀληθῶς ὥς αὐταρχήσουντα ἦ καὶ τῷ τοῦ Τιβερίου δέει θεραπεύων, ἦ καὶ ἐξ ἐπιβου- 2 λῆς, ἵνα καὶ αὐτῷ ἐκείνῳ διὰ κόρου γενόμενος φθαρῇ, τὰ τε πλείω οἱ καὶ τὰ μείζω ἐσηγήσατο καὶ ἐν τοῖς πρεσβευταῖς γενέσθαι ἐσπούδασεν, ἐπέστειλε περὶ αὐτοῦ τῇ βουλῇ τὰ τε ἄλλα καὶ ὅτι τῷ Σηιανῷ τῆς πρὸς ἑαυτὸν φιλίας φθονοίη, καίπερ αὐτὸς Συριακῷ φίλῳ χρώμενος. καὶ ταῦτα οὐκ ἐξέφηνε τῷ 3 Γάλλῳ, ἀλλὰ καὶ πάννυ αὐτὸν ἐδεξιώσατο, ὥστε συμβῆναι οἱ πρᾶγμα παραδοξότατον, καὶ ὃ μηδενὶ ἄλλῳ συνηνέχθη· ἐν γὰρ τῇ αὐτῇ ἡμέρᾳ παρὰ τε τῷ Τιβερίῳ εἰστιάθη καὶ φιλοτησίας ἔπει, καὶ ἐν τῷ βουλευτηρίῳ κατεψηφίσθη, ὥστε καὶ στρατηγὸν τὸν δῆ- 4 σοντά τε αὐτὸν καὶ πρὸς τὴν τιμωρίαν ἀπάξοντα πεμφθῆναι. καὶ μέντοι τοῦθ' οὕτως ὁ Τιβέριος πρᾶ-

3, 1, 3. ἐπειδὴ — 3, 2, ἐδεξιώσατο inserta ex V p. 666. Pro quibus Xiphilinus προσιόντα γὰρ οἱ κατὰ πρεσβείαν ἐστιάσας τε καὶ φιλοφρόνως δεξιωσάμενος ἔγραψε κατ' αὐτοῦ τῇ βουλῇ.

- ξας οὐδ' ἀποθάνειν αὐτῷ ἐθελήσαντι, ἐπειδὴ τάχιστα τῶν δεδογμένων ἤσθετο, ἐπέτρεψεν, ἀλλ' ἐκείνῳ τε, ἵνα ἐπὶ πλείστον κακωθείη, θαρρεῖν . . . ἐντείλατο ὅπως ἐν φυλακῇ ἀδέσμῳ ἦ, μέχρις ἂν αὐτὸς ἐς τὴν πόλιν ἀφίκηται, ἢ, ὅπερ εἶπον, ἐπὶ μακρότατον καὶ
- 5 τῇ ἀτιμίᾳ ἅμα καὶ τῷ φόβῳ ταλαιπωρήσειε. καὶ ἔσχευ οὕτω· πρὸς τε γὰρ τῶν αἰεὶ ὑπάτων ἐτηρεῖτο, ἔξω τῆς τοῦ Τιβερίου ἀρχῆς· τότε γὰρ πρὸς τῶν στρατηγῶν ἐφυλάχθη· οὐχ ἵνα μὴ φύγῃ, ἀλλ' ἵνα μὴ τελευτήσῃ, καὶ οὔτε ἐταῖρός τις οὔτ' οἰκέτης αὐτῷ συνεγίνετο, οὔτ' ἐλάλει τινὶ οὐδ' ἑώρα τινὰ πλὴν ὅποτε τροφὴν λαβεῖν ἤναγκάζετο.
- 6 καὶ ἦν αὕτη τοιαύτη καὶ τοσαύτη ὥστε μήτε τινὰ ἡδονὴν καὶ ῥώμην αὐτῷ παρασχεῖν μήτ' ἀποθάνειν αὐτὸν ἑᾶν· τοῦτο γὰρ ἦν τὸ δεινότατον. ὃ καὶ ἐπ' ἄλλων συχνῶν ὁ Τιβέριος ἐποίει· δήσας γοῦν τινα τῶν ἐταῖρων, ἔπειτα λόγου περὶ τῆς θανατώσεως αὐτοῦ γενομένου ἔφη ὅτι οὐδέπω αὐτῷ διήλλαγμαί.
- 7 ἕτερον μέντοι τινὰ καὶ πάννυ ἰσχυρῶς βασιανίσας, ἔπειτα γνοὺς ὅτι ἀδίκως κατηγορήθη, καὶ πάννυ σπουδῇ ἀπέκτεινεν, εἰπὼν ὅτι χαλεπωτέρως ὕβρισται ἢ ὥστε καλῶς δύνασθαι ζῆν. Συριακὸς δ' οὔτ' ἀδικήσας τι οὔτ' αἰτιαθεὶς, ἀλλὰ καὶ ἐπὶ παιδείᾳ ἐλλόγιμος ὢν, ἐσφάγη διὰ τοῦτο μόνον ὅτι φίλον αὐτὸν τοῦ Γάλλου ὁ Τιβέριος εἶπεν εἶναι.
- 8 ὅτι ὁ Σηιανὸς καὶ τὸν Δρουῶσον διέβαλε διὰ τῆς γυναικὸς αὐτοῦ. πάσας γὰρ ὡς εἶπεν τὰς τῶν ἐπιφανῶν ἀνδρῶν γαμετὰς μοιχεύων τά τε λεγόμενα ἢ καὶ πραττόμενα ὑπ' ἐκείνων ἐμάνθανε, καὶ προσέτι καὶ συνεργοὺς σφας ὡς καὶ γαμηθησομένας οἱ ἐποιεῖτο. ἐπεὶ δὲ ὁ Τιβέριος ἀπλῶς τὸν Δρουῶσον ἐς τὴν

Ῥώμην ἐπεμψεν, ὁ Σηιανὸς δεισας μὴ μεταβάλῃται, ἐπεισε τὸν Κάσσιον χρηματίσαι τι κατ' αὐτοῦ.

ὁ δὲ δὴ Σηιανὸς καὶ μελίων καὶ φοβερώτερος 4 αἰὲ ἐγίγνετο, ὥστε καὶ τοὺς βουλευτάς καὶ τοὺς ἄλλους ἐκείνῳ μὲν ὥς καὶ αὐτοκράτορι προσέχειν, τὸν δὲ Τιβέριον ἐν ὀλιγωρίᾳ ποιεῖσθαι· μαθὼν οὖν ταῦτα ὁ Τιβέριος οὔτε ἐν ἐλαφρῷ τὸ πρᾶγμα ἐποιήσατο, φοβηθεὶς μὴ καὶ αὐτοκράτορα ἀντικρὺς αὐτὸν ἀποδείξωσιν, οὔτε ἡμέλησεν. ἐκ μὲν δὴ οὖν τοῦ προφανοῦς οὐδὲν ἔδρασε· τό τε γὰρ δορυφορικὸν πᾶν 2 ἰσχυρῶς ὠκείωτο, καὶ τῶν βουλευτῶν τὸ μὲν εὐεργεσίαις τὸ δὲ ἐλπίσι τὸ δὲ καὶ φόβῳ προσεπεποιήτο, τοὺς τε περὶ τὸν Τιβέριον ὄντας οὕτω πάντας προσηταίριστο ὥστε τὰ μὲν ἐκείνου πάντα ἀπλῶς, καὶ ὅσα ἔλεγε καὶ ὅσα ἔπραττε, παραντίκα οἱ ἀγγέλλεσθαι, τὰ δ' ὑπ' αὐτοῦ δρῶμενα μηδένα τῷ Τιβερίῳ δηλοῦν. ἄλλως οὖν αὐτὸν μετεπορεύετο, καὶ ὑπατόν 3 τε αὐτὸν ἀπέδειξε καὶ κοινωνὸν τῶν φροντίδων ὠνόμαξε, "Σηιανός τε ὁ ἐμός" πολλάκις ἐπαναλαμβάνων ἔλεγε, καὶ τοῦτο καὶ γράφων πρὸς τε τὴν βουλὴν καὶ πρὸς τὸν δῆμον ἐδήλου. τούτοις οὖν οἱ ἄνθρωποι 4 ἀπατώμενοι καὶ πιστεύοντες χαλκοῦς τε αὐτοὺς ἀπανταχοῦ ἐκ τοῦ ἴσου ἵστασαν, καὶ ταῖς γραφαῖς συνέγραψαν, δίφρους τε ἐπιχρύσους ἐς τὰ θέατρα ἀμφοῖν ἐσέφερον· καὶ τέλος ἐψηφίσθη ὑπάτους τέ σφας διὰ πέντε ἐτῶν ἅμα ἀποδείκνυσθαι, καὶ ἀπάντησιν, ὅποτε ἐς τὴν Ῥώμην ἐσίοιεν, ἀμφοτέροις ὁμοίως γίγνεσθαι. καὶ τέλος καὶ ταῖς εἰκόσιν αὐτοῦ ὥσπερ καὶ ταῖς τοῦ Τιβερίου ἔθνον.

καὶ τὰ μὲν περὶ τὸν Σηιανὸν τοιαῦτα ἦν, τῶν 5 δ' ἄλλων πολλοὶ καὶ ὀνομαστοὶ ἐφθάρησαν, ὧν ἦν καὶ Γάιος Ροῦφος Γεμίνιος. ἀσεβείας γὰρ ἐς τὸν

Τιβέριον ἐγκληθεὶς τὰς διαθήκας ἐς τὸ συνέδριον ἐσεκόμισε καὶ ἀνέγνω, δηλῶν ὅτι τὸν κλῆρον ἑξ ἑσού τοῖς τέκνοις καὶ ἐκείνῳ καταλελοιπῶς ἦν καὶ μαλακίας αἰτιαθεὶς ἀπῆλθεν οἰκάδε πρὶν ψηφισθῆναι τι, καὶ μαθὼν τὸν ταμίαν ἐπὶ δικαιώσει αὐτοῦ παρόντα αὐτός τε ἑαυτὸν ἔτρωσε, καὶ ἐκείνῳ τὸ τραῦμα δειξας "ἀπάγγειλον" ἔφη "τῇ γερονσίᾳ ὅτι ἀνὴρ οὕτως ἀποθνήσκει." καὶ ἡ γυνὴ δὲ αὐτοῦ Πουπλίᾳ Πρίσκα ἐγκλημὰ τι λαβοῦσα ἐσηλθέ τε ἐς τὸ βουλευτήριον, κἀνταῦθα ἑαυτὴν ἐγχειριδίῳ τινί, ὃ λάθρα ἐσεκεκομῖκει, ἔσφαξεν.

ὁ δὲ Σημανὸς τοσοῦτος ἦν τῇ τε ὑπερβολῇ τοῦ φρονήματος καὶ τῷ μεγέθει τῆς ἐξουσίας ὥστε συνελόντι εἰπεῖν αὐτὸν μὲν αὐτοκράτορα τὸν δὲ Τιβέριον νησίάρχον τινα εἶναι δοκεῖν διὰ τὸ ἐν τῇ νήσῳ τῇ λεγομένῃ Καπρία τὰς διατριβὰς ποιῆσθαι. σπουδαί τε καὶ ᾄθισμοι περὶ τὰς θύρας αὐτοῦ ἐγγίνοντο ἐκ τοῦ δεδιέναι μὴ μόνον μὴ οὐκ ὀφθῇ τις αὐτῷ, ἀλλὰ καὶ ἐν τοῖς ὑστάτοις φανῇ· πάντα γὰρ ἀκριβῶς, καὶ μάλιστα τὰ τῶν πρώτων, ἐτηρεῖτο καὶ τὰ ῥήματα καὶ τὰ νεύματα. οἱ μὲν γὰρ οἰκεία ἀξιῶσαι προσχοντες οὔτε τὰ δεξιώματα παρὰ τινῶν πάντῃ ἀπαίτουσι, κἂν ἄρα καὶ ἐκλειφθῇ τι αὐτῶν, οὐκ ἐγκαλοῦσιν σφισιν, ἅτε καὶ ἑαυτοῖς συνειδότες ὅτι μὴ καταφρονοῦνται· οἱ δ' ἐπακτῷ καλλωπίσματι χρώμενοι πάντα ἰσχυρῶς τὰ τοιαῦτα, ὥς καὶ ἐς τὴν τοῦ ἀξιωματός σφων πλήρωσιν ἀναγκάζει, ἐκαζητοῦσι, κἂν μὴ τύχωσιν αὐτῶν, ἄχθονται τε ὥς διαβαλλόμενοι καὶ ὀργίζονται ὥς ὑβριζόμενοι. καὶ διὰ τοῦτο μᾶλλον περὶ τοὺς τοιοῦτους ἢ περὶ αὐτοὺς ὥς εἰπὲν τοὺς αὐτοκράτορας σπουδάζουσιν, ὅτι τοῖς μὲν, κἂν πληρωμένη τι, ἀρετὴν τὸ συγγνώναι τῷ φέρει, τοῖς δὲ

τοῦτο μὲν τὴν ἀσθενεῖαν σφων ἐλέγχειν δοκεῖ, τὸ δὲ ἐπεξελθεῖν καὶ τιμωρῆσασθαι βεβαίωσιν τοῦ μέγα δύνασθαι ἔχειν νομίζεται. ἐν δὲ τινι νουμηνία πάν-
 των συνιόντων ἐς τὴν οἰκίαν τοῦ Σηιανοῦ ἢ τε κλίνη
 ἢ ἐν τῷ δωματίῳ, ἐν ᾧ ἡσπάζετο, κειμένη πᾶσα ὑπὸ
 τοῦ ὄχλου τῶν ἱζησάντων συνετρίβη, καὶ προϊόντος
 αὐτοῦ ἐκ τῆς οἰκίας γαλῇ διὰ μέσων σφῶν διῆξεν.
 ἐπειδὴ τε καὶ ἐν τῷ Καπιτωλίῳ θύσας ἐς τὴν ἀγορὰν
 κατῆι, οἱ οἰκέται αὐτοῦ οἱ δορυφόροι διὰ τε τῆς
 ὁδοῦ τῆς ἐξ τὸ δεσμωτήριον ἀγούσης ἐξετράποντο,
 μὴ δυνηθέντες αὐτῷ ὑπὸ τοῦ ὄχλου ἐπακολουθεῖν,
 καὶ κατὰ τῶν ἀναβασμῶν καθ' ὧν οἱ δικαιούμενοι
 ἐρριπτοῦντο κατιόντες ὥλισθον καὶ κατέπεσον. οἰωνι-
 ζομένου τε μετὰ τοῦτο αὐτοῦ τῶν μὲν αἰσίων ὀρνύ-
 θων ἐπεφάνη οὐδεὶς, κόρακες δὲ δὴ περιπτάμενοι
 καὶ περικρῶξαντες αὐτὸν ἀπέπταντο ἀθρόοι πρὸς τὸ
 οἰκημα καὶ ὑπὲρ αὐτοῦ ἐκαθέζοντο.

τούτων οὖν τῶν τεράτων οὐθ' ὁ Σηιανὸς οὐτ' ἄ-
 ἄλλος τις ἐνθύμιον ἐποίησατο· πρὸς γὰρ τὴν τῶν
 παρόντων ὄψιν οὐδ' ἂν εἰ σαφῶς θεὸς τις προέλεγεν
 ὅτι τοσαύτη δι' ὀλίγου μεταβολὴ γενήσοιτο, ἐπίσταν-
 σεν ἂν τις. τὴν τε οὖν τύχην αὐτοῦ κατακορῶς
 ᾤμνυσαν, καὶ συνάρχοντα τοῦ Τιβερίου, οὐκ ἐς τὴν
 ὑπάτειαν ἀλλ' ἐς τὸ κράτος ὑποσημαίνοντες, ἐπεκάλ-
 λουν. Τιβέριος δὲ ἡγνῶει μὲν οὐδὲν ἔτι τῶν κατ' αὐ-
 τόν, βουλευόμενος δὲ ὅντινα τρόπον αὐτὸν ἀποκτείνῃ,
 καὶ οὐχ εὐρίσκων ὅπως ἀσφαλῶς ἐκ τοῦ φανεροῦ
 τοῦτο ποιήσῃ, θαυμαστὸν δὴ τινα τρόπον καὶ αὐτῷ
 ἐκείνῳ καὶ τοῖς ἄλλοις, ὥστε τὴν γνώμην αὐτῶν
 ἀκριβοῶς μαθεῖν, ἐχρήσατο. περὶ τε γὰρ ἑαυτοῦ πολλὰ
 καὶ ποικίλα καὶ τῷ Σηιανῷ καὶ τῇ βουλῇ συνεχῶς
 ἐπέστελλε, νῦν μὲν λέγων φλαίρεως ἔχειν καὶ ὅσον

οὐκ ἤδη τελευτήσῃν, νῦν δὲ καὶ σφόδρα ὑγιαίνειν
 4 καὶ αὐτίκα δὴ μάλα ἐς τὴν Ῥώμην ἀφίξασθαι· καὶ
 τὸν Σηιανὸν τοτὲ μὲν πάννυ ἐπῆνει τοτὲ δὲ πάννυ κα-
 θήρει, τῶν τε ἐταίρων αὐτοῦ τοὺς μὲν ἐτίμα δι'
 ἐκείνου τοὺς δ' ἠτίμαζεν. ὥστε ὁ Σηιανὸς ἐν τῷ
 μέρει καὶ τοῦ ὑπερόγκου καὶ τοῦ ὑπερφόβου πληρού-
 μενος ἀεὶ μετέωρος ἦν· οὔτε γὰρ δεδιέναι αὐτῷ καὶ
 διὰ τοῦτο καὶ νεοχμῶσαι τι ἐπῆει, καὶ γὰρ ἐτιμᾶτο,
 οὔτ' αὖ θαρρεῖν καὶ ἀπ' αὐτοῦ καὶ ἐπιτολμῆσαι τι,
 5 καὶ γὰρ ἐκολούετο. καὶ μέντοι καὶ οἱ λοιποὶ πάντες
 ἐναλλάξ καὶ δι' ὀλίγου τὰ ἐναντιώτατα ἀκούοντες,
 καὶ μήτε τὸν Σηιανὸν θαυμάζειν ἔτι ἢ καὶ καταφρο-
 νεῖν ἔχοντες, ἐς τε τὸν Τιβέριον ὡς καὶ τεθνήξοντα
 ἢ καὶ ἤξοντα ὑποπτεύοντες, ἐν ἀμφιβόλῳ ἐρίγγοντο.
 7 Σηιανὸν μὲν οὖν ταῦτά τε ἐτάραττε, καὶ πολλῷ
 μᾶλλον ὅτι ἐξ ἀνδριάντος τινὸς αὐτοῦ τὰ μὲν πρῶτα
 καπνὸς πολὺς ἀνέθορεν, ἔπειτα δὲ ἀφαιρεθείσης τῆς
 κεφαλῆς ὅπως τὸ γιγνόμενον ἴδωσιν, ὅφρις μέγας
 2 ἀνεπήδησεν, ἐτέρας τε εὐθὺς ἀντεπιτεθείσης αὐτῷ,
 καὶ διὰ τοῦτ' ἐκείνου θύσειν ἑαυτῷ μέλλοντος, τὰ
 τε γὰρ ἄλλα καὶ ἑαυτῷ ἔθνε, σχοινίον περὶ τὸν
 αὐχένα αὐτοῦ περικείμενον εὐρέθη. Τύχης τέ τι
 ἄγαλμα, ὃ ἐγερόναι μὲν, ὥς φασι, Τουλλίου τοῦ βασι-
 λεύσαντός ποτε ἐν τῇ Ῥώμῃ, τότε δὲ ὁ Σηιανὸς οἴκοι
 3 τε εἶχε καὶ μεγάλως ἠγαλλεν, αὐτὸς τε θύων εἶδεν
 ἀποστρεφόμενον . . . καὶ μετὰ τοῦδ' ἑτεροὶ συνεξι-
 όντες σφίσιν. οἱ δὲ δὴ ἄλλοι ὑπώπτειν μὲν πού
 ταῦτα, ἀγνοοῦντες δὲ δὴ τὴν τοῦ Τιβερίου διάνοιαν,
 καὶ προσεκλογιζόμενοι τό τε ἐκείνου ἐμπληκτον καὶ
 4 τὸ τῶν πραγμάτων ἀστάθμητον, ἐπημποτερίζον, καὶ
 ἰδίᾳ μὲν τῆς ἑαυτῶν ἀσφαλείας διεσκόπουν, κοινῇ

7, 2, 3. ἄλλα] Rursus incipit codex Venetus.

δὲ δὴ ἐθεράπευον αὐτὸν διὰ τε τᾶλλα καὶ ὅτι καὶ ὁ
Τιβέριος ἱερέας μετ' αὐτοῦ τε καὶ ἐκείνων καὶ τὸν
υἱὸν αὐτοῦ ἐποίησε, καὶ τὴν τε ἀνθυπατικὴν ἐξουσίαν
αὐτῷ ἔδωκαν, καὶ προσεψηφίσαντο πᾶσιν ἅει τοῖς
ὑπατεύουσι παραγγέλλεσθαι κατὰ τὸ ἐκείνου ζήλωμα
ἄρξαι. ὁ δ' οὖν Τιβέριος ταῖς μὲν ἱερωσύναις ἐτί-
μησεν αὐτόν, οὐ μὴν καὶ μετεπέμψατο, ἀλλὰ καὶ
αἰτησαμένων οἱ ὅπως ἐς τὴν Καμπανίαν ἐπὶ προφάσει
τῆς μελλονύμφου νοσησάσης ἔλθῃ, κατὰ χάραν
μεῖναι προσέταξεν ὥς καὶ αὐτὸς ὅσον οὐπω ἐς τὴν
Ρώμην ἀφικνόμενος.

ἐκ τε οὖν τούτων ὁ Σηιανὸς αὐθις ἡλλοιοῦτο, 8
καὶ διότι καὶ τὸν Γάιον ὁ Τιβέριος ἱερέα ἀποδείξας
ἐπῆνεσε, καὶ τι καὶ ὥς διάδοχον αὐτὸν τῆς μοναρχίας
ἔξω ἐνεδείκνυτο. κἂν ἐνεόχμωσέ τι, ἄλλως τε 2
καὶ τῶν στρατιωτῶν πρὸς πάντα ἐτοίμως ὑπακοῦσαι
αὐτῷ ἐχόντων, εἰ μὴ τὸν δῆμον ἰσχυρῶς τοῖς περὶ
τοῦ Γαίου λεχθεῖσι πρὸς τὴν τοῦ Γερμανικοῦ τοῦ
πατρὸς αὐτοῦ μνήμην ἡσθέντα εἶδε· πρότερον γὰρ
νομίζων καὶ ἐκείνους πρὸς ἑαυτοῦ εἶναι, τότε ὥς
ἡσθετο τὰ τοῦ Γαίου σπουδάζοντας, ἡθύμησε. καὶ 3
ὁ μὲν μετεγίνωσκεν ὅτι μηδὲν ἐν τῇ ὑπατείᾳ ἐνεό-
χμωσεν, οἱ δὲ δὴ ἄλλοι διὰ τε ταῦτα, καὶ ὅτι ὁ Τι-
βέριος ἐχθρόν τινα αὐτοῦ ἡρημένον μὲν πρὸ δέκα
ἐτῶν Ἰβηρίας ἄρξαι, κρινόμενον δὲ ἐπὶ τισιν ἐξ ἐκεί-
νου ἀφῆκε, καὶ δι' αὐτὸν καὶ τοῖς ἄλλοις τοῖς ἡγε-
μονεύσειν τινῶν ἢ καὶ ἄλλο τι δημόσιον πράξειν
μέλλουσιν ἄδειαν ἐν τῷ καιρῷ τούτῳ τῶν τοιούτων
δικῶν ἔδωκε. τῇ τε γερουσίᾳ περὶ τοῦ Νέρωνος 4
ἀποθανόντος γράφων Σηιανὸν ἀπλῶς αὐτὸν ὠνόμασε,
μηδὲν ὦν περ εἰθιστο προσθεῖς· καὶ προσέτι καὶ
ἀπέειπε μῆτ' ἀνθρώπων τινὶ θύεσθαι, διότι καὶ

ἐκείνῳ τοῦτ' ἐρίγνετο, μήτε ἐπὶ τῇ ἑαυτοῦ τιμῇ
 τι χρηματίζεσθαι, διότι πολλὰ ἐκείνῳ ἐψηφίζετο.
 τοῦτο γὰρ ἀπηγορεύκει μὲν καὶ πρότερον, τότε δὲ
 διὰ τὸν Σηιανὸν ἀνενεώσατο· οὐ γάρ που ὁ μηδὲν
 ἑαυτῷ τοιοῦτο γίγνεσθαι ἐπιτρέπων ἄλλῳ γε ἐφίει.
 9 ἐπ' οὖν τούτοις ἔτι καὶ μᾶλλον αὐτοῦ κατεφρόνησαν,
 ὥστε καὶ φανερώτερον ἢ λανθάνειν καὶ ἐξίστασθαι
 αὐτὸν καὶ ἐγκαταλείπειν. μαθὼν οὖν ταῦτα ὁ Τι-
 βέριος, καὶ θαρσύνσας ὡς καὶ τὸν δῆμον καὶ τὴν βου-
 2 λὴν συμμάχους ἔξων, ἐπεχείρησεν αὐτῷ· καὶ προκα-
 θεὶς τὸν λόγον ὅτι τὴν γε ἐξουσίαν οἱ τὴν δημαρχι-
 κὴν δώσοι, ὅπως ἀπροσδόκητον αὐτὸν ὅτι μάλιστα
 λάβῃ, ἐπέστειλε κατ' αὐτοῦ τῷ συνεδρίῳ διὰ Ναιουίου
 Σεργιωρίου Μάκρωνος, ἄρχειν τε αὐτὸν τῶν σωματο-
 φυλάκων κρύφα προκαταστήσας, καὶ πάνθ' ὅσα ἐχρὴν
 3πραχθῆναι προδιδάξας. καὶ ὃς νύκτωρ ἐς τὴν Ῥώ-
 μην ὡς καὶ κατ' ἄλλο τι ἐλθὼν, τά τε ἐπεσταλμένα
 οἱ Μεμνίῳ τε Ῥηγουλῳ τότε ὑπατεύοντι, ὁ γὰρ συνάρ-
 χων αὐτοῦ τὰ τοῦ Σηιανοῦ ἐφρόνει, καὶ Γρακίῳ
 Λάκωνι τῷ τῶν νυκτοφυλάκων ἄρχοντι ἐπεκοίνωσε,
 4 καὶ ἀναβὰς ἅμα τῇ ἑφ' ἐς τὸ παλάτιον, τῆς γὰρ βου-
 λῆς ἐδρα ἐν τῷ Ἀπολλωνίῳ γενήσεσθαι ἔμελλε, τῷ
 τε Σηιανῷ μηδέπω ἐς αὐτὸ ἐσεληλυθότι περιέπεσε,
 καὶ ἰδὼν αὐτὸν ταραττόμενον ὅτι μηδὲν οἱ ὁ Τιβέριος
 ἐπεστάλκει, παρεμυθήσατο εἰπὼν ἰδίᾳ καὶ ἐν ἀπορ-
 ρήτῳ ὅτι τὴν ἐξουσίαν αὐτῷ τὴν δημαρχικὴν φέροι.
 5 καὶ ὁ μὲν περιχαρὴς ἐπὶ τούτῳ γενόμενος ἐς τὸ βου-
 λευτήριον ἐσεπήδησε· Μάκρων δὲ τοὺς μὲν δορυ-
 φόρους τοὺς περὶ τε ἐκείνον καὶ τὸ συνέδριον ὄντας
 ἐς τὸ στρατόπεδον ἀπέπεμψε, τὴν τε ἡγεμονίαν σφίσι
 τὴν ἑαυτοῦ ἐκφήνας καὶ γράμματα παρὰ τοῦ Τιβερίου
 6 γέρα τινὰ αὐτοῖς διδόντα φέρειν φήσας, τοὺς δὲ δι

νυκτοφύλακας ἀντ' αὐτῶν περὶ τὸν ναὸν περιστήσας
 ἐσῆλθέ τε ἐς αὐτόν, καὶ τὴν ἐπιστολὴν τοῖς ὑπάτοις
 δοὺς ἐξῆλθε πρὶν καὶ ὁτιοῦν ἀναγνωσθῆναι, αὐτῷ
 τε τῷ Λάκωνι τὰνταῦθα φυλάττειν προστάξας αὐ-
 τὸς ἐς τὸ στρατόπεδον, μὴ καὶ νεωτερισθεῖν τι, ὥρ-
 μησε. καὶν τούτῳ ἡ ἐπιστολὴ ἀνεγνώσθη. ἦν δὲ 10
 μακρά, καὶ οὐδὲν ἀθρόον κατὰ τοῦ Σηιανοῦ εἶχεν,
 ἀλλὰ τὰ μὲν πρῶτα ἄλλο τι, εἶτα μέμψιν κατ' αὐτοῦ
 βραχεῖαν, καὶ μετ' αὐτὴν ἕτερόν τι, καὶ κατ' ἐκείνου
 ἄλλο· καὶ ἐπὶ τελευτῆς δύο τε βουλευτὰς τῶν ὥκειω-
 μένων οἱ κολασθῆναι καὶ αὐτὸν ἐν φρουρᾷ γενέσθαι
 δεῖν ἔλεγεν. ἄντικρυς γὰρ ἀποθανεῖν αὐτὸν ὁ Τιβε- 2
 ριος οὐ προσέταξεν, οὐχ ὅτι οὐκ ἐβούλετο, ἀλλ' ὅτι
 ἐφοβήθη μὴ ταραχὴ τις ἐκ τούτου γένηται· ὥς γοῦν
 οὐδὲ τὴν ὁδὸν ἀσφαλῶς ποιήσασθαι δυνάμενος, τὸν
 ἕτερον τῶν ὑπάτων μετεπέμψατο. τοσαῦτα μὲν ἡ
 γραφὴ ἐδήλου, παρῆν δὲ καὶ ἀκοῦσαι ἐπ' αὐτῇ καὶ
 ἰδεῖν πολλὰ καὶ ποικίλα. πρότερον μὲν γάρ, πρὶν 3
 ἀναγιννώσκεσθαι αὐτήν, ἐπαίνους τε αὐτοῦ ὥς καὶ
 τὴν δημαρχικὴν ἐξουσίαν ληψομένου ἐποιοῦντο καὶ
 ἐπιβοήμασιν ἐχρῶντο, προλαμβάνοντες ὅσα ἡλπίζον,
 καὶ προσενδεικνύμενοί οἱ ὥς καὶ αὐτοὶ αὐτὰ δάσων-
 τες· ἐπεὶ δ' οὐδὲν τοιοῦτον εὗρίσκετο, ἀλλὰ καὶ πᾶν 4
 τοῦναντίον ἢ προσεδόκων ἤκουον, ἐν τε ἀπορίᾳ καὶ
 μετὰ τοῦτο καὶ ἐν κατηφείᾳ πολλῇ ἐγίνοντο. καί
 τινες καὶ ἐξανέστησαν τῶν συγκαθημένων αὐτῷ·
 ὃν γὰρ πρόσθεν περὶ πολλοῦ φίλον ἔχειν ἐποιοῦντο,
 τούτῳ τότε οὐδὲ τῆς αὐτῆς συνεδρείας κοινωνεῖν
 ἠθέλον. καὶκ τούτου καὶ στρατηγοὶ καὶ δήμαρχοι 5
 περιέσχον αὐτόν, ὅπως μὴ συνταράξῃ τι ἐκπηδήσας·
 ὅπερ πάντως ἂν ἐπεποιήκει, εἰ κατ' ἀρχὰς ἀθρόω
 τινι ἀκούσματι ἐπέπληκτο. νῦν δὲ τό τε αἰ ἀνα-

- γινγνωσκόμενον ὥς καὶ κοῦφον καὶ μόνον ὃν παρορῶν,
 καὶ μάλιστα μὲν μηδὲν ἄλλο, εἰ δὲ μή, μήτι γε καὶ
 ἀνῆκεστόν τι ἐπεστάλθαι περὶ αὐτοῦ ἐλπίζων, διε-
 6 τρίβη καὶ κατὰ χώραν ἔμεινε. καὶν τούτῳ προσκαλε-
 σαμένου αὐτὸν τοῦ Ῥηγούλου οὐχ ὑπήκουσεν, οὐχ
 ὅτι ὑπερεφρόνησεν, ἥδη γὰρ ἐτεταπείνωτο, ἀλλ' ὅτι
 ἀήθης τοῦ προστάττεσθαι τι ἦν. ὥς δὲ καὶ δεύτε-
 ρον καὶ τρίτον γε ἐκείνος ἐμβοήσας οἱ καὶ τὴν χεῖρα
 ἅμα ἐκτείνας εἶπε "Σηιανέ, δεῦρο ἔλθέ," ἐπηρώτησεν
 αὐτὸν αὐτὸ τοῦτο, "ἐμὲ καλεῖς;" ὅψθ' οὖν ποτε
 ἀναστάντι αὐτῷ καὶ ὁ Λάκων ἐπεσελθὼν προσέειπε.
 7 καὶ τέλος διαναγνωσθείσης τῆς ἐπιστολῆς πάντες
 ἀπὸ μιᾶς γλώσσης καὶ κατεβόων αὐτοῦ καὶ δεινὰ
 ἐπέλεγον, οἱ μὲν ἡδικοημένοι οἱ δὲ πεφοβημένοι, ἄλλοι
 τὴν φιλίαν τὴν πρὸς αὐτὸν ἐπηλυγαζόμενοι, ἄλλοι
 8 τῇ μεταβολῇ αὐτοῦ ἐπιχαίροντες. οὐ μὴν οὔτε πάν-
 τας αὐτοὺς οὔτε περὶ τοῦ θανάτου τινὰ αὐτοῦ ὁ
 Ῥήγουλος ἐπεψήφισε, φοβηθεὶς μή τις ἐναντιωθῇ
 καὶν τούτου καὶ ταραχθῇ τι· συχνοὺς γὰρ δὴ καὶ
 συγγενεῖς καὶ φίλους εἶχεν· ἀλλ' ἕνα τινὰ ἀνακρίνας
 καὶ σύμψηφον ὅπως δεθῇ λαβὼν, ἐξήγαγέ τε αὐτὸν
 ἐκ τοῦ συνεδρίου καὶ ἐς τὸ δεσμωτήριον μετὰ τε τῶν
 ἄλλων ἀρχόντων καὶ μετὰ τοῦ Λάκωνος κατήγαγεν.
 11 ἐνθα δὴ καὶ μάλιστα ἂν τις τὴν ἀνθρωπίνην ἀσθέν-
 νειαν κατεῖδεν, ὥστε μηδαμῇ μηδαμῶς φυνᾶσθαι.
 ὃν γὰρ τῇ ἔφ' πάντες ὥς καὶ κρείττω σφῶν ὄντα ἐς
 τὸ βουλευτήριον παρέπεμψαν, τοῦτον τότε ἐς τὸ οἴκη-
 μα ὥς μηδενὸς βελτίῳ κατέστυρον, καὶ ὃν στεφάνων
 πρότερον πολλῶν ἤξιουν, τούτῳ τότε δεσμὰ περιέ-
 2 θεσαν· ὃν δὲ ἐδορυφόρουν ὥς δεσπότην, τοῦτον
 ἐφρούρουν ὥς δραπέτην καὶ ἀπεκάλυπτον ἐπικα-
 λυπτόμενον, καὶ ὃν τῷ περιπορφύρῳ ἱματίῳ ἐκεκο-

σμήκεσαν, ἐπὶ κόρφῃς ἔπαιον, ὃν τε προσεκύνουν ᾧ
 τε ὡς θεῷ ἔθνον, τοῦτον θανατώσοντες ἤγον. καὶ 3
 αὐτῷ καὶ ὁ δῆμος προσπίπτων πολλὰ μὲν ἐπὶ τοῖς
 ἀπολωλόσιν ὑπ' αὐτοῦ ἐπεβόα, πολλὰ δὲ καὶ ἐπὶ τοῖς
 ἐλπισθεῖσιν ἐπέσκωπτε. τὰς τε εἰκόνας αὐτοῦ πάσας
 κατέβαλλον καὶ κατέκοπτον καὶ κατέσυρον ὡς καὶ
 αὐτὸν ἐκείνον αἰκίζόμενοι· καὶ οὕτω θεατῆς ὢν
 πείσεσθαι ἔμελλεν ἐγίγνετο. τότε μὲν γὰρ ἐς τὸ 4
 δεσποτήριον ἐνεβλήθη· ὕστερον δ' οὐ πολλῶ, ἀλλ'
 αὐθιμερὸν ἢ γερουσία πλησίον τοῦ οἰκήματος ἐν τῷ
 Ὀμονοεῖῳ, ἐπειδὴ τὰ τε τοῦ δήμου τοιαῦτα ὄντα
 ᾗσθετο καὶ τῶν δορυφόρων οὐδένα ἐώρα, ἀθροί-
 σθεισα θάνατον αὐτοῦ κατεψηφίσατο. καὶ οὕτω 5
 δικαιωθείς κατὰ τε τῶν ἀναβασμῶν ἐρρίφη, καὶ
 αὐτὸν ὁ ὄμιλος τρισὶν ὁλαῖς ἡμέραις ἐλυμήνατο, καὶ
 μετὰ τοῦτο ἐς τὸν ποταμὸν ἐνέβαλε. τὰ τε παιδία
 αὐτοῦ κατὰ δόγμα ἀπέθανε, τῆς κόρης, ἣν τῷ τοῦ
 Κλαυδίου νιεῖ ἡγγυήκει, προδιαφθαρείσης ὑπὸ τοῦ
 δημίου, ὡς οὐχ ὅσιον ὃν παρθενενομένην τινὰ ἐν τῷ
 δεσποτηρίῳ διολέσθαι. καὶ ἡ γυνὴ Ἀπικᾶτα οὐ κα- 6
 τεψηφίσθη μὲν, μαθοῦσα δὲ ὅτι τὰ τέκνα αὐτῆς
 τέθνηκε, καὶ σφῶν τὰ σώματα ἐν τοῖς ἀναβασμοῖς
 ἰδοῦσα, ἀνεχώρησε, καὶ ἐς βιβλὸν γράψασα περὶ τοῦ
 θανάτου τοῦ Δρούσου κατὰ τε τῆς Λιουίλλης τῆς
 γυναικὸς αὐτοῦ, δι' ἣν περ ποὺ καὶ αὐτὴ τῷ ἀνδρὶ
 προσεκεκρούκει ὥστε μηκέτι συνοικεῖν, τὸ μὲν τῷ
 Τιβερίῳ ἔπεμψεν, αὐτὴ δὲ αὐτὴν διεχρήσατο. καὶ 7
 οὕτως ὁ Τιβέριος ἐντυχὼν τῷ βιβλίῳ καὶ διελέγξας
 τὰ γεγραμμένα, τοὺς τε ἄλλους πάντας καὶ τὴν
 Λιουίλλαν ἀπέκτεινεν. ἤδη δὲ ἤκουσα ὅτι ἐκεῖνος μὲν
 αὐτῆς διὰ τὴν μητέρα τὴν Ἀντωνίαν ἐφείσατο, αὐτὴ
 δὲ ἡ Ἀντωνία ἐκοῦσα λιμῶ τὴν θυγατέρα ἐξώλεσε.

- 12 τοῦτο μὲν οὖν ὕστερον ἐγένετο, τότε δὲ θόρυβος πολὺς ἐν τῇ πόλει συνηνέχθη. ὃ τε γὰρ δῆμος εἰ
 2 καὶ δι' αὐτὸν ὑβρισάντων τι εἶδεν, ἐφόνευε· καὶ οἱ στρατιῶται ἀγανακτοῦντες ὅτι αὐτοὶ τε ἐς τὴν τοῦ
 Σηιανοῦ εὐνοίαν ὑπαπτεύθησαν καὶ οἱ νυκτοφύλα-
 κές σφων ἐς τὴν τοῦ αὐτοκράτορος πίστιν προετιμή-
 3 θησαν, ἐμπρήσεις τε καὶ ἀρπαγὰς ἐποιοῦντο, καίτοι πάντων τῶν ἐν ταῖς ἀρχαῖς ὄντων τὸ ἄστυ πᾶν ἐκ
 τῆς τοῦ Τιβερίου ἐντολῆς φυλαττόντων. οὐ μὴν οὐδ' ἡ βουλή ἡσύχαξεν, ἀλλ' οἱ τε τὸν Σηιανὸν τεθερα-
 4 πευκότες δεινῶς δέει τῆς τιμωρίας ἐταράσσοντο, καὶ οἱ κατηγορηκότες ἢ καὶ καταμεμαρτυρηκότες τινῶν διὰ φόβου, ὑποψία τοῦ καὶ δι' ἐκεῖνον ἀλλ' οὐ διὰ τὸν Τιβέριον αὐτοὺς διεφθάρθαι, ἐγίννοντο. ὀλίγον τε πᾶν τὸ θαρσεῖν ἦν, ὅσον ἔξω τε τούτων καθει-
 5 στήκει καὶ τὸν Τιβέριον ἡπιώτερον γενήσεσθαι προσ-
 εδόκα. τὰ τε γὰρ συμβεβηκότα σφίσι ἐς τὸν ἀπο-
 λωλότα, ὥσπερ πον φιλεῖ γίγνεσθαι, ἔτρεπον, καὶ ἐκεῖνον ἢ οὐδενὸς ἢ ὀλίγων ἡτιῶντο· τὰ γὰρ πλείονα τὰ μὲν ἡγνοηκέναι, τὰ δὲ καὶ ἄκοντα κατηναγκάσθαι
 6 πρᾶξαι ἔλεγον. ἰδίᾳ μὲν δὴ ὥς ἕκαστοι οὕτω διετέ-
 θειντο, κοινῇ δὲ δὴ ἐψηφίσαντο, ὥς καὶ δεσποτείας τινὸς ἀπηλλαγμένοι, μήτε πένθος τινὰ ἐπ' αὐτῷ ποι-
 7 ἤσασθαι, καὶ ἐλευθερίας ἄγαλμα ἐς τὴν ἀγορὰν ἀνα-
 τεθῆναι, ἐορτὴν τε διὰ τε τῶν ἀρχόντων καὶ διὰ τῶν ἱερέων ἀπάντων, ὃ μηπώποτε ἐγεγόνει, ἀχθῆ-
 8 ναι, καὶ τὴν ἡμέραν ἐν ᾗ ἐτελεύτησε καὶ ἱππων ἀγῶσι καὶ θηρίων σφαγαῖς ἐτησίοις διὰ τε τῶν ἐς τὰς τέσ-
 σαρὰς ἱερωσύνας τελούντων καὶ διὰ τῶν τοῦ Αὐγού-
 στου θιασωτῶν ἀγάλλεσθαι, ὃ οὐδέποτε ἐπεποιήτο.

τῶν τιμῶν πρὸς τὸν ὄλεθρον προήγαγον, κατὰ τοῦτον
καὶ τοῖς θεοῖς ξένα τινὰ ἐψηφίζοντο. οὕτω γάρ τοι
σαφῶς ἠπίσταντο ὅτι ὑπ' ἐκείνων μάλιστα ἐξεφρό-
νησεν, ὥστ' ἀπαγορευῆσαι παραχρῆμα διαρρήδην μήτε
τιμὰς μηδενὶ ὑπερόγκους δίδοσθαι μήτε τοὺς ὄρκους
ἐπ' ἄλλου τινὸς πλὴν τοῦ αὐτοκράτορος ποιεῖσθαι.
καὶ μέντοι ταῦθ' οὕτω, καθάπερ ἐκ θείας τινὸς 7
ἐπιπνοίας, ψηφισάμενοι καὶ τὸν Μάκρωνα καὶ τὸν
Λάκωνα κολακεύειν οὐ πολλῷ ὕστερον ἤρξαντο· χρή-
ματά τε γὰρ αὐτοῖς πολλὰ καὶ τιμὰς, Λάκωνι μὲν τὰς
τῶν τεταμιευκότων, Μάκρῳνι δὲ τὰς τῶν ἐστρατηγη-
κότων, ἔδωκαν, καὶ αὐτῷ καὶ συνθεᾶσθαι σφισι καὶ
ἱματίῳ περιπορφύρῳ ἐν ταῖς εὐκταλαῖς πανηγύρεσι
χρησθαι ἐπέτρεψαν. οὐ μέντοι καὶ ἐκεῖνοι ἐδέξαντο 8
αὐτά· τὸ γὰρ παράδειγμά σφας ὑπόγουον ὃν ἐθορύβει.
οὐ μὲν οὐδ' ὁ Τιβέριος προσήκατό τι ἄλλων τ' αὐτῷ
πολλῶν ψηφισθέντων, καὶ ὅπως αὐτός τε πατήρ τῆς
πατρίδος τότε γε ἄρξεται ὀνομάζεσθαι, καὶ τὰ γενέ-
θλια αὐτῷ δέκα τε τῶν ἱππῶν ἀμύλλαις καὶ ἐστιάσει
τῆς γερουσίας τιμῶτο· ἀλλὰ καὶ προηγόρευσεν αὐτοῖς
μηδένα μηδὲν τοιοῦτον ἐσηγεῖσθαι.

ταῦτα μὲν ἐν τῇ πόλει ἐγίνετο, ὃ δὲ δὴ Τιβέ- 13
ριος τέως μὲν ἐν δέει μεγάλῳ καθειστήκει μὴ ὁ Σηια-
νὸς κατασχὼν αὐτήν ἐπ' αὐτὸν ἐπιπλεύσῃ, καὶ πλοῖα
παρεσκευάσατο, ἵνα, ἂν τι τοιοῦτο συμβῇ, διαφύγῃ·
τῷ τε Μάκρῳνι, ὥς τινὲς φασιν, ἐνετείλατο ὅπως,
ἂν τι παρακινήσῃ, τὸν Δροῦσον ἐς τε τὴν βουλὴν
καὶ ἐς τὸν δῆμον ἐσαγάγῃ καὶ αὐτοκράτορα ἀποδείξῃ.
ἐπεὶ δὲ ἔμαθεν αὐτὸν ἀπολωλότα, ἔχαιρεν ὥσπερ 2
εἰκὸς ἦν, οὐ μέντοι καὶ τὴν πρεσβείαν τὴν πεμφθεῖ-
σαν ἐπὶ τούτῳ προσεδέξατο, καίπερ πολλῶν μὲν παρὰ

- τῆς βουλῆς πολλῶν δὲ καὶ παρὰ τῶν ἱππέων τοῦ τε
 3 πλήθους, ὥσπερ καὶ πρὶν, σταλέντων· ἀλλὰ καὶ τὸν
 ὑπατον τὸν Ῥήγουλον, τὰ τε αὐτοῦ αἰεὶ φρονήσαντα
 καὶ πρὸς τὴν ἀσφάλειαν τῆς ἐς τὴν πόλιν αὐτοῦ κο-
 μιδῆς, ὥσπερ ἐπεστάλκει, ἐλθόντα, ἀπεώσατο.
- 14 Σηιανὸς μὲν δὴ μέγιστον τῶν τε πρὸ αὐτοῦ καὶ
 τῶν μετ' αὐτόν, πλὴν Πλαντιανοῦ, τὴν ἡγεμονίαν
 ταύτην λαβόντων ἰσχύσας οὕτως ἀπήλλαξεν, οἱ δὲ
 δὴ συγγενεῖς οἱ τε ἐταῖροι αὐτοῦ καὶ οἱ λοιποὶ πάν-
 2 τες οἱ τι αὐτὸν κολακεύσαντες καὶ οἱ τὰς τιμὰς αὐτῷ
 ἐσηγησάμενοι ἐκρίνοντο· καὶ ἐκείνων τε οἱ πλείους
 ἠλίσκοντο ἐφ' οἷς πρότερον ἐφθονοῦντο, καὶ οἱ ἄλλοι
 κατεδίκαζόν σφων ἐφ' οἷς πρότερον ἐψηφίσαντο. καὶ
 συχνοὶ καὶ τῶν κεκριμένων τε ἐπὶ τισι καὶ ἀφειμέ-
 νων καὶ κατηγορήθησαν αὐτίς καὶ ἐάλωσαν ὥς καὶ
 3 τὴν ἐκείνου χάριν τότε σωθέντες. οὕτως, εἰ καὶ μη-
 δὲν ἄλλο ἐγκλημὰ τῷ ἐπεφέρετο, ἀλλ' αὐτό γε τότε
 ἐξήρκει οἱ πρὸς τὴν τιμωρίαν ὅτι φίλος τοῦ Σηιανοῦ
 ἐγεγόνει, καθάπερ οὐ καὶ αὐτοῦ τοῦ Τιβερίου φιλή-
 σαντος αὐτὸν καὶ δι' ἐκεῖνον καὶ τῶν ἄλλων οὕτω
 4 σπουδασάντων. ἐμήνουν δὲ δὴ ταῦτα ἄλλοι τε καὶ
 αὐτοὶ οἱ μάλιστα τὸν Σηιανὸν θεραπεύοντες· οἶα
 γὰρ ἀκριβῶς τοὺς ὁμολοῦς σφίσιν εἰδότες, οὐδὲν
 πρᾶγμα εἶχον οὐτ' ἀναζητοῦντες αὐτοὺς οὔτε ἐξελέγ-
 χοντες. καὶ οἱ μὲν, ὥς σωθησόμενοι τε διὰ τοῦτο
 καὶ τιμὰς καὶ χρήματα προσληψόμενοι, οἱ μὲν κατη-
 γόρουν τινῶν οἱ δὲ κατεμαρτύρουν, συνέβη δὲ αὐτοῖς
 5 μηδενὸς ὧν ἠλπίζον τυχεῖν· τοῖς γὰρ αὐτοῖς ἐγκλή-
 μασιν οἷς τοὺς ἄλλους μετήεσαν ἐνεχόμενοι, τὸ μὲν
 τι δι' ἐκεῖνα τὸ δὲ καὶ ὥς προδωσέταιροι, προσα-
 15 πώλλυντο. τῶν οὖν αἰτιαθέντων συχνοὶ μὲν καὶ
 κατηγορήθησαν παρόντες καὶ ἀπελογήσαντο, καὶ παρ-

ρησία γε εἰσὶν οἱ μεγάλη ἐχρήσαντο· οἱ δὲ δὴ πλείους
 αὐτοὶ ἑαυτοὺς πρὶν ἁλῶναι διέφθειραν. ἐποιοῦν δὲ 2
 τοῦτο μάλιστα μὲν τῷ μήτε τὴν ὕβριν μήτε τὴν
 αἰκίαν φέρειν, πάντες γὰρ οἱ τινα τοιαύτην αἰτίαν
 λαβόντες, οὐχ ὅπως ἱππεῖς ἀλλὰ καὶ βουλευταί, οὐδ'
 ὅπως ἄνδρες ἀλλὰ καὶ γυναῖκες, ἐς τὸ δεσποτικόν
 συνεωθοῦντο, καὶ καταψηφισθέντες οἱ μὲν ἐκεῖ ἐκο- 3
 λάζοντο, οἱ δὲ καὶ ἀπὸ τοῦ Καπιτωλίου ὑπὸ τῶν δη-
 μάρχων ἢ καὶ τῶν ὑπάτων κατεκρημνίζοντο, καὶ ἐς
 τε τὴν ἀγορὰν τὰ σώματα ἀπάντων αὐτῶν ἐρρίπτετο
 καὶ μετὰ τοῦτο ἐς τὸν ποταμὸν ἐνεβάλλετο, ἥδη δὲ
 καὶ ὅπως οἱ παῖδες τῶν οὐσιῶν αὐτοὺς κληρονομῶ-
 σιν· ὀλίγαι γὰρ πάνυ τῶν ἐθελοντηδὸν πρὸ τῆς δίκης 4
 τελευτώντων ἐδημεύοντο, προκαλουμένου διὰ τού-
 του τοὺς ἀνθρώπους τοῦ Τιβερίου αὐτοέντας γίγνε-
 σθαι, ἵνα μὴ αὐτός σφας ἀποκτείνειν δοκῇ, ὥσπερ
 οὐ πολλῷ δεινότερον ὢν αὐτοχειρίᾳ τινὰ ἀποθανεῖν
 ἀναγκάσαι τοῦ τῷ δημῷ αὐτὸν παραδοῦναι. αἱ δ' 16
 οὖν πλείσται τῶν οὐχ οὕτως ἀποθανόντων οὐσίαι
 ἐδημοσιοῦντο, βραχέος τινὸς ἢ καὶ μηθενὸς τοῖς κα-
 τηγορήσασιν αὐτῶν διδομένου. καὶ γὰρ τὰ χρήματα
 δι' ἀκριβείας ἢ δεῖπνα μᾶλλον ἐποιεῖτο. καὶ διὰ 2
 τοῦτο καὶ τέλος τι διακοσιοστὴν ἔχον ἑκατοστὴν
 ἤγαγε, καὶ ἐκληρονόμει παντὺς τοῦ καταλειφθέντος
 αὐτῷ· κατέλειπον δὲ δὴ πάντες ὀλίγου καὶ οἱ ἑαν-
 τοὺς ἀναχρῶμενοι, ὥσπερ καὶ τῷ Σηιανῷ ὅτε ἔζη.
 τῇ δ' αὐτῇ ἐκείνῃ διανοίᾳ ἢ τὰ τῶν ἐκόντως ἀποθνή- 3
 σκόντων χρήματα οὐκ ἀφηρεῖτο, καὶ τὰς ἐσαγγελίας
 πάσας ἐς τὴν γερουσίαν ἐσήγεν, ὅπως αὐτός τε ἔξω
 αἰτίας, ὥς γε καὶ ἐδόκει, ἢ, καὶ ἡ βουλὴ αὐτῇ ἑαν-
 τῆς ὥς καὶ ἀδικούσης τι καταψηφίζεται. ὅθεν καὶ 4
 πάνυ ἀκριβῶς ἔμαθον, αὐτοὶ δι' ἑαυτῶν ἀπολλύ-

- μενοι, ὅτι καὶ τὰ πρότερον ἐκεῖνα οὐ τοῦ Σηιανοῦ μᾶλλον ἢ τοῦ Τιβερίου ἔργα ἦν. οὐ γὰρ μόνον οἱ κατηγορήσαντές τινων ἐκρίνοντο ἢ καὶ οἱ καταμαρτυρήσαντες καταμαρτυροῦντο, ἀλλὰ καὶ οἱ κατεψηφισμένοι τινῶν
- 5 ἀνθελίσκοντο. οὕτως οὐδ' ὁ Τιβερίος τινων ἐφείδετο, ἀλλὰ καὶ πᾶσιν αὐτοῖς κατ' ἀλλήλων ἀπεχρῆτο, οὐτ' ἄλλον βέβαιον φίλον οὐδένα . . . ἀλλ' ἐν τῷ Ἰσῳ καὶ τὸ ἀδικοῦν καὶ τὸ ἀναμάρτητον τό τε ὑποπτεῦόν τι καὶ τὸ ἀδεὲς πρὸς τὴν τῶν Σηιανῶν ἐγκλημάτων ἀνά-
- 6 κρισιν ἐγίγνετο. ἔδοξε μὲν γὰρ τινα ἀμνηστίαν αὐτῶν ὅπερ ποτε ἐσηγήσασθαι· καὶ γὰρ πενθεῖν τοῖς βουλομένοις αὐτὸν ἐπέτρεψε, προσαπειπὼν μηδ' ἐφ' ἑτέρου τινὸς κωλύεσθαι τινα τοῦτο ποιεῖν, ὃ πολ-
- 7 λάκις ἐψηφίζετο· οὐ μὴν καὶ τῷ ἔργῳ ἐβεβαίωσεν αὐτήν, ἀλλ' ὀλίγον διαλιπὼν ἔπειτα καὶ ἐπὶ τῷ Σηιανῷ καὶ ἐφ' ἑτέροις ἀθεμίτοις ἐγκλήμασι συχνοὺς ἐκόλασεν, ἥσυχυκέναι τε καὶ ἀπεκτονέναι καὶ τὰς συγγενεστάτας σφίσιν αἰτιαθέντας.
- 17 τοιαύτης δ' οὖν τότε τῆς καταστάσεως οὔσης, καὶ μηδ' ἀπαρνήσασθαι τινος δυναμένου τὸ μὴ οὐ καὶ τῶν σαρκῶν αὐτοῦ ἡδέως ἐμφαγεῖν, γελοιότατον
- a. C. 32. 2 πρᾶγμα τῷ ἑξῆς ἔτει, ᾧ Γναῖος Δομίτιος καὶ Κάμιλος Σκριβωνιανὸς ὑπάτευσαν, ἐγένετο. νομιζομένου γὰρ συχνὸν ἦδη χρόνον μηκέτι κατὰ ἄνδρα τὴν βουλὴν ἐν τῇ νομηνίᾳ ὁμνύναι, ἀλλ' ἐνός, ὥσπερ εἰρη-
ταί μοι, προομνύντος καὶ τοὺς λοιποὺς συνεπαινεῖν, οὐκ ἐποίησαν αὐτό, ἀλλὰ αὐτεπάγγελτοι, μηδενὸς σφας ἀναγκάσαντος, ἰδίᾳ καὶ καθ' ἑαυτὸν ἕκαστος ἐπιστάθησαν ὥσπερ τι παρὰ τοῦτο μᾶλλον εὐορκή-
3 σοντες. πρότερον μὲν γὰρ καὶ ἐπὶ πολλὰ ἔτη οὐδ' ὁμνύντα τινὰ τὰ πρὸς τὴν ἀρχὴν αὐτοῦ φέροντα, ὥσπερ εἶπον, ἠνέσχετο· τότε δὲ καὶ ἑτερόν τι γελοιό-

τερον ἐγένετο. προχειρίσασθαι τε γὰρ αὐτὸν ὅσους
 ἂν ἐθέλῃσιν σφῶν, καὶ ἐξ αὐτῶν εἰκοσιν, οὓς ἂν ὁ
 κληρὸς ἀποφήνῃ, φρουροῖς, ὅσάκις ἂν ἐς τὸ βουλευ-
 τήριον ἐσίῃ, ξιφίδια ἔχουσι χρῆσθαι ἐψηφίσαντο.
 τῶν τε γὰρ ἔξω πρὸς τῶν στρατιωτῶν τηρουμένων 1
 καὶ ἔσω μηδενὸς ἰδιώτου ἐσιόντος, δι' οὐδένα δῆλον
 ὅτι ἄλλον, ἀλλὰ δι' ἑαυτοὺς μόνους ὡς καὶ πολεμίους
 οἱ ὄντας τὴν φρουρὰν αὐτῷ δοθῆναι ἔγνωσαν. ὁ δ' 18
 οὖν Τιβέριος ἐπήνεσε μὲν αὐτούς, καὶ χάριν δῆθεν
 τῆς εὐνοίας σφίσι ἐγνω, τὸ δὲ δὴ πρᾶγμα ὡς καὶ
 ἄηθες διεκρούσατο· οὐ γὰρ οὕτως εὐήθης ἦν ὥστ'
 αὐτοῖς γε ἐκείνοις, οὓς τε ἐμίσει καὶ ὑφ' ὧν μάλιστα
 ἐμισεῖτο, ξίφῃ δοῦναι. ἀμέλει καὶ ἐξ αὐτῶν τούτων 2
 προσυποτοπήσας σφᾶς, πᾶν γὰρ ὅ,τι ἂν τις παρὰ τὴν
 ἀλήθειαν ἐπὶ κολακείᾳ ποιῇ ὑποπτεύεται, τοῖς μὲν
 ἐκείνων ψηφίσμασι μακρὰ χαίρειν ἔφρασε, τοὺς δὲ
 δορυφόρους καὶ λόγοις καὶ χρήμασι, καίπερ τὰ τοῦ
 Σημανοῦ φρονήσαντας εἰδώς, ἐτίμησεν, ἵνα αὐτοῖς
 προθυμοτέροις κατ' αὐτῶν χρῆσθαι ἔχῃ. ἔστι μὲν γὰρ 3]
 ὅτε καὶ τοὺς βουλευτὰς αὐτῶν ἐπήνεσεν, ἐπεὶ σφίσι
 ἐκ τοῦ δημοσίου τὸ ἀργύριον δοθῆναι ἐψηφίσαντο·
 οὕτω δὲ δὴ ἀκριβῶς τοὺς μὲν τῷ λόγῳ ἀντεξήπата
 τοὺς δὲ τῷ ἔργῳ προσηταιρίζετο, ὥστε καὶ Ἰούνιον
 Γαλλίωνα, θέαν τοῖς διαστρατευσαμένοις αὐτῶν ἐν
 τῇ τῶν ἱππέων ἔδρᾳ δίδοσθαι ἐσηγησάμενον, μὴ 4
 μόνον φυγαδεῦσαι, αὐτὸ τοῦτο ἐπικληθέντα ὅτι σφᾶς
 ἀναπελθεῖν ἐδόκει τῷ κοινῷ μᾶλλον ἢ ἑαυτῷ εὐνοεῖν,
 ἀλλὰ καὶ ἐπειδὴ ἔγνω αὐτὸν ἐς Λέσβον ἀπαίρειν, τῆς
 τε ἐκεῖ ἀσφαλοῦς εὐδαιμονίας ἀφελῆσθαι καὶ ἐς φυ-
 λακὴν τοῖς ἄρχουσιν, ὥσπερ ποτὲ τὸν Γάλλον, παρα-
 δοῦναι. καὶ ἵνα γε ἐπὶ μᾶλλον ἐκατέρους πείσῃ 5
 ὅπως περὶ ἀμφοτέρων αὐτῶν φρονοίῃ, ἡτήσατο παρὰ

τῆς βουλῆς οὐ πολλῶ ὕστερον ἀρκεῖν οἱ τόν τε Μάρκωνα καὶ χιλιάρχους ἐς τὸ συνέδριον ἐσάγεσθαι. οὐ γάρ που καὶ ἐδεῖτό τι αὐτῶν, ὅς γε οὐδὲ ἐς τὴν πόλιν ἔτι ἐσελθεῖν ἐνενόει, ἀλλὰ τό τε ἐκείνων μῖσος καὶ τὴν τῶν στρατιωτῶν εὐνοίαν ἐνδείξασθαι σφισιν
 6 ἠθέλησε. καὶ τοῦτο καὶ αὐτοὶ οἱ βουλευταὶ ὁμολόγησαν· τῷ γοῦν δόγματι προσενέγραψαν ὥστε ἐρευνᾶν σφῶν συνιόντων, μὴ καὶ ξιφιδιόν τις ὑπὸ μάλης ἔχη, γίγνεσθαι.

- 19 τοῦτο μὲν δὴ τῷ ἐχομένῳ ἔτει ἐγνώσθη, τότε δὲ ἐφείσατο μὲν καὶ ἄλλων τινῶν καίτοι τῷ Σηιανῷ ὠκειωμένων, ἐφείσατο δὲ καὶ Λουκίου Σηιανοῦ στρατηγοῦ Μάρκου τε Τερεντίου ἱππέως, ἐκείνου μὲν ὑπερφρονήσας τά τε ἄλλα πάντα διὰ φαλακρῶν ἐν τοῖς Φλωραλλοῖς μέχρι νυκτὸς ἐπὶ τῇ τοῦ Τι-
 2 βερλίου χλευασίᾳ, ὅτι τοιοῦτος ἦν, ποιήσαντος, καὶ φῶς τοῖς ἀπιούσιν ἐκ τοῦ θεάτρου διὰ πεντακισχιλίων παίδων ἀπεξυρηνμένων παρασχόντος· τοσοῦτον γὰρ ἐδέησε δι' ὀργῆς αὐτῷ γενέσθαι ὥστ' οὐδὲ προσεποιήσατο ἀρχὴν ὅτι περὶ αὐτῶν ἠκηκόει, καίπερ καὶ Σηιανῶν ἐξ ἐκείνου πάντων τῶν φαλακρῶν ὀνομα-
 3 σθέντων· τοῦ δὲ δὴ Τερεντίου, ὅτι ἐπὶ τῇ τοῦ Σηιανοῦ φιλίᾳ κρινόμενος οὐχ ὅσον οὐκ ἠρνήσατο, ἀλλὰ καὶ ἔφη καὶ σπονδάσαι μάλιστα αὐτὸν καὶ θεραπεῦσαι, ἐπειδὴ καὶ ὑπ' αὐτοῦ τοῦ Τιβερίου οὕτως ἐτιματό, "ὥστ' εἰ μὲν ἐκείνος ὀρθῶς" εἶπεν "ἐποίει τοι-
 4 οὔτῳ φίλῳ χρώμενος, οὐδὲ ἐγὼ τι ἠδίκηκα· εἰ δ' ὁ αὐτοκράτωρ ὁ πάντα ἀκριβῶς εἰδὼς ἐπλανήθη, τί θαυμαστὸν εἰ καὶ ἐγὼ οἱ συνεξηπατήθην; καὶ γάρ τοι προσήκει ἡμῖν πάντας τοὺς ὑπ' αὐτοῦ τιμωμένους ἀγαπᾶν, μὴ πολυπραγμονοῦντος ὁποῖοί τινές εἰσιν, ἀλλ' ἓνα ὄρον τῆς φιλίας σφῶν ποιουμένους τὸ τῷ

αὐτοκράτορι αὐτοὺς ἀρέσκειν.” ἥ τε γὰρ βουλὴ διὰ 5
ταῦτα αὐτὸν ἀφῆκε, καὶ προσέτι καὶ τοῖς κατηγορή-
σασιν αὐτοῦ προσεπέτιμῃσε, καὶ ὁ Τιβέριος συγκα-
τέθετό σφισι. τὸν τε Πίσωνα τὸν πολίταρχον τελευ-
τήσαντα δημοσίᾳ ταφῇ ἐτίμησεν, ὅπερ πού καὶ ἄλλοις
ἐχαρίζετο· καὶ Λούκιον ἀντ’ αὐτοῦ Λαμῖαν ἀνθείλετο,
ὃν πρόπαλαι τῇ Συρίᾳ προστάξας κατεῖχεν ἐν τῇ
Ρώμῃ. τοῦτο δὲ καὶ ἐφ’ ἐτέρων πολλῶν ἐποίει, ἔργῳ 6
μὲν μηδὲν αὐτῶν δεόμενος, λόγῳ δὲ δὴ τιμᾶν αὐτοὺς
προσποιούμενος. καὶν τούτῳ Οὐνητρασίῳ Πολλίωνος
τοῦ τῆς Αἰγύπτου ἄρχοντος τελευτήσαντος Ἰβήρῳ
πινὶ Καισαρείῳ χρόνον τινα τὸ ἔθνος ἐπέτρεψε.

τῶν δ’ οὖν ὑπάτων ὁ μὲν Δομίτιος δι’ ἔτους 20
ἤρξε, τῆς γὰρ Ἀγριππίνης τῆς τοῦ Γερμανικοῦ θυ-
γατρὸς ἀνὴρ ἦν· οἱ δ’ ἄλλοι ὥς πού τῳ Τιβερίῳ
ἔδοξε. τοὺς μὲν γὰρ ἐπὶ μακρότερον τοὺς δὲ ἐπὶ
βραχύτερον ἂν ἤρειτο, καὶ τοὺς μὲν ἔτι καὶ θαῖσσον
τοῦ τεταγμένου ἀπήλλασσα, τοῖς δὲ καὶ ἐπὶ πλεῖον
ἄρχειν ἐδίδου. ἤδη δὲ καὶ ἐς ὅλον τὸν ἐνιαυτὸν ἀπο- 2
δείξας ἂν τινα ἐκείνου μὲν κατέλυνεν, ἕτερον δὲ καὶ
αὐθις ἕτερον ἀντικαθίστη· καὶ τινὰς καὶ ἐς τρίτον
ἐτέρους προχειρίζόμενος, εἶτα ἄλλους ὑπατεύειν πρὸ
αὐτῶν ἀνθ’ ἐτέρων ἐποίει. καὶ περὶ μὲν τοὺς ὑπά- 3
τους ταῦτα διὰ πάσης ὡς εἶπεῖν τῆς ἡγεμονίας αὐτοῦ
ἐγίνετο· τῶν δὲ δὴ τὰς ἄλλας ἀρχὰς αἰτούντων
ἐξελέγετο ὅσους ἠθέλε, καὶ σφας ἐς τὸ συνέδριον
ἐσέπεμπε, τοὺς μὲν συνιστὰς αὐτῷ, οἵπερ ὑπὸ πάν-
των ἡγοῦντο, τοὺς δὲ ἐπὶ τε τοῖς δικαιώμασι καὶ ἐπὶ
τῇ ὁμολογίᾳ τῷ τε κλήρῳ ποιούμενος. καὶ μετὰ τοῦτο 4
ἐς τε τὸν δῆμον καὶ ἐς τὸ πλῆθος οἱ προσήκοντες
ἐκατέρῳ, τῆς ἀρχαίας ὁσίας ἔνεκα, καθάπερ καὶ νῦν,
ὥστε ἐν εἰκόνι δοκεῖν γίγνεσθαι, ἐσιόντες ἀπεδεί-

κνυντο. εἰ δ' οὖν ποτε ἐνέλιπόν τινες ἢ καὶ φιλονεικία ἀκράτῳ ἐχρήσαντο, καὶ ἐλάττους προεχειρίζοντο.
 5 τῷ γοῦν ἐπιόντι ἔτει, ἐν ᾧ ὁ τε Γάλβας ὁ Σερουῖος
 a. C. 33 ὁ μετὰ ταῦτα ἀνταρχήσας καὶ Λούκιος Κορνήλιος τὸ
 τῶν ὑπάτων ὄνομα ἔσχον, πεντεκαίδεκα στρατηγοὶ
 ἐγένοντο· καὶ τοῦτο καὶ ἐπὶ πολλὰ ἔτη συνέβη, ὥστε
 ἔστι μὲν ὅτε ἐκκαίδεκα ἔστι δ' ὅτε καὶ παρ' ἓνα ἢ
 καὶ δύο χειροτονεῖσθαι.

- 21 Τιβέριος δὲ δὴ ἦλθε μὲν πρὸς τὸ ἄστυ, καὶ διέτριψεν ἐν τοῖς πέριξ αὐτοῦ τόποις, οὐ μέντοι καὶ ἐσεφοίτησεν ἔσω, καίτοι καὶ τριάκοντα σταδίου ἀποσχών, καὶ τὰς θυγατέρας τὰς τε τοῦ Γερμανικοῦ τὰς λοιπὰς καὶ τὴν τοῦ Δρούσου τὴν Ἰουλίαν ἐκδούς.
 2 καὶ διὰ τοῦτο οὐδ' ἡ πόλις τοὺς γάμους αὐτῶν ἐώρτασεν, ἀλλὰ τὰ τε ἄλλα καὶ ἡ βουλὴ καὶ τότε καὶ συνηχθῆ καὶ ἐδίκασε. σφόδρα γὰρ ἐπιμελὲς ἐποιεῖτο αἰεὶ σφας ὁσάκις καὶ καθήκοι συνιέναι καὶ μῆτ' ὀψιαιότερον ἀπαντᾶν τοῦ τεταγμένου μῆτε πρωιαίτερον ἀπαλλάττεσθαι. καὶ πολλὰ περὶ τούτου καὶ τοῖς ὑπάτοις ἐπέστελλε, καὶ ποτὲ τινα ὑπ' αὐτῶν καὶ ἀναγνωσθῆναι ἐκέλευσεν. ὁ καὶ ἐπ' ἄλλων πραγμάτων ἐποίει, καθάπερ μὴ δυνάμενος αὐτὰ ἄντικρυς τῇ βουλῇ γράψαι. ἐσέπεμπε δὲ ἐς αὐτὴν οὐ μόνον τὰ βιβλία τὰ διδόμενά οἱ παρὰ τῶν μηνυόντων τι, ἀλλὰ καὶ τὰς βασιάνους ἃς ὁ Μάκρων ἐποιεῖτο, ὥστε μὴδὲν ἐπ' αὐτοῖς πλὴν τῆς καταψηφίσεως γίγνεσθαι.
 4 ἐπεὶ μέντοι Οὐιβούλιός τις Ἀγρίππας Ἰππεὺς φάρμακον ἐν αὐτῷ τῷ βουλευτηρίῳ ἐκ δακτυλίου ῥοφήσας ἀπέθανε, καὶ ὁ Νερούας μηκέτι τὴν συνουσίαν αὐτοῦ φέρων ἀπεκαρτέρησε διὰ τε τᾶλλα, καὶ μάλιστα δ' ὅτι τοὺς νόμους τοὺς περὶ τῶν συμβολαίων ὑπὸ τοῦ Καίσαρος τεθέντας, ἐξ ὧν καὶ ἀπιστία καὶ

ταραχὴ πολλὴ γενήσεσθαι ἐμελλεν, ἀνευεώσατο, καὶ 5
 πολλά γε αὐτοῦ παρακαλοῦντος ὅπως τι ἂν φαίη
 οὐδ' ἀποκρίνασθαι τι ἠθέλησε, τό τε πρᾶγμα τὸ κατὰ
 τὰ δανείσματα ἐμετρίασε, καὶ δισχιλλίας καὶ πεντα-
 κοσίας μυριάδας τῷ δημοσίῳ ἔδωκεν ὥστ' αὐτὰς ὑπ'
 ἀνδρῶν βουλευτῶν ἀτοκί τοῖς δεομένοις ἐς τρία ἔτη
 ἐκδανεισθῆναι, τοὺς τε ἐπιβοητοτάτους τῶν τὰς κα-
 τηγορίας ποιουμένων ἀποθανεῖν ἐν μιᾷ ἡμέρᾳ ἐκέ-
 λευσε. καὶ ἐνδείξαι τινα ἀνδρὸς ἐν τοῖς ἑκατοντάρ- 6
 χοις ἐξητασμένου βουλευθέντος ἀπέλιπε μηδένα ἐστρα-
 τευμένον τοῦτο ποιεῖν, καίπερ καὶ ἱππεῦσι καὶ βου-
 λευταῖς ἐπιτρέπων αὐτὸ πράττειν.

οὐ μὲν ἄλλ' ἐν μὲν τούτῳ ἐπηνεῖτο, καὶ μάλισταδ' 22
 ὅτι ψηφισθέντα οἱ ἐπ' αὐτοῖς πολλὰ οὐκ ἐδέξατο, ἐκ
 δὲ δὴ τῶν ἐρώτων, οἷς ἀνέδην καὶ τῶν εὐγενεστά-
 των καὶ ἀρρένων καὶ θηλειῶν ὁμοίως ἐχρῆτο, διεβάλ-
 λετο. ὁ γοῦν Μάριος ὁ Σέξτος ἐκεῖνος ὁ φίλος αὐτοῦ 2
 καὶ διὰ τοῦτο καὶ πλουτήσας καὶ δυνηθεὶς τοσοῦτον
 ὥστ', ἐπειδὴ γέλτονί τινι ὠργίσθη, δειπνίσαι τε αὐ-
 τὸν ἐπὶ δύο ἡμέρας, καὶ τῇ μὲν προτέρᾳ τὴν ἑπαυλιν
 αὐτοῦ πᾶσαν κατασκάψαι, τῇ δ' ὑστερᾳ ἐπὶ τε τὸ
 μεῖζον καὶ ἐπὶ τὸ λαμπρότερον αὐτὴν ἀνοικοδομῆσαι,
 ἀγνοοῦντί τε αὐτῷ τοὺς ταῦτα πεποιηκότας ἐκάτερον 3
 ὁμολογῆσαι, καὶ παραδείξαντα εἰπεῖν ὅτι οὕτω καὶ
 ἀμύνεσθαι τινα καὶ ἀμείβεσθαι καὶ οἶδα καὶ δύνα-
 μαι, τὴν θυγατέρα ἐκπρεπῇ οὖσαν ὑπεκκέμψας ποι-
 ῖναι μὴ ὁ Τιβέριος αὐτὴν αἰσχύνῃ, αἰτίαν τε ἔσχεν
 ὥς συνῶν οἱ, καὶ διὰ τοῦτο καὶ συναπώλετο. ἐπὶ 4
 μὲν τούτοις αἰσχύνῃν ὠφλίσκανεν, ἐπὶ δὲ δὴ τῷ τε
 τοῦ Δρούσου καὶ τῷ τῆς Ἀγριππίνης θανάτῳ ὁμό-
 τητα· δοκοῦντες γὰρ οἱ ἄνθρωποι ὑπὸ τοῦ Σηιανοῦ
 πάντα τὰ κατ' αὐτοὺς πρότερον γενόμενα, καὶ ἐλπί-

5 **σαντές** σφας σωθήσεσθαι τότε, ὥς καὶ ἐκείνους πεφονεῦσθαι ἔμαθον, ὑπερήλγησαν διὰ τε τοῦτο καὶ ὅτι τὰ ὁστὰ αὐτῶν οὐ μόνον οὐκ ἐς τὸ βασιλικὸν μνημεῖον κατέθετο, ἀλλὰ καὶ κρυφθῆναι πον κατὰ τῆς γῆς ἐκέλευσεν, ὥστε μηδέποτε εὑρεθῆναι. τῇ δ' οὖν Ἀγριππίνη καὶ ἡ Πλαγκίνα ἡ Μουνατία ἐπεσφάγη· πρότερον γὰρ καίπερ μισῶν αὐτήν, οὐ διὰ τὸν Γερμανικὸν ἀλλὰ διὰ ἄλλο τι, ὅμως ἵνα μὴ καὶ ἐκείνη τῷ θανάτῳ αὐτῆς ἐφησθῇ, ξῆν εἶα.

- 23 ταῦτά τε ἅμα ἐπραττε, καὶ τὸν Γάιον ταμίαν μὲν οὐκ ἐν τοῖς πρῶτον ἀπέδειξεν, ἐς δὲ δὴ τὰς ἄλλας ἀρχὰς πέντε ἔτεσι θαῤσσον τοῦ καθήκοντος προβιβάσειν ὑπέσχετο, καίτοι καὶ τῆς γερουσίας δεηθεὶς μήτε πολλὰς μήτ' ἀκαίροις τιμαῖς αὐτόν, ὅπως μὴ καὶ ἐξοκείλῃ ποι, ἐπαίρειν. εἶχε μὲν γὰρ καὶ τὸν Τιβέριον τὸν ἔγγονον· ἀλλ' ἐκείνον μὲν διὰ τε τὴν ἡλικίαν, ἔτι γὰρ παιδίον ἦν, καὶ διὰ τὴν ὑποψίαν, οὐ γὰρ ἐπιστεύετο τοῦ Δρούσου παῖς εἶναι, παρεώρα, τῷ δὲ δὴ Γαίῳ ὥς καὶ μοναρχήσουσι προσεῖχε, καὶ μάλισθ' ὅτι τὸν Τιβέριον καὶ ὀλίγον χρόνον βιώσεσθαι καὶ ὑπ' αὐτοῦ ἐκείνου φονευθήσεσθαι σαφῶς ἠπίστατο. ἡγνόμεν μὲν γὰρ οὐδὲν οὐδὲ τῶν κατὰ τὸν Γάιον, ἀλλὰ καὶ εἶπέ ποτε αὐτῷ διαφερομένῳ πρὸς τὸν Τιβέριον ὅτι σύ τε τοῦτον ἀποκτενεῖς καὶ σὲ ἄλλοι· οὐτε δὲ ἕτερόν τινα ὁμοίως πάνυ προσήκοντα ἑαυτῷ ἔχων, καὶ ἐκείνον κάκιστον εἰδὼς ἐσόμενον, ἀσμένως, ὥς φασι, τὴν ἀρχὴν αὐτῷ ἔδωκεν, ὅπως τὰ τε ἑαυτοῦ τῇ τοῦ Γαίου ὑπερβολῇ συγκρυφθῇ, καὶ τὸ πλεῖον τό τε εὐγενέστατον τῆς λοιπῆς βουλῆς καὶ μετ' αὐτόν φθαρή. λέγεται γοῦν πολλάκις μὲν ἀναφθέγγασθαι τοῦτο δὴ τὸ ἀρχαῖον "ἐμοῦ θανόντος γὰρ μιχθήτω πυρὶ," πολλάκις δὲ καὶ τὸν

Πρίαμον μακαρίσαι ὅτι ἄρδην μετὰ τῆς πατρίδος
καὶ μετὰ τῆς βασιλείας ἀπώλετο. καὶ τεκμαίρονται ὅ-
γε ἀληθῆ ταῦτα περὶ αὐτοῦ γεγράφθαι τοῖς τότε
γενομένοις· τοσοῦτο γὰρ πλῆθος τῶν τε ἄλλων καὶ
τῶν βουλευτῶν ἐξώλετο ὥστε τοὺς ἄρχοντας τοὺς
κληρωτοὺς τοὺς μὲν ἐστρατηγηκότας ἐπὶ τρία τοὺς
δ' ὑπατευκότας ἐπὶ ἕξ ἔτη τὰς ἡγεμονίας τῶν ἐθνῶν,
ἀπορία τῶν διαδεχομένων αὐτούς, σχεῖν. τί γὰρ ἂν
τις ἔχοι τοὺς αἰρετοὺς ὀνομάζειν, οἷς καὶ ἀπὸ πρώτης
ἐπὶ πλεῖστον ἄρχειν ἐδίδου; ἐν δ' οὖν τοῖς τότε ἀπο-
θανούσι καὶ Γάλλος ἐγένετο· τότε γὰρ αὐτῷ μόλις,
ὥς αὐτὸς εἶπε, κατηλλάγη. οὕτω που, παρὰ τὸ νομι-
ζόμενον, καὶ τὴν ζωὴν τιμωρίαν τισὶ καὶ τὸν θάνα-
τον εὐεργεσίαν ἐποίει.

μετὰ δὲ ταῦτα εἰκοστοῦ ἔτους τῆς ἀρχῆς ἐπιστάν- 24
τος αὐτὸς μὲν, καίτοι περὶ τε τὸ Ἀλβανὸν καὶ περὶ 34
τὸ Τούσκουλον διατρίβων, οὐκ ἐσηλθεν εἰς τὴν πόλιν,
οἱ δ' ὑπατοὶ Λούκιος τε Οὐντέλλιος καὶ Φάβιος Περ-
σικὸς τὴν δεκετηρίδα τὴν δευτέραν ἐώρτασαν, οὕτω
γὰρ αὐτήν, ἀλλ' οὐκ εἰκοσετηρίδα ὠνόμαζον, ὥς καὶ
ἡγεμονίαν αὐτοῖς αὐτῷ κατὰ τὸν Αὔγουστον διδόντες.
τὴν τε οὖν ἐορτὴν ἅμα ἐποιοῦν καὶ ἐκολάζοντο· 2
ἀφείδη μὲν γὰρ τῶν αἰτιαθέντων τότε οὐδεῖς, πάντες
δ' ἡλίσκοντο, οἱ μὲν πλείους ἐκ τε τῶν τοῦ Τιβερίου
γραμμάτων καὶ ἐκ τῶν τοῦ Μάρκωνος βασιάνων, οἱ
δὲ δὴ λοιποὶ ἐξ ὧν βουλευέσθαι σφας ὑπώπτευον.
καὶ ἐθρυλεῖτό γε ὅτι δι' αὐτὸ τοῦτο οὐδ' ἀφικνοῖτο
εἰς τὴν Ρώμην, ἵνα μὴ παρὼν ταῖς καταδίκαις αἰσχύ-
νοιτο. ἄλλοι τε οὖν, οἱ μὲν ὑπὸ τῶν δημίων οἱ δὲ 3
καὶ ὑφ' ἑαυτῶν, ἀπέθανον καὶ Πομπώνιος Λαβεών.
καὶ οὗτος μὲν τῆς τε Μυσίας ποτὲ ὀκτὼ ἔτεσι μετὰ
τὴν στρατηγίαν ἄρξας, καὶ δώρων μετὰ τῆς γυναικὸς

γραφείς, ἐθελοντὶ σὺν αὐτῇ διεφθάρη· Μαμέρκος δὲ δὴ Αἰμίλιος Σκαῦρος μήτ' ἄρξας τινῶν μήτε δωροδοκήσας ἐάλω τε διὰ τραγωδίαν καὶ παθήματι
 4 δεινότερῳ οὐ συνέγραψε περιέπεσεν. Ἀτρεὺς μὲν τὸ ποίημα ἦν, παρήνγει δὲ τῶν ἀρχομένων τινὲς ὑπ' αὐτοῦ, κατὰ τὸν Εὐριπίδην, ἵνα τὴν τοῦ κρατοῦντος ἀβουλίαν φέρῃ. μαθὼν οὖν τοῦτο ὁ Τιβέριος ἐφ' ἑαυτῷ τε τὸ ἔπος εἰρησθαι ἔφη, Ἀτρεὺς εἶναι διὰ τὴν μαιφονίαν προσποιησάμενος, καὶ ὑπειπὼν ὅτι καὶ ἐγὼ οὖν Αἰάντα αὐτὸν ποιήσω, ἀνάγκη
 5 οἱ προσήγαγεν αὐτοεντελὲς ἀπολέσθαι. οὐ μὲν καὶ ἐπὶ τούτῳ κατηγορήθη, ἀλλ' ὥς τὴν Λιουίλλαν μεμοιχενκῶς· πολλοὶ γὰρ δὴ καὶ ἄλλοι δι' αὐτήν, οἱ μὲν ἐπ' ἀληθείας οἱ δὲ ἐκ συκοφαντίας, ἐκολάσθησαν.

25 τούτων δ' οὕτως ἐν τῇ Ῥώμῃ γιγνομένων οὐδὲ τὸ ὑπήκοον ἡσύχαζεν, ἀλλ' ἐπειδὴ τάχιστα νεανίσκος τις Δρουῖσος λέγων εἶναι περὶ τε τὴν Ἑλλάδα καὶ περὶ τὴν Ἰωνίαν ὥφθη, καὶ ἐδέξαντο αὐτὸν ἀσμένως αἱ πόλεις καὶ συνήρουντο. καὶ ἐς τὴν Συρίαν προχωρήσας τὰ στρατόπεδα κατέσχευεν, εἰ μὴ γνωρίσας τις αὐτὸν συνέλαβέ τε καὶ πρὸς τὸν Τιβέριον ἀνήγαγεν.

2 ἐκ δὲ τούτου Γάιος μὲν Γάλλος καὶ Μάρκος Σε-
 35 ρουίλιος ὑπάτευσαν, Τιβέριος δὲ ἐν Ἀντίῳ τοὺς τοῦ Γαίου γάμους ἐώρταζεν. ἐς γὰρ τὴν Ῥώμην οὐδὲ δι' ἐκείνους ἐσελθεῖν ἠθέλησεν, ἐπειδὴ Φουλκίνιος τις Τρίων, φίλος μὲν τοῦ Σηιανοῦ γεγονώς, σφόδρα δ' αὐτῷ διὰ τὰς συκοφαντίας κεχαρισμένος, κατηγορηθεὶς τε παρεδόθη καὶ δείσας ἑαυτὸν προαπέκτεινε, πολλὰ δὲ καὶ τὸν Μάκρωνα ἐν ταῖς διαθήκαις λοι-
 3 δορήσας. καὶ οἱ μὲν παῖδες αὐτοῦ οὐκ ἐτόλμησαν

αὐτὰς δημοσιεῦσαι, ὁ δὲ δὴ Τιβέριος μαθὼν τὰ γε-
γραμμένα ἐς τὸ βουλευτήριόν σφας ἐσκομισθῆναι
ἐκέλευσεν. ἥκιστα τε γὰρ αὐτῷ τῶν τοιούτων ἐμελε,
καὶ τὰς κακηγορίας καὶ λανθανούσας ἔσθ' ὅτε ἐς τοὺς
πολλοὺς ἐκῶν, ὥσπερ τινὰς ἐπαίνους, ἐξέφαινε.
ἀμέλει καὶ ὅσα ὁ Δρουῖτος, οἷα ἐν τε ταλαιπωρίᾳ αὐτῶν 4
καὶ κακοπαθῶν, ἐξελάλησε, καὶ ταῦτα ἐς τὴν βουλὴν
ἐπέπεμψε. Τρίων μὲν οὖν οὕτως ἀπέθανε, Ποπ-
παῖος δὲ Σαβῖνος τῆς τε Μυσίας ἐκατέρας καὶ προσέτι
καὶ τῆς Μακεδονίας ἐς ἐκεῖνο τοῦ χρόνου παρὰ πᾶ-
σαν ὡς εἰπεῖν τὴν τοῦ Τιβερίου ἀρχὴν ἡγεμονεύσας,
ἡδιστα προαπηλλάγη πρὶν τινα αἰτίαν λαβεῖν. καὶ 5
αὐτὸν ὁ Ῥήγουλος ἐπὶ τοῖς αὐτοῖς διεδέξατο· καὶ
γὰρ ἡ Μακεδονία, ὡς δέ τινες φασί, καὶ ἡ Ἀχαΐα,
ἀκληρωτὶ προσετάσσοντο.

ὑπὸ δὲ δὴ τοὺς αὐτοὺς χρόνους ὁ Ἀρτάβανος ὁ 26
Πάρθος τελευτήσαντος τοῦ Ἀρτάξου τὴν Ἀρμενίαν
Ἀρσάκῃ τῷ ἑαυτοῦ υἱεὶ ἔδωκε, καὶ ἐπειδὴ μηδεμίᾳ
ἐπὶ τούτῳ τιμωρίᾳ παρὰ τοῦ Τιβερίου ἐγένετο, τῆς
τε Καππαδοκίας ἐπέλα· καὶ ὑπερηφανώτερον καὶ
τοῖς Πάρθοις ἐχρῆτο. ἀποστάντες οὖν τινες αὐτοῦ 2
ἐπρεσβεύσαντο πρὸς τὸν Τιβέριον, βασιλέα σφίσιν
ἐκ τῶν ὁμηρευόντων αἰτοῦντες· καὶ αὐτοῖς τότε μὲν
Φραάτην τὸν τοῦ Φραάτου, τελευτήσαντος δὲ ἐκεί-
νου κατὰ τὴν ὁδὸν Τιριδάτην, ἐκ τοῦ βασιλικοῦ καὶ
αὐτὸν γένους ὄντα, ἐπέμψε. καὶ ὅπως γε ὡς ῥᾶστα 3
τὴν βασιλείαν παραλάβῃ, ἔγραψε Μιθριδάτῃ τῷ
Ἰβηρι ἐς τὴν Ἀρμενίαν ἐσβαλεῖν, ἵνα ὁ Ἀρτάβανος
τῷ υἱεὶ βοηθῶν ἀπὸ τῆς οἰκείας ἀπάρῃ. καὶ ἔσχεν
οὕτως, οὐ μέντοι καὶ ἐπὶ πολὺ ὁ Τιριδάτης ἐβασί-
λευσεν. ὁ γὰρ Ἀρτάβανος Σκύθας προσλαβὼν οὐ
χαλεπῶς αὐτὸν ἐξήλασε. τὰ μὲν οὖν τῶν Πάρθων 4

οὕτως ἔσχε, τὴν δ' Ἀρμενίαν ὁ Μιθριδάτης ὁ Μιθριδάτου μὲν τοῦ Ἰβήρος, ὡς ἔοικε, παῖς, Φαρασμά-
νου δὲ τοῦ μετ' αὐτὸν τῶν Ἰβήρων βασιλεύσαντος
ἀδελφός, ἔλαβε.

- ⁵ Σέξτου δὲ δὴ Παπινίου μετὰ Κύντου Πλαντίου
^{a. C.} ³⁶ ὑπατεύσαντος ὃ τε Τίβερις πολλὰ τῆς πόλεως ἐπέ-
 κλυσεν ὥστε πλευσθῆναι, καὶ πυρὶ πολὺ πλείω περι-
 τε τὸν ἱππόδρομον καὶ περὶ τὸν Ἀουεντίνον ἐφθάρη,
 ὥστε τὸν Τιβέριον δισχιλίας καὶ πεντακοσίας μυριά-
²⁷ δας τοῖς ζημιωθεῖσιν τι ἀπ' αὐτοῦ δοῦναι. εἰ δέ τι
 καὶ τὰ Αἰγύπτια πρὸς τοὺς Ῥωμαίους προσήκει, ὁ
 φοινιξ ἐκείνῳ τῷ ἔτει ὥφθη· καὶ ἔδοξε πάντα ταῦτα
 τὸν θάνατον τῷ Τιβερίῳ προσημῆναι. τότε μὲν γάρ
^{a. C.} ³⁷ ὁ Θράσυλλος, τῷ δ' ἐπιόντι ἦρι ἐκείνος ἐπὶ τε Γναίου
 Πρόκλου καὶ ἐπὶ Ποντίου Νιργίνου ὑπάτων ἐτελεύ-
² τησεν. ἐτύγχανε δὲ ὁ Μάκρων ἄλλοις τε συχνοῖς καὶ
 τῷ Δομιτίῳ ἐπιβεβουλευκώς, καὶ ἐγκλήματ' αὐτῶν καὶ βα-
 σάνους κατ' αὐτῶν ἐσκευωρημένος· οὐ μὲν καὶ
 πάντες οἱ αἰτιαθέντες ἀπέθανον διὰ τὸν Θράσυλλον
³ σοφώτατα τὸν Τιβέριον μεταχειρισάμενον. περὶ μὲν
 γὰρ αὐτοῦ καὶ πάννυ ἀκριβῶς καὶ τὴν ἡμέραν καὶ
 τὴν ὥραν ἐν ᾗ τεθνήξοι εἶπεν, ἐκείνον δὲ δὴ δέκα
 ἄλλα ἔτη ψευδῶς βιώσεσθαι ἔφη, ὅπως ὥς καὶ ἐπὶ
 μακρότερον ζήσων μὴ ἐπειχθῇ σφας ἀποκτεῖναι. ὁ
 καὶ ἐγένετο· νομίσας γὰρ καὶ μετὰ τοῦτο ἔξεῖναι οἱ
 πάνθ' ὅσα ἐβούλετο κατὰ σχολὴν πράξαι, οὗτ' ἄλλως
 ἔσπευσε, καὶ τῆς βουλῆς, ἀντειπόντων πρὸς τὰς βα-
 σάνους τῶν ὑπευθύνων, ἀναβαλομένης τὴν κατα-
⁴ δίκην σφῶν οὐκ ὠργίσθη. γυνὴ μὲν γὰρ τις ἑαυτὴν
 τρώσασα ἐσεκομίσθη τε ἐς τὸ συνέδριον, καὶ ἐκείθεν
 ἐς τὸ δεσμωτήριον ἀπαχθεῖσα ἀπέθανε. καὶ Λού-
 κιος Ἀρρουντίος καὶ ἡλικία καὶ παιδεία προήκων,

ἐκούσιος, καίπερ νοσοῦντος ἤδη τοῦ Τιβερίου καὶ νομιζομένου μὴ φαῖσιν, ἐφθάρη· τὴν γὰρ τοῦ Γαίου κακίαν συνιδῶν ἐπεθύμησε, πρὶν πειραθῆναι αὐτοῦ, προαπαλλαγῆναι, εἰπὼν ὅτι οὐ δύναμαι ἐπὶ γήρως δεσπότη καὶνῷ καὶ τοιούτῳ δουλεῦσαι. οἱ δὲ δὴ ἅλλοι οἱ μὲν καὶ καταψηφισθέντες, ἀλλ' ὅτι γε οὐκ ἔξην αὐτοὺς πρὸ τῶν δέκα ἡμερῶν ἀποθανεῖν, οἱ δὲ καὶ τῆς δίκης αὐτοῦ, ἐπειδὴ τὸν Τιβέριον κακῶς ἀρρωστοῦντα ἤσθοντο, ἀναβληθείσης ἐσώθησαν. ἐφθασε γὰρ ἐν Μισσηνῷ μεταλλάξας πρὶν τι αὐτῶν μαθεῖν. ἐνόσει μὲν γὰρ ἐκ πλείονος χρόνου, προσ- 28 δοκῶν δὲ δὴ διὰ τὴν τοῦ Θρασύλλου πρόρρησιν βιάσεσθαι οὔτε τοῖς ἰατροῖς ἐκκοινοῦτό τι οὔτε τῆς διαίτης τι μετέβαλεν, ἀλλὰ πολλάκις, οἷα ἐν γήρᾳ 2 καὶ νόσῳ μὴ ὀξείᾳ, κατὰ βραχὺ μαραινόμενος τοτὲ μὲν ὅσον οὐκ ἀπέψυχε τοτὲ δὲ ἀνερρῶνιντο, καὶ τούτων πολλὴν μὲν ἡδονὴν τοῖς τε ἄλλοις καὶ τῷ Γαίῳ ὥς καὶ τελευτήσων, πολὺν δὲ καὶ φόβον ὥς καὶ ζήσων, ἐνεποίει. δείσας οὖν ἐκεῖνος μὴ καὶ 3 ἀληθῶς ἀνασθῇ, οὔτε ἐμφαγεῖν τι αἰτήσαντι αὐτῷ ὥς καὶ βλαβησομένῳ ἔδωκε, καὶ ἱμάτια πολλὰ καὶ παχέα ὥς καὶ θερμασίας τινὸς δεομένῳ προσεπέβαλε, καὶ οὕτως ἀπέπνιξεν αὐτόν, συναραμένου 4 πῃ αὐτῷ καὶ τοῦ Μάκρωνος· ἅτε γὰρ κακῶς ἤδη 4 τοῦ Τιβερίου νοσοῦντος τὸν νεανίσκον ἐθεράπευε, καὶ μάλισθ' ὅτι ἐς ἔρωτα αὐτόν τῆς ἑαυτοῦ γυναικὸς Ἐννίας Θρασύλλης προὔπηκτο. ὅπερ καὶ ὁ Τιβέριος ὑποπτεύσας ποτὲ "εὐ γέ" ἔφη "τὸν δυόμενον ἐγκαταλιπὼν πρὸς τὸν ἀνατέλλοντα ἐπείγῃ."

Τιβέριος μὲν δὴ πλείστας μὲν ἀρετὰς πλείστας 5 δὲ καὶ κακίας ἔχων, καὶ ἑκατέραις αὐταῖς ὥς καὶ μόναις κεχρημένος, οὕτω μετήλλαξε τῇ ἔκτῃ καὶ

εἰκοστῇ τοῦ Μαρτίου ἡμέρᾳ. ἐβίω δὲ ἑπτὰ καὶ
ἐβδομήκοντα ἔτη καὶ μῆνας τέσσαρας καὶ ἡμέρας
έννέα, ἀφ' ὧν ἔτη μὲν δύο καὶ εἰκοσι μῆνας δὲ
ἑπτὰ καὶ ἡμέρας ἑπτὰ ἐμονάρχησε. καὶ δημοσίας
τε ταφῆς ἔτυχε καὶ ἐπηνέθη ὑπὸ τοῦ Γαίου.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΘ.

Περὶ μὲν οὖν τοῦ Τιβερίου ταῦτα παραδέδοται, διεδέξατο δὲ αὐτὸν ὁ Γάιος ὁ τοῦ Γερμανικοῦ καὶ τῆς Ἀγριππίνης παῖς, ὃν καὶ Γερμανικὸν καὶ Καλιγούλαν, ὥσπερ εἶπον, ἐπωνόμαζον. ἐκεῖνος μὲν γὰρ καὶ τῷ Τιβερίῳ τῷ ἐγγόνῳ τὴν αὐταρχίαν κατέλιπεν· ὁ δὲ δὴ Γάιος τὰς διαθήκας αὐτοῦ ἐς τὸ συνέδριον ² διὰ τοῦ Μάκρωνος ἐσπέμψας ἀκύρους ὑπὸ τε τῶν ὑπάτων καὶ ὑπὸ τῶν ἄλλων τῶν προπαρεσκευασμένων οἱ, ὡς καὶ παραφρονήσαντος, ἐποίησεν, ὅτι παιδίῳ, ᾧ μηδὲ ἐσελθεῖν ἐς τὸ βουλευτήριον ἐξῆν, ἄρχειν σφᾶς ἐπέτρεψε. τότε τε οὖν παραχρῆμα οὕτως αὐ- ³ τὸν τῆς ἀρχῆς παρέλυσσε, καὶ μετὰ τοῦτο ποιησάμενος ἀπέκτεινε. καίπερ ὁ Τιβέριος πολλαχῇ τὰ αὐτὰ γράψας, ὡς καὶ ἰσχύιν τινα παρὰ τοῦτο ἔξοντα, κατέλιπε, καὶ πάντα τότε ἐκεῖνα ὑπὸ τοῦ Μάκρωνος ἐν τῇ γερουσίᾳ ἀνεγνώσθη. ἀλλ' οὐδὲν γὰρ οὔτε πρὸς τὴν ἀγνωμοσύνην οὔτε πρὸς τὴν δύναμιν τῶν διαδεχομένων τινὰ ἐπίσκηψίς τις ἰσχύει. ταῦτό οὖν ὁ ⁴ Τιβέριος ἐπαθεν ὅπερ τὴν μητέρα ἐπεποιήκει, πλὴν καθ' ὅσον αὐτὸς μὲν οὐδενὶ ἐκ τῶν ἐκείνης διαθηκῶν ἀπήλλαξε, τὰ δ' ὑπ' αὐτοῦ καταλειφθέντα πᾶσι πλὴν τοῦ ἐγγόνου αὐτοῦ ἀπεδόθη. ἂφ' οὐπερ κατὰ δῆλον οὐχ ἥμισυ ἐγένετο ὅτι διὰ τὸ παιδίον πᾶν τὸ κατὰ τὰς τὺς διαθήκας αἰτίμα συνεσκευάσθη. ἐξῆν ⁵

μὲν γὰρ αὐτῷ μὴ ἐκφῆναί σφας, οὐ γάρ που τὰ
 γεγραμμένα ἡγνόησεν· ἐπεὶ δὲ πολλοὶ τε αὐτὰ ἤδεσαν,
 καὶ ἔμελλεν ἐκ μὲν τοῦ αὐτοῦ ἐκ δὲ τοῦ ἡ βουλή τὴν
 αἰτίαν, ὥς γε καὶ ἐδόκει, λήψεσθαι, ἀνατρέψαι μάλ-
 2 λον αὐτὰς δι' ἐκείνης ἢ συγκρίναι ἡθέλησε. πρὸς
 δὲ τὰ καταλειφθέντα ὑπ' αὐτοῦ πάντα, ὥς καὶ
 παρ' ἑαυτοῦ δῆ, τοῖς τε ἄλλοις ἀποδοὺς μεγα-
 λουχίας τινὰ δόξαν παρὰ τοῖς πολλοῖς ἐκτήσατο.
 τοὺς τε οὖν δορυφόρους εὐθὺς γυμνασίαν ποιουμέ-
 νους θεασάμενος μετὰ τῆς γερονσίας, τὰς τε κατα-
 λειφθείσας σφίσι κατὰ πεντήκοντα καὶ διακοσίας δρα-
 χμὰς διένειμε καὶ ἑτέρας τοσαύτας προσεπέδωκε·
 2 καὶ τῷ δήμῳ τὰς τε πέντε καὶ εἴκοσι καὶ ἑκατὸν καὶ
 χιλίας μυριάδας, τοσαῦται γὰρ αὐτῷ κατελείφθησαν,
 καὶ προσέτι τὰς ἐξήκοντα κατ' ἄνδρα δραχμὰς, ὥς
 ἐπὶ τῇ ἑαυτοῦ ἐς τοὺς ἐφήβους ἐσγραφῇ οὐκ εἰλήφε-
 σαν, μετὰ τόκου πεντεκαίδεκα ἄλλων δραχμῶν ἀπέ-
 3 δωκε. τοῖς τε γὰρ ἄστικοις καὶ τοῖς νυκτοφύλαξι,
 τοῖς τε ἔξω τῆς Ἰταλίας ἐκ τοῦ καταλόγου οὖσιν, εἴ
 τέ τι ἄλλο στράτευμα πολιτικὸν ἐν τοῖς μικροτέροις
 τεύχεσιν ἦν, τὰ καταλειφθέντα διέλυσε, τοῦτ' ἔστι
 τοῖς μὲν ἄστικοις ἀνὰ πέντε καὶ εἴκοσι καὶ ἑκατὸν
 δραχμὰς, τοῖς δ' ἄλλοις ἅπασι πέντε καὶ ἑβδομήκοντα.
 4 τὸ δ' αὐτὸ τοῦτο καὶ περὶ τὰς τῆς Αἰουίας διαθήκας
 ἐπραξε· καὶ γὰρ ἐκεῖνα πάντα ἀπῆλλαξε. καὶ εἰπερ
 καὶ τὰ λοιπὰ χρήματα δεόντως ἀναλώκει, μεγαλόνονος
 τε ἂν καὶ μεγαλοπρεπὲς εἶναι ἔδοξεν. ἔστι μὲν γὰρ
 ὅ,τι φοβηθεὶς καὶ τὸν δῆμον καὶ τοὺς στρατιώτας
 ταῦτ' ἐποίησε, τὸ δὲ δὴ πλεῖστον ἀπὸ γνώμης· οὐ γὰρ
 ὅτι τοῖς ἄλλοις ἀλλὰ καὶ τοῖς ἰδιώταις, οὐχ ὅπως τὰ
 παρὰ τοῦ Τιβερίου ἀλλὰ καὶ τὰ παρὰ τῆς προτέτης
 5 δωρηθέντα διέλυσε. νῦν δὲ καὶ ἐς ὀρχηστὰς, αὐτίκα

γὰρ αὐτοὺς ἐπανήγαγε, καὶ ἐς ἵππους τοὺς τε μονομάχους καὶ τᾶλλα τὰ τοιουτότροπα ἀπλήστως θαπνήσας τοὺς τε θησαυροὺς μεγάλους γενομένους διὰ βραχυτάτου ἐξεκένωσε, καὶ αὐτὸν προσεξήλεγξεν ὅτι εὐχερεῖα τέ τινι καὶ ἀκρισίᾳ καὶ ἐκείνῳ ἐπεποιήκει. πέντε γοῦν μυριάδας μυριάδων καὶ πεντακοσίας καὶ ἐπτακισχιλλίας, ὥς δὲ ἑτεροὶ, ὀκτώ τε καὶ δισχιλλίας καὶ πεντακοσίας τεθησαυρισμένας εὐρῶν οὐδὲ ἐς τὸ τρίτον ἔτος μέρος ἀπ' αὐτῶν τι διέσωσεν, ἀλλ' εὐθύς τῷ ἑτέρῳ παμπόλλων προσεδεδήθη.

τῷ δ' αὐτῷ τούτῳ τρόπῳ καὶ ἐς τᾶλλα πάντα ὥς εἰπεῖν ἐχρήτο. δημοκρατικώτατός τε γὰρ εἶναι τὰ πρῶτα δόξας, ὥστε μήτε τῷ δήμῳ ἢ τῇ γε βουλῇ γράψαι τι μήτε τῶν ὀνομάτων τῶν ἀρχικῶν προσθεῖσθαι τι, μοναρχικώτατος ἐγένετο, ὥστε πάντα ὅσα ὁ Αὐγουστος ἐν τοσούτῳ τῆς ἀρχῆς χρόνῳ μόλις καὶ καθ' ἓν ἑκάστον ψηφισθέντα οἱ ἐδέξατο, ὧν ἓν ὁ Τιβέριος οὐδ' ὅλως προσήκατο, ἐν μιᾷ ἡμέρᾳ λαβεῖν· πλὴν γὰρ τῆς τοῦ πατρὸς ἐπικλήσεως οὐδὲν ἄλλο ἀνεβάλετο· καὶ ἐκείνην δὲ οὐκ ἐς μακρὰν προσεκτέ-
 3
 σατο· μοιχικώτατός τε ἀνδρῶν γεγεννημένος, καὶ γυναῖκα μίαν μὲν ἐκδιδομένην ἀνδρὶ ἀρπάσας, ἄλλας δὲ συννοικύσας τισὶν ἀποσπάσας, ἔπειτα αὐτὰς πλὴν μιᾶς ἐμίσησε· πάντως δ' ἂν καὶ ἐκείνην ἤχθηρεν, εἰ ἐπὶ πλεῖον ἐβεβιώκει. ἐς τε τὴν μητέρα καὶ ἐς τὰς ἀδελφὰς τὴν τε τήθην τὴν Ἀντωνίαν πλείστα ὅσα εὐσεβῶς ποιήσας — ταύτην τε γὰρ Αὐγουστὴν
 4
 τε εὐθύς καὶ ἰέρειαν τοῦ Αὐγούστου ἀποδείξας πάντα αὐτῇ καθάπαξ, ὅσα ταῖς ἀειπαρθένοις ὑπάρχει, ἔδωκε, καὶ ταῖς ἀδελφαῖς ταῦτά τε τὰ τῶν ἀειπαρθένων καὶ τὸ τὰς ἱπποδρομίας οἱ ἐν τῇ αὐτῇ προεδρίᾳ συνθεῖσθαι, τό τε τὰς τε εὐχὰς τὰς κατ' ἔτος ὑπὸ τῶν

ἀρχόντων καὶ ὑπὸ τῶν ἱερέων ὑπὲρ τε ἑαυτοῦ καὶ ὑπὲρ
 τοῦ δημοσίου ποιουμένας καὶ τοὺς ὄρκους τοὺς ἐς τὴν
 ἀρχὴν αὐτοῦ φέροντας καὶ ὑπὲρ ἐκείνων ὁμοίως γίγνε-
 5 σθαι ἐνείμει. τὰ τε ὅσα τὰ τε τῆς μητρὸς καὶ τὰ τῶν
 ἀδελφῶν τῶν ἀποθανόντων αὐτός τε πλεύσας καὶ αὐ-
 τὸς αὐτοχειρὶ ἀνελόμενος ἐκόμισε καὶ ἐς τὸ τοῦ Αὐγού-
 στου μνημεῖον κατέθετο, τὸ ἱμάτιον τὸ περιπόρφυρον ἐν-
 δύς καὶ φαβδούχοις τισὶν ὥσπερ ἐν ἐπινικίοις κοσμη-
 6 θείς. τὰ τε ψηφισθέντα κατ' αὐτῶν πάντα ἀπήλειψε,
 καὶ τοὺς ἐπιβουλευσάντας σφίσι πάντας ἐκόλασε, τοὺς
 τε φεύγοντας δι' αὐτοὺς κατήγαγε. ταῦτ' οὖν ποι-
 ῆσας ἀνοσιώτατος ἀνθρώπων καὶ περὶ τὴν τήθην
 καὶ περὶ τὰς ἀδελφὰς ἐγένετο· ἐκείνην τε γὰρ ἐπιτι-
 μήσασάν τι αὐτῷ ἐς ἀνάγκην ἐκουσίου θανάτου κα-
 τέστησε, καὶ τὰς ἀδελφὰς πάσας διαφθείρας ἐς νῆσον
 τὰς δύο κατέκλεισεν· ἡ γὰρ τρίτη προαπέθανε. τὸν
 7 τε Τιβέριον αὐτόν, ὃν καὶ πάππον προσωνόμαζε,
 τῶν αὐτῶν τῷ Αὐγούστῳ τιμῶν παρὰ τῆς βουλῆς
 τυχεῖν ἀξιώσας, ἔπειτ' ἐπειδὴ μὴ παραχρῆμα ἐψηφί-
 σθησαν, οὔτε γὰρ τιμῆσαι αὐτὸν ὑπομένοντες οὔτ'
 ἀτιμάσαι θαρσοῦντες, ἄτε μηδέπω τὴν τοῦ νεανίσκου
 γνώμην σαφῶς εἰδότες, ἐς τὴν παρουσίαν αὐτοῦ
 πάντα ἀνεβάλλοντο, οὐδενὶ ἄλλῳ πλὴν τῇ δημοσίᾳ
 ταφῇ ἡγήλε, νυκτός τε ἐς τὴν πόλιν τὸ σῶμα αὐτοῦ
 8 ἐσαγαγὼν καὶ ἅμα τῇ ἑφ' προθέμενος. ἐποιήσατο
 μὲν γὰρ καὶ λόγους ἐπ' αὐτῷ, ἀλλ' οὔτι γέ καὶ ἐκεί-
 νον οὕτως ἐπαινῶν ὥς τοῦ τε Αὐγούστου καὶ τοῦ
 Γερμανικοῦ τὸν δῆμον ἀναμνηστικῶν, καὶ ἑαυτὸν
 4 αὐτοῖς παρακατατιθέμενος. οὕτω γὰρ καὶ πρὸς πάντα
 ἐναντίος ἐπεφύκει ὥστε τὴν μὲν ἀσέλγειαν καὶ τὴν
 μαιφονίαν αὐτοῦ, ἐφ' οἷσπερ καὶ διέβαλλεν αὐτόν,
 οὐ μόνον ἐξήλωσεν ἀλλὰ καὶ ὑπερέβαλεν, ὧν δὲ δὴ

ἐπὶ οὐδὲν ἐμμήσατο. πρῶτός τε ὑβρίσας αὐτὸν ²
καὶ πρῶτος λοιδορήσας, ὥστε καὶ τοὺς ἄλλους ἐκ τού-
του χαριεῖσθαι οἱ νομίσαντας προπετεστέρα παρρησία
χρησασθαι, ἔπειτα καὶ ἐνεκωμίαζε καὶ ἐσέμνυνεν,
ὥστε καὶ κολάσαι τινὰς ἐφ' οἷς εἰρήκεσαν. καὶ ἐκεί-
νους τε ἅμα ὡς ἐχθροὺς τοῦ Τιβερίου διὰ τὰς βλασ-
φημίας, καὶ τοὺς ἐπαινοῦντάς πη αὐτὸν ὡς καὶ φί-
λους, ἐμίσει. τὰ τε τῆς ἀσεβείας ἐγκλήματα παύσας ³
πλείστοις ὅσους ἐπ' αὐτοῖς ἀπώλεσε. καὶ τοῖς συ-
σταῖσιν ἐπὶ τε τὸν πατέρα καὶ ἐπὶ τὴν μητέρα τοὺς
τε ἀδελφοὺς αὐτοῦ τὴν τε ὀργὴν ἀφείς, ὡς ἔλεγε, καὶ
τὰ γράμματα αὐτῶν καταφλέξας, παμπληθεῖς ἐξ αὐ-
τῶν ἀπέκτεινε· διεφθίρει μὲν γὰρ ὡς ἀληθῶς γράμ-
ματὰ τινα, οὐ μέντοι καὶ κτεῖνα τὰ αὐτόχειρα τὰ τὸν
ἀκριβῆ ἔλεγχον ἔχοντα, ἀλλὰ ἀντίγραφα αὐτῶν ποι-
ήσας. πρὸς δὲ τούτοις εἰκόνας τε ἀπαγορεύσας κατ' ⁴
ἀρχὰς μηδὲν αὐτοῦ ἰστάναι, καὶ ἐς ἀγαλμάτων ποι-
ῆσιν προεχώρησε, καὶ ψηφισθέν ποτε τῇ τύχῃ αὐτοῦ
θύεσθαι παρέμενος, ὥστε καὶ ἐς στήλην αὐτὸ τοῦτ'
ἐγγραφῆναι, καὶ ναοὺς ἑαυτῷ καὶ θυσίας ὡς καὶ
θεῷ γίνεσθαι ἐκέλευσε. πλήθει τε ἀνθρώπων καὶ ⁵
ἐρημῇ αὐτὸν ἔχαιρεν, αἰτούμενός τέ τι καὶ μὴ αἰτού-
μενος αὐτὸν ὠργίζετο. ὀξύτατά τε πρὸς πράξεις τινὰς
ἐφέρετο, καὶ νωθέστατα ἔστιν ἃς αὐτῶν μετεχειρί-
ζετο. τὰ τε χρήματα καὶ ἀφειδέστατα ἀνήλυσκε καὶ
δυναρώτατα ἡγγυρολόγει. τοῖς τε θωπεύουσιν αὐτὸν
καὶ τοῖς παρρησιαζομένοις τι καὶ ἥχθετο ὁμοίως καὶ
ἦθετο. καὶ πολλοὺς μὲν μεγάλα ἀδικήσαντας οὐκ ⁶
ἐκόλασε, πολλοὺς δὲ μηδὲ ἀδικήσαντας ἀπέσφαξε.
τῶν τε ἐταίρων τοὺς μὲν ὑπερεκολάκευε τοὺς δὲ
ὑπερύβριζεν. ὥστε μηδὲν μῆθ' ὅ,τι εἰπεῖν μῆθ'
ὅ,τι ποιῆσαι χρή πρὸς αὐτὸν εἰδέναι, ἀλλ' ὅσοι τι καὶ

κατώρθωσαν, ἐκ συντυχίας μᾶλλον ἢ ἐκ γνώμης τυ-
χεῖν αὐτοῦ.

- 5 τοιοῦτῳ μὲν τότε αὐτοκράτορι οἱ Ῥωμαῖοι παρε-
δόθησαν, ὥστε τὰ τοῦ Τιβερίου ἔργα, καίπερ χαλε-
πώτατα δόξαντα γεγονέναι, τοσοῦτον παρὰ τὰ τοῦ
Γαίου ὅσον τὰ τοῦ Αὐγούστου παρ' ἐκεῖνα παρε-
2 νεγκεῖν. Τιβέριος μὲν γὰρ αὐτός τε ἤρχε καὶ ὑπη-
ρέταις τοῖς ἄλλοις πρὸς γε τὸ αὐτοῦ βούλημα ἐχρῆτο,
Γάιος δὲ ἤρχετο μὲν καὶ ὑπὸ τῶν ἀρματηλατούντων
καὶ ὑπὸ τῶν ὀπλομαχούντων, ἐδούλευε δὲ καὶ τοῖς
ὀρχησταῖς καὶ τοῖς ἄλλοις τοῖς περὶ τὴν σκηνὴν ἔχου-
σι· τὸν γοῦν Ἀπελλῆν τὸν εὐδοκιμώτατον τῶν τότε
τραγῳδῶν καὶ ἐν τῷ δημοσίῳ συνόντα οἱ αἰε εἶχε.
3 καὶ τούτου χωρὶς μὲν αὐτὸς χωρὶς δὲ ἐκεῖνοι, πάνθ'
ὅσα ἂν ἄνθρωποι τοιοῦτοι δυνηθέντες τι τολμήσειαν,
ἐπ' ἐξουσίας ἐποιοῦν. καὶ γὰρ τᾶλλα τὰ ἐς τὴν ἐπι-
τήδευσιν αὐτῶν φέροντα αὐτός τε πολυτελέστατα
ἐπὶ πάσῃ προφάσει καὶ διετίθει καὶ καθίστατο καὶ
τοὺς στρατηγούς τοὺς τε ὑπάτους ποιεῖν ἠνάγκαζεν,
ὥστε καθ' ἐκάστην ὀλίγον ἡμέραν πάντως τι τοιοῦ-
4 τον ἄγεσθαι. καὶ αὐτῶν τὰ μὲν πρῶτα θεατῆς καὶ
ἀκροατῆς ἐγίνετο, συνεσπούδαξέ τε τισι καὶ ἀντε-
στασίαζεν ὥσπερ τις ἐκ τοῦ ὀμίλου ὢν· καὶ ποτε
δυσκολάνας τι τοῖς ἀντικαθεσθηκόσιν οὐκ ἀπήντησεν
ἐπὶ τὴν θέαν. προΐόντος δὲ δὴ τοῦ χρόνου καὶ ἐς
5 ζήλωμα καὶ ἐς ἀγώνισμα πολλῶν προῆλθεν· ἄρματά
τε γὰρ ἤλασε καὶ ἐμονομάχησεν ὀρχήσει τε ἐχρήσατο
καὶ τραγῳδίαν ὑπεκρίνατο. καὶ ταῦτα μὲν πού αἰε
ἐποίει, ἅπαξ δὲ ποτε τοὺς πρῶτους τῆς γερουσίας
σπουδῇ νυκτὸς ὥς καὶ ἐπ' ἀναγκαῖόν τι βούλευμα
μεταπεμφάμενος ὤρχησατο.

- 6 ἐν μὲν οὖν τῷ ἔτει ἐν ᾧ ὁ τε Τιβέριος ἐτελεύτησε

καὶ αὐτὸς ἐς τὴν ἡγεμονίαν ἀντικατέστη, πρῶτον
 μὲν τοὺς βουλευτάς, παρόντων ἐν τῷ συνεδρίῳ καὶ
 ἱππέων τοῦ τε δήμου τινῶν, πολλὰ ἐκολάκευσε, τὴν
 τε ἀρχὴν κοινώσκειν σφίσι καὶ πάνθ' ὅσα ἂν καὶ
 ἐκείνοις ἀρέσῃ ποιήσκειν ὑπέσχετο, καὶ υἱὸς καὶ τρο- 2
 φιμος αὐτῶν λέγων εἶναι. ἦγε δὲ πέμπτον καὶ εἰκο-
 στὸν ἔτος, ἡμερῶν τεσσάρων καὶ μηνῶν πέντε ἐπι-
 δέων. ἔπειτα τοὺς ἐν τῷ δεσμοτηρίῳ ὄντας ἀπέλυσεν,
 ὧν εἷς ἦν Κύνιος Πομπώνιος ἐπὶ ὅλοις ἔτεσιν ἐν
 τῷ οἰκήματι μεθ' ὑπατεῖαν κακῶθεις· τὰ τε ἐγκλή-
 ματα τῆς ἀσεβείας, οἷσπερ καὶ τὰ μάλιστα πονουμέ-
 νους σφᾶς ἐώρα, κατέλυσε, καὶ τὰ γράμματα τὰ περὶ 3
 αὐτῶν, ὅσα ὁ Τιβερίος κατελελοίπει, συννήσας, ὥς γε
 ἐσκήπτετο, κατέκαυσεν, εἰπὼν ὅτι τοῦτ' ἐποίησα ἵνα
 μὴδ' ἂν πᾶν ἐθελήσω ποτὲ διὰ τε τὴν μητέρα καὶ
 διὰ τοὺς ἀδελφοὺς μνησικακῆσθαι τι, δυνηθῶ αὐτὸν
 τιμωρήσασθαι. ἐπαινούμενός τε ἐπὶ τούτοις, ἐπειδὴ 4
 καὶ ἡλπίζετο παντὸς μᾶλλον ἀληθεύσειν ἅτε μὴδὲν
 διπλοῦν ὑπὸ τῆς νεότητος ἢ φρονεῖν ἢ λέγειν δύνα-
 σθαι νομιζόμενος, προσεπηύξησε τὰς ἐλπίδας αὐτῶν
 τὰ τε Κρόνια ἐπὶ πέντε ἡμέρας ἐορτάζεσθαι κελεύσας,
 καὶ ὀβολὸν παρ' ἐκάστου τῶν τὸ σιτηρέσιον φερόν-
 των, ἀντὶ τῆς θραυμῆς ἣν ἐς εἰκόνων πόλιν ἐδί-
 δοσαν αὐτῷ, λαβών. ἐψηφίσθη μὲν οὖν καὶ παρα- 5
 χρῆμα αὐτὸν ὑπατεῦσαι, καταλυθέντων τοῦ τε Πρό-
 κλου καὶ τοῦ Νιγρίνου τῶν τότε ἀρχόντων, καὶ μετὰ
 τοῦτο κατ' ἔτος ὑπατεύειν· οὐ μὴν καὶ προσεδέξατο
 αὐτά, ἀλλ' ἐπειδὴ ἐκείνοι τὸν ἔκμηνον ἐς ὃν ἀπεδε-
 δείχατο διῆρξαν, οὕτω δὴ καὶ αὐτὸς ὑπάτευσεν, τὸν
 Κλαύδιον τὸν θεῖον προσλαβών· οὗτος γὰρ ἐν τε 6
 τοῖς ἱππεύσι μέχρι τότε ἐξεταζόμενος, καὶ πρεσβευτῆς
 πρὸς τὸν Γαίον μετὰ τὸν τοῦ Τιβερίου θάνατον

ὑπὲρ τῆς ἱππάδος πεμφθεῖς, τότε πρῶτον, καίπερ ἔξ
καὶ τεσσαράκοντα ἔτη βεβιωκώς, καὶ ὑπάτευσεν ἅμα
7 καὶ ἐβούλευσεν. ὁ δ' οὖν Γάιος ταῦτά τε ἐπιεικῶς
ποιῆσαι ἔδοξε, καὶ τοιαῦτα ἐπιβὰς τῆς ὑπατείας ἐν
τῷ βουλευτηρίῳ ἐδημηγόρησε, τοῦ τε Τιβερίου καθ'
ἕκαστον ὧν ἠτιάζετο κατατρέχων καὶ περὶ ἑαυτοῦ
πολλὰ ἐπαγγελλόμενος, ὥστε τὴν γερουσίαν, φοβη-
θεῖσαν μὴ μεταβάλληται, δόγμα ποιῆσαι κατ' ἔτος
αὐτὰ ἀναγινώσκεισθαι.

7 ἐκ δὲ τούτου τὸ ἡρῶον τὸ τοῦ Αὐγούστου ὠσίωσε,
τὴν ἐπινίκιον στολὴν ἐνδύς· καὶ οἱ τε εὐγενέστατοι
παῖδες, ὅσοι γε καὶ ἀμφιθαλεῖς ἦσαν, μετὰ παρθέ-
νων ὁμοίων τὸν ὕμνον ᾄσαν, καὶ ἡ βουλὴ σὺν ταῖς
γαμεταῖς σφων ὃ τε δῆμος εἰστιάθη, θείαι τε παντο-
2 δαπαὶ ἐγένοντο. τὰ τε γὰρ τῆς μουσικῆς ἐχόμενα
ἐσῆχθη, καὶ ἵπποι δύο ἡμέραις ἡγωνίσαντο, τῇ μὲν
προτέρᾳ εἰκοσάκις, τῇ δ' ὑστέρᾳ καὶ τετράκις διὰ τὸ
τὰ γενέθλια αὐτοῦ τὴν ἡμέραν ἐκείνην εἶναι· ἦν γὰρ
3 ἡ τελευταία τοῦ Αὐγούστου. καὶ τοῦτο μὲν καὶ ἐπ'
ἄλλων πολλῶν, ὥς που καὶ ἔδοξεν αὐτῷ, ἐποίησε·
πρότερον γὰρ οὐ πλείω τῶν δώδεκα ἄθλων ἐτίθετο,
τότε δὲ καὶ ἄρκτους τετρακοσίας μεθ' ἐτέρων λιβυ-
4 κῶν θηρίων ἴσων ἀπέκτεινε. καὶ οἱ τε εὐγενεῖς
παῖδες τὴν Τροίαν ἱππευσαν, καὶ τὸ ἄρμα τὸ πομπι-
κὸν ἐφ' οὗ ἤχθη ἔξ ἵπποι εἴλκυσαν· ὃ μηπώποτε ἐγε-
ρόνει. οὐ μέντοι καὶ αὐτὸς τοῖς ἡνιόχοις ἀπεσήμενεν,
ἀλλ' ἐκ προέδρας μετὰ τε τῶν ἀδελφῶν καὶ μετὰ
5 τῶν συνιερέων τῶν Αὐγουστέων συνεθεάσατο. ὅπως
τε μηδεμίᾳ τινὶ τοῦ μὴ συμφοιτᾶν ἐς τὰ θέατρα
πρόφασις εἴη, καὶ γὰρ ἡσχαλλε δεινῶς εἰ τις αὐτῶν
ἀπελείπετο ἢ καὶ μεσούσης τῆς θείας ἐξανίστατο, τὰς
τε δίκας ἀπάσας ἀνεβάλετο καὶ τὰ πένθη πάντα

ἐπέσχευ, ὥστε καὶ ταῖς γυναιξὶ ταῖς τῶν ἀνδρῶν
 ἐστερημέναις γαμεῖσθαι καὶ πρὸ τοῦ καθήκοντος χρό-
 νου, ἂν γε μὴ ἐν γαστρὶ ἔχωσιν, ἐξεῖναι. καὶ ἵνα 6
 μετὰ ῥαστώνης βαδίζοιεν καὶ μὴ πράγματα ἔχοιεν
 ἀσπαζόμενοί τινες αὐτόν, πρότερον γάρ καὶ ἐν ταῖς
 ὁδοῖς τὸν αὐτοκράτορα οἱ συντυγχάνοντές οἱ προσηγό-
 ρεον, ἀπείπε μηδὲνα ἔτι τοῦτο ποιεῖν. καὶ ἐξῆν καὶ 7
 ἀνυποθήτοις τοῖς βουλομένοις θεάσασθαι, νομιζόμε-
 νον μὲν πού ἀπὸ τοῦ πάνυ ἀρχαίου καὶ δικάζειν
 τινὰς ἐν τῷ θέρει οὕτω, καὶ πολλάκις καὶ ὑπὸ τοῦ
 Αὐγούστου ἐν ταῖς θεριναῖς πανηγύρεσι γενόμενον,
 ἐκλειφθὲν δὲ ὑπὸ τοῦ Τιβερίου. τὰ τε προσκεφά- 8
 λαια τοῖς βουλευταῖς, ὅπως μὴ ἐπὶ γυμνῶν τῶν σα-
 νίδων καθίζωνται, πρῶτον τότε ὑπετέθη· καὶ πῖλους
 σφίσι τὸν Θετταλικὸν τρόπον ἐς τὰ θεάτρα φορεῖν,
 ἵνα μὴ τῇ ἡλιάσει ταλαιπωρῶνται, ἐπετράπη. καὶ
 εἶγε ποτὲ ἐς ὑπερβολὴν ἐπέφλεξε, τῷ διριβιτωρίῳ
 ἀντὶ τοῦ θεάτρου ἰκριωμένῳ ἐχρῶντο.

ταυτ' οὕτως ἐν τῇ ὑπατείᾳ ἐπραξε, δύο τε μηνὶ 9
 καὶ ἡμέραις δώδεκα αὐτὴν σχῶν· τὸν γὰρ λοιπὸν
 τῆς ἑξαμήνου χρόνον τοῖς προαποδεδειγμένοις ἐς αὐ-
 τὴν ἀπέδωκε. μετὰ δὲ τοῦτο νοσήσας αὐτὸς μὲν 8
 οὐκ ἀπέθανε, τὸν δὲ δὴ Τιβέριον, καίπερ ἔς τε τοὺς
 ἐφήβους ἐσγραφέντα καὶ τῆς νεότητος προκριθέντα
 καὶ τέλος ἐσποιηθέντα, ἀνεχρήσατο, ἐγκλημα αὐτῷ
 ἐπαγαγὼν ὥς καὶ τελευτῆσαι αὐτόν καὶ εὐξαμένῳ
 καὶ προσδοκήσαντι. ἀφ' οὗ καὶ ἄλλους γε συχνούς
 ἐφόνευσεν. ὁ γὰρ Ἀντιόχῳ τε τῷ Ἀντιόχου τὴν Κομ- 2
 μαγηνήν, ἣν ὁ πατὴρ αὐτοῦ ἔσχε, καὶ προσέτι καὶ
 τὰ παραθαλάσσια τῆς Κιλικίας δούς, καὶ Ἀγρίππαν
 τὸν τοῦ Ἡρώδου ἑγγονον λύσας τε, ὑπὸ γὰρ τοῦ Τι-
 βερίου ἐδέδετο, καὶ τῇ τοῦ πάππου ἀρχῇ προσταίας,

τὸν ἀδελφὸν ἢ καὶ τὸν υἱὸν οὐχ ὅτι τῶν πατρῶων
 ἀπεστέρησεν, ἀλλὰ καὶ κατέσφαξε. καὶ οὐδ' ἐπέ-
 στείλε τι περὶ αὐτοῦ τῇ βουλῇ· ὅπερ πού καὶ ἐπ'
 3 ἄλλων μετὰ τοῦτο πολλῶν ἐποίησεν. ἐκεῖνος μὲν
 οὖν ὥς καὶ τῇ ἀρρωστίᾳ αὐτοῦ ἐφεδρεύσας ἀπώλετο·
 Πούπλιος δὲ Ἀφράνιος Ποτίτος δημότης τε ὦν καὶ
 ὑπὸ μωρᾶς κολακείας οὐ μόνον ἐθελοντῆς ἀλλὰ καὶ
 ἐνορκος, ἂν γε ὁ Γάιος σωθῇ, τελευτήσῃν ὑποσχόμε-
 νος, Ἀτάνιός τε τις Σεκοῦνδος ἱκπεύς τε ὦν καὶ μο-
 νομαχήσειν ἐπαγγελάμενος, ἀντὶ τῶν χρημάτων αὐ-
 ῆλπιζον παρ' αὐτοῦ ὥς καὶ ἀντίψυχοι οἱ ἀποθανεῖν
 ἐθελήσαντες λήψεσθαι, ἀποδοῦναι τὴν ὑπόσχεσιν
 4 ἠναγκάσθησαν, ἵνα μὴ ἐπιорκήσωσι. καὶ τούτοις
 μὲν αὕτη αἰτία τοῦ θανάτου ἐγένετο· ὁ δὲ δὴ πεν-
 θερὸς αὐτοῦ Μάρκος Σιλανὸς οὐδ' ὑποσχόμενός τι
 οὔτε κατομόσας, ὅμως, ἐπειδὴ βαρὺς αὐτῷ ὑπὸ τε
 τῆς ἀρετῆς καὶ ὑπὸ τῆς συγγενείας ἦν καὶ διὰ τοῦτο
 5 περιυβρίζετο, ἑαυτὸν κατεχρήσατο. ὁ μὲν γὰρ Τιβέ-
 ριος οὕτως αὐτὸν ἐτίμησεν ὥστε μηδὲ ἐκκλητόν ποτε
 ἀπ' αὐτοῦ δικάσαι ἐθελῆσαι, ἀλλ' ἐκεῖνον πάντα
 αὐτοῖς τὰ τοιαῦτα ἐγχειρίσαι· ὁ δὲ δὴ Γάιος τὰ τε
 ἄλλα ἰσχυρῶς προεπηλάμειξε, καίτοι οὕτω καλῶς περὶ
 αὐτοῦ φρονῶν ὥστε καὶ χρυσοῦν αὐτὸν πρόβατον
 6 ὀνομάζειν, καὶ ὅπως μηκέτι πρῶτος ἐπιψηφίζεται,
 ἐν ᾧ πού καὶ διὰ τὴν ἡλικίαν καὶ διὰ τὸ ἀξιῶμα ὑφ'
 ἀπάντων τῶν ὑπάτων ἐτιμᾶτο, κατέλυσε τὸ πρῶτον
 τινα τῶν ὑπατευκότων ἢ δεύτερον, πρὸς τὸ τοῖς τὴν
 γνώμην ἐπάγουσι δοκοῦν, ψηφίζεσθαι, καὶ κατεστή-
 σατο ἐκ τοῦ ἴσου τοῖς ἄλλοις καὶ ἐκείνους ἐν τῇ τάξει
 7 τῆς ἀρχῆς ἣν ἤρξαν ἀποφαίνεσθαι. τὴν τε θυγατέρα
 αὐτοῦ ἐκβαλὼν ἐγημε Κορνηλίαν Ὀρεστίλλαν, ἣν
 ἤρπασεν ἐν αὐτοῖς τοῖς γάμοις οὓς τῷ ἡγγυημένῳ

αὐτὴν Γαίῳ Καλπουρνίῳ Πίσωνι συνεώρταξε. πρὶν δὲ δύο μῆνας ἐξελθεῖν, ἀμφοτέρους σφαῖς ὥς καὶ συγγιγνομένους ἀλλήλοις ἐξώρισε· καὶ τῷ γε Πίσωνι 8 δέκα δούλους ἐπαγαγέσθαι ἐπιτρέψας, εἴτ' ἐπειδὴ πλείονας ἠτήσατο, ἐφῆκεν ὅσοις ἂν ἐθελήσῃ χρῆσασθαι, εἰπὼν ὅτι καὶ στρατιῶται τοσοῦτοί σοι συνέδονται.

τῷ δ' ἐξῆς ἔτει ὕπατοι Μάρκος τε Ἰουλιανὸς καὶ 9 Πούπλιος Νώνιος ἐκ τῶν προαποδεδειγμένων ἐγέ- 38
νοντο. καὶ οἱ ὄρκοι περὶ μὲν τῶν ὑπὸ τοῦ Τιβερίου πραχθέντων οὐκ ἐπήχθησαν, καὶ διὰ τοῦτο οὐδὲ νῦν γίνονται· οὐ γὰρ ἔστιν ὅστις αὐτὸν ἐν τοῖς αὐταρχήσασιν ἐς τὴν τῆς οἰκίας νόμισιν καταλέγει· περὶ δὲ δὴ τοῦ Αὔγουστου τοῦ τε Γαίου τὰ τε ἄλλα ὥσπερ εἰδιστο, καὶ ὅτι καὶ σφῶν αὐτῶν καὶ τῶν τέκνων καὶ ἐκείνων καὶ τὰς ἀδελφὰς αὐτοῦ προτιμήσουσιν, ὥμοσαν, τὰς τε εὐχὰς ὑπὲρ πάντων αὐτῶν ὁμοίως 3 ἐποιήσαντο. ἐν δ' οὖν τῇ νουμηνίᾳ αὐτῇ Μαχάων τις δοῦλος ἐπὶ τε τὴν κλίνην τοῦ Διὸς τοῦ Καπιτωλίου ἐπανεβῆ, κἀντεῦθεν πολλὰ καὶ δεινὰ ἀπομαντευσάμενος κυνίδιον τέ τι ὃ ἐσεννηνόχει ἀπέκτεινε καὶ ἑαυτὸν ἐσφαξε. Γάιος δὲ καλὰ μὲν ἐπαίνου τε 4 ἄξια τάδε ἔπραξε. τοὺς τε λογισμοὺς τῶν δημοσίων χρημάτων, μὴ ἐκτεθειμένους ἐν τῷ χρόνῳ ᾧ ὁ Τιβέριος ἐξεδήμησε, πάντας κατὰ τὸν Αὔγουστον προέγραψε· καὶ ἔμπρησέν τινα μετὰ τῶν στρατιωτῶν κατασβέσας ἐπήρκεσε τοῖς ζημιωθεῖσι. τοῦ τε τέλους 5 τοῦ τῶν ἱππέων ὀλιγανδρουῦντος, τοὺς πρώτους ἐξ ἀπάσης καὶ τῆς ἔξω ἀρχῆς τοῖς τε γένεσι καὶ ταῖς περιουσίαις μεταπεμψάμενος κατελέξατο, καὶ τισιν αὐτῶν καὶ τῇ ἐσθῆτι τῇ βουλευτικῇ, καὶ πρὶν ἄρξαι τινὰ ἀρχὴν δι' ἧς ἐς τὴν γερουσίαν ἐσερχόμεθα, χρῆσθαι ἐπὶ τῇ τῆς

βουλῆς ἐλπίδι ἔδωκε· πρότερον γὰρ μόνοις, ὡς ἔοικε,
 τοῖς ἐκ τοῦ βουλευτικοῦ φύλου γεγενημένοις τοῦτο
 6 ποιεῖν ἐξῆν. ταῦτα μὲν δὴ πᾶσιν ἤρρεσεν· ὅτι δὲ τὰς
 ἀρχαιρεσίας τῷ τε δήμῳ καὶ τῷ πλήθει ἀπέδωκε,
 λύσας ὅσα περὶ αὐτῶν ὁ Τιβέριος ὥρκει, καὶ τὸ τέλος
 τῆς ἑκατοστῆς κατέλυσε, γυμνικόν τε τινα ἀγῶνα
 ποιήσας σύμβολα διέρριψε καὶ ἐξ αὐτῶν πλεῖστα τοῖς
 7 ἀρπάσασιν αὐτὰ διέδωκε, τῷ μὲν φαύλῳ ἐχαρίσατο,
 τοὺς δὲ ἔμφορους ἐλύπησε λογισαμένους ὅτι, ἂν ἐπὶ
 τοῖς πολλοῖς αἱ ἀρχαὶ αὐτοῖς γένωνται καὶ τὰ ὄντα
 ἐξαναλωθῇ αἷ τε εἰδικαὶ πρόσοδοι πανθῶσι, πολλὰ
 10 καὶ δεινὰ συμβήσεται. ἐπαίτια δὲ δὴ πρὸς πάντων
 ὁμοίως τάδε ἐξεργάσατο. πλείστους ὅσους ὀπλομα-
 χῆσαι ἐποίησε. καὶ γὰρ καὶ καθ' ἓνα καὶ ἀθρόους,
 ὥσπερ ἐν παρατάξει τινί, ἀγωνίσασθαι σφας ἡνάγ-
 2 κασε, παρὰ τῆς βουλῆς δὴ τοῦτο αἰτήσας· τὸ δὲ καὶ
 ἔξω τοῦ νενομοθετημένου πάνθ' ὅσα βούλοιτο δρᾶσαι,
 καὶ ἀποκτεῖναι τῶν τε ἄλλων πολλοὺς καὶ τῶν ἱππέων
 ἔξ καὶ εἰκοσι, τοὺς μὲν τὰς οὐσίας κατεδηδοκότας, τοὺς
 δὲ καὶ ἄλλως ὀπλομαχίαν ἡσκηκότας. ἦν δὲ οὐ τὸ πλη-
 θος τῶν ἀπολλυμένων οὕτω τι δεινόν, καίπερ δεινὸν
 ὄν, ἀλλ' ὅτι τοῖς τε φόνοις αὐτῶν ὑπερέχαιρε καὶ τῆς
 3 τοῦ αἵματος θείας ἀπλήστως εἶχεν. ὑπὸ δὲ δὴ τῆς αὐτῆς
 ὁμότητος, ἐπιλιπόντων ποτὲ τῶν τοῖς θηρίοις ἐκ κα-
 ταδίκης διδομένων, ἐκέλευσεν ἐκ τοῦ ὄχλου τοῦ τοῖς
 ἱκρίοις προσεσθηκότος συναρπασθῆναι τέ τινας καὶ
 παραβληθῆναι σφισι· καὶ ὅπως γε μήτε ἐπιβοήσα-
 σθαι μήτε αἰτιάσασθαι τι δυνηθῶσι, τὰς γλώσσας
 4 αὐτῶν προαπέτεμε. τῶν τε ἱππέων τινὰ τῶν ἐπι-
 φανῶν μονομαχῆσαι τε ὡς καὶ ὑβρίσαντα τὴν μητέρα
 αὐτοῦ τὴν Ἀγριππίναν ἡνάγκασε, καὶ νικῆσαντα κα-
 τηγόροις παρέδωκε καὶ ἀπέσφαξε. τὸν τε πατέρα

αὐτοῦ μηδὲν ἀδικήσαντα ἔς τε γαλεάγραν, ὥσπερ
καὶ ἄλλους συχνούς, καθελρξε κἀνταῦθα διεφθειρεν.
ἐποίησε δὲ τοὺς ἀγῶνας τούτους τὰ μὲν πρῶτα ἐν 5
τοῖς σέπτοις, πᾶν τὸ χωρίον ἐκείνο διορύξας καὶ ὕδα-
τος πληρώσας, ἵνα μίαν ναῦν ἐσαγάγῃ, ἔπειτα δὲ καὶ
ἐτέρῳ, πλείστα τε καὶ μέγιστα οἰκοδομήματα κα-
θελὼν καὶ ἰκρία πηξάμενος· τὸ γὰρ τοῦ Ταύρου
θέατρον ὑπερεφρόνησε. τούτων τε οὖν ἕνεκα καὶ 6
διὰ τὰς δαπάνας καὶ διὰ τοὺς φόνους αἰτίαν εἶχε,
καὶ ὅτι τὸν Μάρκωνα μετὰ τῆς Ἑννίας, μήτε τοῦ
ταύτης ἔρωτος μήτε τῶν ἐκείνου εὐεργετημάτων, δι'
ὧν τὰ τε ἄλλα καὶ τὴν ἀρχὴν αὐτῷ μόνος συγκατέ-
πραξε, μνησθεῖς, ἔς τε ἐκουσίου δὴ θανάτου ἀνάγ-
κην, καίπερ καὶ τὴν Αἰγυπτὸν οἱ προσταξας, καὶ ἐς
αἰσχύνην, ἧς αὐτὸς τὸ πλείστον μετείχε, κατέστησε·
προαγωγείας γὰρ ἔγκλημα αὐτῷ πρὸς τοῖς ἄλλοις
ἐπήγαγε. κἀκ τούτου καὶ ἕτεροι πολλοὶ οἱ μὲν κατα- 7
ψηφισθέντες οἱ δὲ καὶ πρὶν ἀλῶναι ἐφονεύθησαν,
πρόφασιν μὲν διὰ τε τοὺς γονέας καὶ διὰ τοὺς ἀδελ-
φοὺς αὐτοῦ τοὺς τε ἄλλους τοὺς δι' ἐκείνους ἀπολο-
μένους, τὸ δ' ἀληθὲς διὰ τὰς οὐσίας· οἳ τε γὰρ
θησαυροὶ ἐξανάλωντο καὶ οὐδὲν αὐτῷ ἐξήρκει. ἡλέγ- 8
γοντο δὲ καὶ ἐκ τῶν καταμαρτυρούντων σφῶν καὶ
ἐκ τῶν γραμμάτων ἃ κατακεκαυκέναι ποτὲ ἔφη. καὶ
ἐτέρους ἣ τε νόσος ἣ τῷ προτέρῳ ἔτει οἱ συμβᾶσα
καὶ ὁ τῆς Δρουσίλλης τῆς ἀδελφῆς αὐτοῦ θάνατος
ἐφθειρε· τὰ τε γὰρ ἄλλα, καὶ εἴ τις εἰστιάσεν ἢ ἡσπά-
σατό τινα ἢ καὶ ἐλούσατο ἐν ταῖς ἡμέραις, ἐκολάζετο.

τῇ δὲ Δρουσίλλῃ συνώκει μὲν Μάρκος Λέπιδος, 11
παιδικά τε ἅμα αὐτοῦ καὶ ἐραστῆς ὧν, συνῆν δὲ
καὶ ὁ Γάιος· καὶ αὐτὴν ἀποθανοῦσαν τότε ἐπὶνῆσε
μὲν ὁ ἀνὴρ, δημοσίας δὲ ταφῆς ὁ ἀδελφὸς ἡξίωσε·

- 2 καὶ οἳ τε δορυφόροι μετὰ τοῦ ἄρχοντός σφων καὶ
 χωρὶς οἱ ἱππεῖς . . . , τὸ τέλος οἳ τε εὐγενεῖς παῖδες
 τὴν Τροίαν περὶ τὸν τάφον αὐτῆς περιίππευσαν, καὶ
 οἱ τὰ τε ἄλλα ὅσα τῇ Λιουῖα ἐδέδοτο ἐψηφίσθη, καὶ
 ἵνα ἀθανατισθῇ καὶ ἐς τὸ βουλευτήριον χρυσῇ ἀνα-
 τεθῇ, καὶ ἐς τὸ ἐν τῇ ἀγορᾷ Ἀφροδίσιον ἄγαλμα αὐ-
 τῆς ἰσομέτρητον τῷ τῆς θεοῦ ἐπὶ ταῖς ὁμοίαις τιμαῖς
 3 ἱερωθῇ, σηκός τε ἰδῖος οἰκοδομηθῇ, καὶ ἱεραῖς εἰκόσιν
 οὐχ ὅτι ἄνδρες ἀλλὰ καὶ γυναῖκες γένωνται, αἱ τε
 γυναῖκες αὐτήν, ὅσάκις ἂν μαρτυρῶσί τι, ὁμνᾶωσι,
 καὶ ἐν τοῖς γενεαῖς αὐτῆς ἐορτὴ τε ὁμοία τοῖς
 Μεγαλησίοις ἄγεται καὶ ἡ γερονσία ἣ τε ἱππὰς ἐστι-
 ᾶται. τότε οὖν Πάνθεά τε ὠνομάζετο καὶ τιμῶν
 4 δαιμονίων ἐν πάσαις ταῖς πόλεσιν ἤξιούτο, Λιουῖός
 τέ τις Γεμίνιος βουλευτῆς ἐς τε τὸν οὐρανὸν αὐτήν
 ἀναβαλίνουσαν καὶ τοῖς θεοῖς συγγιγνομένην ἐορακέ-
 ναι ὥμοσεν, ἐξώλειαν καὶ ἑαυτῷ καὶ τοῖς παισίν, εἰ
 ψεύδοιτο, ἐπαρσάμενος τῇ τε τῶν ἄλλων θεῶν ἐπι-
 μαρτυρία καὶ τῇ αὐτῆς ἐκείνης· ἐφ' ᾧ πέντε καὶ
 5 εἴκοσι μυριάδας ἔλαβε. τούτοις τε οὖν αὐτήν ὁ Γάιος
 ἐτίμησε, καὶ τῷ τὰς πανηγύρεις τὰς τότε ὀφειλούσας
 γενέσθαι μήτε ἐν τῷ νενομισμένῳ χρόνῳ, πλὴν τῆς
 ὁσίας ἕνεκα, μήτ' αὐθὶς ποτε ποιηθῆναι. αἰτίαν τε
 πάντες ὁμοίως εἶχον, εἰδ' ἥσθησαν ἐπὶ τινι ὥς λυπού-
 μενοι, εἴτε καὶ ὥς χαίροντες ἔπραξαν· ἡ γὰρ μὴ
 πενθεῖν αὐτήν ὥς ἄνθρωπον ἢ θρηνεῖν ὥς θεὸν ἐνε-
 6 καλοῦντο. πάρεστι δὲ ἐξ ἐνὸς πάντα τὰ τότε γενό-
 μενα τεκμήρασθαι· τὸν γὰρ πωλήσαντα θερμὸν ὕδωρ
 12 ἀπέκτεινεν ὥς ἀσεβήσαντα. διαλιπὼν δ' οὖν ὀλίγας
 39 ἡμέρας ἔγραψε Λολλίαν Παυλίαν, αὐτὸν τὸν ἄνδρα
 αὐτῆς Μέμμιον Ρήγουλον ἐγγυῆσαι οἱ τὴν γυναῖκα

ἀναγκάσας, μὴ καὶ ἀνέγγυον αὐτὴν παρὰ τοὺς νόμους
λάβῃ. καὶ εὐθύς γε καὶ ἐκείνην ἐξήλασεν.

ἐν δὲ τούτῳ Σοαίμῳ μὲν τὴν τῶν Ἰτυραίων τῶν 2
Ἀράβων, Κότυϊ δὲ τὴν τε Ἀρμενίαν τὴν σμικροτέραν
καὶ μετὰ τοῦτο καὶ τῆς Ἀραβίας τινά, τῷ τε Πυμη-
τάλῃ τὰ τοῦ Κότυος καὶ Πολέμωνι τῷ τοῦ Πολέμων-
ος υἱεὶ τὴν πατρῴαν ἀρχὴν, ψηφισαμένης δὴ τῆς
βουλῆς, ἐχαρίσατο, ἐν τε τῇ ἀγορᾷ καὶ ἐπὶ τοῦ βήματος
ἐν δίφρῳ μεταξὺ τῶν ὑπάτων καθεζόμενος, καὶ πα-
ραπετάσμασι σθηρικοῖς, ὥς γέ τινές φασι, χρῆσάμενος.
καὶ μετὰ τοῦτο πηλὸν πολὺν ἐν στενωπῷ τινι ἰδὼν 3
ἐκέλευσεν αὐτὸν εἰς τὸ τοῦ Οὐεσπασιανοῦ τοῦ Φλα-
ουίου ἱμάτιον, ἀγορανομοῦντός τε τότε καὶ τῆς τῶν
στενωπῶν καθαρείότητος ἐπιμελουμένου, ἐμβληθῆ-
ναι. καὶ τοῦτο οὕτω πραχθὲν παραχρῆμα μὲν ἐν οὐδενὶ
λόγῳ ὥφθη, ὕστερον δὲ τοῦ Οὐεσπασιανοῦ τὰ πράγ-
ματα τεταραγμένα καὶ πεφυρμένα παραλαβόντος τε
καὶ καταστησαμένου ἔδοξεν οὐκ ἄδειν γεγονέναι, ἀλλ'
ἄντικρυς αὐτῷ τὴν πόλιν ὁ Γάιος πρὸς ἐπανόρθωσιν
ἐγκεχειρικέναι.

μετὰ δὲ τοῦτο ὑπατεύσας αὐτίς τὸν μὲν τοῦ 13
Διὸς ἱερέα ἐκώλυσεν ἐν τῷ συνεδρίῳ ὁμόσαι, ἰδίᾳ
γὰρ καὶ τότε, ὥσπερ ἐπὶ τοῦ Τιβερίου, τὸν ὄρκον
ἐποιοῦντο, αὐτὸς δὲ καὶ ἐνιστάμενος εἰς τὴν ἀρχὴν
καὶ ἀπαλλαττόμενος ἀπ' αὐτῆς ἐξ ἴσου τοῖς ἄλλοις
ἀπὸ τοῦ βήματος, ὃ δὴ καὶ μείζον τοῦ προτέρου ἐπε-
ποίητο, ὥμοσε. τριάκοντα δὲ δὴ ἡμέρας ἤρξε, καίτοι 2
Λουκίῳ Ἀπρωνίῳ τῷ συνάρχοντι ἐξ μῆνας ἐπιτρέψας.
καὶ αὐτὸν Σαγκουίνιος Μάξιμος πολιάρχων διεδέξατο.
καὶ ἐν τε ἐκείναις καὶ ἐν ταῖς ἔπειτα πολλοὶ μὲν τῶν
πρώτων καταδικασθέντες, συχνοὶ γὰρ δὴ καὶ τῶν ἐκ
τοῦ δεσποτηρίου ἀφειμένων, δι' αὐτὰ ἐκεῖνα δι' ἃ

ὑπὸ τοῦ Τιβερίου ἐδέδεντο, ἐκολάσθησαν, πολλοὶ δὲ
 καὶ τῶν ἄλλων μονομαχήσαντες ἀπώλοντο. καὶ ἦν
 3 ἔξω τῶν φόνων οὐδέν· οὐδὲ γὰρ οὐδὲ τῷ πλήθει ἐτι
 τι ἐχαρίζετο, ἀλλὰ καὶ πάννυ πρὸς πάντα ὅσα ἐβούλετο
 ἀντέπραττε. καὶ διὰ τοῦτο καὶ ἐκεῖνοι πᾶσι τοῖς
 ἐπιθυμήμασιν αὐτοῦ ἀντέσπενδον, καὶ ἦν καὶ ἀκούειν
 καὶ ὁρᾶν οἷα ἂν ἐν τῷ τοιούτῳ ὁ μὲν ὀργιζόμενος οἱ
 4 δ' ἀνταγωνιζόμενοι καὶ εἰποιεν καὶ πράξειαν. οὐ
 μέντοι καὶ ἐξ ἴσου σφίσι τὸ πρᾶγμα ἐγίγνετο· οἱ μὲν
 γὰρ ἔξω τοῦ λαλεῖν ἢ καὶ τοῖς σχήμασί τι προσεν-
 δείκνυσθαι οὐδὲν ἐδύναντο, ὁ δὲ δὴ Γάιος συχνούς
 μὲν καὶ μεταξὺ θεωμένους κατασπῶν, συχνούς δὲ
 καὶ ἀπηλλαγμένους ἐκ τῶν θεάτρων συλλαμβάνων
 5 ἀπώλλυεν. αἰτίαι δὲ ἐς τὰ μάλιστα τῆς ὀργῆς αὐτῷ
 ἐγίγνοντο ὅτι τε μὴ σπουδῇ συνεφοίτων, ἄλλοτε γὰρ
 ἄλλη ὥρα παρὰ τὰ προηγγελμένα ἀπαντῶντος αὐτοῦ,
 καὶ τότε μὲν ἐτι νυκτὸς τότε δὲ καὶ μετὰ μεσημβρίαν
 ἐς τὰ θεάτρα ἐσιόντος, ἀποκναιόμενοι ἐκακοῦντο, καὶ
 ὅτι μήτε αἰεὶ πάντας τοὺς ἀρέσκοντας αὐτῷ ἐπῆρουν
 6 καὶ τινας καὶ τῶν ἐναντίων ἔστιν ὅτε ἐτίμων. καὶ
 προσέειπε καὶ ἐπ' ἐκείνῳ δεινῶς ἠγανάκτει ὅτι μεγα-
 λύνοντες αὐτὸν ἐπεβόων "νεανίσκε Ἀὔγουστε"· οὐ
 γὰρ μακαρίζεσθαι ὅτι νέος ὢν ἐμονάρχει, ἀλλ' ἐγκα-
 λείσθαι ὅτι ἐν ἐκείνῃ τῇ ἡλικίᾳ τηλικαύτην ἀρχὴν
 εἶχεν ἠγείτο. καὶ ταῦτα μὲν αἰεὶ ἐποίει, καὶ ποτε
 παντὶ τῷ δήμῳ ἅμα ἀπειλῶν ἔφη "εἴθε ἓνα ἀνχένα
 7 εἴχετε." τότε δὲ ἐπειδὴ παρωξύνθη τι οἷον εἰῶθει,
 δυσχερᾶναν τὸ πλήθος τῆς τε θείας ἡμέληςσε καὶ ἐπὶ
 τοὺς συκοφαντοῦντας ἐτράπετο, καὶ αὐτοὺς ἐπὶ πολὺ
 σφοδρῶς βοῶντες ἐξήτουν. καὶ ὃς ἀγανακτήσας ἀπε-
 κρίνατο μὲν σφισιν οὐδέν, προστάξας δὲ ἑτέροις τισὶ
 8 τοὺς ἀγῶνας ποιεῖν ἐς Καμπανίαν ἀπῆρε. καὶ μετὰ

τοῦτο ἐπανελθὼν πρὸς τὰ τῆς Δρουσίλλης γενέσια
 ἄγαλμά τε αὐτῆς ἐκ' ἐλεφάντων ἐν ἄρμαμάξῃ ἐς τὸν
 ἱππόδρομον ἐσῆγαγε, καὶ θέαν τῷ δήμῳ προῖκα ἐπὶ
 δύο ἡμέρας ἀπένειμε· καὶ αὐτῷ τῇ μὲν προτέρᾳ ἄρ-
 κτοι πρὸς ταῖς τῶν ἵππων ἀμίλλαις πεντακόσιαι
 ἐσφάγησαν, τῇ δ' ἑτέρᾳ Διβυκὰ θηρία ἴσα ἀνηλώθη, 9
 καὶ παγκρατιασται ἐν πολλοῖς ἅμα τόποις ἡγωνίσαντο.
 καὶ ὁ δῆμος εἰστιάθη, τοῖς τε βουλευταῖς ταῖς τε γυ-
 ναιξὶν αὐτῶν δωρεὰ ἐδόθη.

ταῦτά τε ἅμα ὥς καὶ πάννυ πενόμενος ἐφόνευε, 14
 καὶ τινα καὶ ἕτερον τοιόνδε χρηματισμὸν ἐπέξευρε.
 τοὺς γὰρ περιγενομένους τῶν μονομάχων τοῖς τε
 ὑπάτοις καὶ τοῖς στρατηγοῖς τοῖς τε ἄλλοις, οὐχ ὅτι τοῖς 2
 ἐθέλουσιν, ἀλλὰ καὶ πάννυ ἄκοντάς τινας βιαζόμενος ἐν
 ταῖς ἱπποδρομίαις καὶ τὰ τοιαῦτα ποιεῖν, καὶ δὴ καὶ
 τοῖς ἐπ' αὐτὸ τοῦτο κληρουμένοις ὅτι μάλιστα, δύο γὰρ
 στρατηγούς ἐς τοὺς ὀπλομαχικοὺς ἀγῶνας, ὥσπερ ποτὲ
 ἐγίγνετο, λαγχάνειν ἐκέλευσε, πάντως ἐπιτιμῶν ἀπε-
 δίδото, αὐτὸς τε ἐπὶ τοῦ πρατηρίου καθεζόμενος καὶ αὐ-
 τὸς ὑπερβάλλων. πολλοὶ δὲ καὶ ἄλλοθεν ἀφικνούμενοι 3
 ἀντεωνοῦντο αὐτούς, καὶ μάλισθ' ὅτι ἐπέτρεψε τοῖς
 βουλομένοις καὶ ὑπὲρ τὸν νόμον τῷ ἀριθμῷ τῶν μο-
 νομαχούντων χρῆσθαι, καὶ πολλάκις καὶ αὐτὸς ἐπε-
 φοῖτα σφίσιν, ὥσθ' οἱ μὲν καὶ δεόμενοι τῶν ἀνθρώ- 4
 πων, οἱ δὲ χαριεῖσθαι αὐτῷ νομίζοντες, καὶ οἱ γε
 πλείους, ὅσοι ἐν δόξῃ περιουσίας ἦσαν, ἀναλωσαί τι
 τῶν ὑπαρχόντων ἐπὶ τῇ προφάσει ταύτῃ, ὅπως πενέ-
 στεροι γενόμενοι περισωθῶσιν, ἐθέλοντες, μεγάλων
 αὐτούς χρημάτων ἡγόρασαν. καίτοι τοῦτο ποιήσας 5
 ἔπειτα τοὺς τε ἀρίστους καὶ τοὺς ἐνδοξοτάτους σφῶν
 φαρμάκῳ διεφθίρει. τὸ δ' αὐτὸ τοῦτο, καὶ ἐπὶ τῶν
 ἵππων τῶν τε ἡνιόχων τῶν ἀντιστασιωτῶν ἐποίει.

6 ἰσχυρῶς γὰρ τῷ τὴν βατραχίδα ἐνδύνοντι καὶ
 διὰ τοῦτ' ἀπὸ τοῦ χρώματος πρασίῳ καλουμένῳ
 προσέκειτο, ὥστε καὶ νῦν ἐτι Γαιανὸν ἐπ' αὐτοῦ τὸ
 χωρίον ἐν ᾧ τὰ ἄρματα ἦσκει καλεῖσθαι. καὶ ἓνα γε
 7 τῶν ἱππῶν, ὃν Ἰγκιτᾶτον ὠνόμαξε, καὶ ἐπὶ δεῖπνον
 ἐκάλει, χρυσᾶς τε αὐτῷ κριθὰς παρέβαλλε, καὶ οἶνον
 ἐν χρυσοῖς ἐκπώμασι προῦπινε, τὴν τε σωτηρίαν αὐ-
 τοῦ καὶ τὴν τύχην ὤμνυε, καὶ προσυπισχνεῖτο καὶ
 ὑπατον αὐτὸν ἀποδείξειν. καὶ πάντως ἂν καὶ τοῦτ'
 ἐπεποιήκει, εἰ πλείω χρόνον ἐξήκει.

- 15 ἔς δ' οὖν τοὺς πόρους τῶν χρημάτων πρότερον
 μὲν ἐψήφιστο ὅπως ὅσοι τινὰ τῷ Τιβερίῳ καταλιπεῖν
 ἐθέλησαντες περιῆσαν, τῷ Γαίῳ αὐτὰ τελευτῶντες
 χαρίζονται· ἵνα γὰρ δὴ καὶ παρὰ τοὺς νόμους καὶ
 κληρονομεῖν καὶ δωρήματα τοιαῦτα λαμβάνειν, ὅτι
 μήτε γυναικα τότε γε μήτε παῖδας εἶχε, δύνασθαι
 2 δοκῇ, δόγμα τι προέθετο. ἐν δὲ τῷ παρόντι πάσας
 ἀπλῶς τὰς τῶν ἐν τοῖς ἑκατοντάρχοις ἐστρατευμένων
 οὐσίας, ὅσοι μετὰ τὰ ἐπινίκια ἃ ὁ πατὴρ αὐτοῦ
 ἐπεμψεν ἄλλῳ τινὶ αὐτὰς καὶ μὴ τῷ αὐτοκράτορι
 κατελελοίπεν, αὐτὸς ἑαυτῷ καὶ ἄνευ ψηφίσματος
 3 ἐσέπραξε. καὶ ἐπειδὴ μηδὲ ταῦτα ἐξικνεῖτο, τρίτην
 τοιαύτην ἀφορμὴν ἀργυρισμοῦ ἐπενόησε. Γναῖος
 Δομίτιος Κορβούλων βουλευτής, κακῶς ἐπὶ τοῦ Τι-
 βερίου τὰς ὁδοὺς ἐχούσας ὁρῶν, τοῖς τε ἐπιμεληταῖς
 αὐτῶν ἀεί ποτε ἐνέκειτο, καὶ προσέτι καὶ τῇ γερονσίᾳ
 4 ὀκλήρῳς ὑπὲρ αὐτῶν ἐρίγνετο. τοῦτον οὖν παραλα-
 βὼν ἐπέθετο δι' αὐτοῦ πᾶσιν οὐχ ὅτι τοῖς ξῶσιν
 ἀλλὰ καὶ τοῖς τεθνηκόσιν, ὅσοι ποτὲ ἐπιστάται τῶν
 ὁδῶν ἐγεγερόνεσαν καὶ χρήματα ἐς τὰς ἐπισκευὰς
 αὐτῶν εἰλήφεσαν, καὶ ἐκείνους τε καὶ τοὺς ἐργολα-
 βήσαντάς τι παρ' αὐτῶν ὥς οὐδὲν δὴ δαπανήσαντας

ἐξημίου. ἀφ' οὗ δὴ ὁ Κορβούλων τότε μὲν ὑπάτευσεν, ὕστερον δὲ ἐπὶ Κλαυδίου αἰτίαν τε ἔσχε καὶ εὐθύνθη· ὁ γὰρ Κλαύδιος οὔτε τὰ ἐποφειληθέντα ἀπήτησε, καὶ τὰ δεδομένα, τὰ μὲν ἐκ τοῦ δημοσίου τὰ δὲ καὶ παρ' αὐτοῦ τοῦ Κορβούλωνος ἐσπράξας, ἀπέδωκε τοῖς ζημιωθεῖσι. τοῦτο μὲν ὕστερον ἐγένετο· τότε δ' οὗτοί τε ὡς ἕκαστοι καὶ οἱ ἄλλοι πάντες ὡς εἶπεν οἱ ἐν τῇ πόλει τρόπον τινὰ ἀπεσυλῶντο, καὶ ἀξήμιος τῶν γέ τι ἐχόντων οὐδεῖς, οὐκ ἀνὴρ, οὐ γυνή, ἦν. καὶ γὰρ εἴ τινα τῶν ἀφηλικεστέρων ζῆν εἶα, ἀλλὰ πατέρας τε καὶ πάππους μητέρας τε καὶ τήθας σφᾶς ὀνομάζων ζώντάς τε ἔξεκαρπούτο καὶ τελευτῶντας τῶν οὐσιῶν ἐκληρονόμει.

μέχρι μὲν οὖν τοῦ χρόνου τούτου αὐτός τε τὸν 16 Τιβέριον αἰὶ καὶ πρὸς πάντας κακῶς ἔλεγε, καὶ τοῖς κακηγοροῦσιν αὐτὸν καὶ ἰδίᾳ καὶ δημοσίᾳ οὐχ ὅσον οὐκ ἐπετίμα ἀλλὰ καὶ ἔχαιρε· τότε δὲ ἐσελθὼν ἐς τὸ βουλευτήριον πολλὰ μὲν ἐκείνον ἐπήνεσε, πολλὰ δὲ καὶ τῆς γεφουσίας τοῦ τε δήμου κατηγορήσεν ὡς οὐκ ὀρθῶς αὐτὸν ψεγόντων. “ἐμοὶ μὲν γάρ” ἔφη “αὐτο- 2 κράτορι ὄντι καὶ τοῦτο ποιεῖν ἔξεστιν, ὑμεῖς δὲ δὴ οὐ μόνον ἀδικεῖτε ἀλλὰ καὶ ἀσεβεῖτε πρὸς τὸν ἄρξαντά ποτε ὑμῶν οὕτω διακείμενοι.” καὶ τούτου καθ' ἕκαστον τῶν ἀπολωλότων ἐπεξιὼν ἀπέφαινε, ὥς γε ἐδόκει, τοὺς βουλευτὰς αἰτίλους τοῦ ὀλέθρου τοῖς πλείστοις αὐτῶν γεγονότας, τοὺς μὲν ὅτι κατηγορήσαν σφῶν, τοὺς δὲ ὅτι κατεμαρτύρησαν, πάντας δὲ ὅτι κατεψηφίσαντο. καὶ ταῦτά τε ὡς ἐξ αὐτῶν ἐκέλ- 3 νων τῶν γραμμάτων ἃ καταπεπρηκέναι ποτὲ ἔφη ἐπανέγνω διὰ τῶν ἀπελευθέρων, καὶ προσεπέειπεν ὅτι εἰ καὶ τι ὁ Τιβέριος ἡδικήκει, οὐκ ἀφείλετε αὐτὸν ζῶντα τετιμηκέναι, οὐ μὰ Δί' οὐκ ἐφ' οἷς καὶ εἰπατε

- ⁴ πολλάκις καὶ ἐψηφίσασθε μεταβάλλεσθαι. ἀλλ' ὑμεῖς καὶ ἐκείνους ἐμπλήκτως μετεχειρίσασθε, καὶ τὸν Σηιανὸν φυσῆσαντες καὶ διαφθείραντες ἀπεκτείνετε, ὥστε δεῖ καὶ ἐμὲ μηδὲν χρηστὸν παρ' ὑμῶν προσδέχεσθαι. τοιαῦτα ἅττα εἰπὼν αὐτὸν δὴ τὸν Τιβερίου
- ⁵ τῷ λόγῳ παρήγαγε, λέγοντά οἱ ὅτι καὶ καλῶς καὶ ἀληθῶς πάντα ταῦτα εἰρηκας, καὶ διὰ τοῦτο μήτε φιλήσῃς τινὰ αὐτῶν μήτε φείσῃ τινός. πάντες τε γὰρ μισοῦσί σε καὶ πάντες ἀποθανεῖν εὐχονται· καὶ φονεύσουσί γε, ἂν δυνηθῶσι. μήτ' οὖν ὅπως τι
- ⁶ χάριση πράξας αὐτοῖς ἐννόει, μήτ' ἂν τι θροῦλῳσι φρόντιζε, ἀλλὰ τό τε ἡδὺ καὶ τὸ ἀσφαλές τὸ σεαυτοῦ μόνον ὥς καὶ δικαιοτάτον προσκόπει. οὕτω μὲν γὰρ οὔτε τι πείσῃ κακὸν καὶ πάντων τῶν ἡδίστων ἀπολαύσεις, καὶ προσέτι καὶ τιμηθήσῃ ὑπ' αὐτῶν, ἂν τ'
- ⁷ ἐθέλωσιν ἂν τε καὶ μή· ἐκείνως δὲ ἔργῳ μὲν οὐδὲν ὀνήσει, λόγῳ δὲ δὴ δόξαν κενὴν λαβὼν οὔτε τι πλεονεξῇς καὶ ἐπιβουλευθεὶς ἀκλεῶς τελευτήσεις. οὐδεὶς γὰρ ἀνθρώπων ἐκὼν ἄρχεται, ἀλλ' ἐφ' ὅσον μὲν φοβεῖται, θεραπεύει τὸν ἰσχυρότερον, ὅταν δὲ δὴ θαρ-
- ⁸ σήσῃ, τιμωρεῖται τὸν ἀσθενέστερον. Γάιος μὲν ταυτὰ τ' εἰπὼν καὶ τὰ τῆς ἀσεβείας ἐγκλήματα ἐπαναγαγών, ἔς τε στήλην αὐτὰ χαλκῇν εὐθύς ἐγγραφῆναι ἐκέλευσε, καὶ ἐκ τοῦ βουλευτηρίου σπουδῇ ἐξεπήδησεν, ἔς τε τὸ προάστειον αὐθημερὸν ἐξώρμησεν· ἡ δὲ δὴ γερονσία καὶ ὁ δῆμος ἐν δέει· μεγάλῳ ἐγένοντο, τῶν τε κακηγοριῶν ἅμα ἃς κατὰ τοῦ Τιβερίου πολλάκις ἐπεποιήντο ἀναμιμνησκόμενοι, καὶ οἷα ἀνθ' οἷων ἡκη
- ⁹ κόεσαν αὐτοῦ λέγοντος ἐκλογιζόμενοι. καὶ τότε μὲν ὑπὸ τε τῆς ἐκπλήξεως καὶ ὑπὸ τῆς ἀθυμίας οὔτε φθέγγασθαι οὔτε τι χρηματίσαι ἡδυνήθησαν· τῇ δ' ὕστερα αὖτις ἀθροισθέντες ἐπαίνους τε αὐτοῦ

πολλοὺς ὥς καὶ ἀληθεστάτου καὶ εὐσεβεστάτου ὄντος
ἐποιήσαντο, χάριν οἱ μεγάλην ἔχοντες ὅτι μὴ προσαπα-
λονται· καὶ διὰ τοῦτο καὶ τῇ φιλανθρωπῷ αὐτοῦ βου- 10
θυτεῖν κατ' ἔτος ἐν τε ἐκείνῃ τῇ ἡμέρᾳ ἐν ᾗ ταῦτα ἀνε-
γνώκει καὶ ἐν ταῖς τῷ παλατίῳ προσηκούσαις, εἰκόνας
τε αὐτοῦ χρυσῆς ἐς τὸ Καπιτώλιον ἀναγομένης καὶ
ὑμνων ἐπ' αὐτῇ διὰ τῶν εὐγενεστάτων παίδων ᾄδο-
μένων, ἐφηφίσαντο. τὰ τε ἐπινίκια τὰ σμικρότερα ὥς 11
καὶ πολέμους τινὰς νενικηκότι πέμψαι αὐτῷ ἔδωκαν.

καὶ οἱ μὲν τότε ταῦτ' ἔγνωσαν, καὶ μετὰ τοῦτο κατὰ 17
πᾶσαν ὥς εἰπεῖν ἀφορμὴν πάντως τι αὐτῷ προσετίθε-
σαν· Γάιος δὲ ἐκείνης μὲν τῆς πομπῆς οὐδὲν προστί-
μησεν, οὐδὲ γὰρ οὐδὲ μέγα τι ἐνόμιζεν εἶναι ἵππων δι'
ἡπείρου διελάσαι, διὰ δὲ τῆς θαλάσσης τρόπον τινὰ
διππεῦσαι ἐπεθύμησε, γεφυρώσας τὸ μεταξὺ τῶν τε
Ποντεῶλων καὶ τῶν Βαύλων. τὸ γὰρ χωρίον τοῦτο
κατ' ἀντιπέρας τῆς πόλεως ἐστὶ, διέχον αὐτῆς στα-
δίους ἕξ καὶ εἰκοσι. πλοῖα δὲ ἐς τὴν γέφυραν τὰ 2
μὲν ἡθροίσθη τὰ δὲ καὶ κατεσκευάσθη· οὐ γὰρ ἐξήρ-
κεσε τὰ συλλεγῆναι δυνηθέντα ὥς ἐν βραχυτάτῳ,
καίτοι πάντα ὅσα ἐνεδέχετο συναχθέντα, ἀφ' οὐπερ καὶ
λιμὸς ἐν τε τῇ Ἰταλίᾳ καὶ ἐν τῇ Ρώμῃ μάλιστα ἰσχυ-
ρὸς ἐγένετο. ἐξεύχθη δὲ οὐχ ἀπλῶς δίοδος τις, ἀλλὰ 3
καὶ ἀνάπαυλαι ἐν αὐτῇ καὶ καταλύσεις, ὥστε καὶ
ὑδωρ αὐτὰς πότιμον ἐπίρρυτον ἔχειν, ἐποιήθησαν.
ἐπειδὴ τε ἔτοιμα ἦν, τὸν τε θῶρακα τὸν Ἀλεξάνδρου,
ὡς γε ἔλεγε, καὶ ἐπ' αὐτῷ γλαμύδα σθηρικὴν ἀλουργῇ,
πολὺ μὲν χρυσίου πολλοὺς δὲ καὶ λίθους Ἰνδικοὺς
ἔχουσαν, ἐπενέδυ, ξίφος τε παρεξώσατο καὶ ἀσπίδα
ἔλαβε καὶ δορυ ἔστεφανώσατο, καὶ τούτου τῷ τε 4
Ποσειδῶνι καὶ ἄλλοις τισὶ θεοῖς Φθόνῳ τε θύσας,
μὴ καὶ βασκανία τις αὐτῷ, ὥς ἔφασκε, γένηται, ἐς τε

τὸ ξεῦγμα ἀπὸ τῶν Βαύλων ἐσέβαλε, παμπληθεὶς
 καὶ ἱππέας καὶ πεξοὺς ὠπλισμένους ἐπαγόμενος, καὶ
 σπουδῇ καθάπερ ἐπὶ πολεμίους τινὰς ἐς τὴν πόλιν
 5 ἐσέπεσε. κἀνταῦθα τῆς ὑστεραίας ἀναπανσάμενος
 ὥσπερ ἐκ μάχης, ἀνεκομίσθη διὰ τῆς αὐτῆς γεφύρας
 ἐφ' ἄρματος, χιτῶνα χρυσόπαστρον ἐνδύς· ἦγον δὲ
 αὐτὸν οἱ ἀθληταὶ ἱπποὶ οἱ ἀξιονικότατοι. καὶ ἄλλα
 τε αὐτῷ πολλὰ ὡς καὶ λάφυρα συνηκολούθησε, καὶ
 Δαρεῖος ἀνὴρ Ἀρσακίδης, ἐν τοῖς ὁμηρεῦσιν τότε
 6 τῶν Πάρθων ὢν· οἳ τε φίλοι καὶ οἱ ἐταῖροι αὐτοῦ
 ἐπὶ ὀχημάτων ἐν ἐσθῆσιν ἀνθιναῖς ἐφείποντο, καὶ ὁ
 στρατὸς καὶ ὁ γε λοιπὸς ὄμιλος, ἰδίως πως ἕκαστοι
 κεκοσμημένοι. καὶ ἔδει γὰρ αὐτόν, οἷα ἐν τε στρατιᾷ
 τοιαύτῃ καὶ ἐπὶ νίκη τηλικαύτῃ, καὶ δημηγορῆσαι τι,
 ἀνέβη τε ἐπὶ βῆμα ἐπὶ πλοίων καὶ αὐτὸ κατὰ μέσσην
 7 πονεὶ τὴν γέφυραν πεποιημένον, καὶ πρῶτον μὲν ἑαυ-
 τὸν ὡς καὶ μεγάλων τινῶν ἔργων ἐπιχειρητὴν ἀπεσέ-
 μνυνεν, ἔπειτα δὲ τοὺς στρατιώτας ὡς καὶ πεπονηκότας
 καὶ κεκινδυνευκότας ἐπήνεσεν, ἄλλα τε καὶ αὐτὸ τοῦτο
 8 εἰπὼν, ὅτι περὶ διὰ τῆς θαλάσσης διέδραμον. καὶ χρή-
 ματά τε διὰ τοῦτ' αὐτοῖς ἔδωκε, καὶ μετὰ τοῦτο αὐτός
 τε ἐπὶ τῆς γεφύρας ὥσπερ ἐν νήσῳ τινί, καὶ ἐκεῖνοι ἐν
 ἑτέροις πλοίοις περιορμουῖντες, τό τε λοιπὸν τῆς ἡμέρας
 καὶ τὴν νύκτα πᾶσαν εἰστιάθησαν, πολλοῦ μὲν αὐ-
 τόθεν φωτὸς πολλοῦ δὲ καὶ ἐκ τῶν ὀρῶν ἐπιλάμψαν-
 9 τὸς σφισι. τοῦ γὰρ χωρίου μηνοειδουῖς ὄντος πῦρ
 πανταχόθεν, καθάπερ ἐν θεάτρῳ τινί, ἐδείχθη, ὥστε
 μηδεμίαν αἰσθησιν τοῦ σκοτοῦς γενέσθαι· καὶ γὰρ
 τὴν νύκτα ἡμέραν, ὥσπερ πονεὶ τὴν θάλασσαν γῆν,
 ποιῆσαι ἠθέλησεν. ἐμπλησθεὶς δὲ δὴ καὶ ὑπερκορῆς
 καὶ σίτου καὶ μέθης γενόμενος συχνοὺς μὲν τῶν
 ἐταίρων ἐς τὴν θάλασσαν ἀπὸ τῆς γεφύρας ἔρριψε,

συχνούς δὲ καὶ τῶν ἄλλων ἐν πλοίοις ἐμβόλους ἔχουσι 10
 περιπλεύσας κατέδυσεν, ὥστε καὶ ἀπολέσθαι τινάς·
 οἱ γὰρ πλείους καίπερ μεθύοντες ἐσώθησαν. αἴτιον
 δὲ ὅτι καὶ λειοτάτῃ καὶ στασιμωτάτῃ ἢ θάλασσα, καὶ
 ἐν ᾧ ἡ γέφυρα ἐξεύχθη καὶ ἐν ᾧ τὰ ἄλλα ἐποιήθη,
 ἐγένετο. καὶ τι καὶ ἀπὸ τούτου ὠγκώθη, λέγων ὅτι 11
 καὶ ὁ Ποσειδῶν αὐτὸν ἐφοβήθη, ἐπεὶ ἐς γε τὸν Λα-
 ρεῖον καὶ τὸν Ξέρξην οὐδὲν ὅ,τι οὐκ ἀπέσκωπτεν,
 ὥς καὶ πολλαπλάσιόν σφων μέτρον τῆς θαλάσσης
 ζεύξας.

τῆς μὲν δὴ γεφύρας ἐκείνης τοῦτο τὸ τέλος ἐγέ- 18
 νετο, καὶ αἰτίαν καὶ αὐτῇ θανάτου πολλοῖς παρέσχε·
 ἐξαναλωθεὶς γὰρ ἐς αὐτὴν πολλῶ πλείοσι διὰ τὰς
 οὐσίας ἐπεβούλευσεν. ἐδίκαζε δὲ καὶ ἰδίᾳ καὶ μετὰ
 πάσης τῆς γερουσίας. καὶ τινα καὶ ἐκείνη καθ' ἑαυ- 2
 τὴν ἔκρινεν· οὐ μέντοι καὶ αὐτοτελὴς ἦν, ἀλλ' ἐφέ-
 σιμοι δίκαι ἀπ' αὐτῆς συχνὰ ἐγίννοντο. καὶ τὰ μὲν
 τῇ βουλῇ δόξαντα ἄλλως ἐφανεροῦτο, τῶν δὲ ὑπὸ
 τοῦ Γαῖου καταψηφισθέντων τὰ ὀνόματα ἐξετίθετο,
 ὥσπερ φοβουμένου αὐτοῦ μὴ διαλάθωσι. καὶ οὗτοί 3
 τε ἐκολάζοντο, οἱ μὲν ἐν τῷ δεσμωτηρίῳ οἱ δὲ καὶ
 ἀπὸ τοῦ Καπιτωλίου κατακρημνιζόμενοι, καὶ ἕτεροι
 σφᾶς αὐτοὺς προαπεκτίννυσαν. οὐδὲ γὰρ οὐδὲ τοῖς
 ἐξελαυνομένοις ἀσφάλεια ἦν, ἀλλὰ καὶ ἐκείνων πολλοὶ
 ἦτοι κατὰ τὴν ὁδὸν ἢ καὶ ἐν τῇ φυγῇ διεφθείροντο.
 καὶ τὰ μὲν τῶν ἄλλων οὐδὲν δεῖ λεπτολογεῖντα μά-
 την τοὺς ἀναγνωσομένους διοχλεῖν· Καλονίσιος δὲ 4
 δὴ Σαβῖνος ἐν τε τοῖς πρώτοις τῆς βουλῆς ὦν καὶ
 τότε ἐκ τῆς ἐν τῇ Παννονίᾳ ἀρχῆς ἀφιγμένος, ἣ τε
 γυνὴ αὐτοῦ Κορνηλία γραφέντες, καὶ γὰρ ἐκείνη
 ὥς φυλακὰς τε ἐφοδεύσασα καὶ τοὺς στρατιώτας
 ἀσκοῦντας ἰδοῦσα αἰτίαν ἔσχεν, οὐχ ὑπέμειναν τὴν

- 5 κρίσιν, ἀλλ' ἑαυτοὺς προανάλωσαν. τὸ δ' αὐτὸ
 τοῦτο καὶ Τίτιος Ρουῦφος ἐποίησεν, ἐγκλημα λα-
 βὼν εἰρηκέναι ὅτι ἡ γερουσία ἄλλα μὲν φρονεῖ
 ἄλλα δ' ἀποφαίνεται. Ἰούνιος τέ τις Πρίσκος στρα-
 τηγὸς ἡτιάθη μὲν ἐπ' ἄλλοις τισίν, ἀπέθανε δὲ ὡς
 πλούσιος. καὶ ἐπ' αὐτῷ ὁ Γάιος, μαθὼν ὅτι οὐδὲν
 ἄξιον τοῦ θανάτου ἐκέκτητο, θαυμαστὸν λόγον ἐφθέγ-
 ξατο, εἰπὼν ὅτι ἡπάτησέ με καὶ μάτην ἀπώλετο· ζῆν
 γὰρ ἡδύνατο.
- 19 ἐν τούτοις τοῖς τότε κριθεῖσι καὶ ὁ Ἄφρος ὁ Δο-
 μίτιος καὶ κινδύνῳ παραδόξῳ καὶ σωτηρίᾳ θαυμασιω-
 τέρα ἐχρήσατο. ἤχθητο μὲν γὰρ αὐτῷ καὶ ἄλλως ὁ
 Γάιος, ὅτι ἐπὶ τοῦ Τιβερίου γυναικὸς τινος τῇ Ἀγριπ-
 2 πίνῃ τῇ μητρὶ αὐτοῦ προσηκούσης κατηγορήκει· ἐφ'
 ᾧ δὴ ἐκείνη συναντήσασά ποτε αὐτῷ, καὶ μαθοῦσα
 ὅτι ἐξέστη τῆς ὁδοῦ δι' αἰσχύνην, προσεκαλέσατό τε
 αὐτὸν καὶ ἔφη "θάρρει, Δομίτιε· οὐ γὰρ σύ μοι
 αἷτιος εἶ, ἀλλ' Ἀγαμέμνων." τότε δὲ ἐπειδὴ εἰκόνα
 τινὰ αὐτοῦ στήσας ἐπίγραμμα αὐτῇ ἐπέγραψε δηλοῦν
 ὅτι ἑβδομον καὶ εἰκοστὸν ἄγων ἔτος δευτέρον ὑπατεύοι,
 3 ἡγανάκτησεν ὥς καὶ προφέροντός οἱ αὐτοῦ τό τε μει-
 ρακιῶδες καὶ τὸ παράνομον, καὶ εὐθὺς ἐπὶ τούτῳ,
 ἐφ' ᾧ καὶ τιμηθῆσεσθαι προσεδόκησεν, ἔς τε τὸ συν-
 ἔδριον αὐτὸν ἐσήγαγε καὶ λόγον κατ' αὐτοῦ μακρὸν
 ἀνέγνω· ἄλλως τε γὰρ προέχειν ἀπάντων τῶν ῥητό-
 ρων ἤξιον, καὶ ἐκεῖνον δεινότατον εἰπεῖν εἰδὼς ὄντα
 4 ὑπερβαλεῖν ἐσπούδασε. πάντως τ' ἂν αὐτὸν ἀπέ-
 κτεινεν, εἰ καὶ ἐφ' ὅποσονοῦν ἀντεπεφιλοτίμητο. νῦν
 δὲ ἀντεῖπε μὲν οὐδὲν οὐδὲ ἀπελογήσατο οὐδέν, θαν-
 μάξειν δὲ δὴ καὶ καταπεπληχθαι τὴν δεινότητα τοῦ
 Γαίου προσποιησάμενος, τὴν τε κατηγορίαν καθ' ἐν
 ἑκαστον ἐπιλέγων, ὥσπερ τις ἀκροατὴς ἀλλ' οὐχ

ὑπεύθυνος ὦν, ἐπῆναι, καὶ ἐπειδὴ ὁ λόγος αὐτῷ 5
 ἐδόθη, πρὸς ἀντιβολίαν καὶ ὀλοφυρμὸν ἐτράπετο, καὶ
 τέλος ἕς τε τὴν γῆν κατέπεσε καὶ χαμαὶ κείμενος
 ἰκέτευσεν ὥς καὶ τὸν ῥήτορα αὐτοῦ μᾶλλον ἢ τὸν
 Καίσαρα φοβούμενος. καὶ οὕτως ἐκείνος, ὁρῶν τε
 ταῦτα καὶ ἀκούων, διεχύθη, πιστεύσας ὄντως τῇ τῶν
 λόγων παρασκευῇ κεκρατηκέναι αὐτοῦ· καὶ διὰ τε 6
 τοῦτο καὶ διὰ Κάλλιστον τὸν ἀπελευθέρων, ὃν αὐτός
 τε ἐτίμα καὶ ὁ Δομίτιος ἐτεθεραπεύκει, ἐπαύσατο
 ὀργιζόμενος. καὶ τῷ γε Καλλίστῳ αἰτιασαμένῳ αὐτὸν
 ὕστερον ὅτι καὶ τὴν ἀρχὴν αὐτοῦ κατηγόρησεν, ἀπε-
 κρίνατο ὅτι οὐκ ἔδει με τοιοῦτον λόγον ἀποκεκρύ-
 φθαι. Δομίτιος μὲν δὴ καταγνωσθεὶς μηκέτι δεινὸς 7
 εἶναι λέγειν ἐσώθη· ὁ δὲ δὴ Σενέκας ὁ Ἄννιος ὁ
 Λούκιος, ὁ πάντας μὲν τοὺς καθ' ἑαυτὸν Ῥωμαίους
 πολλοὺς δὲ καὶ ἄλλους σοφίᾳ ὑπεράρας, διεφθάρη
 παρ' ὀλίγον μῆτ' ἀδικήσας τι μῆτε δόξας, ὅτι δίκην
 τινὰ ἐν τῷ συνεδρίῳ παρόντος αὐτοῦ καλῶς εἶπε.
 τοῦτον μὲν οὖν ἀποθανεῖν κελεύσας ἀφῆκε, γυναικί 8
 τινι ὧν ἐχρήτο πιστεύσας ὅτι φθόγῃς τε ἔχοι κακῶς
 καὶ οὐκ ἕς μακρὰν τελευτήσοι· τὸν δὲ Δομίτιον καὶ 20
 ὕπατον εὐθύς ἀπέδειξε, τοὺς τότε ἄρχοντας καταλύ-
 σας, ὅτι τε ἕς τὰ γενέθλια αὐτοῦ ἱερομηνίαν οὐκ
 ἐπήγγειλαν, καίτοι τῶν στρατηγῶν ἱπποδρομίαν ἐν
 αὐτῷ ποιησάντων καὶ θηρία ἀποκτεινάντων, ὅπερ
 πον καθ' ἕκαστον ἔτος ἐγίνετο, καὶ ὅτι ἐπὶ ταῖς τοῦ
 Ἀνγούστου νίκαις ἄς τὸν Ἀντωνίου ἐνενικήκει ἐορ-
 τήν, ὥσπερ εἰδιστο, ἤγαγον. ἵνα γὰρ συκοφαντήσῃ 2
 αὐτούς, τοῦ Ἀντωνίου μᾶλλον ἢ τοῦ Ἀνγούστου
 ἀπόγονος δοκεῖν εἶναι ἠθέλησε· καὶ προεῖπέ γε οἷς
 καὶ τᾶλλα ἀνεκοίνου, ὅτι πάντως ὁπότερον ἂν τι
 ποιήσωσιν ἀμαρτήσουσιν, ἂν τε ἐπὶ τῇ τοῦ Ἀντωνίου

- συμποροῦ βουθυτήσωσιν, ἅν τε ἐπὶ τῇ τοῦ Αὐγούστου
 3 νίκη ἄνθρωποι γένωνται. ἐκείνους μὲν δὴ διὰ ταῦτα
 αὐθιμερὸν τῆς ἀρχῆς ἐπαυσε, τὰς ῥάβδους σφῶν
 προσυντρίψας, ἐφ' ᾧ δὴ ὁ ἕτερος αὐτῶν ἀδημονήσας
 ἑαυτὸν ἐσφαξε· τὸν δὲ δὴ Δομίτιον συνάροντα
 αὐτοῦ λόγῳ μὲν ὁ δῆμος ἔργῳ δ' αὐτὸς εἴλετο. ἀπέδωκε
 4 μὲν γὰρ τὰς ἀρχαιρεσίας αὐτοῖς· ὅτε δὲ ἐκείνων τε
 ἀργοτέρων ὑπὸ τοῦ πολλῷ χρόνῳ μηδὲν ἐλευθέρως
 κεχρηματικέναι ἐς τὸ δρᾶν τι τῶν προσηκόντων σφίσι
 ὄντων, καὶ τῶν σπουδαρχιώντων μάλιστα μὲν μὴ
 πλειόνων ἢ ὅσους αἰρεῖσθαι ἔδει ἐπαγγελλόντων, εἰ
 δέ ποτε καὶ ὑπὲρ τὸν ἀριθμὸν γένοιτο, διομολογου-
 μένων πρὸς ἀλλήλους, τὸ μὲν σχῆμα τῆς δημοκρατίας
 5 ἐσώζετο, ἔργον δ' οὐδὲν αὐτῆς ἐγίνετο. καὶ διὰ
 τοῦτο ὑπ' αὐτοῦ αὐθις τοῦ Γαίου κατελύθησαν· καὶ
 τούτου τὰ μὲν ἄλλα καθάπερ καὶ ἐπὶ τοῦ Τιβερίου
 καθίστατο, στρατηγοὶ δὲ τοτὲ μὲν πεντεκαίδεκα, ἔστι
 δ' ὅτε ἐνὶ πλείους ἢ καὶ ἐλάττους, ὥς που καὶ ἔτυχον,
 ἡροῦντο.
- 6 περὶ μὲν οὖν τὰς ἀρχαιρεσίας ταῦτ' ἐπραξεν,
 οὕτω δὲ δὴ τὸ σύμπαν καὶ βάσκανος καὶ ὑποπτος
 πρὸς πάντα ὁμοίως ἦν ὥστε καὶ Καρίναν Σεκοῦνδον
 ῥήτορα φυγαδεῦσαι ποτε, ὅτι λόγον τινὰ ἐν γυμνα-
 7 σίᾳ κατὰ τυράννων εἶπεν. ἐπειδὴ τε Λούκιος Πίσων
 ὁ τῆς τε Πλαγκίνης καὶ τοῦ Γναίου τοῦ Πίσωνος
 υἱὸς ἀρχεὺς τῆς Ἀφρικῆς ἔτυχεν, ἐφοβήθη μὴ νεωτε-
 ρίσῃ τι ὑπὸ μεγαλυνχίας, ἄλλως τε καὶ ὅτι δύναμιν
 πολλὴν καὶ πολιτικὴν καὶ ξενικὴν ἔξειν ἐμελλε, καὶ
 δίχα τὸ ἔθνος νείμας ἑτέρῳ τό τε στρατιωτικὸν καὶ
 τοὺς νομάδας τοὺς περὶ αὐτὸ προσέταξε· καὶ ἐξ ἐκεί-
 νου καὶ δεῦρο τοῦτο γίγνεται.
- 21 καὶ ἤδη γὰρ τὰ τε ἐν τῇ Ῥώμῃ καὶ τὰ ἐν τῇ ἄλλῃ

Ἰταλίᾳ χρήματα πάντα ὥς εἶπεν, ὅθεν τι καὶ ὅπως-
 οὖν οἶόν τε ἦν αὐτῷ λαβεῖν, ἀναλῶκει, καὶ οὔτε
 ἐνταῦθα πόρος τις ἀξιοχρεῶς ἢ καὶ δυνατὸς εὐρί-
 σκετο, καὶ αἱ δαπάναι ὑπερήπειγον αὐτόν, ἐς τὴν
 Γαλατίαν ἀφώρμησε, πρόφασιν μὲν τοὺς Κελτοὺς ²
 τοὺς πολεμίους ὥς καὶ παρακινουῦντάς τι ποιησάμενος,
 ἔργῳ δὲ ὅπως καὶ τὰ ἐκείνων ἀνθοῦντα τοῖς πλού-
 τοις καὶ τὰ τῶν Ἰβήρων ἐκχρηματίσθαι. οὐ μέντοι
 καὶ ἀντικρυς τὴν ἔξοδον προεπήγγειλεν, ἀλλ' ἐς προ-
 ᾶστείον τι ἐλθὼν εἶτ' ἐξαίφνης ἀπῆρε, πολλοὺς μὲν
 ὀρχηστάς πολλοὺς δὲ μονομάχους ἵππους, γυναικας,
 τὴν ἄλλην τρυφὴν ἐπαγόμενος. ἐλθὼν δὲ ἐκεῖσε τῶν ³
 μὲν πολεμίων οὐδένα ἐκάκωσεν, εὐθύς τε γὰρ ὀλίγον
 ὑπὲρ τοῦ Ῥήνου προχωρήσας ὑπέστρεψε, καὶ μετὰ
 τοῦτο ὀρμήσας ὥς καὶ ἐς τὴν Βρεττανίαν στρατεύ-
 σων ἀπ' αὐτοῦ τοῦ ὠκεανοῦ ἀνεκομίσθη, καὶ τοῖς
 ὑποστρατήγοις τοῖς κατορθούσι τι πᾶν ἤχθετο, τοὺς
 δ' ὑπηκόους τοὺς τε συμμάχους καὶ τοὺς πολίτας
 πλείστα καὶ μέγιστα ἐκακούργησε. τοῦτο μὲν γὰρ ⁴
 τοὺς τι ἔχοντας ἐπὶ πάσῃ προφάσει ἐσύλα, τοῦτο δὲ
 καὶ δῶρα οἷ τε ἰδιῶται καὶ αἱ πόλεις ἐκοῦσαι δῆθεν
 μεγάλα αὐτῷ ἦγον. ἄλλους ὥς νεωτερίζοντας, ἄλλους
 ὥς ἐπιβουλεύοντάς οἱ ἐφόνευε. καὶ ἦν δημόσιον
 ἔγκλημα πᾶσι σφισι τὸ πλουτεῖν. καὶ αὐτῶν τὰ κτή- ⁵
 ματα αὐτοῖς πιπράσκων πολλῷ καὶ ἐκ τούτου πλείω
 ἡργυρολόγει· πάντες γὰρ ἠναγκάζοντο πάντως τι
 καὶ πολὺ γε ὑπὲρ τὴν ἀξίαν ὠνεῖσθαι, δι' ἃ εἰρηκα.
 ἀφ' οὗπερ καὶ τὰ τῆς μοναρχίας κειμήλια τὰ κάλλιστα
 καὶ τιμιώτατα μεταπεμψάμενος ἀπεκῆρυξε, τὴν δόξαν
 τῶν ποτε χρησαμένων αὐτοῖς συμπωλῶν σφισιν.
 ἐπέλεγε γοῦν ἐφ' ἐκάστῳ "τοῦτό μου ὁ πατήρ ἐκτή- ⁶
 σατο, τοῦτο ἡ μήτηρ, τοῦτο ὁ πάππος, τοῦτο ὁ πρό-

- παππος· Ἀντωνίου τοῦτο Αἰγύπτιον, Ἀνγούστου τὸ νικητήριον.” κἀν τούτῳ τὴν τε ἀνάγκην ἅμα τῆς πράσεως αὐτῶν ἐνεδείκνυτο, ὥστε μηδένα ὑπομένειν ἀπορεῖν δοκεῖν, καὶ τὸ ἀξίωμα σφισι συναπεδίδοτο.
- 22 οὐ μέντοι καὶ περιεποιεῖτό τι, ἀλλ’ ἐς τε τὰλλα ἐδαπάνᾳ ὥσπερ εἰώθει, καὶ γὰρ θέας τινὰς ἐν τῷ Λουγδούνῳ ἐπετέλεσε, καὶ ἐς τὰ στρατεύματα· εἰκοσι γάρ, ὡς δὲ τινὲς φασι, πέντε καὶ εἰκοσι μυριάδας
- 2 στρατιωτῶν ἤθροισε. καὶ ὑπ’ αὐτῶν ἐπτάκις αὐτοκράτῳ, ὡς πού καὶ ἔδοξεν αὐτῷ, μήτε μάχην τινα νικήσας μήτε πολέμιόν τινα ἀποκτείνας ἐπωνομάσθη. ἐκείνων μὲν γὰρ ὀλίγους ποτὲ ἀπάτην τινὶ συλλαβὼν ἔδθησε, τοῦ δὲ δὴ οἰκείου πολὺ μέρος ἀνάλωσε, τοὺς μὲν καθ’ ἐκάστους κατακόπτων, τοὺς δὲ καὶ ἀθρόους
- 3 ἅμα πάντας φονεύσας. ἰδὼν γὰρ ποτε ὄχλον εἴτε δεσμοτῶν εἴτε καὶ ἄλλων τινῶν, προσέταξε τοῦτο δὴ τὸ λεγόμενον, ἀπὸ τοῦ φαλακροῦ μέχρι τοῦ κομῶντος πάντας αὐτοὺς σφαγῆναι. κυβεύων δὲ ποτε, καὶ μαθὼν ὅτι οὐκ εἴη οἱ ἀργύριον, ἤτησέ τε τὰς τῶν Γαλατῶν ἀπογραφάς, καὶ ἐξ αὐτῶν τοὺς πλουσιωτάτους θανατω-
- 4 θῆναι κελεύσας ἐπανῆλθέ τε πρὸς τοὺς συγκυβεντὰς καὶ ἔφη ὅτι ὑμεῖς περὶ ὀλίγων δραχμῶν ἀγωνίζεσθε, ἐγὼ δὲ ἐς μυρίας καὶ πεντακισχιλίας μυριάδας ἤθροισα. καὶ οὗτοι μὲν ἐν οὐδενὶ λόγῳ ἀπώλοντο· ἀμέλει εἰς τις αὐτῶν Ἰούλιος Σακέρδως ἄλλως μὲν εὖ χρημάτων ἦκων, οὐ μέντοι καὶ ὑπερπλουτῶν ὥστε καὶ ἐπιβουλευθῆναι δι’ αὐτά, ὅμως ἐξ ἐπωνυμίας
- 5 ἀπεσφάγη· οὕτως ἀκρίτως πάντα ἐγίνετο. τῶν δὲ ἄλλων τοὺς μὲν πολλοὺς οὐδὲν δέομαι ὀνομαστὶ καταλέγειν, ὧν δὲ δὴ ἡ ἱστορία τὴν μνήμην ἀπαιτεῖ, φράσω. τοῦτο μὲν γὰρ Γαιτούλικον Λέντουλον, τὸ τε ἄλλα εὐδόκιμον ὄντα καὶ τῆς Γερμανίας δέκα

ἔτεσιν ἄρξαντα, ἀπέκτεινεν, ὅτι τοῖς στρατιώταις
 ᾤκείωτο· τοῦτο δὲ τὸν Λέπιδον ἐκείνον, τὸν ἐραστήν, ⁶
 τὸν ἐρώμενον, τὸν τῆς Δρουσίλλης ἄνδρα, τὸν καὶ
 ταῖς ἄλλαις αὐτοῦ ἀδελφαῖς τῇ τε Ἀγριππίνῃ καὶ τῇ
 Λιουίλλῃ μετ' αὐτοῦ ἐκείνου συνόντα, ᾧ πέντε ἔτεσι
 θάσσον τὰς ἀρχὰς παρὰ τοὺς νόμους αἰτῆσαι ἐπέ-
 τρεψεν, ὃν καὶ διάδοχον τῆς ἡγεμονίας καταλείψειν ⁷
 ἐπηγγέλλετο, κατεφόνευσε. καὶ τοῖς τε στρατιώταις
 ἀργύριον ἐπὶ τούτῳ, καθάπερ πολεμίων τινῶν κεκρα-
 τηκώς, ἔδωκε, καὶ ξιφίδια τρία τῷ Ἄρει τῷ τιμωρῷ
 ἐς τὴν Ῥώμην ἐπεμψε. τὰς τε ἀδελφὰς ἐπὶ τῇ συν- ⁸
 ουσίᾳ αὐτοῦ ἐς τὰς Ποντίας νήσους κατέθετο, πολλὰ
 περὶ αὐτῶν καὶ ἄσεβῃ καὶ ἄσελγῇ τῷ συνεδρίῳ γρά-
 ψας· καὶ τῇ γε Ἀγριππίνῃ τὰ ὅσα αὐτοῦ ἐν ὑδρίᾳ
 ἔδωκε, κελεύσας οἱ ἐν τοῖς κόλποις αὐτὴν διὰ πάσης
 τῆς ὁδοῦ ἔχουσας ἐς τὴν Ῥώμην ἀνενεγκεῖν. ἐπειδὴ ⁹
 τε συχνὰ αὐταῖς δι' ἐκείνον δῆλον ὅτι προεψήφιστο,
 ἀπηγόρευσε μηδενὶ τῶν συγγενῶν αὐτοῦ μηδεμίαν
 τιμὴν δίδοσθαι.

τότε μὲν δὴ ταῦτα, ὥς καὶ μεγάλην τινὰ ἐπιβου- ²³
 λὴν διαπεφευγώς, ἐπέστειλε· πάννυ γὰρ δὴ καὶ ἄλλως
 προσεποιεῖτο ἐν δεινοῖς τε εἶναι καὶ ταλαιπώρως
 διάγειν. ἐπεὶ δὲ μαθόντες αὐτὰ οἱ βουλευταὶ ἄλλα ²
 τέ τινα αὐτῷ καὶ τὰ ἐπινίκια τὰ σμικρότερα ἐψηφί-
 σαντο, πρέσβεις τε ἐπ' αὐτοῖς ἄλλους κλήρω καὶ τὸν
 Κλαύδιον αἰρετὸν ἐπεμψαν, τοῦτό τε ἐδυσχέρανεν,
 ὥστε καὶ αὐτῷ ἀπειπεῖν μήτε ἐπαίνου τι μήτε τιμῆς
 ἐχόμενον τοῖς συγγενέσιν αὐτοῦ γίνεσθαι, καὶ ὅτι
 μὴ κατ' ἀξίαν τετιμῆσθαι ἐδόκει. πάντα τε γὰρ αἰ ³
 τὰ διδόμενα αὐτῷ παρ' οὐδὲν ἐτίθετο, καὶ ἤχθετο
 μὲν εἰ μικρά τινα ψηφισθείη, ὥς καταφρονούμενος,
 ἤχθετο δὲ καὶ εἰ μεῖζω, ὥς καὶ τῆς τῶν λοιπῶν ἐξου-

σίας ἀφαιρούμενος. οὐδὲ γὰρ οὐδὲ ἐβούλετο δοκεῖν
 τι τῶν τιμῇν τινα αὐτῷ φερόντων ἐπ' αὐτοῖς ὥς καὶ
 κρείττουςιν αὐτοῦ οὔσι καὶ χαρίσασθαι οἱ ὥς καὶ ἥττονι
 4 σφων ὄντι δυναμένοις εἶναι· καὶ διὰ τοῦτο πολλάκις
 τινὰ οὐχ ὥς καὶ αὕξησιν τῆς λαμπρότητος ἀλλ' ὥς
 καθαίρεσιν τῆς ἰσχύος αὐτῷ φέροντα διέβαλλε. καὶ
 μέντοι ταῦθ' οὕτω φρονῶν ὠργίζετο αὐτοῖς, εἰ ποτε
 ἐλάττω σφᾶς τῆς ἀξίας ἐψηφίσθαι οἱ ἔδοξεν. οὕτω
 που ἐμπληκτος ἦν, καὶ οὐδείς αὐτοῦ ῥαδίως τυχεῖν
 5 ἐδύνατο. ἐκείνους μὲν οὖν τοὺς πρέσβεις διὰ ταῦθ'
 ὥς καὶ κατασκόπους ὑπιδόμενος, οὔτε πάντας προσ-
 εδέξατο, ἀλλ' ὀλίγους ἐπιλεξάμενος τοὺς λοιπούς,
 πρὶν ἐς τὴν Γαλατίαν ἐλθεῖν, ἀπεπέμψατο, οὗθ' οὐς
 γε προσήκατο, σεμνοῦ τινος ἡξίωσεν, ἀλλὰ καὶ τὸν
 Κλαύδιον ἀπέκτεινεν ἄν, εἰ μὴ κατεφρόνησεν αὐτοῦ
 τὰ μὲν τῇ φύσει τὰ δὲ καὶ ἐκ προνοίας πολλὴν νω-
 6 θεῖαν προσποιουμένου. ἑτέρους δὲ αὐθις πλείους τε
 πεμφθέντας, πρὸς γὰρ τοῖς ἄλλοις τὴν ὀλιγότητα τῶν
 προτέρων ἡτίατο, καὶ πολλά τι ἐψηφίσθαι οἱ ἀγγέ-
 λοντας ἡδέως ὑπεδέξατο, καὶ προαπήντησέ τε αὐτοῖς,
 7 ὅφ' ὧν καὶ αὐτῶν αὐθις ἐτιμήθη. καὶ τοῦτο μὲν
 ὕστερον ἐγένετο· τότε δὲ ἐκβαλὼν τὴν Παυλίαν,
 προφάσει μὲν ὥς μὴ τίκτουςαν, τὸ δ' ἀληθές ὅτι
 διακορῆς αὐτῆς ἐγερόναι, Μιλωνίαν Καίσιωνίαν ἐγη-
 μεν, ἣν πρότερον μὲν ἐμοίχευε, τότε δὲ καὶ γαμετὴν
 ποιήσασθαι ἡθέλησεν, ἐπειδὴ ἐν γαστρὶ ἔσχευ, ἣν
 8 αὐτῷ παιδίον τριακονθήμερον τέκη. οἱ δὲ ἐν τῇ Ῥώμῃ
 ἐταράττοντο μὲν καὶ ἐκ τούτων, ἐταράττοντο δὲ καὶ
 ὅτι δίκαι σφίσιν ἐπὶ τε τῇ πρὸς τὰς ἀδελφὰς αὐτοῦ
 καὶ ἐπὶ τῇ πρὸς τοὺς πεφονευμένους φιλίας πολλὰ
 ἐπῆγοντο, ὥς καὶ ἀγορανόμους στρατηγούς τέ τινας
 9 ἀναγκασθῆναι τὴν ἀρχὴν ἀκραιφνέως κριθῆναι. καὶ

τούτῳ καὶ ὑπὸ καυμάτων ἐταλαιπώρησαν· τοσαύτη γὰρ ὑπερβολὴ αὐτῶν ἐγένετο ὥστε καὶ παραπετάσματα ὑπὲρ τῆς ἀγορᾶς ὑπερταθῆναι. ἐν τούτοις τοῖς τότε φεύγουσι καὶ ὁ Τιγελλένος ὁ Σοφώνιος, ὡς καὶ τὴν Ἀγριππῖναν μεμοιχενκῶς, ἐξέπεσεν.

οὐ μέντοι ταῦθ' οὕτως αὐτοὺς ἐλύπει ὥς τὸ 24 προσδοκᾶν ἐπὶ πλεῖον τὴν τε ὠμότητα τὴν τοῦ Γαίου καὶ τὴν ἀσέλγειαν ἀυξήσκειν, καὶ μάλισθ' ὅτι ἐπυνθάνοντο τὸν τε Ἀγρίππαν αὐτῷ καὶ τὸν Ἀντίοχον τοὺς βασιλέας ὥσπερ τινας τυραννοδιδασκάλους συνεῖναι. καὶ διὰ ταῦθ' ὑπατεύοντος αὐτοῦ τὸ τρίτον οὐ- 2 δεις οὔτε τῶν δημάρχων οὔτε τῶν στρατηγῶν ἀθροῖ-^{α. C.} 40 σαι τὴν γερουσίαν ἐτόλμησε· συνάροντα γάρ, οὔτι καὶ ἐπιτηδεύσας, ὥσπερ οἴονται τινες, ἀλλὰ τοῦ μὲν προαποδεδειγμένου τελευτήσαντος, ἑτέρου δὲ μηδε- νὸς δι' ὀλίγου οὕτως ἐν τῇ ἐκδημίᾳ αὐτοῦ ἀντικατα- στήναι δυνηθέντος, οὐδένα ἔσχε. καὶ ἔδει μὲν πον 3 τοὺς στρατηγούς, οἷς τὰ τῶν ὑπάτων ἔργα ὁπόταν ἀποδημήσωσι μέλει, πάντα αὐτὰ ἐπιτετελεκέναι· ὅπως δὲ δὴ μὴ καὶ ἀντὶ τοῦ αὐτοκράτορος δόξωσί τι πεποι- ηκέναι, οὐδὲν τῶν καθηκόντων ἔπραξαν, ἀλλ' ἐς τὸ 4 Καπιτώλιον ἀθροοὶ οἱ βουλευταὶ ἀναβάντες τάς τε θυσίας ἔθυσαν καὶ τὸν τοῦ Γαίου δίσκρον τὸν ἐν τῷ ναῷ κείμενον προσεκύνησαν, καὶ ἔτι καὶ ἀργύριον κατὰ τὸ ἐπὶ τοῦ Αὐγούστου ἔθος ἰσχυῶσαν, ὡς καὶ αὐτῷ ἐκεῖνῳ διδόντες, κατέθεσαν. καὶ τοῦτο μὲν 5 καὶ τῷ ἐξῆς ἔτει ὁμοίως ἐγένετο, τότε δὲ συνῆλθον μὲν μετὰ ταῦτα ἐς τὸ συνέδριον μηδενὸς σφας ἀθροί- σαντος, ἔπραξαν δὲ οὐδέν, ἀλλ' ὅλην τὴν ἡμέραν ἐν τε τοῖς ἐπαίνοις αὐτοῦ καὶ ἐν ταῖς ὑπὲρ αὐτοῦ εὐχαῖς κατέτριψαν· ἐπειδὴ γὰρ οὔτ' ἐφίλουν αὐτὸν οὔτε 6 σῶζεσθαι ἐβούλοντο, ἐπὶ πλεῖον ἀμφοτέρω, ὡς καὶ

- τὸ συνειδὸς σφῶν διὰ τοῦτο ἐπηλυγασόμενοι, προσ-
 εποιήσαντο. καὶ τῇ τρίτῃ δὲ ἡμέρᾳ τῇ τὰς εὐχὰς
 ἐχοῦσῃ συνῆλθον μὲν, πάντων τῶν στρατηγῶν ἐκ
 κοινου προγράμματος τὴν σύνοδόν σφισιν ἐπαγγει-
 λάντων, ἐξημέρισαν δὲ οὔτε τότε οὔτε αὐθις οὐδέν,
 μέχρις οὗ ὁ Γάιος δωδεκάτῃ ἡμέρᾳ τὴν ἀρχὴν ἀπει-
 7 πῶν ἡγγέλθη. τότε γὰρ παραλαβόντες αὐτὴν οἱ ἐς τὸ
 ἔπειτα κεχειροτονημένοι διώκουν τὰ προσήκοντα σφίσι,
 καὶ ἐψηφίσθη ἄλλα τε καὶ ἵνα τοῖς τοῦ Τιβερίου καὶ
 τοῖς τῆς Δρουσίλλης γενεσίοις τὰ αὐτὰ ἄπερ καὶ τοῖς
 τοῦ Αὐγούστου γίγνηται. καὶ τινα καὶ οἱ ἐκ τῆς
 ὀρχήστρας ἄνδρες πανήγυριν τε ἐπετέλεσαν καὶ
 θεῶν παρέσχοντο, καὶ εἰκόνα τοῦ τε Γαίου καὶ τῆς
 8 Δρουσίλλης στήσαντες ὥσώσαν. ταῦτα δὲ ἐξ ἐπι-
 στολῆς πού τῆς τοῦ Γαίου ἐπράχθη· καὶ γὰρ τὰλλα
 ὅσα χρηματίζεσθαι ἐβούλετο, ὀλίγα μὲν πᾶσι τοῖς
 βουλευταῖς, τὰ δὲ δὴ πλείω τοῖς ὑπάτοις γράφων,
 * καὶ ἐκεῖνα ἔστιν ὅτε ἐν τῷ συνεδρίῳ ἀναγιννώσκε-
 σθαι ἐκέλευε.
- 25 καὶ οἱ μὲν ταῦτ' ἐπραττον, Γάιος δὲ ἐν τούτῳ
 τὸν τε Πτολεμαῖον τὸν τοῦ Ἰούβου παῖδα μεταπέμψας,
 καὶ μαθὼν ὅτι πλουτεῖ, ἀπέκτεινε, καὶ ἄλλους πολ-
 λούς μετ' αὐτοῦ· ὅτε καὶ ἐς τὸν ὠκεανὸν ἐλθὼν ὥς
 καὶ ἐν τῇ Βρεττανίᾳ στρατεύσων, καὶ πάντας τοὺς
 2 στρατιώτας ἐν τῇ ῥόνι παρατάξας, τριήρους τε ἐπέβη
 καὶ ὀλίγον ἀπὸ τῆς γῆς ἀπάρας ἀνέπλευσε, καὶ μετὰ
 τοῦτο ἐπὶ βήματος ὑψηλοῦ ἱξήσας καὶ σύνθημα τοῖς
 στρατιώταις ὥς ἐς μάχην δούς, τοῖς τε σαλπικταῖς

25, 1, 3. ἀπέκτεινε, καὶ] desinit codex Venetus: rursus incipit 60, 2, 2, ἀεὶ καί. Interposita inde a verbis ἐς τὸν ὠκεανὸν pleraque sunt Xiphilini. Verba autem ἄλλους — ὅτε καὶ alius sunt haec inter se coniungentis.

ἑξοτρύνας αὐτούς, εἴτ' ἐξαίφνης ἐκέλευσέ σφισι τὰ κογχύλια συλλέξασθαι. λαβὼν τε τὰ σκῦλα ταῦτα, ³ καὶ γὰρ λαφύρων δῆλον ὅτι πρὸς τὴν τῶν ἐπινικίων πομπὴν ἐδεῖτο, μέγα τε ἐφρόνησεν ὥς καὶ τὸν ὠκεανὸν αὐτὸν δεδουλωμένος, καὶ τοῖς στρατιώταις πολλὰ ἐδωρήσατο. καὶ ὁ μὲν ἐς τὴν Ῥώμην τὰ κογχύλια ἀνεκόμισεν, ἵνα καὶ ἐκεῖνοις τὰ λάφυρα δείξῃ· ἡ δὲ ⁴ βουλή οὗθ' ὅπως ἐπὶ τούτοις ἡσυχάζοι εἶχεν, ὅτι μεγαλοφρονούμενον αὐτὸν ἐπυνθάνετο, οὗθ' ὅπως αὐτὸν ἐπαινέσειεν· ἂν γὰρ τις ἐπὶ μηδεμίᾳ ἢ μικρᾷ τινι ἀνδραγαθίᾳ ἦτοι ἐπαίνους μεγάλους ἢ καὶ τιμὰς ἑξαισίους ποιῇται, διαμωκᾶσθαι τε καὶ διασιλλοῦν αὐτὴν ὑποπτύεται. ὅμως ἐσελθὼν ἐς τὴν πόλιν τὴν ⁵ μὲν βουλὴν ὀλίγου ἐδέησεν ἀπολέσαι πᾶσαν, ὅτι μὴ τὰ ὑπὲρ ἄνθρωπον αὐτῷ ἐψηφίσατο, τὸν δὲ δῆμον ἀθροίσας πολὺ μὲν ἀργύριον ἐκ μετεώρου τινὸς πολὺ δὲ χρυσίον ἐρριψε, καὶ πολλοὶ ἀπώλοντο διαρπάζοντες· σιδήρια γὰρ μικρὰ ἅττα αὐτοῖς, ὥς φασί τινες, ἀνεμέμικτο.

Βετιλλινον δὲ Κάσσιον ἀποσφαγῆναι κελεύσας, ⁶ καὶ τὸν πατέρα αὐτοῦ Καπίωνα παρεῖναι φονευομένῳ αὐτῷ κατηνάγκασε μήτ' ἀδικοῦντά τι μήτ' ἐσηγγελλόμενον. πνυθομένου τε αὐτοῦ εἰ μύσαι γέ οἱ ἐπιτρέπει, προσέταξε καὶ ἐκεῖνον σφαγῆναι.

ἦν δὲ τις Πρωτογένης πρὸς πάντα αὐτῷ τὰ χα- ²⁰ λεπτώτατα ὑπηρετῶν, ὥστε καὶ βιβλία αἰὲν δύο περιφέρειν καὶ αὐτῶν τὸ μὲν ξίφος τὸ δὲ ἐγχειρίδιον ὀνομάζειν. οὗτος ἐσηλθὲ ποτε ἐς τὸ συνέδριον ὥς καὶ κατ' ἄλλο τι, καὶ πάντων, οἷα εἰκός, προσειπόν- ² των τε αὐτὸν καὶ δεξιουμένων δριμύ τε Σκριβωνίῳ Πρόκλῳ ἐνεῖδε καὶ ἔφη "καὶ σύ με ἀσπάξῃ, μισῶν οὕτω τὸν αὐτοκράτορα;" ἀκούσαντες δὲ τοῦτο οἱ

παρόντες περιέσχον τε τὸν συμβουλευτὴν καὶ διέσπασαν.

- 3 ὅτι οἱ βουλευταὶ καὶ πανηγύρεις τινὰς τῷ Γαίῳ ἐψηφίσαντο, καὶ ὅπως βήματι τε ὑψηλῷ ἐν τῷ βουλευτηρίῳ, ὥστε μηδένα ἐξικνεῖσθαι, καὶ φρουρὰ στρατιωτικῇ καὶ ἐκεῖ χρῶτο· καὶ τοὺς ἀνδριάντας αὐτοῦ
4 φρουρεῖσθαι ἐγνώσαν. ἐπ' οὖν τούτοις ὁ Γάιος ἡσθεὶς τὴν ὀργὴν σφισιν ἀφῆκε καὶ χρηστά τινα προσεναενεύσατο· Πομπώνιον γὰρ ἐπιβουλευσάαι λεχθέντα οἱ ἀπέλυσεν, ἐπειδὴ ὑπὸ φίλου προεδόθη, καὶ τὴν ἐταῖραν αὐτοῦ, ὅτι βασανισθεῖσα οὐδὲν ἐξείπεν, οὔτε τι κακὸν ἔδρασε καὶ προσέτι καὶ χρήμασιν ἐτίμησεν.
5 ἐπαινούμενος οὖν διὰ ταῦτα τὰ μὲν φόβῳ τὰ δὲ καὶ ἐπ' ἀληθείας, καὶ τῶν μὲν ἦρωα τῶν δὲ θεὸν αὐτὸν ἀνακαλούντων, δεινῶς ἐξεφρόνησεν. ἡξίου μὲν γὰρ καὶ πρότερον ὑπὲρ ἄνθρωπον νομίζεσθαι, καὶ τῇ Σελήνῃ συγγίγνεσθαι καὶ ὑπὸ τῆς Νίκης στεφανοῦσθαι ἔλεγε, Ζεὺς τε εἶναι ἐπλάττετο, καὶ κατὰ τοῦτο καὶ γυναιξὶν ἄλλαις τε πολλαῖς καὶ ταῖς ἀδελφαῖς μάλιστα συνεῖναι
6 προσφασίσατο. καὶ Ποσειδῶν αὐτίς, ὅτι τοσοῦτον θαλάσσης μέτρον ἔξευξε, τὸν τε Ἡρακλέα τὸν τε Διόνυσον τὸν τε Ἀπόλλω τούς τε ἄλλους, οὐχ ὅτι τοὺς ἄρρενας ἀλλὰ καὶ τὰς θηλείας, ὑπεκρίνετο, "Ἡρα τε καὶ Ἀρτεμις καὶ Ἀφροδίτῃ πολλάκις ἐγίγνετο. πρὸς γὰρ δὴ τὴν τῶν ὀνομάτων μετάθεσιν καὶ τὸ ἄλλο σχῆμα πᾶν τὸ προσῆκόν σφισιν ἐλάμβανεν, ὥστε εἰκέναι ἂν δοκεῖν.
7 ποτὲ μὲν γὰρ θηλυδριώθης ἑωρᾶτο καὶ κρατῆρα καὶ

26, 3, 1. ὅτι οἱ βουλευταὶ — 5, 2, δεινῶς V p. 660. ἡσθέντος τε ἐπὶ τούτῳ τοῦ Γαίῳ καὶ φήσαντος αὐτοῖς κατηλλάχθαι, ἐψηφίσαντο ὅπως καὶ βήματι ὑψηλῷ καὶ ἐν αὐτῷ τῷ βουλευτηρίῳ — χρῶτο. ἀνακαλούντων δὲ αὐτὸν τῶν μὲν ἦρωα τῶν δὲ θεόν, δεινῶς Xiphilinus etiam 6, 1—7 et 27, 2, 1—4 contractior.

θύρσον εἶχε, ποτὲ δὲ ἄρρενωπός, καὶ ῥόπαλον καὶ
λεοντήν ἢ καὶ κράνος ἄσπίδα τε ἐφόρει. λειογένειος
αὐτὸς καὶ μετὰ τοῦτο παγωνίας ἐφαντάζετο, τριαινάν
τε ἔστιν ὅτε ἐκράτει, καὶ κεραυνὸν αὐτίς ἀνέτεινε.
παρθένω τε κυνηγετικῇ ἢ καὶ πολεμικῇ ὁμοιοῦτο,
καὶ μετ' οὐ πολὺ ἐγυναικίζεν. οὕτω που καὶ τῷ 8
ῥυθμῷ τῆς στολῆς καὶ τοῖς προσθέτοις τοῖς τε περι-
θέτοις ἀκριβῶς ἐποικίλλετο, καὶ πάντα μᾶλλον δοκεῖν
ἢ ἄνθρωπος αὐτοκράτωρ τε εἶναι ἠθέλε. καὶ ποτὲ
τις ἀνὴρ Γαλάτης ἰδὼν αὐτὸν ἐπὶ βήματος ὑψηλοῦ
ἐν Διὸς εἶδει χρηματίζοντα ἐγέλασεν· ὁ δὲ Γάιος
ἐκάλεσέ τε αὐτὸν καὶ ἀνήρετο "τί σοι δοκῶ εἶναι;"
καὶ ὃς ἀπεκρίνατο, ἐρῶ γὰρ αὐτὸ τὸ λεχθέν, ὅτι μέγα 9
παραλήρημα. καὶ οὐδὲν μέντοι δεινὸν ἔπαθε· σκυ-
τοτόμος γὰρ ἦν. οὕτω που ῥᾶον τὰς τῶν τυχόντων
ἢ τὰς τῶν ἐν ἀξιώσει τινὶ ὄντων παρρησίας οἱ τοι-
οῦτοι φέρουσι. ταῦτα μὲν οὖν τὰ σχήματα, ὁπότε τις 10
θεὸς ἐπλάττετο εἶναι, ἐλάμβανε, καὶ αὐτῷ καὶ ἰκε-
τεῖαι καὶ εὐχαὶ θυσίαι τε κατὰ τὸ πρόσφορον προσ-
ήγοντο· ἄλλως δὲ δὴ ἐν τε τῇ σηνικῇ καὶ ἐν τῇ νικη-
τηρίᾳ σκευῇ ὥς πλήθει ἐδημοσίευσεν. ἐφίλει τε ὀλιγί- 27
στους· τοῖς γὰρ πλείστοις καὶ τῶν βουλευτῶν ἢ τὴν
χεῖρα ἢ τὸν πόδα προσκυνεῖν ὥρεγε, καὶ διὰ τοῦθ'
οἱ φιληθέντες ὑπ' αὐτοῦ χάριν αὐτῷ καὶ ἐν τῇ γερου-
σίᾳ ἐρίγνωσκον, καίτοι τοὺς ὀρηστὰς καθ' ἡμέραν
φιλοῦντι πάντων ὀρώντων. καὶ ταῦτα μέντοι, ὅσα 2
ὥς θεῷ αὐτῷ ἐρίγνετο, οὐχ ὅτι οἱ πολλοὶ καὶ αἰεὶ τινα
κολακεύειν εἰσθότες ἐποιοῦν, ἀλλὰ καὶ οἱ πάντες δοκοῦν-
τές τι εἶναι. ὁ γοῦν Οὐιτέλλιος ὁ Λούκιος οὐτ' ἀγενῆς
οὐτ' ἄφρων ὢν, ἀλλὰ καὶ ἐκ τῆς ἐν τῇ Συρίᾳ ἀρχῆς
ὀνομαστὸς γενόμενος, τά τε γὰρ ἄλλα λαμπρῶς ἡγεμό- 3
νευσε, καὶ τὸν Ἀρτάβανον καὶ ἐκείνη ἐπιβουλεύοντα,

- ἐπειδὴ μηδεμίαν τιμωρίαν ἐπὶ τῇ Ἀρμενίᾳ ἐδεδώκει, κατέπληξέ τε ἀπαντήσας αὐτῷ ἑξαπινάλως περὶ τὸν Εὐφράτην ἦδη ὄντι, καὶ ἔς τε λόγους αὐτὸν ὑπηγάγετο καὶ θῦσαι ταῖς τοῦ Αὐγούστου τοῦ τε Γαίου εἰκόσιν ἠνάγκασε, σπονδὰς τε αὐτῷ πρὸς τὸ τῶν Ῥωμαίων σύμφορον δοῦς καὶ προσέτι καὶ παῖδας αὐτοῦ ὁμήρους λαβών, — οὗτος οὖν ὁ Οὐιτέλλιος μετεπέμφθη μὲν ὑπὸ τοῦ Γαίου ὡς καὶ ἀπολούμενος, ἐφ' οἷς γὰρ οἱ Πάρθοι τὸν βασιλέα σφῶν ἐξήλασαν, ἐπὶ τούτοις ἐκείνος αἰτίαν ἔσχε, μισηθεὶς τε ὑπὸ τοῦ φθόνου καὶ ἐπιβουλευθεὶς ὑπὸ τοῦ φόβου· τῷ τε γὰρ κρείττονι ἑαυτοῦ ὁ Γάιος ἤχθετο, καὶ τὸ εὖ φερόμενον ὡς καὶ ἐπιθησόμενόν οἱ ὑπώπτευσεν· ἐσώθη δὲ σχηματίσας πως ἑαυτὸν ὥστε καὶ ἐλάττων αὐτῷ τῆς δόξης φανῆναι, καὶ πρὸς τε τοὺς πόδας αὐτοῦ προσπεσὼν καὶ δάκρυσι κλαύσας, κἂν τούτῳ καὶ θειάσας αὐτὸν πολλὰ καὶ προσκυνήσας, καὶ τέλος εὐξάμενος, ἃν περισωθῇ, θύσειν αὐτῷ ἐκείνῳ. ἐκ γὰρ τούτων οὕτως αὐτὸν ἐτιθάσενσε καὶ ἰλεώσατο ὥστε μὴ μόνον περιγενέσθαι, ἀλλὰ καὶ ἐν τοῖς πάντι φίλοις αὐτοῦ νομισθῆναι. καὶ ποτε τοῦ Γαίου συγγίνεσθαι τε τῇ Σελήνῃ λέγοντος, καὶ ἐρωτήσαντος αὐτὸν εἰ ὁρῶν τὴν θεὸν συνοῦσαν αὐτῷ, κάτω τε ὡς καὶ τεθηπὼς ἔβλεπεν ὑποτρέμων, καὶ σμικρόν τι φθεγγόμενος “ὕμιν” ἔφη “τοῖς θεοῖς, δέσποτα, μόνοις ἀλλήλους ὁρᾶν ἔξεστιν.”
- 28 Οὐιτέλλιος μὲν οὖν ἐκεῖθεν ἀρξάμενος πάντας καὶ μετὰ τοῦτο τοὺς ἄλλους κολακείᾳ ὑπερεβάλετο,

27, 4, 5. τῷ τε — 5, 1, ὑπώπτευσεν inserta ex V p. 670.

28, 1, 3. Γάιος — 2, 3, ποιήσασθαι V p. 670. Γάιος δὲ ἐπὶ πλέον ἐξαχθεὶς καὶ ἐν αὐτῇ τῇ Ῥώμῃ ναὸν ἑαυτοῦ κατεσκευάκει Xiphilinus.

Γάιος δὲ ἐν τῇ Ἀσίᾳ τῷ ἔθνει τέμενός τι ἑαυτῷ ἐν Μιλήτῳ τεμενίσαι ἐκέλευσε· ταύτην γὰρ τὴν πόλιν ἐπελέξατο, λόγῳ μὲν εἰπὼν ὅτι τὴν Ἐφεσον ἢ Ἀρτεμις τὴν δὲ Πέργαμον ὁ Αὐγουστος, τὴν δὲ Σμύρναν ὁ Τιβέριος προκατειλήφασι, τὸ δὲ ἀληθὲς ὅτι τὸν νεῶν ὃν οἱ Μιλήσιοι τῷ Ἀπόλλωνι καὶ μέγαν καὶ ὑπερκαλλῇ ἐποιοῦν ἰδιώσασθαι ἐπεθύμησε. τότε δὲ ἐπὶ πλέον ἐξήχθη, ὥστε καὶ ἐν αὐτῇ τῇ Ῥώμῃ ναὸν ἑαυτοῦ, τὸν μὲν ὑπὸ τῆς βουλῆς ψηφισθέντα τὸν δὲ ἰδίᾳ ἐν τῷ παλατίῳ, ποιήσασθαι. ἐτεκτῆνατο μὲν γὰρ καὶ ἐν τῷ Καπιτωλίῳ κατάλυσιν τινα, ἵν', ὡς ἔλεγε, τῷ Διὶ συνοικίῃ· ἀπαξιώσας δὲ δὴ τὰ δευτερεῖα ἐν τῇ συνοικίῃ αὐτοῦ φέρεσθαι, καὶ προσεγκαλέσας οἱ ὅτι τὸ Καπιτώλιον προκατέλαβεν, οὕτω δὴ ἑτερόν τε νεῶν ἐν τῷ παλατίῳ σπουδῇ ᾠκοδομήσατο, καὶ ἄγαλμα ἐς αὐτὸν ἡθέλησε τὸ τοῦ Διὸς τοῦ Ὀλυμπίου ἐς τὸ ἑαυτοῦ εἶδος μεταρρυθμίσαι. μὴ δυνηθεὶς δέ, τό τε γὰρ πλοῖον τὸ πρὸς τὴν κομιδὴν αὐτοῦ ναυπηγηθὲν κεραυνοῖς ἐφθάρη, καὶ γέλως, ὅσάκις τινὲς ὡς καὶ τοῦ ἔδους ἐφαψόμενοι προσῆλθον, πολὺς ἐξηκούετο, κείνῳ μὲν ἐπηπείλει, αὐτὸς δὲ ἕτερον ἐνέστησε. τό τε Διοσκόρειον τὸ ἐν τῇ ἀγορᾷ τῇ Ῥωμαίᾳ ὃν διατεμὼν διὰ μέσου τῶν ἀγαλμάτων ἔσοδον δι' αὐτοῦ ἐς τὸ παλάτιον ἐποιήσατο, ὅπως καὶ πυλωροὺς τοὺς Διοσκόρους, ὡς γε καὶ ἔλεγεν, ἐχῃ. Διάλιόν τε αὐτὸν ὀνομάσας, τὴν τε Καισωνίαν τὴν γυναικα καὶ τὸν Κλαύδιον ἄλλους τε τοὺς πλουσιωτάτους ἱερέας προσέθετο, πεντήκοντα καὶ διακοσίας ἐπὶ τούτῳ παρ' ἐκάστου μυριάδας λαβῶν. καὶ αὐτὸς ἑαυτῷ ἱεράτο, καὶ τὸν ἵππον συνιερέα ἀπέφαινε· καὶ ὄρνιθες αὐτῷ ἀπαλοὶ τέ τινες καὶ πολυτίμητοι καθ' ἐκάστην ἡμέραν ἐθύνοντο. ταῖς τε βρονταῖς ἐκ μηχανῆς τινος ἀν-

τεβρόντα καὶ ταῖς ἀστραπαῖς ἀντήστραπτε· καὶ
 ὁπότε κεραυνὸς καταπέσοι, λίθον ἀντηκόντιζεν, ἐπι-
 λέγων ἐφ' ἐκάστῳ τὸ τοῦ Ὀμήρου "ἦ μ' ἀνάειρ' ἦ
 7 ἐγὼ σέ." ἐπειδὴ τε ἡ Καισωνία θυγάτριον μετὰ
 τριάκοντα ἡμέρας τῶν γάμων ἔτεκε, τοῦτό γε αὐτὸ
 δαιμονίως προσεποιεῖτο, σεμννόμενος ὅτι ἐν τοσαύ-
 ταις ἡμέραις καὶ πατὴρ καὶ ἀνὴρ ἐγεγόνει, καὶ Δρου-
 σίλλαν αὐτὴν ὀνομάσας ἔς τε τὸ Καπιτώλιον ἀνήγαγε
 καὶ ἔς τὰ τοῦ Διὸς γόνατα ὡς καὶ παῖδα αὐτοῦ οὐσαν
 ἀνέθηκε, καὶ τῇ Ἀθηνᾷ τιθηνεῖσθαι παρηγγύησεν.
 8 οὗτος οὖν ὁ θεὸς καὶ οὗτος ὁ Ζεὺς, καὶ γὰρ ἐκα-
 λεῖτο τὰ τελευταῖα οὕτως, ὥστε καὶ ἐς γράμματα
 φέρεσθαι, ταῦτά τε ἅμα ἔπραττε καὶ χρήματα αἰσχι-
 στα καὶ δεινότατα συνελέγετο. ἵνα γὰρ τις τὰ τε κα-
 πηλεῖα τὰς τε ὥρνας καὶ τὰ δικαστήρια, τοὺς τε χει-
 ροτέχνας καὶ τὰ ἀνδράποδα τὰ μισθοφοροῦντα τὰ τε
 9 ἄλλα τὰ τοιαῦτα, ἐξ ὧν οὐδὲν ὅ,τι οὐκ ἡργυρίζετο,
 παραλίπη, ἀλλὰ τὰ γε οἰκήματα τὰ ἐν αὐτῷ τῷ πα-
 λατίῳ ἀποδειχθέντα, καὶ τὰς γυναῖκας τὰς τῶν πρώ-
 των τοὺς τε παῖδας τοὺς τῶν σεμνοτάτων, οὓς ἐς
 αὐτὰ καθίζων ὑβρίζεν, ἐκκαρπούμενος ἐπ' αὐτοῖς
 πάντας ἀπλῶς, τοὺς μὲν ἐθελοντὰς τοὺς δὲ καὶ ἄκον-
 τας, ὅπως μὴ καὶ δυσχεραίνειν τι νομισθῶσι, πῶς
 10 ἂν τις σιωπήσειεν; οὐ μὲν ἀλλὰ τούτοις μὲν οὐ σφό-
 δρα τὸ πλήθος ἤχθετο, ἀλλὰ καὶ ἔκαιρον ὁμοῦ οἱ τῇ
 τε ἀσελγείᾳ αὐτοῦ, καὶ ὅτι ἔς τε τὸ χρυσίον καὶ τὸ
 ἀργύριον τὸ συλλεγόμενον ἀπ' αὐτῶν ἐμβάλλων ἐκά-
 11 στοτε ἐαυτὸν ἐκαλινδεῖτο· ὡς μέντοι καὶ περὶ τῶν
 τελῶν πικρῶς τινα διανομοθετήσας ἐς λεύκωμα αὐτὰ
 βραχυτάτοις γράμμασιν ἐσέγραψε καὶ ἀφ' ὑψηλοῦ
 τινος ἀπεκρέμασεν, ὅπως ὡς ἥμιστα ἀναγιγνώσκοντο,

28, 7, 1. ἐπειδὴ — 6, παρηγγύησεν et alia 8—11 ex V p. 673.

καὶ τούτου πολλοὶ τοῖς ἐπιτιμίαις, ἀγνοοῦντες τὸ κεκωλυμένον ἢ κεκελευσμένον, περιπίπτωσιν, ἕς τε τὸν ἱππόδρομον εὐθύς σπουδῇ συνέδραμον καὶ δεινὰ συνεβόησαν.

ὥς οὖν πάντα τρόπον ἐξεμαίνετο, ἐπεβούλευσαν ²⁹ αὐτῷ Κάσσιός τε Χαιρέας καὶ Κορνήλιος Σαβίνος, ^{a. C. 41} καὶ τοὶ χιλιαρχίας ἐν τῷ δορυφορικῷ ἔχοντες. συνώμοσαν μὲν γὰρ πλείονες καὶ συνήδεσαν τὸ πραττόμενον, ἐν οἷς ἦν ὁ τε Κάλλιστος καὶ ὁ ἑπαρχος· οἱ δὲ αὐτόχειρες αὐτοῦ γενόμενοι ἐκείνοι ἦσαν. ἄλλως ² τε γὰρ ἀρχαιοτρόπος τις ἀνὴρ ὁ Χαιρέας ἦν, καὶ τινα καὶ ἰδίαν τῆς ὀργῆς αἰτίαν ἔσχε· γύνυν τε γὰρ αὐτὸν καίπερ ἐρωμενέστατον ἀνδρῶν ὄντα ὁ Γάιος ἐπεκάλει, καὶ τὸ σύνθημα αὐτῷ, ὅποτε ἕς ἐκείνων καθήκοι, Πόθον ἢ Ἀφροδίτην ἢ ἑτερόν τι τοιοῦτον ἐδίδου. θεοπρόπιον δὲ τι τῷ Γαίῳ ὀλίγον ἐμπροσθεν ³ ἐγγόνει φυλάττεσθαι Κάσσιον· καὶ ὁ μὲν ἕς Γάιον Κάσσιον τὸν τότε τῆς Ἀσίας ἄρχοντα, ἐπειδὴ τὸ γένος ἀπὸ τοῦ Κασσίου ἐκείνου τοῦ τὸν Καίσαρα ἀποκτείναντος εἶχεν, ὑποπτέυσας μετεπέμψατο αὐτὸν δεδεμένον, προέλεγε δ' ἄρα αὐτῷ τὸ δαιμόνιον τοῦτον τὸν Κάσσιον τὸν Χαιρέαν. Ἀπολλωνίος ⁴ τὲ τις Αἰγύπτιος οἶκοι τε τὸ συμβῆναι αὐτῷ προείπε, καὶ πεμφθεὶς διὰ τοῦτ' ἕς τὴν Ῥώμην προσήχθη τε αὐτῷ ἐν ἐκείνῃ τῇ ἡμέρᾳ ἐν ἣ ὀλίγον ἐμελλε, καὶ ἀναβληθεὶς ὥς καὶ μετ' ὀλίγον κολασθησόμενος ἐσώθη. ἐπράχθη δὲ ὧδε. ἐορτήν τινα ἐν τῷ παλατίῳ ἤγε καὶ θῆαν ⁵ ἐπετέλει, καὶν τούτῳ καὶ αὐτὸς καὶ ἥσθιε καὶ ἔπινε καὶ τοὺς ἄλλους εἰστία, ὅτε δὴ καὶ Πομπώνιος Σεκουνδος ὁ τότε ὑπατεύων ἐνεφορεῖτό τε ἅμα τῶν σιτίων, παρὰ τοῖς ποσὶν αὐτοῦ καθήμενος, καὶ ἐπικύπτων συνεχῶς αὐτοὺς κατεφίλει. ὥς δὲ καὶ αὐτὸς ⁶

ὁ Γάιος καὶ ὀρχήσασθαι καὶ τραγωδίαν ὑποκρίνασθαι
 ἠθέλησεν, οὐκ ἐθ' οἱ περὶ τὸν Χαιρέαν ὑπέμειναν,
 ἀλλὰ τηρήσαντες αὐτὸν ἐκ τοῦ θεάτρου ἐξελθόντα
 ἵνα τοὺς παῖδας θεάσῃται, οὓς ἐκ τῆς Ἑλλάδος καὶ
 τῆς Ἰωνίας τῶν πάνυ εὐγενῶν ἐπὶ τῷ τὸν ὕμνον τὸν
 ἐς αὐτὸν πεποιημένον ᾄσαι μετεπέμψατο δῆθεν,
 1 ἀπέκτειναν ἐν στενωπῷ τινὶ ἀπολαβόντες. καὶ αὐτοῦ
 συμπεσόντος οὐδεὶς τῶν παρόντων ἀπέσχετο, ἀλλὰ
 καὶ νεκρὸν αὐτὸν ὄντα ὥμῳς ἐτίτρωσκον· καὶ τινες
 καὶ τῶν σαρκῶν αὐτοῦ ἐγεύσαντο. τὴν τε γυναῖκα
 καὶ τὴν θυγατέρα εὐθὺς ἐσφαξαν.

- 30 Γάιος μὲν δὴ ταῦτα ἐν ἔτεσι τρισὶ καὶ μηνὶ
 ἐννέα ἡμέραις τε ὀκτῶ καὶ εἰκοσι πράξας τοῖς ἔργοις
 αὐτοῖς ὥς οὐκ ἦν θεὸς ἔμαθεν. ἐμνημόνευόν τε οἱ
 παρόντες τοῦ λεχθέντος ποτὲ ὑπ' αὐτοῦ πρὸς τὸν
 δῆμον "εἶθε ἓνα αὐχένα εἴχετε," ἐπιδεικνύντες αὐτῷ
 ὅτι ἐκεῖνος μὲν αὐχένα ἓνα, σφεῖς δὲ δὴ χεῖρας πολ-
 2 λὰς ἔχουσιν. ἐπεὶ δὲ τὸ δορυφορικὸν ἐταράττετο καὶ
 διαθέοντες ἐπυνθάνοντο τίς Γάιον ἐσφαξεν, Οὐαλέ-
 ριος Ἀσιατικὸς ἀνὴρ ὑπατευκῶς θαυμαστὸν δὴ τινα
 τρόπον αὐτοὺς ἡσύχασεν, ἀνελθὼν ἐς περιφανές τι
 χωρίον καὶ ἐκβοήσας "εἶθε ἐγὼ αὐτὸν ἀπεκτόνειν."
 καταπλαγέντες γὰρ ἐπαύσαντο τοῦ δορύβου.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Ε.

Τοῦ δὲ Γαῖου ὡς εἵπομεν ἀπαλλάξαντος φυλα-
κὰς ἐκασταχόσε τῆς πόλεως οἱ ὕπατοι διαπέμψαντες
τὴν τε βουλὴν ἐς τὸ Καπιτώλιον ἡθροισαν, καὶ πολ-
λαὶ καὶ ποικίλαι γυνῶμαι ἐλέχθησαν· τοῖς μὲν γὰρ
δημοκρατεῖσθαι τοῖς δὲ μοναρχεῖσθαι ἐδόκει, καὶ οἱ
μὲν τὸν οἱ δὲ τὸν ἡρῶντο. καὶ διὰ τοῦτο τὴν ἡμέ- 2
ραν τὴν λοιπὴν καὶ τὴν νύκτα πᾶσαν κατέτριψαν
μηδὲν τελειώσαντες. κὰν τούτῳ στρατιῶταί τινες ἐς
τὸ παλάτιον, ὅπως τι συλήσωσιν, ἐσελθόντες εὗρον
τὸν Κλαύδιον ἐν γωνίᾳ πον σκοτεινῇ κατακεκρυμμέ-
νον, συνῆν τε γὰρ τῷ Γαῖῳ, καὶ τότε τὴν ταραχὴν 3
φοβηθεὶς ὑπέπτηξε, καὶ αὐτὸν τὸ μὲν πρῶτον ὡς
καὶ ἄλλον τινὰ ὄντα ἢ ἔχοντά τι ἐξείλκυσαν, ἔπειτα
δὲ γνωρίσαντες αὐτοκράτορα προσηγόρευσαν καὶ ἐς
τὸ στρατόπεδον αὐτὸν ἤγαγον, κὰκ τούτου μετὰ τῶν
ἄλλων, οἷα τοῦ τε βασιλικοῦ γένους ὄντι καὶ ἐπιεικεῖ
νομιζομένῳ, πᾶν τὸ κράτος αὐτῷ ἔδωκαν. οἱ δ' 4
ὕπατοι τέως μὲν ἄλλους τε καὶ δημάρχους πέμπου-
τες ἀπηγόρευον αὐτῷ μηδὲν τοιοῦτον ποιεῖν, ἀλλ' ἐπὶ
τε τῷ δήμῳ καὶ τῇ βουλῇ καὶ τοῖς νόμοις γενέσθαι·
ἐπεὶ δὲ αὐτοὺς οἱ συνόντες σφίσι στρατιῶται ἐγκα-
τέλιπον, τότε δὴ καὶ αὐτοὶ ὁμολόγησαν, καὶ τὰ λοιπὰ
ὅσα ἐς τὴν αὐταρχίαν ἤκοντα ἦν αὐτῷ ἐψηφίσαντο.

οὕτω μὲν Τιβέριος Κλαύδιος Νέρων Γερμανικός, 2

ὁ τοῦ Δρούσου τοῦ τῆς Λιουλίας παιδὸς υἱός, τὴν ἀντοκράτορα ἀρχὴν ἔλαβε, μὴ πρὶν ἐν ἡγεμονίᾳ τιμὴ τὸ παράπαν ἐξητασμένος, πλήν ὅτι μόνον ὑπάτευσεν· ἦγε δὲ πεντηκοστὸν ἔτος τῆς ἡλικίας. οὗτος τὴν μὲν ψυχὴν οὐ φαῦλος ἐγένετο, ἀλλὰ αἰεὶ καὶ ἐν παιδείᾳ ἥσκητο, ὥστε καὶ συγγράφαι τινά, τὸ δὲ δὴ σῶμα νοσήδης, ὥστε καὶ τῇ κεφαλῇ καὶ ταῖς χερσὶν ὑποτρέμειν.

² καὶ διὰ τοῦτο καὶ τῷ φωνήματι ἐσφάλλετο, καὶ οὐ πάντα ὅσα ἐς τὸ συνέδριον ἐσέφερεν αὐτὸς ἀνεγίνωσκεν, ἀλλὰ τῷ ταμίᾳ, τὴν γε πρώτην καὶ παρὼν ὡς γε πλήθει, ἀναλέγεσθαι ἐδίδου. ὅσα δ' οὖν αὐτὸς

³ ἀνεγίνωσκε, καθήμενος ὡς τὸ πολὺ ἐπελέγετο. καὶ μέντοι καὶ δίφρῳ καταστέγῳ πρῶτος Ῥωμαίων ἐχρήσατο, καὶ ἐξ ἐκείνου καὶ νῦν οὐχ ὅτι οἱ ἀντοκράτορες ἀλλὰ καὶ ἡμεῖς οἱ ὑπατευκότες διφροφορούμεθα· πρότερον δὲ ἄρα ὅ τε Αὔγουστος καὶ ὁ Τιβέριος ἄλλοι τέ τινες ἐν σκιμποδίοις, ὁποίοις αἱ γυναῖκες ἔτι καὶ

⁴ νῦν νομίζουσιν ἔστιν ὅτε, ἐφέροντο. οὐ μέντοι καὶ διὰ ταῦθ' οὕτως, ὅσον ὑπὸ τε τῶν ἐξελευθέρων καὶ ὑπὸ τῶν γυναικῶν αἷς συνῆν, ἐκακύνετο. περιφανέστατα γάρ τῶν ὁμοίων ἐδουλοκρατήθη τε ἅμα καὶ ἐγυναικοκρατήθη· ἅτε γὰρ ἐκ παίδων ἔν τε νοσηλείᾳ καὶ ἐν φόβῳ πολλῷ τραφεῖς, καὶ διὰ τοῦτο ἐπὶ

⁵ πλεῖον τῆς ἀληθείας εὐήθειαν προσποιησάμενος, ὅπερ πού καὶ αὐτὸς ἐν τῇ βουλῇ ὡμολόγησε, καὶ πολὺν μὲν χρόνον τῇ τήθῃ τῇ Λιουλίᾳ πολὺν δὲ καὶ τῇ μητρὶ τῇ Ἀντωνίᾳ τοῖς τε ἀπελευθέροις συνδιαιτηθεῖς, καὶ προσέτι καὶ ἐν συνουσίαις γυναικῶν πλείοσι γενόμενος, οὐδὲν ἐλευθεροπρεπὲς ἐκέκτητο, ἀλλὰ καίπερ καὶ τῶν Ῥωμαίων ἀπάντων καὶ τῶν ὑπηκόων αὐτῶν κρατῶν ἐδεδούλωτο. ἐπετίθεντο δ' αὐτῷ ἐν τε

⁶ τοῖς πότοις μάλιστα καὶ ἐν ταῖς μίξεσι· πάνν γάρ

ἀπλήστως ἀμφοτέροις σφίσι προσέκειτο, καὶ ἦν ἐν τῷ καιρῷ τούτῳ εὐαλωτότατος. πρὸς δὲ καὶ δειλίαν εἶχεν, ὅφ' ἥς πολλάκις ἐκπληττόμενος οὐδὲν τῶν προσηκόντων ἐξελογίζετο. καὶ αὐτοῦ καὶ τοῦτο προσλαμβάνοντες οὐκ ἐλάχιστα κατειργάζοντο· ἐκείνόν τε 1 γὰρ ἐκφοβοῦντες ἐξεκαρποῦντο, καὶ τοῖς ἄλλοις τοσοῦτον δέος ἐνέβαλλον ὥσθ', ἵνα συλλαβὼν εἰπω, πολλοὶ ἐπὶ δεικνουν ἐν τῇ αὐτῇ ἡμέρᾳ ὑπὸ τε τοῦ Κλαυδίου καὶ ὑπ' αὐτῶν καλούμενοι τὸν μὲν ὥς καὶ κατ' ἄλλο τι παρίεντο, πρὸς δὲ ἐκείνους ἐφοίτων.

τοιοῦτος οὖν δὴ τις, ὥς γε συνελόντι εἰπεῖν, ὧν 3 οὐκ ὀλίγα καὶ δεόντως ἐπραττεν, ὅσάκις ἔξω τε τῶν προειρημένων παθῶν ἐγίγνετο καὶ ἑαυτοῦ ἐκράτει. λέξω δὲ καὶ καθ' ἕναστον ὧν ἐποίησε.

τὰ μὲν ψηφισθέντα οἱ εὐθύς πάντα, πλην τῆς 2 τοῦ πατρὸς ἐπωνυμίας, ἐδέξατο, ταύτην γὰρ μετὰ ταῦτα προσέθετο, οὐ μέντοι καὶ παραντίκα ἀλλ' ὅψε καὶ τριακοστῇ ἡμέρᾳ ἐς τὴν βουλὴν ἐσῆλθε. τὸν τε γὰρ Γάιον οὕτως ὀρῶν ἀπολωλότα, καὶ πυνθανόμενος τινὰς ὥς καὶ βελτίονας ἑαυτοῦ πρὸς τὴν ἀρχὴν ὑπ' αὐτῆς προβεβλήσθαι, οὐκ ἐθάρσει, ἀλλὰ τὰ τε 3 ἄλλα ἀκριβῶς ἐφυλάττετο, καὶ πάντας τοὺς προσιόντας οἱ καὶ ἄνδρας καὶ γυναῖκας ἐρευνᾶσθαι ἐποίει μὴ τι ξιφίδιον ἔχωσιν, ἐν τε τοῖς συμποσίοις πάντως τινὰς στρατιώτας συνόντας εἶχε. καὶ τοῦτο μὲν ἔξ ἐκείνου καταδειχθὲν καὶ δεῦρο ἀεὶ γίγνεται. ἡ δὲ δὴ ἐρευνα ἡ διὰ πάντων ἐπὶ Οὐεσπασιανοῦ ἐπαύσατο. τὸν μὲν οὖν 4 Χαιρέαν καὶ τινὰς ἄλλους, καίπερ πάννυ ἐπὶ τῷ τοῦ Γαίου θανάτῳ ἦσθεις, ὅμως ἀπέκτεινεν· οὐ γὰρ ὅτι τὴν ἀρχὴν διὰ τὴν ἐκείνου πρᾶξιν εἰλήφει χάριν αὐτῷ ᾗδει, ἀλλ' ὅτι ἐτόλμησεν αὐτοκράτορα ἀποσφάξαι ἐδυσχέραναι, πόρρωθεν τὸ καθ' ἑαυτὸν ἐς ἀσφάλειαν προορῶ-

5 μενος. ἔπραξε δὲ τοῦτο οὐχ ὥς καὶ τῷ Γαίῳ τιμωρῶν,
 ἄλλ' ὥς ἑαυτῷ ἐπιβουλευσάντα αὐτὸν λαβῶν. καὶ οἱ ὁ
 Σαβίνος ἐκὼν ἐπαπέθανε, μὴ ἄξιώςας κολασθέντος αὐ-
 τοῦ περιεῖναι. τοῖς γε μὴν ἄλλοις, οἳ τὴν δημοκρατίαν
 ἐκφανῶς ἐσπούδασαν ἢ καὶ ἐπίδοξοι λήψεσθαι τὸ κρά-
 τος ἐγένοντο, οὐχ ὅσον οὐκ ἐμνησικακήσεν, ἀλλὰ καὶ
 τιμὰς καὶ ἀρχὰς ἔδωκεν· ἐκδηλότατα γὰρ καὶ ἐν τοῖς
 πάντων πᾶποτε οὐ τῷ λόγῳ μόνον τὴν ἀδειάν σφισι,
 6 κατὰ τὸν τῶν Ἀθηναίων ζῆλον ὥς ἔλεγεν, ὑπέσχετο,
 ἀλλὰ καὶ τῷ ἔργῳ παρέσχε. τό τε ἔγκλημα τῆς ἀσε-
 βείας ὁμοίως οὐκ ἐν τοῖς γράμμασι μόνοις ἀλλὰ καὶ
 ἐν ταῖς πράξεσιν ἔπαινε, καὶ οὐδένα διὰ τοιοῦτό τι
 οὔτ' ἐπὶ τοῖς προτέροις οὔτ' ἐπὶ τοῖς ἔπειτα ἐκόλασε.
 7 τοὺς γε μὴν ἀδικήσαντάς τι ἢ καὶ προπηλακίσαντας
 αὐτὸν ἰδιώτην ὄντα, πολλοὶ δὲ ταῦτα ἄλλως τε ὥς
 μηδενὸς λόγου ἄξιον, καὶ οἱ μὲν τῷ Τιβερίῳ οἱ δὲ
 τῷ Γαίῳ χαριζόμενοι, ἐπεποιήεσαν, πλαστῷ μὲν
 ἐγκλήματι οὐδενὶ μετῆι, εἰ μέντοι τι ἄλλο κακουρ-
 4 γοῦντας εὗρισκε, καὶ δι' ἐκεῖνα ἐτιμωρεῖτο. τὰ τε
 τέλη τὰ ἐπὶ τοῦ Γαίου ἐσαχθέντα, καὶ τᾶλλα ὅσα
 ἐπηγορίαν τινὰ τῶν πραχθέντων ὑπ' αὐτοῦ εἶχε, κα-
 τέλυσε μὲν, οὐκ ἀθρόα δέ, ἀλλ' ὥς ἐκάστῳ πῃ προσ-
 ἔτυχε. καὶ τοὺς ἐκπεσόντας ἀδίκως ὑπ' αὐτοῦ, τοὺς
 τε ἄλλους καὶ τὰς ἀδελφάς, τὴν τε Ἀγριππίναν καὶ
 τὴν Ἰουλίαν, καταγαγὼν τὰς οὐσίας σφίσιν ἀπέδωκε.
 2 τῶν τε ἐκ τοῦ οἰκήματος, πλεῖστοι δὲ ἐδέδεντο, τοὺς
 μὲν ἐπ' ἀσεβείᾳ τοιούτοις τέ τισιν ἑτέροις ἐγκλήμασιν
 ἐμπεπτωκότας ἀπήλλαξε, τοὺς δ' ὄντως ἀδικοῦντας
 ἐκόλασε· σφόδρα γὰρ ἀκριβῶς σφας ἐξήτασεν, ὅπως
 μὴδ' οἱ κακουργήσαντές τι διὰ τοὺς συκοφαντουμέ-
 νους ἀφεθῶσι, μὴδ' οὗτοι δι' ἐκείνους παραπόλων-
 3 ται. καὶ καθ' ἐκάστην γε ὥς εἰπεῖν ἡμέραν, ἥτοι

μετὰ πάσης τῆς γερουσίας ἢ καὶ ιδίᾳ, τὸ μὲν πλεῖστον ἐν τῇ ἀγορᾷ, ἥδη δὲ καὶ ἄλλοθι, ἐπὶ βήματος ἐδίκασε· καὶ γὰρ τὸ κατὰ τοὺς συνέδρους, ἐκλειφθὲν ἐξ οὗ ὁ Τιβέριος ἐς τὴν νῆσον ἐξεχώρησεν, ἀνενεώσατο. πολλάκις δὲ καὶ τοῖς ὑπάτοις τοῖς τε στρατηγοῖς, καὶ 4 μάλιστα τοῖς τὴν διοίκησιν ἔχουσι, συνεξητάζετο, καὶ ὀλίγα παντελῶς τοῖς ἄλλοις δικαστηρίοις ἐπέτρεπε. τὰ τε φάρμακα ἃ πολλὰ ἐν τοῦ Γαίου εὐρέθη, καὶ τὰ βιβλία τὰ τοῦ Πρωτογένους, ὃν καὶ ἀπέκτεινε, τὰ τε 5 γράμματα ἃ ἐπλάσσετο μὲν ὁ Γάιος κεκαυκέναι, εὐρέθη δὲ ἐν τῷ βασιλικῷ ὄντα, τοῖς τε βουλευταῖς ἐπέδειξε, καὶ ἔδωκε καὶ αὐτοῖς ἐκείνοις τοῖς τε γράψασιν αὐτὰ καὶ καθ' ὧν ἐγγράπτο ἀναγνῶναι, καὶ μετὰ τοῦτο κατέφλεξε. τῆς τε γερουσίας ἀτιμῶσαι τὸν Γάιον ἐθελησάσης ψηφισθῆναι μὲν αὐτοὺς ἐκώλυσεν, ιδίᾳ δὲ τὰς εἰκόνας αὐτοῦ νυκτὸς ἀπάσας ἠφάνισε. καὶ 6 διὰ ταῦτα τὸ μὲν ὄνομα αὐτοῦ οὐκ ἔστιν ἐν τῷ καταλόγῳ τῶν αὐτοκρατόρων ὧν μνήμην ἐπὶ τε τοῖς ὄρκοις καὶ ἐπὶ ταῖς εὐχαῖς ποιούμεθα, ὥσπερ οὐδὲ τὸ τοῦ Τιβερίου, οὐ μέντοι καὶ ἐκ δόγματος ἀτιμίαν οὐδέτερός σφων ὥφλε.

τὰ μὲν δὴ οὖν ὑπὸ τε τοῦ Γαίου καὶ ὑφ' ἐτέρων 5 δι' ἐκεῖνον οὐκ ὀρθῶς γενόμενα ἀνέτρεψε, τῷ δὲ δὴ Δρούσῳ τῷ πατρὶ τῇ τε Ἀντωνίᾳ τῇ μητρὶ ἱπποδρομίαν ἐς τὰ γενέσια ἔδωκε, τὰς πανηγύρεις τὰς ἐς ταῦτόν αὐταῖς συμβαινούσας μεταθεῖς ἐς ἐτέρας ἡμέρας, ὅπως μὴ ἅμα ποιῶνται. τὴν τε τήθην τὴν 2 Λιουίαν οὐ μόνον ἱππων ἀγῶσιν ἐτίμησεν ἀλλὰ καὶ ἀπηθανάτισεν, ἀγαλμὰ τέ τι αὐτῆς ἐν τῷ Ἀύγουστειῳ ἰδρύσας καὶ τὰς θυσίας ταῖς ἀειπαρθένοις ἱεροποιεῖν προστάξας, ταῖς τε γυναιξὶν ὄρκον τὸ ὄνομα αὐτῆς ποιεῖσθαι κελεύσας. οὕτω δὲ δὴ τοὺς πατέρας ἀπο- 3

σεμνύνας αὐτὸς οὐδὲν ἔξω τῶν ὀνομάτων τῶν ἐς τὴν
 ἀρχὴν φερόντων ἐδέξατο· ἐν γὰρ δὴ τῇ τοῦ Αὐγού-
 στου νουμηνίᾳ, ἐν ἣ ἔγεγέννητο, ἡγωνίζοντο μὲν
 Ἴπποι, οὐ δι' ἐκείνων δὲ ἀλλ' ὅτι ὁ τοῦ Ἀρεος ναὸς
 ἐν ταύτῃ καθιέρωτο καὶ διὰ τοῦτο ἐτησίους ἀγῶσιν
 4 ἐτετέλιμτο. ἐν τε οὖν τούτοις ἐμετρίαζε καὶ προσ-
 πηγόρευσε μῆτε προσκυνεῖν τινα αὐτὸν μῆτε θυσίαν
 οἱ μηδεμίαν ποιεῖν. τὰ τε ἐπιβοήματα τὰ πολλὰ καὶ
 ὑπέρογκα ἔπαυσε· καὶ εἰκόνα μίαν, καὶ ταύτην ἀργυ-
 ρᾶν, ἀνδριάντας τε δύο χαλκοῦ τε καὶ λίθου ψηφι-
 5 σθέντας αὐτῷ τὰ πρῶτα ἔλαβε. μάταια γὰρ πάντα
 τὰ τοιαῦτα ἀναλώματα εἶναι, καὶ προσέτι πολλὴν μὲν
 ζημίαν πολὺν δὲ καὶ ὄχλον τῇ γε πόλει παρέχειν
 ἔλεγε· πάντες μὲν γὰρ οἱ ναοὶ πάντα δὲ καὶ τὰ ἄλλα
 ἔργα καὶ ἀνδριάντων καὶ ἀναθημάτων ἐπεπλήρωτο,
 ὥστε καὶ περὶ ἐκείνων βουλευσέσθαι ἔφη ἂ χρῆ
 6 πρᾶξαι. τοῖς τε στρατηγοῖς τοὺς ἀγῶνας τοὺς ὀπλο-
 μαχικοὺς ἀπηγόρευσε μὴ ποιεῖν, καὶ εἰ δὴ τις ἄλλος
 αὐτοὺς ὅπουδὴποτε ἐπιτελοίῃ, ἀλλὰ μήτι γε ὥς καὶ
 ὑπὲρ τῆς αὐτοῦ σωτηρίας γιγνομένων σφῶν ἢ γρά-
 φεσθαι ἢ καὶ λέγεσθαι ἐκέλευσε. καὶ οὕτω γε πάντα
 ταῦτα κρίσει καὶ οὐκ ἐπιτηδεύσει ἔπραττεν ὥστε καὶ
 7 ἄλλα ὁμοίως ἔνεμε. τὰς γοῦν θυγατέρας ἐν τῷ ἔτει
 τούτῳ τὴν μὲν ἐγγυῆσας Λουκίῳ Ἰουνίῳ Σιλανῷ, τὴν
 δὲ ἐκδοὺς Γναίῳ Πομπηίῳ Μάγνῳ, οὐδὲν ἐξαίρετον
 ἔπραξεν, ἀλλὰ καὶ αὐτὸς ἐν ταῖς ἡμέραις ἐκείναις
 8 ἐδίικασε καὶ ἡ βουλὴ ἡθροίσθη. τοὺς τε γαμβροὺς
 τότε τε ἐν τοῖς εἰκοσιν ἀνδράσιν ἄρξαι καὶ μετὰ τοῦτο
 πολιαρχῆσαι ἐν ταῖς ἀνοχαῖς ἐκέλευσε, ὅψέ τέ ποτε
 πέντε ἔτεσι θάσσον τὰς ἄλλας ἀρχὰς αἰτῆσαι σφισιν
 ἐπέτρεψε. τούτου δὲ δὴ τοῦ Πομπηίου ὁ Γάιος τὴν
 9 τοῦ Μάγνου ἐπὶ κλησιν περιέκοψεν. ὀλίγου μὲν γὰρ

καὶ ἀπέσφαξεν αὐτὸν ὅτι οὕτως ὠνομάζετο· ἀλλὰ τοῦτο μὲν καταφρονήσας ὥς καὶ παιδίου ἐτ' αὐτοῦ ὄντος οὐκ ἐποίησε, τὴν δὲ δὴ πρόσρησιν κατέλυσεν, εἰπὼν μὴ εἶναι οἱ ἀσφαλὲς Μάγνον τινὰ προσαγορεύεσθαι. ὃ γε μὴν Κλαύδιος καὶ ἐκεῖνο αὐτῷ τὸ πρόσρημα ἀπέδωκε καὶ τὴν θυγατέρα προσσυνώκισε.

ταῦτά τε οὖν ἐπιεικῶς ἐπραττε, καὶ τῶν ὑπάτων 6 ἐν τῷ συνεδρίῳ καταβάντων ποτὲ ἀπὸ τῶν δίφρων ἵνα διαλεχθῶσιν αὐτῷ, προσεξανεῖσθαι τε καὶ ἀντιπροσηλθέειν σφισιν, ἐπεὶ ἐν γε τῇ Νέᾳ πόλει καὶ παντάπασιν ἰδιωτικῶς ἔζη· τὰ τε γὰρ ἄλλα ἑλληνικῶς 2 καὶ αὐτὸς καὶ οἱ συνόντες οἱ διητάτο, καὶ ἐν μὲν ταῖς τῆς μουσικῆς θεωρίαις ἱμάτιον καὶ κρηπίδας, ἐν δὲ δὴ τῷ γυμνικῷ ἀγῶνι πορφυρίδα καὶ στέφανον χρυσοῦν ἐλάμβανε. καὶ μέντοι καὶ περὶ τὰ χρήματα θαυμαστὸς 3 ἐγένετο. ἀπηγόρευσε μὲν γὰρ ἀργύριον, ὅπερ ἐπὶ τε τοῦ Αὐγούστου καὶ ἐπὶ τοῦ Γαίου ἐρίγνυτο, προσφέρειν, ἀπέειπε δὲ μηδὲ κληρονόμον αὐτόν, ὅστις ἂν συγγενεῖς ὁποιοῦσθῃποτε αὐτῷ, . . . καταλείπειν, . . . τῶν προδημευθέντων ἐπὶ τε τοῦ Τιβερίου καὶ ἐπὶ τοῦ Γαίου τὰ μὲν αὐτοῖς τοῖς ἔτι περιούσι τὰ δὲ τοῖς τέκνοις αὐτῶν ἀπέδωκεν. εἰθισμένου τε, εἰ καὶ ὅτιοῦν 4 περὶ τὰς πανηγύρεις ἔξω τοῦ νενομισμένου πραχθεῖν, αὐτίς αὐτάς, καθάπερ εἴρηται μοι, γίνεσθαι, καὶ πολλάκις τούτου καὶ τρίτον καὶ τέταρτον πέμπτον τε, καὶ δέκατον ἔστιν ὅτε, τὸ μὲν τι κατὰ τύχην, τὸ δὲ δὴ πλεῖστον ἐκ παρασκευῆς τῶν ὠφελουμένων ἀπ' αὐτοῦ, συμβαλίνοντος, νόμῳ μὲν ἔταξε μίαν ἡμέραν 5 τοὺς ἀγῶνας τῶν ἵππων δεύτερον γίνεσθαι, ἔργῳ δὲ καὶ τοῦτο ὥς πλήθει ἐπέσχευ· οὐδὲν γὰρ ἔτι ῥαδίως, ἅτε μηδὲν μέγα ἀποκερδαίνοντες, οἱ τεχνώμενοι αὐτὸ ἐπλημμέλουν. τοὺς τε Ἰουδαίους πλεονάσαντας 6

- αὐτοῖς, ὥστε χαλεπῶς ἂν ἄνεν ταραχῆς ὑπὸ τοῦ ὄχλου σφῶν τῆς πόλεως εἰρχθῆναι, οὐκ ἐξήλασε μὲν, τῷ δὲ δὴ πατρὶω βίῳ χρωμένους ἐκέλευσε μὴ συναθροίζεσθαι. τὰς τε ἑταιρείας ἐπαναχθείσας ὑπὸ τοῦ
- 7 Γαίου διέλυσε. καὶ ὁρῶν μηδὲν ὄφελος ὄν ἀπαγορεύεσθαι τινα τῷ πλήθει μὴ ποιεῖν, ἂν μὴ καὶ ὁ καθ' ἡμέραν αὐτῶν βίος μεταρρυνθμισθῇ, τὰ τε καπηλεῖα ἐς ἃ συνιόντες ἐπινον κατέλυσε, καὶ προσέταξε μήτε κρέας που ἐφθὸν μήθ' ὕδωρ θερμὸν πιπράσκεσθαι, καὶ τινας ἐπὶ τούτῳ μὴ πειθαρχήσαντας
- 8 ἐκόλασεν. ἀπέδωκε μὲν οὖν καὶ ταῖς πόλεσι τοὺς ἀνδριάντας οὓς ὁ Γάιος ἐξ αὐτῶν μετεπέπεμπε, ἀπέδωκε δὲ καὶ τοῖς Διοσκόροις τὸν νεὼν τῷ τε Πομπηίῳ τὴν τοῦ θεάτρου μνήμην· καὶ αὐτῷ καὶ τὸ τοῦ Τιβερίου ὄνομα ἐν τῇ σκηνῇ προσθεὶς ἔγραψεν,
- 9 ἐπειδὴ καυθεῖσαν αὐτὴν ἀπωκοδομήκει. τὸ γὰρ ἑαυτοῦ ἐκείνῃ μὲν, οὐχ ὅτι κατεσκεύασεν ἀλλ' ὅτι καὶ καθιέρωσεν αὐτήν, ἄλλω δὲ οὐδενὶ ἐνεκόλαψεν. οὐ μὴν οὐδὲ τῇ στολῇ τῇ ἐπινικίῳ παρὰ πᾶσαν τὴν πανήγυριν, καίτοι ψηφισθέν, ἐχρήσατο, ἀλλ' ἔθυσεν ἐν αὐτῇ μόνον, τὰ δὲ ἄλλα ἐν τῷ περιπορφύρῳ
- 7 ἱματίῳ διώκησεν. ἐσήγαγε δὲ ἐς τὴν ὀρχήστραν ἄλλους τε καὶ ἱππείας καὶ γυναικας τῶν ὁμοίων, οἵπερ που καὶ ἐπὶ τοῦ Γαίου τοῦτο ποιεῖν εἰώθεσαν, οὐχ ὅτι καὶ ἔχαιρέ σφισιν, ἀλλ' ἐς ἔλεγχον τῶν γεγονότων· αὐτοῖς γοῦν οὐδεὶς αὐτῶν ἐν τῇ σκηνῇ ἐπὶ γε
- 2 τοῦ Κλαυδίου ἐξητάσθη. τὴν τε πυρρίχην ἣν οἱ παῖδες οἱ ὑπὸ τοῦ Γαίου μεταπεμφθέντες ἤσκουν, ἐκείνοι μὲν ἅπαξ ὠρχήσαντο, καὶ ἐπὶ τούτῳ πολιτεῖα τιμηθέντες ἀπεπέμφθησαν, ἄλλοι δὲ αὐτοῖς ἐκ τῆς
- 3 θεραπείας ἐπεδείχθησαν. ἐν μὲν δὴ τῷ θεάτρῳ ταῦτ' ἐγένετο, ἐν δὲ τῷ ἱπποδρόμῳ κάμηλοι τε ἅπαξ καὶ

ἵπποι δωδεκάκις ἡγωνίσαντο, ἄρκτοι τε τριακόσιαι
καὶ Λιβυκὰ θηρία ἴσα αὐταῖς ἐσφάγη. καὶ ἐώρων
μὲν που πρότερον ἐν αὐτῷ ἰδίᾳ καὶ κατὰ σφῶς ὡς
ἐκαστοι, τό τε βουλευῶν καὶ τὸ ἱππεῦον καὶ ὁ ὄμι-
λος, ἀφ' οὐπερ τοῦτ' ἐνομίσθη, οὐ μέντοι καὶ τετα-
γμένα σφίσι χωρία ἀπεδέδεικτο· ἀλλὰ τότε ὁ Κλαύ- 4
διος τὴν τε ἔδραν τὴν νῦν οὔσαν τοῖς βουλευταῖς
ἀπέκρινε, καὶ προσέτι τοῖς ἐθέλουσί σφων ἐτέρωθί
που καὶ ἐν γε ἰδιωτικῇ ἐσθῇτι θιάσασθαι ἐπέτρεψε.
ποιήσας δὲ ταῦτα τὴν τε γερουσίαν μετὰ τῶν γυναι-
κῶν καὶ τοὺς ἱππέας τὰς τε φυλὰς εἰστίλασε. καὶ 8
μετὰ τοῦτο τῷ τε Ἀντιόχῳ τὴν Κομμαγενὴν ἀπέδω-
κεν, ὁ γὰρ Γάιος, καίπερ αὐτός οἱ δοὺς αὐτήν, ἀφή-
ρητο, καὶ τὸν Μιθριδάτην τὸν Ἰβηρα, ὃν ὁ Γάιος
μεταπεμψάμενος ἐδέδεκει, οἴκαδε πρὸς ἀνάληψιν τῆς
ἀρχῆς ἀπέπεμψεν. ἄλλω τέ τινι Μιθριδάτῃ, τὸ γένος 2
ἀπ' ἐκείνου τοῦ πάνυ ἔχοντι, τὸν Βόσπορον ἐχαρί-
σατο, καὶ τῷ Πολέμωνι χώραν τινὰ ἀντ' αὐτοῦ Κιλι-
κίας ἀντέδωκε. τῷ γὰρ Ἀγρόππῃ τῷ Παλαιστίνῳ
συμπράξαντί οἱ τὴν ἡγεμονίαν, ἔτυχε γὰρ ἐν τῇ
Ρώμῃ ὦν, τὴν τε ἀρχὴν προσεπηύξησε καὶ τιμὰς
ὑπατικὰς ἔνειμε. τῷ τε ἀδελφῷ αὐτοῦ Ἡρώδῃ τό τε 3
στρατηγικὸν ἀξίωμα καὶ δυναστείαν τινὰ ἔδωκε, καὶ
ἐς τε τὸ συνέδριον ἐσελθεῖν σφίσι καὶ χάριν οἱ ἑλλη-
νιστὶ γινῶναι ἐπέτρεψε.

ταῦτα μὲν οὖν αὐτοῦ τε τοῦ Κλαυδίου ἔργα ἦν 4
καὶ ὑφ' ἀπάντων ἐπηνεῖτο· ἐπράχθη δὲ καὶ ἄλλ'
ἅττα τότε, οὐχ ὁμοιότροπα, ὑπὸ τε τῶν ἐξελευθέρων
αὐτοῦ καὶ ὑπὸ τῆς γυναικὸς Οὐαλερίας Μεσσαλίνης.
αὕτη μὲν γὰρ τὴν Ἰουλίαν τὴν ἀδελφιδὴν αὐτοῦ, 5
ὀργισθεῖσά τε ἅμα ὅτι μήτε ἐτιμᾶτο ὑπ' αὐτῆς μήτε
ἐκολακεύετο, καὶ ζηλοτυπήσασα ὅτι περικαλλὴς τε ἦν

καὶ μόνη τῷ Κλαυδίῳ πολλάκις συνεγίγνετο, ἐξώ-
 ρισεν, ἐγκλήματα αὐτῇ ἄλλα τε καὶ μοιχείας παρα-
 σκευάσασα, ἐφ' ἣ καὶ ὁ Σενέκας ὁ Ἄννιος ἔφυγε,
 καὶ ὕστερόν γε οὐ πολλῷ καὶ ἀπέκτεινεν αὐτήν.
 6 ἐκεῖνοι δὲ καὶ τὰς τιμὰς αὐτὸν τὰς ἐκινικίους ἐπὶ
 τοῖς ἐν τῇ Μαυριτανίᾳ πραχθεῖσι δέξασθαι ἔπεισαν,
 οὐχ ὅτι τι κατορθώσαντα, ἀλλ' οὐδ' ἐν τῇ ἀρχῇ πω
 7 ὄντα ὅτε διεπολεμήθη. καίτοι καὶ τούτῳ τῷ ἔτει ὁ
 τε Γάλβας ὁ Σουλπίκιος Μαυρουσίους ἐκράτησε, καὶ
 Πούπλιος Γαβίνιος Χάττους νικήσας τὰ τε ἄλλα εὐδο-
 κίμησε, καὶ ἀετὸν στρατιωτικὸν ὃς μόνος ἔτι παρ'
 αὐτοῖς ἐκ τῆς Οὐάρου συμφορᾶς ἦν ἐκομίσατο, ὥς
 καὶ ἀληθὲς ὄνομα αὐτοκράτορος ἀπ' ἀμφοτέρων σφῶν
 τὸν Κλαύδιον λαβεῖν.

9 τῷ δὲ ἐχομένῳ οἱ αὐτοὶ αὐτίς Μαῦροι πολεμή-
 42 ^{a. C.}σαντες κατεστράφησαν. Σουητώνιος μὲν γὰρ Παυλί-
 νος, ἐκ τῶν ἐστρατηγηκότων ὧν, τὴν χώραν αὐτῶν
 μέχρι τοῦ Ἀτλαντος ἀντικατέδραμε, Γναῖος δὲ Ὀσίδιος
 Γέτας ἐκ τῶν ὁμοίων μετ' ἐκείνου στρατεύσας ἐπὶ
 τὸν Σάλαβον τὸν στρατηγὸν σφῶν εὐθύς ὤρμησε,
 2 καὶ ἐνίκησεν αὐτὸν καὶ ἅπαξ καὶ δεύτερον. ἐπειδὴ
 τε ἐκεῖνος, καταλιπὼν τινὰς πρὸς τοῖς μεθορίοις εἰσ-
 γειν τοὺς ἐπιδιώξοντας, πρὸς τὰ ψαμμῶδη ἀπέφυγεν,
 ἐτόλμησεν ἐπισπένσθαι οἱ, καὶ ἀντικαταστήσας πρὸς
 τοὺς ἐφεδρεύοντας μέρος τοῦ στρατοῦ προήει, συσκε-
 3 ασάμενος ὕδωρ ὅσον ἐνεδέχετο. ὥς δὲ τοῦτό τε ἐπέ-
 λειπε καὶ ἄλλο οὐχ εὗρίσκετο, ἐν παντὶ κακοῦ ἐγένετο·
 οἱ μὲν γὰρ βάρβαροι ἄλλως τε ἐπὶ μακρότατον πρὸς
 τὸ δόλφος ὑπὸ τοῦ ἔθους ἀντέχοντες, καὶ πάντως τι
 ὕδωρ ἐμπειρία τῶν χωρίων ποριζόμενοι, διεγίγνοντο,
 τοῖς δὲ δὴ Ῥωμαίοις ἐκ τῶν ἐναντίων ἀδύνατον μὲν
 4 προχωρῆσαι, χαλεπὸν δὲ καὶ ὑποστρέψαι ἦν. ἀπο-

ροῦντα οὖν αὐτὸν ὅ,τι χρὴ πράξαι, ἀνέπεισέ τις τῶν ἐπιχωρίων τῶν ἐνσπόνδων ἐπφθαῖς τέ τισι καὶ μαγανείαις χρήσασθαι, λέγων πολλάκις σφίσιν ἐκ τοῦ τοιούτου πολὺ ὕδωρ δεδόσθαι· καὶ αὐτῷ παραχρήμα τοσοῦτον ἐκ τοῦ οὐρανοῦ ἐρρῦν ὥστε καὶ τὸ δίψος ἐξακέσασθαι καὶ τοὺς πολεμίους προσκαταπληῆξαι, νομίσαντας τὸ θεῖόν οἱ ἐπικουρεῖν. καὶ οἱ μὲν ἐκ 5 τούτου ἐθελονταί τε ὠμολόγησαν καὶ κατελύσαντο· πραχθέντων δὲ τούτων ὁ Κλαύδιος διχῇ τοὺς Μανύρους τοὺς ὑπηκόους ἐνεῖμεν, ἕς τε τὰ περὶ Τέγγιν καὶ ἕς τε τὰ περὶ Καισάρειαν, ἀφ' ὧν περ καὶ ὀνομάζονται, καὶ δύο ἄρχουσιν ἱππεῦσι προσέταξε. κὰν 6 τῷ αὐτῷ τούτῳ χρόνῳ καὶ τῆς Νουμιδίας τινὰ ἐπολεμήθη τε ὑπὸ τῶν προσολέων βαρβάρων, καὶ ἔπειτα κρατηθέντων αὐτῶν μάχαις κατέστη.

ὑπάτευε δὲ ὁ Κλαύδιος μετὰ Γαίου Λάργου, καὶ 10 ἐκείνῳ μὲν δι' ἔτους ἄρξαι ἐφῆκεν, αὐτὸς δὲ δύο μῆσι καὶ τότε τὴν ἀρχὴν ἔσχε. καὶ περὶ τε τῶν τοῦ Αὐγούστου πράξεων τοὺς τε ἄλλους ὥρκωσε καὶ αὐτὸς ἐπιστάθῃ, περὶ γὰρ τῶν ἑαυτοῦ οὐδενὶ τὸ παράπαν τοῦτο ποιῆσαι ἐπέτρεψε, καὶ ἑξίων ἐκ τῆς ἀρχῆς αὐτίς ὥμοσεν ὥσπερ οἱ ἄλλοι. καὶ ταῦτα μὲν 2 αἰὶ ὁσάκις ὑπάτευσεν ἐγένετο· τότε δὲ λόγους τινὰς ἐν τῇ νουμηνίᾳ τοῦ τε Αὐγούστου καὶ τοῦ Τιβερίου κατὰ δόγμα ἀναγιγνωσκόμενους, ὥστε καὶ μέχρι τῆς ἐσπέρας τοὺς βουλευτὰς παρατείνεσθαι, ἔπαυσεν, ἀρκοῦν εἶναι φήσας ἐν ταῖς στήλαις αὐτοὺς ἐγγεγράφθαι. ἐπεὶ τέ τινες τῶν στρατηγῶν τῶν τὴν διοίκη- 3 σιν ἐγκεχειρισμένων αἰτίαν ἔλαβον, οὐκ ἐπεξῆλθε μὲν σφίσι, πιπράσκουσι δὲ τινα καὶ μισθοῦσιν ἐπιφοιτήσας πάνθ' ὅσα ἐνόμιζε μὴ καλῶς γίγνεσθαι διωρθώσε· καὶ τοῦτο καὶ αὐτίς πολλάκις ἐποίησεν.

- ⁴ ἀνωμάλως δὲ δὴ οἱ στρατηγοὶ ἀπεδείκνυντο· καὶ γὰρ
 τεσσαρεσκαίδεκα καὶ ὀκτωκαίδεκα, διὰ μέσου τε, ὧς
 πού καὶ συνέπεσεν, ἐγίνοντο. τοῦτό τε οὖν περὶ
 τὴν διοίκησιν ἐπραξε, καὶ τρεῖς ἄνδρας τῶν ἐστρα-
 τηγηκότων πράκτορας τῶν τῷ δημοσίῳ ὀφειλομένων
 κατέστησε, καὶ ῥαβδούχους καὶ τὴν ἄλλην ὑπηρεσίαν
¹¹ αὐτοῖς δούς. λιμοῦ τε ἰσχυροῦ γενομένου, οὐ μόνον
 τῆς ἐν τῷ τότε παρόντι ἀφθονίας τῶν τροφῶν ἀλλὰ
 καὶ τῆς ἐς πάντα τὸν μετὰ ταῦτα αἰῶνα πρόνοیان
² ἐποίησατο. ἐπεσάκτου γὰρ παντὸς ὡς εἰπεῖν τοῦ
 σίτου τοῖς Ῥωμαίοις ὄντος, ἡ χώρα ἡ πρὸς ταῖς τοῦ
 Τιβέριδος ἐκβολαῖς, οὔτε κατάρσεις ἀσφαλεῖς οὔτε
 λιμένας ἐπιτηδεύουσας ἔχουσα, ἀνωφελές σφισι τὸ κρά-
 τος τῆς θαλάσσης ἐποίει· ἔξω γὰρ τῶν τῇ τε ὥρᾳ
 ἐσκομισθέντων καὶ ἐς τὰς ἀποθήκας ἀναχθέντων οὐ-
 δὲν τὴν χειμερινὴν ἐσφοίτα, ἀλλ' εἴ τις παρεκινδύ-
³ νευσε, κακῶς ἀπήλασσε. τοῦτ' οὖν συνιδὼν λιμένα
 τε κατασκευάσαι ἐπεχείρησεν, οὐδ' ἀπετράπη καίπερ
 τῶν ἀρχιτεκτόνων εἰπόντων αὐτῷ, πυθόμενον πόσον
 τὸ ἀνάλωμα ἔσοιτο, ὅτι οὐ θέλεις αὐτὸν ποιῆσαι·
 οὕτως ὑπὸ τοῦ πλήθους τοῦ δαπανήματος ἀναχαι-
 τισθῆναι αὐτόν, εἰ προπύθοιτο αὐτό, ἤλπισαν· ἀλλὰ
 καὶ ἐνεθυμήθη πρᾶγμα καὶ τοῦ φρονήματος καὶ τοῦ
⁴ μεγέθους τοῦ τῆς Ῥώμης ἄξιον καὶ ἐπετέλεσε. τοῦτο
 μὲν γὰρ ἐξορύξας τῆς ἡπείρου χωρίον οὐ σμικρόν,
 τὸ πέραξ πᾶν ἐκρηπιδώσε καὶ τὴν θάλασσαν ἐς αὐτὸ
 ἐσεδέξατο· τοῦτο δὲ ἐν αὐτῷ τῷ πελάγει χώματα
 ἐκατέρωθεν αὐτοῦ μεγάλα χώσας θάλασσαν ἐνταῦθα
 πολλὴν περιέβαλε, καὶ νῆσον ἐν αὐτῇ πύργον τε ἐπ'
⁵ ἐκείνῃ φρουρωρίαν ἔχοντα κατεστήσατο. ὁ μὲν οὖν
 λιμὴν ὁ καὶ νῦν οὕτω κατὰ γε τὸ ἐπιχώριον ὀνομα-
 ζόμενος ὑπ' ἐκείνου τότε ἐποιήθη· τὴν δὲ δὴ λίμνην

τὴν Φουκλίνην τὴν τῶν Μαρσῶν ἡθέλησε μὲν ἐς τὸν Αἰριν ἐξαγαγεῖν, ὅπως ἢ τε χώρα ἢ περὶ αὐτὴν γεωργῇται καὶ ὁ ποταμὸς ναυσίπορος μᾶλλον γένηται, μάτην δὲ δὴ ἐδαπανήθη.

ἐνομοθέτησε μὲν οὖν καὶ ἄλλα τινά, ὧν οὐδεμία 6
μοι [ἄλλη] ἀνάγκη μνημονεύσαι ἐστι, κατέδειξε δὲ καὶ τάδε, τοὺς τε κληρωτοὺς ἄρχοντας πρὸ τῆς τοῦ Ἀπριλλίου νομηνίας, ἐπειδήπερ ἐπὶ πολὺ ἐν τῷ ἄστει ἐνεχρόνιζον, ἀφορμαῖσθαι, καὶ τοὺς αἰρετοὺς μηδεμίαν οἱ χάριν ἐν τῷ συνεδρίῳ γιγνώσκειν, ὅπερ κατὰ 7
τι ἔθος ἐποιοῦν, εἰπὼν ὅτι οὐχ οὗτοι ἐμοὶ χάριν ἔχουσιν ὅφειλουσιν ὥσπερ ἐσπουδαρχηκότες, ἀλλ' ἐγὼ τούτοις ὅτι μοι τὴν ἡγεμονίαν προθύμως συνδιαφέρουσι· καὶ ἂν γε καὶ καλῶς ἄρξωσι, πολὺ μᾶλλον αὐτοὺς ἐπαινέσω. τοῖς μὲν οὖν ὑπ' ἀσθενείας βίου 8
μὴ δυναμένοις βουλευεῖν ἐφίλει παρίεσθαι, ἐκ τε τῶν ἱππέων τινὰς ἐς τὰς δημαρχίας ἐσεδέχετο· τοὺς δ' ἄλλους καὶ πάννυ πάντας ἐπηνάγκαζεν ἐς τὸ βουλευτήριον, ὅσάκις ἂν ἐπαγγελθῇ σφισι, συμφοιτᾶν. καὶ ἐπὶ μὲν τούτῳ οὕτως ἰσχυρῶς τοῖς μὴ πειθαρχοῦσιν ἐπετίμα ὥστε τινὰς ἑαυτοὺς ἀναχρήσασθαι, ἐς δὲ δὴ 12
τὰ ἄλλα κοινὸς καὶ ἐπιεικὴς πρὸς αὐτοὺς ἦν, κάμνοντάς τε ἐπεσκέπτετο, καὶ ἐορτάζουσί σφισι συνεγίγνετο. δημάρχου τέ τινος πληγὰς δούλῳ αὐτοῦ δόντος δημοσίᾳ 2
αὐτὸν μὲν οὐδὲν κακὸν εἰργάσατο, τοὺς δ' ὑπηρέτας αὐτοῦ ἀφελόμενος ἔπειτα καὶ ἐκείνους οὐ πολλῷ ὕστερον ἀπέδωκε. δοῦλόν τε ἕτερον αὐτοῦ, ὅτι τινὰ τῶν ἐπιφανῶν ὕβρισεν, ἐς τὴν ἀγορὰν πέμψας ἀπεμαστίγωσε. κὰν τῷ συνεδρίῳ αὐτὸς μὲν ἐξανίστατο, εἴ ποτε 3
ἐπὶ πολὺ οἱ ἄλλοι εἰστήκεσαν· καθήμενος γάρ, ὥσπερ εἶπον, ὑπὸ τῆς ἀρρωστίας πολλάκις ἀνεγίγνωσκε τίνα αἰτούμενος· Λουκίῳ δὲ δὴ Σύλλᾳ καὶ ἐς τὸ τῶν

- στρατηγῶν βάθρον, ὅτι μὴ δυνηθεὶς ποτε ὑπὸ γήρως ἐκ τῆς ἑαυτοῦ ἔδρας ἐπακουσαί τινα ἀνέστη, καθίζεσθαι ἐπέτρεψεν. ἐν τε τῇ ἡμέρᾳ ἐν ἣ ἀντοκράτωρ
- 4 τῷ προτέρῳ ἔτει ἀπεδείχθη, αὐτὸς μὲν οὐδὲν ἐξαίρετον ἐπραξε, πλὴν ὅτι τοῖς δορυφόροις πέντε καὶ εἴκοσι δραχμὰς ἔδωκε, καὶ τοῦτο ἔπειτα κατ' ἔτος ἐποίησε· τῶν μέντοι στρατηγῶν τινες ἐθελονταὶ καὶ ἀπ' οὐδενὸς ψηφίσματος ἐκείνην τε τὴν ἡμέραν καὶ τὰ γενέθλια τὰ τῆς Μεσσαλίνης δημοσίᾳ ἐτίμων.
- 5 οὐ γάρ που καὶ πάντες αὐτὰ ἐποιοῦν, ἀλλ' ὅσοι ἐβούλοντο· τοσαύτην αἰδειαν εἶχον. οὕτω τε ὡς ἀληθῶς ἐς πάντα τὰ τοιαῦτα ἐμετρίαζεν ὥστε γεννηθέντος αὐτῷ υἱός, ὃς τότε μὲν Κλαύδιος Τιβέριος Γερμανικὸς ὕστερον δὲ καὶ Βρεττανικὸς ἐπωνομάσθη, οὗτ' ἄλλο τι ἐπιφανὲς ἐπραξεν οὗτ' Αὐγουστον αὐτὸν ἢ τὴν γε Μεσσαλλίαν Αὐγουσταίᾳ ἐπικληθῆναι ἐφῆκεν.
- 13 ἐτίθει μὲν οὖν συνεχῶς μονομαχίας ἀγῶνας· πάνυ γάρ σφισιν ἔχαιρεν, ὥστε καὶ αἰτίαν ἐπὶ τούτῳ σχεῖν· ἀπώλλυντο δὲ θηρία μὲν ἐλάχιστα ἄνθρωποι δὲ πολλοί, οἱ μὲν ἀλλήλοις μαχόμενοι οἱ δὲ καὶ ὑπ'
- 2 ἐκείνων ἀναλούμενοι. τοὺς γὰρ δούλους τοὺς τε ἀπελευθέρους τοὺς ἐπὶ τε τοῦ Τιβερίου καὶ ἐπὶ τοῦ Γαίῳ τοῖς δεσπόταις σφῶν ἐπιβουλεύσαντας, τοὺς τε τὴν ἄλλως συκοφαντήσαντάς τινας ἢ καὶ καταψευδομαρτυρήσαντάς τινων, δεινῶς ἐμίσει, καὶ αὐτῶν τοὺς μὲν πλείους οὕτως ἀνήλiske, τοὺς δὲ ἕτερόν τινα τρόπον ἐκόλαξε, πολλοὺς δὲ καὶ τοῖς δεσπόταις
- 3 αὐτοῖς ἐπὶ τιμωρίᾳ παρεδίδου. τοσοῦτον δ' οὖν τὸ πλῆθος τῶν ἐν τῷ κοινῷ θνησκόντων ἐγίνετο ὥστε καὶ τὸν τοῦ Αὐγούστου ἀνδριάντα τὸν ἐν τῷ χωρίῳ ἐκείνῳ ἰδρυμένον ἐτέρωσέ ποι μετενεχθῆναι τοῦ δὴ μήτε ἐφορᾶν αὐτὸν τοὺς φόνους νομίζεσθαι μήτε αἰε

κατακαλύπτεσθαι. καὶ ἐπὶ μὲν τούτῳ γέλῳτα ὠφλί-
σκανεν, εἰ δὴ ὅσα τὸν χαλκὸν τὸν ἀναίσθητον δοκεῖν
ὄραν ἀπηξίου, τούτων αὐτὸς διεπίμπλατο· τὰ τε ⁴
γὰρ ἄλλα καὶ τοὺς διὰ μέσου τῆς θείας παρὰ τὸν τοῦ
ἀρίστου καιρὸν κατακοπτομένους ἥδιστα ἐθεώρει,
καίτοι λέοντα δεδιδαγμένον ἀνθρώπους ἐσθίειν καὶ
πάνν γε διὰ τοῦτο τῷ πλήθει ἀρέσκοντα ἀποκτείνας
ὥς οὐ προσῆκον ὃν τοιοῦτό τι θέαμα ὄραν Ῥωμαίους·
ὅτι δὲ δὴ σφισι κοινῶς τε ἐν τῇ θεᾷ συνῆν καὶ πα- ⁵
ρεῖχεν ὅσα ἐβούλοντο, καὶ κήρυξι μὲν ἐλάχιστα ἐχρήτο,
τὰ δὲ δὴ πλείω ἐς σανίδας γράφων διεδήλου, σφό-
δρα ἐπηνεῖτο.

ἐθισθεὶς δ' οὖν αἵματος καὶ φόνων ἀναπίμπλα- ¹⁴
σθαι προπετέστερον καὶ ταῖς ἄλλαις σφαγαῖς ἐχρή-
σατο. αἷτιοι δὲ τούτου οἱ τε Καيسάρειοι καὶ ἡ Μεσ-
σαλλίνα ἐγένοντο· ὁπότε γὰρ ἀποκτεῖναι τινα ἐθε-
λήσειαν, ἐξεφόβουν αὐτόν, καὶ τούτου πάνθ' ὅσα
ἐβούλοντο ποιεῖν ἐπετρέποντο. καὶ πολλάκις γε ἐξα- ²
πινάως ἐκπλαγείς καὶ κελεύσας τινὰ ἐκ τοῦ παρα-
χρῆμα περιδεοῦς ἀπολέσθαι, ἔπειτα ἀνευεγκὼν καὶ
ἀναφρονήσας ἐπεξήτει τε αὐτόν, καὶ μαθὼν τὸ γεγονὸς
ἐλυπεῖτό τε καὶ μετεγίνωσκεν. ἤρξατο δὲ τῶν φό-
νων τούτων ἀπὸ Γαίου Ἀππίου Σιλανοῦ. τοῦτον ³
γὰρ εὐγενέστατόν τε ὄντα καὶ τῆς Ἰβηρίας τότε
ἄρχοντα μεταπεμψάμενος ὥς τι αὐτοῦ δεόμενος, καὶ
τὴν τε μητέρα οἱ τὴν τῆς Μεσσαλλίνης συνοικίσας,
καὶ αὐτὸν ἐν τε τοῖς φιλάτοις καὶ ἐν τοῖς συγγενε-
στάτοις χρόνον τινὰ τιμήσας, ἔπειτ' ἐξαίφνης ἐσφαξεν,
ὅτι τῇ τε Μεσσαλλίνῃ προσέκρουσεν οὐκ ἐθελήσας
αὐτῇ συγγενέσθαι πορνικωτάτῃ τε καὶ ἀσελγεστάτῃ
οὔσῃ, καὶ τῷ Ναρκίσσῳ τῷ ἀπελευθέρῳ αὐτοῦ δι'
ἐκείνην. καὶ οὐ γὰρ εἶχον οὔτ' ἀληθὲς οὔτε πιθα- ⁴

νόν τι κατ' αὐτοῦ εἰπεῖν, συνέπλασεν ὄναρ ὁ Νάρκισσος ὡς σφαττόμενον τὸν Κλαύδιον ὑπὸ τοῦ Σιλανοῦ αὐτοχειρίᾳ ἰδῶν, καὶ αὐτός τε εὐθύς ὑπὸ τὴν ἑω ἐν τῇ εὐνῇ οἱ ἔτ' ὄντι ὑπότρομος διηγῆσατο, καὶ ἡ Μεσσαλῖνα παραλαβοῦσα ἐδείνωσε.

- 15 καὶ ὁ μὲν οὕτως ἐξ ἐνυπνίου παραπώλετο, τελευτήσαντος δ' αὐτοῦ οὐκέτι χρηστὴν ἐλπίδα οἱ Ῥωμαῖοι τοῦ Κλαυδίου ἔσχον, ἀλλ' εὐθύς αὐτῷ ἄλλοι τε καὶ Ἄννιος Οὐνικιανὸς ἐπεβούλευσεν. οὗτός τε γὰρ ἐκ τῶν ἐς τὴν ἡγεμονίαν μετὰ τὸν τοῦ Γαῖου θάνατον προβληθέντων ἦν, καὶ τι καὶ ἐκ τούτου δεδιὼς ἐνε-
 2 ωτέρισεν· ἐπειδὴ τε οὐδεμίαν ἰσχὺν ἐκέκτητο, ἐπεμψε πρὸς Φούριον Κάμιλλον Σκριβωνιανὸν τῆς τε Δελματίας ἄρχοντα καὶ δύναμιν συχνὴν πολιτικὴν καὶ ξενικὴν ἔχοντα, καὶ προσανέπεισεν αὐτὸν καὶ καθ' ἑαυτὸν διανοοῦμενον ἐπαναστῆναι, ἄλλως τε καὶ ὅτι
 3 ἐπίδοξος αὐταρχήσειν ἐγεγόνει. πράξαντος δὲ αὐτοῦ τοῦτο συχνοὶ μὲν καὶ βουλευταὶ καὶ ἱππεῖς πρὸς αὐτὸν ὥρμησαν· οἱ γὰρ στρατιῶται, τοῦ Καμίλλου τό τε τοῦ δήμου σφίσιν ὄνομα προτείνοντος καὶ τὴν ἀρχαίαν ἐλευθερίαν ἀποδώσειν ὑπισχνουμένου, ὑπώπτεισαν πράγματα αὐτίς καὶ στάσεις ἔξειν, καὶ οὐκέτ' αὐτῷ ἐπείσθησαν. καὶ ὁ μὲν ἐκ τούτου φοβηθεὶς σφας ἔφυγε, καὶ ἐς τὴν Ἰσσαν τὴν νῆσον ἔλθων ἐνταῦθα
 4 ἐκούσιος ἀπέθανε· Κλαύδιος δὲ τέως μὲν πάνυ κατέδεισεν, ὥστε καὶ ἐθελοντὴν ἐτοίμως ἔχειν τοῦ κράτους αὐτῷ ἐκστῆναι, τότε δὲ ἀναθαρσήσας τοὺς μὲν στρατιώτας ἄλλοις τέ τισιν ἡμίψατο καὶ τῷ τὰ πολιτικὰ αὐτῶν στρατόπεδα, τό τε ἑβδομον καὶ τὸ ἐνδέκατον, καὶ Κλαυδίεια καὶ πιστὰ καὶ εὐσεβῆ καὶ πρὸς τῆς βουλῆς ἐπονομασθῆναι, τοὺς δὲ συνεπιβουλεύσαντας αὐτῷ ἀνεξήτησε, καὶ πολλοὺς ἐπὶ τούτῳ

ἄλλους τε καὶ στρατηγόν τινα, προαπειπόντα τὴν
 ἀρχήν, ἀπέκτεινε. συχνοὶ δὲ καὶ ἑαυτούς, ἄλλοι τε ⁵
 καὶ ὁ Οὐνικιανός, κατεχρήσαντο. τῆς γὰρ ἀφορμῆς
 ταύτης ἣ τε Μεσσαλίνα καὶ ὁ Νάρκισσος, ὅσοι τε
 συνεξελεύθεροι αὐτοῦ, λαβόμενοι οὐδὲν ὅ,τι τῶν δει-
 νοτάτων οὐκ ἐποίησαν. τά τε γὰρ ἄλλα καὶ τοῖς δούλοις
 τοῖς τε ἀπελευθέροις μηνυταῖς κατὰ τῶν δεσποτῶν
 αὐτῶν ἔχρῳντο. καὶ τούτους τε καὶ ἐτέρους καὶ πάνν ⁶
 εὐγενεῖς, οὐχ ὅτι ξένους ἀλλὰ καὶ πολίτας, οὐχ ὅτι δη-
 μότας ἀλλὰ καὶ ἐκ τῶν ἱππέων τῶν τε βουλευτῶν
 τινας, ἐβασάνιζον, καίτοι τοῦ Κλαυδίου κατ' ἀρχὰς
 εὐθὺς τῆς ἡγεμονίας ὁμόσαντος μηδένα βασανιεῖν
 ἐλεύθερον. ἄνδρες τε οὖν ἐν τούτῳ πολλοὶ καὶ γυ- ¹⁶
 ναῖκες, καὶ ἐν αὐτῷ γε εἰσὶν αἱ τῷ δεσμωτηρίῳ, ἐκο-
 λάσθησαν. μέλλουσαι τε ἀποθνήσκειν ἐπὶ βῆμα καὶ
 αὐταὶ ἀνήγοντο δεδεδεμένοι ὥσπερ αἰχμάλωτοι, καὶ τὰ
 σώματα καὶ ἐκείνων ἐς τοὺς ἀναβασμοὺς ἐρριπτεῖτο·
 τῶν γὰρ ἔξω πον θανατωθέντων αἱ κεφαλαι μόναι
 ἐνταῦθα προετίθεντο. ἤδη δ' οὖν τινες καὶ τῶν ²
 πάνν ὑπαιτίων, οἱ μὲν χάρισιν οἱ δὲ καὶ χρήμασιν,
 ὑπὸ τε τῆς Μεσσαλίνης καὶ ὑπὸ τῶν περὶ τὸν Νάρ-
 κισσον Καισαρείων περιεγέροντο. καὶ οἱ γε παῖδες
 τῶν ἀπολλυμένων τὴν μὲν ἄδειαν πάντες, εἰσὶ δὲ
 οἱ καὶ χρήματα ἐλάμβανον. ἐκρίνοντο δὲ ἐν τῷ συν- ³
 εδρίῳ, τοῦ τε Κλαυδίου καὶ τῶν ἐπάρχων τῶν
 τε ἐξελευθέρων αὐτοῦ παρόντων· τὴν μὲν γὰρ ἐσθή-
 γησιν ἐν μέσῳ τῶν ὑπάτων ἐπὶ δίφρου ἀρχικοῦ ἢ
 καὶ ἐπὶ βήθρου καθήμενος ἐποιεῖτο, μετὰ δὲ τοῦτο
 αὐτός τε ἐπὶ τὴν συνήθη ἔδραν μετήρχετο, καὶ ἐκεί-
 νοις οἱ δίφροι ἐτίθεντο. καὶ ταῦτα μὲν καὶ ἐπὶ τῶν ⁴
 ἄλλων τῶν μεγίστων ὁμοίως ἐγίνετο· τότε δὲ Γά-
 λαισός τις ἀπελευθέρως τοῦ Καμίλλου πολλὰ μὲν καὶ

ἄλλα ἐσαχθεῖς ἐς τὸ βουλευτήριον ἐπαρρησιάσατο,
 5 ἐν δὲ δὴ καὶ τότε μνήμης ἄξιον. τοῦ γὰρ Ναρκίσσου
 παρελθόντος ἐς τὸ μέσον καὶ εἰπόντος αὐτῷ "τί ἂν
 ἐποίησας, Γάλαισε, εἰ Κάμιλλος ἐμεμοναρχήκει;"
 ἀπεκρίνατο ὅτι εἰστήκειν ἂν ὀπισθεν αὐτοῦ καὶ
 ἐσιώπων. αὐτός τε οὖν ἐπὶ τούτῳ καὶ Ἀρρία αὐτῷ ἐφ'
 6 ἐτέρῳ ὀνομαστοὶ ἐγένοντο. αὕτη γὰρ γυνὴ Καικίνου
 Παίτου οὔσα οὗτ' ἠθέλησε θανατωθέντος αὐτοῦ ζῆ-
 σαι, καίπερ καὶ ἐν τιμῇ τινι εἶναι δυναμένη, τῇ γὰρ
 Μεσσαλίνῃ σφόδρα ᾤκέλωτο, καὶ προσέτι καὶ τὸν
 ἄνδρα ἀποδειλιῶντα ἐπέρρωσε· τὸ γὰρ ξίφος λα-
 βούσα ἑαυτὴν τε ἔτρωσε, καὶ ἐκείνῳ ᾧρεξεν εἰπούσα
 7 "ἰδού, Παῖτε, οὐκ ἄλγῶ." καὶ οἱ μὲν ἐπηνοῦντο· ἥδη
 γὰρ ὑπὸ τῆς συνεχείας τῶν κακῶν ἐς τοῦτο τὰ πρά-
 γματα προεληλύθει ὥστ' ἀρετὴν μηκέτ' ἄλλο μηδὲν
 ἢ τὸ γενναίως ἀποθανεῖν νομίζεσθαι· Κλαύδιος δὲ
 οὕτω που πρὸς τὴν τιμωρίαν τὴν τε ἐκείνων καὶ τὴν
 τῶν ἄλλων ἔσχευ ὥστε καὶ σύνθημα τοῖς στρατιώταις
 τὸ ἔπος τοῦτο συνεχῶς διδόναι, τὸ ὅτι χορὴ ἄνδρ'
 8 ἀπαμύνασθαι ὅτε τις πρότερος χαλεπήνῃ. καὶ ἄλλα
 δὲ πολλὰ καὶ πρὸς ἐκείνους καὶ πρὸς τὴν βουλὴν
 τοιοῦτότροπα ἐλληνιστὶ παρεφθέγγετο, ὥστε καὶ γέ-
 λωτα παρὰ τοῖς δυναμένοις ἔστιν ἃ αὐτῶν συνεῖναι
 ὀφλισκάνειν.

τότε μὲν δὴ ταῦτά τε ἐγένετο καὶ οἱ δῆμαρχοι
 τελευτήσαντός σφων ἑνὸς αὐτοὶ τὴν γερουσίαν ἐς τὸ
 τὸν δημαρχήσοντα ἀντικαταστήσαι, καίτοι τῶν ὑπάρχον-
 17 των παρόντων, ἤθροισαν. μετὰ δὲ τοῦτο ὁ Κλαύδιος
 43 ὑπάτευσας αὐτῷ τὸ τρίτον πολλὰς μὲν θυσίας πολ-
 λὰς δὲ καὶ ἱερομηνίας ἔπαυσε· τό τε γὰρ πλεῖστον
 τοῦ ἔτους ἐς αὐτὰς ἀνηλίσκετο, καὶ τῷ δημοσίῳ
 2 ζημία οὐκ ἐλαχίστη ἐγίγνετο. ταύτας τε οὖν συνέτεμα

καὶ τὰ ἄλλα ὅσα ἐνεδέχετο συνέστειλε. καὶ τὰ μὲν
 ὑπὸ τοῦ Γαίου μήτε ἐν δίκη μήτε ἐν λόγῳ τινὶ δο-
 θέντα τισὶν ἀπήτησε, τοῖς δὲ ὁδοποιοῖς ἀπέδωκεν
 ὅσα ἐπ' αὐτοῦ διὰ τὸν Κορβούλωνα ἐξημίλωντο. πρὸς 3
 δ' ἔτι τοῖς ἄρχουσι τοῖς κληρωτοῖς, βραδέως ἔτι καὶ
 τότε ἐκ τῆς πόλεως ἐξορμωμένοις, προεῖπε πρὶν με-
 σοῦν τὸν Ἀπρίλιον ἀπαλεῖν. τοὺς τε Λυκίους στα-
 σιάσαντας, ὥστε καὶ Ῥωμαίους τινὰς ἀποκτείνειν, ἐδου-
 λώσατό τε καὶ ἐς τὸν τῆς Παμφυλίας νομὸν ἐσέγραψεν.
 ἐν δὲ δὴ τῇ διαγνώσει ταύτῃ, ἐποιεῖτο δὲ αὐτὴν ἐν 4
 τῷ βουλευτηρίῳ, ἐπύθτετο τῇ Λατίνων γλώσσῃ τῶν
 πρεσβευτῶν τινος, Λυκίου μὲν τὸ ἀρχαῖον ὄντος,
 Ῥωμαίου δὲ γεγονότος· καὶ αὐτόν, ἐπειδὴ μὴ συνῆκε
 τὸ λεχθέν, τὴν πολιτείαν ἀφείλετο, εἰπὼν μὴ δεῖν
 Ῥωμαῖον εἶναι τὸν μὴ καὶ τὴν διάλεξίν σφων ἐπι-
 στάμενον. συχνοὺς δὲ δὴ καὶ ἄλλους καὶ ἀναξίους 5
 τῆς πολιτείας ἀπήλασε καὶ ἑτέροις αὐτὴν καὶ πάννυ
 ἀνέδην, τοῖς μὲν κατ' ἄνδρα τοῖς δὲ καὶ ἀθροίς,
 ἐδίδου. ἐπειδὴ γὰρ ἐν πᾶσιν ὡς εἰπεῖν οἱ Ῥωμαῖοι
 τῶν ξένων προεστείμεντο, πολλοὶ αὐτὴν παρὰ τε
 αὐτοῦ ἐκείνου ἡτοῦντο καὶ παρὰ τῆς Μεσσαλίνης
 τῶν τε Καισαρείων ἐωνοῦντο· καὶ διὰ τοῦτο μεγά- 6
 λων τὸ πρῶτον χρημάτων πρᾶθεισα, ἐπειδ' οὕτως
 ὑπὸ τῆς εὐχερείας ἐπευωνίσθη ὥστε καὶ λογοποι-
 ῆσθαι ὅτι καὶ ὑάλινά τις σκαυὴ συντετριμμένα δῶ
 τινι πολίτῃς ἔσται. ἐπὶ μὲν οὖν τούτῳ διεσκόπτετο, 7
 ἐπὶ δ' ἐκείνῳ ἐπηρεῖτο ὅτι πολλῶν συνοφαντομένων,
 τῶν μὲν ὅτι τῇ τοῦ Κλαυδίου προσρήσει οὐκ ἐχρῶντο,
 τῶν δὲ ὅτι μηδὲν αὐτῷ τελευτῶντες κατέλειπον, ὡς
 καὶ ἀναγκαῖον ὃν τοῖς τῆς πολιτείας παρ' αὐτοῦ

17, 7, 5. ἑκάτερον — 20, 2, 4, ποταμῷ complexum folium
 deest in codice Veneto.

- τυχοῦσιν ἐκάτερον ποιεῖν, ἀπηγόρευσε μηδένα ἐπ'
 8 αὐτοῖς εὐθύνεσθαι, ἥ δ' οὖν Μεσσαλίνα οἱ τε ἀπε-
 λεύθεροι αὐτοῦ οὕτως οὐ τὴν πολιτείαν μόνον, οὐδὲ
 τὰς στρατείας καὶ τὰς ἐπιτροπείας τὰς τε ἡγεμονίας,
 ἀλλὰ καὶ τὰλλα πάντα ἀφειδῶς ἐπώλουν καὶ ἐκαπή-
 λευον ὥστε σπανίσει πάντα τὰ ὄνια, καὶ τοῦτον
 καὶ τὸν Κλαύδιον ἀναγκασθῆναι ἐξ τε τὸ Ἄρειον πε-
 δῖον συναγαγεῖν τὸ πλῆθος, κἀνταῦθα ἀπὸ βήματος
 9 τὰς τιμὰς αὐτῶν διατάξαι. αὐτὸς μὲν οὖν ὀπλομαχίας
 ἀγωνῶν ἐν τῷ στρατοπέδῳ, χλαμύδα ἐνδύς, ἔθηκε· τὰ
 δὲ δὴ γενέθλια τὰ τοῦ υἱέος αὐτοῦ οἱ στρατηγοὶ ἐθέλον-
 ται θεὰς τέ τινος ποιήσει καὶ δείπνων ἐώρτασαν. καὶ
 τοῦτο καὶ αὐτίς, ὅσοις γε καὶ ἔδοξεν αὐτῶν, ἐπράχθη.
- 18 Μεσσαλίνα δὲ ἐν τούτῳ αὐτῇ τε ἡσέλγαινε καὶ
 τὰς ἄλλας γυναῖκας ἀκολασταίνειν ὁμοίως ἡνάγκαζε,
 καὶ πολλὰς γε καὶ ἐν αὐτῷ τῷ παλατίῳ, τῶν ἀνδρῶν
 2 παρόντων καὶ ὁρώντων, μοιχεύεσθαι ἐποίει. καὶ
 ἐκείνους μὲν καὶ ἐφίλει καὶ ἡγάπα, τιμὰς τε καὶ
 ἀρχαῖς ἡγαλλε, τοὺς δ' ἄλλους τοὺς μὴ συγκαθιέντας
 σφαῖς ἐς τοῦτο καὶ ἐμίσει καὶ ἀπώλλυε. καὶ ταῦτα
 μέντοι τοιαῦτά τε ὄντα καὶ ἀναφανδὸν οὕτω γιγνώ-
 3 μενα τὸν Κλαύδιον ἐπὶ πλείστον ἔλαθεν· ἐκείνῳ τε
 γὰρ θεραπαινίδιὰ τινα συμπαρκατέκλινε, καὶ τοὺς
 τι δυναμένους οἱ μηνῦσαι τοὺς μὲν εὐεργεσίαις τοὺς
 δὲ καὶ τιμωρίαις προκατελάμβανεν, ὥσπερ καὶ τότε
 καὶ Κατῶνιον Ἰουστον τοῦ τε δορυφορικοῦ ἄρχοντα
 καὶ δηλωσά τι αὐτῷ περὶ τούτων ἐθέλησαντα προ-
 4 διέφθειρε. τὴν τε Ἰουλλίαν τὴν τοῦ Δρούσου μὲν
 τοῦ Τιβερίου παιδὸς θυγατέρα, τοῦ δὲ δὴ Νέρωνος
 τοῦ Γερμανικοῦ γυναῖκα γενομένην, ξηλοτυπήσασα
 ὥσπερ καὶ τὴν ἐτέραν ἀπέσφαξε. καὶ τις ἐν τούτῳ
 τῶν ἱππέων, ὡς καὶ ἐπιβουλεύσας τῷ Κλαυδίῳ, κατὰ

τοῦ Καπιτωλίου ὑπὸ τε τῶν δημάρχων καὶ τῶν ὑπά-
των κατεκρημνίσθη.

ἐν μὲν δὴ τῇ πόλει ταῦτ' ἐγίνετο, κατὰ δὲ τὸν 19
αὐτὸν τοῦτον χρόνον Αὐλὸς Πλαῦτιος βουλευτῆς
λογιμώτατος ἐς τὴν Βρεττανίαν ἐστράτευσε· Βέρικος
γάρ τις ἐκπεσὼν ἐκ τῆς νήσου κατὰ στάσιν ἔπεισε
τὸν Κλαύδιον δύναμιν ἐς αὐτὴν πέμψαι. καὶ οὕτως 2
ὁ Πλαῦτιος στρατηγήσας τὸ μὲν στράτευμα χαλεπῶς
ἐκ τῆς Γαλατίας ἐξήγαγεν· ὥς γὰρ ἔξω τῆς οἰκου-
μένης στρατεύοντες ἡγανάκτουν, καὶ οὐ πρότερόν
γε αὐτῷ ἐπέσθησαν πρὶν τὸν Νάρκισσον ὑπὸ τοῦ
Κλαυδίου πεμφθέντα ἀναβῆναί τε ἐπὶ τὸ τοῦ Πλαυ-
τίου βῆμα καὶ δημηγορήσαι τι ἐθελῆσαι· τότε γὰρ 3
πολλῷ πον μᾶλλον ἐπ' αὐτῷ ἀχθεσθέντες οὔτε τι
ἐκείνῳ εἰπεῖν ἐπέτρεψαν, συμβοήσαντες ἐξαίφνης
τοῦτο δὴ τὸ θρυλούμενον "ὠὲ σατουρνάλια," ἐπειδή-
περ ἐν τοῖς Κρονίοις οἱ δοῦλοι τὸ τῶν δεσποτῶν
σχῆμα μεταλαμβάνοντες ἐορτάζουσι, καὶ τῷ Πλαυτίῳ
εὐθύς συνέσποντο ἐκούσιοι. τὴν μὲν οὖν ὁρμὴν χρο-
νίαν διὰ ταῦτ' ἐποίησαντο, τριχῇ δὲ δὴ νεμηθέντες 4
ὅπως μὴ καθ' ἓν περαιούμενοι κωλυθῶσί ποι προ-
σχεῖν, καὶ τῷ διάπλῳ τὸ μὲν τι δυσφορήσαντες ἐπει-
δὴ ἐπαλινδρομήσαν, τὸ δὲ ἀναθαρρήσαντες ὅτι λαμ-
πὰς ἀπὸ τῶν ἀνατολῶν ἀρθεῖσα πρὸς τὰς δυσμὰς
ἤπερ ἔπλεον διέδραμε, κατῆραν ἐς τὴν νήσον μηδε-
νὸς σφισιν ἐναντιωθέντος· οἱ γὰρ Βρεττανοὶ μὴ 5
προσδοκήσαντες αὐτοὺς δι' ἅπερ ἐπυνθάνοντο ἦξιεν,
οὐ προσυνελέγησαν. οὐ μὲν οὐδὲ τότε ἐς χεῖρας αὐ-
τοῖς ἦλθον, ἀλλ' ἐς τε τὰ ἔλη καὶ ἐς τὰς ὕλας κατέ-
φυγον, ἐλπίσαντές σφας ἄλλως κατατρίψειν, ὥσθ',
ὅπερ ἐπὶ τοῦ Καίσαρος τοῦ Ἰουλίου ἐγεγόνει, διὰ
κενῆς αὐτοὺς ἀναπλεῦσαι. ὁ οὖν Πλαῦτιος πολλὰ 20

- μὲν πράγματα ἀναζητῶν σφας ἔσχευ, ἐπεὶ δὲ εὐρέ-
 ποτε, ἦσαν δὲ οὐκ αὐτόνομοι ἀλλ' ἄλλοι ἄλλοις βασι-
 λεῦσι προστεταγμένοι, πρῶτον μὲν Καταράτακον, ἐπει-
 τα Τογόδουμνον, Κυνοβελλίνου παῖδας, ἐνίκησεν·
² αὐτὸς γὰρ ἐτεθνήκει. φυγόντων δὲ ἐκείνων προσεποι-
 ῆσατο ὁμολογίᾳ μέρος τι τῶν Βοδούνων, ὧν ἐπῆρχον
 Κατουελλανοὶ ὄντες, κἀνταῦθα φρουρὰν καταλιπὼν
 πρόσω ἦει. ὥς δ' ἐπὶ ποταμῷ τινι ἐγένοντο ὃν οὐκ
 ᾔωντο οἱ βάρβαροι δυνήσεσθαι τοὺς Ῥωμαίους ἄνευ
 γεφύρας διαβῆναι, καὶ διὰ τοῦτ' ἀμελέστερόν πως ἐπὶ
 τῆς ὄχθης αὐτοῦ τῆς κατ' ἀντιπέρας ἠύλιζοντο, πέμπει
 Κελτούς, οἷς ἔθος ἦν καὶ διὰ τῶν ῥωωδεσταίων ῥα-
³ δίως αὐτοῖς ὅπλοις διανήχεσθαι. καὶ ἐπειδὴ ἐκεῖνοι
 παρὰ δόξαν τοῖς ἐναντίοις προσπεσόντες τῶν μὲν
 ἀνδρῶν οὐδένα ἐβαλλον, τοὺς δ' ἵππους τοὺς τὰ
 ἄρματα αὐτῶν ἄγοντας ἐτίρωσκον, κἀκ τοῦτου τα-
 ραττομένων σφῶν οὐδ' οἱ ἐπιβάται ἀσφαλεῖς εἶναι
 ἐδύναντο, ἐπιδιέπεμψε τὸν τε Οὐέσπασιανὸν τὸν Φλα-
 ούιον τὸν καὶ τὴν αὐτοκράτορα μετὰ ταῦτα ἀρχὴν
 λαβόντα, καὶ τὸν ἀδελφὸν αὐτοῦ Σαβῖνον ὑποστρα-
⁴ τηγοῦντά οἱ· καὶ οὕτω διελθόντες πῃ καὶ ἐκεῖνοι
 τὸν ποταμὸν συχνοὺς τῶν βαρβάρων μὴ προσδεχο-
 μένους ἀπέκτειναν. οὐ μέντοι οἱ λοιποὶ ἔφυγον, ἀλλὰ
 τῆς ὑστεραίας αὐθις συμβαλόντες σφίσιν ἀγχώμαλα
 ἠγωνίσαντο, πρὶν δὴ Γναῖος Ὀσίδιος Γέτας κινδυνεύ-
 σας ἀλῶναι, ἐπειδ' οὕτως αὐτῶν ἐκράτησεν ὥστε καὶ
 τιμὰς ἐπινικίους, καίπερ οὐχ ὑπατευκῶς, λαβεῖν.
⁵ ἀναχωρησάντων δὲ ἐντεῦθεν τῶν Βρεττανῶν ἐπὶ τὸν
 Ταμέσαν ποταμόν, καθ' ὃ ἔς τε τὸν ὠκεανὸν ἐκβάλλει
 πλημύροντός τε αὐτοῦ λιμνάζει, καὶ ῥαδίως αὐτὸν
 διαβάντων ἅτε καὶ τὰ στέριφα τὰ τε εὐπορα τοῦ χω-
 ρίου ἀκριβῶς εἰδόντων, οἱ Ῥωμαῖοι ἐπακολουθήσαντές

σφισι ταύτῃ μὲν ἐσφάλησαν, διανηξαμένων δ' αὐτοῖς 6
 τῶν Κελτῶν, καὶ τινων ἐτέρων διὰ γεφυράς ὀλίγον
 ἄνω διελθόντων, πολλαχόθεν τε ἅμα αὐτοῖς προσέμι-
 ξαν καὶ πολλοὺς αὐτῶν κατέκοψαν, τοὺς δὲ λοιποὺς
 ἀπερισκέπτως ἐπιδιώκοντες ἕς τε ἔλη δυσδιέξοδα
 ἐσέπεσον καὶ συχνοὺς ἀπέβαλον.

διὰ τε οὖν τοῦτο καὶ ὅτι καὶ τοῦ Τογοδούμου 21
 φθαρέντος οἱ Βρεττανοὶ οὐχ ὅσον ἐνέδοσαν, ἀλλὰ καὶ
 μᾶλλον πρὸς τὴν τιμωρίαν αὐτοῦ ἐπισυνέστησαν,
 φοβηθεὶς ὁ Πλαύτιος οὐκέτι περαιτέρω προεχώρησεν,
 ἀλλ' αὐτός τε τὰ παρόντα διὰ φυλακῆς ἐποίησατο
 καὶ τὸν Κλαύδιον μετεπέμψατο· εἰρητο γὰρ αὐτῷ, 2
 εἴ τι βιαιότερον γίγνοιτο, τοῦτο ποιῆσαι, καὶ παρα-
 σκευή γε ἐπὶ τῇ στρατείᾳ πολλῇ τῶν τε ἄλλων καὶ
 ἐλεφάντων προσυνείλετο. ἐλθούσης δὲ τῆς ἀγγελίας
 ὁ Κλαύδιος τὰ μὲν οἰκοὶ τῷ Οὐνιτέλλῳ τῷ Λουκίῳ
 τῷ συνάρχοντι τὰ τε ἄλλα καὶ τοὺς στρατιώτας ἐνε-
 χείρισε, καὶ γὰρ ἐξ ἴσου αὐτὸν ἑαυτῷ ἐξάμηνον ὅλον
 ὑπατεῦσαι ἐποίησεν, αὐτὸς δὲ ἐξεστρατεύσατο. καὶ 3
 καταπλεύσας ἕς τὰ Ὠστια ἐκείθεν ἕς Μασσαλίαν πα-
 ρεκομίσθη, κἀντεῦθεν τὰ μὲν περὶ τὰ δὲ καὶ διὰ
 τῶν ποταμῶν πορευόμενος πρὸς τε τὸν ὠκεανὸν ἀφί-
 κετο, καὶ περαιωθεὶς ἕς τὴν Βρεττανίαν συνέμιξε
 τοῖς στρατοπέδοις πρὸς τῷ Ταμέσᾳ ἀναμένουσιν αὐ-
 τόν. καὶ παραλαβὼν σφας ἐκείνόν τε ἐπιδιέβη, καὶ 4
 τοῖς βαρβάροις πρὸς τὴν ἔφοδον αὐτοῦ συνεστραμ-
 μένοις ἕς χειρας ἐλθὼν μάχῃ τε ἐνίκησε καὶ τὸ Κα-
 μουλόδουννον τὸ τοῦ Κυνοβελλίνου βασίλειον εἴλε.
 καὶ τούτου συχνοὺς τοὺς μὲν ὁμολογία τοὺς δὲ καὶ
 βία προσαγαγόμενος αὐτοκράτωρ πολλάκις ἐπωνο-
 μάσθη παρὰ τὰ πάτρια, οὐ γὰρ ἔστιν οὐδενὶ πλέον 5
 ἢ ἅπαξ ἐκ τοῦ αὐτοῦ πολέμου τὴν ἐπικλησιν ταύτην

λαβεῖν, καὶ τὰ ὄπλα αὐτῶν ἀφελόμενος ἐκείνους μὲν
 τῷ Πλαυτίῳ προσέταξεν, ἐντειλάμενός οἱ καὶ τὰ λοιπὰ
 προσκαταστρέψασθαι, αὐτὸς δὲ ἐς τὴν Ῥώμην ἡπείχθη,
 τὴν ἀγγελίαν τῆς νίκης διὰ τῶν γαμβρῶν, τοῦ τε
 22 Μάγνου καὶ τοῦ Σιλανοῦ, προπέμψας. μαθοῦσα δ'
 ἡ γερουσία τὰ κατειργασμένα Βρεττανικόν τε αὐτὸν
 ἐπεκάλεσε καὶ τὰ ἐπινίκια αὐτῷ πέμψαι ἔδωκε. πα-
 νήγυριν τε ἐτησίαν καὶ ἀψίδας τροπαιοφόρους, τὴν
 μὲν ἐν τῇ πόλει τὴν δὲ ἐν τῇ Γαλατίᾳ, ὅθεν ἐς τὴν
 Βρεττανίαν ἐξαναχθεῖς ἐπεραιώθη, γενέσθαι ἐψηφί-
 2 σαντο· τῷ τε υἱεὶ αὐτοῦ τὴν αὐτὴν ἐπωνυμίαν ἐπέθε-
 σαν, ὥστε καὶ κυρίως τρόπον τινὰ Βρεττανικόν αὐτὸν
 ὀνομασθῆναι, καὶ τῇ Μεσσαλίῃ τὴν προεδρίαν ἣν καὶ
 ἡ Λιουσία ἐσχέκει καὶ τὸ καρπέντῳ χρῆσθαι ἔδωσαν.
 3 ἐκείνους μὲν δὴ τούτοις ἐτίμησαν, τῇ δὲ δὴ τοῦ
 Γαῖου μνήμῃ ἀχθόμενοι τὸ νόμισμα τὸ χαλκοῦν πᾶν,
 ὅσον τὴν εἰκόνα αὐτοῦ ἐντετυπωμένην εἶχε, συγχω-
 νευθῆναι ἔγνωσαν. καὶ ἐπράχθη μὲν τοῦτο, οὐ μὲν-
 τοι καὶ ἐς βέλτιόν τι ὁ χαλκὸς ἐχώρησεν, ἀλλ' ἀν-
 δριάντας ἀπ' αὐτοῦ ἡ Μεσσαλίνα τοῦ Μνηστήρος
 4 τοῦ ὀρχηστοῦ ἐποιήσατο. ἐπεὶ γὰρ τῷ Γαίῳ ποτὲ
 ἐκεῖνος ἐκέχρητο, χάριν τινὰ αὐτῷ ταύτην τῆς πρὸς
 ἑαυτὴν συνουσίας κατέθετο. σφόδρα γὰρ ἦρα, καὶ
 ἐπεὶ γε μηδένα τρόπον μὴθ' ὑπὸ σκηνῇ τι μήτε
 5 ἐκφοβοῦσα αὐτὸν συγγενέσθαι αὐτῇ ἀναπεῖσαι ἐδύ-
 νατο, διελέχθη τῷ ἀνδρὶ, ἀξιούσα αὐτὸν πειθαρχεῖν
 οἱ ἀναγκασθῆναι ὥς καὶ ἐπ' ἄλλο τι αὐτοῦ δεομένη·
 καὶ οὕτως εἰπόντος αὐτῷ τοῦ Κλαυδίου πᾶνθ' ὅσα
 ἂν προστάτῃται ὑπὸ τῆς Μεσσαλίνης ποιεῖν, συνῆν
 αὐτῇ ὥς καὶ τοῦθ' ὑπ' ἐκείνου κεκελευσμένος. τὸ
 δ' αὐτὸ τοῦτο καὶ πρὸς ἄλλους συχνοὺς ἐπραττεν·

22, 2, 5. ἔδωσαν] Desinit cod. Ven. Rursus incipit 26, 2, 2.

ὥς γὰρ εἰδότος τε τοῦ Κλαυδίου τὰ γιγνόμενα καὶ συγχωροῦντός οἱ ἀκολασταίνειν ἐμοιχεύετο.

τῆς μὲν οὖν Βρεττανίας οὕτω τότε ἐάλω ²³ ²⁴ ^{a. C.} μετὰ δὲ ταῦτα, Γαῖου τε Κρίσπου τὸ δεύτερον καὶ Τίτου Στατιλίου ὑπατευόντων, ἦλθέ τε ἐς τὴν Ῥώμην ὁ Κλαύδιος ἕξ μῆνας ἀποδημήσας, ἀφ' ὧν ἑκατάδεκα μόνας ἐν τῇ Βρεττανίᾳ ἡμέρας ἐποίησε, καὶ τὰ νικητήρια ἐπεμψε, τὰ τε ἄλλα κατὰ τὸ νομιζόμενον πράξας καὶ τοὺς ἀναβασμοὺς τοὺς ἐν τῷ Καπιτωλίῳ τοῖς γόνασιν ἀναβάς, ἀναφερόντων αὐτὸν τῶν γαμβρῶν ἐκατέρωθεν. ἐννεμιε δὲ τοῖς μὲν βουλευταῖς ² τοῖς συνεξετασθεῖσιν οἱ τὰς ἐπινικίους τιμὰς, οὐχ ὅτι τοῖς ὑπατευνόσιν, ὅπερ καὶ ἄλλως ἀφθονώτατα καὶ ἐπὶ τοῖς ἐλαχίστοις ἐποίει, Ῥουφρίῳ δὲ δὴ Πολλίῳ τῷ ἐπάρχῳ εἰκόνα καὶ ἔδραν ἐν τῷ βουλευτικῷ, ὅσάκις ἂν ἐς τὸ συνέδριον αὐτῷ συνεσίῃ· καὶ ³ ἵνα γε μὴ καινοτομεῖν τι δόξῃ, ἔφη καὶ τὸν Αὔγουστον ἐπὶ Οὐαλερίου τινὸς Λίγνος τοῦτο πεποιηκέναι. τὸν τε Λάκωνα τὸν πρότερον μὲν τῶν νυκτοφυλάκων ἄρξαντα, τότε δὲ τῶν Γαλατῶν ἐπιτροπεύοντα, τῷ τε αὐτῷ τούτῳ καὶ προσέτι ταῖς τῶν ὑπατευνότων τιμαῖς ἐσέμνυνε. διατελέσας δὲ ταῦτα τὴν πα- ⁴ νήγυριν τὴν τῶν νικητηρίων ἐποίησεν, ὑπάτου τινὰ ἐξουσίαν ἐς αὐτὴν λαβών. ἐρίγνεται δὲ ἐν τοῖς δύο ἅμα θεάτροις· καὶ πολλάκις αὐτὸς μὲν ἀπελείπετο τῆς θέας, ἑτεροὶ δὲ ἀντ' αὐτοῦ ἐπετέλουν αὐτήν. τῶν δὲ δὴ ἵππων ἐπήγγειλε μὲν ἀμίλλας ὅσας ἂν ⁵ ἡμέρα ἐνδέξεται, οὐ μέντοι καὶ πλείους τῶν δέκα ἐγένοντο· ἄρκτοι τε γὰρ μεταξὺ τοῦ δρόμου αὐτῶν ἐσφάγησαν καὶ ἀθληταὶ ἠγωνίσαντο, πυρρίχην τε Ἀσιανοὶ παῖδες μετὰπεμπτοὶ ὠρχήσαντο. καὶ ἄλλην ⁶ δέ τινα πανήγυριν, ἐπὶ τῇ νίκῃ καὶ αὐτήν, οἱ περὶ

τὴν σκηνὴν τεχνῖται, συγχωρηθέν σφισιν ὑπὸ τῆς βουλῆς, ἐποίησαν.

- ταῦτα μὲν δὴ διὰ τὰ Βρεττανικὰ ἐπράχθη, καὶ ἵνα γε ἄλλοι ῥᾶον ἐς ὁμολογίαν ἴωσιν, ἐψηφίσθη τὰς συμβάσεις ἀπάσας, ὅσας ἂν ὁ Κλαύδιος ἢ καὶ οἱ ἀντιστρατήγοι αὐτοῦ πρὸς τινὰς ποιήσωνται, κυρίας
- 24 ὥς καὶ πρὸς τὴν βουλὴν τὸν τε δῆμον εἶναι. τὴν δὲ Ἀχαΐαν καὶ τὴν Μακεδονίαν αἰρετοῖς ἄρχουσιν, ἐξ οὐπερ ὁ Τιβέριος ἤρξε, διδομένας ἀπέδωκεν ὁ Κλαύδιος τότε τῷ κλήρῳ καὶ τοὺς στρατηγούς τοὺς ἐπὶ τῆς διοικήσεως καταλύσας ταμίαις αὐτὴν κατὰ τὸ
- 2 ἀρχαῖον ἐπέτρεψεν, οὐχ ὥστε καὶ ἐτήσιους σφαῖς, ὅπερ ἐπὶ τε ἐκείνων πρότερον καὶ ἐπὶ τῶν στρατηγῶν μετὰ ταῦτα ἐγίγνετο, ἄρχειν, ἀλλ' οἱ δύο οἱ αὐτοὶ τρία ὅλα ἔτη αὐτὴν διώκουν, καὶ οἱ μὲν στρατηγίας εὐθὺς ἐλάμβανον, οἱ δὲ καὶ μισθὸν ἔφερον, ὅπως
- 3 ποτὲ καὶ ἔδοξαν ἄρξαι. τοῖς μὲν οὖν ταμίαις τὴν διοίκησιν ἀντὶ τῶν ἀρχῶν τῶν ἐν τῇ Ἰταλίᾳ ἔξω τῆς πόλεως ἀντέδωκε, πάσας γὰρ αὐτὰς ἐπαυσε, τοῖς δὲ δὴ στρατηγοῖς δίκας τινὰς, ἃς πρότερον οἱ ὕπατοι διεδίκαζον, ἀντενεχείρισε. τοῖς τε στρατευομένοις, ἐπειδὴ γυναικάς οὐκ ἐδύναντο ἐκ γε τῶν νόμων ἔχειν,
- 4 τὰ τῶν γεγαμηκότων δικαιώματα ἔδωκε. καὶ Μάρκῳ Ἰουλίῳ Κοτίλῳ τὴν πατρῴαν ἀρχὴν, ἣν ἐπὶ τῶν Ἀλπεων τῶν ὁμωνύμων εἶχε, προσεπηνύξησε, βασιλέα αὐτὸν τότε πρῶτον ὀνομάσας. τῶν τε Ῥοδίων τὴν ἐλευθερίαν ἀφείλετο, ὅτι Ῥωμαίους τινὰς ἀνεσκολό-
- 5 πισαν. καὶ Οὐμβώνιον Σιλίωνα ἄρχοντα Βαιτικῆς μεταπέμψας ἐξέωσεν ἐκ τοῦ συνεδρίου ὥς καὶ σίτον ὀλίγον τοῖς ἐν τῇ Μαυριτανίᾳ στρατευομένοις ἀποστείλαντα· τοῦτο γὰρ κατηγορήθη, ἐπεὶ τό γε ἀληθὲς οὐχ οὕτως εἶχεν, ἀλλ' ὅτι τισὶ τῶν ἀπελευθέρων

προσέκρουσε. καὶ ὃς συνήνεγκε μὲν ἐς τὸ πρατήριον 6
πάντα τὰ ἑαυτοῦ ἐπιπλα, πολλά τε καὶ περικαλλῇ
ὄντα, ὥς καὶ πάντα αὐτὰ ἀποκηρύξων, μόνην δὲ δὴ
τὴν βουλευτικὴν ἐσθῆτα ἐπώλησεν, ἐνδεικνύμενός
σφισι διὰ τούτου ὅτι οὔτε τι δεινὸν πεπονθὼς εἴη
καὶ δύναιτο ἰδιατεύων ἡδέως βιοτεύειν.

τότε μὲν δὴ ταῦτα ἐπράχθη, καὶ τὴν ἀγορὰν τὴν 7
διὰ τῶν ἐννέα ἡμερῶν ἀγομένην ἐς ἑτέραν ἡμέραν
ἱερῶν τινων ἔνεκα μετέθεσαν· καὶ τοῦτο καὶ ἄλλοτε
πολλάκις ἐγένετο. τῷ δ' ἐπιόντι ἔτει ὕπατοι μὲν 25
Μάρκος τε Οὐνίκιος δεύτερον καὶ Στατίλιος Κο- 45
ρουΐνος ἤρξαν, Κλαύδιος δὲ αὐτὸς μὲν πάντα τὰ
εἰδισμένα διώμοσε, τοὺς δ' ἄλλους ἐκώλυσε κατ'
ἄνδρα ὁμόσαι· καὶ οὕτως εἰς τις τῶν στρατηγούντων, 2
ὥσπερ ποτέ, καὶ ἕτερος τῶν δημαρχούντων, ἀπὸ τε
τῶν ἄλλων ὥς ἐκάστων εἰς, ἐξῆρξε τῶν ὄρκων τοῖς
ὁμοίοις. καὶ τοῦτο καὶ ἐπὶ πλείῳ ἔτη ἐπράχθη. ἐπειδὴ
τε ἡ πόλις πολλῶν εἰκόνων ἐπληροῦτο, ἐξῆν γὰρ
ἀνέδην τοῖς βουλομένοις ἐν γραφῇ καὶ ἐν χαλκῷ λίθῳ
τε δημοσιεύεσθαι, τάς τε πλείους αὐτῶν ἐτέρωσέ ποι 3
μετέθηκε, καὶ ἐς τὸ ἔπειτα ἀπηγόρευσε μηδενὶ ἰδιώτῃ,
ὃ ἂν μὴ ἡ βουλὴ ἐπιτρέψῃ, τοῦτο ποιεῖν ἐξεῖναι,
πλὴν εἴ τις ἔργον τι ὑποδομικῶς εἴῃ ἢ καὶ κατασκευ-
άσαιτο· τούτοις γὰρ δὴ, τοῖς τε συγγενέσιν αὐτῶν,
ἴστασθαι ἐν τοῖς χωρίοις ἐκείνοις ἐφῆκε. καὶ τινα 4
ἐπὶ δώροις τῶν ἀρξάντων τινὸς ἔθνους φρυγαδεύ-
σας, πάνθ' ὅσα ἐν τῇ ἀρχῇ ἐπεκτέσαστο ἐδήμευσεν.
ὅπως τε μὴ διακρούοιντο οἱ τοιοῦτοι τοὺς ἐθέλοντάς
σφισιδικάζεσθαι, οὐδενὶ ἀρχὴν ἐπ' ἀρχῇ παραχρημα
ἐδίδου. τοῦτο γὰρ ἐνενομιστο μὲν καὶ πρότερον, ἵνα 5
ἀπροφασίστως τις αὐτοῖς ἐν τῷ μεταξὺ χρόνῳ λαγ-
χάνῃ, οὐδὲ γὰρ οὐδὲ τοῖς παριεμένοις τὰς ἐκδημίας

- οἷς ποι ἐπετρέπετο ἐπαλλήλους ποιεῖσθαι, ὅπως εἰ
 δὴ τι πλημμελήσειαν, μὴ προσλαμβάνοιεν, οἱ μὲν ἐκ
 τῶν ἀρχῶν οἱ δὲ ἐκ τῶν ἀποδημιῶν, τὸ ἀνενύθουν,
 6 ἐξελελοίπει δέ. καὶ οὕτω γε ἀκριβῶς ἐκάτερον ἀν-
 τῶν ἐφύλαττεν ὥστε μὴδὲ παρεδρεύσαντά τινι ἐπι-
 τρέψαι ἐς ἡγεμονίαν εὐθύς ἔθνους ἐπιβάλλουσάν οἱ
 κληροῦσθαι, καίτοι καὶ ἐπὶ δύο ἔτη τινὰς ἐῶν αὐτῶν
 ἄρχειν, αἰρετούς τε ἔστιν οὓς πέμπων. τοῖς δ' οὖν
 αἰτουμένοις ὥστε ἔξω τῆς Ἰταλίας ἀποδημῆσαι ἐφίει
 μὲν καὶ καθ' ἑαυτὸν ἄνευ τῆς βουλῆς, τοῦ γε μὴν
 καὶ νόμῳ τινὶ αὐτὸ δοκεῖν ποιεῖν δόγμα γενέσθαι
 7 ἐκέλευσε. καὶ τοῦτο μὲν καὶ τῷ ὑστέρῳ ἔτει ἐφη-
 φίσθη· τότε δὲ τὴν τε πανήγυριν τὴν εὐκταίαν, ἣν
 τῆς στρατείας αὐτοῦ ἕνεκα προῦπέσχητο, διέθηκε καὶ
 τῷ δῆμῳ τῷ σιτοδοτουμένῳ πέντε μὲν καὶ ἑβδομή-
 κοντα δραχμὰς ἄπασι διέδωκεν, ἔστι δ' οἷς καὶ πλεόν,
 ὥστε καὶ ἐς τριακοσίας καὶ δώδεκα καὶ ἡμίσειάν τισι
 8 γενέσθαι. οὐ μέντοι καὶ πάντα αὐτὸς διένειμεν, ἀλλὰ
 καὶ οἱ γαμβροὶ αὐτοῦ, ἐπειδὴ περ ἐπὶ πλείους ἡμέρας
 ἢ διάδοσις ἐγένετο καὶ ἠθέλησε καὶ δικάσαι ἐν ταύ-
 ταις. τοῖς τε Κρονίοις τὴν πέμπτην ἡμέραν τὴν κα-
 ταδειχθεῖσάν τε ὑπὸ τοῦ Γαίου καὶ μετὰ τοῦτο κατα-
 λυθεῖσαν ἀπέδωκε.
- 26 καὶ ἐπειδὴ ὁ ἥλιος ἐν τοῖς γενεθλίοις αὐτοῦ
 ἐκλείψειν ἔμελλεν, ἐφοβήθη τε μή τις ἐκ τούτου τα-
 ραχὴ γένηται, ἐπεὶ ἄλλα ἅττα τέρατα συνεβεβήκει,
 καὶ προέγραψεν οὐ μόνον ὅτι τε ἐκλείψει καὶ ὅποτε
 καὶ ἐφ' ὅποσον, ἀλλὰ καὶ τὰς αἰτίας δι' ἃς ἀναγκαιῶς
 2 γενήσεσθαι τοῦτο ἔμελλεν. εἰσὶ δὲ αἶδε. ἡ σελήνη
 τὴν κάτω τοῦ ἡλίου περιφοράν, ὥσπερ που πεπλίστευ-
 ται, εἴτ' οὖν ἐφεξῆς αὐτοῦ εἴτε καὶ μετὰ τὸν Ἑρμῆν

τὴν τε Ἀφροδίτην ἔχει, κινεῖται μὲν κατὰ μῆκος, ὥσπερ καὶ ἐκεῖνος, κινεῖται δὲ καὶ κατὰ βάρους, ὥσπερ ἴσως καὶ ἐκεῖνος, κινεῖται δὲ καὶ ἐν πλάτει, ὅπερ οὐδαμῇ οὐδαμῶς τῷ ἡλίῳ ὑπάρχει. ὅταν οὖν 3 κατὰ τε τὴν αὐτὴν αὐτῷ εὐθυωρίαν ὑπὲρ τὴν ἡμετέραν ὄψιν γένηται καὶ ὑπὸ τὴν φλόγα αὐτοῦ ὑποδράμῃ, τότε τὴν αὐγὴν αὐτοῦ τὴν ἐς τὴν γῆν καθήκουσαν τοῖς μὲν ἐπὶ πλεον τοῖς δὲ ἐπ' ἑλαττον διεσκέπασεν, ἔστι δ' οἷς οὐδὲ ἐπὶ βραχύτατον ἀποκρύπτεται· ἴδιον 4 γὰρ αἰὲς φῶς ὁ ἥλιος ἔχων οὐκ ἔστιν ὅτε αὐτοῦ ἀπαλλάττεται, καὶ διὰ τοῦθ' οἷς ἂν ἡ σελήνη μὴ ἐπιπροσθεν, ὥστ' αὐτὸν συσκιάζεσθαι, γένηται, ὁλόκληρος αἰὲς φαίνεται. περὶ μὲν δὴ τὸν ἥλιον ταῦτ' αἰετὲς συμβαίνει καὶ τότε ὑπὸ τοῦ Κλαυδίου ἐδημοσιεύθη· ἡ δὲ σελήνη, οὐ γὰρ ἔστιν ἀπὸ τρόπου καὶ τὸ 5 κατ' ἐκείνην εἰπεῖν, ἐπειδήπερ ἅπαξ τοῦ λόγου τούτου προσηψάμην, ὁσάκις ἂν κατ' ἀντικρὺ τῷ ἡλίῳ γενομένη, ἐν γὰρ ταῖς πανσελήνοις μόνως αὐτῇ τοῦτο, ὥσπερ καὶ ἐκείνῳ ἐν ταῖς νουμηνίαις, συμβαίνει, ἐς τὸ τῆς γῆς σκίασμα κωνοειδὲς ὃν ἐμπέσῃ, γίνεται δὲ τοῦτο ὅταν διὰ τῶν μέσων ἐν τῇ τοῦ πλάτους κινήσει περιφέρῃται, στέρεται τοῦ ἡλιοειδοῦς φωτὸς καὶ αὐτὴ καθ' ἑαυτὴν ὁποίαπερ ἔστι φαντάζεται.

ταῦτα μὲν δὴ τοιαῦτά ἐστι, τοῦ δ' ἐνιαυτοῦ 27 ἐκείνου ἐξεληθόντος Οὐαλέριός τε Ἀσιατικὸς τὸ δεύ- 46^o τερον καὶ Μάρκος Σιλανὸς ὑπάτευσαν. καὶ οὗτος μὲν ἐφ' ὅσον ἡρέθη ἡρξεν, Ἀσιατικὸς δὲ ἀπεδείχθη μὲν ὥς καὶ δι' ἔτους ὑπάτευσων, ὃ καὶ ἐπ' ἄλλων ἐγίνετο, οὐ μέντοι καὶ ἐποίησε τοῦτο, ἀλλ' ἀφῆκε τὴν ἀρχὴν ἐθελούσιος, καὶ αὐτὸ καὶ ἑτεροὶ τινες ἐπραξαν. ἀλλ' ἐκεῖνοι μὲν ὑπὸ πενίας, τὰ γὰρ ἀνα- 2 λώματα τὰ ἐν ταῖς ἱπποδρομίαις γιγνόμενα ἐπὶ πολὺ

- ἐκεχωρήκει· τετράκις γὰρ καὶ εἰκοσάκις ὥς πλήθει
 ἡμιλλῶντο, ὁ δ' Ἀσιατικὸς ὑπ' αὐτοῦ τοῦ πλούτου
³ ὑφ' οὐπερ καὶ ἀπέθανεν· ἐπεὶ γὰρ ἐν τε πολλῇ πε-
 ριουσίᾳ ἦν καὶ ἐκ τοῦ δεύτερον ὑπατεύειν καὶ ἐπαχ-
 θῆς καὶ ἐπίφθονος πολλοῖς ἐγγόνει, καταλῦσαι τρό-
 πον τινὰ αὐτὸς ἑαυτὸν ἠθέλησεν ὥς καὶ ἥττον τι
⁴ παρὰ τοῦτο κινδυνεύσων. καὶ ὁ μὲν ἐξηπατήθη, ὁ
 δὲ Οὐνίκιος ὑπὸ μὲν τοῦ Κλαυδίου οὐδὲν ἔπαθεν,
 ἦν μὲν γὰρ διαπρεπὴς ἀνὴρ, τὴν δὲ δὴ ἡσυχίαν ἄγων
 καὶ τὰ ἑαυτοῦ πράττων ἐσώζετο, ὑπὸ δὲ τῆς Μεσσα-
 λίνης, ὑποψία τε ὅτι τὴν γυναῖκα αὐτοῦ τὴν Ἰουλίαν
 ἀπεκτόνει, καὶ ὀργῇ ὅτι οὐκ ἠθέλησέν οἱ συγγενέσθαι,
 φαρμάκῳ διεφθάρη. καὶ οὕτω ταφῆς τε δημοσίας
 καὶ ἐπαλίων ἡξιώθη· πολλοῖς γὰρ δὴ καὶ ταῦτ' ἐδί-
⁵ δοτο. Ἀσίγιος δὲ δὴ Γάλλος ὁ τοῦ Δρούσου πρὸς
 μητρὸς ἀδελφὸς ἐπεβούλευσε μὲν τῷ Κλαυδίῳ, οὐκ
 ἀπέθανε δὲ ἄλλ' ὑπερωρίσθη. αἴτιον δὲ ἴσως μὲν
 καὶ ἐκεῖνο ὅτι μήτε στράτευμα προπαρασκευάσας μήτε
 χρήματα προαθροίσας, ἄλλ' ὑπ' ἀνοίας πολλῆς, ὥς
 καὶ ἐκουσίων τῶν Ῥωμαίων διὰ τὸ γένος ἄρξων,
 ἐθρασύνετο· τὸ δὲ δὴ πλεῖστον ὅτι καὶ σμικρότατος
 καὶ δυσειδέστατος ὢν, κακ τοῦτου καταφρονηθεὶς,
 γέλωτα μᾶλλον ἢ κίνδυνον ὥφλεν.
- ²⁸ οὐ μὲν ἀλλὰ ταῦτα μὲν καὶ πάνυ τοῦ Κλαυδίου
 ἐπὴνουν, καὶ νῆ Δία καὶ ἐκεῖνο ὅτι ἐντυχόντος τινὸς
 τοῖς δημάρχοις κατὰ τοῦ ἐξελευθερώσαντος αὐτόν, καὶ
 ὑπηρέτην ἐπ' αὐτόν αἰτήσαντος καὶ λαβόντος, ἡγα-
 νάκτησε, καὶ ἐκεῖνόν τε καὶ τοὺς συνεξετασθέντας
 αὐτῷ ἐκόλασε, καὶ προσέτι καὶ ἀπηγόρευσε μηδὲ τοῖς
 οὕτω κατὰ τῶν δεσποτευσάντων αὐτῶν βοηθεῖν, εἰ
 δὲ μή, στέρεσθαι τοῦ δίκην αὐτοὺς ἑτέροις λαγχάνειν.
- ² δουλεύοντα μέντοι αὐτόν τῇ τε γυναικὶ καὶ τοῖς

ἀπελευθέρους ὀρώντες ἤσχαλλον, ἄλλως τε καὶ ἐπειδὴ σπουδασάντων ποτὲ τῶν τε ἄλλων καὶ αὐτοῦ τοῦ Κλαυδίου τὸν Σαβίνον τὸν τῶν Κελτῶν ἐπὶ τοῦ Γαῖου ἄρξαντα ἐν μονομαχίᾳ τινὶ ἀποκτείνειν, ἣ Μεσσαλίνα ἔσωσε· καὶ γὰρ ἐκείνῳ ἐπλησίαζε. τοῦτό τε οὖν αὐτοὺς ἠγία, καὶ ὅτι τὸν Μνηστήρα ἀποσπάσασα ἀπὸ τοῦ θεάτρου εἶχε καὶ ὁπότε γε λόγος τις ἐν τῷ δήμῳ περὶ αὐτοῦ ὅτι μὴ ὀρχοῖτο γίγνοιτο θαῦμά τε ὁ Κλαύδιος ἐποιεῖτο καὶ ἀπελογεῖτο τὰ τε ἄλλα καὶ ὁμνῶς ὅτι μὴ συνείη αὐτῷ. πιστεύοντες γὰρ ὄντως ἀγνοεῖν αὐτὸν τὰ γιγνόμενα, ἔλυπουντο μὲν ὅτι μόνος οὐκ ἠπίστατο τὰ ἐν τῷ βασιλείῳ δρώμενα, ὅσα καὶ ἐς τοὺς πολεμίους ἤδη διεπεφοιτῆκει, οὐ μὲν καὶ ἐξελέγγειν αὐτὰ ἤθελον, τὸ μὲν τι τὴν Μεσσαλίαν αἰδούμενοι, τὸ δὲ καὶ τοῦ Μνηστήρος φειδόμενοι· ὅσον γὰρ ἐκείνῃ διὰ τὸ κάλλος, τοσοῦτον τῷ δήμῳ διὰ τὴν τέχνην ἤρεσκεν. οὕτω γάρ που δεινὸς σοφιστὴς ἐν τῇ ὀρχήσει ἦν ὥστε τοῦ ὁμίλου μεγάλη ποτὲ σπουδὴ δρᾶμά τι αὐτὸν ἐπιβόητον ὀρχήσασθαι δεομένου, παρακῦψαι τε ἐκ τῆς σκηνῆς καὶ εἰπεῖν ὅτι οὐ δύναμαι τοῦτο ποιῆσαι· τῷ γὰρ Ὀρέστη συγκοιμήμηναι. ὁ δ' οὖν Κλαύδιος ταῦτά τε οὕτως ἐπραττε, καὶ ἐπειδὴ πληθὸς τε δικῶν ἀμύθητον ἦν καὶ οὐκ ἀπήντων ἐκ' αὐτὰς οἳ τι προσδοκῶντες ἐλαττωθήσεσθαι, προεῖπε διὰ προγράμματος ὅτι καὶ κατὰ ἀπόντων αὐτῶν ἐντὸς ῥητῆς τινος ἡμέρας δικάσει, καὶ ἐνεπέδωσε τοῦτο.

ἐν δὲ τῷ ἐξῆς ἔτει ὁ τε Κλαύδιος τὸ τέταρτον καὶ Οὐιτέλλιος Λούκιος τὸ τρίτον, ὀκτακοσιοστοῦ τῇ ^{a. C.} 47 Ῥώμῃ ἔτους ὄντος, ὑπάτευσαν. καὶ ἐξῆλασε μὲν ὁ Κλαύδιος τινὰς ἐκ τῆς βουλῆς, ὧν οἱ πλείονες οὐκ

ἄκοντες ἐξέπεσον ἄλλ' ἐθελονταὶ διὰ πενίαν παρέ-
 2 μνοι, ἀντεσήγαγε δὲ ὁμοίως πολλούς. ἐπειδὴ τε
 Σουρδίνιος τις Γάλλος βουλευῆσαι δυνάμενος ἐς τὴν
 Καρχηδόνα ἐξώκησε, σπουδῇ τε αὐτὸν μετεπέμψατο,
 καὶ ἔφη ὅτι χρυσαῖς σε πέδαις δῆσω. καὶ ὁ μὲν οὕτω
 τῷ ἀξιώματι πεδηθεὶς κατὰ χάραν ἔμεινε· τοὺς
 μέντοι ἄλλοτρίους ἀπελευθέρους ὁ Κλαύδιος, εἰ που
 3 κακουργοῦντας λάβοι, δεινῶς τιμωρῶν, τοῖς ἰδίους
 οὕτω προσέκειτο ὥσθ' ὑποκριτοῦ τινος ἐν τῷ θεάτρῳ
 ποτὲ τοῦτο δὴ τὸ θρυλούμενον εἰπόντος ὅτι ἀφόρη-
 τὸς ἐστὶν εὐτυχῶν μαστιγίας, καὶ τοῦ τε δήμου παν-
 τὸς ἐς Πολύβιον τὸν ἀπελευθέρου αὐτοῦ ἀποβλέψαν-
 τος, καὶ ἐκείνου ἐκβοήσαντος ὅτι ὁ αὐτὸς μέντοι ποι-
 ητῆς εἶπεν ὅτι βασιλεῖς ἐγένοντο χοῖ πρὶν ὄντες
 4 αἰπόλοι, οὐδὲν δεινὸν αὐτὸν εἰργάσατο. μηνυθέντων
 δέ τινων ὡς ἐπιβουλευοίεν αὐτῷ, τοὺς μὲν ἄλλους
 ἐν οὐδενὶ λόγῳ ἐποιήσατο, εἰπὼν ὅτι οὐ τὸν αὐτὸν
 χρὴ τρόπον ψύλλαν τε καὶ θηρίον ἀμύνεσθαι, ὁ δὲ
 Ἀσιατικὸς ἐκρίθη μὲν παρ' αὐτῷ, ὀλίγου δὲ δεῖν
 5 ἀπέφυγεν. ἀρνούμενου γὰρ αὐτοῦ καὶ λέγοντος ὅτι
 οὐκ οἶδα οὐδὲ γνωρίζω τῶν καταμαρτυρούντων μου
 τούτων οὐδένα, ἐρωτηθεὶς ὁ στρατιώτης ὁ φάσκων
 αὐτῷ συγγεγονέναι ὅστις ὁ Ἀσιατικὸς εἶη, φαλακρὸν
 τινα προσεστῶτα κατὰ τύχην ἔδειξε· τοῦτο γὰρ αὐ-
 6 τοῦ τὸ σύμβολον μόνον ἠπίστατο. γέλωτος οὖν ἐπὶ
 τούτῳ πολλοῦ γενομένου, καὶ τοῦ Κλαυδίου ἀπολύειν
 αὐτὸν μέλλοντος, ὁ Οὐιτέλλιος τῇ Μεσσαλίνῃ χαρι-
 ζόμενος παρακεκλήσθαι ἔφη ὑπ' αὐτοῦ ἔν' ὅπως ἂν
 βουληθῇ ἀποθάνῃ. ἀκούσας δὲ τοῦτο ἐκείνος ἐπί-
 στευσέ τε αὐτὸν ᾔντως ἑαυτοῦ διὰ τὸ συνειδὸς κα-
 τεγνωκέναι, καὶ κατεχρήσατο.

7 ἀνεφάνη δὲ καὶ νησιδίον τι ἐν τῷ ἔτει τούτῳ

παρὰ τῇ Θήρᾳ τῇ νήσῳ, οὐκ ὄν πρότερον. ἐπειδὴ τε πολλοὶ δούλους ἀρρωστοῦντας οὐδεμιᾶς θεραπέας ἡξίουν ἀλλὰ καὶ ἐκ τῶν οἰκιῶν ἐξέβαλλον, ἐνομοθέτησε πάντας τοὺς ἐκ τοῦ τοιούτου περιγενομένους ἐλευθέρους εἶναι.

ἐν δὲ τῇ Βρεττανίᾳ περιστοιχισθέντος τοῦ Οὐέσ- 30
πασιανουῦ ὑπὸ τῶν βαρβάρων καὶ κινδυνεύοντος φθαρῆναι, ὁ Τίτος ὁ υἱὸς αὐτοῦ περὶ τῷ πατρὶ δείσας τὴν τε περὶσχεσιν αὐτῶν παραλόγῳ τόλμῃ διέρρηξε, καὶ τούτου φεύγοντάς σφας ἐπιδιώξας διέφθειρεν. ὁ δὲ Πλαντίος ἀπὸ τοῦ Βρεττανικοῦ πολέμου, 2
ὥς καὶ καλῶς αὐτὸν χειρίσας καὶ κατορθώσας, καὶ ἐπηνέβη ὑπὸ τοῦ Κλαυδίου καὶ ἐθριάμβευσε.

ὅτι κατὰ τὴν ὁπλομαχίαν πολλοὶ καὶ τῶν ξένων 3
ἀπελευθέρων καὶ οἱ αἰχμάλωτοι οἱ Βρεττανοὶ ἐμαχέσαντο· καὶ πολλοὺς ὅσους καὶ ἐν τούτῳ τῷ εἶδει τῆς θέας ἀνήλiske, καὶ ἐπὶ τούτῳ ἐσεμνύνετο. V p. 674.

Γναῖος δὲ Δομίτιος Κορβούλων ἐν τῇ Κελτικῇ 4
στρατηγῶν τὰ τε στρατεύματα συνεκρότησε, καὶ τῶν βαρβάρων ἄλλους τε καὶ οὓς ἐκάλουν Καύχους ἐκάκωσε. καὶ αὐτὸν ἐν τῇ πολέμῳ ὄντα ὁ Κλαύδιος ἀνεκάλεσε· τὴν τε γὰρ ἀρετὴν αὐτοῦ καὶ τὴν ἄσκησιν μαθὼν οὐκ ἐπέτρεψεν αὐτῷ ἐπὶ πλεόν ἀΐξηθῆναι. πυθόμενος δὲ τοῦτο ὁ Κορβούλων ἐπανῆλθε, τοσοῦτον 5
μόνον ἀναβοήσας "ὦ μακάριοι οἱ πάλοι ποτὲ στρατηγήσαντες" ἐς δῆλωσιν ὅτι τοῖς μὲν ἀκινδύνως ἀνδραγαθίζεσθαι ἐξῆν, αὐτὸς δ' ὑπὸ τοῦ αὐτοκράτορος διὰ τὸν φθόνον ἐνεποδίσθη. τῶν μέντοι ἐπινικίων καὶ ὥς ἔτυχε. πιστευθεὶς δὲ πάλιν τὸ στράτευμα 6
καὶ οὐδὲν ἦττον ἦσκει αὐτό, καὶ ἐπειδὴ γε εἰρήνουν, διετάφρευσεν δι' αὐτῶν πᾶν τὸ μεταξὺ τοῦ τε Ῥήνου καὶ τοῦ Μόσου, σταδίους ἐβδομήκοντα καὶ ἑκατὸν

μάλιστα, ἵνα μὴ οἱ ποταμοὶ ἐν τῇ τοῦ ὠκεανοῦ πλημυρίδι ἀναρρέοντες πελαγίζωσιν.

- 31 ἡ Μεσσαλίνα δέ, ὥσπερ οὐκ ἔξαρκούν οἱ ὅτι καὶ ἐμοιχεύετο καὶ ἐπορνεύετο, τὰ τε γὰρ ἄλλα αἰσχροῦς ἔπραττε, καὶ ἐπ' οἰκήματος ἔστιν ὅτε ἐν τῷ παλατίῳ αὐτῇ τε ἐκαθέζετο καὶ τὰς ἄλλας τὰς πρώτας ἐκάθιζε, καὶ ἐπεθύμησε καὶ ἄνδρας, τοῦτο δὲ τὸ τοῦ
2 λόγου, πολλοὺς ἔχειν. καὶ σύμπασιν ἂν τοῖς χρωμένοῖς αὐτῇ κατὰ συμβόλαια συνώκησεν, εἰ μήπερ εὐθύς ἐν τῷ πρώτῳ φωραθεῖσα ἀπώλετο. τέως μὲν γὰρ οἱ Καיסάρειοι πάντες ὁμονόουν αὐτῇ, καὶ οὐδὲν ὅ,τι οὐκ ἀπὸ κοινῆς γνώμης ἐποιοῦν· ἐπεὶ δὲ τὸν Πολύβιον, καίτοι καὶ ἐκείνῳ πλησιάζουσα, καὶ διέβαλε καὶ ἀπέκτεινεν, οὐκέτι αὐτῇ ἐπίστευον, καὶ τούτου
3 ἐρημωθεῖσα τῆς παρ' αὐτῶν εὐνοίας ἐφθάρη. τὸν
a. C. 48 τε γὰρ Σίλιον τὸν Γάιον, τὸν τοῦ Σιλίου τοῦ ὑπὸ Τιβερίου σφαγέντος υἱόν, ἄνδρα ἐπεγράψατο, καὶ τοὺς τε γάμους πολυτελῶς εἰστίκασε καὶ οἰκίαν αὐτῷ βασιλικὴν ἐχαρίσατο, πάντα τὰ τιμιώτατα τῶν τοῦ Κλαυδίου κειμηλίων συμφορήσασα ἐς αὐτήν, καὶ τέ
4 λος ὕπατον αὐτὸν ἀπέφηνε. ταῦτ' οὖν πρότερον μὲν καὶ ὑπὸ πάντων τῶν ἄλλων ἀκουόμενα καὶ ὀρώμενα τὸν γοῦν Κλαύδιον ἐλάνθανεν· ὥς δ' οὐτός τε ἐς τὰ Ὡστια πρὸς ἐπίσκεψιν σίτου κατέβη, καὶ ἐκείνῃ ἐν τῇ Ῥώμῃ, πρόφασιν ὥς καὶ νοσοῦσα, ὑπελείφθη, συμπόσιόν τέ τι περιβόητον συνεκρότησε καὶ κῶμον ἀσελγέστατον ἐκώμασεν, ἐνταῦθα ὁ Νάρκισσος μονωθέντι τῷ Κλαυδίῳ μηνύει διὰ τῶν καλλικῶν
5 αὐτοῦ πάντα τὰ γιννόμενα. καὶ ἐκφοβήσας αὐτὸν

31, 2, 1. καὶ σύμπασιν — 8, ἐφθάρη et 3, 2, τὸν τοῦ — 3, υἱόν et 4, 1, πρότερον μὲν et 5, 1, καὶ ἐκφοβήσας — 4, βασανίσαι inserta ex V p. 674.

ὥς καὶ τῆς Μεσσαλλίνης ἐκεῖνόν τε ἀποκτενεῖν καὶ τὸν Σίλιον ἐς τὴν ἀρχὴν ἀντικαθιστάναι μελλούσης, ἀνέπεισε συλλαβεῖν τινὰς καὶ βασανίσαι. ἅμα τε τοῦτ' ἐρίγνετο καὶ αὐτὸς ἡπείχθη ἐς τὴν πόλιν, καὶ ὥσπερ εἶχεν ἐσελθὼν ἄλλους τε πολλοὺς καὶ τὸν Μνησιτῆρα ἐθανάτωσεν, αὐτὴν τε τὴν Μεσσαλλίαν ἐς τοὺς τοῦ Ἀσιατικοῦ κήπους, δι' οὓσπερ οὐχ ἥμισυ ἀπωλώλει, ἀναχωρήσασαν ἀπέσφαξε. καὶ 6 μετ' ὀλίγον τὴν ἀδελφιδὴν Ἀγριππῖναν ἐγῆμε, τὴν 49 τοῦ Δομιτίου τοῦ Νέρωνος ἐπονομασθέντος μητέρα· καὶ γὰρ καλὴ ἦν καὶ συνεχῶς αὐτῷ προσεφοίτα, μόνῃ τε ὥς καὶ θείῳ συνερίγνετο, καὶ τρυφερώτερον ἢ καὶ ἀδελφιδῇ προσεφέρετο.

ὅτι ὁ Σιλανὸς ἀνὴρ ἀγαθὸς ἐνομίζετο, καὶ ὑπὸ 7 τοῦ Κλαυδίου οὕτως ἐτιμᾶτο ὥστε καὶ ἐπινικίους τιμὰς ἐν παισὶ λαβεῖν, τὴν τε θυγατέρα αὐτοῦ Ὀκταουίαν ἐγγυήσασθαι, καὶ πολὺ πρὸ τοῦ καθήκοντος χρόνου στρατηγῆσαι, τὴν τε πανήγυριν τὴν προσήκουσαν αὐτῷ τοῖς ἐκείνου τέλεσι ποιῆσαι, καὶ ἐν αὐτῇ τὸν Κλαύδιον καὶ αἰτῆσαι τινὰ παρ' αὐτοῦ ὥσπερ τινὰ στασιάρχην, καὶ ἐκβοῆσαι πάνθ' ὅσα τοὺς ἄλλους βουλομένους ἐώρα. οὐ μὴν ἄλλ' οὕτω ταῖς γυναιξὶν ὁ Κλαύδιος ἐδεδούλωτο ὥστ' ἀμφοτέρους τοὺς γαμβροὺς δι' αὐτὰς ἀποκτείνει. V p. 677.

ὥς δ' ἅπαξ ἐν τῇ βασιλείᾳ ἡ Ἀγριππῖνα ἐγένετο, 32 τὸν τε Κλαύδιον ἐσφετερίσατο, δεινοτάτῃ που οὕσα πράγμασι χρήσασθαι, καὶ τοὺς τινὰ αὐτοῦ εὐνοίαν ἔχοντας τὰ μὲν φόβῳ τὰ δὲ εὐεργεσίαις ᾤκειώσατο. καὶ τὸν Βρεττανικὸν τὸν παῖδα αὐτοῦ ὥς καὶ τῶν

31, 5, 8. ἐς τοὺς — 9, ἀναχωρήσασαν inserta ex V p. 674.

32, 1, 5. καὶ τὸν Βρεττανικὸν — 2, 6, παρασκευάσασα inserta ex V p. 677.

τυχόντων τινὰ τρέφεσθαι ἐποίει· ὁ γὰρ ἕτερος, ὁ καὶ
 2 τὴν Σηιανοῦ θυγατέρα ἐγγυησάμενος, ἐτεθνήκει. τὸν
 τε Δομίτιον τότε μὲν γαμβρὸν τῷ Κλαυδίῳ ἀπέδειξεν,
 ὕστερον δὲ καὶ ἐσεποίησεν. ἐπραξε δὲ ταῦτα τὸ μὲν
 τι διὰ τῶν ἀπελευθέρων ἀναπείσασα τὸν Κλαύδιον,
 τὸ δὲ καὶ τὴν γερουσίαν καὶ τὸν δῆμον τοὺς τε στρα-
 τιώτας ἐπιτήδειόν τι αἰεὶ ποτε ἐς αὐτὰ συμβοᾶν πα-
 ρασκευάσασα.

3 ὅτι ἡ Ἀγριππῖνα τὸν υἱὸν ἐς τὸ κράτος ἐξήσκει
 καὶ παρὰ τῷ Σενέκᾳ ἐξεπαίδευε, πλουτὸν τε ἀμύθη-
 τον αὐτῷ συνέλεγεν, οὐδὲν οὔτε τῶν σμικροτάτων
 οὔτε τῶν ἀτιμοτάτων ἐπ' ἀργυρισμῷ παραλείπουσα,
 ἀλλὰ πάντα μὲν καὶ τὸν ὁπωσοῦν εὐποροῦντα θερα-
 πεύουσα, πολλοὺς δὲ καὶ δι' αὐτὸ τοῦτο φονεύουσα.

4 ἤδη δὲ τινὰς καὶ τῶν ἐπιφανῶν γυναικῶν ζηλοτυπή-
 σασα ἐφθιρε, καὶ τὴν γε Παυλίαν τὴν Λολλίαν,
 ἐπειδὴ ἐλπίδα τινὰ ἐς τὴν τοῦ Κλαυδίου συνόλκῃσιν
 ἐσχῆκει, ἀπέκτεινεν. τὴν τε κεφαλὴν αὐτῆς κομισθεῖ-
 σαν αὐτῇ μὴ γνωρίσασα τό τε στόμα αὐτῆς αὐτοχει-
 ρία ἀνέφωξε καὶ τοὺς ὀδόντας ἐσκέφατο ἰδίως πως
 ἔχοντας.

5 ὅτι ὁ μὲν Νέρων ἠϋξετο, Βρεττανικὸς δὲ οὔτε
 τινὰ τιμὴν οὔτε ἐπιμέλειαν εἶχεν, ἀλλ' ἡ Ἀγριππῖνα
 τοὺς τε ἄλλους τοὺς περιέποντας αὐτὸν τοὺς μὲν
 ἐξέβαλε τοὺς δὲ καὶ ἀπέκτεινε, καὶ τὸν Σωσίβιον,
 ᾧ ἡ τε τροφή καὶ ἡ παιδεία αὐτοῦ προσετέτακτο, κα-

6 τέσφαξεν ὥς καὶ τῷ Νέρωνι ἐπιβουλεύοντα. καὶ
 τούτου παραδοῦσα αὐτὸν οἷς ἠθέλειν, ἐκάκου ὅσον
 ἐδύνατο, καὶ οὔτε τῷ πατρὶ συνεῖναι οὔτε ἐς τὸ δη-
 μόσιον προῖναι εἶα, ἀλλ' ἐν ἀδέσμῳ τρόπον τινὰ
 φυλακῇ εἶχεν. V p. 678.

33 ὅτι Ἀγριππίνης οὐδεὶς τὸ παράπαν ἥπτετο, ἀλλὰ

τά τε ἄλλα καὶ ὑπὲρ αὐτὸν τὸν Κλαύδιον ἐδύνατο, καὶ ἐν κοινῷ τοὺς βουλομένους ἡσπάξετο· καὶ τοῦτο καὶ ἐς τὰ ὑπομνήματα ἐσεγράφετο. *ib.*

καὶ ἡ μὲν ταχὺ καὶ αὐτὴ Μεσσαλίνα ἐγένετο, ² καὶ μάλιστα ὅτι καὶ τιμὰς ἄλλας τε καὶ τὸ καρπεντίω ἐν ταῖς πανηγύρεσι χρῆσθαι παρὰ τῆς βουλῆς ἔλαβεν. ὁπότε δὲ ὁ Κλαύδιος τὸν Νέρωνα τὸν υἱὸν αὐτῆς ἐσεποιήσατό τε καὶ γαμβρὸν ἐποιήσατο, τὴν θυγατέρα ^{a. C. 50} ἐς ἕτερόν τι γένος ἐκποιήσας ἵνα μὴ ἀδελφοὺς συνοικίσειν δοκῇ, τέρας οὐ μικρὸν ἐγένετο· κάεσθαι γὰρ ὁ οὐρανὸς τὴν ἡμέραν ἐκείνην ἔδοξεν. ἐν τινι δὲ ³ λίμνῃ ναυμαχίαν ὁ Κλαύδιος ἐπεθύμησε ποιῆσαι, τεῖχος τε περὶ αὐτὴν ξύλινον κατεσκευάσεν καὶ ἰκρία ἐπήξει, πληθὸς τε ἀναρίθμητον ἤθροισε. καὶ οἱ μὲν ἄλλοι ὥς πον καὶ ἔδοξεν αὐτοῖς, ὁ δὲ δὴ Κλαύδιος ὃ τε Νέρων στρατιωτικῶς ἐστάλησαν, ἢ τε Ἀγριππῖνα χλαμύδι διαχρύσῳ ἐκοσμήθη. οἱ δὲ δὴ ναυμαχῆσόντες θανάτῳ τε καταδεδικασμένοι ἦσαν καὶ πεντήκοντα ναὺς ἑκάτεροι εἶχον, οἱ μὲν Ῥόδιοι οἱ δὲ Σικελοὶ ὀνομασθέντες. καὶ τὸ μὲν πρῶτον συστρα- ⁴ φέντες καὶ καθ' ἐν γενόμενοι Κλαύδιον ἅμα προσηγόρευσαν οὕτω· "χαῖρε, αὐτοκράτορ· οἱ ἀπολούμενοί σε ἀσπαζόμεθα." ἐπεὶ δὲ οὐδὲν σωτήριον εὔροντο, ἀλλὰ ναυμαχεῖν καὶ ὥς ἐκελεύσθησαν, διέκπλοις τε ἀπλοῖς ἐχρήσαντο καὶ ἥμισα ἀλλήλων ἤψαντο, μέχρις οὗ καὶ ἀνάγκη κατεκόπησαν.

ὁ δὲ δὴ Νάρκισσος οὕτως ἐνετρύφα τῷ Κλαυδίῳ ⁵ ὥστε λέγεται, ἐπειδὴ ποτε οἱ Βιθυνοί, δικάζοντος τοῦ Κλαυδίου, Ἰουνίου Κίλωνος τοῦ ἄρξαντός σφων πολλὰ κατεβόησαν ὥς οὐ μετρίως δωροδοκῆσαντος, καὶ ἤρετο ἐκεῖνος τοὺς παρεστηκότας ὅτι καὶ λέγουσιν, οὐ γὰρ συνίει διὰ τὸν θόρυβον αὐτῶν, εἰπέ τε

ὁ Νάρκισσος ψευδόμενος ὅτι χάριν τῷ Ἰουνίῳ γιγνώσκουσιν, πιστεῦσαι τε αὐτῷ καὶ εἰπεῖν "οὐκοῦν ἐπὶ διετέξ ἔτι ἐπιτροπεύσει."

⁶
^{a. C.} 53 ὅτι ὁ Νάρκισσος τῆς λίμνης τῆς Φουκίνης συμπε-
σούσης αἰτίαν ἐπ' αὐτῇ μεγάλην ἔλαβεν· ἐπεστιάται
γὰρ τοῦ ἔργου, καὶ ἔδοξε πολὺ ἐλάττω ὢν ἤλπιξε δα-
πανήσας εἶτα ἐξεπίτηδες τὸ σύμπτωμα, ὅπως ἀνεξέ-
λεγκτον τὸ κακούργημα αὐτοῦ γένηται, μηχανήσα-
σθαι. V p. 678.

7 ἡ δὲ Ἀγριππῖνα καὶ δημοσίᾳ πολλάκις αὐτῷ καὶ
χρηματίζοντι καὶ πρεσβείας ἀκροωμένων παρῇν, ἐπὶ
βήματος ἰδίου καθημένη. καὶ ἦν καὶ τοῦτο οὐδενὸς
ἐλάττον θάμα.

8 Ἰουλίῳ δέ τινι Γαλλίῳ ρήτορι δίκην ποτὲ λέ-
γοντι ὁ Κλαύδιος ἀχθεσθεὶς ἐκέλευσεν αὐτὸν ἐς τὸν
Τίβεριν ἐμβληθῆναι· ἔτυχε γὰρ πλησίον αὐτοῦ δι-
κάζων. ἐφ' ᾧ δὴ ὁ Δομίτιος ὁ Ἄφρος, πλείστον τῶν
καθ' ἑαυτὸν ἐν τῷ συναγορεύειν τισὶν ἰσχύσας, κάλ-
λιστα ἀπέσκαψε· δεηθέντος γάρ τινος ἀνθρώπου
τῆς παρ' αὐτοῦ βοηθείας, ἐπειδὴ ὑπὸ τοῦ Γαλλικοῦ
ἐγκατελείφθη, ἔφη πρὸς αὐτὸν ὅτι καὶ τίς σοι εἶπεν
ὅτι κρεῖττον ἐκείνου νήχομαι;


³⁴
^{a. C.} 54 ὁ δὲ Κλαύδιος τοῖς ὑπὸ τῆς Ἀγριππίνης δρω-
μένοις, ὧν γε καὶ ἡσθάνετο ἤδη, ἀχθόμενος, καὶ τὸν
υἱὸν αὐτοῦ τὸν Βρεττανικὸν ἐπιξητῶν, ἐξ ὀφθαλμῶν
αὐτῷ ἐπίτηδες ὑπ' ἐκείνης τὰ πολλὰ γιγνόμενον,
Νέρωνι, οἷα τῷ ἑαυτῆς παιδί ἐκ τοῦ προτέρου ἀνδρὸς
αὐτῆς Δομιτίου, πάντα τρόπον περιποιουμένης τὸ
κράτος, οὐκ ἤνεγκε τὸ γιγνόμενον, ἀλλ' ἐκείνην τε
καταλύσαι καὶ τὸν υἱὸν διάδοχον τῆς ἀρχῆς ἀποδεῖξαι
2 παρυσκευάζετο. μαθούσα δὲ ταῦτα ἡ Ἀγριππῖνα ἐφο-
βήθη, καὶ αὐτὸν προκαταλαβεῖν φαρμάκῳ ἠθέλησεν.

ὥς δὲ ἐκείνος οὐδὲν ὑπὸ τοῦ οἴνου, ὃν πολὺν αἰέ ποτε ἔπιωε, καὶ ὑπὸ τῆς ἄλλης διαίτης, ἥ πρὸς φυλακὴν σφωὶ οἱ αὐτοκράτορες χρῶνται, κακοῦσθαι ἠδύνατο, Λουκουστάν τινα φαρμακίδα περιβόητον μετεπέμψατο, καὶ φαρμακὸν τι ἄφυκτον προκατασνεύσασα ἔς τινα τῶν καλουμένων μυκήτων ἐνέβαλε. καὶ αὐτὴ μὲν ἐκ τῶν ἄλλων ἤσθιεν, ἐκείνον δὲ ἐκ 3 τοῦ τὸ φάρμακον ἔχοντος, καὶ γὰρ μέγιστος καὶ κάλλιστος ἦν, φαγεῖν ἐποίησε. καὶ ὁ μὲν οὕτως ἐπιβουλεύθεις ἐκ μὲν τοῦ συμποσίου ὥς καὶ ὑπερκορῆς μέθης σφόδρα ὦν ἔξεκομίσθη, ὅπερ πον καὶ ἄλλοτε πολλάκις ἐγεγόνει, τῆς δὲ νυκτὸς οὐδὲν οὗτ' εἰπεῖν οὗτ' ἀκούσαι δυνηθεὶς μετέλλαξε, τῇ τρίτῃ καὶ δεκάτῃ τοῦ Ὀκτωβρίου, ζήσας ἐξήκοντα καὶ τρία ἔτη, αὐταρχήσας δὲ ἔτη δέκα καὶ τρία καὶ μῆνας ὀκτὼ καὶ ἡμέρας εἰκοσιν. ἡ δὲ δὴ Ἀγριππῖνα ταῦτα ποιήσασα 4 ἐφθασεν, ὅτι τὸν Νάρκισσον ἐς Καμπανίαν, προφάσει ὥς καὶ τοῖς ὕδασι τοῖς ἐκεῖ πρὸς τὴν ποδάγραν χρησομένου, προαπέπεμψεν, ἐπεὶ παρόντος γε αὐτοῦ οὐκ ἂν ποτε αὐτὸ ἐδεδράκει· τοιοῦτός τις φύλαξ τοῦ δεσπότου ἦν. ἐπαπώλετο δὲ καὶ αὐτὸς τῷ Κλαυδίῳ, μέγιστον τῶν τότε ἀνθρώπων δυνηθεὶς· μυριάδας τε γὰρ πλείους μυρίων εἶχε, καὶ προσείχον αὐτῷ καὶ πόλεις καὶ βασιλεῖς. καὶ δῆτα καὶ τότε ἀποσφαγή- 5 σεσθαι μέλλων λαμπρὸν ἔργον διεπράξατο· τὰ γὰρ γράμματα τοῦ Κλαυδίου, ὅσα ἀπόρρητα κατὰ τε τῆς Ἀγριππίνης καὶ κατ' ἄλλων τινῶν, οἷα τὰς ἐπιστολὰς αὐτοῦ διοικῶν, εἶχε, πάντα προκατέκαιυσεν.

οὕτω μὲν ὁ Κλαύδιος μετέλλαξεν, ἔς τοῦτό τε ὁ 35 τε ἀστήρ ὁ κομήτης ἐπὶ πλείστον ὄφθεις, καὶ ἡ ψεκὰς ἡ αἱματώδης, ὁ τε σκηπτὸς ὁ ἐς τὰ δορυφορικὰ σημεία ἐμπεσών, καὶ ἡ αὐτόματος τοῦ ναοῦ τοῦ Διὸς

τοῦ Νικαίου ἄνοιξις, τό τε σμῆνος τὸ ἐν τῷ στρατο-
 πέδῳ συστραφέν, καὶ ὅτι ἐξ ἀπασῶν τῶν ἀρχῶν εἰς
 2 ἀφ' ἐκάστης ἐτελεύτησεν, ἔδοξε σημῆναι. ἔτυχε δὲ
 καὶ τῆς ταφῆς καὶ τῶν ἄλλων ὅσων ὁ Αὐγουστος.
 Ἀγριππῖνα δὲ καὶ ὁ Νέρων πενθεῖν προσεποιούντο
 ὃν ἀπεκτόνεσαν, ἔς τε τὸν οὐρανὸν ἀνήγαγον ὃν ἐκ
 τοῦ συμποσίου φοράδην ἐξευηνόχεσαν. ὁθενπερ Λού-
 κιος Ἰούνιος Γαλλίων ὁ τοῦ Σενέκα ἀδελφὸς ἀστει-
 3 ὐτατόν τι ἀπεφθέρξατο. συνέθηκε μὲν γὰρ καὶ ὁ Σε-
 νέκας σύγγραμμα, ἀποκολοκύντωσιν αὐτὸ ὥσπερ τινὰ
 ἀπαθανάτισιν ὀνομάσας· ἐκεῖνος δὲ ἐν βραχυτάτῳ
 πολλὰ εἰπὼν ἀπομνημονεύεται. ἐπειδὴ γὰρ τοὺς ἐν τῷ
 δεσμωτηρίῳ θανατουμένους ἀγκίστροις τισὶ μεγάλοις
 οἱ δῆμοι ἔς τε τὴν ἀγορὰν ἀνεῖλκον κἀντεῦθεν ἐς
 τὸν ποταμὸν ἔσυρον, ἔφη τὸν Κλαύδιον ἀγκίστροφ
 ἐς τὸν οὐρανὸν ἀνενεχθῆναι. καὶ ὁ Νέρων δὲ οὐκ
 ἀπάξιον μνήμης ἔπος κατέλιπε. τοὺς γὰρ μύκητας
 θεῶν βρωῶμα ἔλεγεν εἶναι, ὅτι καὶ ἐκεῖνος διὰ τοῦ
 μύκητος θεὸς ἐγεγόνει.

P. 326 annot. 2. 2, ἀεί] 1. 6, ἀλλὰ ἀεί.





3 2044 038 409 678

NOV 2 1949



